

Al. 30956

उत्तरनैषधचरितं

श्रीहर्षमहाकविविरचितं

1931

Sanskrit

श्रीनारायणपण्डितकृतटीकासहितं ।

UTTARANAI SHADHA
CHARITAM

श्रीमद्भारतवर्षाधिपतीनामर्थसहायेन

एधियाटिक् ससायिद्यध्यक्षमहोदयानामनुमत्या

श्रीडाक्तर एडवार्ड रोएर् साहवेन संस्कृत्य

कलिताख्यराजधान्यां वाणिर्धर्मशस्त्रमुद्रायन्ते मुद्रितमुत्तरार्धे ॥

उत्तरनैषधचरिते ।

अष्टादशः सर्गः ।

श्रीलक्ष्मीनृसिंहा जयतः ।

सोऽयमित्यमथ भीमनन्दिनीं

दारसारमधिगम्य नैषधः ।

तां तृतीयपुरुषार्थवारिधेः

पारलम्भनतरीमरीरमत् ॥ १ ॥

सोऽयमिति । सर्गसङ्गतिरुक्तैव । सोऽयमुक्तसौन्दर्यादिगुण-
प्रभावो नलः, इत्यमुक्तप्रकारेण त्रैलोक्यनायकसमक्षं दारसारं
स्त्रीरत्नभूतां तामिन्द्रादिभिरप्यभिलष्यमाणां भीमनन्दिनीम-
धिगम्य तृतीयपुरुषार्थवारिधेः कामरूपदुरवगाहजलधेः सम्ब-
न्धिनीं पारलम्भनतरीं परतीरप्रापणनौकारूपां तां भैमीं अ-
रीरमत् रमयामास । तादृश्या विना कामपुरुषार्थपारं काम-
शास्त्रोक्तनानारतपारं न प्राप्यत इत्यनेन सौन्दर्यानुरागाति-
शयः सूचितः । अन्यापि तरी वारिधेः पारं प्रापयति । तारण-
तरीमित्यपि पाठः । अरीरमत् । रमेर्णन्ताल्लुङि चङि सन्वङ्गा-
वादित्वादिः ॥ १ ॥

आत्मवित् सह तथा दिवानिशं
 भोगभागपि न पापमाप सः ।
 आहता हि विषयैकतानता
 ज्ञानधौतमनसं न लिम्पति ॥ २ ॥
 न्यस्य मन्त्रिषु स राज्यमादरा-
 दारराध मदनं प्रियासखः ।

अनुरागातिशयादहोरात्रं तत्सम्भोगे दोषमाशङ्क्य परिह-
 रति । आत्मविदिति ॥ स नलस्तथा सह दिवानिशं भोगभाक्
 सन्नपि दिवामैथुननिषेधातिक्रमजनितं पापं नाप । यत आत्म-
 वित् जीवब्रह्माभेदबुद्धिमान् । उक्तमर्थं युक्त्यन्तरेण द्रढयति ।
 हि यस्मात् आहता कृत्रिमा विषयैकतानता स्वक्चन्दनादि-
 विषयपरता ज्ञानेन परमात्मज्ञानेन धौतं चालितं कामक्रो-
 धादिमलितं मनो यस्य तं पुरुषं न लिम्पति पापसंस्पर्शिनं न
 करोति । स्वाभाविकी हि विषयपरता पापमञ्चयकारिणी,
 परमात्मज्ञानवतश्च सा न भवति, किन्तु भोगात् पूर्व्वकर्मचया-
 र्थमेव सा विषयपरताङ्गीकार्या । अहार्या विषयपरता ब्रह्म-
 ज्ञानिनं पापिनं न करोतीति आत्मवित् स पापं नाप्नोतीति
 युक्तमेवोक्तमित्यर्थः । विषयपरताया अहार्यत्वे दोषाभावा-
 द्विवारात्रं तथा सह चिक्रीडेत्यर्थः । दिवानिशं । अत्यन्तसंयोगे
 द्वितीया ॥ २ ॥

दिवानिशं सम्भोगे राज्यरक्षणं कथमित्यत आह । न्यस्येति ॥

नैकवर्षमणिकोटिकुट्टिमे
 हेमभूमिमृति सौधभूधरे ॥ ३ ॥
 वीरसेनसुतकण्ठभूषणी-
 भूतदिव्यमणिपंक्तिशक्तिभिः ।
 कामनोपनमदर्थतागुणाद्
 यस्तृणीकृतसुपर्व्वपर्व्वतः ॥ ४ ॥

स नलो मन्त्रिषु राज्यं न्यस्य नैकवर्षमणिकोटिकुट्टिमे नाना-
 वर्षरत्नसमूहवद्धभूमिके तथा हेमभूमिमृति सुवर्षभूमिधारिणि
 सौधभूधरे प्रासादरूपेऽत्युच्चे पर्व्वते प्रियासखः सन् मदनमाद-
 रादासक्त्या आरराध मिषेवे । प्रियासख इत्यालम्बनविभावः ।
 कामस्य धर्मविषयत्वञ्च सूचितं । अत एव तद्वर्णनं प्रस्तौ-
 ति । नैकवर्षेत्यादिविशेषणसामर्थ्याद् भूधरो हेमाद्रिः सौधभुवं
 धरति नलप्रासादाकारेण परिणते ऽनेकवर्षमणिकुट्टिमे हेमः
 सुवर्षस्य भूमिमृति पर्व्वते हेमाद्रौ प्रासादसौन्दर्य्यमुच्चत्वञ्च
 सूचितं । इत आरभ्य तत्र मौधेति यावन्महाकुलकं ॥ ३ ॥

वीरसेनेति । यः सौधभूधरो वीरसेनसुतकण्ठभूषणीभू-
 ता दिव्या मणयस्तेषां पङ्क्तिर्यौतकलब्धोत्तमचिन्तामणिमाला
 तस्याः शक्तिभिरलौकिकसामर्थ्यैः कृत्वा कामनयाभिलाषमात्रे-
 णोपनमन्तः सन्निहितीभवन्तो नलेनान्येन वा लभ्यमाना दृष्टा
 अर्थाः पदार्था यत्र तद्भावस्तत्ता सैव गुणस्तस्माद्धेतोस्तृणीकृतः
 सुपर्व्वणो देवानां पर्व्वतो मेरुर्येन सः । सर्व्वार्थदायिचिन्तामणि-

उत्तरनैषधचरिते ।

अष्टादशः सर्गः ।

श्रीलक्ष्मीनृसिंहै जयतः ।

सोऽयमित्यमथ भीमनन्दिनीं

दारसारमधिगम्य नैषधः ।

तां तृतीयपुरुषार्थवारिधेः

पारलम्भनतरीमरीरमत् ॥ १ ॥

सोऽयमिति । सर्गसङ्गतिरुक्तैव । सोऽयमुक्तसौन्दर्यादिगुण-
प्रभावो नलः, इत्यमुक्तप्रकारेण त्रैलोक्यनायकसमक्षं दारसारं
स्त्रीरत्नभूतां तामिन्द्रादिभिरप्यभिलष्यमाणां भीमनन्दिनीम-
धिगम्य तृतीयपुरुषार्थवारिधेः कामरूपदुरवगाहजलधेः सम्ब-
न्धिनीं पारलम्भनतरीं परतीरप्रापणनौकारूपां तां भैमीं अ-
रीरमत् रमयामास । तादृश्या विना कामपुरुषार्थपारं काम-
शास्त्रोक्तनानारतपारं न प्राप्यत इत्यनेन सौन्दर्यानुरागाति-
शयः सूचितः । अन्यापि तरी वारिधेः पारं प्रापयति । तारण-
तरीमित्यपि पाठः । अरीरमत् । रमेर्णन्ताल्लुङि चङि सन्वङ्गा-
वादित्वादिः ॥ १ ॥

आत्मवित् सह तथा दिवानिशं
 भोगभागपि न पापमाप सः ।
 आहता हि विषयैकतानता
 ज्ञानधैतमनसं न लिम्पति ॥ २ ॥
 न्यस्य मन्त्रिषु स राज्यमादरा-
 दारराध मदनं प्रियासखः ।

अनुरागातिशयादहोरात्रं तत्सम्भोगे दोषमाशङ्क्य परिह-
 रति । आत्मविदिति ॥ स नलस्तथा सह दिवानिशं भोगभाक्
 सन्नपि दिवामैथुननिषेधातिक्रमजनितं पापं नाप । यत आत्म-
 वित् जीवब्रह्माभेदबुद्धिमान् । उक्तमर्थं युक्त्यन्तरेण द्रढयति ।
 हि यस्मात् आहता कृत्रिमा विषयैकतानता स्रक्चन्दनादि-
 विषयपरता ज्ञानेन परमात्मज्ञानेन धैतं चालितं कामक्रो-
 धादिमलितं मनो यस्य तं पुरुषं न लिम्पति पापसंस्पर्शिनं न
 करोति । स्वाभाविकी हि विषयपरता पापसञ्चयकारिणी,
 परमात्मज्ञानवतश्च सा न भवति, किन्तु भोगात् पूर्व्वकर्मचया-
 र्थमेव सा विषयपरताङ्गीकार्या । अहार्या विषयपरता ब्रह्म-
 ज्ञानिनं पापिनं न करोतीति आत्मवित् स पापं नाप्नोतीति
 युक्तमेवोक्तमित्यर्थः । विषयपरताया अहार्यत्वे दोषाभावा-
 द्विवारात्रं तथा सह चिक्रीडेत्यर्थः । दिवानिशं । अत्यन्तसंयोगे
 द्वितीया ॥ २ ॥

दिवानिशं सम्भोगे राज्यरक्षणं कथमित्यत आह । न्यस्येति ॥

नैकवर्षमणिकोटिकुट्टिमे
 हेमभूमिमृति सौधभूधरे ॥ ३ ॥
 वीरसेनसुतकण्ठभूषणी-
 भूतदिव्यमणिपंक्तिशक्तिभिः ।
 कामनोपनमदर्थतागुणाद्
 यस्तृणीकृतसुपर्व्वपर्व्वतः ॥ ४ ॥

स नलो मन्त्रिषु राज्यं न्यस्य नैकवर्षमणिकोटिकुट्टिमे नाना-
 वर्षरत्नसमूहवद्धभूमिके तथा हेमभूमिमृति सुवर्षभूमिधारिणि
 सौधभूधरे प्रासादरूपेऽत्युच्चे पर्व्वते प्रियासखः सन् मदनमाद-
 रादासक्त्या आरराध सिधेवे । प्रियासख इत्यालम्बनविभावः ।
 कामस्य धर्मविषयत्वञ्च सूचितं । अत एव तद्वर्णनं प्रस्तौ-
 ति । नैकवर्षेत्यादिविशेषणसामर्थ्याद् भूधरो हेमाद्रिः सौधभुवं
 धरति नलप्रासादाकारेण परिणते ऽनेकवर्षमणिकुट्टिमे हेमः
 सुवर्षस्य भूमिमृति पर्व्वते हेमाद्रौ प्रासादमौन्दर्य्यमुच्चत्वञ्च
 सूचितं । इत आरभ्य तत्र मौधेति यावन्महाकुलकं ॥ ३ ॥

वीरसेनेति । यः सौधभूधरो वीरसेनसुतकण्ठभूषणीभू-
 ता दिव्या मणयस्तेषां पङ्क्तिर्यौतकलब्धोत्तमचिन्तामणिमाला
 तस्याः शक्तिभिरलौकिकसामर्थ्यैः कृत्वा कामनयाभिलाषमात्रे-
 णोपनमन्तः सन्निहितीभवन्तो नलेनान्येन वा लभ्यमाना दृष्टा
 अर्थाः पदार्था यत्र तद्भावस्तत्ता सैव गुणस्तस्माद्धेतोस्तृणीकृतः
 सुपर्व्वणे देवानां पर्व्वतो मेरुर्येन सः । सर्व्वार्थदायिचिन्तामणि-

धूपितं यदुदराम्बरं चिरं
 मेचकैरगुरुसारदारुभिः ।
 जालजालमृतचन्द्रचन्दन-
 लोदमेदुरसमीरशीतलं ॥ ५ ॥
 कापि कामशरवृत्तवर्त्तयो
 यं महासुरभितैलदीपिकाः ।
 तेनिरे वितिमिरं स्मरस्फुर-
 होःप्रतापनिकराङ्कुरश्रियः ॥ ६ ॥

रत्नस्य मेरावत्र च विद्यमानत्वाद्यो मेरुतुल्य इत्युपमा । अत्र
 बहूनां चिन्तामणीनां सङ्गावान्ततोऽप्याधिक्यं वा ॥ ४ ॥

धूपितमिति । मेचकैः श्यामलैरगुरुसञ्ज्ञकैः सारैः श्रेष्ठै-
 र्दारुभिः काष्ठैश्चिरं यदुदराम्बरं यदीयो गर्भभागो धूपितं
 वासितं यदुदराम्बरं धूपार्थं दह्यमानैस्तैरर्पितपरिमलमित्यर्थः ।
 तथा धूपजमन्तापत्याजनाय जालप्रकारेषु जालजालेषु सर्वेषु
 गवाक्षेषु जालानां वा जालेषु गवाक्षसङ्घेषु मृतः स्थापितः
 चन्द्रचन्दनलोदः, कर्पूरचन्दनचूर्णकल्पितेन मेदुरः पुष्टस्तत्सर्व-
 शाच्छिरतरः परिमलबज्रलश्च यः समीरो वायुस्तेन शीतलं
 शीततरं । सर्वेऽप्येते उद्दीपनविभावाः । जालजाले । प्रकारे
 द्विरुक्तिः, षष्ठीसमासो वा ॥ ५ ॥

कापीति । महासुरभिचम्पकादिद्रव्यसुगन्धि तैलं यासु एवं-
 विधा दीपिका यं सौधभूधरं कापि भैमीनलालङ्कृतदेशे विति-

कुङ्कुमैणमदपङ्कलेपिताः
 क्षालिताश्च हिमवालुकाम्बुभिः ।
 रेजुरध्वततशैलजस्रजो
 यस्य मुग्धमणिकुट्टिमा भुवः ॥ ७ ॥

मिरं विगतान्धकारं तेनिरे प्रकाशमानगर्भञ्चक्रुः । किम्भूताः ।
 कामशरवृत्ताः कामवाणवर्तुलाः कामशरेण कर्पूरेण धूपवि-
 शेषेण वा वृत्ता निष्पन्ना धूपकर्पूरगर्भा वर्तयस्तन्तुसङ्गरचिता
 दीपाधारभूता देशा यासान्ताः । तथा स्मरस्य भैमीनलव्ययार्थं
 स्फुरन् दोःप्रतापनिकरस्तस्याङ्कुराणां प्रथमोद्भेदानामिव श्रीः-
 शोभा यासान्ताः । एतादृशनायिकादर्शनमात्रेण कामोत्पत्ते-
 स्तुल्यरूपत्वाच्च दीपिकाः कामप्रतापाङ्कुरा इवेत्युपमोत्प्रेक्षा ।
 राजनिकटस्था दीपाः कर्पूरादिवृत्तवर्तयः क्रियन्ते ।

पूरसर्ज्यभयालाक्षा नखाज्जादिजटागदैः ।

समैः समधुभिर्धूपो मतः कामशराभिधः ॥

इति कामशरो धूपः ॥ ६ ॥

कुङ्कुमेति । यस्य मुग्धानि रमणीयानि मणिकुट्टिमानि यासु
 ता भुवो रेजुः । किम्भूताः । कुङ्कुमञ्च एणमदः कस्तूरी च तयोः
 पङ्केन कर्दमेन लेपिताः । तथा जलमध्ये निःक्षेपाद्भूत-
 हिमवालुकाम्बुभिः कर्पूरवासितोदकैः क्षालिताश्च । तथाऽध्वनि
 नलागमनमार्गे तता विस्फारिता मृदुसुगन्धयः शैलजा हिमव-
 त्समुद्भूतमालत्यादिस्रजो माला यासु ताः । अतिसौगन्ध्यसौगन्धार्थं

नैषधाङ्गपरिमर्दमेदुरा-

मोदमार्द्वमनोज्ञवर्षया ।

यद्भुवः कचन स्ननशय्या

ऽभाजि भालतिलकप्रगल्भता ॥ ८ ॥

पूर्वं कुङ्कुमकस्तूरीलेपः कृतोऽनन्तरञ्च तत्पङ्कस्पर्शभिया कर्पूर-
जलैः चालनं कृतं तेनाधिकसौगन्ध्यं जातं । अनन्तरञ्च भैमी-
नलचरणयोर्मृदुत्वान्मार्गे मणिवद्धभूकाठिन्यपरिहारार्थं मृदु-
तरशैलजप्रचेप इति । पाठक्रमादर्थक्रमो बलीयानिति पूर्वं
कर्पूरोदकैः चालिताः, पश्चाद्भोमयस्थानीयकुङ्कुमकस्तूरीपङ्केन
कृताङ्गोदवर्त्तनाः, अनन्तरञ्च धृतशैलेयमाला धृतसुन्दरमणि-
खचितभूषणाः सत्यः शुशुभिर इति वा । यत्रेत्यपि पाठः ।
वालुकांशुभिरिति पाठे शुभकर्पूरचूर्णैः चालिताञ्चुरिताः
कृतरङ्गमालिका इत्यर्थः । अत्र शाब्देऽपि क्रमो घटते । लेपि-
ताः । एतन्नास्ति ॥ ७ ॥

नैषधेति । कचन नलनिद्रास्थानदेशे स्ननशय्या पुष्परचि-
तास्तरणेन यस्य सौधस्य सम्बन्धिन्या भुवो भूमेर्भालस्य लला-
टस्य तिलकस्तस्य प्रगल्भता रमणीयता ऽभाजि धृता । पुष्प-
शय्या भूमेर्ललाटतिलक इव रेज इत्यर्थः । कीदृश्या । नैषधाङ्गस्य
नलाङ्गस्य परिमर्देन संस्पर्शेन वरुणस्य वरदानसामर्थ्यान्मेदुरो
नितरामधिकीभूत आमोदः सौरभ्यं मार्दवं मनोज्ञः सदैवा-
स्नानत्वात् सुन्दरो वर्षश्च यस्यास्तया । तिलकोऽपि कस्तूर्यादि-

कापि यन्निकटनिष्कुटस्फुट-
त्कोरकप्रकरसौरभोर्मिभिः ।
सान्द्रमाद्रियत भीमनन्दिनी-
नासिकापुटकुटीकुटुम्बिता ॥ ८ ॥

निर्मितत्वात् सुगन्धिः सुवर्णश्च भवति । अथ च यद्भूसम्बन्धिनि
क्वचन देशे नलाङ्गसम्बन्धेनामोदादियुक्ततया पुष्पशय्यातुल्यया
ऽतिमृद्ध्या भैम्या भालतिलकेन या प्रगल्भता प्रकाशमानतास्य
अभाजि भञ्जिता । सम्भोगवशात्तिलकस्य मृष्टत्वादित्यर्थ इति
वा । अभाजि । पक्षे, भञ्जेस्य चिणि (पा० ६।४।३३) इति न-
लोपः ॥ ८ ॥

कापीति । कापि क्वचित् प्रदेशे यस्य सौधस्य निकटे निष्कुटे
गृहारामे स्फुटन्तो विकसन्तः कोरकप्रकरा मल्लिकादिकलि-
कासमूहास्तेषां सौरभोर्मिभिः सौगन्ध्यपरम्पराभिः, भीमन-
न्दिन्या नासिकापुटकुटी नासिकापुटरन्ध्ररूपं अल्पगृहं तत्र
कुटुम्बिता पुत्रकलत्रादिसहावस्थायिता सान्द्रं नितरामाद्रिय-
ताङ्गीकृता । अल्पगृहे बहुकुटुम्बो यथा सम्पर्देन वसति तथा
भैमीनासिकायां तैरुषितमित्यर्थः । वनोपान्तेषु दत्तदृष्टिर्भैमी
सकलपुष्पपरिमलं यत्र प्रत्यहमन्वभूदिति भावः । अथ च
भैमीनासापुटकुट्या कुटुम्बितासादृश्यं धृतं । कुटुम्बिनो हि
सजातीया भवन्ति । भैमीनासाश्चासौरभतुल्यता यन्निकटव-
र्त्तिवनपुष्पसौरभैर्वृतेत्यर्थः ॥ ८ ॥

चतुर्वर्गचतुर्वर्तवाटिका-
कीरकृतसहकारशीकरैः ।
यज्जुषः स्वकुलमुख्यमाशुगो
घ्राणवातमुपदाभिरञ्चति ॥ १० ॥

अद्वेति । आशुगो वायुः, अद्वाः पुष्पफलपल्लवादिममृ-
द्धिमन्तः सर्वचतुर्वर्त्ता वसन्तादिमकलर्त्तुसम्बन्धिन आम्नादयो
वृत्ता यस्यां सा, अद्वाः सर्वे चतवः सर्वे वृत्ताश्च यस्यां वा,
तस्यां वाटिकायां कीरैः शुक्लैश्चपुटैः कृत्वा कृतानि खण्डि-
तानि यानि सहकारपुष्पाणि फलानि वा तेषां शीकरैर्मक-
रन्दविन्दुभिर्निर्यामविन्दुभिर्वा उपदाभिस्तद्रूपैरुपहारैः कृत्वा
यज्जुषो यत्सौधमेविनो नलस्य भैर्या वा यस्य कस्यापि वा
घ्राणवातं नासाश्वासरूपं प्राणाख्यं वायुं यज्जुषो यत्सम्बन्धी वा
वायुरर्थाङ्गमीनलयोरन्यस्य वा अञ्चति स्म अपूपजत् । उप-
हारैरुपतिष्ठते स्मेति वा । यस्मात् कुलमुख्यं पञ्चवायुमध्ये प्राण-
स्यादिभूतत्वात् कुलवृद्धत्वं । कुलवृद्धश्च तदीयैः पूज्यते । आम्न-
शीकरानानयन् वायुर्यत्सेविनं जनं सुखयति स्मेत्यर्थः । सह-
कारशीकरैरित्यनेन वायोः शैत्यसौगन्ध्ये, अञ्चतीत्यनेन च मान्द्यं
सूचितं । सर्वचत्वित्यत्र, चत्वकः (पा० ६।१।१२८) इति प्रकृ-
तिभावः । सहकारेत्यत्र पुष्पे फले वा वाच्ये प्रत्ययस्य, पुष्पमू-
लेष्विति (पा० ४।१।१६६।वा० २) लुप् । फले लुगिति वा (पा०
४।३।१६३) तस्य लुक् । यज्जुष इति किवन्तात् षष्ठी । पक्षे
दगुपधात् कः ॥ १० ॥

कुत्रचित् कनकनिर्मिताखिलः
 कापि यो विमलरत्नजः किल ।
 कुत्रचित् रचितचित्रशालिकः
 कापि चास्थिरविधैन्द्रजालिकः ॥ ११ ॥
 चित्रतत्तदनुकार्यविभ्रमा-
 धायिनैकविधरूपरूपकं ।

कुत्रेति । यः सौधः कुत्रचित् कचित् प्रदेशे कनकेन निर्मित-
 मखिलमूर्द्धाधोभागादि यस्यैवंविधः कापि विमलैरर्त्नैर्जातो
 रचितः । तथा कुत्रचिद्रचिताश्चित्रशाला उपरितनोत्तमगृह-
 विशेषाः पुत्रिका वा यत्र । रचितेन चित्रेण शालते तच्छीलो वा ।
 कापि चास्थिराभिर्विधाभिः प्रकाशान्धकारादिरूपैः प्रकारैः
 कृत्वा ऐन्द्रजालिक इव अनेकचमत्कारकारी । शालिकेति शाला-
 शब्दात् स्वार्थे मञ्ज्जायां वा कनि, प्रत्ययस्यादिति (पा० ७।३।४४)
 इत्वं । पक्षे ताच्छील्ये णिन्नन्तात् स्वार्थे कन् । ऐन्द्रजालिकः । शिल्प-
 मिति (पा० ४।४।५५) ठक् । विधा विधौ प्रकारे चेत्यमरः ॥ ११ ॥

चित्रेति । यं सौधं वीक्ष्य आश्चर्यातिशयाद् बह्वारं शिरो
 धुवन् कम्पयन् शिल्पिराट् अतिचमत्कारिणानावस्तुनिर्माण-
 निपुणानां राट् राजा श्रेष्ठो विधिर्ब्रह्मा विश्वकर्मा वा जरया
 दृढत्वेन वातकी वातरोगी अकल्प्य तर्कितो देवादिभिरिति
 शेषः । किम्भूतं । चित्रैरालेख्यैश्चित्राण्यश्चर्यरूपाणि वा तेषां
 तेषां अनुकार्याणां अभिनयानां देवर्षिमनुष्यादीनां विभ्रमं

* कापि चास्थिर इवैन्द्रजालिक इति मूलपुस्तकपाठः ॥

वीक्ष्य यं बद्ध धुवन् शिरो जरा-
 वातकी विधिरकल्पि शिल्पिराट् ॥ १२ ॥
 भित्तिगर्भगृहगोपितैर्जनै-
 र्यः कृताङ्गुतकथादिकौतुकः ।
 ह्रस्वयन्त्रजविशिष्टचेष्टया
 ऽऽस्वर्थ्यसञ्जिवद्गुणलभञ्जिकः ॥ १३ ॥

विलासं विशिष्टान्तद्गतभ्रान्तिं वा, आधायीनि उत्पादयन्ति
 एवम्भूतानि शुक्लनीलपीतादिवर्णवशात् काष्ठपाषाणरूप्यस्वर्णा-
 दिघटितत्वाद्वाऽनेकविधरूपाणि नानाप्रकारस्वरूपाणि रूप-
 काणि प्रतिमा यत्र । चित्रमाश्रयं तन्वन्ति विस्तारयन्तीति
 चित्रतन्ति तादृशानीति वा पूर्ववत् । अचेतनाखलीकाखपि
 प्रतिमासु चेतनत्वादिभ्रमोत्पादिनिर्माणनैपुण्याद्भूतभरकम्पित-
 शिराः शिल्पिराडपि ब्रह्मा विश्वकर्मा किमयं जरया निमि-
 त्तोद्भूतवाताधिक्यप्रचलितग्रीव इत्युपेक्षित इत्यर्थः । रमणी-
 यतमोऽयमिति भावः । वातकी वातरोगी स्यादित्यमरः । वा-
 तकी । मत्वर्थे वातातीसारारभ्यां कुक्च (पा० ५।२।१२८) । इति
 इतिः कुक्च ॥ १२ ॥

भित्तीति । यः सौधः भित्तिगर्भे ये गृहा भित्तिभिरा-
 ष्टादितानि अदृश्यमानविवराणि गर्भागाराणि तेषु तैर्वा
 गोपितैरदृश्यत्वेन स्थापितैर्जनैः कृता कृतं अङ्गुतकथादिकौतु-
 कं आस्वर्थ्यजनकरमणीयगोष्ठगीतनृत्तवाद्यादिसम्बन्धि कौतू-
 हलं येन सः । गर्भगृहस्थानामदृश्यमानत्वाद्भित्तय एव गोष्ठ्या-

तामसीष्वपि तमीषु भित्तिगै-
रक्षरश्मिभिरमन्दचन्द्रिकः ।
यस्तपेऽपि जलयन्त्रयातुका-
सारदूरधुततापतन्द्रिकः ॥ १४ ॥

दि कुर्वन्ति चित्रमेतदिति । वह्निर्वर्त्तमानानां कौतूहलं यः क-
रोतीत्यर्थः । तथा सूत्राणां तत्तत्प्रतिमादिसञ्चारिततन्तूनां
यन्त्रान्नियमनादनुलक्षितस्थानरचनाविशेषात् सूत्ररूपाद्वा य-
न्त्राज्जातया विशिष्टया अद्भुतया चेष्टया अन्योन्यचुम्बनालिङ्गन-
तालवृन्तालव्यजनादिचालनक्रियया कृत्वा आश्चर्य्यसञ्चिनो
ऽतिचमत्कारकारिणो बह्व्यः शालभञ्जिकाः सुवर्णगजदन्ता-
दिनिर्मिताः पुत्रिका यत्र सः । गोपितं । एतन्निष्ठा ॥ १३ ॥

तामसीष्विति । यः सौधस्तामसीष्वपि तमीषु तमोबज्जल-
कृष्णपचरात्रिषु भित्तिगैरक्षरश्मिभिः कुड्यखचितरत्नकिरणैः
सुवर्णादिषु प्रतिफलितैर्मणिबद्धभूमिकिरणैर्वा अमन्दा भूयसी
चन्द्रिका ज्योत्स्ना यत्र तमोलेशस्याप्यभावात् । तथा तपेऽपि
उष्णबज्जले ग्रीष्मर्त्तावपि जलधारासञ्चारिमण्डपस्तम्भादिरचि-
तजलयन्त्रेभ्यो यातुकैर्निर्गमनशीलैरामारैर्धारासम्पातैर्दूरं नि-
तरां धुता निराकृता तापजनिता तन्द्रिका मूर्च्छा निःसहता
येन सः । शीतत्वात् सुखकर इत्यर्थः । तामसी । मत्वर्य्यप्रकरणे,
ज्योत्स्नादिभ्य उपसङ्ख्यानम् (पा० ५।२।१०३।वा० १) इत्यण् ॥
तन्द्रिका । तन्द्रीशब्दात् स्वार्थे कनि, केण (पा० ७।४।१२) इति
द्वस्रः ॥ १४ ॥

यत्र पुष्पशरशास्त्रकारिका
 सारिकाध्युषितनागदन्तिका ।
 भीमजानिषधसार्वभौमयोः
 प्रत्यवैक्षत रते कृताकृते ॥ १५ ॥
 यत्र मत्तकलविङ्कशीलिता-
 श्लीलकेलिपुनरुक्तिवत्तयोः ।

यत्रेति । यत्र सौधे, अधुषितो अधिष्ठितो नागदन्तः शयन-
 स्थाने गृहावयवभूतगजदन्तनिर्मितः पञ्जरो वा यथा सा, तथा
 पुष्पशरस्य कामस्य वाक्यायनादिप्रणीतं शास्त्रं तस्य कारिका
 ऽभ्यासवाङ्मत्यात् कामशास्त्रनिर्घाणसमर्थशब्दं करोति एवम्भूता
 सारिका पक्षिणी, भीमजानिषधसार्वभौमयोर्भौमीनलयार्त्ते
 विषये चुम्बनालिङ्गनादीनां प्रत्येकं कृताकृते विहिताविहिते
 कर्मभूते प्रत्यवैक्षतानुकारेणानुसन्दधे, अनुवदति स्म, अनुच-
 कारेत्यर्थः । अलिङ्गनादीनां बहवो भेदाः कामशास्त्रे निरू-
 पिताः । तत्र किञ्चिदालिङ्गनं कृतं किञ्चिन्न कृतमित्याद्यपश्य-
 दित्यर्थः । शास्त्रे श्लोकरूपा कारिका भवति । यज्ञादौ ब्रह्मादिः
 कृताकृतावेक्षको भवति । नागदन्तिका । शेषाद्विभाषेति (पा० ५।
 ४।१५४) कपि, प्रत्ययस्याद् (पा० ७।३।४४) इतीत्वं ॥ १५ ॥

यत्रेति । यत्र सौधे, मत्तैः कलविङ्कैर्गृहचटकैः शीलि-
 तानां मुहुर्मुहुः क्रियमाणानां चुम्बनादिराहित्याज्जनसमर्थं
 करणाच्च अश्लीलितानां ग्राम्याणां केलीनां सुरतक्रीडानां पुन-

कापि दृष्टिभिरवापि वापिको-
 त्तंसहंसमिथुनस्मरोत्सवः ॥ १६ ॥
 यत्र वैणरववैणवस्वनैः
 कूजितैरुपवनोपिकालिनां ।
 कङ्कणालिकलहैश्च नृत्यतां
 कुञ्जितं सुरतकूजितं तयोः ॥ १७ ॥

रुक्मं वर्त्तते यत्र तैर्वा कृत्वा पुनरुक्तियुक्तं यथा तथा कापि
 कस्मिन् प्रदेशे वापिकाया उत्तंसभूतानि भूषणीभूतानि तत्र
 वर्त्तमानानि हंसमिथुनानि तेषां स्मरोत्सवः सुरतक्रीडा तथा
 तयोर्भैमीनलयोर्दृष्टिभिस्तद्व्यापारैर्वा अवापि अलम्बि अदर्शी-
 त्यर्थः । आदौ कलविङ्ककेलिं दृष्ट्वा अनन्तरञ्च हंसकेलिरिति
 पुनः सुरतदर्शनात् पुनरुक्तिः । रतान्ते अयोभूतगात्राणां का-
 मिनां तिर्यगादिसम्भोगदर्शनं पुनः कामोद्दीपकं भवतीति का-
 मशास्त्रात् तिर्यक्सम्भोगं पश्यति स्मेति भावः ॥ १६ ॥

यत्रेति । यत्र सौधे, सम्भोगं कुर्वतोस्तयोर्भैमीनलयोः सुरत-
 कूजितं कण्ठमात्रस्यायत्तमधुरस्वरूपं वैणरवैर्वैणवशब्दैः, तथा
 वैणवस्वनैर्वैणुसम्बन्धिभिर्गीतैः, तथा उपवनोपिकालिनामारा-
 मवर्त्तिनां कोकिलषट्पदानां ऊङ्कृतैः कूजितैः सम्भुञ्जानाभ्यां
 ताभ्यां नृत्यन्तो यत्र दृश्यन्ते तैश्च तौ न दृश्येते तादृशोद्देशे
 नृत्यतां स्त्रीपुरुषाणां कङ्कणादीनां केयूरनूपुरादिभूषणगणानां
 कलहैरन्योन्योपमर्द्दोदितसिञ्चितैश्च कुञ्जितं मन्दीकृतमाच्छा-

सीत्कृतान्यष्टणुतां विशङ्कयो-
र्यत्प्रतिष्ठितरतिस्मरार्चयोः ।

जालकैरपवरान्तरेऽपि तौ

त्याजितैः कपटकुड्यतां निशि ॥ १८ ॥

दितमित्यर्थः । नृत्यत्यश्च नृत्यन्तश्च, पुमान् स्त्रिया (पा० १।
२।६७) इत्येकशेषः । कुञ्जितं । तत्करोतीति (पा० ३।१।२६।
वा० १) ण्यन्तान्निष्ठा ॥ १७ ॥

सीत्कृतानीति । अपवरान्तरे गर्भगृहे रतिस्मरप्रतिमागृ-
हापेक्षया अन्यस्मिन् वा गृहे स्थितावपि तौ भैमोनलौ दिवा
गवाक्षेष्वपि भित्तिभ्रमादक्लिद्रगृहनिवासवशादन्यानाकर्षण-
बुद्ध्या विशङ्कयोः शङ्कारहितयोः समन्वयं कूजनादि कुर्वतोः
यद्यस्मिन् सौधे प्रतिष्ठितयोः पुरोधसोर्मन्त्रसामर्थ्याच्चेतन्यमव-
लम्ब्य प्रतिमायां कृताधिष्ठानयोरर्तिस्मरयोर्ये अर्चे सुवर्णा-
दिरचितप्रतिमे तयोः सीत्कृतानि नखदन्तचतजपीडानुभाव-
सूचकानि सीच्छब्दाभिधेयानि शब्दितानि निशि रात्रौ कपट-
कुड्यतां अलोकभित्तिभ्रमं त्याजितैर्जालकैर्गवाक्षैः कृत्वा अगृ-
णुतां । दिने रजतादिभित्तीनां मणीनां वा भासा क्वादितानि
जालानि भित्तितुल्यानि भवन्ति, रात्रौ रजतादिभित्तीनां
तादृक्प्रकाशाभावात्ताभिरेव कपटकुड्यत्वं त्याजितानि तानि
जालरूपेणैव प्रतीयन्ते । ततश्च प्रतिष्ठामामर्थ्यात् सचेतनौ सुरत-
लोलुपौ रतिस्मरावपि गवाक्षेषु दिवा जातभित्तिभ्रमौ उभा-

कृष्णसारमृगशृङ्गभङ्गुरा
 स्वादुरुज्ज्वलरसैकसारणिः ।
 नानिशं त्रुटति यत्पुरः पुरा
 किन्नरीविकटगोतिझङ्कति ॥ १८ ॥

वपि कुड्यभ्रमेणाविचार्यैव विशङ्कौ यत्र सुरतं चक्रतः जालमा-
 र्गेण शब्दमञ्चाराच्च तत्कूजितानि तौ शृश्रुवतुरिति भावः ।
 पुरोधसो मन्त्रप्रभावश्च सूचितः । तण्डुलचूर्णादिमण्डलिप्तं चि-
 त्रमयं वस्त्रं कपटकुड्यं । दिवोष्णप्रवेशभिया गवाक्षेषु चित्र-
 पटा ध्रियन्ते रात्रौ च पवनागमनार्थमपनीयन्ते । तथा च दि-
 नवद्रात्रावपि कुड्यबुद्ध्या विशङ्कं भणितानि चक्रतुरिति वा ।
 अपवृणोत्याच्छादयतीत्यपवरो गृहगर्भः । पचाद्यच् । प्रतिक-
 तिरर्चा पुंभीत्याद्यमरः ॥ १८ ॥

कृष्णेति । कृष्णो वर्णः मारः श्रेष्ठो यस्य तस्य मृगस्य शृङ्ग-
 वङ्गङ्गुरातिवक्रा बद्धभङ्गीयुक्ता, तथा स्वादुः श्रुतिमधुरा अत
 एवेज्ज्वलाः प्रकाशमानाः शृङ्गारादयो रसाः तेषां उज्ज्वल-
 सैव वा रससैकाऽद्वितीया मुख्या वा सारणिः कृत्रिमनदी शृ-
 ङ्गाररसपरिपूर्णेत्यर्थः । एवम्भूता गाननिपुणानां किन्नरीणां
 विकटा षडजादिमत्तस्वराणामारोहावरोहरीत्या विषमा गीति-
 र्गानं तस्य झङ्कतिर्ध्वनिविशेषो यस्य सौधस्य पुरोदेशे मुखेऽनिशं
 मर्व्यदा न त्रुटति पुरा कदाचिदपि विच्छिन्ना नाभूत् । भैम्याः
 सकाशाद् गानकलाशिक्षाहेतोरुच्चतरस्य तस्य सुन्दरे द्वारि

भित्तिचित्रलिखिताखिलक्रमा

यत्र तस्थुरितिहाससङ्कथाः ।

पद्मसम्भवसुतारिरंसुता-

मन्दसाहसहसन्मनोभुवः ॥ २० ॥

आगत्य गन्धर्वकन्या अपि यत्र सर्व्वदा जगुरिति भावः । वक्रं च ज्ञानसद्भावाद्यैः सदा गायतीवेत्युत्प्रेक्षा सूच्यते । अथ च मृगशृङ्गवदक्रगामिनी तथा स्वादूदका तथा किन्नर्य इव किन्नर्यो भ्रमर्यः कमलबाहुल्यात्तासां श्रेष्ठा गुञ्जनझङ्कतिर्यस्या एवंविधा विकसत्कमलभ्रमरोमञ्जुगुञ्जनयुता निर्मालजला एका कुल्या यस्य सौधस्य पुरोभागे कदाचिद्भीष्मर्त्तावपि नाव्रुटत्, बज्जलैव स्थितेत्यर्थः । एकविंशे सर्गे तुङ्गप्रासादवामादित्यनेन कुल्याया अपि वर्षयिष्यमाणत्वात् प्रकृते सौधवर्षणेनोपयोगित्वादयमर्थः कविना विवक्षित इति प्रतीयते । विकटः सुन्दरे प्रोक्तो विशालविकरालयोरिति विश्वः । व्रुटति । भूते, पुरिलुङ्चास्म (पा० ३।२।१२२) इति लट् ॥ १६ ॥

भित्तीति । यत्र सौधे पद्मसम्भवस्य ब्रह्मणः सुतायां सरस्वत्यां रिरंसुता सम्भोगाभिलाषस्तद्रूपममन्दं महत् साहसं अविचार्यकारित्वं तेन हसन् स्वसामर्थ्यदर्पेण मोक्षामो मनोभूर्यासुताः । ब्रह्मणः सुतारिरंसुतायां भोगोत्पादने विषये तद्रूपं वा महत् साहसं कामस्यैव, तेन पौरुषदर्पेण मोक्षामस्य कामस्य सम्बन्धिनो वा इतिहाससंकथाः पुरावृत्ताख्यायिका भित्तिषु

पुष्पकाण्डजयडिण्डिमायितं
यत्र गौतमकलत्रकामिनः ।
पारदारिकविलासवैभवं
देवभर्तुरुदटङ्कि भित्तिषु ॥ २१ ॥

चित्ररूपेण चित्रकारलिखितोऽखिलः क्रमः परिपाटी यामां
एवभूताः सत्यस्तस्युः । ब्रह्मपराभवदिकामप्रभावाश्चित्ररूपेण
यद्भिन्तिषु लिखिता वर्तन्ते स्मेत्यर्थः । ब्रह्मणः सुतारिरंसुता-
दिकं मत्स्यपुराणादाववगन्तव्यं ॥ २० ॥

पुष्पेति । यत्र मौधे गौतमकलत्रमहत्यां कामयते कामी
तस्य सम्भुञ्जानस्य देवभर्तुरिन्द्रस्य पुष्पकाण्डस्य कामस्य लोक-
त्रयजयो डिण्डिमायितं बाह्यविशेषवदाचरितं पारदारिकस्य
परस्त्रीगामिनेो विलासवैभवं सुवर्णादिरचितासु भित्तिषु
उदटङ्कि टङ्कैरुत्कीर्य लिखितं । येनेन्द्रोऽपि पराभूतस्नादृ-
शस्य महाप्रभावस्य स्मरस्य सेवा युवाभ्यामपि नियतं कार्येति
सुवर्णैश्चरचितभित्तिषु कामोद्दीपनार्थं इन्द्रपारदारिकवि-
लासा यत्र टङ्कैरुल्लिखिता इत्यर्थः । डिण्डिमायितं । उपमा-
नात् कर्तुः क्यङन्तान्निष्ठा । परदारान् गच्छतीति पारदारि-
कः । गच्छती परदारादिभ्यष्ठक् वक्तव्य (पा० ४।४।१।वा० ४)
इति ठक् । उदटङ्कि । टकिबन्धे इत्यस्मात् कर्मणि चिण्
॥ २१ ॥

उच्चलत्कलरवालि कैतवा-
 दैजयन्तविजयार्जिता जगत् ।
 यस्य कीर्त्तिरवदायति स्म सा
 कार्त्तिकी तिथिनिशीथिनी स्वसा ॥ २२ ॥

उच्चलदिति । उच्चलसौन्दर्यादिना वैजयन्ताख्यस्येन्द्रप्रामा-
 दस्य विजयेन या अर्जिता लब्धा सा कार्त्तिकी कृत्तिका नक्षत्र-
 युक्ता तिथिः पूर्णिमा तस्या निशीथिनी रात्रिस्तस्याः स्वसा
 तद्वदत्युज्ज्वला यस्य प्रामादस्य कीर्त्तिः कान्तिः, उच्चलतां उड्डी-
 यमानानां कलरवाणां पारावतानामालिः पङ्क्तिस्तस्याः कैतवा-
 द्याजान्जगदवदायति स्म शोधयति स्मो ज्वलच्चकारेत्यर्थः । एते
 कलरवा न भवन्ति किन्तु शरच्चन्द्रचन्द्रिका तुल्या कीर्त्तिरेवै-
 तस्येत्यर्थः । पारावतः कलरवः ; स्यात्प्रामादो वैजयन्त इत्यमरः ।
 दायति । दैप् शोधन इति स्वादिरवपूर्वः सकर्मकः । लट्
 स्मे (पा० ३।२।११८) इति लट् । कार्त्तिकी । नक्षत्रेण युक्तः
 कालः (पा० ४।२।३) इत्यणि डीप् । अत्र कृत्तिका युक्ता दिवसः
 कार्त्तिक इति भाषितपुंस्कलमश्वेऽपि तिथ्योर्द्वयोरित्यभिधा-
 नात् पुंलिङ्गेन तिथिशब्देन समामे स्त्रीलिङ्गस्य समानाधिकर-
 णस्योत्तरपदस्याभावात्, पुंवत्कर्मधारय (पा० ६।३।४२) इति
 सूत्रेण न पुंवत् । ततश्च कार्त्तिकी चामौ तिथिश्चेति समामः
 ॥ २२ ॥

गौरभानुगुरुगेहिनीस्मरो-
 वृत्तभावमिति वृत्तमाश्रिताः ।
 रेजिरे यदजिरेऽभिनीतिभि-
 नाटिका भरतभारतीसुधाः ॥ २३ ॥
 शम्भुदारुवनसम्भुजिक्रिया-
 माधवव्रजवधूविलासयोः ।

गौरेति । गौरभानोश्चन्द्रस्य गुरुगेहिन्यां वृहस्पतिभार्यायां
 तारायां विषये स्मरजनितो य उद्वृत्तभावः, गुरुतन्त्रगामित्वा-
 दाचारत्यागित्वं चन्द्रतारयोर्विषये स्मरस्योद्वृत्तभावः कामज-
 नितसामर्थ्यातिशयः, तल्लक्षणं वा इतिवृत्तं पुरावृत्तमाश्रिताः
 प्रतिपादयन्त्यः, तथा भरतेन मुनिना प्रणीता भारती भर-
 ताख्यो नाट्यवेदस्तस्मिन् सुधा अमृतरूप्यो भरतोक्तनाट्यरी-
 त्याभिनीयमानाः सत्यः सुधाप्राया इति यावत् । एवम्भूता
 नाटिका दशरूपकान्तर्गतचतुरङ्गबन्धविशेषा यस्य सौधस्या-
 जिरेऽङ्गणे अभिनीतिभिः सालिकाङ्गिकवाचिकाहार्यभेदभिन्नै-
 श्वतुर्विधैर्नाट्याभिनीयमानैरभिनयैः कृत्वा रेजिरे । तयोः स्मरो-
 वृत्तभावस्य मितिः सम्यक् परिक्लिप्तिः सैव वृत्तं व्यापारोऽतीतं
 वा प्रमेयं यच्चैवंविधनाटकादिप्रबन्धमाश्रिता इति वा ॥ २३ ॥

शम्भ्विति । यस्य सौधस्य चाटकविटङ्गं सुवर्णघटितकपोत-
 पालिका शम्भोर्दारुवने मन्दरकन्दरायां देवदारुवने सम्भुजि-
 क्रिया गौर्या सह दिव्यसहस्रवर्षपर्यान्तं या सुरतक्रीडा, माधवस्य

गुम्फितैरुशनसा सुभाषितै-
 र्यस्य हाटकविटङ्कमङ्कितं ॥ २४ ॥
 अङ्गि भानुभुवि दासदारिकां
 यच्चरः परिचरन्तमुज्जगौ ।

श्रीकृष्णस्य ब्रजवधूभिर्गोपिकाभिः सह विलासो रामक्रीडादि-
 स्तयोर्विषये उशनसा शुकाचार्येण गुम्फितैः श्लोकरूपेण गृथितैः
 सुभाषितैरतिचमत्कारकारिनवीनार्थशब्दविशेषैः कर्तृभिर्वा
 ऽङ्कितं चिह्नितं । हरकृष्णकामविलासवर्षककाव्यरचितकाव्य-
 श्लोकाः कामोद्दीपनार्थं यदीयहाटकविटङ्के टङ्कैरुदङ्किता
 इत्यर्थः कपोतपालिकायां तु विटङ्कं पुनपुंसकामत्यमरः । वि-
 शेषेण टङ्क्यते वर्द्ध्यते इति विटङ्कं पञ्चविश्रामार्थं कुड्याद्वहि-
 निर्गतं दारु ॥ २४ ॥

अङ्गीति । यस्मिन् मोधे चरतीति यच्चरः शुक्रः पत्नी शुक्र-
 पितामहं पराशरमुज्जगौ तारस्वरं गायति स्म । किम्भूतं ।
 अङ्गि दिने भानुभुवि सूर्यपुत्र्यां यमुनायां विषये दासदारिकां
 कैवर्त्तकुमारीं योजनगन्धां परिचरन्तं सम्भुञ्जानं, अत एव
 यथाक्रमं कालस्य रात्र्यादेरनिषिद्धस्य समयस्य देशस्य तोर्यदेव-
 स्थानादिव्यतिरिक्तस्यानिषिद्धस्य निजशयनादेर्विषयस्य परदा-
 रादिव्यतिरिक्तस्य स्वभार्यालक्षणस्यासहात् कालादीनमहमा-
 नात् अर्थैर्यजनकात् स्मरात् हेतोरुत्सुकं कामातिरेकं मोढुम-
 समर्थमित्यर्थः । पौराणिककथ्यमानभारतादिश्रवणमात्रेण प्राज्ञः

कालदेशविषयासहस्ररा-

दुत्सुकं शुक्कपितामहं शुक्कः ॥ २५ ॥

नीतमेव करलभ्यपारता-

मप्रतीर्य मुनयस्तपोर्ष्वं ।

अप्सरःकुचघटावलम्बनात्

स्थायिनः कचन यत्र चित्रगाः ॥ २६ ॥

शिक्षातिशयादतिमुखरो यदिहारी कीरः, तादृशीं भारता-
द्युक्तां कथामुच्चैरनूदितवानिति भावः । अङ्गीत्यादिना कामा-
तुरस्य कालाद्यसहनत्वं समर्थितं । अन्योऽपि साधुरेवम्भूतं स्वपि-
तामहमपि निन्दति । कैवर्त्तं दासधीवरावित्यमरः । यच्चरः ।
अधिकरणे चरेष्टः (पा० ३।२।१६) इति टः ॥ २५ ॥

नीतमिति । यत्र सौधे मुनयः परमात्मज्ञानचतुरा ऋषयो
कचन कस्मिन्नपि भित्तिभागे चित्रगाश्चित्रे लिखिता वर्त्तन्ते ।
किम्भूताः । करलभ्यं पारं परतीरं यस्य तद्भावस्तत्ता तां
नीतमेव लक्षणया सन्निहितभाविफलत्वात् समाप्तिं प्रापित-
प्रायमेव, अथ च सन्निहितपरतीरमपि तपोरूपदुस्तरमर्ष्वं
समुद्रमप्रतीर्यापरिसमाप्यानुत्तीर्य वा तपोविघ्नार्थं इन्द्रेण
प्रेषितानामप्सरसां रम्भादीनामत्युच्चकठिनकुचलक्षणानां घ-
टानामवलम्बनाद्वारणादाधाराद्धेतोः स्थायिनः स्थातुं शक्ताः ।
कुचमर्दनादिसम्भोगकारिण इत्यर्थः । योऽपि प्रतीर्यमाणं समुद्रं
नद्यादि वा तीरसन्निहितेऽपि श्रान्तिवशादुत्तरितुमशक्तः स

स्वामिना च वहता च तं मया
 स स्मरः सुरतवर्जनोर्जितः ।
 योऽयमीदृगिति नृत्यते स्म यत्-
 केकिना मुरजनिःखनैर्धनैः ॥ २७ ॥
 यत्र वीक्ष्य नलभीमसम्भवे
 मुह्यतोर्तिरतीशयोरपि ।

जलमध्य एव घटादिकमवलम्बनमामाद्य चित्रलिखित इव नि-
 श्वलस्तिष्ठति । कुट इति पाठे कुटः कोटे घटे गेहे इति
 विश्वः ॥ २६ ॥

स्वामिनेति । यस्य मौधस्य सम्बन्धिना केकिना क्रीडामयू-
 रेण इति हेतोर्धनैर्निर्विडैर्मुरजनिःखनैर्मृदङ्गध्वनिभिरथ च
 तैरेव मेघैर्नृत्यते स्म । इति किं । योऽयमीदृग्ब्रह्मादिवशीकार-
 कारो स महाप्रभावः स्मरः स्वामिना कार्तिकेयेन प्रभुणा
 च तदीयपत्रत्वेन तं वहता पृष्ठेन धारयता मया मयूरेण च
 सुरतवर्जनोर्जित इति । चान्योन्यसमुच्चये । कुमारस्य नैष्ठिक-
 ब्रह्मचारित्वान्मयूराणाञ्च वर्षर्तुमत्तानां नेत्रोपान्तरम्भ्रमार्गेण
 निर्गच्छतामश्रुमयशुकविन्दूनां मयूरीमुखग्रहणमात्रेण गर्भस-
 भूतेर्लिङ्गभगसङ्घर्षणरूपरतिपरित्यागो जयहेतुः । मयूराश्च
 मेघशब्दभ्रान्त्या मृदङ्गशब्दैर्नृत्यन्ति ॥ २७ ॥

यचेति । यत्र मौधे सम्भोगपरे नलभीमसम्भवे नलभैस्तौ
 वीक्ष्य मुह्यतोः सुरताभिलाषिणोरथ च भ्रान्तिं प्राप्नुवतोस्तथा

स्यर्द्धयेव जयतोर्जयाय ते

कामकामरमणी बभूवतुः ॥ २८ ॥

जयतोः सर्वोत्कर्षेण वर्त्तमानयोरथ च नलभैम्यौ स्ववशे कुर्वतोः
रतिरतीशयोरर्तिकामयोः स्यर्द्धयेव ईर्ष्ययेव जयाय तौ पराभ-
वितुं ते नलभैम्यौ कामकामरमणी बभूवतुः स्मररती अभूतां ।
सम्भोगयुक्तौ स्त्रीपुंसौ दृष्ट्वाऽन्यावपि स्त्रीपुंसौ उदीप्तस्मरौ भवत
इति तादृशौ भैमीनलौ दृष्ट्वा प्रतिष्ठावशात्तत्र कृतावासौ
चेतनौ रतिकामौ सञ्जातसुरतेच्छौ जातौ । तथा सौन्दर्याति-
शयादृतेर्नले काम इति कामस्य च भैम्यां रतिरति सञ्जातभूमौ
च जातौ । एवम्भूतावतिशयितान्योन्यरागजननादशीकृतभैमी-
नलौ यत्र मूर्त्तौ रतिकामावेवाभूतामिति कामयोर्द्वन्द्वयं जा-
तमित्यर्थः । अयमेव तयोर्जयः । अथ च स्वसम्भोगदर्शनात्तयो-
रपि सम्भोगवाञ्छेत्पादनाज्जयः । तज्जयार्थं बुद्धिपूर्वव्यापा-
राभावात् स्यर्द्धयेवेत्युत्प्रेक्षा । स्यर्द्धाकारणन्तूक्तं । अथ च रति-
कामसन्निधाने यथा स्त्रीपुंसयोः सम्भोगवाञ्छासमुदयस्तथा
तयोरपि रतिकामसन्निधानमेव प्रेमरसातिशयादन्योन्यसन्नि-
धानमात्रेणैव कामसम्भोहः प्रादुरासीदिति भावः । नलभैम्यौ
दृष्ट्वा मोहं भजतोरत एव नलभैमीभ्यामावां जितावित्यपि ते
जेतव्ये इति स्यर्द्धयेव जयतोरिति यथाश्रुत एव वा सम्बन्धः ।
अत्र सर्वत्राल्पात्तरत्नात् प्रायः प्राप्नोऽपि पूर्वनिपातो रतेर्नले
कामभ्रमोदयान्नलरतिकामपदानां प्राक्प्रयोगस्य, रतीशस्य च

तत्र सौधसुरभूधरे तयो-
 राविरासुरथ कामकेलयः ।
 ये महाकविभिरप्यवीक्षिताः
 पांशुलाभिरपि ये न शिञ्जिताः ॥ २९ ॥
 पौरुषं दधति योषिता नले
 स्वामिनि श्रिततदीयभावया ।

भैरवां रतिभ्रमोदयाङ्गीमसम्भवारतीशकामरमणीपदानां प-
 स्वात् प्रयोगसौचित्यं सूचयतीति ज्ञेयं । रतिरतीशयोर्विषये
 स्पृह्येति केचित् । ते । प्रथमादिवचनान्तं । कामकामरमणी
 बभूवतुरिति च्चिः ॥ २८ ॥ कुलकं ॥

तत्रेति । अथ तत्रोक्तगुणे सौधरूपे सुरभूधरे भैरौ तयोस्ते
 कामकेलय आविरासुः स्पृष्टं दिदीपिरे । ते के । ये कामके-
 लयो महाकविभिर्व्यासकालिदासादिभिर्निगूढभावदर्शिभिरपि
 अवीक्षिता न बुद्धिगोचरीकृताः । तेषामपि न स्फुरिता इति
 यावत् । तथाऽनेकनरसभोगचतुराभिः पांशुलाभिः सैरि-
 णीभिरपि ये न शिञ्जिता अभ्यस्ताः नानाजातिशिञ्जोपदेशा-
 दपि न ज्ञाताः । एतेनालौकिकाः कामविलासा वर्षयिष्यन्त
 इति सूचितं । द्रवकलिपरीक्षा इति केलिशब्दः पुंलिङ्गो
 ऽपि ॥ २९ ॥

पौरुषमिति । एवम्भूतया भीमसुतया एवम्भूते नले विषये
 कियत् किंपरिमाणं साध्वसं भयं न प्रापि अपि तु बद्ध भयं

यूनि शैशवमतीर्षया कियत्
प्रापि भीमसुतया न साध्वसं ॥ ३० ॥

न प्राप्तं । अत्यल्पं प्रापीत्यर्थः । किम्भूते नले । पौरुषं दधति ब-
लिनि । किम्भूतया । स्वयं तु योषिताऽबलया । तथा स्वामिनि
आत्मनः प्रभौ राजनि च । स्वयं तु श्रितोऽङ्गीकृतस्तदीयस्व-
भावस्तदीयत्वं वा नलदामीभूतया । तथा यूनि तरुणे । स्वयं
तु शैशवं बाल्यमतीर्षयाऽनतिक्रान्तया वयःसन्धौ वर्त्तमानया ।
बलिनः स्वामिनो राज्ञस्तरुणाच्चाबलया दामीभूतया बालया
भयं प्राप्यत इति युक्तमिति । अत्र प्रथमसंभोगे किंवा भावी-
ति ईदृशे नले ईदृश्या तथा महद्भयं प्रापीति भावः । सर्वा-
ण्यपि विशेषणानि हेतुगर्भाणि । अथ च श्रितो नलविषयो
भावो रमणाभिलाषो ययैतादृश्यापि स्वामिनि भर्त्तरि नले
महद्भयं प्रापि । यतः पूर्वोक्तगुणविशिष्टे पूर्वोक्तगुणविशिष्टया
चेति । एवम्भूतेऽपि नले एवम्भूतयापि तथा साध्वसं कियदल्प-
मेव प्राप्तं बद्ध साध्वसं वर्त्तत एव तथापि किञ्चित् साध्वसं परि-
त्यक्तं । यस्माच्छ्रितो नलविषयो रमणाभिलाषो ययेति वा ।
अथ च श्रितः परिशीलितो ज्ञातो नलविषयो यथा बालया
मम कण्ठोपभोगं न करिष्यतीति विनिश्चितनलाभिप्राया भयं
न प्रापेति भावः । श्रितोऽनुष्ठितो नलाशयो यथा नलभावानु-
कूलवर्त्तिन्या प्रथमसंभोगे पौरुषमवलम्ब्य क्रीडाकौतुककारी
भवति, कान्ता त्वन्वर्त्तिर्लेशैशवा किमत्र भावीति सभया किञ्ची-

दूत्यसङ्गतिगतं यदात्मना
 प्रागशिश्रवदियं प्रियं गिरः ।
 तं विचिन्त्य विनयव्ययं ह्रिया
 न स्म वेद करवाणि कीदृशं ॥ ३१ ॥

दृष्टजानानाऽल्पं भयं विहाय प्रियभावानुकूल्यमाश्रयतीति ।
 एतदनुभवसाक्षिकमिति भावः ॥ ३० ॥

इदानीं लज्जानुभावपूर्व्वं कामशास्त्रानुरोधेन प्रथममम्भो-
 गक्रममाह । दूत्येति ॥ इयं भैमी प्राक् विवाहात् पूर्व्वं दूत्येन
 देवदूतव्यापारेण सङ्गतिं गतं सम्बन्धं प्राप्तं साक्षाद्दृष्टं प्रियं नलं
 आत्मना विरहप्रकाशिनीर्नवमसर्गाक्ता गिरो वाणीः अशिश्र-
 वत् आवयामासेति यत् तं प्रियस्य स्ववचनश्रावणलक्षणं विनयस्य
 व्ययं नाशं धार्ष्ट्यं विचिन्त्य विशेषेण स्मृत्वा ह्रिया कृत्वा कीदृशं
 किङ्करवाणीति न वेद स्म नाज्जामीत् । तदानीं तन्मया मह-
 दनुचितं कृतं तत्प्रतिक्रिया कीदृशी प्रकृते चार्थं किं कार्यमिति
 विनयव्ययस्मरणज्जातया ह्रिया किङ्कर्तव्यतामूढाभूदित्यर्थः ।
 उत्तमत्वं सूचितं । उत्तमा हि पूर्व्वानुचितस्मरणाल्लज्जन्ते ।
 अतीतस्मरणेनापि सलज्जाभूत् प्रारब्धमम्भोगानुभवदशायान्तु
 सलज्जत्वं किं वाच्यमिति भावः । अशिश्रवत् । शृणोतेर्णौ चङि
 द्विर्वचने उपधाद्भ्रस्त्रत्वे सन्वस्रघूनीति (पा० ७।४।८३) सन्वङ्गावे
 स्रवति शृणोति (पा० ७।४।८१) ईभ्यामस्य वेत्वं । प्रियं । शृणोतेः
 शब्दकर्मत्वादणौ कर्मत्वं ॥ ३१ ॥

यत्तया सदसि नैषधः स्वयं
 प्राग्वृतः सपदि वीतलज्जया ।
 तन्निजं मनसि कृत्य चापलं
 सा शशाक न विलोकितुं नलं ॥ ३२ ॥
 आसने मणिमरीचिमांसले
 यां दिशं स परिरभ्य तस्थिवान् ।
 तामसूयितवतीव मानिनी
 न व्यलोकयदियं मनागपि ॥ ३३ ॥

यदिति । तया सदसि मिलितलोकत्रयजनसमलं वीतल-
 ज्जया निर्लज्जया सत्या सपदि स्वयं परवर्त्तनाद्यभावेऽप्यात्मनैव
 वरणमालया कृत्वा यत् प्राक् नैषधो वृत इति तत् नलवर-
 णलक्षणं निजं चापलं धार्ष्ट्यं मनसि कृत्य विचार्य, तदानीं लज्जां
 त्यक्त्वा मया महद्भार्यमवलम्बितमेतदनुचितमिति स्मृत्वा सा
 लज्जातिशयवशात्तदानीं नलं विलोकितुमपि न शशाक अत्रा-
 युत्तमत्वं सूचितं । तच्चापलं मनसि कृत्य विशेषेणैता प्राप्ता
 चासौ लज्जा च तया कृत्वा नलं वीक्षितुं नाशकदिति वा ।
 मनसि कृत्य पूर्ववत् ॥ ३२ ॥

आसने इति । अनुरागातिशयादेकासने वर्त्तमानयोस्तयो-
 र्मध्ये स नलः मणिमरीचिभिः खचितोत्तमरत्नप्रसारिकिरणैः
 मांसले व्याप्ते आसने सिंहासने स नलः यां दिशं परिरभ्य
 यं सिंहासनप्रदेशमाश्रित्य तस्थिवान् । इयं भैमी तां दिशं म-

ह्रीसरिन्निजनिमज्जनोचितं
 मौलिदूरनमनं दधानया ।
 द्वारि चित्रयुवतिश्रिया तथा
 भर्तृहृतिशतमश्रुतीकृतं ॥ ३४ ॥
 वेश्म पत्युरविशन्न साध्वसाद्
 वेशितापि शयनं न साभजत् ।

नागपि न व्यलोकयत् । उत्प्रेक्षते । असूयितवतीव ईर्ष्यावतीव ।
 दिशः स्त्रीत्वादियं मङ्गलार्थं लिङ्गितेति सपत्नीबुद्ध्या असूयां कृत-
 वतीव तां नापश्यदित्यर्थः । यतो मानिनी । लज्जाभयाभ्यां
 नापश्यत् तत्रेयमुत्प्रेक्षा । असूयितवती । कण्ठादियगन्तात्कवतु
 उगितात् ङीप् ॥ ३३ ॥

ह्रीति । निरन्तरप्रवाहरूपत्वात् ह्रीरूपायां मरिति निज-
 स्थात्मनो निमज्जनमुचितं योग्यं यस्यैवम्भूतं मौलिः शिरसो दूरं
 नितरां नमनमानाभेर्नम्रीभावं दधानया तथा द्वारि गृह-
 द्वारदेशे चित्रलिखितयुवतिवत् श्रीः शोभा यस्यास्तया लज्जा-
 भयाभ्यामन्तः प्रवेष्टुमशक्तया अतिनिश्चलया तत्रैव स्थितया
 भैम्या, भैम्यागच्छेति भर्तुर्नलस्य हृतीनामाङ्गानानां शतं अश्रु-
 तीकृतं श्रुतमप्यश्रुतीकृतं । श्रुतमपि लज्जाभयाभ्यामनुत्तराद-
 गमनाद्वाऽश्रुतमिव कृतमित्यर्थः । नवोढाजातिरियं ॥ ३४ ॥

वेश्मेति । सा किमये भविष्यतीति साध्वसाङ्गयात् पत्युर्वेश्म न
 स्वयमविशत् । अनन्तरं सख्या नलेन वा वेशितापि गृहमध्यं

भाजितापि सविधं न सास्वपत्
 खापितापि न च सम्मुखाभवत् ॥ ३५ ॥
 आत्मनापि हरदारसुन्दरी
 यत् किमप्यभिललाष चेष्टितं ।
 स्वामिना यदि तदर्थमर्थिता
 मुद्रितस्तदनया तदुद्यमः ॥ ३६ ॥

प्रापितापि शयनं नाभजत् । ततोऽपि सख्या नलेन वा शयनं
 भाजितापि सा सविधं नलसमीपं यथातथा नास्वपत्, किन्तु
 दूरत एव निद्राति स्म । ततोऽपि सख्या नलेनैव वाङ्मया-
 दिना सविधं समीपं खापितापि न च सम्मुखाऽभवत् किन्तु
 शय्यापार्श्वपट्टिकावलम्बिनी पराङ्मुख्येवाभूदित्यर्थः । प्रथमस-
 म्भोगे मुग्धाया जातिरियं । साध्वमादिति सर्व्वत्र । अस्वपत् ।
 अङ्गार्येति (पा० ७।३।८८) अट् ॥ सम्मुखास्वाङ्गाच्चेपमर्जनाद्
 (पा० ४।१।५४) इति विकल्पान्न ङीष् ॥ ३५ ॥

आत्मनेति । हरदारवत् गौरीवत् सुन्दरी । सा भैमी आ-
 त्मनापि स्वयमेव यत्किमपि यत् किञ्चिच्चेष्टितं तदवसरोचितं
 कटाक्षवीक्षणताम्बूलदानतालवृन्तचालनादि अभिललाष कर्तुं-
 मैच्छत् तदर्थं तस्मै प्रयोजनाय तद्वस्तुदानायेङ्गितज्ञेन स्वामिना
 नलेन ताम्बूलं देहीति यद्यर्थिता याचिता तत्तर्हि अनया भैम्या
 तस्य नलस्य उद्यमो याचनप्रयत्नो मुद्रितः ताम्बूलादीना-
 मदानाद्यर्थीकृतः । तेन याचिता सती न ददाविति भावः ।

केवलं न खलु भीमनन्दिनी
 दूरमत्रपत नैषधं प्रति ।
 भीमजाहृदि जितः स्त्रिया ह्रिया
 मन्मथोऽपि नियतं स लज्जितः ॥ ३७ ॥
 ह्रीभराद्विमुखया तथा भियं
 सञ्जितामननुरागशंसिनि ।

अपिरेवार्थे । स्वामिनेत्यनेनावश्यं कर्त्तव्यतायां सत्यामपीति
 सूचितं । गौर्यपि प्रथमसम्भोगे हरेणार्थिता मत्येवमेवाकरो-
 दिति ध्वनिः ॥ ३६ ॥

केवलमिति । भीमनन्दिनी केवलं नैषधं प्रति उद्दिश्य दूरं
 नितरां अत्रपत लज्जां प्रापेति न किन्तु भीमजाहृदि वर्त्तमान-
 ताद्विया लज्जारूपया स्त्रिया जितः खलु जित इव सोऽति-
 प्रसिद्धपराक्रमः हृद्येव वर्त्तमानो मन्मथोऽपि नियतं वज्रकालं
 लज्जितः । अथ च मनो मथ्नाति पीडयतीति मन्मथः पृषोद-
 रादिः । एवंविधोऽपि जितो लज्जितः सङ्कुचितश्चेति चित्रं ।
 ह्रीवशान्नलविषयोऽतिपीडाकरोऽपि कामो वज्रकालं तामभि-
 भवति स्मेति भावः । अन्योऽपि स्त्रिया जितो लज्जते ॥ ३७ ॥

ह्रीभरादिति । दूत्यकाले कलितं बुद्धं परीक्षितं तदाश्रयं
 भैरवमिप्रायं सम्यक् इष्टसंस्कारतया स्मरणपथारूढं स्मरन्
 विचारयन् स नलः ह्रीभराद्विमुखया तथा विमुखत्वादेवा-
 ननुरागशंसिनि किमस्या मयि अनुरागो नास्तीति शङ्काशीले

स स्वचेतसि लुलोप संस्मरन्
 दूत्यकालकलितं तदाश्रयं ॥ ३८ ॥
 पार्श्वमागमि निजं सहालिभि-
 स्तेन पूर्व्वमथ सा तयैकया ।
 कापि तामपि निघुज्य मायिना
 स्वात्ममात्रसचिवावशेषिता ॥ ३९ ॥

स्वचेतसि सञ्चितां जनितां अनुरागाभावसम्भावनीं भीतिं लु-
 लोप निरस्यति स्म । दूत्यवसरमप्यनुरागातिशयादिन्द्रादीनपि
 परित्यज्य मदलाभे कृतमरणनिश्चयेयमिदानोमनुरागं न त्य-
 च्यतीति निश्चित्य जातां शङ्कां तत्याज । मुग्धा लज्जाभरा-
 देव विमुखीयं न त्वननुरागादिति निश्चिकायेत्यर्थः । तदाश्रयं ।
 शेषत्वाविवक्षया षष्ठ्यभावः ॥ ३८ ॥

पार्श्वमिति । तेन नलेन भयवशादेकाकिनो नलस्य सवि-
 धमनागच्छन्ती सा आलिभिः सखीभिर्भूयसीभिः सह निजं
 पार्श्वं आगमि प्रापिता । भवतीभिरपि कञ्चित् कालमनया सा-
 र्द्धमागन्तव्यमित्यादिष्टाभिस्ताभिस्तां स्वसन्निधिं प्रापितवानि-
 त्यर्थः । अथानन्तरं कियतापि कालेन किञ्चिद्विश्रामप्राप्त्यन-
 न्तरं एकया एकाकिन्यैव तया सख्या सह सख्यन्तरपरिहारेण
 सन्निधिं प्रापिता । अथानन्तरं कियतापि कालेन तामपि सखीं
 कापि गन्धमात्यताम्बूलाद्याहरणविषयेऽलीकं निघुज्य गन्धा-
 द्यानयेति क्लृप्तात् प्रेष्य, यतः मायिना कामशास्त्रोक्तकन्याविस्र-

सन्निधावपि निजे निवेशिता-
 मालिभिः कुसुमशस्तशस्तवित् ।
 आनयद्भवधिमनिव प्रिया-
 मङ्कपालिवलयेन सन्निधिं ॥ ४० ॥

भ्रूणकपटपटुना चतुरेण तेन स्वात्ममात्रो नल एव सचिवः
 सखा यस्याः स्वमहायेवैकाकिनीऽवशेषिता स्वसमीपे स्थापिता
 विजनोचितं स्वीयमिङ्गितमदर्शयत् तदीयं वाऽपश्यदिति भावः ।
 कन्याविस्मयप्रकारोऽयं । आगमि ण्यन्तात् कर्मणि चिण् ।
 चिण्मुलोः (पा० ६।४।८३) इति दीर्घविकल्पात् पक्षे ह्रस्वः
 ॥ ३९ ॥

सन्निधावपीति । स नल आलिभिः स्वयमेव निजे सन्निधौ
 निवेशितामपि तेनैव प्रयोजकेन स्वसमीपे प्रयोज्याभिः सखीभिः
 स्थापितामपि प्रियामङ्कपालेर्भौमीपृष्ठभागस्य स्पर्शनः स्वीयैक-
 भुजालिङ्गनविशेषस्य वलयाकारेण वेष्टनेन कृत्वा सन्निधिमा-
 नयत् । यतः कुसुमशस्तः कामस्तस्य वात्स्यायनादिप्रणीतं शास्त्रं
 वेत्तीति वित् । उत्प्रेक्षते, व्यवधिमानिव, दूरस्था यथा प्रियां
 सन्निधिमानयति । कामशास्त्रे ।

आदौ रतं वाह्यमिदं प्रयोज्यं

तत्रापि चालिङ्गनमेव पूर्वमिति ।

तथा सामीप्यगाम्भीर्यं नवाढां सन्निधापयेत् ।

विश्वामङ्कयना गाढालिङ्गनात्याजयेद्भयं ॥

प्रागचुम्बदलिके ह्रियानतां
तां क्रमाद्हरनतां कपोलयोः ।
तेन विश्वसितमानसां झटि-
त्यानने स परिचुम्ब्य सिस्मिये ॥ ४१ ॥
लज्जया प्रथममेत्य ऊङ्कृतः
साध्वसेन बलिनाथ तर्जितः ।

इत्यादि सन्निधिस्थापनव्याजेन गाढमालिङ्ग्य भयं त्याजि-
तवानिति भावः ॥ ४० ॥

प्रागिति । स ह्रिया आनतामतिनसान्तां प्राक् अलिके
ललाटपट्टेऽचुम्बत् । अतिनतत्वात्तदानीं कपोलादिचुम्बनस्था-
शक्यत्वादित्यर्थः । ततः किञ्चिद्गतचुम्बनभयत्वात् पूर्वापेक्षया
दरनतामीषन्नम्रां किञ्चिदुन्नतमुखीं क्रमात् परिपाठ्या तदानी-
मेवान्यदा वा कियतापि कालेन द्वयोरपि कपोलयोश्चुम्बनेन
ललाटफलकचुम्बनेन ततोऽपि विश्वमितं मानसं यस्यास्तां ततो
ऽप्युन्नतमुखीमानने झटिति मुखवक्रणादिभयाच्छीघ्रं परिचुम्ब्य
दुर्लभाधरचुम्बनलाभजनितानन्दवशात् सिस्मिये ईषद्वक्रमह-
सत् । स्फुटहामे पुनर्लज्जा स्यादिति भयादोषज्जहासेत्यर्थः ।
अथ च यदेतावत्पर्यन्तं त्वया वञ्चितं तदपोदानं मया लब्ध-
मिति हासः । ललाटादीनि कामशास्त्राक्तानि चुम्बनस्थानानि ।
इयमपि विश्वम्भरतीति ॥ ४१ ॥

लज्जयेति । ललाटादिचुम्बनक्रमानुभावजातसुखविशेषोल्ल-

किञ्चिदुच्छसित एव तद्वदि
 न्यग्बभूव पुनरर्भकः स्मरः ॥ ४२ ॥
 वल्लभस्य भुजयोः स्मरोत्सवे
 दिक्सतोः प्रसभमङ्कपालिकां ।

मितकामोदयायास्तस्या हृदि मानसे किञ्चिदुच्छसित एव वि-
 कमित एवार्भको मुग्धत्वादप्रौढः स्मरः प्रथमं चुम्बनजनितया
 लज्जया एत्यागत्य ऊङ्कृतः ऊङ्कारेण निषिद्धः । अथ पश्चा-
 द्दलिना प्रबलेन चुम्बनजलेन साध्वसेन मात्विकभयेन तर्जितो
 भर्त्सितोऽस्मदीयमैमीहृदयलक्षणं स्थानं त्वया प्रविष्टं तिष्ठ तिष्ठे-
 त्याक्षेपपूर्वं लज्जाभयाभ्यां भर्त्सित इत्यर्थः । एवम्भूतः सन्
 पुनस्तत्क्षणमेवान्तर्हितोऽभूत् । चुम्बनवशात् पुनः प्रबलाभ्यां
 लज्जाभयाभ्यामुदितमात्र एव स्मरो दुर्बलः कृत इत्यर्थः । एव-
 कारो विलम्बद्योतनार्थः । अर्भकोऽपि किञ्चिच्चेष्टितुमुद्युक्तो
 मात्रा पूर्वमागत्य ऊङ्कृतः पश्चात् प्रभुणापि वाचा तर्जितः
 सन् सङ्कुचितो भवति । ऊङ्कृत इव तर्जित इवेति च प्रतीयमा-
 नात्प्रेक्षा ॥ ४२ ॥

वल्लभस्येति । स्मरोत्सवे सुरतोत्सवारम्भेऽङ्कपालिकां कृतपृष्ठ-
 वेष्टनवाङ्गबलयालिङ्गनं प्रसभं हठात् दिक्सतोः कर्त्तुमिच्छतो-
 र्वल्लभस्य नलस्य भुजयोर्मध्ये एकको भुजः बालया सुरताप्रौढया
 तथा चिरमरोधि प्रतिबद्धः । कीदृश्या । तल्पस्य शय्याया
 यन्त्रणेन स्वपृष्ठदृढपीडनेन निरन्तरालया निरवकाशया ।

एककश्चिरमरोधि बालया
तत्पयन्त्रणनिरन्तरालया ॥ ४३ ॥
हारचारिमविलोकने मृषा-
कौतुकं किमपि नाटयन्नयं ।

आलिङ्गनार्थं पृष्ठदेशे नलभुजप्रवेशो यथा न भवति तथा दृढं
शय्यामंलीनयेत्यर्थः । शय्यायन्त्रणेन निरवकाशत्वाद्भुजरोधना-
च्चालिङ्गनविघ्नं समाचरदित्यर्थः । अबलत्वादेकदैव द्वयोर्भुजयोः
प्रतिरोद्धुमशक्यत्वादाभ्यामपि निजभुजाभ्यामेकैकस्य नलभुजस्य
पर्यायेण रोधनादेक इत्युक्तेऽपि दावपि भुजौ निरुद्धाविति
ज्ञेयं । एकक इति पर्यायाशयेनोक्तं । दाभ्यामेकस्यैव निरोधे
ऽपि द्वितीयेन स्पर्शमात्रं कर्तुं शक्यते न तु द्विभुजसाध्यमङ्ग-
पाल्यालिङ्गनमित्येक इत्युक्तमिति वा । अन्योन्याभिमुख्येन सुप्त-
योस्तयोरधस्तनबाह्व शय्यामंलग्नत्वाच्छक्ययैव नियन्त्रितौ । आ-
लिङ्गनोद्युक्तः शय्यामंलग्नो नलबाहुस्तत्पयन्त्रणनिरवकाशत्वात्
पृष्ठदेशे प्रवेष्टुमशक्यत्वादवरुद्धः, उपरितनस्तु उपरितनेन भैमी-
बाहुना चिरप्रतिरुद्ध इत्याशयः ॥ ४३ ॥

हारेति । हारस्य एकावल्यादिमुक्ताहारस्य चारिमा मौ-
न्दर्यं तस्य विलोकने विषये ऽतिवृत्तस्थूलमुक्तायुक्तोऽत्यङ्गुतोऽयं
त्वदीयो हारो दर्शय दर्शयैनमित्यादि किमपि लोकोत्तरं
मृषाकौतुकं नाटयन्नभिनयन्नयं ध्रुवो भर्ता नलः स्पर्शलोभ-
वशादुपकुचं स्तनसमीपं धावत्येवंशीलेन पाणिना अदसीयं
भैमाः सम्बन्धि कण्ठमूलं कण्ठाधोभागमस्पृशत् । सार्वभौमस्य

कण्ठमूलदसीयमसृशत्
 पाणिनोपकुचधाविना धवः ॥ ४४ ॥
 यत्त्वयास्मि सदसि स्रजार्चित-
 स्तन्मयाऽपि भवदर्हणार्हति ।
 इत्युदीर्य निजहारमर्पयन्-
 सृशत् स तदुरोजकोरकौ ॥ ४५ ॥
 नीविसीम्नि निहितं स निद्रया
 सुभ्रुवो निशि निषिद्धसंविदः ।

तस्यापूर्वस्य वसुजातस्य दृष्टत्वात् कुचस्पर्श एव तात्पर्याच्च ता-
 त्विककौतुकाभावेऽपि साक्षात्करस्पर्शममहमानायास्तस्या हार-
 मोन्दर्यदर्शने मृषाकौतुकनाटनेन कण्ठमूलस्पर्शव्याजेन कुचा-
 वेव पस्पर्शति । मुग्धाविस्मयजतिः ॥ ४४ ॥

पुनस्तनस्पर्श उपायान्तरमाह । यदिति । स इत्युदीर्योक्त्वा
 भैमीकण्ठे निजमुक्ताहारमर्पयन् सन् हारार्पणमिषेण तस्या
 उरोजावेव काठिन्यादिगुणत्वेन कोरकौ पस्पर्श । इति किं । हे
 भैमि सदसि सभामध्ये त्वया स्रजा मधूकमालया कृत्वा यद्य-
 स्मादर्चितः सर्वेषां समचं पूजितोऽस्मि, तत्तस्मान्मयाऽपि सत्क-
 र्त्तका भवत्या अर्हणा पूजा अर्हति, उपकारस्य प्रत्युपकर्त्तव्यमिति
 न्यायाद्युक्तेति । अर्हणा कृतेत्यपि पाठः ॥ ४५ ॥

नीवीति । जाग्रदवस्थायां करं निराकरिष्यतीति बुद्ध्या
 निशि निद्रया निषिद्धा वारिता संवित् ज्ञानं यस्यास्तस्याः

कम्पितं शयमपासयन्निजं
दोलनैर्जनितबोधयाऽनया ॥ ४६ ॥
स प्रियोरुयुगकञ्चुकांशुके
न्यस्य दृष्टिमथ सिस्मिये नृपः ।

सुभ्रुवो भैर्या नीविषीन्नि रसनाकलापमोचनार्थं वसनपट्टिका-
परिमरे निहितं स्थापितमत एव नोवोस्पर्शमात्रेण कम्पितं सा-
त्त्विककम्पयुक्तं शयं हस्तं स नलः दोलनैः समुद्भूतस्वगतमात्त्विक-
कम्पनिमित्तहस्तचालनैर्जनितबोधया त्याजितनिद्रयाऽनया
भैर्या करणभूतयाऽपास निराकृतवान् । कीदृशः । अयं शुभा-
वहविधिः सम्भोगानन्दमिति यावत् तं यन् प्राप्नुवन् । अपा-
सयन्निजमिति पाठे भैर्या प्रयोज्यया सः प्रयोजको नलो निजं
करमपासयदमोचयदित्यर्थः । कम्पमानकरमस्पर्शमात्रेण जात-
बोधया तया तदीयः करो निराकृत इत्यर्थः । अनयेति करणे
तृतीया । पाठान्तरे तु प्रयोज्यकर्त्तरि ॥ ४६ ॥

स इति । स नृपः प्रियाया ऊरुयुगस्य कञ्चुकांशुके आव-
रणभूते वस्त्रे दृष्टिं न्यस्याथानन्तरमेव सिस्मिये ईषदहमत् ।
सूक्ष्मवस्त्रावृतत्वात् सर्व्वं मया द्रष्टुं शक्यत एवेत्याशयेनेत्यर्थः ।
त्रपापूर्व्वकालेऽभिहिते स्मितस्थानन्तर्य्यं लभेऽप्यवहितत्वद्योत-
नार्थमथशब्दः । नीवीस्थापितकरापासनानन्तरमिति वा । अथ
नलस्मितानन्तरं निरावृत्तिरिव वस्त्ररहितेव त्रपावृता सती
सा तदूरुयुगवस्त्रं वस्त्रस्य तस्यैवाञ्चलैराववाराच्छादयामास ।

आववार तदथापराञ्चलैः
 सा निरावृतिरिव त्रपावृता ॥ ४७ ॥
 बुद्धिमान् व्यधित तां क्रमादयं
 किञ्चिदित्यमपनीतसाध्वसां ।
 किञ्च तन्मनसि चित्तजन्मना
 ह्रीरनामि धनुषा समं मनाक् ॥ ४८ ॥

वस्तुस्यातिसूक्ष्मत्वाद्द्वयासम्भावितनिजगोप्याङ्गदर्शना सती घना-
 वयवत्वमस्यादनार्थं तद्वत्त्वं तदञ्चलैरेव प्रावृणोदिति भावः ।
 कामिनोरियं जातिः । अञ्चलैरिति बहुलं पुनः पुनरावरण-
 क्रियाभेदात् ॥ ४७ ॥

बुद्धिमानिति । बुद्धिमान् कामशास्त्रोक्तकन्याविस्मरणप्र-
 कारचतुरोऽयं इत्थं पूर्वीकरीत्या क्रमात् परिपाय्या तामप-
 नीतसाध्वसां त्याजितनवसम्भोगभयां व्यधिताकृत । किञ्चेत्य-
 धिकोक्तौ । नयमेतावदेव किञ्चेतस्या मनसि वर्त्तमाना ह्रीस्त-
 त्रैव स्थितेन चित्तजन्मना कामेन स्वधनुषा समं सह मनाग-
 नामि शिथिलिता । कामेन धनुषि किञ्चिदारोप्यमाणे लज्जा
 ऽप्यस्या जातेत्यर्थः । पूर्वं कामो भयलज्जाभ्यां त्याजितः, इदानीं
 तु भैमीभयं नलेन निराकृतं एका स्त्री ह्रीरवशिष्टा सा कामेन
 सुखेनाल्पतेति भयलज्जयोः किञ्चिदपामनेन पूर्वं मन्दीभूतो
 ऽपि कामस्तोत्रं पुनरुत्थलामेति भावः । अनामि । ज्वलङ्गल
 (मि० १२५।५।५) इति वार्त्तिकान्मिलस्य पाक्षिकत्वान्मिलत्वाभावे

सिस्त्रिये हसति तेन न स्म सा

प्रीणितापि परिहासभाषितैः ।

स्वे हि दर्शयति ते परेण का

ऽनर्घदन्तकुरुविन्दमालिके ॥ ४८ ॥

ह्रस्वाभावः मिलेऽपि चिष्ममूलोरिति (पा० ६।४।८३) पात्तिको दीर्घः ॥ ४८ ॥

सिस्त्रिये इति । तेन परिहासभाषितैः परिहासप्रधानैः सप्रेमवचनैः प्रीणिता जनितप्रीतिरपि सा तस्मिन् हसत्यपि विक-
सत्कपोलनयनं अलक्षितदन्तं सिस्त्रिये स्मितञ्चकार । दर्शितदन्तं
प्रसरद्भासं तु न चकार । अन्या तु परिहासप्रीणिता हसति
इयं तु नेति चित्रमित्यपिशब्दार्थः । हि यस्मात्ते प्रसिद्धेऽनर्घा
निर्मूल्याः सुलक्षणा दन्तास्त एव ताम्बूलरागत्वात् कुरुवि-
न्दानि माणिक्या तेषां मालिकेऽस्ये ह्रस्वे वा माले स्वे आत्मीये
सर्वस्वरूपे का कुलीना स्त्री परेणान्येन हासेन येन केनचित्
पुरुषेण च दर्शयति दर्शनवत्यौ करोति, अपि तु हास्यं स्त्रीणां
दोषाद्येत्युत्तमस्त्रीत्वात् प्रकटितदर्शनं हास्यं न चकारेति युक्तं ।
न ह्यनर्घं वस्तु अन्यस्मै प्रदर्श्यते । तेन सह न हसति स्मेति वा ।
स्मितहसितविहसितोपहासादृहासप्रकारैर्हास्यरसो भरतेन पञ्च-
विधो निरूपित इति स्मितहसितयोर्भेदः । अणौ यः कर्त्तुंति
कलसञ्ज्ञानुवादेन कर्म्मलविधानात् सञ्ज्ञापूव्वकविधेरनित्य-
त्वात् परेणेत्यत्र दृशेर्बुद्धार्थत्वाद्गतिबुद्धीति (पा० १।४।५२)
प्राप्तकर्म्मत्वाभावः ॥ ४८ ॥

वीक्ष्य भीमतनयास्तनद्वयं
 मग्नहारमणिमुद्रयाङ्कितं ।
 सोढकान्तपरिरम्भगाढता
 सा त्वमानि सुमुखी सखीजनैः ॥ ५० ॥
 याचते स्म परिधापिकाः सखीः
 सा स्वनीविनिविडक्रियां यदा ।
 अन्वमिन्वत तदा विहस्य ता
 वृत्तमत्र पतिपाणिचापलं ॥ ५१ ॥

वीक्ष्येति । सखीजनैस्तु सा सुमुखी सोढा कान्तस्य परिरम्भ-
 णानामालिङ्गनानां गाढता दृढपोडनं यथा एवम्भूतामानि
 अनुमिता । किं कृत्वा । भीमतनयायास्तनद्वयं, स्तनद्वये मग्नानां
 हारमण्योनां मुद्रया किञ्चिद्भरीररक्तीभूतस्थानश्रियाङ्कितं
 चिह्नितं वीक्ष्य । स्तनयोर्मग्नहारमणिस्थानदर्शनादन्यथानुप-
 पत्त्या गाढालिङ्गनमनया सोढमिति सखीभिर्ज्ञातमित्यर्थः । सुमु-
 खीत्यनेनालिङ्गनसञ्जातद्वर्षोऽपि सूचितः ॥ ५० ॥

याचत इति । सा यदा यस्मिन् समये परिधापयन्तीति
 परिधापिकाः सखीः स्वनीव्याः आत्मीयवस्त्रमेखलाबन्धस्य नि-
 विडक्रियां गाढबन्धनं याचते स्म प्रार्थितवती तदा ताः सख्यो
 न्योन्यमुखविलोकनपूर्वं विहस्यात्र नीवीबन्धस्यथीकरणार्थं
 वृत्तं जातं पत्युः पाणिचापलं बलादुन्मोचनव्यापारमन्वमिन्वता-
 मुमिति विषयश्चक्रुः । अन्यथैवं प्रार्थना न युज्यते इति पूर्ववृत्तं

कुर्व्वतो निचुलितं द्विधा कियत्
 सौहृदाद्विवृतसौरभं कियत् ।
 कुङ्गलोन्मिषितसूत्रनसेविनीं
 पद्मिनीं जयति सा स पद्मिनी ॥ ५२ ॥
 नावलोक्य नलमासितुं सरो
 ह्नीर्न वीक्षितुमदरन्मृगीदृशः ।

निश्चितवत्य इत्यर्थः । धापिर्द्धिकर्मा । अन्वमिन्वत । मिनेति-
 रनुपूर्वा ज्ञानार्थः ॥ ५१ ॥

कुर्व्वतीति । कामशास्त्रोक्तलक्षणा पद्मिनी सा भैमी पद्मिनीं
 कमलिनीं जयति सः । किम्भूता । कियत् किञ्चिच्चुम्बनादि सम्भो-
 गकर्म्म द्विधा निचुलितं स्थगितमप्रकटं कुर्व्वती । कियदाखिङ्ग-
 नादिकं सौहृदाच्चित्तसौख्याद् विवृतं प्रकटितं सौरभं कामशा-
 स्त्रोक्तकौशलं यत्र एवम्भूतं कुर्व्वाणा । किम्भूतां पद्मिनीं । कुङ्गलो-
 न्मिषितानि मुकुलान्येव प्रफुल्लानि सूत्रानि पुष्पाणि सेवते भज-
 त्यवशीलां । अर्द्धविकसितपुष्पवतीं निचुलितकलिकास्थानीयां
 विवृतसौरभां विकसितपुष्पस्थानीयां । कियत्कलिकारूपकिय-
 द्दिकसितकमला कमलिनीव साभूदित्यर्थः । विवृतं सौरभं मनो-
 ज्ञत्वं सौगन्ध्यं वा यस्येति वा ॥ ५२ ॥

नेति । सरो मृगीदृशः सुभ्रुवो भैम्या बलमवलोक्यासितुं
 स्यातुं ह्रीश्च तमीक्षितुं नादरात् यस्मात्तस्मात्तस्या दृशः कटा-
 क्षविशेषरूपा नेत्रव्यापाराः क्रमेण पतिदिश्र नलाधिष्ठितदेश-

तद्वशः पतिदिशाचलन्नथ
 ब्रूहिताः समकुचमुज्जः पथः ॥ ५३ ॥
 नानया पतिरनायि नेत्रयो-
 र्लक्ष्यतामपि परोक्षतामपि ।

मुद्दिश्य वलितग्रीवं वारंवारमचलन् । अथ पश्चात् अभिमुखं
 नलनेत्रसम्मेलने सत्यनन्तरं ब्रूहिताः सत्यः नलमप्राप्य पथो
 मार्गादेव मुज्जः पुनः पुनः समकुचन् परावृत्ताः कामप्रेरित-
 त्वादीक्षितुभारेभे, लज्जया निषिद्धत्वाच्च तदीक्षणाविवृत्तेति
 भावः । लज्जाकामयोः समबलत्वाद्भावसन्धिः । दृशां व्यापा-
 रापेक्षया बल्लवं ॥ ५३ ॥

नेति । अनया पतिः प्रियो नेत्रयोरलक्ष्यतां गोचरत्वमपि
 नानायि परोक्षतामगोचरत्वमपि न प्रापि । नन्वेकस्य वस्तुनः
 परोक्षता वा भवेदपरोक्षता वा भवेन्न तदभयता विरोधादि-
 त्याशङ्कोपपादयति । खलु यस्माद्धेतोः यस्य हारमुकुररत्न-
 सन्मादेर्वस्तुनो विलोकने सति स नलो वोक्ष्यते तत्र तत्र हा-
 रादिवस्तुनि विषये नयने ददानया प्रेरयन्त्या मुकुरादेर्विलो-
 कने तत्र तत्र प्रतिविम्बितो नलोऽनुपलक्षितदर्शनेन दृष्टो मा-
 मिथं पश्यतीति तेनाज्ञातत्वात् उद्दिश्यतया विम्बरूपस्तु न
 दृष्ट इति विषयान्तरविलोकनव्याजेन प्रसङ्गात् सञ्ज्ञातदर्शनस्य
 नलस्योभयरूपताकारेण वैचित्र्यादेकस्यापि विरुद्धोभयरूप-
 स्वरूपसम्भवे संस्कारेद्रिथाभ्यां सहेत्पादनाच्छास्ते प्रत्यभिज्ञा-

वीक्ष्यते स खलु यद्विलोकने
तत्र तत्र नयने ददानया ॥ ५४ ॥
वासरे विरहनिःसृष्टा निशां
कान्तसङ्गसमयं समैहत ।
सा ह्रिया निशि पुनर्दिनागमं
वाञ्छति स्म पतिकेलिलज्जिता ॥ ५५ ॥

वल्लोके च खरतुरगोभयोद्भूतत्वाद्देसरवच्च युक्तेत्यर्थः । लज्जा-
वशात् साक्षाद्यद्यपि नापश्यन्तथापि कामप्रेरितत्वाद्दर्पणादि-
द्वाराऽपश्यदिति भावः । वीक्ष्यते स्मेति पाठः सुयोजः । यद्य-
स्माद्विलोकने नलविलोकननिमित्तं तत्र तत्र वस्तुनि नेत्रे द-
दत्या स वीक्ष्यते स्मैव तस्मात्तच्छ्रुतां परोक्षताञ्च नानाथीति
वा ॥ ५४ ॥

वासर इति । सा यस्माद्वासरे दिने विरहनिःसृष्टा सम्भो-
गविच्छेदं सोढुमशक्ता तस्मात् कान्तस्य सम्भोगसमयं सम्भोगस-
मयरूपां निशां समैहत, रात्रिः कदा वा समेक्ष्यतीति । निशि
प्राप्तायां पत्युः केलिभिः नवनवकामक्रीडाभिर्लज्जितात एव
ह्रिया कृत्वा पुनर्दिनादयं वाञ्छति स्म । प्रभातं कदा वा
समेक्ष्यतीति । हेतुहेतुमद्भावाच्च पौनरुक्त्यं । सहजया ह्रिया
युक्ता ततोऽपि पतिकेलिभिर्विशेषेण लज्जितेति वा न पौनरुक्त्यं
॥ ५५ ॥

तत् करोमि परमभ्युपैषि यन्-
 मा ह्रियं व्रज भियं परित्यज ।
 आलिवर्ग इव तेऽहमित्यमूं
 शश्वदाश्वसनमूचिवान्नलः ॥ ५६ ॥
 येन तन्मदनवज्जिना स्थितं
 ह्रीमहौषधिनिरुद्धशक्तिना ।
 सिद्धिमद्भिरुदतेजि तैः पुनः
 स प्रियप्रियवचोभिमन्त्रणैः ॥ ५७ ॥

तदिति । नलः अमूं भैमीं शश्वन्निरन्तरं इति आश्वसनं
 विश्वासहेतुं वचः ऊचिवान् । इति किं ? हे भैमि बद्धविधेष्वालि-
 ज्ञनचुम्बनादिषु मध्ये यत् त्वं अभ्युपैषि अनुमन्यसे तत्परं केवलं
 अत्यर्थं वा करोमि नान्यत्, तस्माद्वियं मा व्रज, पुनश्चमज्जेन
 किं वा भावोति चित्ते धृतां भियं परित्यज, यतोऽहन्ते आलि-
 वर्ग इव सखीसमूहदुल्लभः, तस्मात्तस्मिन् यथा विश्वसिषि तथा
 मय्यपि विश्वसिहि भयं मायासीरिति । इह त इति पाठे इह
 चुम्बनादौ विषयेऽहन्तवालिवर्ग एव, सखीकर्तृके चुम्बनवादौ
 यथा कापि न भोतिस्तथात्रापीत्यर्थः ॥ ५६ ॥

येनेति । येन तस्या मदनरूपेण वज्जिना, ह्रीरेव महौषधि-
 र्दिव्यौषधिसूया निरुद्धा शक्तिः सामर्थ्यं यस्य तेन, लज्जया वि-
 लोनेन स्थितं, स कामाग्निः पुनः सिद्धिमद्भिः प्रकृतार्थसाध-
 नसमर्थैस्तैरुक्तरूपैः प्रियस्य प्रियवचांसि तद्रूपाण्यभिमन्त्रणानि

यद्विधूय दयितार्पितं करं
 दोर्दयेन पिदधे कुचौ दृढं
 पार्श्वगं प्रियमपास्य सा ह्रिया
 तं हृदि स्थितमिवालिलिङ्गं तत् ॥ ५८ ॥
 अन्यदस्मि भवतीं न याचिता
 वारमेकमधरं धयामि ते ।

रहस्यमन्त्ररूपास्तैरुदतेजि अदीपि प्रकटीकृतसामर्थ्याऽकारो-
 त्यर्थः । पूर्वाक्ताश्वासवचनैः पुनरुदीप्तकामा जातेति भावः ।
 अन्योऽपि वक्त्रिरौषधप्रतिबद्धशक्तिः सुमिद्धैरग्निप्रकाशकैर्मन्त्रैः
 पुनरुदीप्यते । उदतेजि । तिज निशाने । निशानमुदीप्तकरणं ।
 अत्र क्षमार्थाभावान्न सन् ॥ ५७ ॥

यदिति । सा दयितेन मर्दनार्थं कुचयोरुपर्यर्पितं करं क-
 राभ्यां विधूय निराकृत्य खस्तिखरूपेण करद्वयेन दृढं कुचौ
 यत् पिदधे तत्तेन कुचपिधानप्रकारेण पार्श्वगं समीपे स्थितं
 प्रियं ह्रियापास्य हृदि स्थितं तमेवालिलिङ्गेवेत्युत्प्रेषा । स्त्रीणां
 गात्रस्पर्शं यन्निवारणं तदेव कामस्य परमायुधं । आलिङ्गनेन
 यथा कामः प्रदीप्तो भवति तथा कुचमर्दननिषेधपरेण कुच-
 पिधानेनापि नलः प्रदीप्तकामो जात इति भावः । मुग्धाजा-
 तिरियं ॥ ५८ ॥

अन्यदिति । इति एवम्प्रकारादुपांशुः सदाभीत्या प्रार्थना-
 दैन्यवशात् काकुः ध्वनिविकारयुक्ता वाक् यस्य स नलो दीन-

इत्यसिखददुपागुकाकुवा-
 गुपमर्द्धे हठवृत्तिरेव तं ॥ ५८ ॥
 पीततावकमुखासवोऽधुना
 मृत्य एष निजकृत्यमर्हति ।

प्रार्थनवशात् किञ्चिदनुमतौ सत्यामुपमर्द्धे दन्तदशनोष्ठपीड-
 नगाढालिङ्गनादौ यो हठः तेन सहिता वृत्तिरधरपानादि-
 व्यापारो यस्य सोऽयमन्यदा करधूननादिसविघ्नाधरपानहठ-
 वृत्तिर्यस्य वा एवम्भूत एव सन् तमधरमसिखदत् अपात् । एव-
 मालिङ्गनाद्यपि । इति किं ? हे भैमि अहं भवतीं त्वामन्यदपरं
 किमपि कुचमर्द्धनादि न याचितास्मि पार्थयिष्ये, किन्तार्द्धे अहं
 एकवारं तेऽधरं धयामि पिबामितीति । अपाने दीनवचनं ।
 पाने तु बलात्कारः । एकवाराधरपानानुमतेरुपमर्द्धेन सा-
 ङ्गेन ताडिता हठवृत्तिरननुमतद्वितीयवाराधरपानव्यापारो
 यस्येति वा । एकवाराधरपानमात्रानुमतौ लब्धायामालिङ्ग-
 नाद्यपि द्वितीयाद्यधरपानमप्यकरोदपराधमार्जनं त्वनन्तरं
 करिष्यामीति बुद्धेतिभावः । पूर्वमोष्ठपानमात्रमकरोदनन्तरं
 नखचताद्यपीति केचित् । अन्यदेति पाठे क्षणान्तरे पुनरधर-
 पानमपि न याचिष्य इत्यर्थः । सोऽयमर्द्धेति पाठे सोऽयमर्द्धः
 किञ्चिन्मात्रो हठो यत्रैवंविधो व्यापारो यस्य । पूर्वपाठे स इति
 ज्ञेयं । याचिता त्वच् । वारं । काले द्वितीया ॥ ५८ ॥

पीतेति । असौ नल इत्युक्तिव्याजेन तत्रोरौ पाणिपक्षवं मृदु-

तत्करोमि भवदूरुमित्यसौ
 तत्र संन्यधित पाणिपल्लवं ॥ ६० ॥
 चुम्बनादिषु बभूव नाम किं
 तद्वृथा भयमिहापि मा कृथाः ।
 आलपन्निति तदीयमादिमं
 स व्यधत्त रसनावलिव्ययं ॥ ६१ ॥

सुखस्पर्शतया पल्लवतुल्यं पाणिं सन्यधित स्पर्ष्टुं सन्निवेशितवान् ।
 इति किं ? हे भैमि एष मृत्युः मल्लक्षणे दासः पीतस्तावकमुख-
 मेवासवो मद्यं येनाथ च पीतस्तदीयमुखस्य सुरागण्डूषो येनै-
 वम्भूतः सन्नधुना निजकृत्यं चरणसंवाहनादिरूपं मृत्युसम्बन्धि
 कार्यं कर्तुमर्हति उचितो भवति । तत्तस्माद्गृह्यारामपुष्पाव-
 चयादिना खिन्नं भवदूरुं त्वदीयमूरुं करोमि संवाहयामि ।
 अथ सामर्थ्यादूर्ध्वं करोमीति । अनेकार्थत्वात् करोतिः संवाह-
 नार्थः । अन्योऽपि मृत्यो भुक्तमुखोच्छिष्टश्चरणसंवाहनं करोति
 ॥ ६० ॥

चुम्बनेति । इत्युदीर्य, सोऽयं नलः, मृगीदृशस्तदानोमति-
 तमचञ्चलदृशो भैम्या आदिमं कदाचिदप्यकृतपूर्वत्वात् प्रथमं
 रसनावलिव्ययं मेखलाकलापमोचनं निर्ममे चक्रे । ऊरुस्पर्शादौ
 वाम्यं भयञ्च भजन्त्या भैम्या एवंविस्मयणपूर्वकं वसनमाचकर्षेति
 भावः । इति किं ? नामेत्यनुभूतविषयप्रश्नाभिनये, हे भैमिः
 चुम्बनालिङ्गनादिषु किं नाम विरुद्धं बभूवापि तु न किञ्चित्,

अस्तिवाम्यभरमस्तिकौतुकं
 सास्तिघर्म्मजलमस्तिवेषथु ।
 अस्तिभीति रतमस्तिवाञ्छितं
 प्रापदस्ति सुखमस्तिपीडनं ॥ ६२ ॥
 ह्रीस्तवेयमुचितैव यन्नव-
 स्तावके मनसि मत्समागमः ।

तत्तस्मादिहाप्यस्मिन् क्रियमाणे सुरतारम्भेऽपि भुजपीडने वा
 मेखलामोचने वा वृथा अकारणं भयं मा कृथाः ॥ ६१ ॥

अस्तीति । सा एवभूतं रतं प्रापत् । किम्भूतं । आरम्भसमये
 अस्ति वर्त्तमानो वाम्यभरो रतिप्रातिकूल्याचरणबाहुल्यं यत्र,
 आरम्भानन्तरञ्च अस्तिकौतुकं अननुभूतचरत्वादत्याश्चर्यं यत्र,
 ततोऽपि सात्विकोत्पत्तेः आन्तेश्चास्ति घर्म्मजलं यत्र, तथा अस्ति
 वेषथुर्यत्र, ततः सम्भोगे प्रारब्धे भये निवृत्तेऽपि किमन्ते भा-
 वोत्यस्ति भीतिर्यत्र, तथा सुरतहेतुत्वादस्ति वाञ्छितमभि-
 लाषो यत्र, तथा लिङ्गक्रमसम्पर्कादस्ति सुखं यत्र, समरससुर-
 तावसानसञ्जातसुखमिति यावत्, ततोऽप्यस्ति पीडनं सम्भोगा-
 वसाने सर्वाङ्गगाढालिङ्गनं यत्र, एवभूतं प्रथमसम्भोगमन्वभू-
 दिति भावः । अस्तीति (सि०कौ० २८।१।७५०) विभक्तिप्रति-
 रूपमव्ययं । अस्ति चोरादयश्चेति समासः ॥ ६२ ॥

ह्रीति, इति चेति युग्मं । चतुरः कामकलाकुशलः स नलः
 सम्भुजिक्रियायाः सुरतस्थारम्भे विघ्नभूतैर्धनैर्निविडैर्लज्जितैर्ल-

तत्तु निस्तपमजस्रसङ्गमाद्
 ब्रीडमावहति मामकं मनः ॥ ६३ ॥
 इत्युपालभत सम्भुजिक्रिया-
 रम्भविघ्नघनलज्जितैर्जिता ।
 तां तथा स चतुरोऽथ सा यथा
 त्रप्तुमेव तमनु त्रपामयात् ॥ ६४ ॥ युगमम् ॥

ज्जानिर्भितैरङ्गसङ्कोचनादिभिर्जितां अतिलज्जितां तां इति
 पूर्वोक्तप्रकारेणोपालभत सोल्लुण्ठनमूचे । सा भैमी यथा येन
 प्रकारेणोपालम्भनानन्तरं तमनु लक्ष्मीकृत्य त्रप्तुमेव लज्जि-
 तुमपि त्रपामयात् लज्जां प्राप । लज्जागुप्तिविषयेऽपि लज्जा
 यथा जायते तथेयमुपालभ्येत्यर्थः । मम लज्जावशादन्यथास्य
 चेतसि स्फुरितमिति भिया लज्जां विहाय विस्त्रम्भेण तेन सह
 चिक्रीडेति भावः ॥

इति किं । हे भैमि तवेयं वर्त्तमाना ह्रीर्लज्जा युक्ता
 उचितैव, यद्यस्मात् मत्समागमः तावके मनसि नवो नूतनो
 जातः, नवसम्भोगवशान्निस्तपं निर्लज्जमपि मामकं मनस्तु पुनः
 ब्रीडं लज्जामावहति धारयति यत्सेयमनौचित्यं सामर्थ्यात्त-
 भ्येत्यर्थः, निर्लज्जस्य लज्जा विरोधादयुक्ता वा । सञ्जातस-
 ङ्गमस्याप्यतिपरिचयात्तज्जा न युक्त्येत्यर्थः । यदा लज्जाया
 औचित्ये कारणान्तरमाह । तुरप्यर्थः । अजस्रसङ्गमाद्विस्त्रम्भं
 मामकमपि मनो लज्जितां तां दृष्ट्वा यस्मात्तज्जते किमु

बाहुवक्त्रजघनस्तनाघ्नितद्-

बन्धगन्धरतसङ्गता नतीः ।

इच्छुर्मुसुकजने दिने स्मिते

वीक्षितेति समकेति तेन सा ॥ ६५ ॥

वक्तव्यं, प्रथमसंयोगे ते मनो लज्जत इति ॥ ६३ ॥ ६४ ॥

बाह्विति । तेन वीक्षिता सा भैमी इति पूर्वोक्तप्रकारेण समकेति सङ्केतिता । इति किं । हे भैमि उत्सुकाः स्वस्वकार्य-
साधनोत्साहवन्तो जना यत्र रात्रिवृत्ताकर्णनाद्यर्थमुत्सुकः
सखीजनो यत्रैवंविधे वा दिने, स्मित इति भैमीसम्बोधनं वा,
दिवसेऽपि ते सम्बन्धिनीः, बाहू च वक्त्रं च जघनं च स्तनौ च
अङ्गौ च तस्य बाह्वादेः कामशास्त्रप्रसिद्धा ये बन्धा नागपा-
शादीनि करणानि तेषां गन्धो लेशो विद्यते यत्र तादृशं रतं
तेन सङ्गता मिलिताश्च ता नतयश्च नितरां नम्रत्वातिकौशला-
तिशयनिर्मितानवयवनस्त्रीभावान् सङ्गता इति पृथग् वा नती-
रिच्छुरभिलाषकोऽस्मीति रात्रिकृतबन्धरतप्रत्यभिज्ञानं यथा
भवति तथा वीक्षणमात्रेणैङ्गितं कृत्वानुरागातिशयाद्दिनेऽपि
स्त्रीयं तादृयताभिलाषं तां प्रति ज्ञापितवानिति भावः । यद्वा
बाह्वादेस्ताः प्रसिद्धाः क्रमेण बन्धश्च गन्धश्च रतञ्च सङ्गतञ्च
आनतिश्च ताः बाह्वोर्नागपाशादिबन्धो वक्त्रस्य गन्धः पद्मिनी-
त्वात् सौरभं जघनस्य रतं स्तनयोः संगतश्लेषश्चरणयोः पतन-
मानतिश्चेत्यर्थः । तत्सम्बन्धिनीस्ताः स्वस्वव्यापारकरणमात्रनि-

प्रातरात्मशयनादिनिर्यतो सन्निरुध्य यदसाध्यमन्यदा ।

रता दुश्चित्ता जना यत्रैवभूते दिनेऽपि इच्छुरस्मीति विवक्षिता
मानेन स्वाशयं ज्ञापिता । यदा त्वां पश्यामि तदैव ममैवं
वाञ्छोदेति तद्दर्शनमेव मम सम्भोगसमय इति च ज्ञापिते-
ति भावः । उत्सुकसखीजनेस्मिते इति पाठे रात्रिवृत्तप्रश्न-
वाञ्छागोपनार्थं तस्मात्सज्जा माभूदिति अस्मिते स्मितरहिते
व्रीडिते एवंविधे ज्ञातुमेवोत्सुके सखीजने सखीजनसन्निधौ पूर्वो-
क्तप्रकारेण सा तेन सङ्केतिता शब्दिता । यद्रात्रावाचरितं बा-
ह्वन्धादि तदिदानीमिच्छुरस्मीति रात्रिवृत्तान्तज्ञापनार्थं
सखीसन्निधावेवमुवाचेत्यर्थः, अत एव सा व्रीडिता । उत्सुके
सखीजने स्मिते प्रारब्धहास्ये सति व्रीडितेति वा । हे भैमि ते
बाह्वादिबन्धादीन् दिने वीक्षिता द्रष्टा एवभूतोऽभिलाषुको
ऽस्मि, रात्रौ यद्यपि कृतास्तथापि न दृष्टाः, तस्माद् दिने तद्-
र्शने दिदृक्षुरस्मीत्येव सा तेन शब्दिता न परमहमेव किन्तु
त्वत्सखीजनेऽपीत्युत्सुकपदेन सूचितमिति वा । व्याख्यानान्तरं
ग्रन्थगौरवभयान्नोक्तं । नतीरित्यत्र चक्षुर्वीक्षितेत्येताभ्यां योगे,
न लोकेति (पा० २।३।६८) निषष्टीनिषेधः ॥ ६५ ॥

प्रातरिति । भुवो जम्भजिह्वमोन्धो नलः प्रातरात्मशयनादु-
त्थाय विनिर्यतो शीघ्रं वह्निर्निगन्तुकामां सन्निरुध्य चेलाञ्चलादौ
सम्यक् धृत्वा क्षितिशचीं भूमोन्ध्राणी सुन्दरीं मौभाग्यवतां च

तन्मुखार्पणमुखं सुखं भुवो-
 जम्भजित्क्षितिशचीमचीकरत् ॥ ६६ ॥
 नायकस्य शयनादहर्मुखे
 निर्गता मुदमुदीच्य सुभ्रुवा ।
 आत्मना निजनवस्सरोत्सव-
 स्सारिणोयमहणीयत स्वयं ॥ ६७ ॥

अन्यदा अन्यस्मिन् काले रात्रौ प्रागेव ह्रीभयवशाद्यदसाध्यम-
 प्राप्यं तत्तस्या मुखार्पणं मुखमादिर्यस्य तत् सुखं सुरतं अचीक-
 रत् । रात्रिप्रान्तसमये त्वं मदुक्तं चेत् करिष्यमि तर्हि दुष्करम-
 प्राप्यं तुभ्यं दास्यामि नान्यथेति तां सन्निरुद्धालिङ्गनादि कृत-
 वान् । सा गन्तुकामापि चेदेतदुक्तं न करिष्यामि तर्ह्ययं गन्तुं
 न दास्यति सखीनां चायमत्रागमनसमय इति विचार्य चुम्ब-
 नादि दत्वा शीघ्रं निर्गतेति भावः । सुखमनायास्येनाचीकरदिति
 क्रियाविशेषणं वा । प्रभातसमये पद्मिनी रन्तव्येति कामशास्त्रं ।
 क्षितिशचीमिति । ह्रकोरिति (पा० १।४।५ ३) कर्मत्वं ॥ ६६ ॥

नायकस्येति ॥ अहर्मुखे प्रातर्नायकस्य शयनान्निर्गता इयं
 भैमी सुभ्रुवां प्रौढानां सुन्दरीणां मख्यादीनां स्वस्वप्राणेश-
 सुरतजनितां मुदमानन्दमुदीच्य आत्मनैव निजः स्वीयो नवः
 सरोत्सवः सम्भोगस्तस्य स्सारिणी स्सारणशीला सती स्वयमेवा-
 हणीयत लज्जिता । अनतिप्रौढोत्तमस्त्रीजातिः । शयनान्नि-
 र्गता सखीनां श्रौष्ठक्षतिकपोलपत्रवल्लीमार्जनादि दृष्ट्वा स्वम-

तां मिथोऽभिदधतीं सखीं प्रिय-
 स्यात्मनश्च स निशाविचेष्टितं ।
 पार्श्वगः सुरवरात् पिधां दधद्
 दृश्यतां श्रुतकथो हसन् गतः ॥ ६८ ॥
 चक्रदारविरहेक्षणक्षणे
 विभ्यती धवहसाय साभवत् ।

भोगचिह्नेन खस्वरूपेण कृत्वा निजनवस्मरोत्सवं सखीः स्मरय-
 त्येवंशीला वा सती स्वयं ललज्जे । निजधवेत्यपि पाठः । हृणीञ्
 कंङ्गादिः ॥ ६७ ॥

तामिति । स नलः तां भैमीं हसन् दृश्यतां गतः, स्वेच्छ-
 यैव पुनर्नयनगोचरत्वं प्राप्तः । किम्भूतां । प्रियस्य नलस्य आत्मनः
 स्वस्य च स्वसखीं प्रति मिथो रहमि निशाविचेष्टितं समभोगादि
 रात्रिवृत्तान्तमभिदधतीं कथयन्तीं । किम्भूतः । सुराणां वरात्
 पिधामदृश्यत्वं दधत्, अत एव पार्श्वगो निकटस्थः, अत एव
 श्रुता भैम्यभिधीयमाना रात्रिवृत्तान्तकथा येन । अदृश्येन मया
 अत्रैव स्थित्वा सर्वं श्रुतमिति प्रत्यक्षो भूत्वा हसन्न चाकथयदि-
 त्यर्थः । हसद्गत इति पाठे श्रुतकथो दृश्यतां गतस्तामहसदि-
 त्यर्थः । पिधेति, आतश्चापसर्ग (पा० ३।३।१०६) इत्यङ् ॥ ६८ ॥

चक्रेति । सा भैमी चक्राणां चक्रवाकाणां दारैः चक्रवाकीभिः
 सह विरहस्तस्तेक्षणक्षणे दर्शनकाले सन्ध्यायां, ममापि प्रियेण
 सहैतद्वियोगो माभूदिति क्षणमात्रमपि वियोगाद्विभ्यती धवस्य

कापि वस्तुनि वदत्यनागतं
 चित्तमुद्यदनिमित्तवैकृतं ॥ ६९ ॥
 चुम्बितुं न मुखमाचकर्ष यत्
 पत्युरन्तरमृतं ववर्ष तत् ।
 सा नूनोद न भुजं यदर्पितं
 तेन तस्य किमभून्न तर्पितं ॥ ७० ॥

नलस्य हमाय हामार्थमभवत् । सन्ध्यावन्दनमात्रजन्येनैव वि-
 योगेन चक्रवियोगदर्शनमात्रेण च किमिति विभेषीत्येव सा
 प्रियेण हसितेत्यर्थः । तावतैव वियोगेन तद्वियोगदर्शनमात्रेण च
 किमिति भीतेत्याशङ्काह कापि कस्मिंश्चिद्वस्तुनि विषये उद्य-
 दित्युद्यमानमनिमित्तमकारणं वैकृतं हर्षशोकभयादि यस्मिन्ने-
 वभूतं चित्तं कर्तुं अनागतभाविनमर्थं शुभमशुभं वा वदति, त-
 स्मात् भाविवियोगसूचिका साधारणी तस्या भीतिर्युक्तेत्यर्थः ।
 भावी विरहः सूचितः । इयं ज्ञातास्वादा नितरां मय्यनुरक्ता
 वेति सन्तोषवशात् स तेन हसितेति भावः । बिभ्यतीं स परि-
 रभ्य मुञ्चहीति पाठे भयमोचनार्थं गाढमालिङ्ग्यैव तस्यावि-
 त्यर्थः । विकृतिरेव वैकृतं, प्रज्ञादित्वादण् ॥ ६९ ॥

चुम्बितुमिति । सा क्रमेण गतभीर्जितलज्जा च सती चुम्बितुं
 प्रियेण चुम्बितुमारब्धं मुखं यन्नाचकर्ष वक्रीचक्रे तच्चुम्ब्यमान-
 मुखानाकर्षणं कर्तुं पत्युरन्तश्चेतसि अमृतं ववर्ष । तदीयं मनः
 सुधावृक्षेव परितुष्टं चक्रे इत्यर्थः । तथा तेन स्तनादावर्पितं

नीतयोः स्तनपिधानतां तथा
 दातुमाप भुजयोः करं परं ।
 वीतबाहुनि ततो हृदंशुके
 केवलेऽप्यथ स तत्कुचद्वये ॥ ७१ ॥
 याचितां न ददतीं नखार्पणं
 तां विधाय कथयान्यचेतसं ।
 वक्षसि न्यसितुमात्ततत्करः
 खं विभिय मुमुदे स तन्नखैः ॥ ७२ ॥

भुजं यन्न नुनोद निराचकार तेन भुजस्वीकारेण प्रयोजकेन
 तस्य किमङ्गं तर्पितं नाभूत् अपि तु सर्व्वाङ्गं तेन प्रीणितम-
 भूत् ॥ ७० ॥

नीतयोरिति । स नलः तथा पाणिपीडनमिथा स्तनपि-
 धानतां कुचाच्छादनतां नीतयोः प्रापितयोस्तदीयभुजयोः परं
 केवलं करं दातुं पूर्वं आप शक्तोऽभूदित्यर्थः । ततोऽनन्तरं
 वीतबाहुनि अपनीतभैमीकरे हृदंशुके हृदयावरणवस्त्रे करं
 दातुमाप । अथ ततोऽपि पश्चात् केवले निरंशुके तत्कुचद्वये
 करं दातुमाप । मुग्धाजातिः । लज्जापचयकामापचयौ क्रमे-
 णौ ॥ ७१ ॥

याचितामिति । त्वमपि नखास्त्रेखं कुर्व्विति प्रेमभरेण या-
 चनादपि नखक्षतं न ददतीं कथापि कथयान्यस्मिन् गोष्ठीरम
 एव चेतो यस्यास्तां विचिन्तां विधाय गोष्ठीसंवादमुखाभिन-

स प्रमत्त हृदयापवारणं
 हृत्तमलमय सुभ्रुवो वहिः ।
 ह्रीमयं न तु तदीयमान्तरं
 तद्विनेतुमभवत् प्रभुः प्रभुः ॥ ७३ ॥
 सा स्मरेण वनिनायहापिता
 ह्रीक्षमे मृगमशोभतावला ।
 भाति चापि वसनं विना न तु
 ब्रीडधैर्यपरिवर्जने जनः ॥ ७४ ॥

यथाजेन स्ववक्षसि न्यमितुं स्यापयितुं आत्तः स्वहस्तेन गृहीत
 स्तस्याः करो येनैवभूतः सन् तस्याः स्वहस्तधृतहस्तनखैः स स्वश-
 रीरं विभिद्योस्त्रिख्य मुमुदे ॥ ७२ ॥

स इति । स प्रभुः स्वामी सुभ्रुवो भैरवा वहिर्हृदयापवारणं
 स्तनाच्छादि वसनं प्रमत्त हृताद्धृत्तमलमत, तु पुनः ह्रीमयं
 आन्तरं अन्तःस्थं भैमीसम्बन्धि तत्कामक्रीडानिवारकं कुल-
 स्त्रीहृदयभूषणीभूतमपवारकमपनेतुं प्रभुः समर्थो नाभवत् ।
 एवं विस्रम्भणक्रमेण यद्यपि लज्जां त्याजिता तथापि हृदया-
 ष्छादिवस्त्रापाकरणपूर्वं कुचस्पर्शादिना पुनरपि लज्जितैवेति
 भावः ॥ ७३ ॥

सेति । सा बलिना प्रभाववता अथ च प्रदीप्तेनापि स्मरेण
 ह्रीक्षमे लज्जाधैर्ये अहापिताऽत्याजिता सा अबला स्त्री अथ च
 स्त्रीत्वाद् दुर्बला मृगमशोभत, युक्तेऽयमर्थः । यतो जना वसनं

आत्य नेति रतयाचितेन चे-
 न्मामतोऽनुमतवत्यसि स्फुटं ।
 इत्यमुं तदभिलापनोत्सुकं
 धूनितेन शिरसा निराम सा ॥ ७५ ॥
 या शिरोविधुतिराह नेति ते
 सा मया न किमियं समाकलि ।

विनापि भाति च शोभत एव तु पुनः प्रीडधैर्ययोः परिवर्जने
 परित्यागे नैव शोभते । तस्माद्युक्तमर्थान्तरन्यासः । उद्गीर्णेऽपि
 कामे लज्जाधैर्यापरित्यागान्नितरां नलस्य स्पृहनीयत्वात् शुशुभ
 इति भावः ॥ ७४ ॥

आत्येति । सा इत्येवम्भङ्गा स्त्रनिषेधार्थमपि तस्या अभि-
 लापने मञ्जुलवाणीश्रवणे उत्सुकं कौतुकिनममुं धूनितेन कम्पि-
 तेन शिरसा कृत्वा निराम निषेध । इति किं । हे भैमि त्वं
 मद्द्वयं सुरतं देहि प्रसीदेति सुरतयाचितं मां यद्यस्मान्नेति न
 आत्य अतो हेतोरप्रसिद्धमनुमतं भवतीति न्यायेन स्फुटं सुरतं
 कुर्विति मामनुमितवत्यभि अनुज्ञातवती त्वमसीति, इयं सुरतं
 नानुमन्यते परं मया सह न वदत्यपीत्येवं परिहासभाषणे
 क्रियमाणे निषेधार्थमपि किञ्चिद्विद्यतीत्याशया नलेन तद्वा-
 चनार्थमेवं यत्ने कृतेऽपि कुशला लज्जाधैर्यवशाच्चिरोधूननेनैव
 तं न्यषेधन्न तु साक्षादक्षरमप्युवाचेति भावः ॥ ७५ ॥

येति । हे भैमि ते या शिरोविधूतिः शिरःकम्पः नेत्याह

मन्निषेधसमसङ्ख्याताविधि-
 व्यक्तमेव तव वक्ति वाञ्छितं ॥ ७६ ॥
 नात्य नात्य शृण्वानि तेन किं
 तेन वाचमिति तां निगद्य सः ।
 सास्म दूत्यगतमाह तं यथा
 तज्जगाद् मृदुभिस्तदुक्तिभिः ॥ ७७ ॥

निषेधार्थं ब्रूते मया मेयं किं न समाकलि मस्यक् न ज्ञातापि तु
 मस्यग्ज्ञातैव । कथमित्याह । तयोः शिरोधूतिरूपयोर्निषेधयोर्था
 समसङ्ख्याता तुल्यमङ्ख्याता सा नववाञ्छितं सुरतरूपं विधिं व्यक्त-
 मेव वक्ति वदति सुरतं तत्रेष्टमित्याहेत्यर्थः । द्वयोरेव निषे-
 धयोः सुन्दोपसुन्दन्यायेनान्यान्यघाताद्वै नञौ प्रकृत्यर्थं गमयत
 इति न्यायेन च सुरतं त्वया निषेधमेवेति मां प्रति विधावेव
 तात्पर्यमिति मया त्वदाशयो ज्ञात इति भावः । इति पुन-
 रपि भैमीवादनाथं वक्रोक्तिः । विधिरिति पाठे तस्य मत्प्रार्थि-
 तस्य शिरोधूनतिद्वयरूपौ निषेधौ तयोः समसङ्ख्येनैव विधिः ।
 स तवाभिलाषं स्पष्टमेव वक्तीति व्याख्येयं ॥ ७६ ॥

नेति । स नलस्तां इति पूर्वोक्तं निगद्योक्ता, सा दूत्यं गतं
 प्राप्तं दूत्येन हेतुना वा भैमीमविधं गतं तं नलं तदद्य विश्रंस्य
 वृण इत्यादि यथा आह स्म ब्रूते स्म, तदैव मृदुभिरतिमञ्जुला-
 भिस्तस्या भैम्या उक्तिभिस्तद्भाषणानुकारिणीभिर्जगाद् तादृगे-
 वानूदितवानित्यर्थः । इति किं । हे भैमि, अहं ते वाचं न शृण-

नीविसीम्नि निविडं पुरारूणत्
पाणिनाथ शिथिलेन तत्करं ।
सा क्रमेण न न नेति वादिनी
विघ्नमाचरदमुष्य केवलम् ॥ ७८ ॥
रूपवेषवसनाङ्गवासना-
भूषणादिषु पृथग्विदग्धतां ।

वाणि तेन मदश्रवणेन हेतुना मया नाकर्णनीयमिति बुद्ध्या
त्वं नात्य न ब्रूषे न किं तद्वाक्यानि मया पूर्वमेवाकर्णितानि
इदानीं तव भाषणं मया न श्रोतव्यमिति वृथैवेयं मुखमुद्रणेति
त्वया वक्तव्यमित्यवददिति भावः । त्वं नात्येति स्वरभङ्ग्या माम-
वादीरित्यर्थः । किमित्याक्षेपे वा ॥ ७७ ॥ युगम् ॥

नीवीति । सा पुरा प्रथमं सम्भोगारम्भे नीविसीम्नि वर्त्त-
मानं तस्य करं स्वपाणिना निविडमतिगाढं यथा तथा अरू-
णत् । अथानन्तरं क्रमेण भयभङ्गानन्तरं दिनान्तरे नितम्ब-
जघनस्पर्शकारिणं नलकरं शिथिलेन पाणिना रुरोध । ततोऽपि
लज्जाविजयानन्तरं निषेधमात्रार्थं न न नेति वादिनी सती
अमुष्य नलकरस्य नलस्यैव वा केवलं विघ्नमाचरत् । न न नेत्युक्ते
यदि न निवर्त्तेत मा निवर्त्ततु वदामि तावदेवमिति वचोमा-
त्रेण विघ्नमाचरन्न तु कर्मणेति भावः । मुग्धाजातिः । भय-
लज्जात्यागः स्मृतः ॥ ७८ ॥

रूपेति । सा रूपेषु देववरदानात् कायधारणनिर्मितेषु

सान्यदिव्ययुवतिभ्रमलमा

नित्यमेत्य तमगान्धवा नवा ॥ ७६ ॥

इङ्गितेन निजरागनीरधिं

संविभाव्य चटुभिर्गुणज्ञतां ।

मौन्दर्यविषयेषु, वेषेषु महाराष्ट्रलाटगुर्जरादिस्तोष्टवस्त्राल-
ङ्कारादिशृङ्गारभङ्गीषु, वसनेषु नीलपोतदुकूलादिषु वस्त्रेषु,
अङ्गवासनासु चन्दनकस्तूरीकर्पूराद्यङ्गरागैरगुरुचन्दनादिधू-
पैश्च कृतेषु देहामोदेषु, भूषणेषु मौवर्णेषु मुक्तामाणिक्यहीर-
कादिखचितेषु अलङ्कारादिषु विषये पृथक् प्रत्येकं प्रतिदिनं
विदग्धतां चातुरीमेत्य प्राप्यातएव नवा नवा नूतना सती नित्यं
तमगात् सम्बुभुजे इत्यर्थः । किम्भूता । अन्यस्या दिव्ययुवतेरर्भा-
दिस्वर्गस्त्रिया भ्रमे इयमेव मेति भ्रान्तौ लमा योग्या समर्थे-
त्यर्थः । अन्वहमन्यैवेयमिति तस्य चेतसि स्फुरितेत्यर्थः । वा
द्वार्थः । नित्यं नवेव सागादपि तु नवीनेव जगामेति काकु-
र्व्वी । अन्वहं नूतनत्वादनुरागातिशयादन्यावरोधाङ्गनासम्भो-
गविमुखो नलो जात इति भावः । लमेति पाठे भैमीविशे-
षणं ॥ ७६ ॥

इङ्गितेति । साऽधिका सर्व्वगुणैरुत्कृष्टा चतुरा च तं अधिक-
मतितरां वशं आत्मन्यनुरागिणं व्यधत्त चकार । किञ्चित्प्रौढा
ऽभूदित्यर्थः । किं कृत्वा ? इङ्गितेन मख्यादिषु भर्तृगुणवर्णनपूर्व्वं
भाषणं तद्दोषापलापः पश्चादाभिमुख्येन शयनं पूर्व्वमुत्थानमा-

भक्तताञ्च परिचर्ययानिशं
साधिकाधिकवशं व्यधत्त तं ॥ ८० ॥
यत्क्रियां प्रति यदस्रजस्तया
स्वस्वरस्य लघुतां दधानया ।
पत्युरन्वहमह्नीयत स्फुटं
तत् किलाह्नियत तस्य मानसं ॥ ८१ ॥
स्वाङ्गमर्पयितुमेत्य वामतां
रोषितं प्रियमयानुनीय सा ।
आतदीयहठसम्बुभुजतां
नान्वमन्यत पनस्तमर्थिनं ॥ ८२ ॥

गमने तुष्टिः प्रवासे वैमनस्यं सदासमसुखदुःखतेत्याद्यनुराग-
द्यातकेन चेष्टितेन निजं अगाधत्वादनुरागमेव नीरधिं नलं
संविभाव्य सम्यग् ज्ञापयित्वा, तथा चटुभिः भवादृशोऽतिसु-
न्दरोऽतितेजस्वी वदान्यः सर्व्वकलाकुशलः कः ? अपि तु न
कोऽपीत्यादिप्रियभाषणैर्गुणज्ञतां स्वीयगुणग्राहित्वं वैदग्ध्यं ज्ञा-
पयित्वा, तथा अनिशं सर्व्वदा परिचर्यया चरणसंवाहनता-
लवृन्तचालनादिरूपया सेवया निजां भक्ततां भक्तियुक्ताञ्च
ज्ञापयित्वा । अनिशं, निशामभिव्याप्य मर्यादोक्त्याक्षेराच-
मित्यर्थ इति वा ॥ ८० ॥

स्वाङ्गमिति । सा सम्भोगार्थिने नलाय स्वाङ्गं स्तनादिकं

* एकाशीतितमश्लोकस्य टीकादर्शपुस्तकद्वये नास्तीति न लिखिता ॥ ८१ ॥

आद्यसङ्गमसमादराण्यधाद्-

वक्त्रभाय ददती कथञ्चन ।

निजमङ्गं समर्पयितुं दातुं किञ्चिद्वामतां प्रातिकूल्यमेत्य किञ्चि-
दङ्गमदत्वा अथानन्तरं तेनैव व्यापारेण रोषितं उत्पादितरोषं
आदामीन्यं प्राप्तं प्रियं नलं चुम्बनाल्लिङ्गनचरणपतनादिना अनु-
नीय प्रसाद्य, अनन्तरं इयं मां प्रसादयति चेत्तर्हि मदीप्सितं
करिष्यतीति बुद्ध्या पुनरर्थिनं तदङ्गं याचमानं तं, तदीयां नली-
यां हठात् बलात्कारेण सम्बुभुक्षुतां सम्भागेच्छुतां आ मर्या-
दीकृत्य नान्वमन्यत तावन्नानुमेने । पूर्वं याज्जापूर्वं सम्भागे
प्रवृत्तोऽनन्तरं तदीयवामत्वादोषवशादौदामीन्यं गतः स्थान्तरं
प्रति गमिष्यतीति बुद्ध्या तथानन्तरमनुनीतः सन् पुनरर्थयमा-
नोऽपि यावद्वलात् सम्भागे करोति तावन्नानुमतोऽनन्तरं त्वनु-
मत इत्यर्थः । याज्जानन्तरमेवानुमनने तादृशोऽनुरागो न
वर्द्धते, तदीयमनुरागमात्मनि परां कीटिं प्रापयितुं हेतुरूपं
सम्भागेमेवैच्छदिति भावः । अनुनयानन्तरं सम्भागे कृतेऽपि अ-
नुरागातिशयात् पुनः सुरताभिलाषिणं नानुमेन इति पुनः-
शब्दार्थो वा । रोषितं । ण्यन्तान्निष्ठा । आतदीयेति । मर्यादा-
यामव्ययीभावो नपुंसकत्वाद्ब्रह्मत्वं ॥ ८२ ॥

आद्येति । सा अङ्गकानि ह्रस्वानि मौकुमार्यातिशयादनु-
कम्प्यानि निजान्यङ्गानि आद्यसङ्गमेन प्रथमसम्भागेन समस्तुल्य
आदरः प्राप्नुयायासक्तिर्येषु, प्रथमसम्भागे भयलज्जात्यागपूर्वं
विद्यामार्थं यावान् प्रतारणाद्युपायः कृतस्तावानेव पाश्चात्येष्वपि

अङ्गकानि घनमानवामता-
 ब्रीडलम्बितदुरापतानि सा ॥ ८३ ॥
 पत्युरागिरिशमातरु क्रमात्
 स्वस्य चागिरिजमालतं वपुः ।
 तस्य चार्द्धमखिलं पतिव्रता
 क्रीडति स्म तपसा विधाय सा ॥ ८४ ॥

सम्भोगेषु यत्प्राप्तये नलेनोपायः कृतस्मादृशीं नीतिं यावत्
 अधात् दधार । यतो वक्षभायातिप्रेयसे नलाय कथञ्चन
 भूयमा प्रयामेन तान्येव ददती, इत्यत्रापि हेतुः । यतो घनै-
 र्दृढैः मानवामताब्रीडैः मानः प्रीतिकलहोदासीनता वामता
 स्वाङ्गममर्पणप्रातिकूल्यं ब्रीडा लज्जा तैः घनेन मानेन या
 वामता तथा लज्जया च लम्बिता प्रापिता दुरापता दुर्लभ-
 ता येषां तानि । आदौ विवाहात् पूर्वं यः समागमस्तत्का-
 लीनेनादरेण तुल्यादराणीति वा । मानादिना तदङ्गानां
 दुष्प्रापत्वादिविच्छादिवृद्धेर्नलोद्योऽनुरागः प्रत्यहं परां कोटिम-
 धारोहदिति भावः । अङ्गकानि । ह्रस्वेनोपायामिति वा कन् ।
 वामतायुक्ता ब्रीडेति समासः ॥ ८३ ॥

पत्युरिति । सा पतिव्रता धर्मेण तपसा तपःफलेनेन्द्रादि-
 वरदानेन वा पत्युर्नलस्य वपुः आगिरिशं हरमारभ्यातरु
 तरुपर्यन्तं तथा स्वस्य चागिरिजं पार्वतीमारभ्यालतं लता-
 पर्यन्तं लतामारभ्य पार्वतीपर्यन्तं वा आरोहणक्रमेण प्रथमं

न स्थली न जलधिर्न काननं
 नाद्रिभूर्न विषयो न विष्टपं ।
 क्रीडिता न सह यत्र तेन सा
 सा विधैव न यया यया न वा ॥ ८५ ॥

प्रियस्य पञ्चादात्मन इत्येवं रूपेण वा, गिरिशरूपे गिरिजा-
 रूपं तरुमारभ्य गिरिजापर्यन्तं वा, तथा स्वस्य चात्मनः श-
 रीरं गिरिशरूपे लतारूपमित्येवंरूपं क्रमेण विधाय तत्तद्रूपं
 विरचय्य तस्यावलम्बितशरीरान्तरस्य सम्बन्धि अखिलं यद्भा-
 षावेषादिक्रीडादि चाहं योग्यं तदपि विधाय क्रीडति स्म ।
 यतः पतिव्रता । न हि पतिव्रतानां किञ्चिदमाध्यमस्ति । चाऽव-
 धारणे । अखिलं भाषावेषादि तस्यैवाहं यथा तथा रेम इति
 वा ॥ ८४ ॥

नेति । सा तेन सह यत्र न क्रीडिता सम्भोगं नाकृत सा
 स्थली अकृत्तिमा भूरेव नास्ति । तथा न जलधिः कूपमारभ्य
 समुद्रपर्यन्तं न जलाशयो नास्ति । तथा काननं तत् दुर्गमं वनं
 नास्ति । साद्रिभूर्नास्ति । न विषयः कपटादिरूपो देशविशेष
 एव सुखहेतुः स्वक्चन्दनादिर्वा नास्ति । तद्विष्टपं भूर्भुवःस्वरा-
 द्येव नास्ति । यस्यां यस्मिन् वा तेन सह सा न विक्रीडेति प्रत्येकं
 योज्यं । वा समुच्चये । तथा सा विधैव पुरुषायितादिरूपः काम-
 शास्त्रोक्तः प्रकार एव नास्ति यथा यथा येन येन प्रकारेण सा
 न क्रीडिता । जलान्तःसम्भोगनिषेधे पूर्वश्लोके नानारूपधार-

नम्रयांशुकविकर्षणि प्रिये
 वक्त्रवातहतदीप्तदीपया ।
 भर्तृमौलिमणिदीपितास्तया
 विस्मयेन ककुभे निभालिताः ॥ ८६ ॥
 कान्तमूर्द्धि दधती पिधित्सया
 तन्मणेः श्रवणपूरमुत्पलं ।
 रन्तुमर्चनमिवाचरत् पुरः
 सा स्ववक्त्रभतनोर्मनोभुवः ॥ ८७ ॥

लोक्तेर्मत्स्यादिरूपित्वान्निषेधो न, मनुष्याधिकारत्वाच्छास्त्रस्येति
 ज्ञेयम् । क्रीडिता । गत्यर्थाकर्मक (पा० ३।४।७२) इति कर्त्तरि
 निष्ठा ॥ ८५ ॥

नम्रयेति । प्रियेऽंशुकविकर्षणि मति लज्जावशाद्गुप्तावय-
 वानवलोकनार्थं नम्रया अतएव वक्त्रवातेन हतो निर्वापितो
 दीप्तः प्रकाशमानो दीपो यया तया भर्तृमौलौ मणयो मुकु-
 टरत्नानि तैः दीपिताः प्रकाशिताः ककुभे दिशो विस्मयेन
 निर्वापितेऽपि दीपे कथमयं प्रकाश इति आश्चर्येण निभालिता
 विलोकिताः । रत्नप्रकाशाज्जानाद्विस्मयो रत्नप्रेक्षातिशयाद्वा
 ॥ ८६ ॥

कान्तेति ॥ तस्य पूर्वोक्तस्य दिक्षु दीप्तस्य मुकुटमणेः पिधि-
 त्सया आच्छादितुमिच्छया श्रवणपूरं कर्णभूषणीकृतं नीलोत्पलं
 कान्तमूर्द्धि दधती स्थापयन्ती सा रन्तुं स्ववक्त्रभ एव तनूः शरीरं

तं पिधाय मुदिताथ पार्श्वयो-
 र्वीक्ष्य दीपमुभयत्र सा स्वयोः
 चित्तमाप कुतुकाङ्गतत्रपा-
 तङ्कसङ्कटनिवेशितस्मरम् ॥ ८८ ॥
 एककस्य शमने परं पुन-
 र्जाग्रतं शमितमप्यवेक्ष्य तं ।

यस्य नलदेहव्याजं धारयतो मनोभुवः पुर आदौ सुरतारम्भे
 अर्चनमिवाचरत् चकार पुष्पपूजा शिरसि कर्तुमुचिता । रता-
 रम्भे च स्मरः समुचिता देवतेति तत्पूजा युक्ता । प्रकाशाभावाथं
 कर्षोत्पलेन मुकुटमणिं पिदधाविति भावः ॥ ८७ ॥

तमिति ॥ सा तं नलीयं मुकुटमणिं पिधाय कर्षोत्पलेना-
 च्छाय प्रकाशाभावान्मुदिता सती, अथ पश्चात् स्वयोर्निजयोरु-
 भयत्र द्वयोर्वामदक्षिणयोः पार्श्वयोर्दीपं वीक्ष्यार्थाद्वै दीपौ दृष्ट्वा
 स्वचित्तमघटमानघटनात् कुतुकं तद्दर्शनजातमाः किमेतदिति
 चमत्करणमद्भुतं आश्चर्यं लज्जा त्रपा आकस्मिकदीपदर्शनादा-
 तङ्को भयं गोष्यान्पि मदीयाङ्गानि प्रियेण दृष्टानोति शङ्का-
 ति शयेवातङ्कस्तेषां सङ्कटे ससर्द्धे मध्ये निवेशितः स्मरं यत्र तत् ।
 एवम्भूतं मायाविशेषणविधौ तात्पर्यं । दीपौ दृष्ट्वा कौतुकादि-
 सहिताभूदिति भावः ॥ ८८ ॥

एककस्येति ॥ द्वयोर्दीपयोर्मध्ये एककस्य दीपस्य मुखचेला-
 च्छलादिना शमने निर्वाणे क्रियमाणे सति पूर्वशमितमपि

जातवह्निवरसंस्मृतिः शिरः
 सा विधूय निमिमिल केवलं ॥ ८९ ॥
 पश्य भोरु न मयापि दृश्यसे
 यन्निमीलितवती दृशावसि ।
 इत्यनेन परिहस्य सा तमः
 संविधाय समभोजि लज्जिता ॥ ९० ॥

द्वितीयं दीपं न लेच्छामात्रेण पुनरपि जाग्रतं प्रदीपमवेक्ष्य जाता
 वह्निवरसंस्मृतिर्यस्याः सा स्मारणाभिनयवशाद्वा शिरो विधूय
 केवलं निमिमिल निमीलितवती । लज्जाभिनयः कौतुकवशात्
 तदीयगोप्यावयवविलोकनार्थं तस्या निरुपायत्वात् पुनः पुनः
 शमितानपि दोषान् इच्छामात्रेणाजिज्वलदिति भावः । एकस्य
 शमने कृतेऽपरं दीपं जाग्रतं दृष्ट्वा शमितमपि पुनर्जाग्रतं दृष्ट्वेति
 वा व्याख्येयं । एककः पूर्ववत् ॥ ८९ ॥

पश्येति ॥ अनेन इति परिहस्य शोपहाममुक्त्वा तदीयल-
 ज्जापाकरणार्थं दीपाभावेच्छामात्रेण तमः संविधायान्धकारं
 निर्माय सा समभोजि सम्भुक्ता ततो लज्जिता । इति किं । हे
 भोरु लज्जाभयकातरे यद्यस्मात्त्वं दृष्ट्वा निमीलितवत्यसि
 तस्मात्त्वं मयापि न दृश्यसे पश्य । नेत्रनिमीलनात्त्वया यथा
 स्वीयमङ्गं न निरोक्ष्यते तथा मयापि त्वदङ्गमित्यर्थः । अथ
 च त्वया नेत्रे निमीलिते मया तु त्वं न दृश्यसे चित्रमेतत् ।
 यस्मान्मया न द्रष्टव्यमिति हेतोस्त्वया नेत्रे निमीलिते, तावतैव

चुम्ब्यसेऽयमयमङ्गुसे नखैः
 स्निध्यसेऽयमयमर्प्यसे हृदि ।
 नो पुनर्न करवाणि ते गिरं
 ऊं त्यज त्यज तवास्मि किङ्करा ॥ ८१ ॥

मया न दृश्यसेऽपि तु दृश्यसे एव । अन्यो हि गोप्यमङ्गं वस्त्रा-
 दिनाच्छादयति त्वया तु नेत्रे एव निमीलिते । तथा च
 मया त्वदीयं गोप्यमपि अङ्गं कामं दृष्टमेवेति किं नेत्रनिमीलनेन
 पश्येति । अमुना नलेन लज्जिता सा तमः सम्यग्विधायानन्तर-
 चैवं परिहासपूर्वमुक्ता । भीरु । उडन्तत्वानदीत्वाद्वस्त्रः, तस्मा-
 मर्थान्न गुणः ॥ ८० ॥

चुम्ब्यसे इति । इतीति युग्मं । हे प्रिये, मयायं त्वं चुम्ब्यसे
 ऽयं त्वं नखैरङ्गुले चिह्न्यसेऽयं त्वं स्निध्यसे आलिङ्ग्यसेऽयञ्च हृदि
 अर्प्यसे हृदयोपरि धार्यसे ते तव पुनरहं गिरं नो करवा-
 णीति न अपि तु करोम्येव यत इत्यर्थः । ऊमिति सुरतसम्भ-
 द्वासहस्रेण पूर्यतामित्यर्थः । त्यज त्यज इति पीडानटने, मुञ्च
 मुञ्च मामित्यर्थः । अहं तव किङ्करास्मीति दैन्यनटने ॥

इत्येवंप्रकारेणालीकरते मिथ्यासुरते कातरा भीरुः सुरते
 विषये बलात्कारभीता मती आत्मानं यथाकथञ्चिन्मोचयितु-
 मेवेयं वदति न तु हेलयेति । तथा यद्यपीयमप्रौढेति प्रियं
 विप्रलभ्य प्रतार्यैतादृशो दृष्टाबुद्धिं तस्यात्पाद्य तथा ह्रियमपि
 प्रतार्य मामियमद्यापि न मुञ्चति, बलात्कारभयात् चम्बनादि

इत्यलीकरतकातरा प्रियं
 विप्रलभ्य सुरते ह्रियं च सा ।
 चुम्बनादि विततार मायिनी
 किं विदग्धमनसामगोचरः ॥ ८२ ॥ युग्मम् ॥
 खेप्सितोद्गमितमात्रलुप्तया
 दीपिकाचपलया तमोघने ।

करोति न तु खेच्छेति लज्जात्यागमप्यप्रकटीकृत्य चुम्बनादि
 पूर्वोक्तं सकलमपि सुरतमभ्यारं प्रौढतयैव विततार प्रियाय
 ददौ । यतो मायिनी मायावती । उक्तप्रकारेण कपटेना-
 च्छादितनिजकामोन्मादप्रौढिरिति यावत् । यस्माद्विदग्धं व्यव-
 हारचतुरं मनो येषां मानवानां किं वस्तु अगोचरः विषयो न
 भवति अपि तु सर्व्वमपि साध्यमेव । चतुरा हि असाध्यमपि
 साध्यन्ति । अलीकतरकातरेति पाठे अलिकतरं कातरेति
 समासः । त्यज२ । वीक्षया द्विरुक्तिः । किंकरेति । दिवाविभा
 (पा० ३।२।२१) इति टप्राप्तावपि, किं यत्तदङ्गेषु कृत्रोऽज्जि-
 धानम् (पा० ३।२।२१।वा० १।) इत्यच्, ततष्टाप् ॥ ८१ ॥ ८२ ॥

खेति । स तमसा घने तस्मिन् मौघेऽथ च तमस्तुल्ये घने मेघे
 तमोरूपे मेघे खेप्सितेन खेच्छामात्रेणोद्गमितमात्रा प्रकाशिता
 चाभौ तदानीमेव लुप्ता शमिता च तथा दीपिकयैव चपलया
 विद्युता दृष्टनष्टया निर्विशङ्कं रतं तस्माज्जन्म येषां तानि च
 तानि तस्या मुखाकृतानि वदनेङ्गितानि तेषां दर्शनानि तज्ज-

निर्विशङ्करतजन्मतन्मुखा-
 कृतदर्शनसुखान्धुभुक्तं सः ॥ ८३ ॥
 यद्भुवौ कुटिलिते तथा रते
 मन्मथेन तदनामि कार्मुकं ।
 यत्तु ऊं ऊमिति सा तदा व्यधा-
 तत् स्मरस्य शरमुक्तिज्जङ्कतं ॥ ८४ ॥
 इक्षितोपदिशतीव नर्तितुं
 तत्क्षणेदितमुदं मनोभुवं ।

न्यानि सुखानि अभुङ्क्षान्धुभूत् । अन्धकारवशाद्धैमोस्वेच्छाविर-
 चितमुखाकृतदर्शनसुखानुभवार्थं वज्रिवरदानवशात्तदानीमेव
 दीपिकां प्रकाशितवान् । तदानीमेव च लज्जावती स्यादिति
 भिद्या पुनस्तां शमितवानिति भावः । विद्युदप्येवम्भूता भवति ।
 लुप्तेत्यन्तर्भावविषयार्था ज्ञेयः ॥ ८३ ॥

यदिति । तथा रते भुवौ कुटिलिते वक्रिते इति यत् तन्म-
 न्मथेन कार्मुकमेवानामि । यत्तु पुनः सा तदा सुरतसमये
 सुरतसम्पर्दिनिःसहतावारणव्याज्जन ऊं ऊमिति रतिप्रतजात-
 शब्दं व्यधात् तत् स्मरस्य शरमुक्तिज्जङ्कतं वाणमोचनकालीनं
 ऊङ्कारमेवाकृत ऊङ्कार एवाभूत् । तस्या ऊङ्करणं कामस्य
 चापनमनमित्यर्थः । कामस्य वामत्वात् भ्रूवक्रादिना कामः
 पुनरुज्जृम्भित एवाभूदिति भावः ॥ ८४ ॥

इक्षितेति । चुम्बनरमसात्कान्तदन्तैः परिपीडिताधरा दष्टा-

कान्तदन्तपरिपीडिताधरा
पाणिधूननमियं वितन्वतो ॥ ८५ ॥
सा शशाक परिरम्भदायिनी
गाहितुं बृहदुरः प्रियस्य न ।
चक्षमे स च न भङ्गुरभ्रुव-
स्तुङ्गपीनकुचदूरतां गतं ॥ ८६ ॥
बाहुवन्निपरिरम्भमण्डली
या परस्परमपीडयन्तयोः ।

धरा अतएव पाणिधूननं वितन्वती इयं तत्क्षणे सुरतसमये
उदितमुदं सञ्जातहर्षं मनोभुवं नर्तितुं उपदिशतीव तं शिञ्च-
यन्तीव प्रियेलेक्षिता, यापि नृत्यं शिञ्चयति सापि हस्तकाभि-
नयवशात् करकम्पनं करोति । उपदिशती । आक्षीनद्योः (पा०
७।१।८०) इति पाक्षिकत्वानुमभावः ॥ ८५ ॥

मेति । परिरम्भदायिनी सा प्रियस्य बृहदुरो गाहितुं सा-
मस्येन स्पृष्टुं न शशाक, यतो बृहत् अतिविशालं, सा च कृशा-
ङ्गीत्यर्थः । स च नलोऽपि भङ्गुरे भ्रुवौ यस्यास्तस्या वक्षः सर्व्व-
मपि स्पृष्टुं न चक्षमे, यतस्तुङ्गाभ्यां पीनाभ्यां कुचाभ्यां दूरतां
व्यवहिततां गतं प्राप्तं । कुचमात्रमेवाल्लिङ्गितं नतु सर्व्वे वक्ष-
इत्यर्थः । उभावपि सम्पूर्णालिङ्गनाप्राप्तेर्नितरां सस्पृहत्वादुञ्ज-
म्भितकामौ जाताविति भावः ॥ ८६ ॥

वाङ्मिति । तयोर्बाहव एव दैर्घ्यकार्श्याभ्यां वक्ष्ययः लतातुल्या

आस्तु हेमनलिनीमृणालजः

पाश एव हृदयेशयस्य सः ॥ ६७ ॥

वल्लभेन परिरम्भपोडितौ

प्रेयसीहृदि कुचाववापतुः ।

केलतीमदनयोरुपाश्रये

तत्र वृत्तमिलितोपधानताम् ॥ ६८ ॥

स्वामीं परिरम्भे आलिङ्गनविषये या मण्डली वृत्ताकाराङ्कपाली
परस्परं अपोडयत् गात्रमालिङ्गत् स हृदयेशयस्य कामस्य
हेमनलिनीमृणालाज्जातस्तेन निर्मितः पाश एवास्तु बभूव ।
अतिगौरत्वान्मार्दवत्वाच्च बाहूनां सौवर्णमृणालतुल्यत्वं । पाश-
बद्धो यथा वशो भवति तथाङ्कपालीपाशेन दृढं बद्धौ तौ
कामवशौ जाताविति भावः ॥ ६७ ॥

वल्लभेनेति । प्रेयसीहृदि वल्लभेन परिरम्भपोडितौ गाढा-
लिङ्गनेन वामनीकृतौ कुचौ केलतीमदनयोरर्तिकामयोरुपा-
श्रये विश्रान्तिस्थानभूते तत्र वृत्तमि वृत्तमिलितोपधानतां
वर्तुलमङ्गतोच्छीर्षकं भावं अवापतुः । प्रभोर्हि विश्रान्तिस्थाने
शय्यादौ गण्डोपधानं वृत्तमुच्छीर्षकं भवति । रतिकामौ च
प्रभू तत्र वर्त्तन्ते, अतस्तत्रैव वर्त्तमानौ वृत्तौ वामनीभूतौ कुचौ
दयोरुच्छीर्षके इव बभूवतुर्गित्युत्प्रेक्षा । केलती रतिपर्यायः
॥ ६८ ॥

भीमजोरुयुगलं नलार्पितैः
पाणिजस्य मृदुभिः पदैर्वभौ ।
उत्प्रशस्ति रतिकामयोज्य-
स्तम्भयुग्ममिव शातकुभजं ॥ ८८ ॥
बद्धमानि विधिनापि तावकं
नाभिमूरुयुगमन्तराङ्गकं ।
स व्यधादधिकवर्णकैरिदं
काञ्चनैर्यदिति तां पुराह सः ॥ १०० ॥

भीमजेति । भीमजोरुयुगलं नलार्पितैर्मृदुभिः पाणिजस्य
नखस्य पदैः स्तोत्रकवङ्गात्रोत्सेखिभिर्नखक्षतैः कृत्वा रतिकामयोः
शातकुभजं मौवर्ण्यं तद्योर्यशःप्रशस्तिर्लिपिरूपा यत्र सैव नख-
पदरूपैव यशःप्रशस्तिर्यत्रैवम्भूतं वा निजजयप्रकाशकं स्तम्भयुग्म-
मिव वभौ रतिकामयोरियमेव विजयप्रशस्तिर्नखक्षतादिकरणं
नाम । सुवर्णवर्णत्वादूर्वाः सुवर्णस्तम्भत्वं । अन्यस्यापि प्रभोर्यशः-
प्रशस्तिर्जयस्तम्भे लिख्यते ॥ ८८ ॥

बद्धमानोति । स तां पुरा इति आहवाचत् । इति किं । हे
भैमि नाभिमूरुद्वयमन्तरा नाभूरुद्वयमध्ये अङ्गकं कोमलता-
तिशयान्मर्दनासहतयाऽल्पं ह्रस्वं वा मदनसदनाख्यं तावकमङ्गं
न केवलं मया किन्तु वीतरागेण विधिना ब्रह्मणापि बद्ध
नितराममानि आदृतं । यद्यस्मात् कारणात् स बद्धधिको
वर्णो येषां तैरितिगौरैरत्युत्तमैः काञ्चनैरिदं कामगृहं व्यधा-

पीडनाय मृदुनी विगाह्य तौ
 कान्तपाणिनलिने स्पृहावती ।
 तत्कुचौ कलशपीननिष्ठुरौ
 हारहासविहते वितेनतुः ॥ १०१ ॥

दहत । निरन्तरावृतत्वादुष्णशीतवातादिमम्बन्धाभावादलो-
 मत्वाच्चाङ्गान्तरापेक्षयाधिकवर्णं वराङ्गं दृष्ट्वा प्रदीप्तकामः मन्त्रे-
 वमुवाचेत्यर्थः । अञ्जीलमपष्टु तन्मैथुनादन्यत्र निषेधात् वरा-
 ङ्गदर्शनं युक्तमिति ज्ञेयं । नाभिमित्यादौ, अन्तरान्तरेण (पा०
 २।३।४) इति द्वितीया । अङ्गकं । अल्पे (पा० ५।३।८५) ह्रस्व
 (पा० ५।३।८६) इति वा कन् । पुराचेति, भूते, पुरिलुङ् चास्मै
 (पा० ३।२।१२२) इति लट् ॥ १०० ॥

पीडनायेति । कलशवत् पीवरौ निष्ठुरौ कठिनौ च तौ अति-
 प्रसिद्धगुणौ तस्याः कुचौ कर्हभूतौ कान्तस्य पाणिनलिने कर-
 कमले कर्मभूते हारस्य हासः प्रकाशस्तेन विहते आच्छादिते
 वितेनतुश्चक्रतुः । स्पृशन्तावपि नलकरौ हारदीप्त्या पिहिता-
 वित्यर्थः । अथवा हार एव हासः तेन पराभूते हतोपहासे
 चक्रतुः । यतो विगाह्यमानावेवाभितः स्पृष्ट्वा पीडनाय मर्दनाय
 स्पृहावती साभिलाषे धृतेच्छे यतः मृदुनी मर्दयितुमसमर्थे ।
 स्वयं मृदुर्हि महतः कठिनस्य च पीडनाय न प्रभवतीति मृ-
 दुभ्यां युवाभ्यां विशालौ कठिनौ चावां मर्दयितुमशक्यावित्तीयं
 वाञ्छा वृथा धार्यते, स्वपरतारतम्यं न ज्ञायते भवद्भ्यामिति.

या कुरङ्गमदकुङ्कुमाञ्चितौ
नीललोहितरुचौ वधूकुचौ ।
स प्रियोरसि तयोः स्वयम्भुवो-
राचचार नखकिंशुकार्चनं ॥ १०२ ॥

तत्कुचाभ्यां नलकरौ हारहास्येन विडम्बिताविवेत्यर्थः । सर्वतः
स्पृष्टावेव न तु पीडिताविति भावः । अकर्मकठिनौ हस्तौ इति
लक्षणात् काठिन्यमेव राजकरस्य गुणस्तथापि नलिनत्वनिरू-
पणात् कठिनत्वेऽपि कुचापेक्षया मार्दवान्मृदुनोत्युक्तं । पीडनाय
स्पृहावती ते मृदुनी विशेषेण ज्ञात्वा हामविदते चक्रतुरिति
वा । अन्तोऽपि निष्ठुरे मृदुमुपहसति ॥ १०१ ॥

याविति । यौ वधूकुचौ कुरङ्गमदेन कस्तूर्या कुङ्कुमेन चा-
ञ्चितौ पूजितौ कृतविलेपनौ अत एव क्रमेण नीला लोहिता
च रुक् कान्तिर्यथाः, अथ च नीललोहितो हरस्तत्कान्ती, एव-
म्भूतौ, स नलः तथैर्यावनारम्भे प्रियोरसि भैमीवक्षसि स्वयमेव
भवतोः प्रादुर्भवतोः रक्तवक्रतीक्ष्णायत्तान्नखैरेव किंशुकैः पला-
शपुष्पैरर्चनं पूजां आचचार । कृताङ्गरागयोः कुचयोर्नखप-
दानि रचितवानित्यर्थः । अल्पनखोस्त्रेखस्य व्यथाराहित्येन शो-
भामात्रहेतुत्वादर्चनमित्येवेत्युत्प्रेक्षा । कस्तूर्या अभ्यर्चितत्वात्
पूर्वनिपातः ॥ १०२ ॥

अम्बुधेः कियदनुत्थितं विधुं
 स्वानुविम्बमिलितं व्यडम्बयत् ।
 चुम्बदम्बुजमुखीमुखं तदा
 नैषधस्य वदनेन्दुमण्डलं ॥ १०३ ॥
 पूगभागवज्जताकषायितै-
 र्वासितैरुदयभास्करेण तौ ।
 चक्रतुर्निधुवनेऽधरामृतै-
 स्तत्र साधु मधुपानविभ्रमं ॥ १०४ ॥

अम्बुधेरिति । सुरतावसरेऽम्बुजमुख्या भैम्या मुखं चुम्बत्
 मिलनैषधस्य वदनेन्दुमण्डलं कर्तुं प्रतिदिनमुदयसमये अम्बुधेः
 समुद्रात् कियत् स्लोकमनुत्थितं तथा समुद्रजले जातेन स्वानु-
 विम्बेनात्मीयप्रतिविम्बेन मिलितं निरन्तरं सम्बद्धं विधुं चन्द्रं
 व्यडम्बयत् अनुचकार । भैमीमुखं कर्तुं नलमुखं कर्माभूतं चुम्ब-
 दिति वा । अनेन विपरीतरतं सृचितं विम्बप्रतिविम्बभावनि-
 रूपेणात्यन्तं तन्मुखयोः सादृश्यं सृचितं । कामसुहृच्चन्द्रेद-
 यनिरूपणाच्च कामोज्जृम्भणं व्यज्यते ॥ १०३ ॥

पूगेति । पूगफलफालिकानां भागोऽग्रस्तस्य वज्जतया कषा-
 यितैस्तुवररसप्रापितैः, कषायः सुरभावित्यभिधानात् सुर-
 भितैर्वा । तथा पक्वेनोदयभास्कराख्येन ताम्बूलमध्ये गृहीतेन
 कर्पूरेण वासितैः सुरभितैरन्यान्याधरामृतैरधररसैरेवामृतैः
 कृत्वा तौ तत्र निधुवने सुरते मधुपानस्य विभ्रमं मद्यपानरूपं

आह नाथवदनस्य चुम्बतः
 सास्म शीतकरतामनत्तरम् ।
 सीत्कृतानि सुदती वितन्वती
 सत्त्वदत्तपृथुवेपथुस्तदा ॥ १०५ ॥

विलासं माधु सम्यग्यथा तथा, अथ च मद्यपानजन्यविलासं
 चक्रतुः । मद्यपानस्थाने ऽन्योन्याधरपानमेव चक्रतुस्तेनैव च
 नितरां मोन्मादौ जाताविति भावः । अन्यो ऽपि कषायरसं
 कर्पूरवासितं शीतलं मधु पिबति । माधु अनिषिद्धं मध्विति वा ।
 सुरते मधुपानविभ्रममधरामृतैः माधु यथा तथा चक्रतुः ।
 उपदंशस्थाने ऽधरामृतानि जातानीत्यर्थः । भोग इति पाठे
 अनुभवः । राग इति पाठे वज्रताम्बूलवर्णक्रमविवर्द्धमानरक्ति-
 मबाहुल्येनेत्यर्थः । कषायितैः । तत्करोति (पा० ३।१।२६।१ वा०)
 इति ण्यन्तान्निष्ठा ॥ १०४ ॥

आहेति । तदा सुरतचुम्बनावसरे सीत्कृतानि वितन्वती
 कुर्वती सा सुदती, तथा कामावस्थाविकारशेषेण सत्त्वेन दत्तः
 पृथुवेपथुः कम्पो यस्यास्तादृशी सती, चुम्बतो नाथवदनस्थानचरं
 वर्षैर्विना तत्कार्यकारित्वेन शीतकरतां चन्द्रतामाह स्म । चन्द्र-
 स्पर्शाद्यथा सुखं भवति तथा नलमुखस्पर्शात्तस्या अभूदिति
 भावः । शीतेऽपि सीत्कारः कम्पश्च भवति मुखादक्षरञ्च न
 निर्गच्छति । शीतं कर्तुं शीलमस्य शीतकरः । कृत्रो हेतुताच्छीन्ये
 (पा० ३।१।२०) इति टः ॥ १०५ ॥

चुम्बनाय कलितप्रियाकुचं
 वीरसेनसुतवक्त्रमण्डलम् ।
 प्राप भर्तुममृतैः सुधांशुना
 सक्तहाटकघटेन मित्रतां ॥ १०६ ॥
 वीक्ष्य वीक्ष्य पुनरैत्ति सामुना
 पर्यरम्भि परिरभ्य चासकृत् ।

चुम्बनायेति । चुम्बनाय कलितः स्फुटः प्रियाकुचो येन तादृशं
 वीरसेनसुतस्य वक्त्रमण्डलं, सुधांशुना चन्द्रेण मित्रतां साम्यं
 प्राप । किम्भूतेन चन्द्रेण । खैरेवामृतैः आत्मानं भर्तुं पूरयितुं
 सक्तः सङ्गतः हाटकघटः सुवर्णकलशो येन । मुखं चन्द्रममं, अमृत-
 तभरणार्थं चन्द्रसम्बद्धस्पर्शघटममो भैमीकुचः, मुखेन्दुना स्वीय-
 ममृतं कुचकलशे निक्षिप्तं न तु तत्रत्यं गृहीतं इति अनौचित्येति
 नाशङ्कनीया मुखचुम्बनादमृतांशुयोगादिव भैमीकुचः शान्त-
 तापो जातः, सुखश्चाभूदिति भावः । मुखनेत्रस्तनवाङ्गमूलक-
 पोलौष्ठद्वयवराङ्गान्यष्टौ चुम्बनस्थानानि रागतः सर्व्वाण्यपि चेति
 वात्स्यायनः । नयनगङ्गकपोलदन्तवामोमुखान्तस्तनयुगलल-
 लाटं वा चुम्बनस्थानं । स्तने चूचुकं परिहृत्येति विशेषः । मित्र-
 शब्दस्य तुल्यार्थत्वात् सुधांशुनेति तुल्यार्थः (पा० २।३।७२) इति
 तृतीया ॥ १०६ ॥

वीक्ष्येति । अमुना सा वीक्ष्य वीक्ष्य पुनरैत्ति, तथाऽसकृत्
 वारंवारं परिरभ्य च पुनः पर्यरम्भि पुनरालिलङ्घि, तथा आद-

चुम्बिता पुनरचुम्बि चादरा-
 त्पुत्रिरपि न कथञ्च नापि च ॥ १०७ ॥
 किन्नमप्यतनु हारमण्डलं
 मुग्धया सुरतलास्यकेलिभिः ।
 न व्यतर्कि सुदृशा चिरादपि
 स्वेदविन्दुकितवत्सला हृदि ॥ १०८ ॥
 यत्तदोयहृदि हारमौक्तिकै-
 रासि तत्र गुण एव कारणं ।

राद्वारंवारं चुम्बितापि पुनरचुम्बि च । तथापि कथञ्चनापि
 केनापि प्रकारेणानेन तृप्तिकारणमङ्गावेऽपि तृप्तिर्नापि न
 प्राप्ता ॥ १०७ ॥

किन्नमिति । सुदृशा निरीक्षणे नितरां चतुरयापि मु-
 ग्धया सदर्पया च वालया भैरवा सुरतलास्यकेलिभिः सुरतस-
 र्वान्भिर्नृत्यविलासैः करधूननाद्यङ्गविक्षेपविलासविशेषैः कृत्वा
 कचिक्किन्नं त्रुटितगुणमपि अतनु आनाभिविलसित्वाद्विशालं
 हारमण्डलं मुक्ताहारदाम चिरादपि भूयसापि कालेन न
 व्यतर्कि । यतः स्वेदविन्दुकितं मञ्जातस्वेदविन्दुवत्तो यस्यास्तथा ।
 सुरतया मञ्जातस्वेदविन्दुमण्डलस्य हारमण्डलस्य हारमादृ-
 श्यान्मौग्याच्च त्रुटितोऽपि हारो नाबोधीत्यर्थः । स्वार्थकप्रत्य-
 यान्तात् स्वेदविन्दुकण्डात्तारकादित्वादितच् ॥ १०८ ॥

यदिति । हारमौक्तिकैस्तदीये हृदि वत्सल्य च चित्ते

अन्यथा कथममुत्र वर्त्तितुं
 तैरशाकि न तदा गुणच्युतैः ॥ १०८ ॥
 एकवृत्तिरपि मौक्तिकावलि-
 शिक्कन्धारवित्तौ तदा तयोः ।
 काययान्यहृदयेऽपि भूषणं
 श्रान्तिवारिभरभाविते भवत् ॥ ११० ॥

यदासि स्थितं लग्नं तत्र गुणे दोरकस्तारत्वादिरेवकारणं हेतुः ।
 अन्यथा न चेदेवं तर्हि तदा सुरतसमये गुणच्युतैस्तत्र भ्रष्टैस्तै-
 र्मौक्तिकैरमुत्र तदीये हृदि वर्त्तितुं स्यातुं कथं कस्मान्नाशाकि
 समर्थैर्न जातं । अथ च तारत्वादिगुणहीनैर्मौक्तिकैस्तदीये हृदये
 न स्वीयते किन्तूत्तमैरेव । तस्मादुभयरूपेऽपि भैमीहृदये स्यातुं
 मौक्तिकानामन्वयव्यतिरेकाभ्यां द्विविधाऽपि गुणहेतुरित्यनु-
 मानं । सुरतसमर्दान्मुक्ताहारस्तुटित इति भङ्गान्तरेणाक्तं ।
 अन्यस्यापि विदग्धस्य हृदयगामित्वे गुण एव हेतुः, गुणहीनेन
 तु चित्ते स्यातुं न शक्यत इति भङ्गा सृचितं । गुणच्युतैः
 पञ्चमी (पा० २।१।३७) इति योगविभागात् समासः ॥ १०८ ॥

एकेति । तदा सम्भोगसमये तयोर्दयोरमध्ये एकस्मिन्नल एव
 वृत्तिर्यस्या एवम्भूता मौक्तिकावलिरन्यस्या भैम्या हृदये काय-
 याभूषणमभूत् । किम्भूतेऽन्यहृदये । शिक्कन्धारस्य विततिर्विस्तारो
 यस्याः । यतः श्रान्तिवारीणि खेदविन्दवस्तेषां भरः पूरस्तेन
 भाविते व्याप्ते । द्वयोः समीपे सम्मुखस्थितयोरमध्ये भैम्या हारे

वामपादतल्लुप्तमन्मथ-
 श्रीमदेन मुखवीक्षिणाऽनिशं ।
 भुज्यमाननवयौवनामुना
 पारसोमनि चचार सा मुदा ॥ १११ ॥
 आन्तरानपि तदङ्गसङ्गमे-
 स्तर्पितानवयवानमन्यत ।
 नेत्रयोरमृतसारपारणां
 तद्विलोकनमचिन्तयन्नलः ॥ ११२ ॥

त्रुटितेऽपि स्वेदजलपूरिते हृदये प्रतिविम्बितो नलस्य हार
 एवाभरणं बभूवेत्यर्थः । अन्यहृदये प्रतिविम्बितो नलस्य हार
 एवाभरणं बभूवेत्यर्थः । अन्यहृदय इति सर्व्वनामत्वात् पुंव-
 झावः ॥ ११० ॥

वामेति । वामपादतलेन लुप्तः मन्मथश्रीमदः कामसौन्द-
 र्यागर्व्वो येनातिसुन्दरेणापि अनिशं भैमीमुखवीणात् केवल-
 भैम्यधीनेन अमुना नलेन भुज्यमानं नवं यौवनं यस्याः सा
 भैमी मुदा मन्तोषाणां पारसोमनि परतीरमर्यादायां परमो-
 त्कर्षं चचारावर्त्तत । भावावमानसमयं प्रापेत्यर्थः । वामपा-
 दतलमुखवीक्षीतिपदद्वयं लौकिकोक्तिः । एवम्भूतेन च भुज्यमा-
 नत्वान्मुदां परमोत्कर्षं प्रापेति युक्तं । मुखवीक्षणं दिने रात्रावपि
 वरदानप्रकाशितदीपवशात् ज्ञेयं ॥ १११ ॥

आन्तरानिति । नलः स्त्रीयानान्तराञ्छरीरमध्यवर्त्तिनो

भूषणैरतुषदाश्रितैः प्रिया
 प्रागथ व्यषददेष भावयन् ।
 तैरभावि कियदङ्गदर्शने
 यत्पिधानमयविघ्नकारिभिः ॥ ११३ ॥

ऽभ्युपगम्यमानानपि अवयवान् तदङ्गसङ्गमैः सुकुमारतरभैर्मयवय-
 वस्पर्शैरतिवेधकतया तर्पितान् सुखितानमन्यत । तथा तद्वि-
 लोकनञ्च स्वीयनेत्रयोः अमृतस्य सारेण श्रेष्ठभागेन पारणां
 तद्रूपं तृप्तीकरणं अचिन्तयद्बुधे । पुनः पुनः भैमीगाढालि-
 ङ्गनदर्शनाद्यैरन्तर्वह्निषु प्रीणितोऽभूदित्यर्थः । अन्तरशब्दात्
 अन्तःशब्दाद्वा भावार्थेऽण् । तर्पितान् । ण्यन्तात् कर्मणि क्तः
 ॥ ११२ ॥

भूषणैरिति । एष नलः प्रियामाश्रितैः स्वशरीरं मण्डयद्भिः
 ताटङ्कादिभिर्भूषणैः प्रागतुषदथ तैरस्याः कियतोऽलङ्कृतस्या-
 न्तस्याङ्गस्य दर्शने पिधानमयानां आच्छादनरूपाणां विघ्नानां
 दर्शनान्तरायाणां कारिभिस्तद्धेतुभूतैस्तैरभावि जातं । अनल-
 ङ्कृतं वै तर्हि सर्वं दर्शनगोचरो भविष्यत् इति भावयन्नत्वेवं
 तस्माद्व्यषददित्यर्थः । भैमीमौन्दर्यं तस्यां नलानुरागातिशयश्च
 सूचितः । रतिममये भूषणमोचनस्यैव युक्तत्वाद्भूषणमङ्गाववर्णनं
 यद्यप्यनुचितं तथापि यावद्भूषणानि मोचयति तावदपि विल-
 म्बासहिष्णुतया हटसुरतसूचनाद्भूषणवर्णनौचिती न दोषायेति
 तदाप्यत्यन्तापरिहार्यभूषणाभिप्रायेण वेति ज्ञेयं । भूषणानि

योजनानि परिरम्भणेऽन्तरं
रोमहर्षजमपि स्म बोधतः ।
तौ निमेषमपि वीक्षणे मिथो
वत्सरव्यवधिमध्यगच्छतां ॥ ११४ ॥
वीक्ष्य भावमधिगन्तुमुत्सुकां
पूर्वमक्रमणिकुट्टिमे मृदुं ।

स विदर्भसुभ्रुव इति वा पाठः सुगमः । अतुषत् । पुषादित्वा-
दङ् ॥ ११३ ॥

योजनानीति । तौ रोमहर्षात् मात्त्विकोत्थरोमाञ्चाज्जा-
तमत्यल्पमप्यन्तरं परिरम्भणे आलिङ्गने विषये बहूनि योज-
नानि बोधतः स्म । अजानतां । तथा मिथो वीक्षणे प्रारम्भा-
न्योन्यविलोकनेऽत्यल्पं निमेषमक्षिपक्षसङ्कोचसमयमपि वत्सरेण
वर्षेण व्यवधिं व्यवधानं बहुवर्षदर्शनविच्छेदकालं अध्यगच्छताम्
अज्ञासिष्टां । अत्योयसापि देशकालव्यवधानेन प्रेमभरादन्यो-
न्यविच्छेदस्ताभ्याममानोत्यर्थः । बोधतः । बुध अवगमने भौवा-
दिकः स्मयोगे लट् ॥ ११४ ॥

वीक्ष्येति । एषः नलो मृदुं बालत्वात् सुरतभरामहां लघु-
द्रवां पद्मिनीमत एव स्वस्मात् पूर्वमेव विन्दुपतनरयरूपं भाव-
मधिगन्तुं प्राप्तुं नेत्रनिमीलनगाढालिङ्गनादिचिह्नेनात्सुकां
सत्तरां वीक्ष्य ज्ञात्वा तद्विन्दुस्तम्भनार्थं कोऽयमत्रापूर्वः पुरुष
इति प्रश्नेन पूर्वमसञ्ज्ञातभयामपि नलरूपधारिणा अन्येनाहं

कोऽयमेत्युदितसम्भृमीकृतां
 खानुविम्बमददर्शदेष तां ॥ ११५ ॥
 तत्क्षणावहितभावभावित-
 द्वादशात्मसितदीधितिस्थितिः ।
 स्वां प्रियानभिमतक्षणेदयां
 भावलाभलघुतां नूनोद सः ॥ ११६ ॥

भुक्तेति बुद्ध्या सुरतसमयसमागतजनान्तरदर्शनाद्वा उदितसम्भृ-
 मीकृतां समुत्पादितभयां विमनस्कतया प्रतिबद्धभावोदयां अ-
 नन्तरं कः कुत्र तिष्ठतीति कृतप्रश्नान्तां भैमीं अहमणिकुट्टिमे-
 निर्मले मणिवद्धभित्तिभागे खानुविम्बप्रतिविम्बमददर्शत् दर्श-
 यामास । नायमपूर्वः कश्चित् किन्तु मदीयमेवेदं प्रतिविम्बं
 तत्र समान्य इति भ्रान्तिर्जातेति स्वप्रतिविम्बं तामदर्शयद्-
 त्यर्थः । अन्यतरस्य पूर्वं विन्दुपतने विषमरतत्वाद्वैरस्यं स्यादिति
 विन्दुस्तम्भार्थं अन्यचित्ततया सम्भ्रमजनेन च भावबन्धं कुर्या-
 दिति कामशास्त्रात्तस्या विन्दुपातप्रतिबन्धमकरोदिति भावः ।
 अददर्शत् । णिचश्च (पा० १।३।७४) इति तङ् । ऋदृशोडि-
 गुणः । (पा० ७।४।१६) तां बुद्ध्यर्थत्वात् कर्मत्वं ॥ ११५ ॥

एवं भैम्या भावलाभवेगभङ्गोपायमुक्त्वा नलस्य भावलाभवे-
 गभङ्गीमाह । तत्क्षणेति । स प्रियाया अनभिमते समये भैमी-
 भावलाभौत्सुक्यात् पूर्वमेवादय उत्पत्तिममयो यस्यास्तां, भाव-
 लाभे स्वां निजां विन्दुच्युतौ लघुतां शीघ्रतां नूनोद अन्यचित्तो-

स्वेन भावजनने स तु प्रियां वाङ्मूलकुचनाभिचुम्बनैः ।

हरणेन व्यलम्बयदित्यर्थः । तदेवाह । किम्भूतः । तस्मिन्नेव क्षणे
नेजभावौत्सुक्यसमयेऽविहितभावेन एतस्या इव ममापि भाव-
नाभयेत् स्यात्तर्हि विषमरतत्वाद्वैरस्यमेव स्यादतस्तु न्यकालमे-
वोभयोर्भावलाभं करवाणीति सावधानतयोक्तप्रकारेणैव भाव-
धाने वा भावे चित्ते भाविता ध्यानवासनाभिश्चिन्तिता द्वाद-
शात्मनः सूर्यस्य मितदीधितेश्चन्द्रस्य च स्थितिर्मर्थादा गगनग-
मनादिप्रकारो येन सः । तद्भाजेन निजबीजस्तम्भनार्थं स्वस्यैव
सम्पादितवैचित्र्यः सन्निति यावत् । अथ च सावधानतया कृता
सूर्यचन्द्रापरपर्यायेडापिंगलाख्यदक्षिणवामनाडीस्थयोर्महतोः
स्थितिः स्वैर्ये येन कुम्भितपवन इत्यर्थः । अन्यचित्ततासम्पादने
नासावायुस्तम्भनेन चोपायेनैकसमयोभयभावप्राप्तिपर्यन्तं स्वीयं
भावं स्थिरीचकारेति भावः । एतेन भङ्ग्या नलस्य योगाभ्यासो
ऽपि सूचितः । अन्येन तथा कर्तुमशक्यत्वात् । दक्षिणनासामु-
द्रणे पुरुषस्य, वामनासिकामुद्रणे योषितो विन्दुस्तम्भो भव-
तीति, कामशास्त्रात् । स्वीयं तदीयं च भावं स्थिरीचकारेति वा
विस्तरेणालं ॥ ११६ ॥

इदानीं समरतमाह । स्वेनेति । स तु नलः पुनः स्वेन
स्वयमेव भावजनने उभयोर्भावप्राप्तिसमये स्वेन सह वा स्वेना-
त्मनैव कर्त्ता यद्भावजननं तस्मिन् सति वा स्वस्य भावजनन-

निर्ममे रतरहःसमापना-
 शर्मसारसमसंविभागिनी ॥ ११७ ॥
 विश्वथैरवयवैर्निमीलया
 लोमभिर्द्रुतमितैर्विनिद्रतां ।
 सृचितं श्वसितसीत्कुतैश्च तैः
 भावमक्रमकमध्यगच्छतां ॥ ११८ ॥

समय इति यावत्, तत्र बाहुमूलं कक्षौ कुक्षौ नाभिश्च एतेषां
 चुम्बनैः कृत्वा रतस्य रहसि समापनात्तज्जनितं परमकाष्ठापन्नं
 शर्म सुखं समापनारूपो वा शर्म सारस्तस्य समस्तुल्यो यः संवि-
 भागोऽशस्तद्वर्ती समरतप्रापणेन सुखिनीं निर्ममे चकार । स्ने-
 त्यस्य प्रथमद्वितीयव्याख्ययोः कक्षादिचुम्बनजातिः । तृतीया-
 यान्तु कक्षादेर्निरन्तरं कामाधिष्ठानत्वान्तश्चुम्बनैरुपायैः स्वस्य
 भावप्राप्तिसमये तामपि भावमलम्बयदिति भावः । भावभजनेन
 त्विति पाठे स्त्रीयेन भावभजनेन निमित्तेन बाह्यादिचुम्बनै-
 रिति व्याख्या ॥ ११७ ॥

पुनरपि भङ्ग्यन्तरेण तदेवाह । विश्वथैरिति । तैः भाव-
 लाभश्रमवशात् स्त्रोद्धनेऽपि विश्वथैः शिथिलीभूतैरवयवैरङ्गै-
 स्तथा निद्राभावेऽपि निमीलया श्रमजनितनयनसङ्कोचतया
 तथा तस्मिन् क्षणे द्रुतं शीघ्रं विनिद्रतामुल्लासं इतैर्गतैर्लोमभी-
 गेमाञ्चैस्तथा श्वसितैः श्रममुखनामिकाश्वासैः सीत्ततैश्च तैः सर्वैः
 सृचितं अक्रमकं युगपत् पञ्जातविन्दुच्युतिजन्यसुखरूपं भावम-

आस्त भावमधिगच्छतोस्तयोः

सम्पदेषु करजक्षतार्पणा ।

फाणितेषु मरिचावचूर्णना

सा स्फुटं कटुरपि स्पृहावहा ॥ ११६ ॥

यगच्छतां समरतं प्राप्तावित्यर्थः । भोगिनोः सम्भोगान्ते अथा-
यवत्वादिजातिः ॥ ११८ ॥

आस्तेति । एवं भावमधिगच्छतोः सुरतान्तसुखमनुभवता-
स्तयोः करजक्षतानां नखक्षतानामर्पणा दानं सम्पदेषु परमा-
नन्देषु मध्ये आस्ताभूत् आनन्ददायिकैवाभूदित्यर्थः । नखक्ष-
तस्य सुखदायित्वं कथमित्यत आह । स्फुटं यस्मात् फाणितेषु
दुग्धविकाररूपेषु खण्डविकारेषु वा पानकेषु मध्ये सा स्पृपशास्त-
प्रमिद्धामरिचावचूर्णना कटुरमापि स्पृहावहा मधुररसजन्या
हृत्तिः परिहारेण दृढामिच्छामावहति । तथा कटुः पीडाज-
निकापि नखक्षतार्पणा सुखकारिण्येवाभूदित्यर्थः । सम्पदेषु ना-
नाप्रकारेषु सुरतेषु भावं प्राप्नुवतोस्तयोस्तस्मिन्नेव समये काम-
शास्त्रप्रमिद्धा कटुः पीडाजनिकापि नखक्षतार्पणा स्पृहावहाभूत्
स्फुटशब्द इवार्थः । केषु केव । फाणितेषु कटुरमा मरिचावचूर्ण-
नेव सुरतान्ते कृतापि पुनः सुरतेच्छामेवाददीदपिदिति भाव
इति वा । भावमधिगच्छतोस्तयोः कटुरपि सुरतेषु स्पृहावहा
या नखक्षतार्पणा सा स्फुटं निश्चितेषु फाणितेषु मरिचावचूर्ण-
नाभूत्द्रूपेवाभीभूदित्यर्थ इति वा । मत्स्यण्डी फाणितं खण्ड-

अर्द्धमीलितविलोतारके
 सा दृशा निधुवनकृमालसा ।
 यन्मुहूर्त्तमवहन्न तत् पुन-
 स्तृप्तिरास्त दयितस्य पश्यतः ॥ १२० ॥
 तत्कृमस्तमदिदीक्षत क्षणं
 तालवृन्तचलनाय नायकं ।
 तद्विधा हि भवदेवतं प्रिया
 वेधसोऽपि विदधाति चापलम् ॥ १२१ ॥

विकारः शर्करा मितेत्यमरः । चूर्णना मत्यापपाश (पा० ३।२।
 २५) इति णिजन्ताद्युच् ॥ १२६ ॥

अर्द्धेति । निधुवनकृमेन सुरतश्रमेणालमा सुरतायासनिः-
 सहेत्यर्थः । सा दृशा मुहूर्त्तं क्षणमात्रं अर्द्धं मीलिते ईषत् मङ्कु-
 चिते विलोले तारके यथोक्तादृशे यदवहद्धार तत् तादृक्
 भैमीनेत्रावस्थानं पश्यतो दयितस्य पुनस्तृप्तिर्नास्त नाभूत् पुनः
 पश्यत इति वा । पौनःपुन्यदर्शनाभिलाषस्यानिवृत्तत्वात् पश्य-
 न्नेवस्थित इत्यर्थः । तादृशी सा तस्य सुरतसुखायाभूदिति
 भावः ॥ १२० ॥

तदिति ॥ तदानीन्ततस्तस्याः कृमः सुरतजः श्रमः नायकं
 सैन्यस्वामिनं यजमानमपि तं क्षणमात्रं तालवृन्तचलनाय अदि-
 दीक्षतोपदिदेश । सुरतश्रान्तांतां दृष्ट्वा व्यजनवीजनेन श्रमा-
 पनयनं चकारेत्यर्थः । हि यतो भवस्य संसारस्य कामसुखसर्व-

स्वेदविन्दुकिटनासिकाशिखं
तन्मुखं सुखयति स्म नैषध ।
प्रापिताधरश्यालुयावकं
सामिन्नुपपुलकं कपोलयोः ॥ १२२ ॥
ह्रीणमेव पृथु सस्मरं कियत्
क्लान्तमेव बज्र निर्वृतं मनाक् ।

स्वस्य दैवतमिष्टदेवता तद्विधा भैमीमदृशी अतिसुन्दरी मौभा-
ग्यवती प्रिया वेधमोऽपि ब्रह्मणोऽपि स्वविषये चापलमनुराग-
तरलतां विदधाति करोति किं पुनर्मनुष्यस्येत्यर्थः । पुनरपि
मानुरागो जात इति भावः । व्यजनं तालवृन्तकमित्यमरः ।
अदिदीक्षत । नियमार्थात्दीक्षतेर्हेतुमणिच् चङ् ॥ १२१ ॥

स्वेदेति । तस्या मुखं नैषधं सुखयति स्म । किम्भूतं । स्वेद-
विन्दुकाः मञ्जाता यस्यास्तादृशी नामिकाशिखा नामाग्रं यस्य,
तथा प्रापिता गतः अधरश्यालुरोष्ठस्थिता यावकोऽनक्तको
यस्य, तथा परिचुम्बनवशात् कपोलयोः सामि अर्द्धं लुप्ताः पुल-
का रोमाञ्चा यस्य, एवम्भूतं मुखं दृष्ट्वा स सुखी जातः मञ्जा-
तकामश्च जात इत्यर्थः । अत्र पूर्वोत्तरार्द्धं व्यत्यस्ते पठनीये ।
अन्यथा प्राप्तपुनरात्तदोषापातः । सुखयति । मतुवन्तात्, तत्
करोति (पा० ३।१।२६ वा० १) इति णिचाविष्टवद्भावात् मतु-
लोपः ॥ १२२ ॥

ह्रीणमिति । तदतिसुन्दरं तदीयमाननं तदा सुरतान्त-

कान्तचेतसि तदीयमाननं
 तत्तदालभत लक्षमादरात् ॥ १२३ ॥
 स्नेदवारिपरिपूरितं प्रिया-
 रोमकूपनिवहं यथा यथा ।
 नैषधस्य दृगपात् तथा तथा
 चित्रमापदपटुष्णतां न सा ॥ १२४ ॥

समये कान्तचेतसि विषये आदरातिशयाल्लक्षं लक्षमह्यं द्रव्यं
 अलभत । मूल्यगृहितेऽत्युत्कृष्टे वस्तुनि एतल्लक्षं लभ्यते इति
 लाकोक्त्या परमेत्कर्षस्याभिव्यञ्जनात् परममुत्कर्षं प्रापेत्यर्थः ।
 किम्भूतं । सुरतसुखानुभववेगमञ्जातस्त्रोयस्मरचापलस्मरणाद्वा
 पृथु वज्रतरं ह्रीणं लज्जितमेव । तथा पुनः सुरताभिलाषधा-
 रणात् कियदीषत् मस्मरं उद्दीप्तकामं । तथा मौकुमार्यातिश-
 यायामबाहुल्याद्वज्र सुतरां क्लान्तं ज्ञानमेव । तथा प्रलयाख्यया
 कामावस्थया साधनभेदावगमराहित्यादेकीभावात् परब्रह्मा-
 नन्दानुभवादिव महासुखानुभवविषयसुखानुभव विषयसुखा-
 पलापात् मनाक् निर्वृतं अल्पं सुखितं विस्मृतानुभूतसुखमिति
 यावत् । रतान्तसमये योषिन्मुखमत्यादरकारि भवतीति का-
 मशास्त्रं । तदा तादृक् तदाननं दृष्ट्वा पुनः समदनोऽभूदिति
 भावः । अथ च लक्षं विषयतामलभतेत्यर्थः ॥ १२३ ॥

स्नेदंति । नैषधस्य दृक् स्नेदवारिणा सुरतश्रमजलेन परि-
 पूर्णं प्रियारोमकूपनिवहं यथा यथा यावत् अपात् सादरमव-

वान्तमान्यकचहस्तसयम-

व्यस्तहस्तयुगया स्फुटीकृतं ।

बाहुमूलमनया तदुज्ज्वलं

वीक्ष्य सौख्यजलधौ ममज्ज सः ॥ १२५ ॥

वीक्ष्य पत्युरधरं कृशोदरी

बन्धुजीवमिव मृङ्गसङ्गतं ।

लोकयेत् सा नलदृक् तथा तथा तावत् तावत् अपदच्छतां तन्नि-
नापदिति चित्रं पुनः पुनरवलोकने हि तन्निर्भवत्यत्र तु न जाते-
त्याश्चर्यमित्यर्थः । अथ च पिपामोरञ्जलिजलेनापि पिपामा-
शाम्यत्यस्यास्त्वाकण्ठवारिपूरितकूपसङ्घस्य पुनःपुनः पानेऽपि
पिपामा न शान्तेति चित्रमित्यर्थः । एवम्भूतमैमीरोमकूपदर्शन-
मात्रेण पुनः सकामोऽभूदिति भावः ॥ १२४ ॥

वान्ति । स सुरतमंसर्वादान्तमान्याश्च्युतकुसुमाः कचहस्ता
स्तेषां संयमाय ग्रन्थिवन्धनाय व्यस्तमूर्ध्वव्यापारितं हस्तयुगं यया
ऽनया भैरव्या स्फुटीकृतं तदतिरमणीयं कामवसतिस्थानमुज्ज्व-
लमतिगौरं बाहुमूलं वीक्ष्य सौख्यजलधौ ममज्ज निरवधि-
सुखमन्वभूदित्यर्थः । वीर्तेति च पाठः । कचहस्ता इति हस्तशब्द-
प्रशंसावाची । सुखमेव सौख्यं चातुर्दर्यादित्वात्स्थञ् ॥ १२५ ॥

वीक्ष्येति । सा कृशोदरी नेत्रचुम्बनवशात् मल्लग्नैर्निजैर्नय-
नकज्जलैर्भिन्नवर्णतया मञ्जुलं शोभमानं पत्युरधरं मृङ्गेण
भ्रमरेण सङ्गतं मिलितं पीयमानमकरन्दं बन्धुजीवपुष्पमिव

मञ्जुलं नयनकज्जलैर्निजैः

संवरीतमशक्तं स्मितं न सा ॥ १२६ ॥

तां विलोक्य विमुखश्रितस्मितां

पृच्छतो हसितहेतुमोशितुः ।

ह्रीमती व्यतरदुत्तरं वधूः

पाणिपङ्कुरुहिदर्पणार्पणां ॥ १२७ ॥

वीक्ष्य समुत्पद्यमानं स्मितं ईषद्धास्यं संवरीतुं गोपायितुं उत्प-
द्यमानमेव निगोद्धं नाशक्तं ममर्था नाभूत् । उत्तमस्तीव्रात्
मलज्जत्वात् प्राणेशस्य मविधे स्मितं कर्तुमयुक्तं यद्यपि तथापि
स्वीयमस्मोगमौभाग्यस्मरणवशादुत्पन्नस्य स्मितस्य संवरीतुमश-
क्यत्वात् संपत्नीदर्शने च मलज्जत्वेऽपि प्रागल्भ्यागमनशङ्कया
मिस्मिय इति भावः ॥ १२६ ॥

तामिति । वधूर्मैत्री विमुखं तिर्यङ्मुखं यथा तथा पराङ्मु-
खीभूय श्रितस्मितां कृतेषुद्धास्यां, विमुखी चामौ श्रितस्मिता च
तादृशी वा तां विलोक्य हसितहेतुं पृच्छत ईशितुर्नलस्य पा-
णिरेव पङ्कुरुट् कमलं तस्मिन् करकमले दर्पणस्यार्पणामेवात्तरं
व्यतरद्दौ, स्मितहेतुमाचष्ट, यतो ह्रीमती । स्वनेत्रचुम्बनव-
शात्तवेष्टे नेत्रकज्जलं लग्नमिति लज्जावशात् सालादुत्तरं दा-
तुमशक्ता कज्जलाङ्कितं स्वाधरं पश्येति भावेन दर्पणमेवात्तरं
ददावित्यर्थः ॥ १२७ ॥

लाक्ष्याऽऽत्मचरणस्य चुम्बना-
 च्चारु भालमवलोक्य तन्मुखं ।
 सा ह्रिया नतनतानना ऽस्मर-
 च्छेषरागमुदितं पतिं निशः ॥ १२८ ॥
 खेदभाजि हृदयेऽनुविम्बितं
 वीक्ष्य मूर्त्तमिव हृद्गतं प्रियं ।
 निर्ममे धुतरतिश्रमं निजै-
 र्हीनताऽति मृदु नासिकाऽनिलैः ॥ १२९ ॥

लाक्ष्येति । कुपित भैमी प्रसाहार्थं चरणे पतनात् भैम्याः
 पद्मिनीत्वात् पङ्कजा मनबन्धेन सुरतारम्भवशाद्वा आत्मचरणस्य
 लाक्ष्या चुम्बनात् सम्बन्धाद्धेतोः चारु भालं ललाटं यस्य एव-
 म्भूतं तस्य नलस्य मुखमवलोक्य निजसुरतधार्ष्ट्यस्मरणाज्जात-
 यालज्जयाहेतुना नत नतं नत प्रकारमाननं यस्याः सा एवम्भूता
 सती उदितं प्राप्नोदयं उदयानतरं वा उदयमनन्तरं च काल-
 क्रमाय वीयमानः शेषः कियदवशिष्टः रागे लौहित्यं यस्य तं
 निशै राच्याः पतिं चन्द्रं अस्मरत् । तन्मुखं तादृगभूदित्यर्थः ।
 ईषदवशिष्टरक्तिमचन्द्रदर्शने यथा प्रीतिर्भवति तथा तादृक्
 मुखदर्शनेऽपि तस्याः प्रीतिर्जातेति भावः । नत नतेति प्रकारे
 द्विरुक्तिः । पतिं कर्म्मत्व विवक्षया षष्ठ्यभावः ॥ १२८ ॥

खेदेति ॥ ललाटलाक्षादर्शनसञ्जातनिजसुरतधार्ष्ट्यस्मरण-
 वशात् ह्रिया नता सा खेदभाजि अमजलयुते स्वहृदये अनुवि-

स्वनसायक निदेश विभ्रमै-
 रप्रतीत चर वेदनोदयं ।
 दन्तदंशमधरेऽधिगामुका
 सा स्पृशन्मृदु चमच्चकार च ॥ १३० ॥

स्मितं प्रियं नलं मूर्त्तं साकारं हृद्गतं चित्तस्थमिव वीक्ष्य निर्ज-
 रतिमृदुभिः विश्रान्तिक्रममन्दीभूतैर्नाभिकानिलैः कृत्वा धुतो
 ऽपनीतः रतश्रमो यस्यैतादृशं निर्ममे चकार लज्जानम्रत्वा-
 न्नामाश्रयमानां हृदयप्रतिविम्बित प्रियमम्बन्धात् अमापनोदनं
 युक्तं । निर्मम इवोत्प्रेक्षा वा । तादृशीं तां दृष्ट्वा स गतश्रमः
 सहर्षः सञ्जातः, मापि तं तादृशं दृष्ट्वा हर्षवशान्नन्दतरान्ना-
 साश्वासान्मोचेति भावः ॥ १२८ ॥

सूनेति ॥ स्वनसायकस्य कामस्य निदेश आज्ञा । तस्य
 विभ्रमैर्विलासैर्हेतुभिः अप्रतीतचरः पूर्वसम्भोगवेलायाम-
 ज्ञातः वेदनोद्भवा यो दुःखोदयः यस्मात् तं दन्तदंशं अध-
 रेऽधिगामुका अधुना पीडाकारिणं ज्ञातवती । सा मृदु अनि-
 छुराङ्गुलीस्पर्शं यथा तथा दन्तदष्टाधरमेवास्पृशत् । अनन्तरं
 च स्पर्शज पीडानुभवात् चमच्चकार मसौत्कारमङ्गकम्पमपि
 चकार । आकस्मिकतयैव किमेतत्कदा जातमिति साश्चर्या-
 चाभूत् । दन्त दंशं नलोकेति (पा० २।३।६८) षष्ठी निषेधः
 ॥ १३० ॥

वीक्ष्य वीक्ष्य करजस्य विभ्रमं
 प्रयसार्जितमुरोजयोरियं ।
 कान्तमैक्षत हसस्पृशं कियत्
 कोपसङ्कुचितलोचनाञ्चला ॥ १३१ ॥
 रोषभूषितमुखोमिव प्रियां
 वीक्ष्य भीतिदरकम्पिताक्षरं ।
 तां जगाद् स न वेद्मि तन्वि तं
 ब्रूहि शास्मि तव कोपरोपिणम् ॥ १३२ ॥

वीक्ष्येति ॥ इयं प्रेयसा नलेन उरोजयोरुपरि बुद्धिपूर्वम-
 र्जितं कृतं करजस्य नखस्य विभ्रमं कोपसम्भ्रमवशाद्दीक्ष्य वारं
 वारं विलोक्यानन्तरमेव कियत् किञ्चित् कोपेन कुञ्चितौ
 उन्मील्य मुकुलितौ पर्यायेण गुणाधिक्यवशात् विलोचनाञ्चलौ
 नेत्रपङ्क्तौ यथा एवम्भूता मती स्वयं कृतत्वात् सम्भोगममये तथा
 ज्ञातत्वाच्च हसस्पृशं श्रितस्मितं कान्तमैक्षत कोपेन वक्रमपश्यदि-
 त्यर्थः । कोपस्याल्पत्वेन धीरत्वं भैरव्या व्यज्यते वीक्ष्य वीक्ष्य सम्भ्रमे
 द्विरुक्तिः । हसस्पृशं स्पृशेनुदक (पा० ३।२।५८) इति कित्
 ॥ १३१ ॥

रोषेति ॥ मरोषरूषितं कोपयुक्तं मुखं यस्यास्तामिव दन्त-
 दशनादेः सुखकारित्वेन तत्त्वतः कोपरहितत्वेऽपि कृत्रिमको-
 पेन भ्रुकुटितमुखीं प्रियां वीक्ष्य भीत्या दरमोषत् कम्पितानि
 सगद्गदान्वक्षणाणि यस्यां क्रियायां तद्यथा तथा तां इति

कोपकुङ्कुमविलेपनान्मना-
 ग्रन्धवाचि कृशतन्धवाचि ते ।
 भूदयुक्तसमयैव रञ्जना
 मानने विधुविधेयमानने ॥ १३३ ॥

जगाद । इति किं । हे तन्वि अहं तं न वेद्मि कस्तव कोप-
 रोषरोपणां चकार ब्रूहि, शास्त्रि तव कोपरोपणमिति च पाठः ।
 कोपस्य रोपिणमध्यारोपकं न वेद्मीत्यात्मनः कोपरोपितं गोप-
 यति ॥ १३२ ॥

कोपमिति ॥ पुनरपि इति किं । ननु कृशतनु अवाचि
 कोपवशात् अवाच्यभाषणे तथा अवाचि नग्नीभूते तथा विधु-
 नापि विधेया गुणाधिक्यवशाद्विधेया कार्या मानना पूजा यस्यै-
 वभूते चन्द्राधिके तवानने रोषरूपेण कुङ्कुमेन विलेपनाद्देतो-
 र्भनागन्तीयमीयं रञ्जना रक्तिमसम्पादना मा भूत् न कार्या ।
 यस्मादयुक्तसमयैवाप्रस्तावसमुद्भूतैव किमपि मया नापराङ्क-
 मिति निर्हेतुकेयमनुचिता कोपरञ्जना त्यज्यतामित्यर्थः । अथ
 वाऽयं सम्भोगसमयो रात्रिरियं न तु कोपरञ्जनसमयः, तस्माद-
 न्यदा कोपः कार्योऽधुना तु त्यज्यतामित्यर्थः । अथ च चन्द्रतुल्ये
 मुखे रञ्जना अयुक्तसमया माऽभूत् किन्तु युक्तसमयैवकार्येत्ययु-
 क्तसमयत्वमेव निषिध्यते । अथ च चन्द्राधिकं तव मुखं इदानीं
 रोषरूषितं सञ्चूनं भवतीति अयुक्तसमया रञ्जना न कार्या
 कोपस्यज्यतामित्यर्थः । अथ च कोपकुङ्कुमविलेपनरञ्जना अयु-

क्षिप्रमस्यतु रुजा नखादिजाः
 नावकीरमृतशीकरं किरत् ।
 एतदर्थमिदमर्थितं मया
 कण्ठचुम्बि मणिदाम कामदम् ॥ १३४ ॥
 स्वापराधमनुपत् पयोधरे
 मत्करः सुरधनुःकरस्तव ।

क्रममया यतस्तस्मान्नैव कार्या । शीतकालेष्वुष्णवीर्यतया वद-
 नप्रसाधनं कुङ्कुमविलेपनं युक्तं, इदानीं वसंतजेन अमजेनो-
 ष्णया श्रीखण्डपाण्डिमैवाननप्रसाधनायालं न कुङ्कुमरञ्जने-
 त्यर्थः ॥ १३३ ॥

क्षिप्रमिति ॥ हे भैमि कण्ठचुम्बि मम कण्ठे स्थितं तथा
 कामदमिच्छादायि अतएवैतदर्थं त्वदीयकण्ठजरदनचतजपी-
 डापाकरणार्थं भैमीकरजादिचतपीडापनोदनं कुर्विति मयाऽ
 र्थितं प्रार्थितं यदिदं चिन्तामणिगन्धदाम माला अमृतशी-
 करं सुधाबिन्दुं किरत् स्ववत्सत्तावकीस्वदीया नखादिजा
 नखचतादिजा रुजाः पीडाः क्षिप्रं अस्यतु शमयत्वित्यर्थः । तस्मात्
 कोपं मा कार्षीरिति भावः । अर्पितमिति पाठे पीडाशान्त्यर्थं
 मया त्वदीयकण्ठे क्षिप्रं मत्त्वदीयकण्ठचुम्बीति व्याख्येयं । रुजा
 भिदादित्वात् (पा० ३।३।१०४) अङ् प्रत्ययः ॥ १३४ ॥

स्वापराधमिति ॥ हे भैमि मत्करस्तव पयोधरे स्तने सुर-
 धनुःकर इन्द्रचापाख्यनखचतविशेषकारी मन्त्रखचतपीडाकरणजं

सेवया व्यजनचालनाभुवा
 भूय एव चरणौ करोतु वा ॥ १३५ ॥
 आननस्य मम चेदनौचित्यी
 निर्हयं दशनदंशदायिनः ।
 शोध्यते सुदति वैरमस्य तत्
 किं त्वया वद विदश्य नाधरम् ॥ १३६ ॥

स्वापराधं व्यजनस्य चालना तस्याः सकाशाद्भवतीति भूस्तया
 व्यजनवीजनसमुद्भूतया सेवया अलुपत् । वा अथवा एतावत्या-
 पि सेवया यदि न सन्तुष्यमि तर्हि भूय एव पुनरपि अयं कर-
 स्तव चरणौ करोतु संवाहयतु । चरणसंवाहने ह्यपराधमार्जनं
 भवति । तस्मात्तदयं करोत्वित्यर्थः । अथ च चरणौ सम्भोगार्थं
 ऊर्ध्वीकरोत्वित्यर्थोऽवमेयः । अथ च नानात्वर्णरत्नमुद्रिकायुक्त-
 त्वात्तत्कुचे सुरधनुःकरः, तथाचापराधो नास्त्येव । अथ च मधे
 सुरधनुर्युक्तमेवेति पयोधरे तत्कारिणां न कोऽप्यपराधः,
 यद्यपि भवेत् तथापि व्यजनवीजनसेवयावलोपितश्चरणसंवाह-
 नमपि करोत्वित्यर्थः । भूय एष इति पाठे एष मत्करः । अलुपत्
 स्तदित्वादङ् । धनुःकरः दिवाविभेति (पा० ३।२।२१) ठः ।
 इसुसोः सामर्थ्ये इति (पा० ८।३।४४) पक्षे विवर्जनीयस्य सः ।
 करोतीति करः पचाद्यच् । सुरधनुषः कर इति षष्ठी समासः ।
 चालना एणंताद्युच् । मित्वस्य पाक्षिकत्वादृद्धिः ॥ १३५ ॥

आननस्येति । हे सुदति ममाननस्य चेद्यदि अनौचित्यो यतो

दीपलोपमफलं व्यधत्त य-
 स्त्वत्पटाहृतिषु मच्छिखामणिः ।
 नो तदागमि परं समर्थना
 सोऽयमस्तु पदपातुकस्तव ॥ १३७ ॥
 इत्यमुक्तिमुपहृत्य कोमलां
 तत्पुच्छिचिकुरश्चकार सः ।

निर्द्वयं यथातथा दशनदंशदायिनो दन्तक्षतदानशीलस्य तस्मा-
 त्तस्य यद्यपराधिता तत्तर्हि अपराधकारिणोऽस्य मनुष्यस्याधरं
 विदश्य अतितरां खण्डयित्वा त्वया किमिति तद्दन्तदंशनरूपं
 वैरं न शोध्यते त्वं वद कथय, अपि तु अपराधिनोऽस्यावयवमोष्ठं
 दन्तैः खण्डयित्वा वैरनिर्यातनं कुरु । तथा च समः समाधि-
 रित्यर्थः ॥ १३६ ॥

दीपेति । हे भौमि यो मच्छिखामणिस्त्वत्पटाहृतिषु त्वदीय-
 वसनकर्षणेषु सतीषु लज्जावशान्मुखवाय्यादिना त्वया कृतं दीप-
 लोपं स्वकिरणैरेव तिमिरनिराकरणादफलं व्यर्थं व्यधत्त ।
 तस्य मणेरगमि अपराधे परं केवलं करावलम्बनादिवत्सम-
 र्थना परिहारी नो अस्ति तस्मादुपायान्तराभावात्सोऽयं भौ-
 लिमणिस्तव पदयोः पातुको वन्दारुरस्तु । उपायान्तराभावे
 हि नमस्कारेणापि अपराधमार्जनं क्रियते तस्मादयमपि नम-
 स्कारं करोत्वित्यर्थः ॥ १३७ ॥

इत्यमिति । स इत्यमुक्तप्रकारेण कोमलां सामयतां उक्तिं

आत्ममौलिमणिकान्तिभङ्गिनीं
 तत्पदारुणसरोजसङ्गिनीं ॥ १३८ ॥
 तत्पदाखिलनखानुविम्बनैः
 स्वैः समेत्य समतामियाय सः ।
 रुद्रभूमविजिगीषया रति-
 स्वामिनोपदशमूर्त्तितामृता ॥ १३९ ॥

वाचं उपहृत्य उपहारीकृत्य प्रणामकरणवशात्तल्पचुम्बिनः
 शय्यास्पर्शिनश्चिकुराः केशा यस्य स आत्ममौलिमणिकान्तिर्नि-
 जशिखामणिद्युतिस्तद्रूपा भङ्गिनी नदी तां तत्पदे भैमीचरणौ
 तद्रूपे अरुणसरोजे तत्सङ्गिनीं सम्बद्धाञ्चकार । प्रणनामेत्यर्थः ।
 नद्याश्च रक्तोत्पलसम्बन्धो युक्त एव । तल्पचुम्बीत्यनेन शय्या-
 यामेव प्रणामः सूचितः । भङ्गास्तरङ्गाः सन्त्यस्यां सेति वि-
 ग्रहः ॥ १३८ ॥

तदिति । कृतप्रणामः स नलः स्वैर्निजैस्तस्याः पादयोर-
 खिलेषु दशखपि नखेषु जातैरनुविम्बनैः प्रतिविम्बैः समेत्य मि-
 लित्वा रुद्रस्य भूमा बज्रत्वमेकादशलं तस्यापि स्पृष्ट्वावशाद्विजि-
 गोषया जेतुमिच्छया उपदशमूर्त्तितामेकादशमूर्त्तितां धार-
 यता रतिस्वामिना कामेन समतां साम्यमियाय मदीयः शत्रु-
 र्यद्येकादशलं धारयति तर्हि मयापि तावत्सङ्ख्याकेन भवितुं
 युक्तमिति । एकादशलं यदि कामो धारयेत्तर्हि भैमीदशनख-
 सञ्जातखप्रतिविम्बसम्बन्धको दशमूर्त्तिधारी नलस्तेनोपमीये-

आख्यतैष कुरु कोपलोपनं
पश्य नश्यति कृशा मधोर्निशा ।
एवमेव तु निशान्तरे वरं
रोषशेषमनुरोत्स्यसि क्षणम् ॥ १४० ॥

तेत्यभूतोपमा । रुद्रभीतीति पाठे एकादशभ्यो रुद्रेभ्यो भीतेः
विजिगीषया तदपाकरणाद्देतोर्यद्येकादशमूर्त्तितां मदनेो धा-
रयेत्तर्हि स्वप्रतिविम्बयोगादेकादशमूर्त्तिर्नलस्तेनोपमीयेतेत्य-
र्थः । प्रणामवशात्तन्त्रखेषु प्रतिविम्बित इति भावः । दशानां
समीपे उपदशाः । सङ्ख्यया व्ययेति (पा० २।२।२५) समासः ।
बहुव्रीहौ सङ्ख्येय (पा० ५।४।७३) इति डच् । उपदशा मूर्त्तयो
यस्येति समासः ॥ १३८ ॥

आख्यतेति । एष तां इति आख्यत अवोचत् । इति किं ।
हे भैमि त्वं कोपलोपनं कुरु । मधोर्वसन्तस्य कृशा दिनापेक्षया
स्वभावत एवाल्पपरिमाणा अथ च प्रतिक्षणमपचीयमाना निशा
नश्यतीति, पश्य कोपापरित्यागे एवम्यकारेणावशिष्टा रात्रिर्ग-
मिष्यति, तस्मात् कोपं मुञ्च । तु पुनस्त्वं एतमेव रोषशेषं निशा-
न्तरे आगामि रात्र्यन्तरे दिनापेक्षया अधिकपरिमाणायां
शिशिरतुरात्रौ क्षणमात्रं अनुरोत्स्यसि कामयिष्यसे चरमे
तन्मनागिष्टं शिष्टं कोपं तदा कुरु इदानीं सम्भोगार्थं प्रसन्ना
भव । सर्व्वं कोपमिदानीमेव चेत् करिष्यसि तर्हि तदा किं करि-
ष्यसि तस्मादल्पं कोपं निशान्तरार्थं स्थापयेति लौकिकरीत्या-

साऽथ नाथमनयत्कृतार्थतां
 पाणिगोपितनिजाङ्घ्रिपङ्कजा ।
 तत्प्रणामधुतमानमाननं
 स्मेरमेव सुदती वितन्वती ॥ १४१ ॥
 तौ मिथो रतिरसायनात् पुनः
 सम्भुभुजुमनसौ बभूवतुः ।

धुना तावत् कोपं त्यजति तां मैमीं प्रार्थयति स्मेत्यर्थः । आख्यत ।
 च चिङ्ः ख्याञ् (पा० २।४।५४) कः । अस्य तिवक्तीति (पा० ३।
 १।५२) अङ् । ङित्वात्तङ् ॥ १४० ॥

सेति । अथ प्रणामभाषणानन्तरं प्रणामं मा कार्षीरित्या-
 दिवचनपूर्वं पाणिभ्यां गोपिते निजाङ्घ्रिपङ्कजे यथा तथा तस्य
 प्रणामेन धुतो निरस्तो मानः कोपजमौदामीन्यं यस्यैवभूतं आननं
 प्रसादात् स्मेरं मस्मितमेव वितन्वती कुर्व्याणा मती मा सुदती
 नाथं कृतार्थतां कृतकृत्यतां अनयत् प्रापयामास तावन्मात्रेण
 प्रसन्नाभूदिति भावः ॥ १४१ ॥

ताविति । तौ मिथो ऽन्यान्यरतिरसस्थानुरागरससायनात्
 प्राप्तेः परस्परानुरागविवृद्धेर्द्वेतोरथ च प्रीतिरेव रसायनं प्र-
 शान्तसुरतेच्छायाः पुनरुज्जीवनौषधं तस्माद्धेतोः पुनः सम्भु-
 भुजुमनसौ सुरताभिलाषिचित्तौ बभूवतुः । द्वितीयसुरतेच्छू जाता-
 वित्यर्थः । तु पुनः रजनिस्तयोर्मनोरथं द्वितीयसुरतवाञ्छां
 न चचमे विषेहेयतः दुष्टा जनिर्जन्म यस्यास्तथा । अल्पं जीवितं

चक्ष्मे न तु तयोर्मनोरथं
 दुर्जनी रजनिरल्पजीवना ॥ १४२ ॥
 स्वप्नमात्तशयनीययोस्तयोः
 स्वैरमाख्यत वचः प्रियां प्रियः ।
 उत्सवैरधरविम्बपानजैः*
 सान्तरायपदमन्तरान्तरा ॥ १४३ ॥

सत्त्वं यस्यास्तादृशी सञ्जातप्रभातसमया । अथ वाल्पायुषो जन्म
 दुष्टमेवेति । यदा प्रभातस्य आसन्नत्वादिरहस्यभावनावशाद्वा
 दुष्टा व्याकुला जनी नवोढा यस्यां सा दुर्जनी । सम्भोगेच्छा तु
 तयोर्न निवृत्ता परं प्रभातसमयस्य सञ्जातत्वात्सम्भोगं न चक्र-
 तुरिति भावः । अन्योऽपि सुरतविषये यद्रमायनं वीर्यवृद्ध्यर्थ-
 मौषधं सेवमानः पुनः पुनः सुरतेच्छुर्भवति । अल्पचित्ताऽन्यापि
 दुष्टा बधूः सपत्न्यादिः स्त्रीपुंसयोः सम्भोगं न क्षमते । जननं
 जनिः । जनिघसिभ्यामिण् (सि० कौ० । उ० ४ पा० २०२ पत्रे) ।
 जनिवद्धोरिति (पा० ७।३।३५) न वृद्धिः । ब्रूलोप इति (पा०
 ६।३।१११) दीर्घः पत्रे समासान्तविधेरनित्यत्वात्कबभावः
 ॥ १४२ ॥

स्वप्नमिति । स्वप्नमात्तं शयनीयं शय्या याभ्यां तयोर्मध्ये प्रियः
 प्रियां प्रति स्वैरं रहसि स्थितत्वात्स्वच्छन्दं यथा तथा आख्यत

* अधरदानपानजैरिति मुक्तकान्तरे पाठः ।

देवदूत्यमुपगत्य निर्दयं
 धर्मभीतिकृततादृशागसः ।
 अस्तु सेयमपराधमार्ज्जना-
 जीवितावधि नलस्य वश्यता ॥ १४४ ॥
 स क्षणः सुमुखि यत्त्वदीक्षणं
 तच्च राज्यमुरु येन रज्यसे ।

अवोचत् । किम्भूतं वचः परस्परमधरविष्वस्य पानं तज्जैरुत्सवैः
 परमानन्दकारणैर्निमित्तैरन्तरान्तरा मध्ये मध्ये सान्तरायाणि
 विघ्नानि कियन्तं कालं अनुच्चारितानि सुप्तिङन्तानि पदानि
 यत्र ॥ १४३ ॥

किमुवाचेत्याह । देवेति । देवदूत्यमुपगत्य अङ्गीकृत्य निर्दयं
 यथा तथा धर्माङ्गीत्या चित्तशुद्ध्या दूत्याकरणे प्रतिश्रुतापरि-
 पालनाद्धर्मा लुप्येतेति लुप्यमानाद्धर्माङ्गीत्या धर्मस्यैव वा भी-
 तिर्नलोपलक्षणा तथा हेतुभूतया कृतं तादृशमनिर्व्याच्यं भवत्
 पीडनरूपमुक्तप्रकारमागोऽपराधो येन तस्यापराधिना नलस्य
 मम जीवितावधि यावज्जीवं या वश्यता भवदधीनता सेयम-
 पराधस्य मार्ज्जना शोधयित्री अस्तु । अद्यप्रभृति यावदहं
 जीवामि तावत्तव वश्यः किंकर एवेति प्रतिज्ञां तथ्यां मत्वा
 तमपराधं क्षमस्वेत्यवोचदिति भावः । मार्ज्जना ण्यन्ताङ्गावे
 युच् ॥ १४४ ॥

स इति । हे सुमुखि यत्त्वदीक्षणं स एव नलस्य मम क्षणा

तन्नलस्य सुधयाऽभिषेचनं
यस्त्वदङ्गपरिरम्भविभ्रमः ॥ १४५ ॥
शर्म किं हृदि हरेः प्रियार्पणं
किं शिवाद्धघटनं शिवस्य वा ।

महानुत्सवः शोभनवदनत्वादेवेत्यर्थः । अथ च यत्र महत्त्वपि
काले भवदीक्षणं स महानपि कालः सुखरूपत्वात् क्षणतुल्यः
सुखेनातिवाहितुं शक्य इत्यर्थः । तथा येन त्वद्विषये मदीयेन
मद्विषये त्वदीयेन व्यापारेण त्वं राज्यमे प्रीता भवमि, तच्च तदेव
मम उरु राज्यं त्वदनुरागहेतुर्यापार एव साम्राज्यं न तु
सकलभूमण्डलाधिपत्यमित्यर्थः । तथा यस्त्वदङ्गस्य परिरम्भ-
विभ्रमः आलिङ्गनविलासः लच्छरीरेण मदङ्गे कृतो वा परि-
रम्भविभ्रमः तदेव नलस्य मम सुधयाऽमृतेनाभिषेचनं अभितः
स्नानं । सुधाभिषेकादपि भवदङ्गमङ्गः सुखकर इत्यर्थः । सर्वथा
त्वमेव मम सकलपुरुषार्थमर्वास्वभूतामीत्यर्थः ॥ १४५ ॥

शर्मेति । हरेः श्रीविष्णोः हृदि प्रियार्पणं लक्ष्म्याः स्थापनं
किं नाम शर्म सुखं । तथा वा अथवा शिवस्य शिवायाः पा-
र्वत्या अर्द्धेन घटनं किं शर्म तदप्यन्वीयः । तर्हि किं नाम
परमं सुखमित्याशङ्क्याह । ननु तन्नि भैमि महेषु सुरतोत्सवेषु
तव तं अतिप्रसिद्धं सरिदुदन्वतोर्नदीसमुद्रयोरिवान्वयं सम्ब-
न्धमभिन्नजलोपलम्भेन तादात्म्यलक्षणं अयमहं अयं शुभावह-
विधिरूपं वा सम्बन्धं कामये वाञ्छामि इष्टदेवताभ्य इति

कामये तव महेषु तन्वि तं
 नन्वयं सरिदुदन्वदन्वयम् ॥ १४६ ॥
 धीयतां मयि दृढा ममेति धी-
 र्वक्तुमेवमवकाश एव कः ।
 यद्विधूय त्वणवद्विवस्यति
 क्रीतवत्यसि दयापणेन मां ॥ १४७ ॥

ज्ञेयः । महेषूत्सवेषु मध्ये तव सरिदुन्वत्त्वमेव कामये नन्वयदिति
 वा । हरेर्हृदि प्रियार्पणे शिवस्य च शिवार्द्धघटने आलिङ्गना-
 दीनां पृथक्स्थितभिन्नदेहसाध्यत्वादालिङ्गनादिजन्यं सुखं ता-
 वन्नास्त्येव किन्वेकदेशस्पर्शमात्रजन्यमेवास्ति तस्मादावयोर्यदि
 पृथक् तर्हि तदा सुरतसमये क्षीरवदेकीभावोऽस्तु । यद्यपृथ-
 क्कमिष्टं तर्हि नदीसमुद्रजलवत्तादात्म्यमेव भवतु न तु हरि-
 लक्ष्मादिवद्भेदोल्लेख इति भावः । नन्वहमित्यपि पाठः । तव
 मयेहेति पाठे अयमहमिह भूलोके मया सह ते तव तादृशं
 सरिदुदन्वत्त्वं कामय इत्यर्थः ॥ १४६ ॥

धीयतामिति । हे भैमि मयि त्वं ममेति धीर्निश्चिता बुद्धि-
 र्धीयतां न्यस्यतां । मयि स्वबुद्धिरासंसारं त्वया क्रियतामिति
 वक्तुमेव अभिधातुमप्यवकाशः अवसर एव कः अपि तु तालिकेऽर्थं
 एवं वक्तुमवकाशलेशोऽपि नास्ति । यद्यस्माद्धेतोः दिवस्यतिमिन्द्रं
 त्वणवत्तृणेन तुल्यं वर्त्तते त्वणवदेव यथा तथा त्वणमिव परित्यज्य
 दयारूपेण पणेन मूल्यान मां क्रीतवत्यसि । उदासीने हि मम

शृण्वता निम्नतमालिभिर्भव-

दाग्विलासमसकृन्मया किल ।

मोघराघवविवर्ज्यजानकी

आविणी भयचलासि वीक्षिता ॥ १४८ ॥

बुद्धिः कार्येत्यारोपः प्रार्थ्यते । विक्रीय मूढ्येन गृहीते वस्तुनि तु
स्वत्वं न्याय्यमस्त्येवेति तदारोपो न प्रार्थ्यत इत्यर्थः । यदि मयि
स्वत्वं नाभविष्यत् तर्हि इन्द्रं परित्यज्य मां नावरिष्यः वृत्त-
वत्यसि तावत् तस्मादेवमपि मया याचितुमयुक्तं मेवेति । तव किं-
करोऽस्मीति भावः । दिवस्पतिं दयापणेनेत्येताभ्यां इन्द्रापेक्षया
त्वदपेक्षया वाहमतितरां गुणवानिति वृत्त इति न किन्तु मद्व-
रणे तव कृपैव हेतुः । सा यावज्जीवं कार्येत्यर्थः ॥ १४७ ॥

शृण्वतेति ॥ किल कदाचित् समये आलिभिः सखीभिः
सह असकृत् भवत्या वाग्विलासं कथासंवादं निम्नतं पश्चादा-
गत्य ज्ञातं यथा तथा वरदानाददृश्यत्वेनावगुण्टं यथा तथा
शृण्वता निम्नतं रहसि स्थितत्वात् मच्छ्रवणशङ्काभावात् स्पष्टं
स्वकृन्दं सखीभिः सह भवत्संवादं किल शनैः पश्चादागमनाद
दृष्टीकरणादिना कपटेन शृण्वतामता वा मया त्वं वीक्षिता
एवम्भूता दृष्टासि । किम्भूता मोघं वक्तुं परीक्षार्थं प्रकारेण
श्रीराघवेण विवर्ज्या त्यक्ता स्वस्मिन्नेवानुरक्तापि जानको शृणो-
तीति तच्छीला सीतेव भयेन स्वत्यागशङ्कया भीत्या च व्याकु-
ला । तस्मात् किंकरभूते मय्यन्यथाधीर्न कार्येति भावः । यदा

क्षुप्रपत्रविनिमीलितक्षुपात्
 कच्छपस्य धृतचापलात् पलात् ।
 त्वत्सखीषु सरटाच्छिरोधृतः
 स्वं भियोऽभिदधतीषु वैभवं ॥ १४९ ॥
 त्वं मदीयविरहान्मया निजां
 भीतिमीरितवती रहःश्रुता ।
 नोज्झितास्मि भवतो तदित्ययं
 व्याहरद्वरमसत्यकातरः ॥ १५० ॥

यस्माद्भीता दृष्टासि तस्मादवश्यं मयि तवानुरागोऽस्तीति नि-
 श्चित्य धीयतां मयि विवेक्तुमयुक्तमिति भावः । राघवः गोत्रा-
 पत्ये विदादेराकृतिगणत्वादञ् । वज्रत्वे तु यत्रजोऽयेति (पा०
 २।४।६४) अजालुक् । तेन रघूणामन्वयं वक्ष्ये इति साधुः
 ॥ १४८ ॥

क्षुप्तेति त्वमिति युग्मं । अयं नलः तां प्रति इति वरमभीष्टं
 व्याहरत् उवाच । अभयदानं प्रादात् । इति किं । हे भैभि
 कदाचित् सखीसमूहेन सह गोष्ठ्यां प्रसङ्गात् काकस्माद्विभे-
 तीति तथ्यं कथ्यतामित्यन्योन्यं भयहेतुप्रश्ने कृते क्षुप्तानि स्पृष्टानि
 पत्राणि यस्यैवम्भूतोऽङ्गुल्यादिना स्पृष्टमात्रः मन् विशेषेण
 निमीलितः सङ्कुचितस्तस्मात् क्षुप्ताञ्जालुसंज्ञकादोषधिविशे-
 षात् सकाशादहं सुतरां विभेमीति कयाचिदुक्तं । घृतं चा
 पलं येन स्वभावत एव चलतः कच्छपस्य पलान्मांसात् अह-

सङ्गमय्य विरहेऽस्मि जीविका यैव वामथ रताय तत्क्षणं ।

मिति अन्यथा कथितं । अनिशं शिरोधुतो मूर्ध्नि कम्पयतः
प्रतिक्षणमन्यवर्णात् सरटात् कृकलासात् सकाशादहमिति
अपरयेत्येवं त्वत्सखीषु खं निजं भियोभयस्य वैभवं हेतुं अभिद-
धतीषु भाषमाणासु सतीषु कयाचिदस्माभिर्निजभयहेतुरुक्त-
स्त्वयापि कथ्यतामिति त्वं प्रत्युक्ते सति नलवियोगाद्धेतोरहं
विभेमि क्षणमात्रमपि तेन न भाव्यमिति तस्मादेव विभेमि
न त्वन्यस्मादिति मदीयविरहान्निजां भीतिं रहसि ईरितवती
त्वं मया श्रुतासि यस्मात् तस्मात् माऽभैषीः । अहं भवतीं
कदाचिदपि नोज्झितास्मीति, यतः अस्त्ये नानाप्रलोभनविषये
कातरो भोरुः भाविनस्त्वागस्य दैवाधीनत्वान्नामत्यवादित्व-
मिति भावः । यद्वा असतीष्वकातरः सतीषु विषये भोरुरेव
अतस्तद्भयनिराकरणार्थमेवमवददित्यर्थः । क्षुप्तेति क्षुपस्पर्श
इति तौदादिकात् अनिटो निष्ठा । शिरोधुत इति क्विबन्तं
॥ १४८ ॥ १५० ॥

सङ्गेति । हे भैमि इत्यतो हेतोः रुष्टया कुपितयेव निद्रया
अस्यां रात्रौ आवयोर्नोपसद्यते आसन्नतयानभूयते । किमिति
वितर्कः । इति किं । हे भैमीनलो यैवाहं निद्रा विरहे विवा-
हात् पूर्वं वियोगसमये वां युवां स्वप्नदर्शनादिवशात् सङ्गमय्य
संयोगं प्रापय्य युवयोः जीविकास्मि प्राणधारणहेतुरभूवमि-

हन्त दत्त इति रूष्टयावयो-
 निर्द्रयाद्य किमु नोपसद्यते ॥ १५१ ॥
 ईदृशं निगदति प्रिये दृशौ
 सम्मदात् कियदियं न्यमोलयत् ।

त्यर्थः । तत्क्षणं तस्या मम सम्बन्धिनं क्षणं अवसरं वा अथ
 विवाहानन्तरं स्वकार्यायै रताय युवां दत्तः । रात्रिलक्षणे
 मदीयसमय एव सुरतस्य क्रियमाणत्वात् हन्त कष्टमनुचितं
 कृतं उपकारं न स्मरय इत्यर्थः । आपदि कृतोपकारा हि
 तदीयेऽवसरे अन्यस्मै दत्ते सति कोपात् स्वामिसमीपं नागच्छ-
 तीति, आपदि कृतोपकाराया मम रात्रिरूपोऽवसरः सुरताय
 दत्तो युवाभ्यां, मह्यं तु मदीयावसरस्य लेशोऽपि न दत्तः प्रभा-
 तपर्यन्तं सुरतस्यैव करणादिति कोपवशादिति वाऽऽवयोर्निद्रा
 नायातीति नलस्तामवोचदित्यर्थः । आप्रभातं ताभ्यां कामके-
 लयः कृता इति भावः । न क्षणमिति पाठे यैव जीविका तस्या
 मम रताय प्रीताय क्षणमल्पमपि समयं न दत्त इति रूष्टयेति
 व्याख्येयं । सङ्गमस्य ल्यपि लघुपूर्वादिति (पा० ६।४।५ ६) णेर-
 यादेशः । जीविका कर्त्तरिण्वल् वां षष्ठी द्वितीया द्विवचने वा-
 मादेशः ॥ १५१ ॥

ईदृशमिति । इयं प्रिये ईदृशमेवम्प्रकारमन्यदपि निग-
 दति सत्येव सम्मदाद्धर्षात् सुरतानन्दजश्रमादिति यावत् ।
 तस्माद्धेतोः दृशौ नेत्रे कियत् न्यमीलयत् किञ्चित् निमीलितवती

प्रातरालपति काकिले कलं
जागरादिव निशः कुमुद्वती ॥ १५२ ॥
मिश्रितोरु मिलिताधरं मयः
स्वप्नवीक्षितपरस्परक्रियं ।
तौ ततोऽनु परिरम्भसम्पुटे
पीडनां विदधतौ निद्रद्रुतः ॥ १५३ ॥

अममञ्जातया निद्रया प्रयोजिकयेति शेषः । निद्रावित्यर्थः ।
आन्तो हि निद्राति ममदादेवं गदति मतीति वा दृशौ न्यमी-
लयत् । ममदादिव प्रियप्रियोक्तिश्रवणमञ्जातहर्षवशादिवेत्यर्थः ।
आनन्दातिशयसुखमनुभवन् हि निमीलितदृग्भवतीति प्रती-
यमानोत्प्रेक्षा वा । कियदित्यनेन दृशोर्द्वनिमीलनस्य सूचित-
त्वाद्भूयत्वं तस्याः सूचितं । केव । प्रातः कोकिले कलं मधुरास्फुट-
ध्वनिं श्रोत्रसुखं आलपति सति कुमुदिनी इव यथा निमीलि-
तोत्पला भवति तथेयमपि । कस्मादिव निशोरात्रिमम्बन्धिना
जागरादिव । रात्रावनिद्रो हि प्रातर्दृशौ घूर्णनेन निमीलयति
कुमुदिन्यपि रात्रावनिद्रावशादिव प्रातर्निमीलयति, तस्मादि-
यमपि प्रतीयमानोत्प्रेक्षा । न्यमीमिलत् इति पाठे णौ चङि
भ्राजभासेति (पा० ७।४।३) पाचिक उपधा ह्रस्वः । जागरात्
भावेद्यञि जाग्रो विचिण्लङित्स्विति (पा० ७।३।८५) वृद्धप-
वादो गुणः ॥ १५२ ॥

मिश्रितेति । ततोऽनु तादृक्प्रियभाषणमध्य एव भैमीनिद्रा-
नन्तरं परिरम्भरूपे सम्पुटे संक्षेपेष्टिकायामिति यावत् । तदत्र

तद्यातायातरंहस्कुलकलितरतिश्रान्तिनिश्वासधाराऽ-

जस्रव्यामिश्रभावस्फुटकथितमिथःप्राणभेदव्युदासं ।

बालावक्षोजपत्राङ्कुरकरिमकरीमद्रितोर्वोन्द्रवक्ष-

श्चिक्लाख्यातैकभावोभयहृदयमयाद्वन्द्वमानन्दनिद्रां॥१५४॥

पुनरपि पीडनां गाढालिङ्गनं विदधतौ कुर्वाणौ तौ, मिश्रितौ परस्परानन्तरालघटितौ ऊरू यस्यां क्रियायां तद्यथा भवति तथा, मिथः पानवशादन्योन्यमिलितावधौ यस्यां क्रियायां तद्यथा भवति तथा, स्वप्ने वोचिताः परस्परक्रियाः अन्योन्यचुम्ब-
मादिव्यापारा यस्यां तद्यथा तथा निदद्रतुः । क्षीरनीरा-
लिङ्गनं कृत्वा निद्रितावित्यर्थः । पीडनां । ण्यन्तत्वाद्युच् ॥ १५३ ॥

तदिति । तत् द्वन्द्वं स्त्रीपुंसमिथुनं आनन्देन सम्भोगसुखभ-
रेण निद्रां अयात् प्राप । किम्भूतां निद्रामम्बन्धिश्चासानां याता-
यातयोर्निर्गमप्रवेशयोः सम्बन्धिनोरहंसो वेगस्य कुलेन व्याजेन
कलिता अङ्गीकृता या रतिश्रान्तिनिश्वासधाराः सुरतश्रम-
सञ्जातनिश्वासपरम्परास्त्वासामन्योन्यमजस्रमनवरतं सुतरां यो
व्यामिश्रभावः निद्रावशभैमीनामानिर्गतश्वासपरम्परासु निद्रा-
वशनलनासान्तर्गतनिश्वासपरम्पराः प्रविष्टा एवं वैपगित्ये । इति
मिश्रीभावार्थमिव यातायाते, तथा च जले जलप्रवेशवदन्योन्य-
निश्वासपरम्पराणां यो नितरामभेदोपलभ्य इति यावत् । तेन
कर्तृभूतेन स्फुटं स्पष्टं कथितो मिथोऽन्योन्यस्य प्राणानां भेदव्युदा-
सो भेदनाशः प्राणैक्यं यस्य तत् । तथा बालाया वक्षोजौ स्तनौ
तत्र पत्राङ्कुराः पत्रवल्लीभूताः तत्पत्रवल्लीषु वर्त्तमानाः करिम-

श्रीहर्षं कविराजराजिमुकुटालङ्कारहोरः सुतं
 श्रीहोरः सुषुवे जितेन्द्रियचयं मामल्लदेवी च यम् ।
 यातोऽस्मिन् शिवशक्तिसिद्धिभगिनी सौभ्रात्रभय्ये महा-
 काव्ये तस्य कृतौ नलीयचरिते सर्गोऽयमष्टादशः ॥१५५॥

कथं: कस्त्रुय्यादिरचिता हस्तिमकर्यस्ताभिर्मुद्रितं चिह्नितं नि-
 द्रासमयकृतगाढालिङ्गनवशात्संलग्नप्रतिरूपकं कृतं उर्वीन्द्रवत्त-
 स्तद्रूपं चिह्नं तेनाख्यातो नितरां स्पष्टं कथित एकभाव एकत्वम-
 भेदो यस्यैवभूतमुभयोर्भेदो न लयोर्हृदयं वत्तः स्थलमथ च चित्त-
 पत्रं । यातेत्यादिबालेत्यादि च द्वयं क्रियाविशेषणत्वेन वा
 योज्यं । आत्मैक्यं शरीरैक्यञ्च क्रमेण वर्णितमिति ज्ञेयं । उभ-
 योरपि मिश्रितश्यामत्वादेकप्राणशब्दस्तेषादुपेक्षितं ॥ १५४ ॥

श्रीहर्षमिति । पूर्वाद्धं पूर्ववत् । शिवस्य शक्तेश्च सिद्धिर्यत्र
 शिवशक्तिसाधनं यत्र कृतं शिवशक्तिसाधननामा ग्रन्थः । शिवभ-
 क्तीति पाठे शिवस्य भक्तिः सिद्धिर्यत्र शिवभक्तिप्रतिपादको ग्रन्थ-
 विशेषः तस्य भगिनी एककर्तृकत्वात्तस्य विषये सौभ्रात्रेण शोभ-
 नभ्रातृभावेन भय्ये प्रशस्ते तत्तुल्यसरसशब्दार्थन्यासे नलीयच-
 रिते अष्टादशानां पूरणः सर्गः समाप्तः । शिवभक्तिसिद्धिरपि
 मया कृतेति सूचितं । सौभ्रात्रमित्यत्र भावे युवादित्वादण् ।
 अष्टादशः । तस्य पूरणेडट् (पा० ५।२।४८) ॥ १५५ ॥

इति श्रीवेदरकरोपनामश्रीनारायणपण्डितकृते नैषधोद्य-
 प्रकाशे अष्टादशः सर्गः समाप्तः ॥

उत्तरनैषधचरिते ।

ऊनविंशः सर्गः ।

श्रीलक्ष्मीनृसिंहै जयतः ।

निशि दशमितामालिङ्गन्यां विवोधविधित्सुभि-
निषधवसुधामीनाङ्गस्य प्रियाङ्गमुपेयुषः ।
श्रुतिमधुपदस्रग्वैदग्धीविभावितभाविक-
स्फुटरसमृशभ्यक्ता वैतालिकैर्जगिरे गिरः ॥ १ ॥

निशीति ॥ सर्गसङ्गतिः स्पष्टा । वैतालिकैर्वन्दिभिर्गिरो ज-
गिरे, ऊचिरे । किम्भूतैः । निशि रात्रौ । बाल्यं वृद्धिर्वपुःपुष्टिः
प्रज्ञात्साहो बलं मदः दशकेन निवर्त्तन्ते मनः पञ्चेन्द्रियाणि
चेति वचनाद्दशदशकस्य शतायुषः पुरुषस्यावमानोपलक्षकाऽवस्था
विशेषो दशमः स विद्यते येषां ते दशमिनो वृद्धास्तेषां भावो
दशमिता तामालिङ्गन्त्यां अवसानं प्राप्तायां सञ्जातप्रायप्रभा-
तायां यामिन्यां प्रियाङ्गं भैमीममीपमुपेयुषः प्राप्तवतस्तया सह
निद्रितस्य निषधदेशवसुधाया मोनाङ्गस्य कामस्य नलस्य विवो-
धार्यं गिरं विधित्सुभिः कर्तुमिच्छुभिः । कीदृशो गिरः श्रोतृणां
श्रुत्योः श्रवणयोर्मधु श्रुततरूपा श्रुतिमधुरा पदस्रक् सुप्तिङन्त
पदमाला तस्या वैदग्ध्या वक्रोक्त्यादिरचनाचातुर्येण विभाविता

जय जय महाराज प्राभातिकीं सुषमामिमां
सफलयतमां दानादक्षणे दर्दालसपत्नयोः ।

ध्वनिवृत्त्या व्यञ्जनाव्यापारेण प्रकाशिता भाविका रत्यादिस्था-
यिव्यभिचारिसहकारिरूपैर्भावैर्युक्ता, ज्ञापिता इति यावत् ।
तादृशाः स्फुटाः प्रसन्नतरत्वेन बालिशैरपि प्रतीता ये रसाः
शृङ्गारादयस्तैर्मृगं नितरामभ्यक्ताः सर्व्वतः सिक्ताः एकपदमपि
नीरसं यासु नास्ति अतिरसिका नलप्रवोधाथं मागधैर्मधुरं
प्रातर्वर्णनमारब्धमित्यर्थः । रत्यादयः स्थायिभावाः निर्वेदाद-
यस्तयस्तिंशद्व्यभिचारिणः । वैतालिका बोधकरा इत्यमरः ।
दशमोऽवस्थाविशेषो विद्यते यस्यासौ दशमी, अति वृद्ध इति
योगरूढोऽयं शब्दः । दशमिन्या वृद्धाया भावो दशमितेति वा ।
विशिष्टस्तालो वितालः मशिन्यं येषां ते वैतालिकाः शिन्पमिति
(पा० ४।४।५५) ठक् । सौखशायिका इत्यर्थः । तदुक्तं । वैता-
लिकास्तु कथ्यन्ते कविभिः सौखशायिकाः । राज्ञः प्रवोधसमये
घण्टाशिन्पास्तु घाण्टिकाः । जगिरे गैशब्दे कर्मणि तङ् । अ-
स्मिन् सर्गे ब्रूम इति यावद्धुरिणी कन्दः ॥ १ ॥

जयेति ॥ भो महाराज त्वं जय जय सर्व्वोत्कर्षेण वर्त्तस्व ।
त्वं इमां प्रत्यक्षदशां प्राभातिकीं प्रातःकालसम्भवां सन्ध्यादि
जनितां सुषमां परमां शोभां दरमीषत् अलसे तत्कालमेव
निद्रात्यागादीषद्दूर्णनयुतेऽर्द्धान्निषितपत्नयो ययोरत्थोर्नेत्र-
योस्तयोर्दानात् विषयोकरणाद्धेतोः सफलयतमां, अतितमां

प्रथमशकुनं शय्योत्थायं तवास्तु विदर्भजा
 प्रियजनमुखांभोजात्तुङ्गं यदङ्ग न मङ्गलं ॥ २ ॥
 वरुणगृहिणीमाशामासादयन्तममुं रूची-
 निचयसिचयांशांशभ्रंशक्रमेण निरंशुकं ।

सफलां कुरु । तत्कृतदर्शनेनेयं धन्या भविष्यति तस्माच्छीघ्रमु-
 दुध्यस्वेति मावः । विदर्भजा शय्योत्थायं शय्यायाः सकाशाच्छी-
 घ्रमुत्थाय तव प्रथमं पूर्वं प्रातःकालभवं च शकुनं शुभसूचकं
 प्रशस्तमस्तु तत्स्थाने भैम्येव भूयात् । उत्थितः सन् प्रथमोत्थि-
 तभैमीमुखमेव प्रथमं पश्येत्यर्थः । यद्यस्मात् हे अङ्ग स्वामिन्
 प्रियजनस्य मुखांभोजादन्यत् तुङ्गमुत्कृष्टं मङ्गलं शुभावहं वस्तु
 नास्ति । प्रातरुत्थाय प्रथमं प्रियजनमुखदर्शनं कर्त्तव्यमिति
 लौकिकी स्थितिः । त्वत्तः पूर्वं भैम्युत्तिष्ठत्विति भावः । दरा-
 लसपक्ष्मत्वं तत्कालमुदुङ्गस्य जातिः । पश्चाच्छयनं पूर्वमुत्था-
 नमित्युत्तमकुलस्त्रीजातिश्च । जय जयेति वीष्मायां द्विरुक्तिः ।
 प्राभातिकीं प्रभाते भवेति, कालाट्टञ्च । सफलयतमां सफल-
 शब्दात् तत् करोतीति (पा० ३।१।२६।वा० १) ण्यन्ता स्त्रोऽटि
 तमपि किमेत्तिङित्यामुः (पा० ५।४।२१) । शय्योत्थायं अपादाने
 परीषाद्यामि (पा० ३।४।५२) णमुल् ॥ २ ॥

वरुणेति ॥ हे राजन् हरेरिन्द्रस्य महिषी राज्ञी असौ प्राची
 हरित् दिक् इतः प्राग्भागे अङ्गः प्रारम्भभागा एव निजमुखं
 तत् तिमिरत्यागे प्रसादमिषान्नैर्मल्यव्याजात् स्मरं सहामं धत्ते

तुहिनमहसं पश्यन्तीव प्रसादमिषादसा
निजमुखमितः स्मेरं धत्ते हरेर्महिषी हरित् ॥ ३ ॥
अमहतितरास्तादृक् तारा न लोचनगोचरा-
स्तरणिकिरणा द्यामच्चन्ति क्रमादपरस्पराः ।

विभर्त्ति, उत्प्रेचते । कथंभूतेव । वरुणस्य गृहिणीं भार्यां प्रतीची-
माशामासादयन्तं अभिगच्छन्तमतएव रूचीनिचयस्य कान्ति-
समूहरूपस्य सिचयस्य वस्त्रस्यांशा भागास्तेषामपि अंशेन लेशेन
भ्रंशस्तस्य क्रमेणैकैकभागापागमक्रमेण निर्गता अंशवो यस्य नि-
रंशुकं, अथ च विवस्त्वं अमुं तुहिनमहसं पश्यन्तीव । मय्यनुरक्त-
स्त्वभ्युदयभागऽभूदिदानीमेतस्यामनुरक्त इमां दशामापन्नोऽय-
मितीव हसतीत्यर्थः । अन्यापि नारी अनुरागातिविक्रलं गल-
द्वस्तं परस्त्रीमेवमानं त्रिटं दृष्ट्वा मुखं स्मेरं करोति । प्राच्या-
मरुषोदयोऽभूत् । प्रतीच्यां त्वरुणकिरणप्रसरणवशाच्चन्द्रेनिः-
प्रभोऽस्त्वं जिगमिषुरस्ति । तस्माच्छीघ्रं बुध्यसेति । अंशेन भ्रंशः
दृतीयेति (पा० २।१।३०) योगविभागात् समासः । ततः
षष्ठीसमासः । इतः सप्तम्यर्थतमिः । एवम्भूतं चन्द्रं पश्यन्ती इतो
ऽस्माद्धेतोरिवेति इतो दृश्यमानादस्मात् प्रसादमिषादिति वा ।
सम्बन्धे पञ्चमेव ॥ ३ ॥

अमहतीति ॥ भो राजन् अमहतितराः स्वरूपेणैव सूक्ष्मा-
तरा भ्रुवारुंधत्यादयस्ताराः इदानीं तादृक् पूर्ववन्लोचनगो-
चरा न भवन्ति स्वरूपेण सूक्ष्मत्वात् । पूर्वमपि चक्षुःशतापि

कथयति परिश्रान्तिं रात्रीतमः सहयुद्धना-
मयमपि दरिद्राणप्राणस्तमोदयितस्त्रिषां ॥ ४ ॥

महता यत्नेन या दृश्यन्ते ता इदानीं सर्वथा न दृश्यन्त एव
इत्यर्थः । तादृशो बज्रमह्याः पूर्वस्यूलाः प्रकाशमानाश्च यास्ता-
रकाः स्वात्यार्द्रादयस्ताः मम्यति सुतरामन्त्याः सूक्ष्माश्च मत्यो
नेत्रगोचरा न भवन्तीति वा । यस्मात् तरणेः सूर्यस्य किरणाः
अपरस्पराः अहमहमिकया सततमविच्छेदेन प्रवृत्ताः सन्तः
क्रमात् द्यां गगनं अञ्चन्ति गाहन्ते । सूर्यकरस्यर्शवशान्निःप्रभ-
त्वात् तारा न दृश्यन्ते इत्यर्थः । तथा दरिद्राणाः क्षीणाः
प्राणाः अमवो यस्यैवं भूतोऽस्ति जिगमिषुः । अयं तमोदयितो
निशानाथश्चन्द्रोऽपि रात्रितमसा सह युद्धनां मङ्गलं कुर्व-
तीनां निजत्रिषां परिश्रान्तिं सामस्येन ग्लानिं रणपातं च
कथयति । न केवलं त्रिषा एव दरिद्राणप्राणाः किन्तु चन्द्रोऽपि
इत्यपि शब्दार्थः । अतिशयेन महत्योमहतितराः । घरूपेति
(पा० ६।३।४३) ह्रस्वः । ततो न समासः । गोचरः पुमान् ।
अपरे च परे च अपरस्पराः अपरस्य क्रियासातत्य इति (पा० ६।
१।१४४) सुट् । द्यां सततमविच्छेदेनाञ्चन्तीत्यर्थः । सह युद्धनां
सहेचेति (पा० ३।१।८६) युधेः कनिपि वनोरचेति (पा० ४।१।७) ।
ङीप् रेफान्तादेशश्च प्राप्नो वनोनहश्च (पा० ४।१।७।वा० १)
इति निषेधान्नभवतः । दरिद्राण इति दरिद्रातेरार्धधातुक
इत्यादिना (पा० ६।४।११४।वा० १) प्राप्नोष्यालोपो, न दरि-

स्फुरति तिमिरस्तोमः पङ्कप्रपञ्च इवोच्चकैः
 पुरुसितगरुच्चञ्चञ्चूपुटस्फुटचुम्बितः ।
 अपि मधुकरी कालिंमन्या विराजति धूमल-
 च्छविरिव रवेर्लाक्षालक्ष्मीं करैरतिपातुकैः ॥ ५ ॥

द्रायके लोपो दरिद्राणे च नेष्यत इत्यादि (पा० ६।४।२९४।
 कारिका) निषेधान्न भवति ॥ ४ ॥

स्फुरतीति॥ भो राजन् तिमिरस्य स्तोमः समूहः लाक्षालक्ष्मीं
 अतिपातुकैः अतिक्रामद्भिः ततोऽप्यधिकं रक्ततरैः रवेः करैः कृत्वा
 पुरुणां बहूनां सितगरुतां श्वेतपक्षाणां हंसानां चञ्चद्भिश्चपलैः
 अरुणिन्ना विलमद्भिर्वा चञ्चूपुटैः स्फुटं यथा तथा चुम्बितः स्पृष्टः
 पङ्कस्य प्रपञ्चः समूह इव उच्चकैः अतितरां स्फुरति शोभते ।
 तिमिरस्तोमः प्रविष्टसूर्यकिरणस्पर्शात् विषखननार्थं पङ्कम-
 थ्यप्रविष्टहंसारुणवलयचञ्चुपुटशबलपङ्कवच्छोभतेतरामित्यर्थः ।
 तथा आत्मानं कालीं मन्यते कालिंमन्या अतिरुणा च भ्रमर्य-
 पि अरुणतरैः सूर्यकिरणैः धूमलच्छविरिव कृष्णारुणकान्तिरिव
 शोभतेतरां । सूर्यकरा प्रसृताः तिमिरं चाऽप्योभूतमिति
 भावः । धूमलौ कृष्णलोहितावित्यमरः । उच्चकैरव्ययत्वादकच् ।
 मधुकरी जातिवाचित्वाङ्गीष् । कालिंमन्या आत्ममानेखश्चेति
 (पा० ३।२।८३) खश् । दिवादित्वात् श्यन् खित्यनव्ययश्चेति
 (पा० ६।३।६६) ह्रस्वः । अरुर्द्विषदिति (पा० ६।३।६७) मुम् ।
 लाक्षालक्ष्मीं नलोकेति (पा० २।३।६८) षष्ठीनिषेधः ॥ ५ ॥

रजनिवमथुप्रालेयाम्भःकणक्रमसंभृतैः
 कुशकिशलयस्याक्वैरग्रेष्यैरुदविन्दुभिः ।
 सुषिरकुशलेनायःसूचीशिखांकुरसङ्करं
 किमपि गमितान्यन्तर्मुक्ताफलान्यवमेनिरे ॥ ६ ॥
 रविरुचिच्छचामोङ्कारेषु स्फुटामलविन्दुतां
 गमयितुममूरुचीयन्ते विहायसि तारकाः ।

रजनीति ॥ रजन्या वमयुवत् करिणीमुखान्निर्गतजलवत्
 प्रालेयाम्भसो हिमजलस्य कणा लेशास्तेषां गलनक्रमेण संभृतैः
 सञ्चितैः कुशकिशलयस्याग्रेष्यैरयम्यितैः सूचीतीक्ष्णायभागस्थि-
 तैरद्वैर्निर्मलतरैरुदविन्दुभिर्हिमजलकणैः कर्तृभिः मुक्ताफलान्य-
 वमेनिरे अवगणितानि, मौक्तिकतुल्यैर्जातानित्यर्थः । किम्भूतानि
 मुक्ताफलानि, सुषिरे विवरकरणे कुशलेन मणिकारेण मध्यं कि-
 मपि लोकोत्तरं स्लोकं वा अयःसूच्या लोहसूच्या वेधनशला-
 कायाः शिखैव सूक्ष्मत्वाद्ङ्कुरस्तेन सङ्करं संयोगं गमितानि प्रा-
 पितान्यर्द्धविद्भानित्यर्थः । वमथुः करिणीकर इत्यमरः । द्वितो-
 युच् (पा० ३।३।८८) । अग्रेष्यैः अधिकरणे श्येतेः (पा० ३।२।
 १५) इत्यजन्ते श्यशब्दे श्यवासेति (पा० ६।३।१८) सप्तम्या
 अनुक् । सूची छदिकारान्ङीन् । सङ्करं ऋदोरप् (पा० ३।
 ३।५७) ॥ ६ ॥

रवीति ॥ रवेः पौर्वाहिक्यो रुचय एव च्छचः तासां प्रातः-
 काले रविकिरणानाम्युपत्वात् “छग्भिः पूर्वाह्णे दिवि देव ईयते

स्वरविरचना यासामुच्चैरुदात्ततयाहताः

शिशिरमहसो विम्बादस्मादसंशयमंशवः ॥ ७ ॥

यजुर्वेदे तिष्ठति मध्ये अङ्गः” इत्यादि श्रुतेः । ऋग्वेदवाक्यानामो-
ङ्कारेषु प्रारम्भप्रवणेषु अथ च लक्षण्या प्रारम्भेषु उदयममयेषु
स्फुटां प्रकटां अमलां खरोच्चारणादिदोषरहितां अनुस्वार-
रूपां विन्दुतां गमयितुं प्रापयितुं अमूर्विहायसि स्थितास्ता-
रकाः केनाप्युच्चीयन्तेऽववयेन समृद्ध्यन्त इव । वृत्तामलत्वाद्यो-
ग्यत्वात् ऋक्प्रणवा विन्दुनिर्माणार्थं एता गृह्यन्त इव ततो न
दृश्यन्त इत्यर्थः । प्रत्यूचमोङ्कारमङ्गावात्तद्वाङ्म्यात्ताराविन्दू-
नामिति वङ्गत्वं । अथच ऊर्द्धं चीयन्ते नीयन्त इति यावत् ।
सूर्यप्रभोदय एव तारका नश्यन्तीति भावः । तथास्तमयोन्मु-
खादस्माच्छिशिरमहमश्चन्द्रस्य विम्बात् सकाशादंशवोऽप्यामामृ-
चामुच्चैर्नितरां उदूर्ध्वं आपतत्तया गृहीततयाऽथच लक्षणवशा-
दिशालतया उपरिस्थितितया च अथचोच्चैरुदात्त इति उदा-
त्तलक्षणयोगादुच्चैरुदात्तत्वेन योग्यत्वादुत्तमस्वरस्य विरचनाय
निर्माणयाऽसंशयं निश्चितं केनापि हता नीता इव । उदात्तस्य
शिरसि उपलभ्यमानत्वव्यञ्जिकोर्द्धरेखा लिख्यते । यजुर्वेदेवर-
कशाखायामुपनिषदि रुच्चैरुदात्तः समाहारः स्वरित इति
लक्षणं द्रष्टव्यं । चन्द्रकिरणानामप्यस्तमये उपरिणामित्वात्
सूक्ष्मोपरितनरेखातुल्यत्वादेवमुत्प्रेक्षितं । सूर्यप्रभोद्गमक्रमेण च-
न्द्रकिरणा अपि कृणीभूता इति भावः । वृता इति पाठे स्त्रीक-

ब्रजति कुमुदे दृष्ट्वा मोहं दृशोरपिधायके
 भवति च नले दूरं तारापतौ च हतौजसि ।
 लघु रघुपतेर्जायां मायामयोमिव रावणि-
 स्तिमिरचिकुरग्राहं रात्रिं दिनस्ति गभस्तिराट् ॥ ८ ॥

ताः । असंशयं उभयत्रापि योज्यं । रुचि च्छचां । च्छत्यक इति
 (पा० ६।१।१२८) प्रकृति भावः ॥ ७ ॥

ब्रजतीति ॥ गभस्तिराट् सूर्यः तिमिरमेव चिकुरास्तिमि-
 रतुल्याः केशास्तेषु गृहीत्वेतिग्राहं रात्रिं दिनस्ति लघु शीघ्रं
 विनाशयति । कः कामिव । रावणिरिन्द्रजित् मायामयीं माया-
 निर्मितां रघुपतेर्जायां सीतामिव । कस्मिन् सति । वाक्यार्थस्य
 कर्मत्वात्तदीयं हिंसनरूपं कर्म दृष्ट्वा कुमुदे कैरवे मोहं संकोचं
 ब्रजति सति । अथ च सीताहिंसनरूपं कर्म दृष्ट्वा कुमुदाख्ये वानरे
 मूर्च्छां गच्छति सति । तथा नले भवति त्वयि दृष्ट्वा सूर्यो-
 दयसमयं ज्ञात्वा दृशोरपिधापके उन्मीलितनेत्रे सति । यदा
 नले त्वयि नेत्रयोरारोह्यदके भवति सति । अथ च नले वानर-
 सेनापतौ दारुणं तदीयं कर्म दृष्ट्वा किमपि कर्त्तमशक्यत्वाद्दुः-
 खवशाद्वा तारापतौ सुग्रीवे च दृशोरपिधापके हतौजसि च
 निस्तेजस्के स्नानवदने सति रात्रिर्गता रविरुदितः कुमुदं च
 निमीलितं कमलं चोन्मीलितं चन्द्रश्च निःप्रभो जात इति
 भावः । मायामय्याः सीताया बध इन्द्रजिता कृत इति रा-
 मायणे । मायामयीं प्राचुर्येभ्यटिडोप् । रावणिः अपत्यार्थे-

त्रिदशमिथुनक्रोडातल्ये विहायसि गाहते

निधुवनधुतस्रग्भागश्रीभरं ग्रहसङ्ग्रहः ।

मृदुतरकराकारैस्तूलोत्करैरुदरंभरिः

परिहरति नाखण्डो गण्डोपधानविधां विधुः ॥ ८ ॥

वाक्कादित्वादित् । चिकुरग्राहं सप्तम्यन्ते उपपदे समासतौ
(पा० ३।४।५०) इति ग्रहेणमुल् । गभस्तिभोराजते गभस्तिराट् ।
सत्सृद्धिषेति (पा० ३।२।६१) क्तिप् ॥ ८ ॥

त्रिदशेति ॥ ग्रहसङ्ग्रहः शुक्रादिमूलतारासङ्ग्रहः त्रिदश
देवास्तेषां मिथुनं तस्य क्रोडासम्बन्धिनि तल्ये मञ्चरूपे विहायसि
गगने निधुवनं सुरतसंमर्दः तेन धुता विकीर्णाः स्रजः पुष्प-
मालाः तामां भाग एकदेशस्तस्य श्रीभरं शोभातिशयं गाहते
आलम्बते, तथा विधुः अखण्डः पूर्णः वृत्तश्चन्द्रः गण्डोपधान-
विधां कपोलतलाधः स्थाप्यमानवृत्तशुभ्रतरोक्षोर्ध्वप्रकारं न
परिहरति त्यजति अङ्गीकरोत्येव, तद्वच्छोभत इत्यर्थः । किम्भूतो
विधुः मृदुतरकराकारैः अतिमृदुरश्मिरूपैस्तूलोत्करैः कार्पा-
समूहैरुदरंभरिः परिपूरितमध्यः । गण्डोपधानं मृदुतरका-
र्पासपूरितमध्यं वृत्तं शुभ्रं च भवति । मूलतरास्तारास्तल्य
विकीर्यमाणकुसुमतुल्या इतस्ततो दृश्यन्ते । चन्द्रोऽपि सौरप्र-
काशस्यासन्नत्वेन सङ्कुचिताभिः स्वकान्तिभिः मध्यमेव पूरयन्म-
र्दितगण्डोपधानवन्निःशोभोऽस्तमयोन्मुखो जात इति भावः ।
सङ्ग्रहः ग्रहवृद्धनिश्चिगमश्च (पा० ३।३।५८) त्यप् । उत्करः

दशशतचतुर्वेदीशाखाविवर्त्तनमूर्त्तयः

सविधमधुनाऽलङ्कुर्वन्त ध्रुवं रविरश्मयः ।

वदनकुहरेष्वध्येतृणामयं तदुदञ्चति

श्रुतिपदमयस्तेषामेव प्रतिध्वनिरध्वनि ॥ १० ॥

ऋदोरप् (पा० ३।३।५७) । उदरंभरिः, फलेग्रहिरात्मंभरि-
श्चेति (पा० ३।२।२६) चकारस्यानुक्तसमुच्चयार्थत्वादिन् मुमाग-
मश्च ॥ ९ ॥

दशेति ॥ दशशतानि शाखा यामान्ता एकसहस्रसंख्याः च-
तुर्णामृगवेदादिवेदानां समाहारश्चतुर्वेदी तस्याः शाखानामा-
श्वलायनतैत्तिरीयकादिसंज्ञानां तत्तद्देदभागानां विवर्त्तनरूपा
अतालिकान्यथाभावरूपाः शाखारूपतां प्राप्ताः मूर्त्तयः स्वरू-
पाणि येषां तादृशा रविरश्मयः ध्रुवं यस्मादधुना प्रातःसमये
सविधमस्मदादिसमीपप्रदेशं भूषयन्ति सर्वेऽपि समीपप्रदेश-
मागच्छन्ति तत् तस्मादयं अध्येतृणां पठतां वदनलक्षणेषु कुह-
रेषु दरीषु विषये आकर्ण्यमानवर्णानुरूपस्तेषां वेदशाखीभव-
न्मूर्त्तीनां स्मर्यकराणामेव श्रुतिपदमयो वेदपदरूपः प्रतिध्वनिः
प्रतिशब्देऽध्वनि गगने उदञ्चति ऊर्द्धं प्रसरति । दरीषु प्रति-
शब्दा युक्ताः । अध्वनि मध्यतारध्वनिरहितं यथा तथेति वा ।
अध्येतारो हि प्रातर्मन्द्रध्वनिना वेदानधीयन्ते । ध्रुवमुत्प्रेक्षायां
वा । सूर्योदयो जातः अध्येतारश्च वेदानधीयन्त इत्यर्थः । दश-
शतेति मूर्त्तिविशेषणं । चतुर्वेदी समाहारे द्विगोर्डीप् । पद-
मयः ताद्रूपे मयट् ॥ १० ॥

नयति भगवानभोजस्यानिबन्धनबान्धवः
किमपि मघवत्प्रासादस्य प्रघाणमुपपन्नतां ।
अपसरदरिध्वान्तप्रत्यग्वियत्यथमण्डली-
लगनफलदश्रान्तस्वर्णाचलभ्रमविभ्रमः ॥ ११ ॥

नयतीति ॥ अभोजस्य कमलकुलस्य अनिबन्धनबान्धवः
अकारणमित्रं तदानन्दकारी भगवान् षड्गुणैश्वर्यसम्पन्नः सूर्यो
मघवत इन्द्रस्य वैजयन्ताख्यस्य प्रासादस्य प्रघाणं अलिन्दं किमपि
स्तोकं यथा तथा उपपन्नतां आश्रयतां नयति प्राययति आ-
श्रयति, तावत्पर्यन्तमूर्ध्वमागत इत्यर्थः । अथ च तं श्लिष्यति ।
पराङ्मुखश्चोः शूरस्य परस्य गच्छेषो युक्तः । किम्भूतः, अपसरत्
पुरःपलायमानमरिरूपं ध्वान्तं तस्य प्रतीचः पश्चिमाश्रयाः
सम्बन्धिनि वियत्यथे गगनमार्गे मण्डल्या संधीभावेन यत्नगनं
संश्लेषः प्रत्यग्दिगन्तगामित्वं, लयनमिति पाठे संधीभावेन यत्
तिरोधानं सामस्येनादर्शनं तेन फलन् सफलो भवन् अश्रान्तो
निरन्तरः स्वर्णाचलस्य मेरोः प्रदक्षिणलक्षणे भ्रमः स एव
विभ्रमो विलासो यस्य । सदस्तु परिपालनाय राज्ञौ भ्रमतो-
यामिकस्य चौरपलायनेन यथा साफल्यं भवति तथा स्वर्णाच-
लरक्षणाय सूर्यस्य भ्रमणविलाससाफल्यं युक्तमित्यर्थः । अत-
एव स्वर्णाचलपदं प्रायोजि । अत्रापि पूर्वोत्तरार्द्धविपर्ययो
ज्ञातव्यः । प्रघाणप्रघणालिन्दा इत्यमरः । बान्धवः प्रज्ञा-
दित्वात् स्वार्येऽण् । मघवत्प्रासादस्य प्रातिपदिकान्तत्वाच्च-

नभसि महसां ध्वान्तध्वाङ्गप्रमापणपत्रिणा-
 मिहविहरणैः श्येनम्यातां रवेरवधारयन् ।
 शशविशसनत्रासादाशमयाच्चरमां शशी
 तदधिगमनात्तारापारावतैरुदडीयत ॥ १२ ॥

लोपः । अगारैकदेशे प्रघणः प्रघाणश्च । उँपँन्न आअये (पा०
 ३।३।७८=८५) इति च प्रघाणोपपन्नशब्दौ साधू । प्रत्यक् दिक्-
 शब्देभ्य (पा० ५।३।२७) इत्यस्तातेः अञ्जेर्लुगिति (पा० ५।३।३०)
 लुक् । तमिलादयस्त्राद्धिता (पा० १।१।३७अ०) इत्यव्ययत्वं
 ॥ ११ ॥

नभसीति ॥ शशी निजाङ्गवर्त्तिशशाख्यपशुविशेषस्य विश-
 सनं मारणं तस्माद्यस्त्रामो भयं तस्माच्चरमामाशां पश्चिमां
 दिशमयात्, ययौ । तथा तारा नक्षत्राणि तद्रूपैः पारावतैः तस्य
 चन्द्रपलायनवृत्तान्तस्य सूर्यमृगयारम्भवृत्तान्तस्य वा अधि-
 गमनात् परिज्ञानात् उदडीयत पलायितं । किं विधः शशी ।
 नभसि गगने ध्वान्तमन्धकारस्तद्रूपध्वाक्षाणां काकानां प्रमापणे
 मारणे विषये पत्रिणां श्येनाख्यपक्षिरूपाणां महसां सूर्यते-
 जसां इह प्रागभागे विहरणैः क्रीडनैः रवेः सूर्यस्य श्येन-
 म्यातां मृगयामवधारयन् निर्धारयत् । अन्यस्मिन्नपि राज्ञि
 मृगयायां श्येनपातेन काकादीन् हिंसति सति शशयुक्तः पुरुषः
 मदीयं शशमपि मांसार्थमेतदीयाः श्येना हनिष्यन्तीति भिया
 पलाय्य गच्छति । पारावता अण्डडीय यान्ति । सूर्यकिरणा-

मृशमबिभरुस्तारा हाराच्युता इव मौक्तिकाः

सुरसुरतजक्रीडालूनाद्युसद्वियदङ्गणं ।

वज्रकरकृतात्प्रातःसम्मार्जनादधुना पुन-

निरूपधिनिजावस्थालक्ष्मी विलक्षणमोच्यते ॥ १३ ॥

गगने खेलन्ति चन्द्रः प्रतीचीं गतः । ताराश्च न दृश्यन्त इति भावः । इह नभसीति वा । शशेन नित्यं युक्तः शशी । चासादिव तदधिगमादिवेति च प्रतीयमानोत्प्रेक्षा । अथ शशादनः । पत्नी श्येनः इत्यमरः । श्येनन्याता च मृगया । पारावतः कलरव इत्यमरः । पतनं पातः भावेघञ् श्येनानां पातः श्येनपातः सोऽस्यां क्रियायां वर्तते श्येनन्याता मृगयेति । घञः सास्यां क्रियेतिञ्ज (पा० ४।२।५८) इति ञः । श्येनतिलश्येतिलश्येति मुम् ॥ १२ ॥

मृशमिति ॥ सुरसुरतं देवमियुनरतं तस्माज्जाता क्रीडा विलाससम्पदः अथ च सुरतुल्यराजादिरतक्रीडासम्पदस्तेन लूनात्तुटितात् हारात् च्युता मुक्ता इव वृत्ततरास्ताराः द्युसद्वियदङ्गणं सुराणामजिरभूतं यद्गगनं निशि नितरां अपूपुरन्, तद्गगनं अधुना पुनः बहवः सहस्रं करा यस्य स सूर्यस्तेन अथच रजःशोधकेन खलघ्वा कृतात् प्रातःसम्मार्जनात् प्राभातिकात् सम्यङ्मार्जनान्तिमिरनिराकरणद्वारा शोधनादथच शोधन्या रजोऽपनयनेन शोधनान्निरूपधिरूपाधिरहिता स्वाभाविकी निजावस्था सहजदशा तस्याः श्रिया कृत्वा तमीसम्बन्धि-

प्रथममुपहृत्यार्घं तारैरखण्डिततण्डुलै-

स्तिमिरपरिषद्दूर्वापर्वावलीशवलीकृतैः ।

अथ रविरूचां ग्रासातिथ्यं नभः स्वविहारिभिः

सृजति शिशिरक्षोदश्रेणीमयैरुदसक्तभिः ॥ १४ ॥

शोभात्यागादथच रजःपुष्पमालामुक्ताद्युपाधित्याजनात् सह-
जश्रिया विलक्षणमन्यादृशमोक्ष्यते विलोक्यते । सूर्य्यकरैर्गगनं
भूषितं तारासु सर्व्वथा न दृश्यन्त इत्यर्थः । इयदिति पाठे
हस्ताभिनयादतिमहदित्यर्थः । खलपूः स्याद्वज्रकर इत्यमरः ।
अबिभरुः । सिजभ्यस्तेति (पा० ३।४।१०८) झेर्जुम् । दिवि सीद-
न्तीति द्युमदः सत्सूद्विषेति (पा० ३।२।६१) क्तिप् । हृद्युभ्यांङे-
रूपसङ्ख्यानं (पा० ६।३।८।वा० १) इत्यलुक् प्राप्तावपि तत्पुरुषे-
कृतिवज्रलमिति (पा० ६।३।१४) वाज्रलकाङे लुक् । दिव उत
(पा० ६।१।१३०) सात्यदाद्यौरिति (पा० ८।३।१११) षत्वनि-
षेधः । वज्रकरः खलपूपक्षे दिवा विभेति (पा० ३।२।२१) टः ।
उपधिः उमर्गे घोः किः (पा० ३।३।८२) ॥ १३ ॥

प्रथममिति । नभः कर्त्तृ रविरूचां तिमिरपरिषत् तमः समू-
हस्तद्रूपा दूर्वापर्वावलीो दूर्वाग्रन्थिपरम्परास्ताभिः शवलीकृतैः
कर्बुरीकृतैर्मिश्रितैस्तारैर्नक्षत्ररूपैरुज्ज्वलैश्चाखण्डिततण्डुलैः अभ-
ग्निसुषणालिवीजैः कृत्वा अर्घं पूजां प्रथमं उपहृत्य दत्त्वा
अथानन्तरमेव स्वविहारिभिः स्वस्मिन् वर्त्तमानैः स्वसत्ताकैश्च
शिशिरस्य हिमस्य क्षोदासूर्णविन्दवस्तेषां श्रेणीमयैः परम्परा-

असुरहितमप्यादित्योत्थां विपत्तिमुपागतं
दितिसुतगुरुः प्राणैर्योक्तुं न किं कचवत्तमः ।
पठति लुठतीं कण्ठे विद्यामयं मृतजीवीं
यदि न वदते सन्ध्यामौनव्रतव्ययभीरुतां ॥ १५ ॥

रूपैः उदसक्तुभिः जलमिश्रयवचूर्णैः ग्रामातिथ्यं भोज्यान्नदानल-
क्षणमतिथिपूजनं सृजति करोति । अन्योऽपि तण्डुलदूर्वादल-
युतेन जलेन पूर्वमर्घं दत्वा सत्कादिना स्वगृहप्राप्तायातिथये
भोज्यं ददाति । सूर्यदीपयः पूर्वं तारास्तिमिरञ्च हिमजल-
कणानप्यपनयन्ति स्मेति भावः । मूल्ये पूजाविधावर्घः । मुक्ता-
शुद्धौ च तारः स्यादित्यमरः । अत्र तारशब्दः पुष्पिङ्गः । तार-
यति सांयात्रिकानिति ण्यन्तात्तरतेः पचाद्यच् । रविरुचां
सम्बन्धसामान्यविवक्षया षष्ठी । उदकयुक्ताः सक्तवः मध्यमपद-
लोपी । उदकानि च सक्तवश्चेति वा समासः मन्थौदनेति (पा०
६।३।६०) उदादेशः ॥ १४ ॥

असुरेति । दितिसुता दैत्यास्तेषां गुरुः शुक्रः आदित्येभ्यो
देवेभ्यो हेतुभ्यः उत्थां जातां अथ च सूर्यात् सञ्जातां विपत्तिं
मरणं नाशञ्च कचवद्बृहस्पतिपुत्रवत् उपागतं प्राप्तं । असुरेभ्यो
हितमपि तेषां रात्रिश्चरत्वादनुकूलमपि तमः प्राणैर्योक्तुं संयो-
जयितुं कण्ठे लुठतीं जाग्रद्रूपां मृतानां जीवनीमित्यनुगतार्थां
विद्यां किं न पठति । अपि तु स्पष्टं पठेदेव । परं चेदयं
शुक्राचार्यः प्रातःकालीनसन्ध्यायां मौनव्रतं मौनलक्षणेन निय-

उदयशिखरिप्रस्थान्यङ्गा रणेऽत्र निशः क्षणे
दधति विहरत्पूषाण्युष्मद्रुताश्मजतुस्त्वान् ।

मस्तस्य व्ययोभङ्गस्तस्माद्भीरुतां भयशीलत्वं यदि न वहते न
धारयेत्तर्हीति सम्बन्धः । मौनवशान्मृतजीवनीजपाभावात् कच-
मिव तमो न जीवयतीत्यर्थः । कचस्य जीवनादि भारतादि-
भ्योऽवगन्तव्यं । तमः सूर्येणात्यन्तं नाशितमिति भावः । असुर-
हितं चतुर्थी तदर्थेति (पा० २।१।३६) समासः । कचवत् तेन
तुल्यमिति (पा० ४।१।२।१५) वतिः । पठति वहते कालसा-
मान्ये लट् । लुठतीं वैकल्पिकत्वानुमभावः ॥ १५ ॥

उदयेति । अङ्गा दिनेन सह निशः रात्रेः रणे सङ्ग्रामरूपे
ऽत्रास्मिन् क्षणे प्रातःकाल इत्यर्थः । तत्र उदयशिखरी उद-
याचलस्तस्य प्रस्थानि शिखराणि कर्तुं णि उद्गभिः प्रातःकाली-
नातपसन्तापैः द्रुतानां विलीनानां अश्मजतूनां शिलाजतूनां
स्त्वान् प्रवाहान् दधति । यद्वा क्षणे उत्सवतुल्ये रात्रिविना-
शकारित्वात् सङ्ग्राम इव, सङ्ग्रामे विहरंस्तयोर्युद्धकौतुकदर्शनेन
परिक्रीडमानः पूषा सूर्यः ग्रहराजो यत्रैवभूतान्युदयाचलसा-
नूनि बालातपसन्तापविलीनशिलाजतुस्त्वत्प्रवाहानेव किय-
त्कालविलम्बधूमलीभूतरुधिरप्रवाहान् धारयन्ति । रणभू-
मिषु हि कालविलम्बेन धूमला रुधिरप्रवाहा भवन्ति । अत
एवोदयन् उदयं प्राप्नुवन् अरुणे अग्रजस्तत्सम्बन्धिनि प्रक्री-
भावे नमस्कारे विषये य आदरो भक्त्यतिशयस्तस्माद्धेतोः अरु-

उदयदरुणप्रक्षीभावादरादरुणानुजे
मिलति किमु तत्सङ्गाच्छङ्का नवेष्टकवेष्टना ॥ १६ ॥
रविरथहयानश्वस्यन्ति ध्रुवं वडवा बल-
प्रतिबलबलावस्थायिन्यः समीक्ष्य समीपगान् ।

णानुजे गरुडे मिलति सङ्गमं प्राप्नुवति सति तयोररुणगरुडयोः
सङ्गान्मेलनाद्भेतोः रक्तप्रदीप्या नवास्तत्कालमायाकादाकृष्टा
इष्टका यत्र तादृशी नूतनेष्टकानिर्माता वेष्टना । नवा इष्टका
यत्र शिल्पे तन्नवेष्टकं तेन वेष्टना प्राकार इति वा । किमु
न शङ्का न तर्क्या अपि तु सैव तर्क्येत्यर्थः । परिचारभूते
दिनप्रकाशे युज्यमाने तद्दर्शिनो लीलाविहारिणो गहराजस्य
स्वामिनो महाराजोचितगैरिकसुवर्णभूषितप्राकारोर्ध्वस्थितिः
उचिता सम्भाव्यते । अथच दिनरात्र्योः भेनानीभूतयोः सङ्ग्रामे
उदयाचलमानूनि तद्गततुल्यानि रुधिरं धारयन्ति । भटाः
प्रहारवशात् रक्तसिक्ता भवन्ति । तत्र च दिनपक्षीयप्रस्थानां
जयित्वात् सुवर्णमयगरुडसम्पर्कादा इष्टकस्य वेष्टना सुवर्णपट्टि-
काया धारणा न तर्क्या किं, अपि तु जयिनां तथा भवितव्य-
मेवेति, गरुडस्तेषां सुवर्णमयविरुदपट्टिकास्थाने जात इत्युचित-
मित्यर्थः । नवेष्टकवेष्टनेति स्त्रियाः पुंवदिति (पा० ६।३।३४)
पुंवत् । वेष्टकः । कर्त्तरि ण्वल् ॥ १६ ॥

रवीति । भो राजन् सम्प्रति प्रातःकाले बलस्य प्रतिबलः
शत्रुः प्राचीवर्त्तीन्द्रस्तस्य बलं सैन्यं तत्रावस्थायिन्यो मध्यवर्त्तिन्यो

निजपरिवृढं गाढप्रेमा रथाङ्गविहङ्गमी

स्मरशरपराधीनस्वान्ता वृषस्यति सम्प्रति ॥ १७ ॥

वडवासुरग्यो गाढप्रेमाः सूर्याश्रेषु दृढानुरागाः सत्यः रविर-
 यहयान् समीपगान् समीक्ष्य मैथुनार्थं आत्मनोऽश्वानिच्छन्ति
 भ्रुवमुत्प्रेक्षायां निश्चितं वा इच्छन्तीवित्यर्थः । यतः स्मरशरपरा-
 धीनं स्वान्तं चित्तं यामां ताः । तथा रथाङ्गविहङ्गमी चक्रवाक्य-
 पि निजं स्वीयं परिवृढं चक्रवाकं इदानीं प्रातः समीपमागमनं
 दृष्ट्वा कामवाणवर्षचित्ता अतएव रात्रिवियोगेन दृढानुरागा
 सती मैथुनवाञ्छया वृषस्यति आत्मनो वृषमिच्छति । वृषवद्व-
 ल्वन्तं तं मैथुनार्थं कामयतीत्यर्थः । सूर्याश्याः पूर्वस्यां आग-
 ताश्चक्रवाकयोश्च मङ्गलो जात इति भावः । अथस्यन्ति वृषस्यति
 आत्मनोऽश्वानिच्छन्ति वृषमिच्छतीति च सुप आत्मन (पा०
 ३।१।८) इति क्यचि अथवृषयोर्मैथुनेच्छायामिति (पा० ७।१।
 ५।१।वा० १) मैथुनेच्छायामसुगागमः । व्युत्पत्तिमात्रञ्चैतत् ।
 रूढ्या तु मैथुनार्थमिच्छन्तीत्येवार्थः । वृषस्यती तु कामुकीत्य-
 मरः । तथा कति रामो वृषस्यतीमिति च कालिदासः । प्रभौ
 परिवृढ (पा० ७।१।२१) इति निपातः । गाढप्रेमेति डाबुभ्या-
 मिति (पा० ४।१।१३) पचद्वयेऽपि डाप् । यो वैकल्पिकत्वादेव
 वनन्तः । विहङ्गमी जातित्वान् ङीप् । रथाङ्गं चासौ विह-
 ङ्गमी चेति समासः ॥ १७ ॥

निशि निरशनाः क्षीरस्यन्तः क्षुधाऽश्वकिशोरका

मधुरमधुरं द्वेषन्त्येते विलोलितवालधि ।

तुरगसमजः स्थानोत्थायं कण्ठमणिमन्यभू-

धरभवशिलालेहायेहाचणे लवणस्यति ॥ १८ ॥

निशीति । भो राजन् निशि रात्रौ निरशना निराहारा
अतएव क्षुधा क्षीरस्यन्तः आत्मनोत्थं क्षीरं दुग्धमिच्छन्तः
एते अश्वकिशोरकाः अतिप्रसिद्धा अश्वबालकाः मधुरमधुरं अ-
तिकलशब्दं यथा तथा विलोलिताः पुनः पुनश्चालिताः बाल-
धयः पुच्छानि यस्यां क्रियायां तद्यथा तथा द्वेषन्ति । द्वेषारवं
कुर्वन्ति । तथा तव मन्दुरायां स्थितसुरगाणां समजः समूहः
स्थानोत्थायं शय्यास्थानाच्छीघ्रमुत्थाय कण्ठं द्वेषमाणः सन् म-
णिमन्यनामके भूधरे भवानां जातानां शिलानां सैन्धवशिलानां
लेहायास्वादनाय ईदृश्या इच्छया पुनः पुनर्मुखादिचालनचे-
ष्टया वा चणः ख्यातः सन् लवणस्यति । आत्मनो लोलुपत्वेन
लवणमिच्छति । अश्वकिशोरकाः प्रातः क्षीरपानार्थं द्वेषन्ते ।
अश्वास्तु प्रातः सैन्धवास्वादनाय द्वेषन्त इति जातिः । सूर्योदयो
जात इत्यर्थः । क्षीरस्यन्तो लवणस्यतीत्यत्र चात्मेच्छायां क्वचि
अश्वक्षीरेत्यादिना क्षीरलवणयोर्लालसायामिति (पा० ७।१।
५१।वा० २) वचनात् लालसायामसुक् । किशोरकाः अल्प इति
(पा० ५।३।८५) कः । द्वेषन्ति द्वेषङ्खने । समजः पशुविषयत्वात्
समुदोरज (पा० ३।३।६८) इत्यप् । स्थानोत्थायं अपादाने प-
रीक्षायामिति (पा० ३।४।५२) णमुल् । लेहः भावेघञ् ॥ १८ ॥

उडुपरिषदः किं नार्हत्त्वं निशः किमु नौचिती
 पतिरिह न यत्ताभ्यां दृष्टो गणेरुचीगणः ।
 स्फुटमुडुपतेराशं वक्षः स्फुरन्मलिनाशन
 क्वयि यदनयोर्विच्छेदेपि द्रुतं वत न द्रुतं ॥ १८ ॥

उद्धति । हे राजन् उडुपरिषदः नक्षत्रपरम्परायाः अर्हत्त्वं किं न अपि तु औचित्यमेवैतत् तथा निशोरात्रेः औचिती न किमु अपि तौचित्यमेव यद्यस्मात्ताभ्यां तारापङ्क्तिविभावरीभ्यां गणयोक्त्यो रुचीगणो दीप्तिममूहः क्षीणतेजाः पतिः प्राणेशश्चन्द्रः इहास्मिन् समये न दृष्टः । तस्मात्तयोरौचित्यमेवेत्यर्थः । धन्यास्ता या न पश्यन्ति पतिभङ्गं कुलक्षयमिति वचनात् पतिविषदमदृष्टैव द्वयोरपि ध्वस्तादौचित्येव जातेत्यर्थः । स्फुरन्ती प्रकाशमाना कलङ्कव्याजेन मलिना कृष्णा आशनी पाषाणसम्बन्धिनी क्वयिः कान्तिर्यस्यैवम्भूतं उडुपतेर्वक्षोमध्यं अथ च हृदयं स्फुटं निश्चितं आशं पाषाणविकाररूपं पाषाणघटितमिवातिकठिनं मलिनं चेत्यर्थः । यद्यस्मादनयोस्तारारात्र्योर्विच्छेदे वियोगे ऽथच विनाशे सत्यपि द्रुतं शीघ्रं द्रुतं स्फुटितं पाषाणनिर्मितमेवेत्यर्थः । वत खेदे । यत् । वक्षोविशेषणं वा । स्वस्यापि विलये निकटे सत्यपि तत्पतिना चन्द्रेण स्वप्रेयस्याः प्रेम न दर्शितमिति तस्यानौचितीत्यर्थः । तारापरम्परा रात्रिश्च विनष्टा । चन्द्रेऽपि क्षीणतेजा आसन्ननाशो जात इत्यर्थः । आर्हन्तीति पाठे अर्हः प्रशंसायामिति (पा० ३।२।१३३) शतरि अर्हते

अरुणकिरणे वज्रौ लाजानुडूनि जुहोति या
परिणयति तां सन्ध्यामेतामवैमि मणिर्दिवः ।
इयमिव स एवाग्निभ्रान्तिं करोति पुरा यतः
करमपि न कस्तस्यैवोत्कः सकौतुकमोचितुं ॥ २० ॥

भाव इत्यर्थे ब्राह्मणादित्वात् (पा० ५।१।१२४) व्यञ्जित्वान्-
डीष् । अर्हतो नुम् चेति (पा० ५।१।१२४।वा० २) नुम् । आशं
विकारेऽणि अग्निनो विकारे टिलोपः (पा० ६।४।१४४।वा० १)
इति टिलोपः । आशनेति सम्बन्धेऽणि विकाराभावाट्टिलो-
पाभावे, आशनी चामौ क्विप्पेति समासे पुंवत् कर्मधारयेति
(पा० ६।३।४२) पुंवत् ॥ १८ ॥

अरुणेति । भो राजन् या सन्ध्या अरुणस्य किरणरूपे वज्रौ
उडूनि नक्षत्राण्येव लाजान् जुहोति । दिवो मणिः सूर्यस्तामेतां
प्रातःसन्ध्यां परिणयति प्रापयति विवाहयतीति अहं अवैमि
मन्ये । यतः इयमिव सन्ध्या यथा रक्तवर्णत्वादग्निभ्रान्तिं वज्रि-
विपर्ययज्ञानं पुरा करोति अकरोत् । यद्वा यथेयं करोति
तथा स एव सूर्योऽपि रक्ततरत्वात् उष्णतरत्वाच्च बज्रिर्बुद्धिं पुगा
करोति उदितमात्र एव करिष्यति । अथचेयं सन्ध्या पुरा प्रथमं
वज्रिप्रदक्षिणं परिभ्रमणं यथा करोति तथैवास्या अनन्तरमेव
सूर्योऽपि वज्रिप्रदक्षिणं परिभ्रमणमिदानीमेव करिष्यति । एव-
कारोऽप्यर्थः । यतश्च सकौतुकं यथा तथा तस्य सूर्यस्यैव कर्त्तुं
किरणमपीक्षितुं कः पुरुषो न उत्कः नात्स्निग्जलः, अपि तु

रतिरतिपतिद्वैतश्रीकौ धुरं बिम्बमस्तरां
प्रियवचसि यन्नग्राचार्या वदामतमां ततः ।

मन्देहराक्षसनिराकरणद्वारा अस्य किरणमीक्षितुं सर्वोऽप्यर्घ-
दानं करोतीत्यर्थः । अथ च सकौतुकं माङ्गलिकसूत्रकङ्कणेन मह-
तस्य विवादुः सूर्यस्यैव हस्तमपि वोक्षितुं कः पुरुषो नान्मनाः
अपि तु मकङ्कणं वरकणं सर्वोऽपि द्रष्टुमुन्कण्ठित एव । या च
बधूः परिणीयते मा प्रदीपे वक्त्रे लाजान् जुहोति, मा च वक्त्रं
पूर्वं प्रदक्षिणीकरोति । वरोऽपि तथा मह पश्चात्प्रदक्षिणीकरो-
तीति सन्ध्यासूर्ययोर्वधूवरत्वमुक्तं । अरुणोदयो जातस्तत्प्रभया
च तारा न दृश्यन्ते, अधुना रविहृदेतीति भावः । कौतुकं
कुतुके ख्यातं हस्तसूत्रेऽपि कथ्यत इति विश्वः । किरण इति पक्षे
जातावेकवचनं, परिणयति णोपदेशत्वान्नत्वं । इयमिव पुरा क-
रोतीति पक्षे पुरिलुङ्चेति (पा० ३।२।१२२) भूते लट् । पचा-
न्तरे तु यावत्पुगेति (पा० ३।३।४) भविष्यति लट् ॥ २० ॥

रतीति । रतिरतिपत्योः रतिकामयोः द्वितैव द्वैतं रतिद्वैतं
कामद्वैतमिति यावत् । तस्मैव श्रीः शोभा यद्येतास्त्वस्वोऽधनं
हे भैमिनलौ नग्नानां वन्दिनामाचार्या वैतालिका वयं प्रिये
मनोऽनुकूले वचसि यद्यस्माद्धुरं भागं बिम्बमस्तरां चाटुवचनेषु
वयमेव प्रगल्भतराः, ततस्तस्मात् वदामतमां अतितमां ब्रुवाम ।
सूर्योदयो जातस्तस्मात् क्रीडां त्यक्त्वा शीघ्रं शय्याया उत्तिष्ठतं
इति प्रातःकाले धार्ष्ट्येन ब्रूम इत्यर्थः । यद्ययं प्रियवचनचतुरा-

अपि विरचितो विघ्नः पुण्यद्रुहः खलु नर्मणः
परुषमरूपे नैकस्यै वामुदेतु मुदेऽपि तत् ॥ २१ ॥

स्तर्ह्येवं परुषं किमिति वदयेत्याशङ्क्याह । तदस्मदुक्तं परुषं वच-
एव पुण्यद्रुहः प्रातःकालीनस्नानमन्ध्यादिधर्मविरोधिनः नर्मणः
प्रातःकालीनालिङ्गनचुम्बनादिविलासस्य पुनः प्रबोधपूर्वमुत्था-
पनाद्विरचितोऽपि विघ्नः वां युवयोरेकस्यै अरुषे क्रोधाभावाय
उदेत्विति न किन्तु खलु निश्चितं मुदेऽपि हर्षाद्यापि उदेतु ।
यद्यप्येतदुक्तं तथापि रोषो न कार्यः परुषस्यापि पुण्यहेतुत्वात्,
हर्षोऽपि यस्माद्भविष्यति । तथा च हितवादित्वं अवयवतात्पर्यात्
प्रियवचनचातुर्यमव्याहृतमेवेत्यर्थः । क्रोडां विहाय शीघ्रमु-
त्तिष्ठतमिति भावः । गतोत्यादिविशेषणेन नैर्भाचिती सूचिता ।
वां युवयोर्मध्ये अरुषे रोषहीनायै एकस्यै भैस्यै मुदे नादेतु भैस्याः
सम्भोगप्रियत्वान्नर्मविघ्ने यद्यपि सन्तोषो न भवेत्तथापि तव
प्रियपुण्यत्वादेवास्माभिरुच्यत इत्यर्थ इति वा । भैस्याः कोपा-
भावाद्यापि नादेतु मुदेऽपि नादेतु, भैस्यारोषो वास्तु तेषांऽपि
माभूत्तथापि समयोचितमुच्यत एवेति वा । तत्तस्मादवमरो-
चितभाषित्वात् पुण्यद्रुहो नर्मणः परुषं यथा तथा विरचितो
विघ्नोऽपि निश्चितमकोपाय केवलं उदेतु इति न किन्तु मुदे-
ऽप्युदेतु । सदास्त्रोपजीविना अभिहितोऽपि परुषे रोषो न भवति
किन्तु हर्ष एव भवतीत्यर्थ इति वा । किञ्च प्रियवचःप्रवीणा-
अपि वयं यतो नद्याचार्या जितलज्जा अतः स्वच्छन्दं वदाम

भव लघु युताकान्तः सन्ध्यामुपास्व तपोमय
 त्वरयति कथं सन्ध्येयं त्वां न नाम निशानुजा ।
 द्युतिपतिरथावश्यङ्कारो दिनोदयमासिता
 हरिपतिहरित्यूष्मभूणायितः कियतः क्षणान् ॥ २२ ॥

इति भावः । नम्रो वन्दिच्छपणयोरिति विश्वः । वदामतमां
 प्रेषातिसर्गेति (पा० ३।३।१६३) प्राप्तकाले खोट् । तिङ्शेति
 (पा० ५।३।५६) अतिशये तमप् । पुण्यद्रुहः सत्सूदिषेति
 (पा० ३।२।६१) क्तिप् । उदेतीति पाठे वर्त्तमानसामीप्य इति
 (पा० ३।३।१३१) भविष्यति लट् । एकस्यै तादर्थ्यमात्रविवक्षया
 चतुर्थी ॥ २१ ॥

भवेति । हे राजन् त्वं तस्मात् लघु शीघ्रं युता पृथग्भूता
 कान्ता यस्मादेवम्भूतो भव । इदानीं भैम्या सह क्रीडां त्यज ।
 ततः सन्ध्यां नित्यकृत्यापासनामुपास्व कुरु । हे तपोमय नित्यक-
 र्माद्यनुष्ठानरूपेण धर्म्मणामलोज्ज्वलनिर्दोष निशानुजा रात्र्यन-
 न्तरजाता प्राभातिकी इयं सन्ध्या त्वां कथं नाम न त्वरयति
 अपि तु त्वरयत्येव । अथ मुहुर्त्तानन्तरक्षणे द्युतिपतिः सूर्यः
 दिनोदयं दिवसप्रारम्भमवश्यं कारी अवश्यं करिष्यति उदेष्य-
 तीत्यर्थः । यतो हरिरिन्द्रः पतिर्यस्यास्तस्या हरितो दिशः
 प्राच्याः पूर्णभूणायितः दशमामगर्भ इवाचरितो रक्ततरः कि-
 यतस्त्वित्चतुरानेव क्षणान् आसिता स्याता । प्रातःसन्ध्यामुपा-
 स्वेत्यर्थः । युतेति युमिश्रणामिश्रणयोरिति अस्मादमिश्रणे क्तः
 त्यक्तादिपदत्यागेन अमङ्गलप्रतीतिपरिहारार्थं युतेति स्त्रियपदं

मुषितमनसश्चित्रं भैमि त्वयाद्य कलागृहै-
निषधवसुधानाथस्यापि श्लथश्लथता विधौ ।
अजगणदयं सन्ध्यां वन्ध्यां विधाय न दूषणं
नमसितुमना यन्नाम स्यान्न संप्रति पूषणं ॥ २३ ॥

प्रायेजि। सन्ध्यापदेन कर्मानुष्ठानपर्यन्तमेव कान्तारहितो भव
तदनन्तरं पुनरपि युता संयुक्ता कान्ता चेनेति मिश्रणमपि वि-
वक्षितं एतदर्थमेतत्प्रायेजि वा । कान्तशब्दस्य प्रियादित्वाद्युते-
त्यस्य न पुंवत् । त्वरयति हेतुमणिच् । कागेति भविष्यत्यावश्यके
णिनिः । तद्योगे अकेनोरिति (पा० २।३।७०) निषेधात् दिना-
दयमिति षष्ठ्यभावः । आमिता लुट् । भूणायितः आचारक्य-
ङन्तात् क्तः । क्षणान् कालवाचित्वाद्धितीया ॥ २२ ॥

मुषितेति । हे भैमि चतुःषष्टिकलानां गृहैर्निवामभूतया
त्वया अद्य मुषितं चारितं मनो यस्यापहतचित्तस्य त्याजितस्व-
भावस्य वा निषधवसुधानाथस्य नलस्यापि विधौ श्रुतिविहितम-
न्ध्यादिनित्यकर्माणि विषये श्लथश्लथता श्लथप्रकारता आलस्याति-
शयोऽनादरातिशयो वा वर्तत इति चित्रं । परमधार्मिकोऽप्य-
नेककलाभिज्ञया त्वया स्ववशीकारेण धर्माविमुखः कृत इत्याश्चर्यं
अनुचितमेतदित्यर्थः । अयं च कलानिधिभूतया त्वया मुषि-
तमनस्कृत्वात्कलानिधौ विधावपि अनादर इति चित्रं । कथं
शैथिल्यमित्यत आह । यद्यस्मात्परमधार्मिकोऽप्ययं सन्ध्यां वन्ध्यां
सन्ध्यापलक्षितप्रातःकृत्यरहितां विधाय कृत्वा विहिताकरण-

न विदुषितरा काचित्त्वत्तस्ततो नियतक्रिया-
 पतनदुरिते हेतुर्भर्तुर्मनस्विनि मा स्म भूः ।
 अनिशभवदत्यागादेनं जनः खलु कामुकी-
 सुभगमभिधास्यत्युद्दामपराङ्गवदावदः ॥ २४ ॥

जन्यं दूषणं नाजगणत् । यच्च सम्प्रति पूषणं सूर्यं नममितुमना-
 नाम नमस्कर्तुकामोऽपि न स्याद्भवति । नामाप्यर्थः । परित्यक्तनि-
 त्यकर्मा सूर्यस्य नमस्कारमपि न करोतीत्युपात्तम् । अन्योऽपि
 कामी कस्याञ्चिदामक्तो निजधर्मपत्नीसमभुञ्जानो बन्ध्यां वि-
 धत्ते दोषञ्च न गणयति सम्भागविग्नभूतत्वाद्विनकरमपि नाद्रि-
 यते । तथा अयमपि । बन्ध्यादिनित्यकर्मानुष्ठानार्थं क्षणमपि
 न मुमोचेति भावः । गृहशब्दस्य पुंस्त्वाद्वचनान्तत्वेऽपि त्वये-
 त्यनेन सामानाधिकरण्यं युक्तं । स्यात् सम्भावने लिङ् ॥ २३ ॥

नेति ॥ भो मनस्विन्यतिघैर्ययुक्ते मावधाने वा त्वत्सका-
 शाद्विदुषितरा नितरां पण्डिता सर्व्वलोकशास्त्ररहस्यविदुषी
 कायन्त्या यद्यस्मान्नास्ति ततस्तस्माद्भर्तुर्नलस्य नियतक्रियापत-
 नान्नित्यबन्ध्यादिकर्मलोपाद्यदुरितं तत्र त्वं हेतुः मा स्म भूः
 बन्ध्याद्यनुष्ठानार्थं शीघ्रमेनं मुञ्चेत्यर्थः । किञ्च खलु यस्मात्
 उद्दामो निरङ्कुशोऽतएव पराङ्गवदावदः अन्यदीयकलङ्कभा-
 षणशीलो जनः अनिशं भवत्या अत्यागात् भवत्या कर्तृभूतया वा
 ऽमोचनात् हेतारेण नलं कामुक्यामतितरां मैथुनेच्छावत्यां
 सुभगं तत्परवशं कामुकी पूर्व्वोक्ता सुभगा सौभाग्यवती भवा-

रह सहचरीमेतां राजन्नपि स्मितमां क्षणं
तरणिकिरणैः स्तोकोन्मुक्तैः समालभते नभः ।
उदधिनिरयद्भास्वत्स्वर्णोदकुम्भदिदृक्षुतां
दधति नलिनं प्रस्थायिन्यः श्रियः कुमुदान्मुदा ॥ २५ ॥

दृशी स्त्री यस्य एवम्भूतं वाऽभिधास्यति वदिष्यति । स्त्रीपरव-
शत्वादयं नित्यकर्मापि त्यजतीति निन्दां कर्षिष्यति तस्माद्विहि-
ताकरणप्रत्यवायलोकगर्हादिपरिहारार्थं एनं मुञ्चेति भावः ।
विदुषितरा उगित्वात् डीपि तरपि उगितश्चेति (पा० ६।३।४५)
पक्षे ह्रस्वः । भवदत्यागात् सर्वनामत्वात् पुंवत् । पूर्वेण मह
मयूरव्यं सकादित्वात् समामः । सुभगाशब्दस्य प्रियादित्वात्
पूर्वस्य न पुंवत् । वदतीति वदावदः पचाद्यच् । चरिचलीत्या-
दिना (पा० ६।१।१२।वा० ७) द्वित्वमभ्यासस्यागागमश्च ॥ २४ ॥

रहेति ॥ हे राजन् त्वं सहचरीं मदा सहचरणशीलां तथा
स्मितमां स्त्रीषु श्रेष्ठां एवम्भूतामप्येनां क्षणमात्रं रह मुञ्च । यतः
नभः स्तोकोन्मुक्तैः अल्पनिर्गतैर्वालैस्तरणैः सूर्यस्य किरणैः क-
रणैः समालभते आत्मानः कुङ्कुमानुलेपनं करोति । तथा
सङ्कुचतः कुमुदात् सकाशाद्विकाशेन मुखं नलिनं कमलवनं प्रति
मुदा प्रस्थायिन्यः प्रस्थास्यन्ते तच्छीलाः श्रियः उदधेः सकाशा-
न्निरयन्निर्गच्छन् भास्वान् सूर्य एवादकुम्भो जलपूर्णः कमलशस्त्रं
दिदृक्षुतां दर्शनेच्छुतां दधति धारयन्ति । कुमुदान्निर्गताः
सत्यः कमलवनं प्रतिगन्तुं सूर्यादयं प्रतीचन्त इत्यर्थः । जिग-

प्रथमककुभः पान्थत्वेन स्फुटेक्षितवृत्रहा
 एयनपदमिह द्रक्ष्यन्ति त्वां मह्यंसि महःपतेः ।
 पटिमवहनादूहापोहक्षमाणि वितन्वता
 महह युवयोस्तावन्नक्ष्मीविवेचनचातुरीं ॥ २६ ॥

मिषवो हि जलपूर्णं कुम्भं विप्रतीचन्ते । प्रभातं जातमित्यर्थः ।
 तस्मान्नित्यकर्मानुष्ठानार्थमत्यजनीयामयेनां चणमात्रं मुञ्चेति
 भावः । रह रहत्यागे, स्थितमां पूर्ववत् । स्तोकोन्भुक्तेः स्तोका-
 न्तिकेति (पा० २।१।२८) पञ्चमी समासः पञ्चम्याः स्तोकादिभ्य
 (पा० ६।३।२) इत्यलुक् । कुमुदान्निर्गता इत्यस्माकता उदकुम्भः
 एकहलादौ पूरयितव्य (पा० ६।३।५८) इत्युदकस्यादादेशः ।
 दिदृक्षुरित्यप्रत्ययां तत्त्वान्नलोकेति (पा० २।३।६८) षष्ठीनिषे-
 धाद्वितीयेतियोगविभागात् समासः ॥ २५ ॥

प्रथमेति ॥ हे राजन् महःपतेः सूर्यस्य मह्यंसि तेजांसि
 प्रथमककुभः प्राच्याः पान्थत्वेन पथिकतया तेनैव मार्गेणाग-
 मनवशात् स्फुटं सविशेषमीक्षितो वृत्रहा यैस्तादृशानि सन्ति,
 अनुपदमनन्तरं सविधमागत्य इह प्रासादे वर्त्तमानं त्वां द्रक्ष्य-
 न्ति विलोकयिष्यन्ति । अनन्तरं पटिम्नोऽतितैक्ष्णस्याथ च
 प्रज्ञातिशयस्य वहनाद्वारणात् असतः प्रकाशादेः प्रकटीकरणं
 ऊहः सतश्च तिमिरादेरपोहो निराकरणं तयोः क्षमाणि
 समर्थानि अनुक्तस्याप्यर्थस्य प्रज्ञावशादूहनमूह ऊहा वा उक्त-
 स्यापि दोषोद्भावनादर्जनमपोहस्तत्र समर्थानि सामान्यविशेष-

अनतिशिथिले पुम्भावेन प्रगल्भबलाः खलु
प्रसभमलयः पाथोजास्ये निविश्य निरित्वराः ।

भावादिनिर्णयनिपुणानि तानि रवितेजांसि युवयोरिन्द्रनल-
योस्तावतीनामनेकप्रकाराणां शोभासम्पद्रूपाणां लक्ष्मीनां वि-
वेचनचातुरीं तारतम्यविचारकौशलं वितन्वतां विस्तारयन्तु
अहह चित्रं । अन्यत्रैवंविधस्य चातुर्यस्यादर्शनादाश्चर्यं । इन्द्रा
तिशयितशोभासम्पत्तिमान्नलो वेति संशये प्रथमदर्शनादिन्द्रे
शोभासम्पत्तिमत्त्वसामान्यबुद्धिः । अनन्तरं च नलदर्शनान्नले
शोभासम्पत्तिमत्त्वविशेषबुद्धिरिति सामान्यापेक्षया विशेषस्य
बलवत्त्वात्, उभयदर्शिभिः सूर्यकिरणैरिन्द्रापेक्षया शोभासम्प-
त्तिभ्यां नल एवाधिक इति निर्णीयतामिति भावः । अन्योऽपि
प्राज्ञः ऊहापोहक्षमः सामान्यविशेषभावादिचातुरीं तनोति ।
अन्वगन्वक्षमनुगेनुपदं क्लीवमव्ययमित्यमरः । पटिमा पृथ्वादिः ।
ऊहा स्त्रीत्वविवक्षायां गुरोश्चहलः (पा० ३।३।१०३) इत्यप्र-
त्ययः ॥ २६ ॥

अनतीति ॥ हे राजन् खलु यस्मात् पुम्भावेन पौरुषेण प्रग-
ल्भबलाः उत्कटशक्तयोऽतिष्टुष्टाः अतएवानतिशिथिले विका-
सान्मुखे अत्यक्तकलिकाविधकाठिन्येऽपि पाथोजास्ये कमलमुखे
मकरन्दग्रहणार्थं प्रसभं हठान्निविश्य प्रविश्य निरित्वराः निर्ग-
मशीलाः एवम्भूताः अलयः भ्रमराः किमपि कियदङ्गैर्मुखतः
मुखे कृत्वा आनीतं किमप्यपूर्वरसं स्वादुतरं सरोजिनोमधुरसं

दि म पे मुखतः कृत्वा नीतं वितोर्य सरोजिनी-
 मधुरसमुषोयोगे जायां नवान्नमचोकरन् ॥ २७ ॥
 मिहिरकिरणाभोगम्भोक्तुं प्रवृत्ततया पुरः
 कलितचुलुकापोशनस्य ग्रहार्थमियं किम् ।

कमलिनीमकरन्दरूपं रसं आस्वाद्यं वस्तु उषोयोगे प्रभातकाले
 वितोर्यं दत्त्वा नवान्नं नूतनमपूर्वमथ च प्रेमभरात् स्वयमभुक्त-
 मनुच्छिष्टमेव जायां मधुकर्षा इत्यर्थः । अचोकरन् कारयामा-
 सुः । अविकसितेऽतिकठिने कमले अवलत्वात् प्रवेष्टुमशक्ता एता
 इति कृत्वा पौरुषेण स्वयं तत्र प्रविश्य मकरन्दं मुखे धृत्वा समा-
 नीय मधुकरीभ्यो दत्त्वा ताभिस्तद्भोजयामासुरित्यर्थः । किञ्चि-
 दासन्नसौरप्रकाशत्वात् कमलानि विकामेन्मुखानि जातानीति
 भावः । अन्येनापि प्रातः शुभयोगेऽन्नप्राशनं कार्यते । उषा-
 योग इति पाठो विभावनीयः । नक्तमुषाचशार्वरीति चेति ह-
 लायुधः । उषायोगे अर्थाद्दिनेन सहयोगे प्रातरित्यर्थः । निरि-
 त्वराः । इणनशजी (पा० ३।२।१६३) तिकरप् । मुखतः कृत्वेति
 स्वाङ्गेतमप्रत्यय इति (पा० ३।४।६१) कृत्ः क्त्वा । जायां ह्रको-
 रिति (पा० १।४।५३) कर्मत्वं । जाया इत्यपि पाठः ॥ २७ ॥

मिहिरिति॥सरोजिनी कमलिनी दिनोदये प्रातःकाले प्राक्
 अन्यदलापेक्षया पूर्वविकसितेनैकन दलेन पत्रेणोपलक्षिता मा-
 चात्कचुरात्मनः पश्यतो जनस्य इति मतिं जनयति । इति
 किं इयं मिहिरस्य सूर्यस्य किरणानां आभोगं परिपूर्णतां

इति विकसितेनैकेन प्रारदलेन सरोजिनी
 जनयति मतिं साक्षात्कर्तुर्जनस्य दिनोदये ॥ २८ ॥
 तटतरुखगश्रेणीसाराविणैरिव साम्प्रतं
 सरसि विगलन्निद्रामुद्राऽजनिष्ट सरोजिनी ।
 अरसुधया मध्ये मध्ये वधूमुखलब्धया
 धयति मधुपः स्वादुङ्कारं मधूनि सरोरुहां ॥ २९ ॥

भोक्तुं अनुभवितुमथ च भक्षयितुं प्रवृत्ततया कृतप्रारम्भतया
 हेतुभूतया पुनर्भोजनादावन्नायामृतकरणार्थस्यापोशानस्योप-
 स्तरणमन्तेदकस्य ग्रहार्थं कलितो बद्धसुलुकः प्रकृतिविशेषो
 यथा एवम्भूता किमु । भोजने प्रवृत्तेनापोशनक्रियापूर्वमादा-
 वन्ते च भोक्तव्यमिति स्मृतेः । अपोशानग्रहीता करकमले एकां
 कनिष्ठामङ्गुलिं प्रसारयति अन्याश्च संकोचयतीति संप्रदायः ।
 कमलविकासममयो जातस्तस्मादुद्धृतेति भावः ॥ २८ ॥

तटेति ॥ साम्प्रतं सरसि सरोजिनी सरसस्तटे तरुषु वर्त्त-
 मानानां खगश्रेणीनां साराविणैर्मिलितैः कलकलशब्दैरिव विग-
 लन्ती भ्रश्यन्ती निद्रैव मुद्रा कोरकवन्धो यस्याः, यदा विग-
 लन्ती निद्रायाः सङ्काचस्य मुद्रा भङ्गी यस्याः सा त्यक्तनिद्रो-
 न्मीलितकमललोचनेवाजनिष्ट जाता । कलकलेन च निद्रितस्य
 निद्रा अपयाति । तथा मधुपो भ्रमरः सरोरुहां मधूनि कम-
 लमकरन्दान् वध्वाः भ्रमर्याः मुखात् लब्धयाऽधरसुधया ओष्ठ-
 गतपीयूषेण मध्ये मध्ये स्वादुङ्कारं स्वादूनि माधुर्यातिशय-

गतचरदिनस्यायुर्भ्रंशे दयोदयसङ्कुच-
 त्कमलमुकुलक्रोडान्नोडप्रवेशमुपेयुषां ।
 इह मधुलिङ्गा भिन्नेष्वम्भोरुहेषु समायतां
 सह सहचरैरालोक्यन्तेऽधुना मधुपारणाः ॥ ३० ॥

युक्तानि कृत्वा धयति पिबति । कमलानि विकसितानि भ्रम-
 राश्च तन्मधूनि भ्रमर्यधरश्च पिबन्तीत्यर्थः । मधुप इति मा-
 भिप्रायं मद्यपा अयेतादृशा भवन्ति । समन्ताद्वावाः सांरा-
 विणानि आभिविधौ भाव (पा० ३।१।४४) इन्नितीनुणं तात्
 स्वार्थं अलिनुण इत्यण् (पा० ५।४।१५) । स्वादुङ्कारं स्वादुमिण
 मुल् (पा० १।४।२६) । मान्तवञ्च पूर्वस्य स्वादुमीति निर्द-
 शात् ॥ २८ ॥

गतेति ॥ गतचरदिनस्यातीतचरदिनस्यायुर्भ्रंशेऽवसानकाले
 सायंसमये दयाया उदयादिव सङ्कुचतां स्नानानां कमलानां
 मुकुलानि कलिकाः तेषां क्रोडान्मध्यात् नोडेषु प्रवेशं उपे-
 युषां प्राप्तानां मकरन्दास्वादलाम्पव्यात् सायं सन्ध्यासमयेऽपि
 कमलेषु स्थितानामनन्तरञ्च तेषु सङ्कुचितेषु वह्निर्निर्गन्तु-
 मशक्नत्वात् संकुचत्कमलमर्मरूपेषु नोडेषु स्थितानामिति
 यावत् । क्रोडमिति पाठे मुकुलविशिष्टकमलक्रोडमेव नोडप्र-
 वेशं गतानां । अनन्तरञ्च रात्रावतीतायां इह प्रातःसन्ध्या-
 समये भिन्नेषु ईषद्विकसितेषु अम्भोरुहेषु समायतां पूर्वदि-
 नान्तसङ्कुचितेषु ईषदुन्मिषितेषु सत्सु सुखेन निर्गन्तुं शक्नत्वा-

तेभ्यः सकाशादर्यान्नवीनकमलानि उद्दिश्य समागच्छतां
 मधुलिहां अधुना सहचरैः पूर्वदिनान्ते कमलमङ्कोचात्
 पूर्वमेव कमलक्रोडान्निर्गतैः सहचरैः सहचरीभिश्च मित्रक-
 लत्रादिभिः सह मधुना मकरन्देन कृत्वा पारणाः उपोषि-
 तसम्बन्धीनि भोजनानि आलोक्यन्ते लोकैरिति शेषः । ये
 रात्रौ कमलबद्धास्ते तत्र मकरन्दाभावान्निर्वन्धवशाच्च कृतो-
 पवासाः । अनिवद्धाः सहचरास्तु रात्रौ निद्रावशात् तद्वियोगा-
 द्भिः कृतोपवासाः अतः सर्वेऽपि प्रातर्मिलित्वा विक्रमितकमल-
 मधुना पारणां कुर्वन्तीत्यर्थः । पूर्वदिनान्ते मङ्कुचितानि कम-
 लानि प्रातः पुनः किञ्चिद्विक्रमितानीति प्रसिद्धिः । भूयान्
 समयो जातः तस्मादुद्बुध्यस्वेत्यर्थः । अन्येऽपि कस्मिंश्चिन्महोद्यमि
 मृते बन्ध्यादौ वा निबद्धे कृपया मङ्कुचितदर्षा भवन्ति । केचिच्च
 महत्युपरते सति उपवासङ्कुर्वाणा गृहमध्यं प्रविश्य दिना-
 न्तरे ज्ञातिभिः सह भुञ्जते । ज्ञातिभिः सह भोक्तव्यमेतत्प्रे-
 तेषु दुर्लभमिति शास्त्रार्थः सहचरपदेन सूचितः । निगडव-
 द्भ्योऽपि कारागृहेषु भिक्षेष्णुमोचितः समागच्छन् सन् स्वस्य
 बन्धनवशान्निराहारैर्ज्ञातिभिः सह मधुरैरन्नैः पारणां करो-
 ति । क्रोडादीनि यथायथं हेतौ ल्यल्लोपे पञ्चमी । समायतां
 इणः शता । सहचरैः पुमान् स्त्रियेत्येकशेषः (पा० १।२।६७)

निमिरविरहात्पाण्डूयन्ते दिशः कृशतारकाः
 कमलहसितैः श्येनीवोन्नीयते सरसी न का।
 शरणमिलितध्वान्तध्वंसिप्रभादरधारणा-
 द्गगनशिखरं नीलत्येकं निजैरयशोभरैः ॥ ३१ ॥

तिमिरेति ॥ प्राच्यादयो दिशास्तिमिरस्य विरहान्नाशात्
 पाण्डूयन्ते शुभ्रा इवाचरन्ति, अतएव कृशाः अप्रकाशाः किञ्चि-
 दृश्यास्तारकाः कतिपयनक्षत्राणि यासु एवं विधाः । अन्यापि
 प्रियवियोगात् पाण्डुरनिमग्नातिकृशनेत्रकनीनिका भवति । तथा
 का सरसी कमलानां हसितैर्विकामैः कृत्वा श्येनीव नोन्नीयते
 न तर्क्यते, अपि तु सर्वा अपि सरस्यस्यैः शुभ्रायन्ते । अन्यापि
 प्रियप्राप्तेः कमलतुल्यमुखहसितैः श्वेता भवति । एकं गगन-
 शिखरं गगनमध्यभागः शरणार्थं स्वपरित्राणार्थं गगनं प्रति
 मिलितस्य प्रत्यागतस्य ध्वान्तस्य ध्वंमिनी विनाशिनी या सूर्यप्रभा
 तस्याश्वादरधारणाद्धेतोः निजैरयशोभरैः स्वीयैरकीर्त्तिसमूहैः
 नीलति श्याम इवाचरतिः, अन्योऽपि शरणगतं परित्यज्य
 तदैरिणामादरेणाङ्गीकुर्वन् दुर्यशसा श्यामो भवति । दिशः
 सरांसि च प्रसेदुः । गगनञ्च नक्षत्राद्याहार्यशोभापगमात् निजं
 नीलिमानं प्राप्तमिति भावः । पाण्डूयन्ते उपमानादाचारेऽर्थे
 कर्तुः क्यङिति (पा० ३।१।१०।११) क्यङ् । अकृत् सार्वधा-
 तुकयोरिति (पा० ७।४।२५) दीर्घः । वर्णवाचिनः श्यनशब्दात्
 वर्णादनुदात्तादिति (पा० ४।१।३८) ङीप् तस्य मस्यनीलति
 नीलवर्णं इति धातुः । आचारक्विवन्तानीलशब्दान्निष्ठा ॥ ३१ ॥

सरसिजवनान्युद्यत्यक्षार्यमाणि हसन्तु न
क्षतरुचिसुहृच्चन्द्रं तन्द्रामुपैतु न कैरवं ।
हिमगिरिदृषदायादश्रि प्रतीतमदः स्मितं
कुमुदविपिनस्याथो पाथोरुहैर्निजनिद्रया ॥ ३२ ॥

सरसिजेति । सरसिजवनानि न हसन्तु अपि तु विकस-
न्तेव । यस्मादुद्यन्नुदित्वरः पक्षः महायभूतः अर्यमा सूर्यो येषां
विकसराणीत्यर्थः । अथ च यदीयमित्रस्योदयो भवति स
सर्वोऽपि हर्षवशादिकमत्येव । तथा कैरवं कुमुदं तन्द्रां सङ्कोचं
नोपैतु अपि तु प्राप्नोत्येव । यतः क्षतरुचिः गतलक्ष्मीकः
सुहृच्चन्द्रो यस्य तादृशं । चन्द्रोदये विकसतः कुमुदस्य चन्द्रोदये
सङ्कोचो युक्त एवेत्यर्थः । अन्योऽपि सुहृत्क्षये मूर्च्छावशान्निमी-
लति । अथो अथवा पाथोरुहैर्विकसितकमलैः रात्रिसम्बन्धि-
न्या निजनिद्रया कृत्वा कुमुदवनस्यादः प्रत्यक्षदृश्यं स्मितं विक-
सितं प्रतीतं विनिमयेन गृहीतं हिमगिरेर्हिमाचलस्य दृषदां
शिलानां दायादांशभागिनी सदृशी श्रीःशोभा यस्य शुभ्रत
रमित्यर्थः । कमलानां रात्रौ निद्रा कुमुदानाञ्च विकासः
प्रातस्तु कमलानां विकासः कुमुदानाञ्च सङ्कोचो दृश्यते ततः
स्त्रीयां निद्रां कुमुदेभ्यो दत्त्वा कमलैस्तद्विकासः परिवृत्त्य गृहीत
इति सम्भाव्यत इत्यर्थः । सूर्य उदितः कमलानि विकसितानि
कुमुदानि च सङ्कुचितानीति भावः । प्रतीतं प्रतिपूर्वादिणो
निष्ठा । प्रतीष्टमिति च पाठः अर्थः पूर्वाक्त एव ॥ ३२ ॥

धयतु नलिने माध्वीकं वा न वाऽभिनवागतः
 कुमुदमकरन्दौघैः कुक्षिम्भरिभ्रमरोत्करः ।
 इह तु लिहते रात्रीतर्षं रथाङ्गविहङ्गमा-
 मध निजवधूवक्त्राम्भोजेऽधुनाऽधरनामकं ॥ ३३ ॥

धयत्विति । अभिनवो नूतनः प्रभाते आगतः भ्रमरोत्करः
 नलिनैर्वर्त्तमानं माध्वीकं मकरन्दं धयतु पिबतु वा न वा ।
 यतः रात्रौ कुमुदमकरन्दौघैः कुक्षिम्भरिः आकण्ठद्वजः परि-
 पूर्णोदरः रात्रौ कुमुदमकरन्दवृन्दैः पूरितोदरत्वात् प्रातर्मधु
 पिबतु वा मा पिबतु वा न तत्रास्माकमाग्रह इत्यर्थः । अन्योऽ-
 प्याकण्ठद्वजोऽतिथिर्भुक्तो न वा न तत्रादरः । रथाङ्गविहङ्गमास्तु
 रात्रीतर्षं सकलां रात्रिं तर्षित्वा वियुक्तत्वात् कुमुदमकरन्दं
 परित्यज्य पिपासयैव स्थित्वा इह प्रत्यक्षदृश्ये निजवधूवक्त्राम्भोजे
 वर्त्तमानमधरनामकमोष्ठमञ्जं मधु अधुना प्रातःसमये लिहते
 आस्वादयन्ति, एतद्युक्तं । तावतैव चाम्भोजस्यापि कृतार्थत्वं जात-
 मित्यर्थः । अन्यत्रापि दृष्ट्यर्थे इच्छया उपोषितस्य भोजनं युक्ततरं
 भवति । भ्रमरा मकरन्दमास्वादयन्ति चक्रवाकाश्च प्रातर्वि-
 योगापगमात् कमलमकरन्दमनादृत्य निजसहचरीशुश्रूषन्तीति
 भावः । फलेग्रहिरात्मम्भरिश्चेति (पा० ३।२।२६) चात्कुक्षि-
 म्भरिः । रात्रीतर्षं अस्थितद्वेषोरिति (पा० ३।४।५७) एमुल् ।
 तृतीया प्रभृतीति (पा० २।२।२१) समासः ॥ ३३ ॥

जगति मिथुने चक्रावेव स्मरागमपारगौ
नवमिव मिथः सम्भुञ्जाते वियुज्य वियुज्य यौ ।
सततममृतादेवाहाराद्यदापदरोचकं
तदमृतभुजां भर्ता शम्भुर्विषं बुभुजे विभुः ॥ ३४ ॥

जगतोति । जगति त्रैलोक्यमध्ये चक्रावेव मिथुने स्त्रीपुंसौ
स्मरागमपारगौ कामशास्त्रपारगामिनौ तावेवास्त्य वेदिनौ
नान्यौ । यद्वा स्मरागमपारगौ चक्रवाकावेव जगति मिथुने
नान्ये एतादृशे चतुरे मिथुने स्त इत्यर्थः । कुत एतज्ज्ञातमित्यत
आह । यौ चक्रवाकस्त्रीपुंसौ वियुज्य वियुज्य पुनरन्योन्येन सह
रात्रौ वियोगं प्राप्य मिथोऽन्योन्यं नवमिव अतिपरिचयजन्याव-
ज्ञाशून्यं सातिस्पृहमिव सम्भुञ्जाते सुरतसुखमनुभवतः । अजस्र-
कामसेवनादिरागो भवेदिति वियुज्य सम्भोगः प्रत्ययसम्भोगव-
द्भातिशयचमत्कारकारी भवतीति कामशास्त्ररहस्यं ज्ञात्वेव
तावेवं कुरुत इत्यर्थः । अत्र दृष्टान्तः । यद्यस्मात् अमृतभुजां
केवलपीयूषाहाराणां सुराणां भर्ता स्वामी सुलभतरामृत
इति यावत् । विभुर्यापकः समर्थो विषभक्षणेऽप्यसम्भावितोपद्रव
इति यावत् । स शम्भुः नीरोगकरणद्वारा सर्वेषामारोग्यसुख-
कारी असम्भावितरोगोऽपीश्वरः सततममृतलक्षणादेवाहाराद्भ-
क्ष्यादरोचकं अमृताशनानभिलाषरूपं रोगमापत् प्राप । तत्
तस्मात्परिहारार्थं विषं बुभुजे । सततमधुरतरास्वादजन्यारुचि-
परिहारार्थमेव स कालकूटं भक्षितवान्, अनन्तरञ्च पुनर-

विशति युवतित्यागे रात्रीमुचं मिहिकारुचं
 दिनमणिमणिं तापे चित्तान्निजाच्च यियासति ।
 विरहतरलज्जिह्वा बद्धाङ्गयन्त्यतिविह्वला-
 मिह सहचरो नामग्राहं रथाङ्गविहङ्गमाः ॥ ३५ ॥

मृतभक्षणे प्रत्ययैव रुचिस्तस्य यथा जायते तथा वियोग एव
 सम्भोगे नितरां रुचिमुत्पादयतीति बुद्ध्वा चक्रवाकाभ्यां क्रियत
 इति तावेव कामशास्त्ररहस्यज्ञाविति भावः । पारगौ अन्तात्य-
 न्तेति (पा० ३।२।४८) उः । सम्भुञ्जाते भुजोनवन इति (पा० २।
 ३।६६) तङ् । अनेन सम्भोगस्य वियोगादेव नूतनत्वं भवतीति
 सूच्यते ॥ ३४ ॥

विशतीति । युवतित्यागे चक्रवाकनिष्ठस्त्रीवियोगे मिहि-
 कारुचं शीतांशुं विशति सति रात्रीमुचं रात्रिलक्षणप्रियात्या-
 गिनं तथा वियोगजन्ये तापे परितापे श्रौण्ये च निजाच्चित्ताच्च-
 क्रवाकहृदयात् सकाशात् दिनमणिमणिं सूर्यकान्तं यियासति
 जिगमिषति सति विरहेण तरलन्ती तरलेवाचरन्ती विह्वलो-
 भवन्ती खलन्ती जिह्वा येषां ते रथाङ्गविहङ्गमा विरहेणा-
 तिविह्वलां सहचरीं चक्रवाकीं नामग्राहं स्वसङ्केतेन नाम
 गृहीत्वा इह प्रभाते क्रीडासरमि वा बद्धवारं आकलयन्ति आ-
 कारयन्ति । अन्योऽप्यतिविह्वलो बद्ध वारं आकार्यते श्रसिति
 न वेति सन्देहात् । प्रतिचक्रवाकानां संयोगः परितापत्यागः
 परस्परङ्गानं चन्द्रधूसरत्वं सूर्यकान्तसन्तापश्च । प्रालेयं मिहि-

स्वमुकुलमयैर्नेत्रैरन्ध्रभविष्णुतया जनः
किमु कुमुदिनीं दुर्याचष्टे रवेरनवेक्षिकां ।

कत्यमरः । रात्रौमुचं क्षिप् । रुगिति सप्तदादित्वात् । मिहि-
का रुग्यस्येति समासः । तरलजिह्वा तरलेवाचरतीति आचार
क्विवन्ताच्छतरि पुम्बत् । आकलयन्ति स्पृष्टाभावात्तडभावः
॥ ३५ ॥

स्वेति । जनो लोकः स्वमुकुलमयैः आत्मीयकलिकानेत्ररूपैः
कृत्वा अन्ध्रभविष्णुतया अनन्धाया अण्धत्वाङ्गीकाराद्धेतोः रवेः
अनवेक्षिकां अनवलोकिकां कुमुदिनीं किमु किमर्थं दुर्याचष्टे
दुष्टां कथयति । अवश्यदर्शनीयपवित्रसूर्यादर्शननियमादियं
मित्रोदयं न सहत इति लोकः किमिति निन्दति, अपि
त्वयुक्तेयं निन्देत्याक्षेपः । उ अहो किं निन्दतीति वा । अन्ध-
भविष्णुतयाऽविचारतया रहस्यमजानन्नेव किमिति निन्द-
तीति जनविशेषणं वा । कथमयुक्तमित्यत आह । हे ओतारः
यूयं शृणुत शृणुत तस्याः सूर्यादर्शने हेतुमाकर्णयत । ये राज्ञो
नृपस्य दाराः कवीनां पाणिन्यादीनां प्रतिभामनुत्पन्नेषु व्याक-
रणादिग्रन्थेषु विषये लिखितास्तच्छिष्यैः पठितास्तातः अवश्य-
दर्शनीयं सूर्यमपि न पश्यन्तीत्यसूर्यमप्यथा राजदारा इत्येव
लिखितास्तच्छिष्यैस्तथैव पठिताः । ननु प्रकृते किमित्याशङ्क्याह
सा कुमुदिनी किल प्रसिद्धं न भाविनी भविष्यति अर्थाद्राज्ञो
दाराः, अपि तु राजसूयस्य अथच नृपस्य दारा भवन्त्येव ।

लिखितपठिता राज्ञो दाराः कविप्रतिभासु ये
 शृणुत शृणुतासुर्यमश्या न सा किल भाविनी ॥३६॥
 चुलुकिततमःसिन्धोर्मृङ्गैः करादिव शूभ्यते
 नभसि विसिनीवन्धोरन्ध्रच्युतैरुदविन्दुभिः ।

राजमहिष्यो हि अतिसुरचितत्वादसुर्यमश्याः, इयमपि तथा,
 तस्मादेतस्या अपि असुर्यमश्यता युक्तेति रहस्यानभिज्ञो जनो
 वृथैवेतां निन्दतीत्यर्थः । किलशब्दः किमर्थो वा । अत्र य इति
 कुमुदिनीपरामर्शेऽपि दारैः सामानाधिकरण्याद्बहुवचनं । येति
 पाठः समीचीनः । लिखितपठिता एकवचनं बहुवचनं वा ।
 सूर्योदयवशात् कुमुदिनी मङ्कुचितेति भावः । अन्धशब्दोऽप्युक्त्या
 कर्त्तरि भुवः खिणुजिति (पा० ३।२।५७) अन्धशब्द उपपदे भुवः
 खिणुचः खित्वात् अर्हर्द्विषदिति (पा० ६।३।६७) मुम् । अवे-
 चिका एलि प्रत्ययस्थ्यादिति (पा० ७।३।४४) कात्यूर्वस्थेत्वं ।
 लिखितपठिताः कर्मधारयोद्धो वा । असुर्यमश्याः असुर्यल-
 लाटयोरिति (पा० ३।२।३६) खश् खित्वान्मुम् । अत एव ज्ञाप-
 कात् क्रियायोगिनोऽपि नञः समासः ॥ ३६ ॥

चुलुकितेति । गगने गच्छद्भिर्मृङ्गैः उदविन्दुभिरिव नभसि
 शूभ्यते दोष्यते । किम्भूतैरुदविन्दुभिः चुलुकः कृतचुलुके धृत्वा
 पीतः तमःसिन्धुस्त्रिमिरसमुद्रो येन तस्य विसिनीवन्धोः पद्मि-
 नोमित्रस्य सूर्यस्य करात् किरणादेव हस्तात् रन्ध्रेभ्योऽङ्गुल्य-
 न्तरालविवरेभ्यश्च्युतैर्गलितैः, चुलुकेन पीततमःसिन्धोरुपरिव-

शतदलमधुस्रोतःकच्छदयीपरिरम्भणा-

दनुपदमदःपङ्काशङ्काममी मम तन्वते ॥ ३७ ॥

घृष्टणसुमनःश्रेणिश्रीणामनादरिभिः सरः-

परिसरचरैर्भासां भर्तुः कुमारतरैः करैः ।

र्त्तमानस्य रवेः कराङ्गुलीविवरेभ्योऽधोगलिताः कृत्स्नजलवि-
न्दव इव भृङ्गा गगने शोभन्त इत्यर्थः । चुलुकितेति करविशे-
षणं वा । अनुपदं गगनात् सकाशात् कमलानि प्रति पातानन्तरं
शतदलाख्यान्यतिस्थूलानि कमलानि तेषां मधुस्रोतसः मक-
रन्दप्रवाहस्य कच्छदयी मकरन्दार्द्रभागद्वयं यत्तटद्वयं तस्याः
परिरम्भणात् संस्पर्शादुभयतस्तत्र लगनाद्धेतोरमी भृङ्गा अदःप-
ङ्काशङ्कां अमुष्य पीतस्य तमःसिन्धोरधःस्थितावशिष्टकईमसम्भा-
वनां वैतालिकस्य मम तन्वते विस्तारयन्ति । सकलेऽपि तमीजले
पीतेऽवशिष्टतया पङ्क इव भृङ्गाः शोभन्त इत्यर्थः । अमुष्या
मकरन्दप्रवाहकच्छदय्याः पङ्क इति वा । प्रवाहतटद्वये पङ्को
युक्तः । भृङ्गाश्च मकरन्दस्योपरि नोपविशन्ति किन्तु अभित इति
तेषां जातिः । प्रातःकालो जातोऽन्धकारः साकल्येन विनष्टः
भ्रमरास्तरुनीडेभ्यो निर्गत्य गगन उड्डीय मधुपानार्थं कमला-
न्युद्दिश्य यान्तीति भावः । चुलुकित इति तत्करोतीति (पा० ३।
१।२६।वा० १) ण्यन्ताक्तः शुभ्यते शुभृङ् दीप्तौ भावे चक् ॥ ३७ ॥

घुष्टणेति । घुष्टणसुमनसः कुङ्कुमकुसुमानि तासां श्रेणि-
स्तस्याः श्रीणां कान्तीनां अनादरिभिः अनादरणशीलैः ताभ्योऽपि

अजनि जलजामोदानन्दोत्पत्तिष्णुमधुव्रता-
 वलिशवलनाद्गुञ्जापुञ्जश्रियं ग्रहयालुभिः ॥ ३८ ॥
 रचयति रुचिः शोणीमेतां कुमारितमा रवे-
 र्यदलिपटली नीलीकर्तुं व्यवस्यति पातुका ।
 अजनि सरसी कल्माषी तद्भुवं धवलस्फुट-
 त्कमलकलिकाखण्डैः पाण्डुकृतोदरमण्डला ॥ ३९ ॥

रक्ततरैः सरःपरिसरचरैस्तीरमञ्चरणशीलैः कुमारतरैरतिवा-
 लैर्भासां भर्तुः करैः सूर्यकिरणैः जलजामोदः गगनावगाहिक-
 मलवज्जलपरिमलस्तद्विषय आनन्दस्नोत्पत्तिष्णुहृत्पतनशीला
 मधुव्रतावलिस्तया शवलनात् मिश्रणाद्धेतोः गुञ्जापुञ्जश्रियं अ-
 र्द्धरक्तेष्वल्लङ्घ्यगुञ्जाराजिशोभां ग्रहयालुभिर्ग्रहणशीलैः अजनि
 तत्सदृशैर्जातमित्यर्थः । बाला अपि सुमनसां धीराणामप्यना-
 दरिणो भवन्ति । बाला अपि रक्तकराभवन्तीति केचित् ।
 अजनि भावे चिन् । उत्पत्तिष्णुः अलङ्कृजि (पा० ३।२।१३६)
 तोष्णुच् । शवलनं तत्करोतीति (पा० ३।२।२६।वा० १) ण्यन्ता-
 न्प्रसङ्गे भावे ल्युट् ॥ ३८ ॥

रचयतीति । यद्यस्मात् रवेः कुमारितमा अतिबाला रुचिः
 सरसीं शोणीं रक्तवर्णां रचयति । यस्माच्च कमले मकरन्दा-
 खादार्यं पातुका अलिपटली भृङ्गश्रेणी स्वसम्बन्धादेतां नीली-
 कर्तुं व्यवस्यति । यतस्त्रेयं धवलानां स्फुटन्तीनां कमलकलि-
 कानां खण्डैः समूहैः पाण्डुकृतं उदरमण्डलमध्यदेशो यस्याः

कमलकुशलाधाने भानोरहो पुरुषव्रतं
यदुपकुरुते नेत्राणि श्रीगृहत्वविवक्षुभिः ।
कविभिरुपमादानादभोजतां गमितान्यसा-
वपि यदतथाभावान्मुञ्चत्युलूकविलोचने ॥ ४० ॥

मैतादृशी तस्मात् ध्रुवं निश्चितं इयं सरसी कल्माषी कर्बुरेवा-
जनि जाता । रक्तकृष्णश्वेतवर्णमिश्रणात् कर्बुरत्वोत्प्रेक्षा । ध्रुवमु-
त्प्रेक्षायां वा । बालातपो जातः भ्रमराः परितो भ्रमन्ति कम-
लानि विक्रमितानीति भावः । चित्रं किम्रीरकल्माषेत्यमरः ।
शोणीं शोणात्प्राचामिति (पा० ४।१।४३) ङीप् । कुमारितमा
घरूपेति (पा० ६।३।४३) इत्स्वः । पटलकल्माषौ गौरादी ॥ ३८ ॥

कमलेति । कमलमात्रस्य कुशलाधाने आनुकूल्याचरणे
भानोः अहो अत्याश्चर्यरूपं पुरुषसम्बन्धि व्रतं नियमः, अङ्गी-
कृतपरिपालनशीलत्वमिति यावत्, यं दृष्ट्वाऽहो आश्चर्यरूपः
पुरुष इति सर्वे वदन्ति । कुतो ज्ञातमत आह । यद्यस्मात्ता-
त्त्विकानि कमलानि विकासयतीति किं वाच्यं किन्तु श्रियोः
कान्तिलक्ष्योः गृहत्वं म्यानतां विवक्षुभिः वक्तुमिच्छुभिः व्यास-
वाल्मीकिकालिदासादिभिः कविभिः उपमादानात् किञ्चिच्छ्री-
गृहत्वादिगुणसादृश्यादपि अभोजतां कमलत्वं गमितानि प्रा-
पितान्यारोपितकमलत्वान्यपि नेत्रकमलानीति निर्दिष्टानि
लोकनेत्राण्यसौ रविः उपकुरुते उन्मीलयति । उदित्वरे हि
सूर्ये लोकनेत्राण्युन्मीलन्ति । अथच घटाद्यर्थग्रहणसमर्थानि

यदतिमहतो भक्तिर्भानौ तदेनमुदित्वर-
त्त्वरितमुपतिष्ठस्वाध्वन्य त्वमध्वरपद्मतेः ।

करोति । यत आलोकसहकृतमेव चक्षुः पदार्थगृहणममर्थं ।
यदपि अतथाभावात् श्रीगृहत्वाभावात् कविभिः कमलत्वेना-
ननुरक्तत्वादुलूकविलोचने मुञ्चति नोन्मीलयति । न च पदा-
र्थानापादयति । यत्रोलूकस्य दृष्टिस्तत्रालक्ष्मोरिति लोकप्रसि-
द्धिस्तन्नेत्रयोः श्रीगृहत्वं दूरनिरस्तं । सूर्य्येण कमलानि कमल-
तुल्यानि च लोकनेत्राणि विकाशश्च उलूकनेत्राणि कमलगुणयो-
गाभावादविकाशान्वयव्यतिरेकाभ्यां स्वप्रतिज्ञा सत्या कृता ।
एवंविधः सत्यप्रतिज्ञः कोऽपि नास्तीत्यर्थः । कमलानि विकसि-
तानि सर्व्वेऽपि लोकः प्रबुद्धः कौशिकनेत्रे च निमीलिते प्रा-
तःकालो जात इति भावः । श्रीगृहत्वविवक्षुभिः द्वितीयेति
योगविभागात् समासः । उपमितिरूपमानं नपुंसके भावे ल्युट् ।
उपमीयतेऽनेनेति उपमानं सादृश्यमिति भावः ॥ ४० ॥

यदिति । यद्यपि त्वं भानौ अतिमहतो भक्तिर्यस्यैवभूतो
वर्त्तमे तत्तर्हि हे अध्वरपद्मतेर्यज्ञमार्गस्याध्वन्य महायाज्ञिक
नल उदित्वरमुदयशीलमेनं सूर्य्यं त्वरितमुपतिष्ठस्व पूजय । श्रीघ-
मुपस्थाने हेतुमाह । हि यस्मात् इह समये प्रभाते किल प्रसिद्धं
रविमभिलक्ष्योक्त्य उपस्थानमन्तेणोद्धं चित्रा जलाञ्जलयो
मन्देहाख्येषु राक्षसेषु उदवज्जतां जलरूपाग्निभावं व्रजन्ति
वज्रीभूय तान् भस्मीकुर्वन्तीति श्रुतावुक्तमित्यर्थः । तिस्रः कोट्यो-

इह हि समये मन्देहेषु व्रजन्त्यदवज्रता-
मभिरविमुपस्थानोत्तिष्ठा जलाञ्जलयः किल ॥ ४१ ॥
उदयशिखरिप्रस्थावस्थायिनी खनिरक्षया
शिष्टुतरमहोमाणिक्यानामहर्मणिमण्डली ।

र्द्धकोटी च मन्देहा नाम राक्षसाः इति पुराणञ्च । तस्मादु-
दयात्पूर्वं शीघ्रमुत्तिष्ठस्वेत्यर्थः । अध्वन्यमिति पाठे अध्वरपद्ध-
तेरध्वानमलं गामिनं । भक्तिशब्दस्य प्रियादित्वात् पुंवद्भावा-
द्भावः । अध्वन्य अलङ्गाम्यर्थे अध्वनो यत् खाविति (पा० ५।२।
१६) यत् । उदवज्रतां मन्यौदनेत्यादिना (पा० ६।३।६०) उद-
कस्योदादेशः । अभिरभागे (पा० १।४।८१) इत्यभेः कर्मप्रव-
चनीयत्वाद्धितीया ॥ ४१ ॥

उदयेति । इयं अहर्मणेः सूर्यस्य मण्डली उदयशिखरिणः
उदयाचलस्य प्रस्थे मानुनि अवस्थायिनी वर्त्तमानाऽक्षया भूयसी
शिष्टुतराणि रक्ततराणि महामि तेजांसि तान्येव माणिक्यानि
तेषां खनिरुत्पत्तिभूमिः ध्वान्तेन तिमिरेण ध्वान्तवच्च श्यामां
पिधायिकां आकरद्वारा आच्छादिकां रजनिरूपां दृग्मदं
शिलां विधूयापनीय कतमेन केन जनेन विमुद्गिता उद्घाटितेति
न खलु नैव जाने रात्रिविगमे यतो दृग्गत इत्यर्थः । वाक्यार्थः
कर्म । न जाने अर्थात्तं जनमित्यर्थ इति वा । अन्यापि माणि-
क्यादिखनिः पर्वतप्रस्थावस्थायिनी कृष्णतरशिलापिहिताऽपि
केनापि भाग्यवतोद्घाट्यते । अतिशयितः कः कतमो ब्रह्माऽनेन

रजनिदृषदं ध्वान्तश्यामां विधूय पिधायिकां
 न खलु कतमेनेयं जाने जनेन विमुद्रिता ॥ ४२ ॥
 सुरपरिवृढः कर्णात् प्रत्यग्रहीत् किल कुण्डल-
 दयमथ खलु प्राच्यै प्रादान्मुदा स हि तत्पतिः ।
 विधुरुदयभागेकं तत्र व्यलोकि विलोक्यते
 नवतरकरस्वर्णस्त्रावि द्वितीयमहर्मणिः ॥ ४३ ॥

विमुद्रितेत्यहं न जाने, अपि त्वेवमेव जानामि । कालपरिव-
 र्त्तकारिणा ब्रह्मणैवोद्घाटितैत्यर्थ इति काकुर्वा । खनिः खलु
 खनिरिवेत्युत्प्रेक्षा वा । कतमः उतमच् । अतिशये स्वार्थे वा
 तम एव ॥ ४२ ॥

सुरेति । सुरपरिवृढः शक्रः कर्णात् कुण्डलद्वयं कर्णभूषणयुगं
 ब्राह्मणवेषं धृत्वा प्रतिग्रहरूपेणग्रहीत् । किलेति पुराणादौ
 प्रसिद्धं । अथ प्रतिग्रहानन्तरं मुदा तत्कुण्डलद्वयं खलु निश्चितं
 प्राच्यै दिशे प्रादात् । हि यस्मात् स शक्रस्तस्याः प्राच्याः पतिः धवः
 रक्षिता च प्रियान् प्रियायै प्राच्या प्रीत्या निजकर्णादिभूषणं
 प्रयच्छति । तस्यै दत्तमिति कुतो ज्ञातमत आह । तत्र प्राच्यां
 तयोर्द्वयोर्मध्ये वा विधुः सायं उदयभाक् उदित्वर आरक्त-
 किरणरूपमेकं कुण्डलं व्यलोकि दृष्टं । प्रातः, अहर्मणिः, नव-
 तरास्तत्कालनिर्गताः करा रक्ततरकिरणाः तद्रूपस्वर्णस्त्रावि
 सुवर्णस्त्रवणशीलं तादृशमेव द्वितीयं कुण्डलं विलोक्यते । तस्मात्
 तस्यै तद्वयं तेन प्रत्तमित्यहं शङ्के इत्यर्थः । सूर्यस्य कुण्डलस-

दहनमविशद्दीप्तिर्यास्तङ्गते गतवासर-
प्रशमसमयप्राप्ते पत्यौ विवस्वति रागिणी ।
अधरभुवनात् सोढृत्येषा हठात्तरणेः कृता-
मरपतिपुरप्राप्तिर्धत्ते सतीव्रतमूर्त्तितां ॥ ४४ ॥

मर्थनार्थं प्रसङ्गाच्चन्द्रस्य कुण्डलत्वमुक्तं । बालतरकिरणः सूर्यः
उत्तमसुवर्णस्वाविकर्णकुण्डलमिव शोभत इति भावः । कर्णे-
नेन्द्राय कुण्डलद्वयं दत्तमित्यारण्यके पर्वणि कथा ॥ ४३ ॥

दहनमिति । या दीप्तिः रागिणी रक्ता सती विवस्वति
सूर्यलक्षणे पत्यौ गतवासरप्रशमे पूर्वदिनावसाने सायङ्काल-
समयमस्तमयकालं प्राप्तेऽतएवास्त्वं विनाशं अस्ताचलं वा प्राप्त
गते सति, अग्निर्ज्योतिरित्याद्यग्निहोत्रमन्त्रादिप्रामाण्यात् दहन-
मविशत् । सैषा दीप्तिः अधरभुवनात् पातालात् सकाशात् हठात्
बलात्कारेणार्थात्तरणिमेवोद्धृत्यादयं प्रापथ्य तरणेरग्रे कृतम-
रपतिपुरस्य स्वर्गस्य प्राच्या वा प्राप्तिर्यया एवम्भूता सती
तीव्रतया तीक्ष्णतया सह वर्त्तमाना मूर्त्तिर्यस्यास्तत्तां धत्ते ।
क्रमेण सूर्य ऊर्ध्वदेशे प्राप्ते दीप्तिः खरतरा जातेति भावः ।
या नारी भर्त्तरि विनाशममयप्राप्ते विनष्टे सति तस्मिन्ननु-
रागिणी सती जन्मान्तरेऽपि तत्प्राप्त्यर्थमग्निप्रवेशं कुरुते, सा
दुष्कृतैः पातालप्राप्तमपि निरयपतितं, व्यालग्राही यथा व्याल-
मित्यादिवचनप्रामाण्यान्निरयाद्वलादुद्धृत्य तस्य कृतस्वर्गप्राप्तिः
सतीनां पतिव्रतानां व्रतमेव मूर्त्तिः शरीरं यस्याः, सती गौरी

बुधजनकथा तथैवेयं तनौ तनुजन्मनः
 पितृश्रितिहरित्यर्णाद्याहारजः किल कालिमा ।
 शमनयमुनाक्रोडैः कालैरितस्तमसां पिवा-
 दपि यदमलच्छायात् कायादभूयत भास्वतः ॥ ४५ ॥

तस्या वा व्रतयुक्ता मूर्त्तिर्यस्यास्तत्तां धत्ते । गौरीवदियमपी-
 त्यर्थः । समयप्राप्ते प्राप्तापन्न इति (पा० २।२।४) समासः ॥ ४४ ॥

बुधेति । तनुजन्मनोऽपत्यस्य तनौ वर्त्तमानः कालिमा
 श्यामत्वं किल प्रमिद्धं निश्चितं वा, पितुः प्रित्रोर्वा श्रितिहरिद्व-
 र्णादीनां कृष्णनीलवर्णपत्रफलशाकादीनां य आहारो तल्लक्षणं
 श्रितिहरिद्वर्णं यदाद्यमदनीयं पत्रशाकादि वा तस्माज्जातः
 मश्यामो मैत्रातनयत्वादित्यादि बुधानामुदयनाचार्यादीनां
 इयं कथा गोष्ठी तथैव सत्यैव । यद्यस्माद्धतोः भास्वतः इतः
 प्रत्यक्षदृश्यादमलच्छायादुज्वलकान्तेः शुक्लभास्वरादपि तमसां
 पिवात् तमिस्त्रैकहारात् कायात् शमनयमुनाक्रोडैः यमयमु-
 नाश्नैश्चरैः कालैः श्यामैर्भूयतोत्पन्नं । सूर्यकायस्योज्ज्वलत्वेऽपि
 श्यामतमिस्त्राहारपरिणतिवशात् यमादिभिरपत्यैः श्यामैर्जातं
 तस्मादियं पण्डितकथा सत्यैवेत्यर्थः । सर्व्वमपि तमः सूर्य्येण नाशि-
 तमिति भावः । आद्यं अदेः ऋहलोर्ण्यदिति (पा० ३।१।२२४)
 ण्यत् । कालीव कालौ वेति पुमान् स्त्रियेत्येकशेषः (पा० १।२।
 ६७) । तमसां कर्मणि षष्ठी । अभूततद्भावे तद्ध् । क्रोडः कालो-
 सितः पद्भुर्मन्दः छायासुतः शनिरित्यमरशेषः ॥ ४५ ॥

अभजत चिराभ्यासं देवः प्रतिक्षणदात्ययं
दिनमयमयं कालं भूयः प्रसूय तथा रविः ।
न खलु शकिता शीलं कालप्रसूतिरसौ पुरा
यमयमुनयोर्जन्माधानेऽप्यनेन यथोज्झितुं ॥ ४६ ॥

अभजतेति । अयं रविर्देवः क्षणदा रात्रिस्तस्या अत्ययं प्रत्यूषं
प्रतिगात्र्यवसाने इत्यर्थः । दिनमयं दिनरूपं कालं बुध्यादि-
लक्षणसमयं अथच तद्रूपं श्यामं वपुः भूयो बद्धतरं यथा तथा
पौनःपुन्येन वा प्रसूय उत्पाद्य चिरकालमभ्यासं तथा तेन प्रका-
रेण अभजत अग्निश्रयत् । यथा येन प्रकारेण पुरा पूर्वं काल
प्रसूतिर्यस्याय च काली श्यामा प्रसूतिर्यस्यैवभूतोऽसौ सूर्यः
यमयमुनयोर्पि प्रसविष्यतोर्जन्माधाने जन्मार्थं वीजक्षेपसमये-
ऽपि, अनेन चिराभ्यासेन हेतुना शीलं कालोत्पादनस्य स्वभाव-
मुज्झितुं खलु निश्चितं न शकिता समर्थो भविता । कालप्रसूति-
स्वभावः सूर्यः स्वभावस्य दुरतिक्रमत्वात् तावपि कालावुदपा-
दयदित्यर्थः । उदयमानेन सूर्येण दिवसः कृत इति भावः ।
प्रातःकाले क्रियमाणोभ्यासः पटुतरो भवति । चिराभ्यासं मधू-
रव्यसकादित्वात् समासः । यद्वाऽकारान्तस्य चिरशब्दस्य अत्यन्त-
संयोगे चेति (पा० २।१।२८) समासः । प्रतिक्षणदात्यये वोष्ठा-
यामव्ययीभावे नाव्ययीभावादिति (पा० २।४।८३) सुपोनलुक् ।
तृतीया सप्तम्योर्बद्धलमिति (पा० २।४।८४) त्यम् अत्ययमिति
निपातः कालप्रसूतिः पक्षे पुंवत् ॥ ४६ ॥

रुचिरचरणः स्रुतोऋश्रीसनाथरथः शनिं
 शमनमपि स चातुं लोकानस्रुत सुताविति ।
 रथपदकृपासिन्धुर्बन्धुर्दृशामपि दुर्जनै-
 यदुपहसितो भास्वान्नाम्नान् हसिष्यति कः खलः॥४७॥

रुचिरेति । सुजनैरेवम्भूतो यो भास्वानिति संस्तुतः दुर्जनैर्ध-
 द्यस्मादेवं उपहसित स्तस्मादतितुच्छान्परवर्णनोपजीविनः को-
 नाम खलोनोपहसिष्यति, अपि तु सर्वोऽप्युपहसिष्यत्येव । यथा
 उदिते सूर्ये सद्भिः सूर्यस्यार्हणा क्रियते तथा खलैर्न, एवं तुच्छा
 एते स्त्रोदरभरणार्थं यत्किञ्चिद्वदन्तीत्यस्माकं खलैर्निन्दायां
 कृतायां भवादृशै राजशिरोमणिभिरस्माकमर्हणा क्रियत एवेति
 खलानां प्रयासो वृथा एवेत्यर्थः । एवं कथं स्तुतः कथमुपहसित-
 इत्यत आह । सूर्यः रुचिराश्चरणाः ललितलक्षणया किरणा यस्य
 तथा स्रुतस्यारुणस्य उर्या महत्या श्रिया सुता सूर्येणैव प्रस्रुता
 उर्वी श्रीस्तया सनाथोऽलङ्कृतो रथो यस्य सः । तथा शनिं शमनं
 शनैश्चरदण्डधरौ सुतौ लोकान् चातुं अस्रुत । शनिर्हिस्तुत्यादि
 सिद्धिमात्रहेतुलोकपालतया लोकान् रक्षति । यमोऽपि दुष्टा-
 दुष्टयोर्निग्रहानुग्रहौ कुर्वन् धर्माधर्माचरणप्रवृत्तिजननद्वारा
 रक्षति । एतादृशौ परोपकारपरौ पुत्रौ अस्रुत । तथा रथपदा-
 नामनाथानां चक्रवाकानां कृपासिन्धुर्दयासमुद्रः रथस्य पदेन
 व्यवसायेन गत्या जगतो दयासमुद्रो वा । तथा सकलपदार्थग्रहण-
 सहकार्यालोकसम्पादनद्वारा दृशां सर्वजननेत्राणां बन्धुः मित्रं

शिशिरजरुजां घर्मं शर्मोदयाय तनूभृता-

मथ खरकराश्यानास्यानां प्रयच्छति यः पयः ।

एवम्भूतः सुन्दरः परोपकारकरणैकस्वभावोऽपि इति स्तुतिपक्षः ।
रुचिस्तेजोरूपस्तापकर इति यावत् । तथा अचरणश्चरण-
रहितः यदा विपरीतलक्षण्या रुचिरौ चरणौ यस्य । पुरा-
णादौ चरणाङ्गुल्यादिधाने कुष्ठादिदुष्टफलश्रवणात् धानेऽप्य-
चरणएव सूर्यः । विश्वकर्मणा कुन्दे आरोपितस्य सूर्यस्य तेजसां
दुःसहत्वाच्चरणाकारो न निर्मित इति वा । अन्धं प्रति सुनेत्र-
वचनवदचरणस्यापि रुचिरचरणत्वोक्तोपहासः । तथा सूतस्य
अनूरोः सारथेरुशोभया मनाथो रथो यस्य स इत्यपि विरुद्ध-
लक्षणा । तथा शनेः क्रुरग्रहत्वाच्चिरकालभोग्यदुःखदत्ताद्यम-
स्यापि जगत्प्राणहरणशीलत्वात् परपीडाकरणैकस्वभावौ श-
निशमनौ पुत्रौ लोकान् चातुमसूतेत्यपि विरुद्धलक्षणा । तथा
तिर्यग्योनिपक्षिविशेषचक्रवाकाणामेव दयासिन्धुर्नान्येषां ताप-
करत्वात् तादृशानामेव बन्धुर्नान्येषां । यदा तेजोभरेण दृष्टि-
प्रतिघातकारित्वादबन्धुरपि दृशां बन्धुरित्यपि विरुद्धलक्षणेति
उपहासपक्षः । एवम्भूतः सूर्यः समुदेतीति भावः ॥ ४७ ॥

* शिशिरेति । स भानुरुदञ्चति उदेति । स कः, यः शिशिरर्त्तौ ।
शिशिरं हिमं तस्माज्जाता रुक् पीडा येषां तेषां तनूभृतां
जनानां शर्मणः सुखस्योदयाय प्राप्तये वसन्तनिदाघसम्बन्धिनं
घर्ममुष्णं क्रमेण प्रयच्छति । अयानन्तरं वसन्तनिदाघसम्बन्धिनः
खरास्तीक्ष्णतरा कराः सूर्यकिरणास्तैः आश्यानं शुष्कं ज्ञानं आस्यं

जलभयजुषां तापं तापस्पृशां हिममित्यय-
 म्परहितमिलत्कृत्यावृत्तिः स भानुरुदञ्चति ॥ ४८ ॥
 इह न कतरश्चित्रं धत्ते तमिस्ततोर्दिशा-
 मपि चतसृणामुत्सङ्गेषु श्रिता धयतां क्षणात् ।

मुखं येषां तेषां देहिनां सुखाय पयःवर्षामम्बन्धुदकं प्रयच्छति
 दत्ते । ततो जलभयजुषां जलमीनानां तापं दत्ते । ततस्तापस्पृशां
 शारदतापवतां देहिनां हेमन्ते हिमं दत्ते एवम्प्रकारेण परेभ्यो
 यद्धितं तस्मिन् विषये मिलतां पौनःपुन्येन घटमानानां कृतेः
 शीततापजलदानरूपपुरुषुव्यापारस्यावृत्तिरावर्त्तना यस्य । यद्वा
 कृत्यानां शीतादिदानरूपाणां कार्याणां आवृत्तिर्यस्यैवम्भूतः
 परोपकारपरः सूर्य उदेतीत्यर्थः । श्वानेति द्रवमूर्त्तिस्पर्शवाचि-
 त्वाभावात् सम्प्रसारणाभावः । निष्ठानत्वं । परहितेति चतुर्थी-
 तदर्थार्थेति (पा० २।१।३६) समासः । कृत्या कृत्रः शचेति (पा०
 ३।३।१००) योगविभागात् क्तिनि कृतिः । चकारात् क्यपि
 तुकिचकृत्या । पक्षे अर्थार्थे विभाषाकृतवृषोरिति (पा० ३।१।
 १२०) क्यपि तुक् ॥ ४८ ॥

इहेति । पूर्वादीनां चतसृणामपि दिशां उत्सङ्गेषु प्रान्त-
 देशेषु श्रिता वर्त्तमानास्तमिस्ततोस्तिमिरपरम्पराः क्षणाद्ध-
 यतां विनाशयतामपि अर्यम्णः सूर्यस्य रोचिषां तेजसां, रविः
 शरणं यस्य तद्भावं वृत्ततलवासित्वादेत्य प्राप्य निवसद्वर्त्तमानं
 कायारूपं तमः शमयितुं विनाशयितुं आनैश्वर्यमसामर्थ्य-

तरुशरणतामेत्य च्छायामयं निवसत्तमः
 शमयितुमभूदानैश्वर्यं यदर्यमरोचिषां ॥ ४६ ॥
 जगति तिमिरं मूर्क्कामञ्जव्रजेऽपि चिकित्सतः
 पितुरिव निजादस्माद्वस्त्रावधीत्य भिषज्यतः ।

मभूदिति यत् इहात्रासामर्थ्यविषये कतमः को नाम जनश्चित्तं
 विस्मयं न धत्ते, अपि तु सर्वोऽप्याश्चर्यं प्राप्नोत्येव । दिगन्तगताया
 अपि तिमिरपरम्परायाः संहारे येषां शक्तिः तेषां रवितेजसां
 तरुतलमात्रस्थितं छायारूपं समीपवर्त्यपि तमः शमयितुं शक्ति-
 र्नाभूदित्याश्चर्यमित्यर्थः । तनु इति पाठे तनु अल्पं शरीरं वा
 शरणं यस्य तद्भावं प्राप्य निवसदित्यर्थः । महदाश्रयेण स्थितमपि
 यो विनाशयितुं शक्नोति सोऽल्पाश्रयेण वर्त्तमानं शमयितुमपि
 न शक्नोतीत्याश्चर्यमेव । तरुच्छायामयं देहच्छायामयं वा तमो
 विहाय सर्व्वमपि तमः सूर्येण विनाशितमिति भावः । आनैश्वर्य्यं
 अनीश्वरस्य भाव इत्यर्थे न नञ् पूर्ववादिति (पा० ५।१।२२१)
 भावप्रत्ययनिषेधेऽपि ब्राह्मणादिष्वनीश्वरशब्दस्य पाठात् व्यञ्जि
 नञः शुचीश्वरेति (पा० ७।३।३०) पक्षे उभयपदवृद्धिः ॥ ४६ ॥

जगतोति । दसौ नामतौ निजात् स्वीयात् अस्मात्पितुः
 सूर्यादधीत्यैवायुर्वेदं पठित्वैव भिषज्यतः । स्वर्लोके चिकित्सां
 कुरुतः । किम्भूतात् पितुः, जगति वर्त्तमानं तिमिरं अथच वस्तु-
 दर्शनासामर्थ्यजनकं नेत्ररोगविशेषं चिकित्सतो नाशयतः । आ-
 युर्वेदोक्तप्रतीकारेण शमयतः । तथाऽञ्जव्रजे कमलखण्डे वर्त्तमानां

अपि च श्रमनस्यासौ तातस्ततः किमनौचिती
 यद्यमदयः कङ्क्षाराणामुदेत्यपमृत्यवे ॥ ५० ॥
 उडुपरिवृढः पत्या मुक्तामयं यदपीडय-
 द्यदपि विसिनीं भानोजीयां जह्वास कुमुदती ।

मूर्च्छां सङ्कोचमपि नाशयतः, अथचाप एव ससर्जादाविति
 वचनादपां मूलभूतत्वादञ्जव्रजे लोकसमूहे वर्त्तमानां मूर्च्छां
 वैचित्त्यध्वस्तचेतन्यभावरूपं मोहमपाकुर्वतः । उपचारचतुर्गात्
 कल्याणपाणैर्वैद्यादधीत्यैव हि राजवैद्यो भवति, तस्माद्वैद्या-
 त्सपितुरेव वैद्यकमधीत्य ताभ्यामिन्द्रवैद्यत्वं प्राप्तमित्यर्थः । अपि
 च किञ्च सर्वभूतानि श्रमयति नाशयतीति श्रमनो यमस्तस्यामौ
 सूर्यौ तातः पिता ततस्तस्मात् कङ्क्षाराणां कुमुदानामपमृत्यवे
 सङ्कोचायाथचाकालमरणायोदेति । यत् यतोऽयं सूर्योऽदयो
 निष्कृपः साऽस्य सूर्यस्य किमनौचिती अपि तेषाऽसौचित्येव
 कारणगुणप्रक्रमेणैव कार्यं गुणारम्भाददयताऽपमृत्युदायिता च
 यमेनाप्यस्मात् स्वपितुरेव सकाशात् पठितेत्यर्थः । उदयता
 सूर्येण तमो नाशितं, कमलान्युन्मीलितानि, कुमुदानि मुकु-
 लितानीति भावः । पितुः आख्यातोपयोग (पा० १।१।२८)
 इत्यपादानत्वं । भिषज्यतः । कङ्खादिः ॥ ५० ॥

उड्विति । अयमिदानीमस्तं जिगमिषुः उडुपरिवृढश्चन्द्रः
 सायं उदितः सन् अस्तं गतेन पत्या सूर्येण मुक्तां त्यक्तां वियो-
 गिनीं भार्यां पद्मिनीं यद्यस्माद्गतरात्रौ अपीडयत् सङ्कोचितवान्

तदुभयमतः शङ्के सङ्कोचितं निजशङ्कया
प्रसरति नवार्के कर्कन्धूकरणारुणरोचिषि ॥ ५१ ॥
श्रुतिमयतनोर्भानोर्जनेऽवनेरधराध्वना
विहरणकृतः शाखाः साक्षाच्छतानि दशत्विषां ।

अथच करैर्दूषितवान् । यदपि चन्द्रे पद्मिनीं पीडयति सति
कुमुदतो कुमुदविकासव्याजेन रात्रौ जहास, अतएव हेतोः
तदुभयं चन्द्रकुमुदिन्यौ कर्कन्धूफलवत् पक्वबदरवत् कणारुण-
रोचिषि ईषद्रक्तकिरणे नवार्के तरुणादित्ये प्रसरति प्रकर्षेण
गच्छत्युदयति सति निजशङ्कया स्वकृतानाचारनिमित्तभयेनैव
प्रयोजकेन सङ्कोचितं सङ्कोचं प्रापितं निःप्रभोक्तमित्यर्थः ।
इत्यहं शङ्के मन्ये । सूर्य उदितः पद्मिनी च विकसिता चन्द्रे
निःप्रभोऽस्मेति कुमुदिनी सङ्कुचितेति भावः । अन्यत्राप्युक्तं प्रमेयं
बोद्धव्यं । कर्कन्धूबदरी कोलीत्यमरः । सङ्कोचितमिति ण्यन्तात्
कर्माणि निष्ठा, अन्यथा व्याख्याने सङ्कुचितमित्येव स्यात् । तदुभयं
निजशङ्कया करणभूतया स्वयमेव सङ्कुचितं कृतारम्भमिति वा
व्याख्येयं । कर्कन्धूकुणेति पाठश्चिन्त्यः । ग्रन्थविस्तारभयात् सा-
धकबाधकादिर्नोक्तः सुबुद्धिभिर्विविच्य बोद्धव्यं ॥ ५१ ॥

श्रुतीति । अहिपतिः शेषः ज्योतिःशास्त्रानुसारेण अवनेर्भूमे-
रधराध्वना अधस्तनेन मार्गेण पातालमार्गेण रात्रौ विहरण-
कृतः परिभ्रमतः । तथा श्रुतिमयी वेदरूपा तनुर्देहा यस्य तस्यास्य
भानोस्त्विषां दशशतानि एकसहस्रमेव दशशतानि कठकणा-

निशि निशि सहस्राभ्यां दृग्भिः शृणोति सहस्रराः
 पृथग्विपतिः पृथग्यस्य क्रमेण च भास्वराः ॥ ५२ ॥
 बज्रं न खरता येषामग्रे खलु प्रतिभासते
 कमलसुहृदस्तेऽमी भानोः प्रवालरुचः कराः ।

दिशाखाः निशि निशि रात्रौ रात्रौ सहस्रफणत्वात् प्रतिफणञ्च
 नेत्रद्वयसङ्गावाद्वाभ्यां सहस्राभ्यां दृग्भ्यां सहस्रद्वयपरिमिताभि-
 र्दृष्टिभिरनुक्रमेण युगपत् पृथक् च चक्षुःश्रवस्त्वात् साक्षात् शृणोति
 पश्यति चेत्यहं जाने । क्रियाद्वये क्रमेण हेतुद्वयं । यतः सहस्रराः
 स्वरूपेणादात्तादिस्वरैः सह वर्त्तमानाः स्वराणां शब्दरूपत्वा-
 ष्छृणोति । तथा भास्वराः शुक्लभास्वररूपाः शाखाः ततः साक्षात्
 पश्यति च । रात्रौ पातालगामित्वात्तत्र च शेषस्य वर्त्तनादे-
 दमयशरोरस्य किरणसहस्ररूपं शाखामहस्रं शेषो नेत्रसहस्र-
 द्वयस्य सत्त्वाद्युगपत् पृथगेकेन नेत्रसहस्रेण शृणोति द्वितीयेन च
 पश्यतीति युगपत् पृथक्श्रवणदर्शनाभ्यामेव शेषनेत्रसहस्रद्वयस्य
 सार्थक्यमभूदित्यर्थः । श्रुतिमयतरोरिति पाठे वेदरूपस्य वृक्षस्य
 शाखा युक्ताः । अध्वना वलिसङ्घनेति पाठे वलिसङ्घरमातलमि-
 त्यभिधानात् स एवार्थः । दशशतानीति काकाचिवदुभयत्रापि
 सम्बध्यते । सहस्रराः वोपमर्जनस्येति (पा० ६।३।८२) पाक्षिक-
 त्वात् सभावाभावः ॥ ५२ ॥

वर्ज्जति । येषां कराणां खरता तीक्ष्णताऽग्रे पूर्वार्द्धसमये
 बज्रं अतितरां न प्रतिभासते स्फुरति, सर्वथा नोपलभ्यत

उचितमुचितं जालेष्वन्तःप्रवेशिभिरायतैः

कियदवयवैरेषामालिङ्गिताङ्गुलिलिङ्गिमा ॥ ५३ ॥

इत्यर्थः । यदा नञ्समासेन नखरताऽतीक्ष्णता । पूर्वोक्ते येषां अतितरां तीक्ष्णत्वाभाव उपलभ्यते खलु निश्चितं । अथच येषा-
मुपरिभागे बहवो नखरा नखाः येषां तत्ता उपलभ्यते तेऽमी प्रत्यक्षदृश्या विकामहेतुत्वात् कमलानां सुहृदो बन्धुर्भानोः
कमलबन्धोर्वा कराः किरणा एव पाणयः प्रवालरुचः विद्रुम-
वद्रक्तकान्तयः, अथ च प्रकृष्टबालकान्तयः अतिबाला अथच
बालपल्लववद्रक्तकान्तयो दृश्यन्त इति शेषः । तथा जालेष्वन्तःप्रवे-
शिभिः गवाक्षादिविवरमध्यप्रविष्टैः अतएवायतैः तदशाद्दण्डव-
द्दीर्घाभूतैः कियदवयवैः किरणैः एषां किरणानां पाणीनाञ्च
य आलिङ्गितः सम्बद्धः अङ्गुलिलिङ्गिमा अङ्गुलिर्बालिङ्गिमा
रुचिमाऽथवाऽङ्गुलिभिर्लिङ्गिमा तत् उचितमुचितमियमतितरा
अचिती । गवाक्षविवरप्रविष्टैः किरणावयवैः किरणानामङ्गु-
लीतुल्यत्वादाश्रिताङ्गुलिवच्चारुता युक्तैव, पाणीनामपि दीर्घैः
कतिपयैरवयवैरङ्गुलिकृता चारुता भवतीत्यपि युक्तमेवेत्यर्थः ।
अङ्गुलिचारुतेत्यपिपाठः । नखोऽस्ती नखर इत्यमरः । उचितं
वीक्षायां द्विरुक्तिः । प्रवेशिभिस्ताच्छिल्ये आवश्यके वा णिनिः ।
आलिङ्गिता लिङ्गिधातोः पक्षे कर्मणि लट्, पक्षे निष्ठा । लिङ्गति
रमणीयतया चित्तं प्राप्नोतीति गत्यर्थात् धातोः पचाद्यचि
पृथ्यादेराकृतिगणत्वादिमनिच् समर्थनीयः ॥ ५३ ॥

नय नयनयोर्द्राक् पेयत्वं प्रविष्टवतीरमू-

र्भवनवलभीजालान्नाला इवार्ककराङ्गुलीः ।

भ्रमदणुगणक्रान्ता भान्ति भ्रमन्त्य इवाणु याः

पुनरपि धृताः कुन्दे किं वा न वर्द्धकिना दिवः ॥ ५४ ॥

नयेति । भो राजन् त्वं भवनस्य गृहस्थोपरि वर्त्तमानानां
वलभीनां गृहविशेषाणां जालाङ्गत्वा सविवराद्धेतोर्वलभीमेवा-
र्यात् प्रविष्टवतीरमूर्ककररूपा अङ्गुलीर्जालप्रवेशादङ्गुलीतु-
ल्यान् सूर्यकरान् अथच करेष्वङ्गुलीनां युक्तत्वादर्ककराणाम-
ङ्गुलीर्नाला इव कमलदण्डसदृशीर्नयनयोर्द्राक् शीघ्रं पेयत्वं
गोचरत्वं नय प्रापय सादरं पश्य, तन्नेत्रयोः कमलत्वाज्जाल-
मार्गप्रविष्टास्त्वया त्रिलोक्यमाना एताः स्वनेत्रकमलनाला इव
जनैर्द्रक्ष्यन्त इत्यर्थः । जालानां कमलतुल्यत्वात्तन्नाला इव त्वं
पश्येति वा । अमूः काः । याः भ्रमतां जालप्रविष्टकिरणमध्ये
परिभ्रमतां अणूनां त्रसरेण्वादिरूपरजःकणानां गणेन समूहेन
आक्रान्ता व्याप्ता अत एव दिवो वर्द्धकिना खलीकतचणा अशु-
रेण विश्वकर्मणा पुनरपि कुन्दे शाणचक्रे धृता आरोपिताः सत्यः
आणु भ्रमन्त्य इव किंवा न भान्ति अपि तु तथैव शोभन्ते । यद्वा
भ्रमन्तः शाणघर्षणवशात् परितः पतन्तः येऽणवः शाणतेजसः क-
णास्तेषां गणैराक्रान्तत्वं युक्तं । विश्वकर्मणा सूर्यः शाणमारोपित
इति पुराणं । नयनयोराधेयत्वमिति पाठे स एवार्थः । गुणेति
पाठे गुणेन वशेनेत्यर्थः । जालात् जातावेकवचनं ॥ ५४ ॥

दिनमिव दिवाकीर्त्तिस्तीक्ष्णैः क्षुरैः सवितुः करै-
स्तिमिरकवरीलूनां कृत्वा निशां निरदीधरत् ।
स्फुरति परितः केशस्तोमैस्ततः पतयालुभिः
ध्रुवमधवलं तत्तच्छायच्छलादवनीतलं ॥ ५५ ॥

दिनमिति । दिवाकीर्त्तिरिव नापित इव दिवसः तीक्ष्णैः
सवितुः करैरेव क्षुरैर्निशां तिमिरकवरीलूनां तमोरूपां वेणीं
क्षिन्नमूलां कृत्वा निरदीधरत् निर्द्धारितवान् । मुण्डयित्वा कापि
कश्चित् केशोऽवशिष्टः स्यादिति गवेषितवानित्यर्थः । अथवा
वह्निर्निष्कासयामास । नापितोऽपि व्यभिचारादिदुष्टां स्त्रीयां
परकीयां वा स्त्रियं क्षुरैर्मुण्डयित्वा देशाद्वह्निर्निष्कासयति ।
ततोऽनन्तरं तस्मात् मुण्डनाद्वा परितस्तत्र पतयालुभिरधःपत-
नशीलैः केशस्तोमैः कृत्वा अवनीतलं तेषां वृक्षादिपदार्थानां
काया प्रतिविम्बं तस्य कलाद्याजेन ध्रुवं निश्चितं अधवलं ग्रामं
स्फुरति शोभते । वृक्षाद्यधोभागे कृष्णत्वं मुण्डितकवरीपतयालु-
केशवृन्दसम्बन्धकृतं न तु प्रतिविम्बकृतं इत्यर्थः । कायाव्यति-
रिक्तं सर्व्वमपि तमो दिवसे सूर्यकरैर्नाशितमिति भावः । दिवा-
कीर्त्तिस्तु नापित इत्यमरः । कवरी जानपदेति (पा० ४।१।४२)
डीष् लूनां ल्वादिभ्य (पा० ८।२।४४) निष्ठानलं । निरदीधरत्
धारेश्चङि णौचडी (पा० ७।४।१) त्युपधाद्भस्वत्वे अभ्यासस्य सन्व-
ज्ञावात् दीर्घो लघोरिति (पा० ७।४।८४) दीर्घः । तत्तच्छायेति
विभाषासेनेति (पा० २।४।२५) वा नपुंसकत्वं ॥ ५५ ॥

ब्रूमः शङ्खं तव नल यशः श्रेयसे स्पष्टशब्दं
 यत्सोदर्यः स दिवि लिखितः स्पष्टमस्ति द्विजेन्द्रः ।
 अद्वा अद्वाकरमिह करच्छेदमप्यस्य पश्य
 स्नानिस्थानं तदपि नितरां हारिणो यः कलङ्कः ॥५६॥

इदानीं शाङ्खिकानां शब्दं श्रुत्वा तद्वाजेन नलयशोवर्णनं
 कुर्वन्ति । ब्रूम इति ॥ हे नल वयं श्रेयसे मङ्गलाय स्पष्टः कृतः
 शब्दो यस्य तं शङ्खं तव यश एव ब्रूमः, तत्कीर्त्तिमेव शङ्खरूप-
 तया वर्णयामः । शाङ्खिकैर्यः शङ्खो वाद्यते तत्त्वद्यश एव, तद्-
 दुज्ज्वलतरं तव यश इत्यर्थः । शङ्खस्वनो हि मङ्गलदीपकः । तद्य-
 शोऽपि लोकानां शुभाय तव पुण्यश्लोकत्वाद्भवति । यस्य शङ्खस्य
 यशसश्च समुद्रप्रभवत्वाच्छुभतरत्वाच्च सोदर्यः समानोदर्यो
 भ्राता स प्रसिद्धो द्विजेन्द्रश्चन्द्रः दिवि स्पष्टं लिखितोऽस्ति निः-
 प्रभत्वाच्चित्रलिखित इव निर्व्यापारः स्फुटोऽत्र दृश्यत इत्यर्थः ।
 त्वमिह गगने प्रत्यूषसमये वाऽस्य चन्द्रस्य अद्वा निश्चितं अद्वाकरं
 शङ्खमहोदरत्वास्तिवुद्धिजनकं करच्छेदं किरणविनाशमपि
 पश्य, शङ्खेऽपि किरणा न सन्ति अस्यापोदानो न सन्ति । कि-
 ञ्चास्य हरिणसम्बन्धी हारिणो यः कलङ्कस्तद्रूपं नितरां अति-
 शयितं स्नानेः श्यामतायाः स्थानमपि पश्य शङ्खस्याप्युदरभागे
 नितरां श्यामतास्ति सा चन्द्रेऽपि तस्मादपि चन्द्रस्य शङ्खमो-
 दर्यत्वं निश्चितं तथा चन्द्रमपि तव यशो ब्रूम इत्यर्थः । उक्त-
 प्रकारेण शङ्खमोदर्यत्वं चन्द्रस्य यद्यप्यस्ति तदपि तथाच हरिण-

सम्बन्धी यः कलङ्कस्तदस्य सुतरां स्नानिस्थानं पश्य । चन्द्रस्य
 अद्वेयशङ्खभाटलेऽपि निष्कलङ्कं शङ्खमेव तव यशो ब्रूमः । न तु
 सकलङ्कं चन्द्रमिति भाव इति वा । अथच हे राजन् तव
 यशःश्रेयसे यशोविवृद्धये सृष्टशब्दं विरचितस्यतिवाक्यं शङ्ख-
 नामानं मुनिं ब्रूमः । शङ्खस्तव यशोविवृद्धये स्यति चकारेत्यर्थः ।
 यस्य शङ्खमुनेः मोदर्या भ्राता स लिखितनामा दिजेन्द्रो ब्रा-
 ह्मणश्रेष्ठो दिवि स्पष्टमस्ति । इह लिखिते अद्वाकरं सत्यविश्वा-
 मकारकं अद्वा साक्षान्निश्चितं वा करयोः पाण्योः छेदं कर्त्तन-
 मपि पश्य । तथा हरतीति हारीतस्तस्य शङ्खस्य भ्रातुरुद्यानफ-
 लहर्त्तुरस्य लिखितो यः स्वकलङ्कः पापं तदेव स्नानिस्थानं पश्य ।
 अथच श्रेयसे लोकानां कल्याणाय पुण्यश्लोको सृष्टः नल इति
 शब्दो यस्मिन् एवम्भूतं तव यशः शङ्खनामानमृषिं ब्रूमः समा-
 नधर्मत्वात्, न तु तद्भातरं कलङ्कित्वात्, मोऽपि धर्मायं स्यति-
 वाक्यानि सृष्टवान् । यस्य भातेति पूर्ववत् । लिखितस्य चैर्यं
 हस्तच्छेदस्य भारते ज्ञातव्यः । शाङ्खिकास्वप्नबोधार्थं शङ्खं वा-
 दयन्ति तस्माच्छीघ्रमुत्तिष्ठेति भावः । लिखितमुनिरेव दिवि
 ताराशङ्खो जात इति केचित् । समानोदरे शयित इत्यर्थं
 मोदराद्य इति (पा० ४।४।१०८) यः । अस्मादेव निर्देशाद्यत्र-
 त्ययविवक्षायामेव विभाषोदर इति (पा० ६।३।८८) पालिकः
 समानस्य सः । हारिणः सम्बन्धेऽण् । पक्षे आवश्यके णिनिः
 ॥ ५६ ॥

ताराशङ्खविलोपकस्य जलजं तीक्ष्णत्विषो भिन्दतः
 सारम्भं चलता करेण निविडां निष्पीडनां लम्भितः ।
 क्वेदार्थोपहृताम्बुकम्बुजरजोजम्बालपाण्डूभव-
 च्छंखच्छित्करपत्रतामिह वहत्यस्तंगतोर्द्धा विधुः ॥ ५७ ॥

तारेति । विशाखानलत्ररूपस्य मातृमण्डलसञ्ज्ञस्य शङ्खा-
 कारशङ्खस्य विलोपकः स्वप्रभया नाशकस्तस्य तथा जलजं कम-
 लानि भिन्दते विकामयतोऽथ च यतस्ताराशङ्खविलोपकस्यात-
 एव जलजं शङ्खं खण्डयतः तीक्ष्णत्विषः सूर्यस्यैव शाङ्खिकशि-
 ल्पिनः सारम्भं मोद्योगं चलता प्रसरता अथ च घर्षणवशात्
 साटोपं गमनागमने कुर्वता करेण रश्मिना पाणिना च निविडां
 निष्पीडनां बाधां दृढां यन्त्रणाञ्च लम्भितः प्रापितः अस्त्रं गत-
 मर्द्धं यस्य एतादृशो विधुश्चन्द्रः शंखक्वेदमौकर्त्यार्थमुपहृतमानीतं
 यदम्बु जलं तस्य कम्बुजरजोजम्बालः क्विद्यमानशंखसञ्ज्ञातरजश्च-
 यकर्मः उदकसम्बन्धाद्रजः कर्मभीभवाति, तेन पाण्डूभवल्लोह-
 मयत्वादधवलमपि धवलपङ्कवशात् धवलं भवत्, यच्छंखच्छित्
 शंखक्वेदकारि करपत्रं तद्भावं इह प्रातः समये वहति चन्द्र
 इत्यर्थः । शांखिकशिल्पिनो हि क्वेदमौकर्त्यार्थं क्विद्यमानशंखा-
 दिदेशे जलं लिपन्ति । दृढतरयन्त्रिक्वेदादौ च करपत्रं करेण
 निविडं पीडयति शांखादिच्छेदकरपत्रञ्चार्द्धचन्द्राकारं सञ्ज्ञा-
 तरजःपङ्कपाण्डुरञ्च भवति । अस्त्रमितार्द्धचन्द्रस्तादृक्करपत्र-
 तुल्यो दृश्यत इत्यर्थः । सूर्योदयो जातस्तारा लप्ताः कमलानि

यत्पाथोजविमुद्रणप्रकरणे निर्निद्रयत्यंशुमा-
 न्दृष्टीः पूरयति स्म, यज्जलरूढामदणा सहस्रं हरिः ।
 साजात्यं सरसीरूढामपि दृशामप्यस्ति तद्वास्तवं
 यन्मूलाऽऽद्रियतेतरां कविनृभिः पद्मोपमा चक्षुषः ॥ ५८ ॥

विकसितानि चन्द्रेऽर्द्धेनास्तमित इति भावः । जलजं पद्मे जा-
 त्येकवचनं पाण्डूभवदिति च्चिः ॥ ५७ ॥

यदिति ॥ अंशुमान् पाथोजानां कमलानां विमुद्रणप्रक-
 रणे उन्मीलनप्रस्तावे एव यद्यस्मात् दृष्टीर्लोकनेत्राणि निर्नि-
 द्रयति विगतनिद्राः करोति उन्मीलयतीत्यर्थः । यस्माच्च हरिः
 श्रीविष्णुः शिवपूजासमये एककमलन्यूनं जलरूढां कमलानां
 सहस्रं स्वीयेनादणा पूरयति स्म । तत्तस्मात् सरसीरूढां दृशामपि
 वास्तवं अर्वाधितं साजात्यं तुल्यजातीयत्वं अस्ति । यत् साजात्यं
 मूलमारोपकारणं यस्यास्तादृशी यन्निवन्धना चक्षुषः पद्मेन
 महापमा सादृश्यं कविनृभिः कालिदासादिभिः कविभिरा-
 द्रियतेतरां अत्यादरेणोपनिबध्यते । यदि नेत्राणि कमलसजा-
 तीयानि नाभविष्यन् तर्हि रविः कमलोन्मीलनप्रस्तावे तानि
 नोदमीलयिष्यत्, श्रीविष्णुश्च कमलसहस्रं नेत्रेण नापूरयिष्यत्,
 न ह्यन्यप्रस्तावेऽन्यस्य योग्यताऽस्ति, तस्मात् दृशां कमलानाञ्च सा-
 जात्यं वास्तवमस्येवेत्यर्थः । उदितः सूर्यः कमलानि विकसितानि
 सर्वेऽपि जनः प्रबुद्धः, तस्मात् त्वमपि प्रबुद्धस्वेति भावः । विष्णुः
 स्वचक्षुषा कमलसहस्रं पूरितवानिति लिङ्गपुराणादौ द्रष्टव्यं ।

अवैम कमलाकरे निखिलयामिनीयामिक-
 श्रियं श्रयति यत् पुरा विततपत्रनेत्रोदरं ।
 तदेव कुमुदं पुनर्दिनमवाप्य गर्भभ्रम-
 द्विरेफरवघोरणाघनमुपैति निद्रामुदं ॥ ५८ ॥

विमुद्रणेति विगतमुद्रं करोतीत्यर्थे ण्यन्ताद्भावे ल्युट् । निर्निद्र-
 यतीति तत्करोतीति णिच्, पूरयतीत्यत्रापि । समाना जातिः
 राजात्यमिति विग्रहे चातुर्वर्णादित्वात् स्वार्थे ष्यञ् समानस्यति
 योगविभागात् समानस्य सः । वास्तवं आगतार्थं सम्बन्ध वा
 अण् । तत्त्वपर्यायात् वस्तुशब्दात् प्रजादित्वात् स्वार्थे वा । पद्मो-
 पमा षष्ठीसमासः ॥ ५८ ॥

अवैमीति । यत्कुमुदं कमलानामाकरे देवखातसरसि वा
 अथ च कमलायाः लक्ष्याः आकरं गृहे कोशागारे विततं
 विस्तारितं पत्ररूपनेत्राणामुदरं येन विततानि पत्राण्येव
 नेत्रमध्यानि येन तत् । विकस्वरं अथ च प्रसारितपद्मनेत्रोदरं
 उन्मीलितनेत्रं सत् निखिलयामिन्यासकलाया रात्र्याः सम्ब-
 न्धिनो यामिकस्य रात्रिचतुःप्रहरप्राहरिकस्य सकलरात्रिजा-
 मरुकस्य श्रियं शोभां पुरा श्रयति अशिश्रयत् । सायमारभ्य
 सूर्योदयावधि यद्विकसितमभूत् । अथ च सकलां रात्रिं जजा-
 गार, तदेव कैरवं पुनरिदानीं दिनमवाप्य गर्भं भ्रमन्तः सूर्य-
 किरणसङ्घसञ्जातशीघ्रसङ्कोचवशान्निर्गन्तुमशक्तेरन्तःसञ्चारिणो
 द्विरेफास्तेषां निर्बन्धसञ्जातो रवस्तद्रूपा या घोराणा प्रसुप्त-

इह किमुषसि पृच्छाशंसिकिंशब्दरूप-
प्रतिनियमितवाचा वायसेनैष पृष्टः ।
भण फणिभवशास्त्रे तातङःस्थानिनौ का-
वितिविहिततुहोवागुत्तरः कोकिलोऽभूत् ॥ ६० ॥

घर्घरा खाण्डवरस्तया घनं निविडं यथा तथा निद्रामुदं निद्रा-
मन्विमुखं उपैति, अन्तर्गतभ्रमरं सत् सङ्कुचतीत्यर्थः । अथ
च यः कोषागारे मकलां रात्रिं जागर्त्ति स दिवसे घोरणाघनं
यथा तथा निद्रातीत्यर्थः । इत्यहमवैमि मन्ये । पुराश्रयतीति
पुरिलुङ्चास्मे (पा० ३।२।१२२) इति भूते लट् । घोरणेति
घुग्नेधातोर्णिजन्तात् युच् ॥ ५८ ॥

इहेति । इह प्रभाते पृच्छाशंसिनः प्रश्नवाचिनः किम-
ब्दस्य प्रथमान्तं रूपं तेनैव प्रतिनियमिता प्रतिक्षणं शब्दान्तर-
भाषणाद् व्यावर्त्तिता वाग्येन कौ कौ इति नियतभाषिणा
वायसेन काकेन फणिनः शेषाद्भवमुत्पन्नं महाभाष्यलक्षणं शास्त्रं
पाणिनीयमिति यावत् । तत्र तातङ्लक्षणस्यादेशस्य स्थानिनौ
आदेशिनौ कौ भण कथयेति पृष्टः कृतप्रश्न एषः कोकिलः
विहिता कृता या तुहीति वाक् सैवोत्तरं यस्यैवम्भूतोऽभूत् । किं
काकः प्रातः स्वभावत एव कौ काविति वदति कोकिलश्च तुही
तुहीति । काकः स्वभावात् कौ काविति प्रथमद्वितीयवचनान्तं
प्रश्नशब्दं ब्रूते । कोकिलश्च तुही तुही इति तत्रोत्प्रेक्षा तुश्च-
द्विश्च तुही तुह्योस्तातङाशिष्यन्यनरस्यामिति पाणिनिसूत्रस-

दाक्षीपुत्रस्य तन्त्रे ध्रुवमयमभवत् कोप्यधीती कपोतः
 कण्ठे शब्दौघसिद्धितवज्जकठिनो शेषभूषानुयातः ।
 सर्वं विस्मृत्य दैवात् स्मृतिमुषसि गतां घोषयन्त्यो धुसंज्ञां
 प्राक्संस्कारेण सम्प्रत्यपि ध्रुवति शिरः पट्टिकापाठनेन॥६१॥

रणशीलः सन् तु हि स्थाने तातङ्गेविधानान्तुहीति तातङ्गः
 स्थानिनावित्युत्तरं कोकिलो दत्तवान् किं । प्रभातं जातं का-
 कादयः शब्दायन्त इति भावः । सूत्रवार्त्तिकयोर्महाभाष्येणैव
 दाक्षीपादनात् फणिभवेत्युक्तं । स्थानं प्रसङ्गः सोऽस्यनयोरिति
 स्थानिनौ अत इति इतिप्रत्ययः (पा० ५।२।११५) ॥ ६० ॥

दाक्षीति । अयं आकर्ण्यमानः कोपि शब्दः कोपि कश्चित्
 कपोतः घुक्लक्षणः पक्षो दाक्षीपुत्रस्य दक्षगोत्रसञ्ज्ञातमाहकस्य
 पाणिनेस्तन्त्रे पाणिनीयव्याकरणे अधीतं पठनमस्यास्तीति अधी-
 तो पठितपाणिनीयव्याकरणोऽभवत् । अनेकेषु पाणिनिशिष्येषु
 मध्ये कोऽपि कपोतरूपः शिष्योऽभूत् ध्रुवमित्यहमुत्प्रेक्षे । किम्भूतः
 तदध्ययनवशादेव कण्ठे देवादिशब्दौघानां सिद्धये उदाहरण-
 साधनाय चता घृष्टा बक्त्री कठिनी खट्टिका तस्याः शेषः अङ्गुली-
 लग्नोऽवशिष्टभागस्तद्रूपया भूषयाऽनुयातः सम्बद्धः खट्टिकाशेष-
 रेखया कण्ठेऽलेखत् इत्यर्थः । बालादिभिः पट्टिकादौ खट्टिकया
 लिखितं पठित्वा सरस्वतीबुद्ध्या सायं लिपिप्रोञ्चनाङ्गुलिलग्नख-
 टिकादिरजसा कण्ठे रेखां रचयन्तीति लोकरीतिः । कपोतस्य
 कण्ठः स्वभावेनैव धूसरो भवति । यः कपोतः सर्व्वमपि शास्त्रं

पौरस्त्यायां घुस्त्रणसुमनःश्रीजुषो वैजयन्त्याः
स्तोमैश्चिन्तं हरति हरिति क्षीरकण्ठैर्मयूखैः ।

विस्त्र्य देवात् स्मृतिं गतां उषसि प्रातःस्मृतां दाधाध्वदाबिति
पाणिनिक्तां घुसंज्ञां पुनर्विस्मरणभिया घोषयन् पुनः पुनः
पठन् सन् भूयसि कालेऽतीतेऽपि सम्प्रत्यपि प्राक् काष्ठघटि-
तपट्टिकालिखितसूत्रपाठादिपाठनेन संस्कारेण पटुतराभ्या-
माहितवासनया शिरो ध्रुवति, विस्त्रतस्य प्रातःस्मृतिर्भवति ।
कपोतश्च प्रातर्घुशब्दं करोति, शिरश्च कम्पयति, तस्मादिय-
मुत्प्रेक्षा । बालाश्च श्यामासु काष्ठघटितपट्टिकासु खट्टिका-
दिलिखितं धवलाकारं सूत्रपाठादि आवेशेन घोषयन्तः शिरः
कम्पयन्ति । योऽपि विस्त्रतं पुनः स्मरति सोऽपि शिरः कम्प-
यति । दक्षस्यापत्यं अत इज् (पा० ४।१।८५) इतो मनुष्य-
जातेरिति (पा० ४।१।६५) डीप् तन्त्रोक्तस्य विषयस्य कर्मणि
सप्तमी । अधीतमनेनेत्यधीतो दृष्टादेराकृतिगणत्वादिनिः ।
घोषयन् क्षीरादिकात् घुषेः शता । ध्रुवति तौदादिकात् धूज्-
कम्पन इत्यस्माच्छस्यङित्वाद्गुणनिषेधे उवङ् ॥ ६१ ॥

पौरस्त्यायामिति । जाम्बूनदतनुः उत्तमसुवर्णतुल्यस्वरूपो
ऽतएव शक्रमौधस्य वैजयन्ताख्यस्योपरिवर्त्ती सुवर्णकलशरूपो
ऽसौ भानुः पौरस्त्यायां हरिति प्राच्यां दिशि कुङ्कुमेन युक्तायाः
कुङ्कुमवद्धा सुमनसः श्रीः शोभा तां जुषो भजन्त्या वैजयन्त्याः
पताकायाः स्तोमैः सङ्करूपैः क्षीरयुक्तकण्ठैर्लक्षण्याऽतिबालैर्म-

भानुर्जाम्बूनदतनुरसौ शक्रसौधस्य कुम्भः

स्थाने पानं तिमिरजलधेर्भाभिरेतद्भवाभिः ॥ ६२ ॥

यूखैः कृत्वा चित्तं हरति । इन्द्रमौधस्योपरिवर्त्तमाना बालतराः
सूर्यकिरणास्तदीयरक्तपताकाममूहा इव, सूर्यश्च स्वर्णकलश इव
शोभत इत्यर्थः । राजादिप्रामादेषु हि रक्ता भूयस्यः पताकाः
सुवर्णकलशाश्च वर्त्तन्ते । यतोऽयं इन्द्रमौधस्य स्वर्णकुम्भरूपोऽत-
एवैतस्माद्भवाभिरुत्पन्नाभिर्भाभिः कर्त्तारिभिः तिमिररूपोऽति-
श्यामो जलधस्तस्य यत्पानं ग्रामेन तिरोधापनं तत् स्थाने नित-
रामुचितं । कुम्भोद्भवा ह्यगस्त्यः पूर्वममुद्रमधात्, अतः तामा-
मपि भानुरूपकुम्भोद्भवत्वात् समुद्रपानं युक्तमित्यर्थः । सूर्य-
ऊर्ध्वमागतस्तिमिरश्च सर्वं निरस्तमिति भावः । तोकैरिति
पाठे तोकमपत्यं पताकाया अपत्यरूपैस्तत्सदृशैरित्यर्थः । पौर-
स्त्या पुरोदेशे भवा दक्षिणापश्चात्पुरमस्त्यगिति (पा० ४।२।८ ८)
त्यक् किति चेति (पा० ७।२।११ ८) वृद्धिः । कर्त्तृकर्मणाः
कृतीति (पा० २।३।६५) कर्त्तरि प्राप्तापि षष्ठी उभयप्राप्तौ
कर्मणीति (पा० २।३।६६) नियमेन व्यावर्त्तितत्वात् तिमिर-
जलधेरित्यत्रैव भवति । भाभिरित्यत्र तु कर्त्तरि तृतीयेव
॥ ६२ ॥

द्वित्रैरेव तमस्तमालगहनयासे दवीभावुकै-
 रुस्त्रैरस्य सहस्रपत्रसदसि व्यश्राणि घस्त्रोत्सवः ।
 घर्माणां रयचुम्बिनं वितनुते तत् पिष्टपिष्टीकृत-
 क्षादिगव्योमतमोऽघमोघमधुना मोघं निदाघद्युतिः ॥ ६३ ॥

द्वित्रैरिति तमस्तमालानां तिमिररूपातिश्यामलतत्त्वविशे-
 षाणां गहनस्य गाम्भीर्यस्यैव ग्रामे विनाशे दवीभावुकैर्वनव-
 ऋितां व्रजद्भिः द्वित्रैरल्पसङ्ख्यैरेव अस्य सूर्यस्योत्सैः किरणैः सह-
 स्रपत्राणां सदसि आकरे घस्त्रोत्सवः दिनसम्बन्धी हर्षो वि-
 कामो यस्माद्वाश्राणि वितीर्णः तत्तस्मात् कारणान्निदाघद्युतिः
 सूर्यः घर्माणामुष्णानां किरणानां आघं समूहं अधुना द्वि-
 त्रैरेव करैस्तमोविनाशे पद्मविकामे च जाते रयचुम्बिनं वेगव-
 त्तरं मोघं निष्फलं वितनुते विस्तारयति । किम्भूतं अतएव
 पिष्टं पिष्टं अतत्तत्कृतं पिष्टपिष्टीकृतं अत्यन्तचूर्णीकृतं क्षादि-
 गव्योक्षां भूदिगाकाशानां तम एवाघं मालिन्यात्पातकं
 येन । तिमिरविनाशस्य कमलविकाशस्य च द्वित्रैरेव किरणैस्त-
 त्करणे पिष्टपेषणवद्द्वैयर्थमित्यर्थः । दवदावौ वनारण्यवङ्गी
 किरणोस्तमयूखेत्यादि, घस्त्रो दिनाहनी इत्याद्यमरः । द्वित्रैः
 द्वौ त्रयो वा द्वित्राः सङ्ख्याव्ययेति (पा० २।२।२५) बङ्गप्रोहौ,
 बङ्गप्रोहौ सङ्ख्येय इति (पा० ५।४।७३) डच् । दवीभा-
 वुकै भुवो लषपतपदेति (पा० ३।२।२५४) ताच्छील्यदा-
 वुकञ् व्यश्राणि दानार्थाच्छृणान्तेस्त्रैरादिकात्कर्मणि चिण् ।

दूरारूढस्तिमिरजलधेर्बाडवश्चित्रभानु-
 र्भानुस्ताम्यदनरूढवनोकेलिवैद्यासिकोऽयं ।
 न स्वात्मीयं किमिति दधते भास्वरश्चेतिमानं
 द्यामद्यापि द्युमणिकिरणश्रेणयः शोणयन्ति ॥ ६४ ॥

रयचुम्बिनं पिष्टपिष्टीकृतमिति च कर्मणि भावे वा निष्ठा
 ॥ ६३ ॥

दूरेति । अयं भानुः स्तिमिरजलधेस्तमः समुद्रस्य शोषकत्वाद्वा-
 डवो बडवानलरूपश्चित्रभानुरग्निस्तथा ताम्यन्त्याः खिद्यन्त्या-
 वनरूढवन्याः कमलवन्या एव कान्तायाः केल्या क्रीडया वैद्या-
 सिकः परिहासकः क्रीडानर्मकारी, हेलामात्रेण विकासक इत्य-
 र्थः । तथा दूरं गगनमार्गमारूढ ऊर्ध्वमागतः एवम्भूतः सन् स्वा-
 त्मीयं स्वीयतेजोरूपत्वात् महजं भास्वरं श्चेतिमानं स्वपरप्रकाशकं
 शुक्लभास्वररूपत्वमद्यापि दूरारूढत्वेऽपि किमिति कुतो न दधते
 धारयति, तथा द्युमणेः सूर्यस्य किरणश्रेणयश्चाद्यापि द्यां
 गगनं किमिति न शोणयन्ति रक्तीकुर्वन्तीति प्रश्नद्वयं । यद्वा
 स्वीयं रूपं रविर्न धत्त इति कुतो ज्ञातमित्याशङ्क्य प्रत्यक्षं
 प्रमाणयति, यस्मादद्यापि सूर्यकिरणपङ्क्तयः शोणयन्ति तस्मा-
 द्भास्वरश्चेतिमा सूर्येण न धृत इति ज्ञायत इत्यर्थः । एवंविशिष्टः
 सूर्यो दूरारूढः सञ्जातस्त्वस्मादद्यापि सूर्यकिरणाः स्वीयं
 शुक्लभास्वरत्वं किमिति न दधते न धारयन्ति । ऊर्ध्वमागतः
 सूर्यः कमलानि च विकसितानि तस्माच्छीघ्रमृत्तिष्ठेति भावः ।

प्रातर्वर्णनयाऽनया निजवपुर्भूषाप्रसादानदा-
 देवो वः परितोषितेति निहितामान्तःपुरीभिः पुरः ।
 सूता मण्डनमण्डलीं परिदधुर्माणिक्यरोचिर्मय-
 क्रोधावेगसरागलोचनरुचा दारिद्र्यविद्राविणीं ॥ ६५ ॥

चित्रभानुर्विभावसुरित्यमरः । दूरारूढः गम्यादिदर्शनात्ममासः ।
 वैदामिक इति विहामे नियुक्तः सप्रयोजनं शिल्पिभ्यस्त्विति ।
 तत्र नियुक्त (पा० ४।४।६८) इति वा शिल्पिमिति (पा० ४।४।
 ५५) ठक् । प्रयोजनमिति (पा० ५।१।१०८) ठाञ् । स्वात्मीयं
 वृद्धाक्षः (पा० ४।२।११४) । दधते दधधारण इत्यस्यैकवच-
 नान्तं धाजस्य बद्धवचनान्तञ्चेति । श्वेतिमा पृष्ट्यादिः । शोणं
 कुर्वन्तीति तत्करोतीति ण्यन्ताणाविष्टवद्भावः पुंवद्भावः छि-
 लोपो वा ॥ ६४ ॥

प्रातरिति । सूता मण्डनमण्डलीं भूषणश्रेणीं परिदधुः
 तत्तद्वस्तुवर्णाद्यवयवेषु धारयामासुः । किम्भूतां आन्तःपुरीभि-
 रवरोधसञ्चारिणीभिः सखीभिरित्युक्त्वा पुरो मागधानामये
 निहितां स्थापितां । इति किं । हे मागधाः अनया प्रातर्वर्णनया
 प्रयोजिकया परितोषिता नितरां सन्तोषं प्रापिता देवी कृता-
 भिषेका राज्ञी भैमी निजवपुर्भूषाः स्त्रीयशरीरालङ्कारभूता-
 नेकविधसुवर्णमणिप्रभृतीनि भूषणान्येव प्रसादान् पारितो-
 षिकाणि वो युष्मभ्यं अदादिति । पुनः किम्भूतां माणिक्यरो-
 चिर्मयया पद्मरागप्रभारूपया क्रोधावेगः आडम्बरस्तेन

आगच्छन्भणतामुषः क्षणमथातिथ्यं दृशोरानशे
 स्वर्गङ्गाम्बुनि वन्दिनां कृतदिनारम्भाश्रुतिर्भूपतिः ।
 आनन्दादतिपुष्पकं रथमधिष्ठाय प्रियायैतुक-
 प्राप्तं तैरवरागतैरविदितप्रासादतो निर्गमः ॥ ६६ ॥

सरागलोचनरूचा अरुणनेत्ररूचा कृत्वा दारिद्र्यस्य विद्राविणीं
 पलायनकारिणीं मयि स्थितायामप्यत्र त्वं कथं नाम स्यातुमि-
 च्छसि इति क्रुद्धयाऽनया माणिक्यप्रभारूपनेत्रारुणकान्त्या
 कृत्वा दारिद्र्यं दूरादपमारितं । एवं प्रभातवर्णने क्रियमाणे भैम्या
 निजशरीरभूषणैस्ते सम्मानिता इत्यर्थः । अन्तोऽपि रोषारुणलोच-
 नरूचा किञ्चिद्विद्रावयति । आन्तःपुरीभिरिति बहुत्वेन माणि-
 क्येत्यादिना भूषणानां भूयस्त्वममूढत्वञ्च सूचितं । देवी अदा-
 दित्यनेन च नलः स्नानार्थं गतः प्रासादे नास्तीति सूचितं ।
 प्रातर्लुप्तषष्ठीकमध्ययं । परितोषिता एतन्तान्निष्ठा । आन्तःपु-
 रीभिः सम्बन्धेऽन् । अन्तःपुरिकेति पाठे अन्तःपुरशब्दात् अन्तः-
 पूर्वपदावृत्तिरिति (पा० ४।३।६०) भवार्थं ठञ् । रोचिर्मयेति
 स्त्रियाः पुंवदिति (पा० ४।३।३४) पुंवत् ॥ ६५ ॥

आगच्छन्निति । भूपतिर्नलः वन्दिनां दृशोरातिथ्यं प्रेक्षण-
 विशेषद्योतितप्रेमभक्तिबाहुल्येन गोचरत्वं आनशे लेभे । किम्भू-
 तानां क्षणमात्रमुषः प्रभातसमयं भणतां वर्णयतां । किम्भूतः
 स्वर्गङ्गाम्बुनि मन्दाकिनीजले कृतदिनारम्भाश्रुतिः कृतप्रातः-
 स्नातः, तथा अवरागतैर्नलवर्हिर्गमनानन्तरमागतैस्त्रैर्मागधै-

रविदितोऽज्ञातः प्रासादतो निर्गमः राजगृहादहर्निर्गमो यस्य ।
तथा प्रियाघातुके भैमीपाणिग्रहणसमये कन्यादानप्रतिष्ठा-
ङ्गतया दीयमाने वस्तुनि मध्ये प्राप्तं अतिपुष्पकं अतिक्रान्त-
पुष्पकाख्यकुवेरविमानं अतिरमणीयवेगवत्तरं सर्वत्राप्रतिहत-
गमनञ्च रथमधिष्ठायारूढ्यानन्दाज्जवातिशयमञ्जातहर्षादा-
गच्छन् । मागधागमनात् पूर्वं न तु वर्णनानन्तरं प्रबुद्धः
प्रासादान्निर्गच्छन्नित्यर्थः । अतएव भैम्यैवैते सम्मानिता इति
पूर्वश्लोके उक्तं । तस्याः परमधार्मिकत्वं सूचितं । कृतदिनार-
म्भाभ्युतिरागच्छन्नित्यनेन वक्ष्यमाणभैमीप्रत्युद्गमनं उत्तरसर्ग-
ङ्गतिश्च सूचिता । नलस्य पुण्यश्लोकत्वात् सर्वत्राप्रतिहतत्वात्
तस्य च रथस्य पूर्वमेव सुलङ्घ्याद्रिममुद्रकापथमित्यादिना
सर्वत्राप्रतिहतगतिलोक्तेश्च । अतिपुष्पकलोक्तेः स्वर्गगमनोक्ति-
र्युक्तैव । आनशे अश्रोतेऽस्येति (पा० ७।४।७२) नुट् । अतिपुष्पकं
अत्यादयः क्रान्ताद्यर्थ इति (पा० २।२।१८।वा० ५) समासः ।
रथं अधिशोडित्याधारस्य (पा० १।४।४६) कर्मत्वं । यौतक-
प्राप्तमिति पाठे कर्तृकरणेति (पा० २।२।२३) समासः । अव-
रागतैः काला इति (पा० २।१।२८) द्वितीया समासः । प्रा-
सादतो निर्गमः पञ्चमीतियोगविभागात् समासः पश्चाद्वज्र-
ब्रीहिः ॥ ६६ ॥

श्रीहर्षं कविराजराजिमुकुटालङ्कारहीरः सुतं
 श्रीहीरः सुषुवे जितेन्द्रियचयं मामल्लदेवी च यम् ।
 एकां न त्यजतो नवार्थघटनामेकान्नविंशे महा-
 काव्ये तस्य कृतौ नलीयचरिते सर्गा निसर्गोज्ज्वलः॥६७॥

श्रीहर्षमिति । पूर्वार्धः पूर्ववत् ॥ मुख्यां नवार्थघटनां नवा-
 र्थनिर्मितिमत्यजतोऽमुच्यतः नूतनमेव प्रमेयं सर्व्वत्र वदतः श्रीह-
 र्षस्य । एकान्नविंशः विंशतेः पूरण इत्यर्थे उटि विंशतेर्डितोति
 (पा० । ।) लोपे च विंशः । तत एको नविंश इति,
 तृतीयेति योगविभागात् समासे एकादिश्वैकस्य वाऽदुगिति
 (पा० ६।३।७६) नञाः प्रकृतिभावः एकशब्दस्यादुगागमश्च
 ॥ ६७ ॥

इति श्रीवेदर्करोपनामकश्रीमन्नरमिंहपण्डितात्मजना-
 रायणकृते नैषधोद्यप्रकाशे एकान्नविंशः सर्गः ॥

उत्तरनैषधचरिते ।

विंशः सर्गः ।

श्रीलक्ष्मीनृसिंहै जयतः ।

सौधाद्रिकुट्टिमानेकधातुकाधित्यकातटम् ।

स प्राप रथपाथोभृद्वातजातजवो दिवः ॥ १ ॥

ततः प्रत्युदगाङ्गैमी कान्तमायान्तमन्तिकं ।

प्रतिची सिन्धुवीचीव दिनोङ्कारे सुधाकरम् ॥ २ ॥

सौधेति । सर्गमङ्गतिरुक्तैव । स, रथ एव पाथोभृत् मेघः
दिवः स्वर्गात् गगनाच्च सौधो राजमदनमेवाद्विस्तस्य कुट्टिमः
नानावर्णानेकमणिवद्धभूमिः सैवानेकधातुका नानाविधगैर-
कादिधातुयुक्ताऽधित्यकाङ्गैर्भूमिस्तस्यास्तटं पर्यन्तप्रदेशं प्राप ।
किन्भूतः वातात् सकाशादधिको जातो जवो वेगो यस्य । यद्वा
जातो जवो यस्य स जातजवः वातो जातजवो यस्माद्धेतोः
तेनापि यस्माद्रथात् सकाशाद्देगः शिञ्चितः, अथवा तेन जात-
वेगः मेघोऽपि उक्तविशेषणविशिष्टो पर्वतोर्द्धदेशं गगनात् प-
तति । धातुकेति शेषाद्विभाषेति (पा० ५।४।१५४) कप् ॥ १ ॥

तत इति । ततः सौधोर्द्धभूमिप्राप्त्यनन्तरं दिनोंङ्कारे दिन-
प्रारम्भे प्रभाते अन्तिकं आयान्तं सुधाकरं चन्द्रं प्रतिचीसि-
न्धुवीचीव पश्चिमदिक्स्मुद्रलहरीव भैमी रथादवतीर्यान्तिकं

स दूरमादरं तस्या वदने मदनेकदृक् ।

दृष्टमन्दाकिनीहेमारविन्दश्रीरविन्दत ॥ ३ ॥

तेन स्वदेशसन्देशमर्पितं सा करोदरे ।

बभ्राजे बिभ्रती पद्मं पद्मेवोन्निद्रपद्मदृक् ॥ ४ ॥

गृहपरिसरप्रदेशमागच्छन्तं कान्तं नलं प्रति लक्ष्मीकृत्योदगात् प्रत्युज्जगाम । एतेन भैरव्या नले आदरातिशयः सूचितः अन्तिक इत्यपि पाठः । अधिकरणे चेति चकारबलात् दूरान्तिकार्थे- भ्योऽपि सप्तमीविधानात् सप्तमी । वीची कृदिकारादितिङीष् (पा० ४।१।४५।वा०) दिनांकारे ओमाङोऽथेति (पा० ६।८५) पररूपम् ॥ २ ॥

स इति । दृष्टा मन्दाकिन्याः हेमारविन्दश्रीर्येन एवम्भूतः स नलः तस्या वदने दूरं स्वर्णकमलादपि नितरामादरं अविन्दत लेभे, अतएव मदने एका केवला मुख्या वा दृक् यस्य सः स्वर्णकमलादप्यधिकं तत् दृष्ट्वा स सम्भोगवासनयाऽपश्यदित्यर्थः । एका दृश्यस्येति एकदृक् मदने एकदृक् सप्तमीति योगविभागात् समासः । माद्यति सहर्षा भवतीति मदनः नन्द्यादित्वात् ल्युः ततः समानाधिकरणे वा बहुव्रीहिः ॥ ३ ॥

तेनेति । सा पद्मेव श्रीरिव बभ्राजे, किम्भूता स्वदेशस्यागमनसमये मन्दाकिनीस्वर्णकमलं मम क्रीडार्थमानेयमिति सन्देशरूपं पद्मं तेन नलेनार्पितं दत्तं करोदरे बिभ्रती, तथा हर्षादुन्निद्रपद्मदृक् विकसितकमलतुल्यनेत्रा लक्ष्मीरपि करे पद्मं

प्रियेणान्यमपि प्रत्तं बद्ध मेनेतरामसौ ।

एकलक्षतया दध्यौ यत्तमेकवराटकम् ॥ ५ ॥

प्रेयसाऽवादि सा तन्वी त्वदालिङ्गनविघ्नकृत् ।

समाप्यतां विधिः शेषः क्लेशश्चेतसि चेन्न ते ॥ ६ ॥

धारयति प्रसादादिकमितपद्मदृक् भवति । मन्देशः कर्माणि
घञ् ॥ ४ ॥

प्रियेति । असौ भैमी प्रियेण प्रेम्णा दत्तं एककमलरूपत्वात्
अन्यमपि बद्ध मेनेतरां नितरां बद्ध मेने । यद्यस्माद्धेतोरेको
मुख्यः वराटको बीजकोशो यस्य तं पद्मं एकमेव लक्षं नयनवि-
षयो यस्य यस्या वा तद्भावेन वस्तुविलोकनपरित्यागेन तदेक-
परतयाऽत्यादरेण दध्यौ, अचिन्तयत्, शोभां पुनः पुनरपश्यदि-
त्यर्थः । अथ च यद्यन्यमपि दत्तं बद्धतरं न मन्येत तदेकश्चामौ
वराटकश्च तमेककपर्दकमपि एकलक्षमंख्यापरिमितद्रव्यत्वेन
न ध्यायेदिति श्लेषप्रतिभात्यार्थापत्तिः । तेन प्रेम्णा स्वर्णकमल-
दानात् 'वसन्ति हि प्रेम्णि गुणा न वस्तुनि' इति न्यायेन तत्
स्वर्णकमलं लक्षकोटिपरार्द्धद्रव्यादपि नितरामधिकं मेने इति
भावः । प्रियपदेन प्रेमभरः सूचितः । पद्मस्य पुष्पिङ्गत्वात्तमिति
पुंनिर्देशः ॥ ५ ॥

प्रेयमेति । प्रेयसा नलेन सा भैमी इत्यवादि उक्ता । इति किं ।
हे तन्वी कृशाङ्गि तवालिङ्गनविघ्नं करोतीति कृत् म शेषः स्नान-
सन्धानान्तरकरणीयत्वेनावशिष्टः श्रुतिसूत्युक्ताऽनतिक्रमणीया

कैतावान्नर्ममर्माविद्यते विधिरद्य ते ।

इति तं मनसा रोषाद्वोचद्वचसा न सा ॥ ७ ॥

नित्याग्निहोत्रादिरूपो विधिर्मया समाप्यतां परिपूर्णीक्रियतां
तदेव वदेति सामप्रश्नः । परं यदि ते चेति आक्षेपविलम्बवशात्
क्लेशः खेदश्चेन्न भवेत् समागतेनाक्षेपलोलुपेन मया भवदाक्षेपः
कर्त्तव्यः । परं अन्तरा यस्तपःशेषो विधिरस्ति स पुनः प्रसन्नचित्तत्वेन
यद्यनुजामामि तर्ह्येव समाग्निं नेष्यते नान्यथेत्यर्थः ।
भैमीकर्मकालिङ्गनविषयमेतत्, भैमीकर्तृकालिङ्गनविषये अना-
लिङ्गनखिन्नां तां प्रत्येवं तेन प्रार्थना कृतेति भावः । विधेः
शेष इत्यपि पाठः ॥ ६ ॥

कोति । असौ भैमी इति रोषात् ईर्ष्यायां तं मनसैवावोचत्
मनस्येवमेवाचिन्तयत्, न वचसा साक्षादुवाचेत्यर्थः । इति किं ।
हे प्रिय नर्ममर्मावित् आलिङ्गनादिकेलिरहस्यभेदी एतावान्
अतिबुद्धलः अद्यापि ते तव विधिः क्व कुतः, कियति वा काले,
विद्यते अपि तु नास्त्येव । सर्व्वेऽपि विधिस्त्वयाचरित एव केवलं
ममालिङ्गनार्थं जात्युत्तरमात्रमेतत् । यद्वा अद्यैतावान् क्व विद्यते,
अपि तु नास्त्येव । पूर्वं कदाप्येतावतो विधेरदर्शनात् । इद-
मपि जात्युत्तरमेवेत्यर्थः । रोषार्थः रोषवशाल्लज्जावशाद्वा सा
साक्षान्न वभाष इत्यर्थः । प्रतारणमेव मम करोरोषीति रूढ्या
ऽभूदिति भावः । नर्ममर्मं विध्यति इति व्यधेः क्वपि सम्यगारणे
च नहि कृतीति (पा० ६।३।११६) पूर्वपदस्य दीर्घः ॥ ७ ॥

क्षणविच्छेदकादेव विधेर्मुग्धे विरज्यसि ।

विच्छेत्ताऽहं चिरं न त्वा हृदाऽऽह स्म तदा कलिः ॥ ८ ॥

सावज्ञेवाथ सा राज्ञः सखीं पद्ममुखीमगात् ।

लक्ष्मीः कुमुदकेदारादारादम्भोजनीमिव ॥ ९ ॥

क्षणेति । तदा भैमीचिन्तावमरे गृह्यारामस्य विभीतकनि-
वासो कलिः हृदा मनसा इति आह स्म अवाचत् । इति किं ।
हे मुग्धे मूढे भैमि क्षणविच्छेदकात् क्षणमात्रवियोगकात् विधे-
र्नित्यकर्म्मण एव हेतोस्त्वं विरज्यसे उद्विग्ना भवसीति काकुप्रश्नः ।
एतावता उद्देगो न कार्य इत्यर्थः । यतोऽहं कलिस्त्वा त्वां चिरं
बद्धकालं न विच्छेत्ता त्वां विच्छेदभाजां न करिष्यामि, अपि
तु वियोजयिष्याम्येवेति । एवमहं करिष्यामि न जानासीति
सप्रतिभं मनोरथमकरोदित्यर्थः । भावी वियोगः सूचितः ।
विच्छेता ताच्छील्ये हन् । त्वेति त्वमाविति (पा० ७।२।८७)
त्वाददेशः ॥ ८ ॥

सावज्ञेति । अथ एवं नलवाक्यश्रवणोद्देगानन्तरं सा भैमी
नलेन अनालिङ्गनात् स्वयमारश्चालिङ्गनानङ्गीकाराद्वा साव-
ज्ञेव सापमानेव सती पद्ममुखीं नलात् सकाशाद्भैम्यागमनस-
ञ्जातहर्षत्वाद्विकमितकमलतुल्यवदनां सखीं कलानाक्षीं अगात्
प्रतिजगाम । का कस्मात् कामिव । लक्ष्मीः कुमुदानां केदारात्
चेत्रात् आरान्निकटे पद्मरूपवदनां अम्भोजिनीं कमलिनोमिवे-
त्युपमा । लक्ष्मीनिर्गमे च कुमुदचेत्रस्य यथा स्नानत्वं तथा

ममासावपि मा सम्भूत कलिदापरवत्परः ।
 इतीव नित्यसत्रे तां स चेतां पर्यतुषत् ॥ १० ॥
 क्रियां प्राह्वेतनीं कृत्वा निषेधन् पाणिना सखीं ।
 कराभ्यां पृष्ठगस्तस्या न्यमोमिलदसौ दृशौ ॥ ११ ॥

भैमीनिर्गमे नलस्य, अम्भोजिन्याश्च लक्ष्म्यागमनानन्तरं यथा
 हर्षस्तथा भैम्मागमनानन्तरं मख्या इति सूचितमुपमया ॥ ८ ॥

ममेति । स नलः इतीव हेतोर्नित्यसत्रे नित्याग्निहोत्रे विषये
 तां आहवनीयगार्हपत्यदक्षिणाग्निरूपेण प्रसिद्धां चेतां, अथ च
 चैतारूपं द्वितीयं युगं आज्यादिना पर्यतुषत् परितोषितवान्
 पूजितवांश्च । इति किं । अमौ चेताऽपि कलिदापरवत् मम परः
 शत्रुर्मा सम्भूत, इति । अग्नित्रयमप्यपूजनेऽहितकारित्वाच्छत्रुरेव
 भवति, एतेन चाकरणे प्रत्यवायमियैव नित्याग्निहोत्रमकरोत्
 तत्त्वतस्तु भैमीपरवश एवाभूदिति भावः । चेता त्वग्नित्रये युगे
 इत्यमरः । अतुषत् णौचडित्युपधा द्विखः (पा० ७।४।१) ॥ १० ॥

क्रियामिति । दमयन्त्या इति । युग्मम् । अमौ नलः पृष्ठगः
 सन् कराभ्यां तस्या दृशौ न्यमोमिलत्पिदधौ । किं कृत्वा प्राह्वे-
 तनीं प्राभातिकीं अर्चाऽग्निहोत्रादिक्रियां कृत्वा, किं कुर्वन्
 पाणिनाऽहमागत इति तस्या अग्रे भवत्या न कथनीयमिति कर-
 संज्ञयैव सखीं निषेधयन्, अत एव सहास्याभिर्नलस्यसम्मुखीभिः
 दमयन्त्या वयस्याभिः समीक्षितः । तथा किं कुर्वन्निव प्रसू-
 तिभ्यां करदयच्छलकाभ्यां प्रेयसीदृशोरित्यपरिमाणमेतयोर्द्वैर्ध्य-

दमयन्त्या वयस्याभिः सहास्याभिः समीक्षितः ।
 प्रसृतिभ्यामिवायामं मापयन् प्रेयसोदृशो ॥ १२ ॥
 तर्किताऽऽलि त्वमित्यर्द्धवाणीका पाणिमोचनात् ।
 ज्ञातस्पर्शान्तरा मौनमानशे मानसेविनी ॥ १३ ॥
 साऽवादि सुतनुस्तेन कोपस्ते नायमौचितो ।
 त्वां प्रापं यत्प्रसादेन प्रिये तन्नाद्रिये तपः ॥ १४ ॥

मायामं मापयन्निव । क्रीडाकारिणामियं जातिः । युग्मपाणिनि
 करप्रसृतिरित्यमरः । प्रसृतिप्रमाणे दृशाविति सूचितं । प्राह्वेतनीं
 सायं चिरमिति (पा० ४।३।२३) द्युट् टित्वान्डीप् मोलेरकर्मक-
 त्वाद्भक्तिवद्धीत्यादिना अणौ कर्तुर्णौ कर्मात्वात् दृशाविति द्विती-
 या । मापयन् मा माने अस्माद्धेतुमर्लिचि शता ॥ ११ ॥ १२ ॥

तर्कितेति । हे आलि मखि मया नेत्रपिधापनी त्वं तर्किता
 ज्ञातामौत्येर्वरूपाऽर्द्धा मां मुञ्चेत्याद्यवचनात् अपरिपूर्णपदा
 वाणी यस्याः तथा स्वरभाभ्यां नलपाण्योर्मौचनहेतोः ज्ञातं
 स्पर्शान्तरं स्वीयस्पर्शाद्विलक्षणे नलस्पर्श इति यथा ज्ञातस्पर्शम-
 न्तरं चेतो यस्या इति वा । सा मौनमानशे प्राप । यतो मानसेवि-
 नी मानिनी । स्पर्शेन नलं ज्ञात्वा मामवज्ञाय त्रेतायामनुरक्तोऽ
 धुना वृथैव किमित्यागत इत्यभिमानात् किमपि नावददित्यर्थः ।
 वाणीकंति नद्यन्तत्वात् नद्यतश्चेति (पा० ५।४।१५३) कप् ॥ १३ ॥

मेति । तेन नलेन सुतनुः शुभाङ्गी सा इति अवादि उक्ता ।
 अयि प्रिये भैमि ते तवायं मयि कोपो नौचितो । औचितोशब्द-

निशि दास्यङ्गतोऽपि त्वां स्नात्वा यन्नाभ्यवीवदं ।
 तं प्रवृत्ताऽसि मन्तुं चेन्मन्तुं तद्वद वन्द्यसे ॥ १५ ॥
 इत्येतस्याःपदासत्यै पत्यैषा प्रेरितौ करौ ।
 रुध्वा सकोपं सातङ्गं तङ्कटाक्षैरमूमुहत् ॥ १६ ॥

स्याविशिष्टलिङ्गत्वादुचितोऽयं नेत्यर्थः । अहं यस्य प्रसादेन त्वां
 प्राप्तं प्राप्तवानस्मि तत्तपोऽग्निहोत्रादि नाद्रिये आदरेण न
 कुर्यामित्याक्षेपे काकुः प्रश्नः । एवंविधमहाफलस्य तपसोऽत्या-
 दरो युक्त एवेत्यर्थः । त्वत्प्रापकत्वादेवास्यादरः क्रियते न त्वन्यथा
 तस्मात् कोपं माकार्षीरिति भावः ॥ १४ ॥

निशीति । हे भैमि अहं निशि तव दास्यं आलिङ्गनादिचु-
 स्मनादिचरणपर्यन्तं सेवाकारित्वं गतोऽपि सन् प्रातःस्नात्वा त्वां
 नाभ्यवीवदं न नमस्कृतवानिति यत् तं मन्तुं अपराधं मन्तुं
 अङ्गीकर्तुं त्वं प्रवृत्ताऽसि चेत्तर्हि वद तवापराधमार्ज्जनायेदा-
 नीमेव वन्द्यसे नमस्कृत्यसे । रात्रौ दास्यं प्राप्त इत्यनेन मखीषु
 भैमीरात्रिवृत्तमपि सूचितम् । अभ्यवीवदं अभि पूर्वान्नमस्का-
 रार्थाक्षौरादिकाददेः स्वार्थे णिचि चङिचणौ चङी (पा० ७।
 ४।१) इत्युपधा ह्रस्वः ॥ १५ ॥

इतीति । एषा इत्येवमुक्तप्रकारेणेतस्याः भैम्याः पदामत्यै
 चरणनिकटीभावाय प्रणामार्थं पत्या प्रेरितौ करौ नमस्का-
 रारम्भानौचित्याद्रात्रिवृत्तस्य प्रकटनेन वा सरोषं, पतित्वात्
 स्त्रीयचरणयोः पतिकरस्पर्शस्यानौचित्याद्वा आतङ्को भयं तेन

अवोचत ततस्तन्वीं निषधानामधीश्वरः ।

तदपाङ्गचलत्तारझलत्कारवशीकृतः ॥ १७ ॥

कटाक्षकपटारब्धदूरलङ्घनरंहसा ।

दृशा भीत्या निवृत्तं ते कर्णकूपं निरूप्य किं ॥ १८ ॥

च सह यथा तथा, चरणस्पर्शात् पूर्वमेव रुध्वा स्वकराभ्यां निवार्य तं कटाक्षैर्गमूमुहत् कामाधीनं चकार । एवं तथा विलोकित एव कामवशे जात इति भावः । पदामृत्यै तादर्थ्य-मात्रे चतुर्थी । मुहुरेककर्मकत्वाद्गतिबुद्धीत्यादिना (पा० १।४।५२) अणौ कर्तुणौ कर्मत्वात्तमिति द्वितीया । अमूमुहत् हेतुम-ल्लिचि चङि उपधा ह्रस्वादिः ॥ १६ ॥

अवोचतेति । ततस्तस्यास्तादृशकटाक्षविलोकनानन्तरं नि-षधानामधीश्वरः तन्वीं वक्ष्यमाणं अवोचत । किम्भूतः तार-शब्दस्य कनीनिकावाचिते नपुंसकलिङ्गत्वात्तस्यापाङ्गे चलतस्ता-रस्य कनीनिकायाः किरणोत्सामलक्षणे दर्शननमस्कारझल-त्कारश्चमत्कारस्तेन वशीकृतः, यद्वा चलन्ती तरला तारा यत्र तादृशश्चामौ झलत्कारश्च ततः पूर्वया षष्ठीममासः । झलत्कार इति देश्यं पदं ॥ १७ ॥

कटाक्षेति । हे प्रिये कटाक्षकपटेन नेत्रप्रान्तवक्रविलोकन-व्याजेनारब्धं कर्तुं व्यवसितं दूरलङ्घने अतिदूरदेशातिक्रमणे रंहो वेगो यस्याः, एतादृश्या ते दृशा कर्णरूपं कूपं अग्रे निरूप्य विलोक्य भीत्या पुनर्निवृत्तं परावृत्तं किमित्युत्प्रेक्षा । दूरं

सरोषाऽपि सरोजाक्षि त्वमुदेषि मुदे मम ।

तप्ताऽपि शतपत्रस्य सौरभायैव सौरभा ॥ १९ ॥

क्वेत्तुमिन्दौ भवदक्रविम्बविभ्रमविभ्रमं ।

शङ्के शशाङ्कमानङ्के भिन्नभिन्नविधिर्विधिः ॥ २० ॥

गन्तुमुपक्रान्ता हि महान्तं कूपं पुरो दृष्ट्वा भयेन शीघ्रं पराव-
र्तन्त एव । दृष्टेत्यनेन स्वीत्वं युज्यते, स्त्रिया हि भीतिर्युक्ता ॥ १८ ॥

सरोषेति । हे सरोजाक्षि सरोषाऽपि त्वं मम मुदे हर्षायै-
वोदेषि भवसि, अङ्गानामालिङ्गनाद्यर्थं दुरापत्नेन स्पृहणीय-
तरत्वात्सौन्दर्यातिशयाच्चेत्यर्थः । यस्मात्तप्ताऽपि उष्णस्पर्शापि
सुहृः स्वर्यस्तत्सम्बन्धिनी सौरी भा दीप्तिः शतपत्रस्य कमलस्य
विकासपूर्वं सौरभायैवेति न तु स्नान्यै । सौरभेत्यत्र पुंवत्कर्मा-
धारयेति (पा० ६।३।४२) पुंवत् भावः ॥ १९ ॥

क्वेत्तुमिति । हे भैमि विधिर्ब्रह्मा पूर्वे निष्कलङ्केऽपीन्दौ विषये
अतिमादृश्यात् प्रतिक्षणं भवन् उत्पद्यमानो भवतो वा वक्रवि-
म्बस्य विभ्रमः विगृह्य भ्रान्तिस्तस्य विभ्रमं विलासं क्वेत्तुं शशाङ्कं
आनङ्के, शशरूपेण कलङ्केन चिह्नितवानित्यहं शङ्के । यतो भिन्न-
भिन्न प्रकारः किञ्चिन्किञ्चिद्भेदयुक्तो विधिर्घटपटादिविधानं
यस्य तादृशः । तस्माद्भवन्मुखं मृगाङ्कयोरुत्पद्यमानमादृशभ्रा-
न्तिनिरासाय चन्द्रं कलङ्केन चिह्नितवानित्यर्थः । इत्यहं मन्ये ।
निष्कलङ्कं भवन्मुखं चन्द्रादप्यधिकमिति भावः । आनङ्के चौरा-
दिकाल्लक्षणार्थादङ्केर्लिट् । भिन्नभिन्नेति प्रकारे द्विरुक्तिः ॥ २० ॥

ताम्रपर्णीतटोत्पन्नैर्मौक्तिकैरिन्दुकुक्षिजैः ।

बद्धस्पृङ्गतरा वर्णाः प्रसन्नाः स्वादवस्तव ॥ २१ ॥

त्वङ्गिरः क्षीरपाथोधेः सुधयैव सहेत्यिताः ।

अद्य यावदहो धावद्गुधलेपलवस्मिताः ॥ २२ ॥

ताम्रपर्णीति । तत्र वर्णास्त्वद्वदननिर्गता वर्णाः प्रसन्नाः स्पष्ट-
तराः, निर्दोषत्वादुज्जलाश्च, तथा स्वादवो मधुराः सुश्राव्याः
क्रमेण मलयनिर्गतमलयदक्षिणसमुद्रगामिताम्रपर्णाख्यनद्यास्तटे
उत्पन्नैः, तथा अमृतमयस्य इन्दोः कुक्षौ जातैर्मौक्तिकैः सह
बद्धा धृता स्पृङ्गा सादृश्यदर्पो यैस्ते, अतिशयेन बद्धस्पृङ्गा बद्ध-
स्पृङ्गतराः, इक्षुकुक्षिजैरिति पाठे इक्षुक्षेज्जातैर्मौक्तिकैः । ताम्र-
पर्णीजातस्य मौक्तिकस्य सौन्दर्यं न तु माधुर्यं । इक्षुकुक्षौ मौ-
क्तिकानि यदि जायेरन् तदा माधुर्यातिशयात् तैः सह बद्ध-
स्पृङ्गतरा इत्यभूतोपमा । इक्षुवृक्षविशेषस्तत्रोत्पन्नस्य मौक्तिकस्य
वैद्यकनिर्घण्टे ज्ञेयं माधुर्यं पित्तोपशमकलञ्चेत्तं वंशान्मौक्ति-
कोत्पत्तिः प्रसिद्धा पूर्वमुक्ता च ॥ २१ ॥

त्वदिति । तत्र गिरः क्षीरपाथोधेः क्षीरसमुद्रात् सकाशात्
सुधयैव सहेत्यिताः उत्पन्नाः । यस्मादद्य यावत् अद्यतनदिन-
मवधीकृत्य अद्यापि अहो चित्रं धावत्प्रसरत् दुग्धलेपलवरूपं
स्मितं हास्यं यासां तादृश्यः । अमृतेन सह निर्गतत्वादमृतवन्म-
धुरक्षीरसमुद्राच्च निर्गतत्वात् स्मितव्याजेन दुग्धलेपलंश एवा-
द्यापि अनुवर्तते, तद्वद्धवलस्मिताश्चेति भावः । धावत् धावु
गतिशुद्ध्योरित्यस्माच्छ्रुता ॥ २२ ॥

पूर्वपर्वतमास्निष्टचन्द्रिकश्चन्द्रमा इव ।

अलच्चक्रे स पर्यङ्कमङ्कसङ्गमिर्ताप्रियः ॥ २३ ॥

प्रावृडारम्भणाम्भोदः स्निग्धो द्यामिव स प्रिया ।

परिरभ्य चिरायास विश्लेषायासमुक्तये ॥ २४ ॥

चचुस्वास्यमसौ तस्या रसमग्नः श्रितस्मितं ।

नभेमणिरिवाम्भोजं मधुमध्यानुविम्बितः ॥ २५ ॥

पूर्वेति । स नलः पर्यङ्कमलच्चक्रे । किम्भूतः, अङ्के सङ्गमिता
समारोपिता प्रिया येन सः । कः कमिव, आस्निष्टा चन्द्रिका
कौमुदी येन स चन्द्रमाः पूर्वपर्वतमिव ॥ २३ ॥

प्रावृडिति । सः प्रियां विशेषः प्रातःस्नानादिनित्यकर्मा-
नुष्ठानवशेन तावन्मात्रभिन्नदेशावस्थायितया वा वियोगस्तज्ज-
नितो य आयासः खेदस्तस्य मुक्तये निवृत्तये परिरभ्य चिराय
आस तस्यौ शुशुभे वा । कः कामिव प्रावृडारम्भणे वर्षारम्भे
अम्भोदो मेघो द्यामिव । किम्भूतः स्निग्धः सजलत्वात् श्यामः ।
मेघो यथा वीणां श्लेषो योगः शरदादौ सदा गगने क्रीडद्भिः
पक्षिभिर्यः श्लेषः सम्बन्धस्तज्जनितदुःखपरिहाराय जलमिथा
पक्षिणां नीडनिवेशित्वात्तद्योगक्षेममुक्तये दिवमालिङ्ग्य चिरं
तिष्ठति । किम्भूतः स्निग्धोऽतिप्रीतिमान् । असगतिदीप्त्वादा-
नेषु ॥ २४ ॥

चुचुम्बेति । असौ रसमग्नः प्रेमभरपरवशः सन् तस्या गत-
रोषत्वादालिङ्गनसुखाच्चाश्रितस्मितं आस्यं चुचुम्ब । कः कमिव

अथाह्वय कलां नाम पाणिना स प्रियासखीं ।
 परस्तादेशिनामूचे कर्तुं नर्मणि साक्षिणीं ॥ २६ ॥
 कस्मादस्माकमञ्जास्या वयस्या दयते न ते ।
 आसक्ता भवतोऽप्यन्यं मन्ये न वज्र मन्यते ॥ २७ ॥

मधुमध्ये मकरन्दमध्ये अनुविम्बितः प्रतिफलितः, अत एव
 रसमग्ना नभोगणिः सूर्यः अम्भोजमिव अतविकामं । सूर्य-
 पद्मयोर्दूरदेशत्वात् कथं चुम्बनमिति प्रश्ने मधुमध्यानुविम्बित
 इत्युत्तरं ॥ २५ ॥

अथेति । अथ चुम्बनानन्तरं स पाणिना हस्तमञ्जया कलां
 नाम प्रियायाः सखीमाह्वय ऊचे । किम्भूतां नर्मणि अन्योन्य-
 रहःक्रीडाहास्ये साक्षिणीं कर्तुं पुरस्तादग्रे वेशितां स्थापितां ।
 वेशितां ण्यन्तान्निष्टा ॥ २६ ॥

कस्मादिति । हे कले अञ्जास्या पद्ममुखी ते वयस्या भैमी
 कस्मात्कारणादस्माकं न दयते कृपां न करोति कथय पृच्छेति
 शेषः । स्वयमेव कारणमाशङ्कते भवतीषु भवादृशीषु भूयसीषु
 सखीषु आसक्ता सामख्येन अनुरक्ता मती हितकारिणमप्यन्यं
 मादृशं वज्र यथा तथा नितरां न मन्यते, इत्यहं मन्ये, तेन
 मयि कृपां न करोतीत्यर्थः । रात्रावात्मानं मम हस्तेन स्पृष्टुमपि
 नादादिति तां प्रति सूच्यते । भवदामक्तेरस्माकमियं दशा
 अनया कृतेति कलां प्रत्यपि मोक्षुण्ठनं । अथ च नवपरिचयेऽप्य-
 स्माकं दयते चिरपरिचयेऽपि ते तुभ्यं दयते । कुतः भवतीषु

अन्वयाहि मया प्रेयान्निशि स्वेपनयादिति ।

न विप्रलभते तावदालीरियमलोकवाक् ॥ २८ ॥

आह स्मैषा नलादन्यं न जुषे मनसेति यत् ।

यौवनानुमितेनास्यास्तन्मृषाऽभून्मनोभुवा ॥ २९ ॥

आसक्ता सती अन्यं मल्लक्षणं बद्ध मन्यते । यत इत्युत्तरानुरोधेन व्याख्येयं । अस्माकं धीगर्थेति (पा० २।३।५२) षष्ठी अस्मदे-
द्वयोश्चेति (पा० १।२।५६) एकत्वेऽपि बद्धवचनं ॥ २७ ॥

अन्विति । अलीकाऽसत्या वाक् यस्याः मेयं इत्युक्ता विश्वास-
स्थानभूता भवादृशीरालीः सखीस्तावन्न विप्रलभते प्रतारयति ।
इति किं । मया निशि आलिङ्गनचुम्बनादिना स्वस्यात्मशरीरस्यो-
पनयाद्दानादानुकूल्येन रमणात् मया प्रेयान्नलोऽन्वयाद्दीति
विप्रलभते प्रतारयति । मादृशान् यद्यपि वञ्चयति तथापि
भवादृशीः कथं वञ्चयेदिति तावच्छब्दार्थः । अलीकवाक् न
प्रतारयतीति विपरीतलक्षणया मोक्षुण्डभाषणाद्विप्रलभत एवे-
त्यर्थः । अलीस्तावन्न विप्रलभते, अपि तु ता अपि वञ्चयत्ये-
वास्मादृशान्तु का कथेति काकुर्वा । तस्मादियमस्माकं न दयते
इत्येव तथ्यं जानीत सर्व्वथा वाऽस्या वचसि भवतीभिर्न विश्व-
सनीयमिति भावः । एतेन भेदोपायप्रयोगः कृत इति सूचितं
॥ २८ ॥

पुनरप्यलीकतामेवाह । आहिति । एषा भवादृशीनां पुर
इति यत् आह स्म । इति किं । अहं नलादन्यं मनसाऽपि न जुषे

आस्यसौन्दर्यमेतस्याः शृणुमो यदि भाषसे ।
तद्वि लज्जानमन्मौलेः परोक्षमधुनाऽपि नः ॥ ३० ॥
पूर्णयैव द्विलोचन्या सैषालीरवलोक्ते ।
द्रागदृगन्ताणुना मान्तु मन्तुमन्तमिवेक्षते ॥ ३१ ॥

भेजे इति तदेतस्याः प्रतिवाक्यं, यौवने प्रसूते मति अनुमितेन प्रकटीभूतेन मन एव भूः स्थानं यस्य तेन कामेन कृत्वा मृषा मिथ्याऽभूत् । यदन्यस्य कामस्य मनसि धारणादसत्यप्रतिज्ञेयमिति निन्दा । वस्तुतस्तु तारुण्यमारभ्य मय्येवानुरक्तेति स्तुतिरेवास्याः कृतेति व्याजस्तुतिः ॥ २९ ॥

आस्येति । हे कले त्वं एतस्या आस्यसौन्दर्यं चिरपरिशीलनज्ञानाशेषविशेषत्वाद्यदि भाषसे तर्हि वयं शृणुमः । आदर्शहस्तकङ्कणदर्शनवदमङ्गतमेतदित्याशङ्क्य हेतुमाह, हि यस्मात्तदेतदस्या आस्यसौन्दर्यं अधुनाऽपि विवाहमारभाद्यतनक्षणपर्यन्तं नाऽस्माकं परोक्षमप्रत्यक्षं नेत्रविषयो न जातमित्यर्थः । यतः लज्जया नमन्मौलेर्नमस्तकायाः नम्रमौलित्वादेतन्मुखं कदाऽपि न मया दृष्टं तस्मादेतदास्यसौन्दर्यं त्वं कथयेत्यर्थः । एतस्या मुखमपि न दृष्टं सम्भोगकथा तु दूरापास्ता । यस्मादेतदीयवचने सर्व्वथा न विश्वसनीयं इति भावः । अधुनेत्यस्य वर्त्तमानार्थत्वात् परोक्षस्य भूतार्थत्वाद्वर्त्तमानस्य भूतत्वविरोधात् परोक्षाधुनाशब्दयोरर्थान्तरपरिग्रहाद्विरोधाभास इति ॥ ३० ॥

पूर्णयेति । सैषा, आलीर्भवादृशीः सखीः पूर्णयैव द्विलोचन्या

नालोक्ते यथेदानीं मामियन्तेन कल्पये ।

योऽहं दूत्येऽनया दृष्टः सोऽपि व्यस्मारिषीदृशा ॥ ३२ ॥

नेत्रद्वयेनावलोकते भान्तु पुनः भन्तुमन्तमिव सापराधमिव
एकस्या अपि दृशः अन्तः प्रान्तदेशस्तस्यापि अणुर्लेशस्तेनापि
द्राक् झटिति क्षणमात्रमेव ईक्षते । पूर्णद्विलोचन्या चिरकाल-
विलोकनस्य का कथा इत्यर्थः । सापराधोऽपि सरोषया दृशा
विलोक्यते । प्रियया च प्रेयान् दृगन्तेनैव विलोक्यते, सख्यादि-
बान्धवजनस्तु सरलैः सकलैः नेत्रैः । द्विलोचन्या समाहारद्वि-
गोर्द्विगोरिति (पा० ४।१।२१) ङीप् ॥ ३१ ॥

नेति । हे मखि यथा येन प्रकारेण यत इति यावत्, यस्मा-
दिदानीं इयं मां नालोकते, तेन हेतुना योऽहं दूत्यावसरे अ-
नया दृष्टोऽप्यहमीदृशा सर्व्वथाऽनवलोकित्याऽनयैव व्यस्मारिषि
विस्मृत इति कल्पये सम्भावयामि । सम्प्रति जिज्ञासिताशेषवि-
शेषं मां द्रक्ष्यतीति तु कथादूरेऽस्तु, किन्तु सर्व्वथा नावलोक-
यत्यपीत्यर्थः । स एवायमिति प्रत्यभिज्ञानं यद्यभविष्यत्तर्हि
तादृगेव व्यलोकयिष्यत्, नत्वेवं, तस्माद्विस्मृत एवाहमनयेति
कल्पना युक्तेति सोऽप्युक्तपूर्व्वकवक्रोक्तिः । कल्पयेत् । चिन्तार्था-
च्चौरादिकात्कृपेः णिच्चेति (पा० १।३।७४) तङ् । व्यस्मारिषि
विस्मरतेः कर्माणि लुङ्-उत्तमैकवचने, इटि, स्पष्टिचोयुडित्या-
दिना (पा० ६।४।६२) सिचःसिमुडागमे, तस्य चिण्वद्भावे, अचो-
जिणितीति (पा० ७।१।११५) वृद्धिः ॥ ३२ ॥

रागं दर्शयते सैषा वयस्याः स्मृतान्मृतैः ।

मम त्वमिति वक्तुं मां मानिनो मौनिनो पुनः ॥ ३३ ॥

कां नामन्त्रयते नाम नामग्राहमयं सखो ।

कले नलेति नास्माकं स्पृशत्याकां तु जिह्वया ॥ ३४ ॥

रागमिति । हे कले सैषा वयस्या भवादृशीः स्मृतानि प्रियाणि सत्यानि च वचनानि तद्रूपैरमृतैः कृत्वा रागं निजां प्रीतिं दर्शयते बोधयति, भवतोष्वतितमा मम प्रीतिरिति ज्ञापयतीत्यर्थः । मां पुनः त्वं ममेति एतावन्मात्रमपि वक्तुं मौनिनो तूष्णीम्भवतीत्यर्थः । यतो वृथैव मानिनो धृताभिमाना, न हि मया किमप्यपराद्धमित्यर्थः । त्वं मदीय इत्येतावतैव वचनेनाहं सनाथः, परं तावदपि न वदतीति मय्यस्याः कृपा नास्त्येवेति मोक्षुण्ठनं, लज्जावशान्न वदतीति व्याजेन स्तुतिर्वा । दर्शयते णिचयेति (पा० १।३।७४) तड् । वयस्या दृशेर्बुध्यर्थाद्वाङ्मतिबुद्धीति (पा० १।४।५२) अणौ कर्तुर्णोक्तम्वत् ॥ ३३ ॥

कामिति । हे कले इयं कां नाम मर्खीं नामग्राहं नाम गृहीत्वा नामन्त्रयते सम्बोधनपूर्वं नाह्वयति, अपि तु मर्ख्यामपि । नाम शिरश्चालने । अस्माकमस्मात्सम्बन्धीनीं तु पुनर्नलेति सम्बुध्यन्तामाकां संज्ञां जिह्वया न स्पृशति नाचारयति रहस्यभाषणं तु दूरापास्तमित्यर्थः । स्त्रीणां भर्तुर्नामग्रहणस्य निषिद्धत्वाद-
नैचित्यारोपेणोपालम्भाज्ज्ञाजस्तुतिः । आकानमाका, आतस्त्रो-
पसर्गे (पा० ३।३।१०६) इत्यड् ॥ ३४ ॥

अस्याः पीनस्तनव्याप्ते हृदयेऽस्मासु निर्दये ।

अवकाशलवोऽप्यस्ति नात्र कुत्र विभर्तु नः ॥ ३५ ॥

अधिगत्येदृगेतस्या हृदयं मृदुतामुचोः ।

प्रतीम एव वैमुख्यं कुचयोर्युक्तवृत्तयोः ॥ ३६ ॥

अस्या इति । अस्याः परिदृश्यमानेऽत्र हृदये अवकाशलवः स्थानलेशोऽपि नास्ति तस्मान्नोऽस्मान् कुत्र कस्मिन् स्थाने विभर्तु धारयतु । अवकाशलेशाभावे हेतुमाह । यस्मात् पीनाभ्यामावाङ्मूलप्रसृताभ्यां स्तनाभ्यां व्याप्ते समन्तादावृतेऽतिसङ्कटेऽपि दयया समावेशो भवति, इत्याशङ्क्य साऽपि नास्तीत्याह, अस्मासु निर्दयेऽस्मद्विषये कृपारहिते । एतेन नास्याः कश्चिदपराध इति भोक्नुहं । उच्चकुचाभ्यामहमुपर्य्येव ध्रिये न तु मम हृदय-स्पर्शः कदाऽपि दीयत इत्यौचित्येऽप्यनौचित्यारोपादक्रोक्तिर्याजस्तुतिर्वा ॥ ३५ ॥

अधिगत्येति । हे कले वयं ईदृगेवं पूर्वोक्तप्रकारेण कठिनं तस्या हृदयमधिगत्य प्राप्य ज्ञात्वा वा मृदुतामुचो कठिनाश्रयव-ज्जात् काठिन्यं भजतोः कदाप्यनानिङ्गनान्मयि विषये निर्दययो-रिति यावत् । तथा युक्तमुचितं वृत्तमाचरणं ययोः, कदाचिद-प्यालिङ्गनकारणादिरुद्धलक्षणयाऽनाचारशीलयोरिति यावत् । एवम्भूतयोरस्यास्तनयोः कदाचिदप्यालिङ्गनादानाद्वैमुख्यं पराङ्मुखत्वमेव प्रतीमो जानीमः । आलिङ्गने कुचौ सम्मुखौ भवतः । निर्दयहृदयत्वादेव तस्याः पराङ्मुखत्वादेवम्भूतावेतत्कुचावपि

मदा मम पराङ्मुखावेव जांतावित्यर्थः । अथ च स्त्रीणां हृदय-
 स्थातिमृदुत्वादेतस्या हृदयमीदृगतिमृदु ज्ञात्वाऽपि सर्व्वस्य तस्या-
 वरणाभिर्दयत्वं भजतोः, अत एव विपरीतलक्षण्या युक्तवृत्त-
 योरनाचारशीलयोः । मृदु प्रति हि मृदुनैव भवितव्यं । विशेष-
 तस्तु स्त्रियम्प्रति, तथा च विपरीताचरणादनाचारशीलयोरत
 एव वैमुख्यं पराङ्मुखत्वं, अथच विरुद्धमुखत्वं जानोम एव ।
 अनाचारशीलो हि कस्मैचिदपि स्वं मुखं न दर्शयति मलिन-
 मुखश्च भवति । एतयोरप्युक्तप्रकारेण पराङ्मुखत्वं चूचुकयोः
 श्यामत्वान्मलिनमुखत्वं जानोम इति मोक्षुण्डं । अथचैतस्या हृदयं
 कठिनं ज्ञात्वा आर्जवं हि कुटिलषु न नोतिरिति न्यायेन नि-
 दुरत्वमङ्गीकुर्व्वतोः । यस्मादुचितं वृत्तं स्थितिर्यथोरथ च युक्ता-
 चारयोः पराङ्मुखत्वं प्रतीम एव । हृदयस्योपर्य्युद्धमुखेन वर्त्त-
 मानत्वात् हृदयं प्रति कुचौ मदा पराङ्मुखावेवेत्यर्थः । युक्ता-
 चारो हि कठिनहृदयं प्रति निर्दयो भूत्वा तस्मात् पराङ्मुख
 एव भवति, न तु पश्यति, अथ च ईदृक्सुन्दरमन्तरपरि-
 त्यागेनास्या हृदयं प्राप्य कठिनतरत्वगुणं भजतोः तथा पीव-
 रत्वादन्यान्यमंस्निष्टयोर्वर्त्तुल्लयोश्च विगतमुखत्वं निमग्नचूचुकत्व-
 गौरत्वविरुद्धश्याममुखत्वञ्च जानोम एव । अथ चेदृगतिकोम-
 लमेतदीयं हृदयं ज्ञात्वा प्राप्य वा मूढताममुञ्चतोरालिङ्गना-
 दीनामपि विषये मरुपयोरतएव युक्ताचारयोर्विशिष्टमत्युन्नतं
 मुखमयं यथोक्तादृक् प्रसन्नमुखत्वञ्च जानाम एवेति इत्यादि-
 ज्ञातव्यं ॥ ३६ ॥

इति मुद्रितकण्ठेऽस्मिन् सोऽङ्गुष्ठमभिधाय तां ।
 दमयन्तीमुखाधीतस्मितयाऽसौ तथा जगे ॥ ३७ ॥
 भावितेयं त्वया साधु नवरागा खलु त्वयि ।
 चिरन्तनानुरागाहं वर्त्तते नः सखीः प्रति ॥ ३८ ॥

इतीति । अस्मिन्नले इत्युक्तप्रकारेण सोऽङ्गुष्ठं वक्रोक्त्यादिस-
 दितं यथा तथा तां भैमीं कलां वा अभिधायात्क्वा मुद्रितकण्ठे
 मौनिनि सति दमयन्तीमुखादधीतं स्मितं यथा नलवक्रोक्तिमा-
 कर्ण्य हसद्भैमीमुखं दृष्ट्वा सञ्जातहामया भैमीमुखेनाधीतं स्मितं
 यस्याः, नलीयमोत्प्रासवचनात् स्वयं हसन्ती भैमीमपि हास-
 यति स्मेत्यर्थः । तादृश्या वा तथा कलया अमौ नलो जगे,
 अभाणि । सोऽङ्गुष्ठं तु मोत्प्रासमित्यमरः । उऽङ्गुष्ठं नमुऽङ्गुष्ठः,
 भावे घञ्, तेन सह यथा स्यादिति क्रियाविशेषणं । मुखाधी-
 तेति पञ्चमीति योगविभागात् समासः । पक्षे कर्तृकरणे कृतेति
 (पा० २।१।३२) तृतीयासमासः । अस्मै तयेति पाठे क्रियया
 यमभिप्रैतीति (पा० १।४।३२वा०१) मस्यदानत्वं ॥ ३७ ॥

कस्मादस्माकमित्यस्योत्तरमाह ॥ भावितेति । हे राजन्
 त्वयेयं साधु मम्यक् भाविता मम्यक् तर्किता यत्त्वयि विषये खलु
 निश्चितं नवरागा नवप्रीतिर्वर्त्तते नवोदत्वादधार्ष्ट्येन सलज्जा
 वर्त्तत इत्यर्थः । त्वयि नवरागा सती नः सखीः प्रति चिरन्तनो-
 योऽनुरागस्तस्याहं योग्यं यथा तथा वर्त्तते बद्धकालीनस्त्रे हवशा-
 न्निशङ्कवदित्यर्थः । त्वयि नवरागा सती नः प्रति चिरन्तना-

स्मरशास्त्रविदा सेषं नवोढा नस्त्वया सखी ।

कथं सम्भुज्यते बाला कथमस्मासु भाषतां ॥ ३९ ॥

नुरागार्हमतिदृढप्रीतिर्यथा तथा वर्त्तते न तु त्वयित्येकवा-
क्यता वा । तस्मान्मज्जावशादधाद्यान्मय्युदासीना भवतीषु तु
प्रीतिमती तव बुद्धिरुत्पन्नेत्यर्थः । अथ च त्वयेयं साधु तर्किता
साध्विति काका विपरीतलक्षणया वा साध्वेव विपरीतमेव
तर्कितत्यर्थः । यद्वा अकार प्रसङ्गेणासाधुतर्किता, खलु यस्मात्
त्वयीयं नूतनानुरागा अतिदृढप्रीतिर्वर्त्तते, अस्मासु तु जोर्णा-
नुरागयोग्यं यथा तथा अतिशिथिलप्रीतिर्वर्त्तते न तु त्वयि ।
अतिपरिचयादवज्ञा इत्यादि न्यायादित्यर्थः । यतोऽस्मभ्यं
दयते तुभ्यं न दयत इति पूर्वोक्तवचनात् त्वया सत्यमुक्तं
इत्यर्थः । यद्वा सम्यक् भाविता भावं प्रापिता द्रावितेत्यर्थः
यस्मात् त्वयि नवरागत्वादृढप्रीतिः सती अस्मान्प्रति पुराण-
प्रीतिसदृशमतिशिथिलप्रीतिर्वर्त्तते न तु त्वयि । तथा सम्य-
ग्भाविता यथा त्वयेव दृढप्रीतिः सती अस्मान् सर्वथा न
गणयतीत्यर्थः । तस्मादस्मान् वृथैव उपहमसीति भाव इति
सोऽङ्गुष्ठं ॥ ३८ ॥

अन्वयाहीत्यादेरुत्तरमाह ॥ स्मरेति ।

बालां बलान्न भुञ्जीत विरागोत्पत्तिशङ्कया ।

भुञ्जीत चेत्त्रपाभीतित्याजनक्रममङ्गतां ॥ .

इत्यादि स्मरशास्त्रविदा कामशास्त्ररहस्यज्ञेन त्वया नवोढा

नवपरिणीता मेधं बाला नोऽस्मार्कं सखी कथं सम्भुज्यते, अपि तु विरागोत्पत्तिभिया बलादुपमर्दनं कथं विद्रम्यते, अत एव त्वया सम्भुक्तत्वादेवास्मासु कथं केन प्रकारेण भाषतां कथयतु, अपि तु त्वत्कृतरतत्वादेव किञ्चिदपि न कथयतीति स्पष्टोऽर्थः । अथ चैवं वक्रोक्तिः कामशास्त्रज्ञेन त्वयेयं नवाढा बाला कथं किंवा सम्भुज्यते, अपि तु सामस्येन भोगो न क्रियत एव, किन्तु स्मरशास्त्रवित्त्वात् स्वल्पमेव भुक्ता मुच्यत इत्यर्थः । अत एवास्मासु किं भाषतां, अपि तु अतिपीडनाभावान्न किञ्चिदप्यस्मासु भाषते । या हि बाला सुरते नितरां पीड्यते मैव सखीषु ममातिपीडा भवति मया सोढुं न शक्यत इत्यादि वदति, न तु मामिभुक्तमुक्तेत्यर्थः । अथ च कामशास्त्रज्ञेन त्वया बालाऽपीयमेतन्मनोऽनुकूलमेव भुक्ता, अतः कथमस्मासु भाषतां अपि तु न कथञ्चिद्भाषते कस्याप्यग्रे न कथयतीत्यर्थः । बाला हि कामशास्त्रकौशलवशाद्यथानुरागं भुक्ता यद्यपि भोगं सहते तथाप्यतीव लज्जालुत्वात् सम्भोगरहस्यं कस्याप्यग्रे न कथयतीत्यर्थः । तस्मादुभावापि वञ्चकौ युवामस्मान् वञ्चयथ इति भावः । अथ च सामर्थ्याच्छास्त्रविदा कामशास्त्रज्ञेन त्वया नवाढयं बाला केन प्रकारेण सम्भुज्यते स्मरं चिन्तय तं प्रकारमित्यर्थात् रात्रौ कृतमेव सम्भोगमकृतमेव कथयसि, सम्भोगप्रियेण स विस्मृतोऽतः स्मरेति काकूक्तिः । कथञ्चेयमस्मासु भाषतामपि तु नास्मासु कथयतीत्यर्थः । अथ च विपरीतलक्षणया त्वयेयं भुक्ता अनया रहस्यमस्मासु कथितं किमिति नः प्रतारयस्यतीत्यर्थः । अथ च

नामत्यवदनं देव त्वा गायन्ति जगन्ति यं ।

प्रिया तस्य सरूपा स्तादन्यथालपना न ते ॥ ४० ॥

त्वयेयं बाला परिणीता कथं ममन्ताद्भुज्यते, अपि तु अनुचितमेतत् विदुषाऽपि त्वया क्रियते, अस्मासु कथं न भाषतां अपि तु भाषत एवेत्यादि ज्ञातव्यं ॥ ३९ ॥

आलीरियमलीकवागित्यंशस्य, आह स्तेत्यत्र तन्मृषाभूदित्यस्यांशस्तत्तरमाह ॥ नामत्येति । हे देव राजन् जगन्ति त्रयोऽपि लोका यं त्वा त्वां अमत्यं वचनं भाषणं यस्य तादृशं न गायन्ति किन्तु मत्यवादिनमेव वदन्ति । यद्वा न अमत्यं नामत्यं मत्यमेव भाषणं यस्य तं तस्य तादृशस्य मत्यभाषिणस्ते तव प्रिया अन्यथा विपरीतार्थमलीकमानपनं भाषणं यस्यास्तादृशमत्यवादिनो सरूपा तुल्यस्वभावा योग्या न स्यात् किन्तु मत्यवादिन्येव प्रिया तव योग्या स्यादित्यर्थः । तस्मादस्मासु यदनया कथितं मत्यमेवेति भावः । अथ च वक्राक्तिः, त्रयो लोका यं त्वाममत्यभाषिणं न गायन्ति, अपि तु अमत्यभाषिणमेव गायन्ति । यद्वा आ ईषदपि मत्यभाषणं यस्य तं सदाऽनृतवादिन त्वां वदन्ति तस्यानृतवादिनस्तवान्यथालपनात् मत्यवादिनी सदृशी योग्या न स्यात् किन्तु अमत्यवादिन्येवोचिता । कृतमपि सम्भोगमहं न कृतवानिति वदसि तथेयमपि राज्ञौ कृतमपि सम्भोगं नेति वदति योग्यं योग्येन सम्बध्यत इति न्यायो युक्तः, इति द्वावपि प्रतिभोक्तव्यं । भो राजन् त्रयोऽपि लोका नामत्यवदश्विनीकुमा-

मनोभूरस्ति चित्तेऽस्याः किं नु देव त्वमेव सः ।

त्वदवस्थितिभूर्यस्मान्ननः सख्या दिवानिशम् ॥ ४१ ॥

सतस्तेऽथ सखीचित्ते प्रतिच्छाया स मन्मथः ।

त्वयास्य समरूपत्वमतनोरन्यथा कथं ॥ ४२ ॥

रवन्मुखं यत्न्य तमतिसुन्दरमुखं वदन्ति तस्य तव प्रिया अन्य-
थाऽनुरूपं लपनं मुखं यस्यास्तादृशी तुल्यरूपा न स्यात् किन्तु
सुन्दरतरवदनेव योग्या स्यात् तथा च त्वन्मुखवदेवैतस्या अपि
मुखं सुन्दरमिति जानोहीति भावः ॥ ४० ॥

आह स्नेह्यादेः श्लोकत्रयेणोत्तरमाह ॥ मनोभूरिति । अस्या-
श्चित्ते मनोभूः कामोऽस्तीति मत्तं, हे देव किन्तु त्वमेव स मनोभूः
न तु त्वदन्यः कश्चिदित्यर्थः । कुतः, यस्मात् कारणात् सख्या
भैस्या मनः दिवानिशं तवावगम्यतेर्भूः स्थानं । कामपरत्वे मनसि
भवति, नलपरत्वे मनोभूः स्थानं यस्य, अस्याश्चेतसि सुन्दर-
तरो मनोभूस्त्वमेव वर्त्तमं नान्य इति ॥ ४१ ॥

यद्यहमेव कामस्तर्हि मद्विषयेऽस्याः कामो नास्तीति नली-
यावान्तरच्छ्लाशङ्कानिराकरणव्याजेन प्रकारान्तरेण तस्यैवा-
त्तरमाह ॥ सत इति । अथाथवा स मन्मथो सख्याः भैस्याश्चित्ते
सतो वर्त्तमानस्य तव प्रतिच्छाया प्रतिविम्ब एव न तु स्वतन्त्रो
विम्बरूपः, प्रतिविम्बश्च स्वच्छ एव मुकुरादौ भवतीति भैमीम-
नसः स्वच्छतरत्वं द्योतितं । कुत एतदित्याशङ्क्यान्यथानुपपत्तिं
प्रमाणयति । अन्यथा यदि प्रतिच्छाया न भवेत्तर्ह्येतनोरशरो-

कः स्मरः कस्त्वमत्रेति सन्देहे शोभयोभयोः ।

त्वय्येवार्थितया सेयं धत्ते चित्तेऽथवा युवां ॥ ४३ ॥

रस्यास्य कामस्य त्वया सह ममरूपत्वं कथं स्यादपि तु न कथ-
ञ्चित्, ऐलनामत्यादीनां मशरीरत्वात् त्वया सह मारूप्यं युज्यते,
अयं त्वतनुस्तस्मादस्य प्रतिविम्बत्व एव त्वत्मारूप्यं युज्यते । प्रति-
विम्बमेव ह्यशरीरमपि तुल्यरूपं भवति । तस्मात् प्रतिविम्बस्य
विम्बं विना स्थातुमशक्यत्वान्मनसि तव धारणात् मारूप्यं त्वत्प्र-
तिविम्बभूतं त्वदेकविषयं कामं नान्तरीयकतया धारयतीत्यर्थः ।
विम्बत्वे अनङ्गत्वेन मारूप्यानुपपत्तेः प्रतिविम्ब एवायमित्यनु-
मानं ॥ ४२ ॥

क इति । अयं चोभयोर्द्वयोर्भवतोस्तुल्यया शोभया कृत्वाऽत्र
द्वयोर्मध्ये स्मरः कः त्वं नलञ्च क इति मादृश्यात् सन्देहे मति
अत्रास्मिन् सन्देहे मति वा त्वय्येव विषये अर्थितया साभिलाष-
तया सेयं भैमी युवां द्वावपि स्मरनलौ चित्ते धत्ते । सर्व्वे ह्यति-
सदृशयोः काचमण्यादिषदार्थयोः सन्देहे एकतरपरित्यागे
मणिरिव परित्यक्तः स्यात्तन्मा भूदिति मण्यर्थित्वेनैव यावन्निर्णयं
काचमपि न मुञ्चति । तथा तुल्यशोभत्वेन निश्चेतुमशक्यत्वात्
स्मरपरित्यागे भवानेव परित्यक्तः स्यात्तन्मा भूदिति त्वय्येव
साभिलाषतया द्वावपि न मुञ्चतीत्यर्थः । त्वदर्थमेव धारयति
न तु कामार्थं त्वामिति भावः । त्वयेति पाठे त्वया हेतुना
यार्थिता तथेत्यर्थः ॥ ४३ ॥

त्वयि न्यस्तस्य चित्तस्य दुराकर्षत्वदर्शनात् ।

शङ्कया पङ्कजाक्षीत्वां दृग्गणेन स्पृशत्यसौ ॥ ४४ ॥

विलोकनात् प्रमृत्त्यस्या लग्न एवासि चक्षुषोः ।

स्वेनालोकय शङ्का चेत् प्रत्ययः परवाचि कः ॥ ४५ ॥

पूर्णचेत्यादेरुत्तरमाह ॥ त्वयीति । पङ्कजाक्षी असौ त्वयि न्यस्तस्य चित्तस्य दुराकर्षत्वस्याप्रत्यावर्त्तमानत्वस्य दर्शनाद्धेतोः शङ्कया चित्तवत् पुनरप्रत्यावृत्तिभियां त्वां दृग्गणेन नेत्रप्रान्तेन स्पृशति पश्यति । न तु पूर्णया द्विलोचन्या, त्वयि न्यस्तेति अनु- रागातिशयः, पङ्कजाक्षीति दृशेरतिमौन्दर्यञ्च सूचितं । सुन्द- रवस्तुनः पुनरप्रत्यावृत्तौ महद्भयं इति च सूचितं । शङ्कयेवेति प्रतीयमानोत्प्रेक्षा ॥ ४४ ॥

नालोकत इत्यादेरुत्तरमाह ॥ विलोकनादिति । विलो- कनात् प्रमृति अनया प्रथमं त्वं यदा दृष्टोऽसि तदारभ्य त्वं अस्याश्चक्षुषोः संलग्न एवासि । त्वामेवेयं मदा पश्यति नान्यत् किञ्चिदपीति । अस्यास्त्वयि महती नेत्रप्रीतिरित्यर्थः । एवं मति मदचने इयं मिथ्या वदतीति शङ्का अविश्वासश्चेत्तर्हि एत- दीयचक्षुषोर्मध्ये अहं वर्त्ते न वेति निश्चेतुं स्वेनात्मनैवावलोक- कय एतदीयचक्षुषी पश्य अहमत्र वर्त्ते इत्यनुभवेनैव निर्द्धा- रयिष्यसीत्यर्थः । स्वेनालोकने हेतुमाह । परवाचि को नाम प्रत्ययो विश्वासः, अपि त्वनुभवयोग्येऽर्थे परवचनमप्रमाणमेवे- त्यर्थः । दृश्यकनीनिकायां सम्मुखं दृष्टुमवश्यं प्रतिविम्बो भव-

परीरम्भेऽनयारभ्य कुचकुङ्कुमसङ्क्रमं ।

त्वयि मे हृदयस्यैवं राग इत्युदितैव वाक् ॥ ४६ ॥

त्येवेति क्लोक्तिः । अथच नेत्रलग्नत्वादेव नेत्रकज्जलवदीचि-
तुमसामर्थ्यान्नालोकत इति त्वया मत्यमेवोक्तमित्यर्थः । अत्र
चेच्छङ्का तर्हि स्खनेत्रलग्नमेव गोलकादि स्वयमालोकय
तदा ज्ञास्यमि, यतः परवाचि कः प्रत्ययः । विलोकनात्
आरम्भार्थयोगे पञ्चमी ॥ ४५ ॥

रागं दर्शयत इत्यादेरुत्तरमाह ॥ परीति । अनया परी-
रम्भे गाढालिङ्गने क्रियमाणे तव हृदये कुचकुङ्कुमस्य सङ्क्रम-
मारम्भोपक्रम्य तद्व्याजेन मे हृदयस्य मनसोऽथ च वचसस्त्वय्येवं
अनेन प्रकारेण रागोऽनुरागोऽथ च रक्तिमा, एतादृशी वागुदि-
तैव, साक्षात् यद्यपि नोक्तं तथाप्युक्तप्रायमेवेत्यर्थः । गाढालिङ्गनं
ह्यनुरागं विना न घटत इति गाढालिङ्गने कुचकुङ्कुमाङ्गराग-
लेपनव्याजेन मम त्वय्येवमनुरागो वर्तत इत्यन्तर्गतोऽनुरागभ्रर
एव प्रकटीकृत इति भावः । हृदयस्यैवेति पाठे त्वय्येवेति योजना ।
त्वयि मे हृदयस्यैव रागो न तु वाचिकः । सस्यादौ तु वाङ्मा-
त्रेणैव रागो न तु हृदयस्येति वा । उदितेवेति पाठे त्वय्येति ।
अनया गाढालिङ्गनेन तव हृदये लग्नमिदं परिदृश्यमानं कुच-
कुङ्कुमादिकमेव सर्व्वमपि रात्रिवृत्तान्तमस्मान् बाधयतीति
वृथैव वञ्चयमीति सूचितं ॥ ४६ ॥

मनसाऽयं भवन्नामकामसूक्तजपव्रती ।

अक्षसूत्रं सखीकण्ठशुम्बत्येकावलिच्छलात् ॥ ४७ ॥

अध्यासिते वयस्याया भवता महता हृदि ।

स्तनावन्तरसम्मान्तौ निष्क्रान्तौ ब्रूमहे वह्निः ॥ ४८ ॥

कां नामन्वयत इत्यादेरुत्तरमाह ॥ मनसेति । अयं सख्या
भैरव्याः कण्ठो मनसैव भवतो नलेति ते नाम तदेव कामसूक्तं
स्मरस्य प्रकाशको मन्त्रस्तस्य जपः स एव व्रतं अस्यास्तीति
तादृशः मन् एकावलिच्छलात्, एकयष्टिकमुक्ताहारविशेषव्या-
जात् अक्षसूत्रं पद्माक्षादिरचितां जपमालिकां चुम्बति । भर्तृना-
मग्रहणनिषेधात् 'साहस्रं मानसो जपः' इति मानसजपे फल-
विशेषश्रवणाच्च मुक्ताहारजपमालिकया तन्नामैव मनसा जप-
तीति भावः । नलेति स्मरणमात्रेणैव काभोद्रेकान्नाम्नः काम-
सूत्रत्वं ॥ ४७ ॥

.अस्या पीनस्तनेत्यादेरुत्तरमाह ॥ अधीति । महता नि-
तगं गौरवयुक्तेनाथ च महापरिमाणेन भवता त्वया वयस्यायाः
भैरव्या हृदि अध्यासितेऽधिष्ठिते सति अन्तर्हृदयमध्येऽसम्मान्तौ
स्थातुमशक्तौ स्तनौ हृदयात् वह्निर्देशे निष्क्रान्तौ, इति वयं
ब्रूमहे सम्भावयामः । यदाप्रभृति त्वं चित्ते लग्नस्तदाप्रभृत्यैतौ
वह्निर्दृश्येते तस्मात् पूर्वमन्तराऽवस्थितत्वादहिर्न दृश्येते त्वद-
धिष्ठानानन्तरं तु वह्निर्निर्गतौ इति तवैवावकाशोऽभूत् न तु
कुचयोस्तस्मादस्मानेवं प्रतारयसीति भावः । अन्योऽपि महताऽ

कुचौ दोषोज्झितावस्थाः पोडितौ ब्रणितौ त्वया ।

कथं दर्शयतामास्यं वृहन्तावावृतौ ह्रिया ॥ ४६ ॥

धिष्ठिते स्थाने स्थातुमशक्तौ वह्निर्निर्गच्छत्येव । वह्निरपि यदादि
त्वया हृदयं स्पृष्टं तदादि साटोपं निर्गताविति भावः । अध्या-
सिते हृद्यन्तरमस्मान्ताविति वान्वयः ॥ ४८ ॥

अधिगत्येत्यादेरुत्तरमाह ॥ कुचाविति । दोषेणोज्झितौ नि-
दोषावथ च दोषायां रात्र्यां कूर्प्यामेन त्यक्तौ, तथा वृहन्ताव-
तिपोवरौ, अत एव त्वया पाणिभ्यां पोडितौ मर्द्दितौ ब्रणितौ
नखैश्च चतयुक्तौ कृतावस्थाः कुचौ दिने ह्रिया हेतुना आवृतौ
वस्त्रेणाच्छादितौ सन्तौ आस्यं चूचुकाग्रं कथं दर्शयतां अपि
तु न कथञ्चित् । रात्रौ हि सम्भोगममये निर्विघ्नं स्नानदर्शनं
भवत् दिवा तु ह्रिया नखचतादिसम्भोगचिह्नदर्शनमभ्या च
वस्त्रावृतत्वात् कथं नाम चूचुकाग्रस्यापि दर्शनं स्यादपि तु
न कथञ्चिदित्यर्थः । दोषया रात्र्या त्यक्तौ रात्रेर्गतत्वाद्दिन-
प्रकाशसम्बद्धौ, अत एव ह्रिया वस्त्रावृतत्वाद्दिवा वैमुख्यमेव
तयोर्युक्तमित्यर्थः, इति वा । वह्निःस्थितं त्वाम्प्रति वैमुख्यासम्भ-
वात् हृदयस्थितस्य तव स्वमुखं कथं दर्शयतामिति ह्रिया
पराङ्मुखत्वाद्वा भैम्या कुचौ स्वमुखं न दर्शयतः । स्वाश्रयभू-
तस्य भैमो हृदयस्य वा कुचौ स्वमुखं न दर्शयतः । न हि कुचौ
हृदस्य सम्मुखौ भवतः । अन्योऽपि दोषोज्झितो निरपराधो
लब्धप्रतिष्ठा धनादियहणेन पोडितो नासादिकर्त्तनेन कृत-

इत्यसौ कलया सूक्तैः सिक्तः पीयूषवर्षिभिः ।
 ईदृगेवेति पप्रच्छ प्रियामुन्नमिताननां ॥ ५० ॥
 बभौ च प्रेयसीवक्त्रं पत्युरुन्नमयन् करः ।
 चिरेण लब्धसन्धानमरविन्दमिवेन्दुना ॥ ५१ ॥
 ह्रीणा च स्मयमाना च नमयन्ती पुनर्मुखं ।
 दमयन्ती मुदे पत्युरत्युच्चैरभवत्तदा ॥ ५२ ॥

ब्रणो लज्जितः कस्याप्यये मुखं न दर्शयति । ब्रणितौ तार-
 कादित्वादितच् ॥ ४८ ॥

इतीति । कलया पीयूषवर्षिभिरमृतं चरद्भिरिति मधुरैः सूक्तैः
 शोभनवक्रोक्तादिरूपैर्वीक्यैः सिक्तः सञ्जातगाढप्रेमभरोऽसौ नलः
 उन्नमितं पाणिना ऊर्द्धीकृतमाननं यस्यास्तां प्रियां भैमीं हे
 भैमि इदं कलावचनमीदृगेवमेवेति सत्यमिति पप्रच्छ । उन्नमि-
 तेति ज्वलकलेति (सि० कौ० चा० १२५ पत्रे) मित्वपक्षे ह्रस्वः ॥ ५० ॥

बभाविति । पत्युः करोऽरविन्दमिव बभौ । किङ्कुर्वन् प्रेय-
 सीवक्त्रमुन्नमयन् । किम्भूतमरविन्दं चिरेण बज्जकालेन वैरं वि-
 स्मृत्य निवृत्तवैरतया इन्दुना सह लब्धं सन्धानं येन, अभू-
 तोपमा । चन्द्रकमलयोः सदा वैरित्वं ॥ ५१ ॥

ह्रीणेति । नलोक्तिकलोक्तिवक्रोक्तिप्रत्युक्तिपरिहासेन ह्रीणा
 स्मयमाना चातएव लज्जावशेन स्मितञ्च नलेन द्रष्टव्यमिति
 बुद्ध्या वा, अत्युच्चैर्नितरामुन्नमितमपि मुखं पुनर्नमयन्ती दम-
 यन्ती तदा तस्मिन्मुखोन्नमनसमये पत्युर्मुदेऽभवत् । अत्युच्चैर्म-

भूयोऽपि भूपतिस्तस्याः सखीमाह स्म सस्मितं ।
 परिहासविलासाय स्पृहयालुः सहप्रियः ॥ ५३ ॥
 क्षन्तुं मन्तुं दिनस्यास्य वयस्येयं व्यवस्यतात् ।
 निशीव निशिधात्वर्थं यदाचरति नात्र नः ॥ ५४ ॥

देऽभूदिति वा । तादृशीं तां दृष्ट्वा नितरां हृष्टोऽभूदिति
 भावः ॥ ५२ ॥

भूय इति । प्रियया सह वर्त्तमानो भूयोऽपि पुनरपि वक्रो-
 त्वादिपरिहासविलासाय स्पृहयालुरभिलाषुको भूपतिस्तस्याः
 सखीं कलां सस्मितं यथा तथा आ हस्म । विलासाय स्पृहेरी-
 क्षितः (पा० १।४।३६) सम्प्रदानत्वं । सहप्रियः वोपमर्जनस्येति
 (पा० ६।३।८२) पाल्त्रिकत्वात् मादेशाभावः ॥ ५३ ॥

क्षन्तुमिति । हे कले इयं तव वयस्या अस्य वर्त्तमानस्य
 दिनस्य मन्तुमपराधं क्षन्तुं मोक्षं व्यवस्यतात् प्रयततां । कोऽप-
 राधा दिनस्येत्यत आह । यद्यस्मादियं भैमी निशीव रात्रा-
 विव नोऽस्माकं निशि चुम्बन इति पठितस्य धातोरर्थमत्र
 दिने नाचरति, रात्रौ यथा मां निःशङ्कं चुम्बति तथा भव-
 तोभ्यो लज्जया दिने नेति दिनस्यापराधस्तस्मात्तस्यापराधं
 क्षमस्वेति प्रार्थित इत्यर्थः । व्यवस्यतामिति पाठे आत्मनेपदं
 चिन्तं ॥ ५४ ॥

दिनेनास्या मुखस्येन्दुः सखा यदि तिरस्कृतः ।

तत्कृताः शतपत्राणां तन्मित्राणामपि श्रियः ॥ ५५ ॥

दिनेनेति । दिनेनास्या मुखस्य सखा इन्दुर्यदि तिरस्कृतः निष्प्रभीकृत्य पराभूतः, एवमपराधस्येन्मन्यते तत्तर्हि तस्य भैमी-मुखस्य सादृश्यान्मित्रभूतानां बहूनां शतपत्राणां कमलानां श्रियो विक्रमलक्ष्म्योऽथ च सम्पदोऽपि तेन कृताः । अनेकापकारकारिण्येकस्मिन् पराभूते यदि बहूनां क्षेमं भवति तदा महानुपकार एवेति तन्मुखमित्रभूतानां कमलानां प्रकाशकत्वादिनेनोपकार एव कृता नापकारस्तस्मादेतस्यापराधो नास्तीति तन्मुखचुम्बनं दिनेऽपि कुर्वीति भावः । एकस्मिन् धर्षितोपाये बहूनामपकारिणि बहूनां भवति क्षेमं तस्य पुण्यप्रदो बध इत्याद्युक्तेः । तत्कृता इति पाठे दिनस्य मित्रभूतानां सम्बन्धात् मलक्ष्मीकाणां कमलानां, अथ च शतसंख्यानि बहूनि पत्राणि वाहनानि येषां मित्राणां श्रियोऽपि तेन चन्द्रेण कृताश्चिन्ताः । रात्रौ सङ्कोचकरणात् दिनेन तु तन्मुखमित्रं चन्द्रे धर्षितश्चन्द्रेण तु दिनमित्राणि बहूनि कमलानि धर्षितानीति चन्द्रेण स्वयं वैरनिर्यातनं कृतमेवेति दिनस्यापराधोऽनया न गणनीय इत्यर्थः । तन्मुखमित्राणां कमलानां श्रियोऽपि क्षिन्ना अपि तु न, किन्त्वतिवृद्धिमेव प्रापितास्तस्मात् पूर्ववदेवापराधो नास्तीति काकुर्वा । तन्मुखमित्रं चन्द्रे यदि दिनेन तिरस्कृतस्तर्हि दिनमित्राणां कमलानामपि श्रियस्तेन तन्मुखेन क्षिन्नाः, स्वकान्त्या

लज्जितानि जितान्येव मयि क्रीडितयाऽनया ।

प्रत्यावृत्तानि तत्तानि पृच्छ सम्प्रति कम्प्रति ॥ ५६ ॥

निशि दष्टाधरायापि सैषा मद्भ्यं न रुष्यतु ।

क्व फलं दृश्यते विम्बोलता कीराय कुप्यति ॥ ५७ ॥

तेषां निःशोभीकरणात् वैरं निर्यातितमेवेति दिनस्यापराधो न गणनीय इति भाव इति वा ॥ ५५ ॥

लज्जितानीति । हे कले अनया मयि विषये तावल्लज्जितानि लज्जाविशेषा जितान्येव निरस्तान्येव । यतो रात्रौ क्रीडितया कृतसुरतक्रीडया मयि प्रदर्शितवज्रविधसुरतचातुर्यया, तत्तस्मात् सम्प्रति तानि लज्जितानि यत् पुनः प्रत्यावृत्तानि तत् कं प्रति उद्दिश्येति त्वमेनां पृच्छ, मयाऽस्या सुरतचातुर्यधार्ढ्यं वज्रवारं दृष्टमेव । त्वामेव प्रति इयं लज्जत इति जानीहीति भावः ॥ ५६ ॥

इदानीं श्लोकचतुष्टयेन स्वापराधमाशङ्क्य परिहरति ॥ निशीति । सैषा निशि दष्टः अधरा येन तस्मादपि मद्भ्यं न रुष्यतु न कुप्यतुः, यस्मात् पक्वविम्बो फलं दृश्यते आस्वाद्यते, कीराय शुक्राय विम्बोलता क्व कुप्यति, अपि तु न कुतोऽपि । किन्तु स्वमस्वन्धन शोभाहेतवे तस्मै स्निह्यत्येवेत्यर्थः । दन्तचने कृतेऽपि व्रणमस्वन्धवशान्नितरामधरशोभाकारित्वेन मद्भ्यं प्रसाद एव युक्तो न तु कोप इति भावः । रुष्यतीति पाठे सिद्धवत्कारेणोक्तिः । मद्भ्यं कीराय च क्रुध द्रुहेति (पा० १।४।३७) चतुर्थी ॥ ५७ ॥

शृणोपदसुचिह्ना श्रीश्वोरिता कुम्भिकुम्भयोः ।

पश्यैनस्याः कुचाभ्यान्तन्नृपस्तौ पीडयामि न ॥ ५८ ॥

अधरामृतपानेन ममास्यमपराध्यतु ।

मूर्द्धा किमपराद्धं यत् पादौ नाप्नोति चुम्बितं । ५९ ॥

शृणीति । एतस्याः कुचाभ्यां शृणोपदं अङ्कुशाघातक्षत-
मेव शोभनं चिह्नं यस्याः, अथ चाङ्कुशाकारनखपदविशेष एव
शोभनं चिह्नं यस्या मा कुम्भिनः करिणः कुम्भयोः श्रीः शोभा
सम्यच्च यस्माच्चोरिता, पश्य, एतत्कुचयोरङ्कुशाकारं नखं यदि
नास्ति तर्हि त्वमेव विलोकय । तत्तस्मान्नृपो दण्डदण्डकरणा-
धिकारी अहं तौ स्तेयकारिणावेतत्कुचौ न पीडयामि, अपि
तु पीडयाम्येव । तयोः पीडनं दण्डरूपनखक्षतादिरूपं चो-
चितमित्यर्थः । राज्ञा हि चोरस्य दण्डः क्रियते । ममापराधो
नास्तीति भावः । अङ्कुशो स्त्री शृणोर्द्वयोरित्यमरः । शृणी
हृदिकारादिति (पा० ४।१।४५ वा०) ङीप् ॥ ५८ ॥

अधरति । ममास्यं मुखमेतस्या अधरामृतस्य पानेन कृत्वाऽप-
राध्यतु, अयं मुखस्यापराधोऽङ्गीकृत इत्यर्थः । मम मूर्द्धा पुनः
किमपराद्धं यो मस्तकः प्रणामहेतुनाऽस्याः पादौ चुम्बितं
स्रष्टुमपि नाप्नोति, नमस्कर्तुमपि न ददाति कोऽपराधो तेन
कृत इति पृच्छेत्यर्थः ॥ ५९ ॥

अपराद्धं भवद्वाणीश्राविणा पृच्छ किं मया ।

वीणाऽऽह परुषं यन्मां कलकण्ठी च निष्ठुरं ॥ ६० ॥

सेयमालिजने स्वस्य त्वयि विश्वस्य भाषतां ।

ममताऽनुमताऽस्मासु पुनः प्रस्मर्यते कुतः ॥ ६१ ॥

अपराद्धमिति । भवद्वाणीश्राविणा त्वद्वचनाकर्णनशीलेन मया वीणायाः कोकिलायाश्च तव वा किमपराद्धं को वाऽपराधः कृत इति कले त्वं भैमीमनेन किमपराद्धमिति पृच्छ । यद्यस्माद्वीणा साम्प्रतं परुषमाहः, कलकण्ठी कोकिला च मां प्रति निष्ठुरं ब्रूते तस्मादपराधः सम्भाव्यते । येन हि यस्याः कश्चिदपराधः क्रियते तं प्रति सा तदीयो वा तत्सदृशः कश्चित्परुषं भाषते । अथच वीणाकोकिलयोः स्वरे यस्मान्माधुर्यं नास्ति तस्मात् पश्चादागत्य निश्चितं मयाऽसमञ्जभाषमाणया भवत्या भारती श्रुता न त्वन्येन केनाप्यासयेनेति । सोऽप्यपराधो न भवतीत्यर्थः । वीणाकोकिलालापेक्षया भैमीवाणी मधुरतरा रात्रौ एतद्वाणीमाधुर्यं मया वक्त्रनुभूतं, इदानीन्तु त्वं दृष्ट्वा मां प्रति तूष्णीमस्ति इति । परुषं निष्ठुरं च क्रिया विशेषणं । परुषं निस्नेहं निष्ठुरं सतिरस्कारं । कलकण्ठी अङ्गगात्रेति (पा० ४।१। ५४। वा०) ङीप् ॥ ६० ॥

मेति । हे कले सेयं स्वस्यालिजने त्वयि विषये विश्वस्य भाषतां कथयतु । अस्मासु विषये अनुमताऽङ्गीकृता ममता स्वीयतामतिः पुनः कुतः प्रस्मर्यते विस्मर्यते इति त्वं पृच्छ । इयं च

अयोपवदने भैम्याः स्वकर्णेपनयच्छलात् ।

सन्निधाप्य श्रुतौ तस्या निजास्यं सा जगाद तां ॥ ६२ ॥

अहो मयि रक्षोवृत्तं धूर्त्तं किमपि नाभ्यधाः ।

आस्व सत्यमिमं तत्ते भूपमेवाभिधापये ॥ ६३ ॥

त्वयि विश्वस्य कथयत्वित्यर्थः । रात्रौ रतानुकूल्यमाचरितमनया
इदानीं तु तव समक्षं प्रातिकूल्यं किमित्याचर्यत इति भावः
इत्युपालम्भनभङ्गिः । प्रशब्दस्य गतार्थतया विस्मरणार्थता
॥ ६१ ॥

अथेति । अथ नलोक्त्यनन्तरं सा कला भैम्याः उपवदने
वदनसमीपे स्वकर्णस्य उपनयच्छलात् समीपनयनव्याजात् तस्या
भैम्याः श्रुतौ कर्णे निजास्यं सन्निधाप्य सन्निहितं कृत्वा तां जगाद ।
अवदन्या अपि भैम्या वचनं शृण्वतीव कर्णं भैमीमुखसमीपे
कृत्वा अनन्तरञ्च तद्वचः प्रतिवचनमेकान्ते वितरन्तीव भैमी-
कर्णसमीपे निजमुखं कृत्वा भैमीं जगादेत्यर्थः । कथकानुकथक-
जातिः । उपवदनेऽव्ययीभावे सप्तम्या अस्मावाभावः । सन्निधाप्य
हेतुमण्यन्ताख्यप् ॥ ६२ ॥

अहो इति । हे धूर्त्तं वचनचतुरे त्वं मयि विषये रक्षो-
वृत्तं एकान्ते निष्पन्नमालिङ्गनादि किमप्येकमपि अल्पमपि च
नाभ्यधाः, अहो आश्चर्य्यं एतादृशी धूर्त्ता काऽपि न दृष्टे-
त्यर्थः । त्वं आस्व तिष्ठ तिष्ठः, यद्यपि त्वं नाचकथा, तथापि ते
तव तद्रक्षोवृत्तं सत्यं सत्यवादिनमिमं भूपं नलमेवाभिधापये

स्मरशास्त्रमधीयानाः शिञ्जिताऽसि मयैव यं ।

अगोपि सोऽपि कृत्वा किं दाम्पत्यव्यत्ययस्त्वया ॥ ६४ ॥

वादयामि । अहमपि त्वया यतो वञ्चिता तथा किञ्चिद्रच-
यिष्यामि यथा नल एव स्वयं त्वदीयसुरतप्रागल्भं प्रकटयति
मां वञ्चयित्वा कथङ्कारं स्याम्यमि क यास्यमि क्षणमात्रं स्थिरा
भवेति सरोषोक्तिः । सभ्यमिति पाठे अभिधापये नलं सभ्यं
जानीहीत्यर्थः । आश्रमभ्यमिति पाठे इमं भूपमेव तमेवेदम-
सभ्यं सभायां जनसमक्षं वक्तुमर्हं तद्रहो वृत्तमाश्रिदानीमेवा-
भिधापये तिष्ठ तिष्ठेत्यर्थः । भूपं अकथितञ्चेति (पा० १।४।
५१) कर्म्मत्वं अभिधापये अभिपूर्वाङ्गाषण्यार्थाद्घातेर्हेतुमणि
चि णिचञ्चेति (पा० १।३।७४) तङ् ॥ ६३ ॥

स्मरेति । स्मरशास्त्रं वाक्यायनादिप्रणीतं शास्त्रं अधीयाना
पठन्तो त्वं तत्र प्रतिपादितं यं दाम्पत्यव्यत्ययं विपरीतसम्भोगं
मयैव शिञ्जिताऽसि । स दाम्पत्यव्यत्ययः त्वया कृत्वाऽपि निष्पा-
द्यापि मम पुरस्तात् किमगोपि गोपितः कथयेति प्रश्नः । नितरां
धार्ष्ट्यमवलम्ब्य मया शिञ्जितं विपरीतसुरतं कृत्वाऽपि ममैव
पुरस्तादकृतमेव कथयामीति नितरां वञ्चनचतुराऽमीति भावः ।
स्मरशास्त्रं नलोकेति (पा० २।३।६६) षष्ठीनिषेधः । दम्पत्यो-
र्भावः सम्भोग इति व्यावत् । पत्यन्तपुरोहितादिभ्य इति (पा०
५।१।२८) यक् ॥ ६४ ॥

मौनिन्यामिव सा तस्यां तदुक्तीरिव शृण्वती ।

वादं वादं मुहुश्चक्रे ऊं ऊमित्यान्तरान्तरा ॥ ६५ ॥

अथासावभिसृत्यास्या रतिप्रागल्भ्यशंसिनी ।

सख्या लीलाम्बुजाघातमनुभूयालपन्नृपं ॥ ६६ ॥

मौनिन्यामिति । सा कला तस्यां भैम्यां मौनिन्यामवदन्या-
मेव सत्यां तदुक्तीर्भैमीवचनानि शृण्वतीव भैम्यामवदन्यामपि
भैमी मां प्रति किमपि वदतीत्यहं शृणोमीति नलम्प्रति प्रक-
टयन्ती वादं वादं भैमीवचनप्रतिवचनव्याजेन स्वयमेव किञ्चि-
दुक्तीक्त्वा अन्तराऽन्तरा मध्ये मध्ये मुहुर्मुहुः ऊं ऊं इति
शब्दं चक्रे । वदत्यचिक्कीत्यादेर्वक्ष्यमाणस्य सत्यत्वबुद्धिजननार्थं
पूर्वरङ्गभूतमलीकमेव अवणोत्तरदानरीतिप्रकटनमकरोदिति
भावः । वादं वादं आभीक्ष्ण्ये णमुल् चेति (पा० ३।४।२२)
द्विर्वचनञ्च ॥ ६५ ॥

अथेति । अश्रवणप्रकारप्रकटनानन्तरं असौ कला नृपं अ-
भिसृत्य भैम्याः सकाशान्नलं प्रति गत्वा वक्ष्यमाणमेव अवोचत् ।
किम्भूता, अस्या भैम्या रतिप्रागल्भ्यशंसति वर्णयति तच्छीला
विपरीतसुरतमपि करोषि साम्प्रतं नितरां धृष्टा जातासीति
भैमीकर्णे प्रेमभाषणं कुर्वाणा, अत एव सख्या भैम्या लीला-
म्बुजेनाघातमनुभूय प्राप्य रतिप्रागल्भ्यं नलेन शंसयति त-
च्छीलेति च । शंसिनी केवलाद्धेतुमण्यन्ताद्वा शंसेस्ताच्छीले
णिनिः ॥ ६६ ॥

दृष्टं दृष्टं महाराज त्वदर्थमर्थना क्रुधा ।
यत्ताडयति मामेवं यदा तर्जयति भुवा ॥ ६७ ॥
वदत्यचिह्नि चिह्नेन त्वया केनैष नैषधः ।
शङ्के शक्रः स्वयं कृत्वा मायामायातवानयं ॥ ६८ ॥
स्वर्णदीर्घपद्मिन्याः पद्मदानं निदानतां ।
नयतीयं त्वदिन्द्रत्वे दिवश्चागमनञ्च ते ॥ ६९ ॥

दृष्टमिति । हे महाराज सार्वभौम इयं नलाय सम्भोगं
वितरेति त्वदर्थं त्वत्सम्भोगसम्बन्धितया क्रियमाणमर्थनं तस्मा-
ज्जातया क्रुधा कोपेन हेतुना मामेवं लीलाकमलाघातप्रकारेण
यत्ताडयति, यदा यच्च भुवा कटाक्षेण तर्जयति भीषयते
तत्त्वया दृष्टं दृष्टं त्वं पश्य पश्येत्यर्थः । त्वयि परपुरुषबुद्धिं कृत्वा
तत्र मां कथं प्रवर्त्तयसीति मां ताडयति भूक्षेपेण चेतः परं
मा वादीरिति तर्जयती च तत्त्वं पश्येति भावः दृष्टं दृष्टं सम्भ्रमे
द्विरुक्तिः ॥ ६७ ॥

वदतीति । हे राजन् इयं इति वदति । इति किं हे कले
यदर्थमर्थनां त्वं करोषि एष नैषधः त्वया केन चिह्नेन अचिह्नि
निर्द्धारितः, तर्हि कः अयं शक्रः स्वयंवरणकाल इव माया
नलरूपं कृत्वा स्वयमायातवान् इति अहं शङ्के त्वदर्थमर्थनां
कुर्वन्त्या मम कर्णे इति वदति ॥ ६८ ॥

भैमी त्वदिन्द्रत्वे इन्द्रप्रमाणमाह ॥ स्वर्णदीति । इयं स्वर्णद्यां
मन्दाकिन्यां स्वर्णपद्मिन्याः पद्मस्यात्मनो दानं, दिवः स्वर्गान्ते

भाषते नैषधच्छायामायाऽमायि मया हरेः ।

आह चाहमहन्त्यायां तस्याकर्णितदुर्नया ॥ ७० ॥

सम्भावयति वैदर्भी दर्भायाभामतिस्तव ।

जम्भारित्वं कराम्भोजाद्भोलिपरिरम्भिणः ॥ ७१ ॥

भूमिं प्रति आगमनञ्च तवेन्द्रत्वे निदानतां प्रथमकारणतां नयति प्रापयति । न हि मनुष्यस्य स्वर्णदीस्वर्णपद्मिनीसुवर्णक-मल्लानयने स्वर्गादागमने च सामर्थ्यं दृष्टं । तस्मान्नलरूपं धृत्वा पूर्वं इन्द्र एवायमागत इति । एतदर्थं माम्प्रत्यर्थना त्वया कर्तु-मयुक्ता इतीयं मत्कर्णे कथयतीति भावः । स्वर्णदीति पूर्वपदा-स्तञ्ज्ञायामग इति (पा० पृ० ४।३) एतत् ॥ ६९ ॥

भाषत इति । हरेरिन्द्रस्य नैषधस्य छायाया कान्तेः माया कापथ्यं मया स्वयंवरकाले अमायि ज्ञातेति इयं भाषते । स्वयं-वरकाले तव परस्त्रीत्वाभावात् नलरूपं धृतं, इदानीन्तु पर-स्त्रीत्वमपि न करिष्यतीति मया प्रत्युक्ता सती इयं भैमी अहन्त्यायां गौतमपत्न्यां तसेन्द्रस्याकर्णितो व्यभिचारलक्षणे दुष्टो नयो यथा एवंविधाऽयमिति चाह ब्रूते । परस्त्रीत्वमो-तिरपि तस्य नास्ति तस्मादिन्द्र एवायमिति त्वयाऽभ्यर्थना न कार्येति मां प्रति भाषत इति भावः । नैषधस्येव छाया यस्या-मिति मायाविशेषणेन पृथग्वा ॥ ७० ॥

समिति । कुशायाभा मतिर्यस्याः सा वैदर्भी दम्भोलिः सार्व-भौमलसूचकं वज्रं तत्परिरम्भिणो युक्तात् कराम्भोजाद्धेतोस्तव

अनन्यसाक्षिकाः साक्षात्तदाख्याय रक्षःक्रियाः ।

शङ्कातङ्कं नुदैतस्या यदि त्वं तत्त्वनैषधः ॥ ७२ ॥

इति तत्सुप्रयुक्तार्थं निरुतीकृतकैतवा ।

वाचमाकर्ण्य तद्भावे संशयालुः शशंस सः ॥ ७३ ॥

जम्भारित्वमिन्द्रत्वं सम्भावयति, तर्कयति न ह्यनिन्द्रे वज्रह-
स्तः । रेखारूपादपि वज्रादेवमनुमानात् कुशाग्रबुद्धित्वमस्याः
॥ ७१ ॥

अनन्येति । तस्माद्भा राजन् त्वं यदि तत्त्वेन नैषधो भवसि
न तु कदापि, तत्तर्हि न विद्यतेऽन्यो भैमीभवद्व्यतिरिक्तः साक्षी
यासु युवाभ्यामेव जायन्त इत्यर्थः । तादृशो रक्षःक्रिया एकान्त-
क्रीडाः साक्षात् स्वयमेवाथ च व्यङ्ग्यवृत्तिं विना आख्याय प्रकटं
कथयित्वा एतस्याः शङ्कातङ्कमिन्द्रमायासंशयभयं त्वं नुद नि-
राकुरु एतत्प्रत्यायिकां क्रीडामयचेष्टामुक्त्वा अस्माकमेतस्याश्च
सन्देहमपनुदंत्यर्थः । सत्यनैषध इति वा पाठः ॥ ७२ ॥

इतीति । इत्युक्तप्रकारेण तथा कलया सुप्रयुक्तत्वेन कैतव-
द्यातकहास्यादिविकारव्यतिरेकेण सुवर्णकमलदानादिन्द्रत्वनि-
श्चायकोपपत्तिमत्तया च सम्यक् प्रयुक्तत्वेन निरुतीकृतं आच्छन्नं
कैतवं कदा यस्यास्तां कलावाचमाकर्ण्य तद्भावे मयीन्द्रभ्रान्त्यै-
वेयं चुम्बनादि न करोति किमिति भैम्याशये संशयालुः स-
न्दिहानः स नलः भैमीभ्रान्तिनिरासार्थं शशंस रक्षोवृत्तमि-
त्यर्थः ॥ ७३ ॥

स्सरसि क्वद्वनिद्रालुर्मया नाभौ शयार्पणात् ।

यदानन्दोल्लसल्लोमा पद्मनाभीभविष्यसि ॥ ७४ ॥

स्सरसीति । हे भैमि क्वद्वना निद्रालुर्निद्राणा अलोकमेवाङ्गी-
कृतनिद्रात्वं मया नाभौ शयस्य करकमलस्यार्पणाद्देतोः आन-
न्देन सात्त्विकभावेनोद्गमन्ति लोमानि यस्याः मत्करनाभिस्-
र्त्रेण जातरोमाञ्चा सती पद्मयुक्ताभिर्यस्यास्तादृशी भविष्यसि
सञ्जाता, तत् स्सरसि । पाणिरोमाञ्चसम्बन्धात् सकण्टककमल-
सम्बन्धसम्भावनाया पद्मनाभीत्वं तत् यज्जातं तत्स्सरेत्यर्थः । नल-
पाणिः पद्मस्थानीयः रोमाञ्चश्च तत्कण्टकस्थानीयः । अथ च
विकसितकमलदलतुल्यरोमाञ्चोद्गमात् पद्ममिव नाभिर्यस्या-
स्तादृशी जाताऽसि तत्स्सर । शयार्पणं रोमाञ्चोद्गमे हेतुः । अथ
च नाभौ शयार्पणादपद्मनाभः पद्मनाभः श्रीविष्णुर्भविष्यसि ।
पद्मनाभी भविष्यसीति च्चिः । तत् स्सरसि नाभौ करकमलधा-
रणाच्छ्रीविष्णुर्जाताऽसि । न हि विष्णुं विनाऽन्यस्य नाभौ कमल-
मस्तीत्यर्थः । निद्रिताऽसीति बुद्ध्या वसनस्वप्नार्थं नाभिसमीपं
मया करेऽर्पिते तत्स्पर्शाज्जातसात्त्विकरोमाञ्चा जाताऽसि तत्
स्सरेति भावः । आनन्दोल्लसि लोमेति निद्राया अलोकत्वं
द्योतितं । न हि निद्रायाः सत्यत्वे करस्पर्शाद्रोमाञ्चोद्गमो
भवति । भैमीपचेऽपि पद्मनाभीति च्चिः । स्सरतियोगेत्वभूतेष्य-
भिज्ञावचने लट् । त्वदानन्देति पाठः सभ्यः ॥ ७४ ॥

जानासि ह्रीभयव्यग्रा यन्नवे मन्मथोत्सवे ।

सामिभुक्तैव मुक्ताऽसि मृदि खेदभयान्मया ॥ ७५ ॥

स्मर जित्वाऽऽजिमेतस्त्वां करे मत्पदधाविनि ।

अङ्गुलीयुगयोगेन यदाश्लिष्यं घने जने ॥ ७६ ॥

जानामीति । हे मृदि सुकुमाराङ्गि शीघ्रद्राविणि च भैमि मया नवे मन्मथोत्सवे ह्रीभयाभ्यां व्यग्रा व्याकुलितचित्ता त्वं, अतिमृदुत्वात् सम्पूर्णममोगोपमर्दामहतया तव खेदो भविष्यतीति भयात् सामि अर्द्धं भुक्तैव अप्राप्तसुरतावसानैव यत् मुक्ताऽसि तज्जानामि स्मरमि । सामिभुक्ता सामीति (पा० २।१। २७) समाप्तः ॥ ७५ ॥

स्मरेति । हे भैमि आजिं मङ्गलं जित्वा त्वां आशामुखेनेतः प्राप्तेऽहं नमस्कारार्थं चालनार्थं वा मत्पदधाविनि मच्चरणस्पर्शिनि तव करे अङ्गुलीयुगयोगेन मदीयचरणाङ्गुलीद्वयमन्वयेन दर्शनार्थं समागते घने भूयामि जने मध्ये यदाश्लिष्यं आलिङ्गितवान् तत्स्मर । जनममलं साक्षादालिङ्गनस्थानौचित्यात्प्रवामोत्कण्ठाभगतरलतया चरणाङ्गुलिद्वयेन तत्पाणिपीडनवशात्तदालिङ्गनवाञ्छां त्वां प्रति द्योतितवान् तत् स्मरेत्यर्थः । आश्लिष्यं श्लिष आलिङ्गने लुङुत्तमैकवचने श्लेः क्तः विभाषासाकाङ्क्ष इति (पा० ३।२।११४) वैकल्पिकत्वादडभावः ॥ ७६ ॥

वेत्यमानेऽपि मत्त्यागदूना स्वं भाञ्च यन्मिथः ।
 मद्दृष्टाऽऽलेख्यपश्यन्ती व्यवधा रेखयाऽन्तरा ॥ ७७ ॥
 प्रस्मृतन्तत्त्वया तावद्यन्मोहनविमोहितः ।
 अतृप्तोऽधरपानेषु रसनामपिवन्तव ॥ ७८ ॥
 त्वत्कुचार्द्रनखाङ्गस्य मुद्रामालिङ्गनोत्थितां ।
 स्मरेः खट्वदि यत् स्मैरसखीः शिल्पं तवाब्रुवं ॥ ७९ ॥

हे भैमि माने प्रणयकलहे सत्यपि मत्कर्मकत्यागेन दूना
 क्षणमात्रमपि मद्दिरहं मोढुमशक्ता सती मिथ एकान्ते स्त्रीरूपं
 स्वं पुरूपं माञ्चालेख्ये पश्यन्ती संयुक्तपरस्परदर्शनसुखमनुभव-
 न्ती त्वं मया दृष्टा सती यच्चित्रलिखितयोरारवयोरन्तरा मध्ये
 तुलिकादिलिखितया रेखया व्यवधाः व्यवधानं कृतवत्यसि
 तद्वेत्य जानामीत्यर्थः ॥ ७७ ॥

प्रस्मृतमिति । हे भैमि मोहनेन सुरतेन विशेषेण मोहितः
 सुरतपरवशः मोहनकारिणा कामवाणेन मोहितो निरस्तवि-
 वेकोऽहं तवाधरपानेषु अतृप्तः सन् तव रसनां जिह्वामपिवं
 तत्त्वया तावत् शाकल्येन प्रस्मृतं । जिह्वायलेहनमपि कामशा-
 स्तोक्तमिति ॥ ७८ ॥

तदिति । अहं खट्वदये तवाल्लिङ्गनोत्थितां तव कुचे ता-
 त्कालिकत्वादार्द्रस्थाशुष्करुधिरस्य मया कृतस्य नखाङ्गस्य मुद्रां
 नखक्षतदर्शनादेव स्मैरसखीः हास्यपरास्तव सखीः प्रति तव
 शिल्पं भवत्सख्या भैम्येदं नखक्षतं कृतं पश्यतेति त्वन्निर्माणं यद-

त्वयाऽन्याः क्रीडयन्मध्येमधुगोष्ठि रूपेक्षितः ।

वेत्सि तासां पुरो मूर्द्धा त्वत्पादे यत्किलास्खलं ॥ ८० ॥

वेत्य मय्यागते प्रोष्य यत्त्वां पश्यति हार्दिनि ।

अचुम्बीरालिमालिङ्ग तस्यां केलिमुदा किल ॥ ८१ ॥

ब्रुवं तत्स्मरेः चिन्तयेः । स्मेर इति पाठे स्मेरः सन्नद्धमित्यर्थः, सखीः मुख्यं कर्म । शिल्पमिति अकथितञ्चेति (पा० १।४।५१) कर्मत्वं ॥ ७६ ॥

लयेति । मधुगोष्ठा मद्यशालाया मध्ये मद्यसहपानावसरे अन्याः सपत्नीः क्रीडयन् त्वया रूपा रोषरूपितया दृशा ईक्षितो ऽहं तासां सपत्नीनां पुरः समलमेव किल मद्यमत्तत्वात् स्खलनव्याजेन त्वत्पादे मूर्द्धा यदस्खलं यदपतं तदेत्सि जानामि । स्खलनव्याजेन प्रणामेन त्वां प्रसादितवान् अस्मि तत्स्मरेत्यर्थ- इति भावः । मध्येमधुगोष्ठि पारे षष्ठ्या वेति (पा० २।१।१८) समासः ॥ ८० ॥

वेत्येति । मयि प्रोष्य विजययात्रां कृत्वा आगते एव हार्दिनि प्रेमभरतरले त्वां पश्यति सति आलिं सखीं आलिङ्ग्य अन्याः प्रति तस्यां केलिमुदा हर्षेण किल विलासप्रकरणव्याजेन यत्त्वां अचुम्बीः तदेत्य स्मरामि । कामशास्त्राभ्यासकौशलवशात्सख्यालिङ्गनचुम्बनव्याजेन मां प्रत्यालिङ्गनचुम्बनद्वारा स्वप्रेमभरं यत् सृचितवत्यसि तत्स्मरेति भावः । हे हार्दिनि इति भैमीषसुद्धिर्वा । प्रोष्य प्रपूर्वाद्भवेः काल्यपि यजादित्वात्

जागर्त्ति तत्र संस्कारः स्वमुखाद्भवदानने ।

निक्षिप्यायाचिषं यत्त्वां न्यायात्ताम्बूलफालिकाः ॥ ८२ ॥

चित्ते तदस्ति कश्चित्ते नखजं मयि यत् क्रुधा ।

प्राग्भावाधिगमागस्थे त्वया शम्बाकृतं क्षतं ॥ ८३ ॥

सम्प्रसारणं । हार्दिनि हृदयस्य हृल्लोखेति (पा० ६३।५०)
हृद्भावः ॥ ८१ ॥

जागर्त्तीति । अहं ताम्बूलस्य चर्वितपूगफलनागवल्लीदलस्य
फालिकाः शकलानि स्वमुखात् सकाशाद्भवत्या आनने निक्षिप्य
निधाय यदीयो निक्षेपः स तस्मै दातव्योऽन्यथा दण्ड्यं इति
न्यायाच्छास्त्रोक्तयुक्तेर्यत्ताः ताम्बूलफालिकाः मदीयाः पुनर्मह्यं
देहीति याचितवान् तत्र विषये स्मरणकारणभूतो भावनाख्यः
संस्कारो जागर्त्ति स्फुरद्रूपे वर्त्तते स्मरसि किमित्यर्थ इति
प्रश्नः ॥ ८२ ॥

चित्त इति । मयि प्राक् त्वय्यप्राप्तसुरतान्तसुखायामेव
सत्यां यो भावाधिगमः सुरतान्तसुखप्राप्तिः तद्रूपे आगस्याप-
राधे तिष्ठतीति एवम्भूते सति मयि विषये वा समरतस्यैव सुख-
हेतुत्वादिषमरतस्यासुखहेतुत्वात् क्रुधा मध्य एव सुखजन्याद्रो-
षाद्धेतोः नखजं क्षतं त्वया यत् शम्बाकृतं । प्रथमं फालकृष्टे क्षेत्रे
पुनरपि मीतावदारणवत्प्रथमकृष्टभूभ्यां पुनः कर्षणवत् प्रथम-
कृतनखक्षतमध्य एव पुनरपि गाढतरं नखक्षतं यदारोपितं तत्ते
चित्ते अस्ति कश्चित् तत्स्मरेत्यर्थः । शम्बाकृतं द्वितीये स्यादि-

स्वदिग्विनियमेनैव निशि पार्श्वविवर्त्तनीः ।

स्वप्नेष्वप्यस्तवैमुख्ये सख्ये सौख्यं स्मरावयोः ॥ ८४ ॥

क्षणं प्राप्य सदस्येव नृणां विमनितेक्षणं ।

दर्शिताधरमदृशा ध्याय यन्मामतर्ज्यः ॥ ८५ ॥

त्यमरः शम्बाकृतं कृत्रो द्वितीयेति (पा० ५।४।५.८) डाच् लक्ष-
णया प्रयोगः ॥ ८३ ॥

स्वेति । स्वीयस्वीयदिशो विनियमेनैव परिवर्त्तनेनैव निशि
पार्श्वविवर्त्तनीर्वामदक्षिणकुक्षिपरिवर्त्तनशीलयोर्न तु यथाव-
स्थितयोः सम्मुखयोरेवैवम्भूतयोः आवयोस्तव मम च स्वप्नेष्वपि
निद्रास्वपि मध्ये अस्तं त्यक्तवैमुख्यं पराङ्मुखत्वं यत्र तादृशे
सख्ये मैत्रे यत्सौख्यं सुखसुखित्वं वा तत्स्मर । सम्मुखयोर्हि यथा-
वस्थितयोरेव पार्श्वपरिवर्त्तनीर्द्वयोरपि पृष्टभागघटनात्परा-
ङ्मुखत्वमेव स्यादिति स्वस्वदिग्विनियमपूर्वकमेव पार्श्वपरिवर्त्तने-
नैव वैमुख्याभावान्निद्राममयेऽपि सामुख्येन यदावयोर्मेऽद्यं तत्स्म-
रेत्यर्थः । स्वदिग्विनियमेन पार्श्वपरिवर्त्तनं वाऽन्योन्यसामुख्यमेव
भवतीति मर्व्वमाक्षिकं । सौख्यं स्वार्थं भावे वा व्यञ्ज् ॥ ८४ ॥

क्षणमिति । सदस्येव सभायामेव वर्त्तमानाऽपि त्वं सभा-
स्थानां नृणां विमनितानि कार्यान्तरदर्शनपराणि कृतानि
ईक्षणानि यत्र येन वा तादृशं क्षणं अवसरं नृत्ताद्युत्सवं वा प्राप्य
मच्चं अङ्गुल्यादिना दर्शिताऽधरे वर्त्तमानो मदृशो मत्कृतो
दन्तव्रणो यथा एवम्भूता सती तर्जन्यादिना मां यदतर्ज्यः

तथाऽवलोक्य नीलाञ्जनालभ्रमणविभ्रमात् ।

करौ योजयताऽध्येहि यन्मयाऽसि प्रसादिता ॥ ८६ ॥

ताम्बूलदानमन्यस्तकरजं करपङ्कजे ।

न मम स्मरसि प्रायस्तव नैव स्मरामि तत् ॥ ८७ ॥

तदध्येहि मृगोद्यं मां हित्वा यच्च गता सखीः ।

तत्रापि मे गतस्याग्रे लीलयैवाच्छिनस्तृणं ॥ ८८ ॥

ध्याय स्मर । विमनितेति तत्करोतीति (पा० ३।१।२६। वा०)
णिचि णाप्रातिपदिकेति मि० कौ० चु० १५१ इष्टवङ्गावाङ्-
लोपः ॥ ८५ ॥

तथेति । तथाऽधरदन्तक्षतदर्शनपूर्वं तर्जनप्रकारमालोक्य
लीलाञ्जनालस्य कराभ्यां भ्रमणरूपाद्विभ्रमात् तद्भाजात् प्रणा-
नप्रमादाञ्जलिवन्धनरूपेण करौ योजयता संयुक्तौ कुर्वता मया
कोपत्याजनपूर्वं यत्प्रसादिताऽसि तदध्येहि स्मरेत्यर्थः । इक्
स्मरणे ॥ ८६ ॥

ताम्बूलेति । त्वं त्वदीयकरपङ्कजे मम ताम्बूलदानं अन्यस्त-
करजं अक्षिप्तनखक्षतं प्रायो बाहुल्येन न स्मरसि । अहमपि
मदीयपाणिपद्मे तत्कृतं तृषाच्छेदकं तत्ताम्बूलदानं अक्षिप्त
नखक्षतं यथा तथा बाहुल्येन नैव स्मरामि किन्त्वन्योन्यवीटि-
कादानक्षणे प्रेमभरात्पाणिपद्मगर्भारोपितनखक्षतमेव सदा
ताम्बूलदानमावयोस्तस्मरेति भावः ॥ ८७ ॥

तदिति । कमप्यपराधं कृत्वाप्यहमेतन्नाकार्षमित्यादिमृषोद्यं

स्मरसि प्रेयसि प्रायोऽयद्वितीयरतासहा ।
 शुचिरात्रीत्युपालब्धा त्वं मया पिकनादिनी ॥ ८६ ॥
 भुञ्जानस्य नवं निम्बं परिवेविषती मधौ ।
 सपत्नीष्वपि मे रागं सम्भाव्य स्वरूपः स्मरेः ॥ ८७ ॥

अलीकभाषिणं मां कोपेन हित्वा सखीः प्रति गता त्वं तत्रापि
 सखीममीपे भवदीयपृष्ठदेशानुवर्त्तित्वेन गतस्य मे अग्रे लीलयैव
 स्वभावेनैव यत्तृणं अच्छिनः चिच्छेद तदध्येहोति पूर्वत्, अद्य-
 प्रसृत्यलीकभाषिणस्तवाहं न काऽपि त्वं मम न काऽपि इति
 मैत्रीविच्छेदकसूचकं वा तदणच्छेदं यथा बालकाः कुर्वन्ति
 तद्वदत्र त्वयाऽपि कृतमिति स्मरेत्यर्थः । मृषोद्यं राजसूयेति
 (पा० ३।१।१२४) निपातः ॥ ८८ ॥

स्मरसीति । हे प्रेयसि बालत्वान्नैकुमार्यविशेषाच्च यत् द्विती-
 यरताभिलाषिणोऽपि मम द्वितीयस्य रतस्यामहा तथा पिक-
 वन्नदति तच्छोला कोकिलतुल्यकूजना त्वं मया शुचिरात्री
 योऽर्तुमम्बन्धिनी रात्रीति उपालब्धा सोपालम्भमामन्त्रिताऽसि
 तत्प्रायः स्मरमि कथयेत्यर्थः । शुचिरात्रिरपि स्वल्पप्रमाणत्वा-
 देकवारसुरतेनैव जातप्रभातत्वात्, द्वितीयसुरतासहा । वसन्त-
 नैकव्याच्च पिकनादोऽस्यां वर्त्तत इति । तत्रापि प्रभाते कोकि-
 लालापो भवतीत्यर्थः । यद्वा वसन्तस्थातीतत्वात्कोकिलानाम-
 भावतः पिकव्यतिरिक्ताः पक्षिणः अपिकास्तन्नादयुक्ता ॥ ८९ ॥

भुञ्जानस्तेति । मधौ वसन्ते नवं नूतनसमागतपत्रपुष्पादिकं

स्मर शार्करमास्वादय त्वया रांङ्गमिति स्तुवन् ।

स्वनिन्दा रोषरक्तात्तु यदभैषं तवाधरात् ॥ ८१ ॥

निम्बं भुञ्जानस्य मे सपत्नीष्वपि रागं प्रीतिं सम्भाव्य अनुमाय कोपवशात् पुनः निम्बमेव मम भोजनार्थं परिवेविषती पात्रे परितः क्षिपन्ती त्वं स्वरूपः स्वीयात् कोपात् स्वकोपस्य वा स्मरः, मधुतरशर्करादिपरित्यागेनातिकटुरमेऽपि चेदस्यैवं रुचिस्तर्हि मदीयापेक्षया तिहीनासु मत्सपत्नीष्वप्यस्य रुचिः स्यादिति सम्भाव्य वज्रतरनिम्बमेव भुङ्क्ष्वेति वारंवारं अतिकटुनिम्बातिदानेन यत्कोपान्मां प्रति व्यञ्जितवत्यसि तत्स्मरेति भावः । वसन्ते च जना निम्बं भुञ्जते । परिवेविषती परिवेषणार्थात्परिपूर्व्वद्विषेः शता । स्म्राविति (पा० ६।१।१०) दिर्वचनं, स्वरूपः अधीगर्ह्येति । षष्ठो (पा० ३।२।५२) कर्मत्वविवक्षया द्वितीया वा ॥ ८० ॥

स्मरेति । शार्करं शर्कराविकारभूतं शर्करासंस्कृतं वा किमपि भक्ष्यमास्वादय एतत् सर्वातिशायिरमं अमृतस्त्राविहस्तया त्वया साधितं किमिति स्वादातिशयात् अतिस्तुवन् वारंवारं तदेव वर्णयन्, अहं सर्वातिशायिरममेतच्छार्करमिति स्तुतौ अधरस्यापि सर्व्वमधुरवर्गान्तःपातितया निन्दापर्य्यवसानान्मदपेक्षयाऽप्येतदधिकरममिति अयं वर्णयति । ननु तर्ह्यद्यप्रमृति अयमेतदेव रमयतु मम तु कथाऽप्यनेन न कार्य्येति स्वनिन्दया रोषस्तेन रक्तात्तवाधरात् पुनर्यदभैषं भीतवानस्मि तत् स्मर । कोपेन लोहित्यं युक्तं त्वदधरकल्पशार्करवर्णनया कुपितया

मुखादारभ्य नाभ्यन्तं चुम्बं चुम्बं न तदप्रवान् ।
 न प्रापं चुम्बितुं यत्ते धन्या तच्चुम्बतु स्मृतिः ॥ ८२ ॥
 कमपि स्मरकेलिं तं स्मर यत्र भवन्निति ।
 मया विहितसम्बुद्धी व्रीडिता स्मितवत्यसि ॥ ८३ ॥

तया अधरस्फुरणादिना व्यञ्जितात्कापाद्यदभैषं तत्स्मरेति
 भावः । शार्करं विकारे संस्कारार्थं वा अण, अधरात् भीत्रेत्यपा-
 दानत्वम् (पा० १।४।२५) ॥ ८१ ॥

मुखादिति । मुखादारभ्य नाभ्यन्तं नाभिपर्यन्तं तदङ्गं
 चुम्बं चुम्बं चुम्बित्वा चुम्बित्वा अतप्रवान् असमाप्तचुम्बनेच्छुः सन्नहं
 स्मरमन्दिरं यत्तदङ्गं पाण्यादिना प्रतिबन्धात्तज्जातिशयादा
 गोपितत्वात्तच्चुम्बितुं न प्रापं तत्स्मरमन्दिरं धन्या स्मृतिः चुम्बतु
 इति अतिगागात्स्मरमन्दिरमपि चुम्बितुं प्रवृत्तस्य मम तन्न
 दत्तवतो तत्स्मरेति भावः । चक्रवर्त्तिनाऽपि मया यच्चुम्बितुं
 न प्राप्तं तत्स्मृत्या प्राप्तं अत एव सा धन्येति भावः । मुखाच्चिकृत्वा
 कुचनाभिमूलवराङ्गभागाद्युम्बनम्यानानि ॥ ८२ ॥

कमिति । त्वं कमपि तं अनिर्वचनीयं लोकोत्तरपुरुषाद्यि-
 ताख्यं स्मरकेलिं कामकेलिं स्मर, यत्र कामकेलौ पुंस्वारोपेण
 भवन्नित्येवं पुल्लिङ्गाचितसम्बुद्ध्या मया विहिता सम्बुद्धिर्यस्याः
 सा त्वं व्रीडिता स्मितवत्यसि कामशास्त्राभ्यासकौशलाद्यदि-
 परोत्तमसुरतमकार्षीः तत्स्मरेत्यर्थः । केलौ पुंस्त्वं पूर्वं दर्शितं
 ॥ ८३ ॥

नीलदाचिवुकं यत्र मदाक्तं अमाम्बुना ।

स्मर हारमणौ दृष्टं स्वमास्यं तत्क्षणोचितं ॥ ८४ ॥

स्मर तन्नखमत्रोरौ कस्तेऽधादिति त मृषा ।

ह्रीदैवतमलुप्तं यद्गतं रतपरीक्षणं ॥ ८५ ॥

नीलदेति । तत्रोक्तरूपे पुरुषायिते ललाटकपोललिखितपत्रवस्त्रीसम्बन्धिना मदेन कस्तूर्याक्तेन मिश्रितेन कलुषितेन गच्छता अमाम्बुना आचिवुकं हनुभागमभिव्याप्य नीलत् नीलवर्णं भवत् उपरिस्थितत्वादधोविलोकयतो मुखस्य कस्तूरीमिलितेन गलता अमजलेन चिवुकसम्बन्धस्यौचित्यात्नीलं भवत् एवम्भूतं । अधोभागे वर्त्तमानस्य मम हृदि वर्त्तमाने मुक्ताहारमध्यमणौ तत्क्षणं विपरीतरताचरणसमये तल्लक्षण उत्सवे वा उचितमुक्तरौत्या योग्यमथ च पुरुषायितक्षणे तादृशस्य अमजलस्य चूचुकातिवाहिलेनोचितं दृष्टं स्वमास्यं स्मर । मदो रेतसि कस्तूरी गर्वे हर्षभदानयोरित्यभिधानान्मदसदृश एकदेशलक्षणया मृगमदवाची । नीलत् आचारक्रिवन्ताच्छता । नीलवर्णधातुरिति केचित् ॥ ८४ ॥

स्मरेति । अहमत्र स्थिते तवोरौ को नखमधादत्तवानिति मृषाऽसत्यभाषी सन् ह्रीरेव दैवतं यस्य तत्, अत एव रतस्य परीक्षणं परीक्षाकरणं ब्रह्मचर्यरूपं रतिप्रतिबन्धकं व्रतं नियमं यदलुप्तं निर्वर्त्तितवान्, तत्स्मर । परपुरुषसम्बन्धशङ्कोत्पादनाथं मृषाभाषणेन रसान्तरमुत्पाद्य लज्जाकृते सुरतप्रतिबन्धकमनु-

वनकेलौ स्मराश्वत्यदलं भूपतितं प्रति- ।
 देहि मच्चमुदस्येति मद्गिरा व्रीडिताऽसि यत् ॥ ८६ ॥
 इति तस्या रहस्यानि प्रिये शंसति सान्तरा ।
 पाणिभ्यां पिदधे तस्याः श्रवसी ह्रीवशीकृता ॥ ८७ ॥
 कर्णौ पीडयती सख्या वीक्ष्य नेत्रासितोत्पले ।
 अप्यपीडयतां भैमीकरकोकनदे नु तौ ॥ ८८ ॥

योगं यन्निर्वर्त्तितवान् तत् स्मरेत्यर्थः । व्रतं मदैवतं भवतीति
 ह्रीदैवतमित्युक्तं ॥ ८५ ॥

वनेति । त्वं इति मद्गिरा यद् व्रीडिताऽसि तत्स्मर । इति
 किं । हे भैमि त्वं वनकेलौ आरामविहारसमये भुवि पतितं
 अश्वत्यदलं उदस्य पाणिना उत्क्षिप्य मच्चं प्रतिदेहीति अश्वत्य-
 पत्रमदृशं विपुलञ्च गुह्यमिति कामशास्त्रवचनात् भूपतिता-
 श्वत्यदलयाचनेन वराङ्गयाचनस्य सूचितत्वाद् व्रीडिताऽसि तद्
 स्मरेति भावः ॥ ८६ ॥

इतीति । सा भैमी प्रिये इति पूर्वोक्तप्रकारेण तस्या रह-
 स्यानि एकान्तरतवृत्तानि शंसति मति द्विधा वशीकृता लज्जिता
 सती अन्तरा मध्ये एवासमाप्त एव वचने पाणिभ्यां सख्याः
 कलायाः श्रवसी कर्णौ पिदधे आच्छादितवती । इतः परमयं
 सङ्गुप्तमपि रहस्यमस्यै कथयिष्यति तदनया अनाकर्णनीयमिति
 बुद्ध्या तस्याः कर्णौ पिदधेत्यर्थः ॥ ८७ ॥

कर्णपिधानमवोत्प्रेक्षते ॥ कर्णाविति । भैमीकरावेव कोक-

तत्प्रविष्टं सखीकर्णे पत्युरालपितं द्विधा ।

पिदधाविव वैदर्भी स्वरहस्याभिसन्धिना ॥ ८९ ॥

तमालोक्य प्रियाकेलिं नले सोत्प्रासहासिनि ।

आरात्तत्त्वमबध्वाऽपि सख्यः सिम्सियिरेऽपराः ॥ १०० ॥

नदे रक्तोत्पले अपि कर्त्तारौ सख्याः कलाया नेत्रे एवासितो-
त्पले तस्या एव कर्णे पीडयती यन्त्रयती वोच्य तौ कलाकर्णे
कर्मभूतौ अपीडयतां नु । कलानेत्रनीलोत्पलयोरारकर्णपूर्णतया
कर्णाक्रमणात् पीडाकरणे इव भैमीकररक्तोत्पले अपि साजा-
त्यान्नेत्रनीलोत्पलसाहायकाचरणबुध्येव स्पृष्ट्वेव वा भैमीक-
रकोकनदे अपि तत्कर्णे पीडयामासतुः किमिति भावः ।
सवर्णयोः साहाय्यकं स्पृष्ट्वा च युक्ता । पीडयती वा नपुंसकस्येति
(पा० ७।१।७८) नुमभावः ॥ ८८ ॥

पुनरन्यथोत्प्रेक्षते ॥ तदिति । वैदर्भी सखीकर्णे प्रविष्टं तत्पू-
र्व्वाक्तं रहस्यरूपं पत्युरालपितं स्वरहस्यं एतत्कर्णाभ्यां सका-
शात् वह्निर्मा गादिति अभिसन्धिना अभिप्रायेणेव द्विधा
पिदधौ आच्छादितवती । अन्यदपि गोष्यवस्तु भाण्डे निक्षि-
प्यान्वो मा ज्ञासीदिति तद्वारं पिधीयते ॥ ८९ ॥

तमिति । आरादूरे स्थिता अथपराः सख्यस्तत्त्वं नलहा-
सकारणमबध्वाऽपि सिम्सियिरे जहसुः । कस्मिन् सति । नले तं
पूर्वाक्तं प्रियाकेलिं आलोक्य सोत्प्रासहासिनि उत्प्रासेनोच्चैस्त्वेन
सह यथा तथा हसति सति । नलादृहासश्रवणमात्रेण सिम्सि-
यिर इत्यर्थः ॥ १०० ॥

दम्पत्योरपरि प्रीत्याऽन्ता धराप्सरसस्तयोः ।
ववृषुः स्मितपुष्पाणि सुरभीणि मुखानिलैः ॥ १०१ ॥
तदास्यहसिताज्जातं स्मितमासामभासत ।
आलोकादिव शीतांशोः कुमदश्रेणिजृम्भणं ॥ १०२ ॥
प्रत्यभिज्ञाय विज्ञाऽथ स्वरं हासविकस्वरं ।
सख्यास्तासु स्वपक्षायाः कला जातबलाऽजनि ॥ १०३ ॥

दम्पत्योरिति । ताः सख्य एव धरायां उर्व्वशाद्यप्सरसः तयो-
र्दम्पत्योरपरि प्रीत्या प्रेमातिशयेन मुखानिलैः सुरभीणि स्मि-
तान्येव पुष्पाणि ववृषुः सर्वा अपि सख्यस्तावुभौ क्रीडावशा-
ज्जहसुरित्यर्थः । मुखानिलसुरभित्वेन तामां पद्मिनीत्वं सूचितं
तयोः षष्ठ्यतमर्थेति (पा० २।३।३०) षष्ठी ॥ १०१ ॥

तदेति । अस्य नलस्यास्यहमिताज्जातमासां सखीनां स्मितं
शीतांशारालोकात् सकाशाज्जातं कुमुदश्रेण्यां जृम्भणं विकास-
नमिवाभासत । तदस्येति क्वचित् पाठः ॥ १०२ ॥

प्रतीति । अथ सखीममूहहास्यानन्तरं विज्ञा अतिचतुरा
कला तासु सखीषु मध्ये स्वपक्षाया निजमित्रभूतायाः कस्या-
श्चित् सख्याः स्वरं हास्येन विकस्वरं सुव्यक्तं, अत एव सोऽयं
मत्सख्या एव स्वर इति प्रत्यभिज्ञाय परेक्षप्रत्यक्षोभयात्मकज्ञा-
नविषयं कृत्वा, जातं बलं यस्यास्तादृशी भैमीप्रतारणार्थं सम-
हायोत्साहशक्तियुक्ता वाऽजनि । मत्पक्षीयाऽत्र विद्यतेऽतोऽस्याः
सकाशान्मां मोचयिष्यति, अवशिष्टञ्चाकर्णयिष्यतीति साऽऽश्वस्ताऽ

साऽऽह्योच्चैरथोचे तामेहि स्वर्गेण वञ्चिते ।

पिव वाणीः सुधावेणीर्नृपचन्द्रस्य सुन्दरि ॥ १०४ ॥

साऽश्रुणोत्तस्य वाग्भागमनत्यासत्तिमत्यपि ।

कल्पग्रामाल्पनिर्घोषं वदरीव कृशोदरी ॥ १०५ ॥

भूदिति भावः । अन्योऽपि केनचित् प्रतिबद्धः स्वपत्नीयं दृष्ट्वा
जातबलो भवति । सखीस्वरश्रवणन्तु कर्णपिधानात् पूर्वमेव ज्ञा-
तव्यं अन्यथा स्वरश्रवणानुपपत्तेः । भैमीकरयोः कोमलतरतया
कर्णनिविडपीडनसामर्थ्याभावेन वा स्वरश्रवणोपपत्तेः । तय्यज्ञा
इति च पाठः ॥ १०३ ॥

मेति । अथ स्वपत्नीयस्वरप्रत्यभिज्ञानानन्तरं सा कला तां
सखीं उच्चैस्तारस्वरं यथा तथा आकलयति इति ऊचे । इति किं
दूरस्थत्वात् हे स्वर्गसुखेन वञ्चिते सुन्दरि एहि समीपमागच्छ ।
आगत्य त्वं नृप एवाह्लादकत्वाच्चन्द्रस्तस्य सुधावेणीः अमृतप्रवाह-
रूपा वाणीः पिव सादरमाकर्णयेति । स्वर्गेऽपीन्दमृतपानमेव,
नलपरिहासाकर्णनसुखं स्वर्गसुखमेव तदनुभवेत्यर्थः ॥ १०४ ॥

मेति । कलयाऽऽहता ऽनत्यासत्तिमत्यपि अत्यन्तनैकव्यर-
हिताऽपि यत्र स्थितौ किञ्चित् श्रूयते किञ्चिन्नेति तत्र स्थिता
कृशोदरी सा कलासखी तस्य वचोभागमवशिष्टमंशं अश्रुणोत्
कलाकर्णयोर्भैम्या पिहितत्वादाहता सखी नलकथ्यमानरहस्य-
कथाशेषमश्रुणोदित्यर्थः । का कमिव । कृशोदरी कृशमध्या अल्प-
जनेति यावत् । एवम्भूता वदरी कल्पग्रामनाम्नो ग्रामस्याल्पनिर्घोषं

अथ स्वपृष्ठनिष्ठायाः शृण्वन्त्या नैषधभिधाः ।

नलमौलिमणौ तस्या भावमाकलयत् कला ॥ १०६ ॥

प्रतिविम्बेक्षितैः सख्या मुखाकृतकृतानुमा ।

तद्ब्रीडाद्यनकुर्व्वाणा शृण्वती चान्वमायि सा ॥ १०७ ॥

लाककलकलं तत्र पठतां वेदध्वनिम्वा तमिव, वदरिकाश्रमस्थो लोकः मुनिजनस्थानभूतः कल्पग्रामनिवासिनो जनस्य कोलाहलं शृणोतीति तैर्यिकप्रसिद्धिः ॥ १०५ ॥

अथेति । अथ कलामस्या नलवाक्यशेषश्रवणानन्तरं स्वपृष्ठे निष्ठा स्थितिर्यस्याः कर्णपिधानपरतया कलापश्चाद्भागे स्थिता-
यास्तया कलामखीं प्रति रहस्यं ब्रुवतो नैषधस्याभिधा वच-
नानि शृण्वन्त्याः तस्या भैस्या भावं रहस्यकथनाद्भ्रामकोपाभि-
व्यञ्जकमुखचेष्टाविशेषं नलस्य मौलिमणौ शिरागत्वं प्रतिवि-
म्बवशादाकलयद्भ्रामोत्, ददर्शित्यर्थः । नलेन कलामखीं प्रति
रहस्यं उक्तं भैस्या भ्रामकोपादिचेष्टां नलमौलिरत्वं प्रतिवि-
म्बितां सा कला ददर्श न त्वशृणोदित्यर्थः ॥ १०६ ॥

प्रतिविम्बेति । प्रतिविम्बे ईक्षितैः सख्याः पृष्ठस्थिताया भैस्याः
स्वपक्षसख्या वा मुखाकृतैः ब्रीडाहास्यादिसूचकमुखसङ्काचविका-
सादिचेष्टितैः कृत्वा कृता अनुमाऽनुमितिर्यथा तादृङ्मुखविका-
रदर्शनात् प्रायेण नलेनैवमुक्तं स्यादित्येवं कृता नलवाक्यार्थमस्मा-
वना यथा सा, तथा तस्या भैस्याः स्वपक्षसख्या वा नलवाक्यानु-
रूपब्रीडाद्यनकुर्वती प्रतिविम्बदर्शनादेवाङ्गसङ्काचाद्यभिनयेना-

कारङ्कारं तथाकारमूचे साऽष्टणवन्तमां ।

मिथ्या वेत्य गिरश्चेत्तद्व्यर्थाः स्युर्मम देवताः ॥ १०८ ॥

मत्कर्णभूषणानान्तु राजन्निविडपौडनात् ।

व्यथिष्यमाणपाणिस्ते निषेडुमुचिता प्रिया ॥ १०९ ॥

नुकुर्वाणा दर्शयन्ती सती सा कला भैमीपाणिपिहितकर्णाऽपि
तत् व्रीडाद्यनुकरणादेव भैमीवत्सखीवद्वा नलवचनं गृण्वती-
वान्वमानि भैमीनलाभ्यां सम्भाविता । व्रीडादि न लोकेति
(पा० २।३।६८) षष्ठोनिषेधाद्वितीया । अनुकुर्वाणा अनुपरा-
भ्यां कृञ् इति (पा० १।३।७८) परस्मैपदविधानाच्छानजभावे
ताच्छील्ये शचौ वा चानश् ॥ १०७ ॥

कारमिति । सा कला तथा पूर्वोक्तभैम्याः स्वपक्षसख्या वा
नलमौलिमणिदृष्टं मुखव्रीडाहर्षाद्याकारं कृत्वा कृत्वा अनया
सर्व्वं श्रुतमिति यथा प्रतीतिर्भवति तथाऽभिनयं कृत्वा इत्युच्ये ।
इति किं । अहं भवदीयं सर्व्वं वृत्तान्तं सर्व्वमष्टणवन्तमां नि-
तरां आकर्णितवत्यस्मि, हे भैमि त्वं भवद्वचनश्रवणसूचिका मम
गिरः मिथ्या चेद्वेत्य जानीषे अनाकर्णितमप्याकर्णितमियं वद-
तीति मन्यसे चेत्तर्हि अभीष्टमिद्व्यर्थं प्रत्यहं पूज्यमाना मम
गौर्यादीष्टदेवताः व्यर्थाः निष्फलाः 'स्युरिष्टदायिन्यो मा भूवन्नि-
ति मया शपथः क्रियते इति नलं प्रत्यवोचद्वा । अष्टणवन्तमां
तिडश्चेति (पा० ५।३।५६) तमप् ॥ १०८ ॥

मदिति । इतीति युग्मम् ॥ सा कला इति पूर्व्वोक्तं नलं प्रति

इति सा मोचयाच्चक्रे कर्णी सख्याः करग्रहात् ।
 पत्युराश्रवतां यान्त्या मुधायासनिषेधिनः ॥ ११० ॥
 श्रुतिसंरोधजध्वानसन्ततिच्छेदतालता ।
 जगाम झटितित्यागस्वनस्तत्कर्णयोस्ततः ॥ १११ ॥

उक्त्वा सख्या भैम्याः करग्रहात् पाणिभ्यां पीडनात् सकाशात् कर्णी
 मोचयाच्चक्रे, अर्थाङ्गैस्त्वेव प्रयोज्यया । तृतीयान्तस्तु स्पष्टार्थः । कि-
 म्भूतायाः । कर्णपिधानरूपान्मुधायासात् वृथाप्रयामात् निषेधिना
 निवारयितुः पत्युराश्रवतां वचनकारित्वं यान्त्या गच्छन्त्यास्तद्व-
 चनकारिण्या इत्यर्थः । शपथरूपकलावचनमाकर्ण्य कर्णपिधान-
 प्रयामो व्यर्थ इति निविडपीडनात् तव पाणिपीडैव भविष्यतीति
 तत्कर्णी मुञ्चति । नलवचनाङ्गैर्भी तत्कर्णवमुञ्चदित्यर्थः । इति
 किं । हे राजन् मत्कर्णपिधानवशात् कर्णभूषणानां निविडपीड-
 नाद्धंतेस्तु पुनः भौकुमार्यातिशयादितः परमपि व्यथिष्यमाणौ
 पीडां प्राप्स्यन्तौ पाणी यस्यास्तादृशौ ते तव प्रिया निषेद्धुमुचि-
 तेति, कर्णपिधानफलं नास्ति, पिधानप्रयामो व्यर्थः, प्रत्युतास्याः
 पीडा भविष्यति, इयं त्वया निषेद्धेत्यर्थः ॥ १०८ ॥ ११० ॥

श्रुतीति । ततः कर्णमोचनानन्तरं, ततो विमृतां, वा तस्याः
 कलायाः कर्णयोः झटिति शीघ्रं त्यागस्तस्माच्छीघ्रहस्तमोचना-
 ज्जातो यो यन्त्रादिस्वनः स श्रुत्याः संगेधान्निविडपीडनाज्जातो
 यो ध्वानः शब्दस्तस्य सन्ततिरविच्छिन्नता निरन्तरं समुत्पन्नो
 गुमगुमारव इति यावत् । तस्य छेदे विरतौ तालतां हस्तालद्व-

साऽपसृत्य कियदूरं मुमुदे सिस्मिये ततः ।

इदञ्च तां सखीमेत्य ययाचे काकुभिः कला ॥ ११२ ॥

अभिधास्ये रहस्यं तद्यदश्रावि मयाऽनयोः ।

वर्षयाकर्णितं मच्चमेच्छालि विनिमीयतां ॥ ११३ ॥

यवाद्यपरिच्छेद्यगीतादिक्रियामानभूतकालतां जगाम । झटिति-
मुद्रितकर्णमोचनादनुभूयमानयन्त्रादिशब्दः कर्णपिधानसमये
ऽनुभूयमानगुमगुमारवविरामज्ञापकोऽभूदित्यर्थः । एतच्च प्रत्य-
क्षमिद्धं ॥ १११ ॥

मेति । सा कला ततोऽनन्तरं तस्माद्भैरवपवेशनस्थानाद्वा
सकाशात् कियत्किञ्चिदूरमपसृत्य गत्वा मुमुदे सिस्मिये प्रतार-
णकौशलवशाज्जहाम च तां स्वसखीं श्रुतनलवचनां एत्य इदं
वक्ष्यमाणं काकुभिरर्थविशेषव्यञ्जकैरुच्चनीचैर्ध्वनिविकारैः कृपण-
भाषणैर्ययाचे, अवोचदिति यावत् ॥ ११२ ॥

अभिधास्य इति । हे सखि मया अनयोर्यद्ग्रहस्यमश्रावि अहं
तं रहस्यं तुभ्यमभिधास्ये । मत्कर्णपिधानानन्तरं अनयोः रहस्यं
त्वया आकर्णितं तत्त्वं मच्चं वर्णय कथय, एहि शीघ्रमागच्छ विनि-
मीयतां परिवृतिः क्रियतां । मच्चं क्रिययायमभिप्रैतीति (पा०
१।४।३२वा०१) सम्प्रदानत्वं भिन्नवाक्यत्वादन्यादेशाभावान्न
मयादेशः ॥ ११३ ॥

वयस्याभ्यर्थनेनास्याः प्राक्कूटश्रुतिनाटने ।

विस्मितौ कुरुतः स्मैतौ दम्पती कम्पितं शिरः ॥ ११४ ॥

तथाऽऽलिमालपन्तीं तामभ्यधान्निषधाधिपः ।

आस्व तदञ्चितौ स्वश्वेन्मिथ्या शपथसाहस्रात् ॥ ११५ ॥

प्रत्यानापीत् कलाऽपीमं कलङ्कः शङ्कितः कुतः ।

प्रियापरिजनोक्तस्य त्वयैषाऽद्य मृषोद्यता ॥ ११६ ॥

वयस्वेति । अश्रुतरहस्यश्रवणार्थमाहताया वयस्याया अभ्यर्थनेन स्वाश्रुतश्रवणप्रार्थनेन हेतुनाऽस्याः कलायाः अश्रुणवन्त मामित्यादिप्राक्कूटश्रुतिः पूर्वकृतमिथ्याशिरःकम्पादिपूर्वं श्रवणं तस्या नाटनेऽभिनये विस्मितौ अनया कथमावां प्रतारितौ स्वः दृष्टं दृष्टं इति मिथोवचनपूर्वकं माश्चर्य्यौ तौ दम्पती शिरःकम्पितं कुरुतः स्म । नाटने चौरादिकान्तरटर्नपुमके भावे लुट् ॥ ११४ ॥

तथेति । निषधाधिपः तथा रहस्यविनिमयकथनप्रार्थनरूपेण यां स्वपक्षभृतां आलिं प्रत्यालपती तां कलामभ्यधात् श्रवाचत् । हे कलं मिथ्याशपथरूपात् साहसादविचारकारित्वाद्धेतोः चेद्यद्यावां कर्णमोचनार्थमेव त्वयाऽलीकवचनेनाह्या वञ्चितौ प्रतारितौ स्मो भवावः तर्हि आस्व तिष्ठ तिष्ठ । तत्तर्हि आस्वेति भिन्नं वा प्रतारनिमित्तां तर्ज्जनाक्तिमूचे इत्यर्थः ॥ ११५ ॥

प्रतीति । कलाऽपि इमं नलं प्रति उदिश्य आलापीत्, श्रवाचत्, हे राजन् त्वया प्रियाया भैम्याः परिजनस्य मेवकभृताया ममोक्तस्य वचनस्य एतावत्सु दिनेषु मध्ये अद्यैव मृषोद्यता मि-

सत्यं खलु तदाश्रौषं परं गुमगुमारवं ।
 गृणोमीत्येव चावोचं न तु त्वद्वाचमित्यपि ॥ ११७ ॥
 आमन्त्य देव तेन त्वां तद्वैयर्थ्यं समर्थये ।
 शपथः कर्कशोदर्कः सत्यं सत्योऽपि दैवतः ॥ ११८ ॥

व्याभाषणरूपः कलङ्को दोषः कुतः कस्माद्धेतोः शङ्कितः सम्भावितः तत्कारणं कथयेति सत्यवादित्वाङ्गैस्याः परिचारिकायाः ममालोकभाषित्वं सम्भावयितुमप्यशक्यमित्यर्थः । भैमी रात्रौ वृत्तमपि सुरतमस्त्रदग्ने अवृत्तमिति कथयति पण्डितश्च प्रभु-
 सदृशो युक्तः । तथाचालोकभाषणं मम गुणा एव न तु कलङ्क इत्यर्थः । परिजनस्योक्ताविति वा पाठः ॥ ११६ ॥

स्ववचनस्य सत्यतां प्रतिपादयति । सत्यमिति । अहं तदा श्रवणपिधानकाले खलु निश्चितं अश्रौषं इति सत्यं, परं केवलं गुमगुमारवं न तु त्वद्वचनं । तथाच श्रवणमात्रं सत्यमेवेत्यर्थः । शपथकरणममये गृध्रातोः सकर्मत्वेऽपि कर्माविवक्षया अहं गृणोमीत्येव वाऽवोचं न तु त्वद्वाचमिति विशेषणमप्यवोचं । शपथोऽपि साधारणश्रवणमात्रविषयत्वात् सत्य एवेति । न कथञ्चिदपि ममालोकभाषित्वं त्वया शङ्कनीयमित्यर्थः । अगृणवन्त-
 मामिति तत्रोक्तत्वादत्र गृणोमीति श्रवणमात्रोपलक्षणपरं न तु भूतवर्त्तमानपरमिति ज्ञातव्यं ॥ ११७ ॥

वार्थाः स्युर्ममेति देवताशब्दस्यान्यार्थत्वेन शपथो मया न कृत एवेति समर्थयते । आमन्त्र्येति । हे राजन् अहं तेन

असम्भोगकथारम्भैर्वञ्चयेथे कथं नु मां ।

हन्त सेयमनर्हन्ती यत्तु विप्रलभे युवां ॥ ११८ ॥

व्यर्था स्युरित्यादिना वाक्येन देवेति त्वामामञ्च सम्बोध्य ताः
श्रवणप्रतिपादिका अष्टणवन्तमामित्यादयो मम गिरी व्यर्था
अलीकाः स्युः यथा त्वं मिथ्याभूता वेत्य तादृश्य एव कामं
स्युर्गति अष्टणवन्तमामित्यादीनां तद्वचनश्रवणप्रतिपादिका-
नामपि गिरां वैयर्थ्यमेव समर्थये सिद्धान्तत्वेन प्रतिपादयामि ।
अथ च या गुमगुमारवरूपा अश्रौषं चाश्व त्वं मिथ्या वेत्य
तामां गिरां अनुकरणशब्दत्वात् अर्थगून्यत्वात् निरर्थकत्वा-
देत्यर्थं समर्थये पूर्वकृतस्य शपथस्यान्यमर्थं कृत्वा कथमपलप-
सीत्यत आह ।

मत्थेनापि शपथस्तु देवाग्निगुरुमन्त्रिणे ।

तस्य वैवस्वतो राजा धर्मस्थार्द्धं निरुन्तति ॥

इत्यादि मन्वादिवचनप्रामाण्यादेवतामन्वन्धो मत्थोऽपि श-
पथो मत्थं निश्चितं यस्मात् कर्कशादर्कः दारुणपरिणामः किं
पुनरमत्यः तस्मादिति ज्ञात्वा मया शपथो न कृत एव । परं
देवस्यैव शपथभ्रान्तिर्जातेत्यर्थः । अत एव त्वां देवेत्यामन्त्रित-
वतो देवते मत्थोऽपि शपथः कर्कशादर्क इति यन्मन्वादिभि-
रुक्तं तत्सत्यं । यस्माच्छपथभ्रान्त्या मत्प्रत्येव त्वया मयि कलङ्क
आरोपित इत्यर्थ इति वा ॥ ११८ ॥

इदानीं आर्जवं हि कुटिलेषु न नीतिरिति न्यायादलीक-
भाषणेऽपि अदोषत्वमाह । असम्भोगेति । हे भैमीनलो युवां

कर्णे कर्णे ततः सख्यौ श्रुतमाचख्यतुर्मियः ।

मुज्जर्विस्मयमाने च स्मयमाने च ते बज्ज ॥ १२० ॥

अथाख्यायि कलासख्या कुप्य मे दमयन्ति मा ।

कर्णाद्वितीयतोष्यस्याः सङ्गाप्यैव यदब्रुवं ॥ १२१ ॥

भैमी मच्चं स्पृष्टुमपि न ददाति नलेनाहं कदाचिदपि न स्पृष्टा
ऽपि इत्यसम्भोगकथारम्भैरन्योन्यसम्भोगाभावविषयवृत्तान्तरम्भैः
मियोऽनुभूतसुरतभरनिर्झवैः कृत्वा मां कथं नु कथमिव वञ्चयेथे
प्रतारयथः । यत्तु पुनः, अहं कर्माभूतौ युवां विप्रलम्भे प्रतार-
यामि मेयमहं अर्हन्ती अयोग्या अनुचितकारिणी हन्त कष्टं
चित्रं वेति काकुः । युवाभ्यामहं वञ्चनीया मया तु भवन्तौ न
वञ्चनीयौ का वा रीतिरियं वञ्चनकरणसाम्यात् समदोषगुणौ
युवामहं चेति भावः । अर्हन्तीति अर्हः प्रशंसायामिति शतरि
उगित्वान्डीप् नुम् युवां कर्तृत्वेन चावृत्त्या योज्यं ॥ ११८ ॥

कर्ण इति । ततः स्ववञ्चकत्वदोषपरिहारानन्तरं भैमी-
सुरतप्रागल्भ्ये मुज्जर्विस्मयमाने आश्चर्यं कुर्वाणे च बज्ज नि-
तरां स्मयमाने हसन्तौ च ते कलामखीलक्षणे सख्यौ भैम्या
वा सहचर्यौ मियोऽन्योन्यस्य कर्णे कर्णे स्वस्वश्रुतं स्वरहस्यं
आचख्यतुः । चावन्योन्यसमुच्चये । अन्योन्यकर्णापेक्षया वीक्षायां
द्विरुक्तिः ॥ १२० ॥

अथेति । अथान्योन्यकर्णे तत्तद्ब्रह्मकथनानन्तरं कलायाः
सख्या कलयैव सख्या वा भैमी आख्यायि इति उक्ता हे दम-

प्रियः प्रियामथाचष्ट दृष्टं कपटपाटवं ।

वयस्ययोरिदं तस्मान्मा सखीष्वेव विश्वसीः ॥ १२२ ॥

आलापि कलयाऽपोयं पतिर्नालपति क्वचित् ।

वयस्येऽसौ रक्षस्यं तत्सभ्ये विस्त्रभ्यमोदृशि ॥ १२३ ॥

यन्ति त्वं मे मत्तं मा कुप्य अहं यदब्रुवं तदस्या द्वितीयतोऽपि कर्णात् मङ्गाऽयैवाब्रुवं, अस्या एकेनैवि कर्णेन श्रुतं न तु द्वितीये-
नेति लौकिकादाभाषणात् परिहामाऽपि । एवमिति पाठे एव-
म्प्रकारेण मङ्गाप्येति । कुप्य मे क्रुधद्रुहेति (पा० १।४।३७)
सम्प्रदानत्वं मा निरनुबन्धकः अब्रुवं लङ् ॥ १२१ ॥

प्रिय इति । अथ सख्युक्त्यनन्तरं प्रियः प्रियां आचष्टे इति ऊचे । इति किं हे भैमि त्वं वयस्ययोः कपटपाटवमिदं वच-
नचातुर्यं दृष्टमनुभूतं यतः तस्मात्सखीष्वेव मा विश्वसीः किन्तु
मयि कदाचिद्विश्वमिहि सखीषु मैव विश्वसीः किन्तु मय्येवेति
वा । यद्वा मा विश्वसीरेव ॥ १२२ ॥

आलापीति । कलयाऽपि इयं भैमी मधुरकाकूत्त्या आलापि
इत्युक्ता । इति किं । हे वयस्ये असौ तव पतिः क्वचिदपि देशे जने
वा तद्रक्षस्यं नालपति किन्तु गोपायत्येव । तत्तस्मादोदृशि
एतत्सदृशेऽन्यस्मिन्नपि सभ्ये माघौ विस्त्रभ्यं विश्वमनीयं त्वया
किं पुनरेतस्मिन्निति विरुद्धलक्षणया अयं सर्व्वस्याये तद्रक्षस्यं
प्रकटयत्येव, अमभ्यश्चाज्जोऽयमित्यस्मिन्नेतत्तुल्येऽन्यस्मिन्नपि मैव
विश्वसीरिति । नालपति अपित्वालपति विस्त्रभ्यमपि तु नेति
काकुर्वा । आलपीत्यपि क्वचित्पाठः ॥ १२३ ॥

इति व्युत्तिष्ठमानायां तस्यामूचे नलः प्रियां ।

भण भैमि वह्निःकुर्वे दुर्व्विनीते गृहादम् ॥ १२४ ॥

शिरःकम्पानुमत्याऽथ सुदत्या प्रीणितः प्रियः ।

चुलुकं तुच्छमुत्क्षिप्य सख्योः सलिलमक्षिपत् ॥ १२५ ॥

इतीति । नलस्तस्यां कलायां इति उक्तप्रकारेण प्रति-
बन्ध्या व्युत्तिष्ठमानायां प्रतिरोधकारिण्यां सत्यां प्रियां प्रति
इत्यूचे । इति किं । हे भैमि अहं दुर्व्विनीते दुष्टे नितरां वि-
श्वासघातिन्यौ अमू सख्यौ गृहाद्वह्निःकुर्व्वे निष्कामयामि भण
आज्ञापय । एतेन नलस्य सम्भोगेच्छा व्यज्यते तदर्थमेव कुर्व्वं
इति लट् । व्युत्थानं प्रतिरोधे च विरोधाचरणेऽपि चेत्यभिधा-
नादूर्द्ध्वकर्मत्वाभावात् उदोऽनूर्द्ध्वकर्मणीति (पा० १।३।२४) तङ् ।
व्युत्तिष्ठमानायां विरोधाचरणे कृतोद्यमायां वा ॥ १२४ ॥

शिर इति । अथोक्तविषयकथानन्तरं सुदत्या भैम्याः शिरः-
कम्पेन या सखीनिष्कामनस्यानुमतिरनुज्ञा तथा कृत्वा प्रीणितो
जनितानन्दः प्रियः सख्योर्विषये तुच्छं रिक्तं चुलुकमुत्क्षिप्य
उद्यस्य वरुणवरेण प्राप्तं सलिलं तन्निष्कामनार्थं अक्षिपत् ।
सख्योर्दुष्टत्वाच्चिरःकम्पेन भैम्या तद्वह्निष्करणमङ्गीकृतं, नलस्य
स्वाशयानुसारेण भैम्यपि सम्भोगेच्छयैवैते वह्निष्कर्तुमिच्छति
मत्सम्भोगोऽनुमतोऽस्या इति सन्तुष्टोऽत एव तन्निर्गमनार्थं जलं
क्षिप्तवानिति भावः । शिरःकम्प एवानुमतिर्यस्यास्तथा सुद-
त्येति वा ॥ १२५ ॥

तच्चिददत्तचित्ताभ्यामुच्चैः सिचयसेचनं ।
 ताभ्यामलम्भि दूरेऽपि नलेच्छापूरिभिर्जलैः ॥ १२६ ॥
 वरेण वरुणस्यायं सुलभैरम्भसां भरैः ।
 एतयोस्तिमितीचक्रे हृदयं विस्मयैरपि ॥ १२७ ॥
 तेनापि नापसर्पन्त्यौ दमयन्तोमयं ततः ।
 हर्षेणादर्शयत् पश्य नन्विमे तन्वि मे पुरः ॥ १२८ ॥

तदिति । तुच्छं चुलुकमोचनमात्रेण जलमेचनात् तज्जलेन
 चित्रे आश्चर्यं दत्तं स्थापितं चित्तं ययोस्ताभ्यां दूरेऽपि स्थिताभ्यां
 मखीभ्यां तुच्छं चुलुकं नलेच्छामात्रेण पूरयन्ति सर्वमाप्नाव-
 यन्ति तच्छीलैः परिपूर्णतरैर्जलैः कृत्वा उच्चैर्नितरां सिचयस्य
 वस्तस्य मेचनमाद्रीभावोऽलम्भि प्रापि ॥ १२६ ॥

वरेणेति । अयं नला वरुणवरेण सुलभैरनायामलभ्यैरम्भ-
 सां भरैः पूरैः तथाऽऽकस्मिकदर्शनप्रभवैर्विस्मयैराश्चर्यैरपि कृत्वा
 एतयोः मख्याः क्रमेण हृदयं उरःस्थलमन्तरञ्च स्तिमितीचक्रे
 पूर्वमनार्द्रमप्याद्रीचक्रे तथाऽनिश्चलमपि निश्चलीचक्रे वारि-
 पूरमेकेनातितरां आश्चर्यं जातमित्यर्थः । तिमस्तिम आर्द्री-
 भावे ॥ १२७ ॥

तेनेति ॥ किन्नीकृत्येति ॥ युग्मं ॥ ततो जलमेकानन्तरं अयं
 नलः तेन तावता जलमेकेनापि गृहाद्वहिर्नापसर्पन्त्यौ अनिर्ग-
 च्छन्त्यौ ते मख्यौ कुचदर्शनाज्जातेन हर्षेण दमयन्तौ अदर्शयत् ।
 हस्तेनेति पाठे कुचदर्शनापलक्षकपाणिचेष्टाभिनयेन, ननु तन्वि

क्लिन्नीकृत्याम्भसा वस्त्रं जैनप्रव्रजितोक्तते ।

सख्यौ सत्तौमभावेऽपि निर्विघ्नस्तनदर्शने ॥ १२८ ॥

अम्बुनः शम्बरत्वेन मायैवाविरभूदियं ।

तत्पटावृतमप्यङ्गमनयोः कथयत्यदः ॥ १३० ॥

त्वं मे पुर इमे सख्यौ पश्य । किम्भूते सख्यौ । अम्भसा कर्तृभूतेन
करणेन कर्तृभूतेन मया वा वसनं क्लिन्नीकृत्याद्रोक्तव्यं जैन-
प्रव्रजितोक्तते दिगम्बरपरिव्राजिकालं प्रापिते । यतः सत्तौम-
भावे दुकूलमाहित्ये सत्यपि निर्विघ्नमन्तरायरहितं स्तनदर्शनं
यथोक्ते सूक्ष्मतरे वस्त्रे जलसिक्ते निरन्तरमङ्गदर्शनं भवति तथा
च नग्नप्राये एते सख्यौ ममाग्रे विलोकयेति तयोर्लज्जात्याग-
द्वारा वह्निर्निर्गमनार्थं कुचदर्शनोपलक्षकपाणिचेष्टाभिनयेनाद-
र्शयदित्यर्थः । दृशेर्बुद्ध्यर्थत्वात् दमयन्तीमित्यत्र, अणौ कर्तृणो-
कर्मलं । जैनानां दिगम्बराणां प्रव्रजिता प्राब्राजिकाश्च अतादृश्यौ
तादृश्यौ कृते, अभूततद्भावे (पा० ५।४।५०) इति च्चिः ॥ १२८ ॥
॥ १२९ ॥

अम्बुन इति । अदः जलं कर्तृ, अनयोः सख्योः पटावृतम-
प्यङ्गं स्तनजघनादिकर्म यत्कथयति प्रकटयति सेयं अम्बुनः नी-
रचीराम्बुशम्बरमित्याभिधानाच्छम्बरसंज्ञत्वेनाथ च शम्बराख्यदे-
त्यभावेन मायेवाविरभूत् प्रकटाऽजनि । शाम्बरी हि माया
अविद्यमानमपि वस्तु प्रकाशयति । अत्रापि निर्जले जलदर्शनात्
अनग्रे नग्रीकरणाच्चेयं शाम्बरी मायेव प्रकटाऽभूदिति च्छलेन
नलवचः कविवचो वा । एवमुत्तरस्त्रोकेऽपि ज्ञेयम् ॥ १३० ॥

वाससो वाऽम्बरत्वेन दृश्यतेयमुपानमत् ।

चारुहारमणिश्रेणितारवीक्षणलक्षणा ॥ १३१ ॥

ते निरीक्ष्य निजावस्थां ह्रीणे निर्ययतुस्ततः ।

तयोर्वीचारसात् सख्यः सर्वा निश्चक्रमुः क्रमात् ॥ १३२ ॥

अत्रैव पक्षान्तरमाह । वासस इति । वा अथवा स्तनाद्य-
ङ्गानां इयं दृश्यता प्रत्यक्षगोचरता वाममोऽम्बरत्वेनातिसूक्ष्मव-
स्त्वविशेषत्वेनायचाम्बरशब्दवाच्यत्वमादृश्यादाकाशत्वेनोपानमत्
समागता जाता । निरावरणमम्बरे स्थितं वस्तु यथा प्रकटं
दृश्यते तथैव वस्तुवृत्तमपि च दृश्यते तर्हि तचाम्बरत्वमेव हेतु-
रित्यर्थः । किम्भूता । चारवः स्थूलतरनिर्मलमनोहरा मणयः
मौक्तिकानि तेषां श्रेणयः पङ्क्तय एव ताराणि नक्षत्राणि
तेषां वीक्षणमेव लक्षणं स्वरूपं चिह्नं वा यस्याः सा । अम्बरं हि
नक्षत्रदर्शनं भवति तदेव च तस्य लक्षणं तद्वदत्रापि वस्तुवृ-
त्तत्वेऽपि जलमेकाद्वारमुक्ताफलानि स्फुटानि दृश्यन्ते तस्माद-
म्बरत्वमेव हेतुर्युक्त इत्यर्थः । तारशब्दस्य नक्षत्रवाचित्वं बहुधा
दर्शितं ॥ १३१ ॥

ते इति । ते सख्यौ नितरां जलमेकाद्वोप्याङ्गदर्शनरूपां
निजावस्थां निरीक्ष्य ह्रीणे लज्जिते मत्स्यौ ततस्तद्राजग्रहात्
निर्ययतुः, वह्निर्निर्जग्मतुः । अन्या अपि सर्वाः सख्यः तयार्जला-
द्रीक्षितवस्त्वयोः सख्योर्वीचारसात् दर्शनकौतुकातिशयात् तयोः
पश्चात् क्रमान्निश्चक्रमुः ॥ १३२ ॥

ता वह्निर्भूय वैदर्भीमूचुर्नीतावधीतिनि ।

उपेक्ष्य ते पुनः सख्यौ मर्मज्ञे नाधुनाप्यमू ॥ १३३ ॥

उच्चैरुचेऽथ ता राजा सखी यमिदमाह वः ।

श्रुतं मर्म ममैताभ्यां दृष्टं मर्म मया तयोः ॥ १३४ ॥

ता इति । ताः सख्यौ वह्निर्भूय गृहाद्वह्निस्थित्वा वैदर्भीमूचुः ।
हे नीतौ नीतिशास्त्रे अधीतिनि सुतरां कृताभ्यामे भैमि ते त्वया
मर्मज्ञे तद्ब्रह्मवेदिन्यावमू सख्यौ अधुनाऽपि पूर्वं यत्कृतं तत्
कृतमेवेतः परमपि यावद् दूरं न गमिष्यतस्तावत् पुनर्नोपेक्ष्ये
“विरोधयेन्न सर्वज्ञं नोपेक्षेत विरोधिनम् । प्रसादयेदशक्यं तु”
इत्याद्युश्रनः स्मरणान् मर्मज्ञयोरेतयोस्त्वया नीतिशास्त्रप्रवीण-
योपेक्षा नैव कार्या किन्त्वेते पुनः प्रसादनीये आकारणीये
वेत्यर्थः । मर्मज्ञो ह्युपेक्षितो विकरोतीति नीनिज्ञत्वं तस्मा-
देते आकारणीये प्रसादनीये वेत्यर्थः ॥ १३३ ॥

उच्चैरिति । अथ राजा ताः सखीरुच्चैर्दूरादाकर्णनयोग्यं
तारस्वरं वक्ष्यमाणप्रकारेणाचे । हे सख्यः वो युष्माकमिदं सखी
युष्मानिदं वक्ष्यमाणमाह, एताभ्यां मम मर्म रहस्यं श्रुतमित्येता-
वन् मया तु पुनरनयोः सख्योर्मर्मं गुह्यमङ्गं दृष्टं श्रुतादृष्टं बलव-
दिति न्यायादेताभ्यामहमेव बलवतीति न काऽपि मे भीति-
रिति वक्ष्यमाणञ्च भैमीवचनानुवादरूपेण नलोऽवाचदित्यर्थः ।
राज्ञेति पाठे ताः प्रति राज्ञा, ऊचे इत्यर्थः ॥ १३४ ॥

मद्विरोधितयोर्वाचि न श्रद्धातव्यमेतयोः ।

अभ्यषिञ्चदिमे मायामिथ्यासिंहासने विधिः ॥ १३५ ॥

धैतेऽपि कीर्त्तिधाराभिश्चरिते चारुणि द्विषः ।

मृषामपीलवैर्लक्ष्म लेखितुं के न शिल्पिनः ॥ १३६ ॥

मदिति । हे मख्यः वह्निर्निष्कामनाद्यनुमितिद्वारा मया विरोधितयोः कृतवैरयोरेतयोः सख्योर्वाचि न श्रद्धातव्यं सत्य-
त्वबुद्धिर्न कार्या, विरोधिना हि प्रायेणामत्यमेव वदन्तीत्यर्थः ।
किञ्च विधिर्ब्रह्मा इमे सख्यौ मायानां कपटानां मिथ्याऽसत्या-
नाञ्च सिंहासने कपटामत्यसर्वाधिपत्ये अभ्यषिञ्चत् । योऽनयो-
र्जलमंको दृश्यते स ब्रह्मकृता मायामिथ्यासिंहासनाभिषेक
एवेति भैमी मन्यत इत्यर्थः । तस्माद्भवतीभिरेतयोर्वचसि न
विश्वसनीयमिति भावः ॥ १३५ ॥

शत्रुवचसि न विश्वसनीयमित्येतदेवार्थान्तरन्यासेन समर्थ-
यते । धैतेऽपीति । कीर्त्तिधाराभिः कीर्त्तिपूरैः धैते अत एव
चारुणि मनाञ्च धवलं एवंविधंऽपि द्विषच्चरितं मृषामय्याः लवैः
लेशैः कृत्वा लक्ष्म कलङ्कं लिखितुं के जनाः शिल्पिनश्चतुरा न
भवन्ति अपि तु सर्वेऽप्यलीकदोषारोपं कुर्वन्त्येवेति मद्विरो-
धितयोर्वचसि न विश्वसनीयमित्यर्थः । अन्येऽपि शिल्पिनो जल-
धाराचालिते स्मरणीये कुड्यादौ मस्यादिवर्णकैश्चित्रं लिखन्ति
केचिद्विषः शिल्पिनो वा ॥ १३६ ॥

ते सख्यावाचचक्षते न किञ्चिद्ब्रूमहे बह्व ।
 वक्ष्यावस्तत्परं यस्मै सर्वा निर्वसिता वयं ॥ १३७ ॥
 स्थापत्यैर्न स्म वित्तस्ते वर्षीयस्त्वचलत्करैः ।
 कृतमपि तथावाचि करकम्पेन वारणां ॥ १३८ ॥
 अपयातमितो धृष्टे धिग्वामश्लोलशीलतां ।
 इत्युक्ते चोक्तवन्तश्च व्यतिद्राते स्म ते भिया ॥ १३९ ॥

ते इति । ततस्ते सख्यौ इति आचक्षते ऊचतुः । इति किं ।
 आवां अन्यत्किञ्चित् बह्वधिकं न ब्रूमहे किन्तु यस्मै प्रयोज-
 नाय सर्वा वयं युवाभ्यां गृहाद्वह्निर्निर्वसिता निष्कासितास्त-
 देव परं केवलमावां वक्ष्यावो वदिष्यावः सर्वेषामग्रे सुरतार्थं
 वयं निष्कासिता इति कथयिष्यावो न चान्यत्किञ्चिदिति
 ॥ १३७ ॥

स्थापत्यैरिति । ते सख्यौ तथावाचि सुरतार्थं वयं निष्का-
 सिता इति वचने विषये स्थापत्यैः सौविदक्षैः करकम्पेन कृता-
 मपि वारणां निषेधं न वित्तः स्म जानीतः स्म यस्माद्वर्षीयस्त्वेन
 वार्द्धकेन चलन्तः कराः येषां तैः वार्द्धकातिशयजनितदोषवशेन
 स्वाभाविककरकम्पनभ्रान्त्या कृतमपि निषेधं न वित्तः स्मेत्यर्थः ।
 सौविदक्षाः कञ्चुकिनः स्थापत्याः सौविदाश्चते, इत्यमरः । अति-
 शयेन वृद्धो वर्षीयान्, दयसुनि प्रियस्थिरेति (पा० ६।४।१५७)
 वर्षादेशः ॥ १३८ ॥

अपेति । हे धृष्टे अतिनिर्लज्जे सख्यौ युवामितो गृहात्

आह स्म तद्गिरा ह्रीणां प्रियां नतमुखीं नलः ।

इदमण्डसखी काऽपि निस्तपा न मनागपि ॥ १४० ॥

अपयातं निर्गच्छतं यस्माद्वा युवयोरशीलशीलतां याम्यभाषण-
सखीभावत्वं धिक् धिक् इति तैः स्थापत्यैरुक्ते गदिते सति ते
सख्यौ तेभ्यो मारणभिया व्यतिद्राते स्म पलायाञ्चक्रतुः, एवं
उक्तवन्तस्ते कञ्चुकिनश्च पलायाञ्चक्रुः । तयोः पलायमानयोः प-
स्याल्लगन्ति स्म तयोर्भागेच्छ्रुतां ज्ञात्वा सखीतर्जनव्याजेन तेऽपि
निर्गता इति भावः । ते इति व्यतिद्राते इति द्विवचनवज्जव-
चनशेषः । इत्युक्ते सतीति वा । व्यतिद्राते इति वचनत्रयेऽपि
तुल्यं रूपं । द्रातेः परस्मैपदत्वादात्मनपदं चिन्त्यं । व्यतिद्राति
स्मेति पठनीयं इत्युक्तं ते उक्तवन्तश्च सर्व्वे व्यतिद्राति स्मत्यर्थः
॥ १३८ ॥

आहति । नलगतायै सर्व्वे निर्व्वामिता इति तयोः सख्यो-
र्गिरा ह्रीणां लज्जितां अत एव नतमुखीं प्रियां इति आह
स्म । इति किं । इदृश्यशीलभाषणशीला भण्डा निर्लज्जाः
सख्यौ यस्यास्तादृशी काऽपि मनागपि निस्तपा निर्लज्जा न ।
अपि तु सखीयुक्तत्वमेव समानशीलव्यमनेषु सख्यमिति न्याया-
दनुरूपयोर्हि सख्यं युक्तमिति त्वमपि लज्जां मुञ्चेति सका-
मस्य नलस्य वचः । भण्डसखी कापि इदृक् कलामदृशी न
दृष्टा ॥ १४० ॥

अहो नापत्रपाकन्ते जातरूपमिदं मुखं ।

नातितापार्जनेऽपि स्यादितो दुर्वर्णनिर्गमः ॥ १४१ ॥

अहो इति । अहो भैमि ते इदं मुखं जातं रूपं सौन्दर्यं
यस्यैवंविधं सदपत्रपाकं गतलज्जं न भवति किन्तु सलज्जमेव,
स्त्रीणां तु लज्जैव महद्दूषणमित्यर्थः । नापत्रपाकमिति समासे-
नैकपद्यं वा । अथ च पत्राणां नागवल्लीदलानां पाकः फलभूतः
पूगादियोगमज्जातो रागः स नास्ति यस्य तदपत्रपाकं तादृशं
न भवति ताम्बूलरागसहितमिति यावत्, अत एव नितरां
जातलावण्यं । अथ च सुन्दरमपि नापत्रपाकं सलज्जं । अहो
चित्रम्, असुन्दरं हि सलज्जं भवति स्वं न दर्शयति । इदन्तु
सुन्दरमपि स्वं न दर्शयतीत्याश्चर्यं । अतिनम्रत्वान्मुखं किञ्चिदपि
न दृश्यत इत्यर्थः । अथ च त्रपैवाकं दुःखमपगतं त्रपाकं यस्मा-
दपत्रपाकं तादृङ्गं भवति लज्जारूपदुःखसहितमत एव न जातं
रूपं यस्य सुरतार्थं सर्वनिर्व्वामने ताभ्यामुक्तं लज्जातिशयान्मुखं
नितरां मलिनं जातं चित्रमेतदित्यर्थः । अथ च पत्रयोर्मृत्पु-
टयोर्मध्ये यः पाकः स नास्ति यस्य तादृशमपि न भवति
यत्तदपत्रपाकं कृतपुटपाकमिति यावत्, एवम्भूतं सुवर्णमेव तव
मुखमहो चित्रं मुखस्य सुवर्णत्वमाश्चर्य्यकारीत्यर्थः, यतः सल-
ज्जमत एव नितरां तापस्य क्रोधाग्नेरर्ज्जने सम्पादने सत्यपि स-
मक्षमस्त्रीलभाषणादिना सखीकोपे समुत्पादिते सत्यपि, इतो
मुखाम् सकाशात् दुर्व्वर्णानां परूषाचराणां निर्गमो न स्यात्

तामथैष हृदि न्यस्य ददौ तल्पतले तनुं ।

निमिष्य च तदीयाङ्गसौकुमार्यमसिखदत् ॥ १४२ ॥

न्यस्य तस्याः कुचदन्धे मध्येनोवि निवेश्य च ।

स पाणेः सफलं चक्रे तत्करग्रहणश्रमं ॥ १४३ ॥

कोपे सत्यपि लज्जाबाहुल्यात् सखीः प्रत्युत्तरमपि परुषं न भाषमे एतदपि चित्रमित्यर्थः । अथच कृतपुटपाकसुवर्णमरूपं यतोऽतएव पुटरहितं नितरामग्निदाहे सत्यप्यस्मात् सुवर्णादुर्वर्णस्य रजतस्य निर्गमो न स्यात् पुटपाकादेव मिश्रितरजतनिर्गमे सति निर्दुष्टस्य शुद्धरजतस्य पश्चात् सुतरामग्निदाहे कृतेऽपि दृष्टाशयस्य पूर्वमेव गतत्वात्तस्माद्रजतनिर्गमो न भवत्येव । तथा सति तापार्जनंऽप्यस्मान्मुखादपि दुर्वर्णनिर्गमो न स्यात् सपत्रपाकजातरूपं ते मुखमित्यर्थः । अथच वर्णमास्येन सुवर्णमदृशं ते मुखं यद्यपि तथापि नितरामग्निदाहे तस्मादुर्वर्णं निर्गच्छत्येव । अतितापार्जनंऽपि ते मुखाद् दुर्वर्णनिर्गमो नास्त्येवेत्याश्चर्यमित्यर्थः । अत्युत्तमशोडशवर्षसुवर्णवर्णापरुषभाषिणी चामीति भावः । अपत्रपाकं पक्षे न कपीति (पा० ७।४।१४) ह्रस्वनिषेधः ॥ १४१ ॥

तामिति । अथैष नलस्तां हृदि न्यस्य तल्पतले शय्यायां तनुं शरीरं ददौ पृष्ठेन शय्यां पस्पर्शत्यर्थः । तदालिङ्गनसुखवशादेव निमिष्य नेत्रे निमील्य तदीयाङ्गसौकुमार्यमसिखदत्, अनुबभूव च ॥ १४२ ॥

न्यसेति । स तस्याः कुचदन्धे स्पर्शकरं न्यस्य निक्षिप्य तथा

स्थापितामुपरि स्वस्य तां मुदा मुमुदे वहन् ।

तदुद्धनकर्तृत्वमाचष्ट स्पष्टमात्मनः ॥ १४४ ॥

स्विद्यत्कराङ्गुलीलुप्तकस्तूरीलेपमुद्रया ।

फूत्कार्यपीडनौ चक्रे स सखीषु प्रियास्तनौ ॥ १४५ ॥

नीवीनां मध्ये च नाभिमूले निवेश्य स्थापयित्वा पाणेः स्वकरस्य तस्याः करग्रहणे पाणिविवाहने विषये जातश्रमं सफलं चक्रे । स्नानजघनादिस्पर्शसुखानुभवಾದित्यर्थः । एतदेव विवाहफलं यत् स्नानादिस्पर्शसुखानुभवं । अथच तत्प्रसिद्धं करस्य राजोपदायाः ग्रहणं तज्जनितस्वपाणेः श्रमं सफलं चक्रे स्नानादिमर्दनमेव राजदण्ड इत्यर्थः । अथच स्वपाणैर्मैत्र्याः करे यद्ग्रहणं निरोधनं तज्जनितं तस्याः श्रमं सफलं चक्रे । कुचनीवीस्पर्शमात्रेण निर्वृत्तेन त्वङ्गान्तरे करं निवेशितवान् न च सम्भुजे इत्यर्थः । एतच्चोत्तरत्रयसंयोगनिषेधात्प्रसज्यते ॥ १४३ ॥

स्थापितामिति । स मुदा कामाभिलाषेण स्वस्योपरि स्थापितां वक्ष्मि निवेशितां तां वहन् मुमुदे सुखातिशयाज्जहर्ष । स्पष्टमुत्प्रेक्षते । आत्मनस्तस्या मैत्र्या उद्धनं विवाहं प्रति अथचोर्ध्वधारणं प्रति कर्तृत्वमाचष्ट चेति शब्दच्छलेनोत्प्रेक्षा ॥ १४४ ॥

स्विद्यदिति । स प्रियास्तनौ स्विद्यन्तीभिः सञ्जातसात्त्विकस्वेदाभिः कराङ्गुलीभिः लुप्तया कस्तूरीलेपसम्बन्धिन्या मुद्रया पत्रवक्त्रोरचनाविशेषेण कृत्वा सखीषु विषये फूत्कार्यं महाकलकलकथनोद्यं पीडनं मर्दनं यथोर्थाभ्यां वा तौ चक्रे । भैमी-

तत्कुचे नखमारोप्य चमत्कुर्व्वंस्तयेक्षितः ।
 सोऽवादीत्तां हृदिस्थान्ते किं मामभिनदेष न ॥ १४६ ॥
 अहो अनौचित्यान्ते हृदि शुद्धेऽप्यशुद्धवत् ।
 अङ्कः खलैरिवाकल्पि नखैस्तीक्ष्णमुखैर्मम ॥ १४७ ॥

कुचयुगले खरुचितां कस्तूरीपत्रवल्लीरचनां प्रोज्झितां दृष्ट्वा
 प्रियेण गाढमेतौ पीडितावित्यन्यान्यमुखैः कलकलं मख्या यथा
 फूत्कारं कुर्व्वन्ति, वृत्तं कुचमर्दनं स्वयमेव यथा जानन्ति तथा
 तत्कुचौ ममर्दंति भावः । लोकेऽपि खरुतां मुद्रां लुप्तां दृष्ट्वा
 अन्यथाभावशङ्कया उच्चैः फूत्कारं कुर्व्वन्तीति ॥ १४५ ॥

तदिति । तस्याः कुचे नखमारोप्य निखाय स्वयमेव चम-
 त्कुर्व्वन्नङ्गमङ्कोचाभिनयपूर्व्वं शङ्कमानो नखक्षतपीडाविशेषादेव
 तथा किञ्चित्कोपेनेक्षितः, हे भैमि एष नखस्ते हृदिस्थं मां किं
 नाभिनदपि तु मामपि व्यदारयदेव । अन्यथा कथं त्वदीये
 हृदि नखे क्षिप्ते ममाङ्गचमत्कार इति ॥ १४६ ॥

अहो इति । हे भैमि तीक्ष्णमुखैर्नापितकल्पितशिताद्यैर्मम
 नखैः शुद्धे निष्कपटेऽपि हृदि अशुद्धं रुधिरं वर्त्तते कल्पते
 यत्र तद्यथा तथाऽङ्को मयूरपदादिचिह्नमकल्प्य आकारोति
 यत्सा इयं महती अनौचित्यो अहो चित्रं । कैरिव । दोषारोप-
 रूपपरुषभाषणवशात् तीक्ष्णमुखैः दुःसहवदनैः खलैरिव । यथा
 खलैः शुद्धेऽपि पुरुषे अशुद्धवत् सदापि पुरुष इव अङ्को दोषा-
 रोपः कल्प्यते सा यथाऽनौचित्यो, नखक्षतं न रूपायाः स्वेनैव

यच्चुस्वति नितम्बोरु यदालिङ्गति च स्तनौ ।

भुङ्क्ते गुणमयं तत्ते वासः शुभदशोचितं ॥ १४८ ॥

लीनचोनांशुकं स्वेदि दरालोक्यं विलोकयत् ।

तन्नितम्बं स निश्चस्य निनिन्द दिनदीर्घतां ॥ १४९ ॥

नखानामनौचित्यप्रकटनव्याजेन प्रमादनामकरोदित्यर्थः । अ-
शुद्धवदिति पक्षे मत्प्रमीमामर्थ्यादिति ॥ १४७ ॥

यदिति । हे भूमि गुणमयं सूक्ष्मं श्रुत्वातरतन्तुकं ते वासः
नितम्बोरु जघनमूरु च यद्यस्माच्चुस्वति स्पृशति तथा यस्माच्च ते
स्तनौ आलिङ्गति तत्तस्मात् कारणाच्छुभानां रमणीयानां दशानां
प्राप्ततन्तूनां यद्योग्यमुचितं तद्भुङ्क्ते तादृशं भोगमनुभवतीत्यर्थः ।
यत्तदेव वामाविशेषणे वा । अथच या गुणमयः शौर्यादार्यादि-
गुणपरिपूर्णा निर्दोषश्च शुभाया दशायाः पूर्वोचरितपुण्यपरि-
पाकोपनतशुभग्रहयोगानुकूलममयविशेषस्याचितं भोगं लभते
स एव सुन्दरतररमणीयनितम्बोरुचुम्बनं तत्कुचालिङ्गनञ्च भल-
तं नान्य इति त्वन्नितम्बादिचुम्बनकारिणा मत्तोऽपि वमनमेव
धन्यमिति भावः । नितम्बोरु प्राण्यङ्गत्वादकवद्भाव इति ॥ १४८ ॥

लीनेति । सात्विकस्वेदवशादतिसूक्ष्मत्वात् ममच्छ्वोभूय लीनं
मंसलग्नं चोनाख्यं अंशुकं यच्च तथा स्वेदि सात्विकस्वेदयुक्तं अत
एव च दरालोक्यं ईदृशं नितम्बं व्यलोकयन् स कामोन्मत्तो
भूत्वा निश्चस्य दिने सुरतनिषेधान्निराशतया निश्चाममोच-
नेन दुःखमभिव्यज्य दिनस्य दीर्घतां कथं वा दिनं शीघ्रं गमि-

देशमेव ददंशासौ प्रियादन्तच्छदान्तिकं ।

चकाराधरपानस्य तत्रैवालीकचापलं ॥ १५० ॥

न क्षमे चपलापाङ्गि सोढुं स्मरशरव्यथा ।

तत्प्रसीद प्रसीदेति स तां प्रीतामकोपयत् ॥ १५१ ॥

व्यतीत्यादिना निनिन्द । •सुरतार्थं दिनावमानमभिललाषे-
त्यर्थः । कामपरवशत्वात् सम्भोगेच्छुरभूत्, दिवा तन्निषेधाच्च
सुरते सहसा न प्रवृत्त इति भावः ॥ १४९ ॥

देशमिति । असौ प्रियादन्तच्छदोऽधरस्तस्यान्तिकं समीपव-
र्त्तिनं देशं कपोलचिवुकादिभागमेव पूर्वं दशनैर्ददंश, अनन्तरं
तत्रैवाधरसमीपदेश एव अधरोपान्तस्थापितमुख एवाधरपा-
नस्यालीकमेव चापलं पुनरोष्ठचालनं चुङ्कारादित्वरां चकार ।
चापलस्यालीकत्वञ्च तादृगभिनयमात्रकरणात् ताल्पिकचापल-
करणेऽपि अधरमम्बन्धाभावाज् ज्ञेयं । मम्बुभुजातिशयाद् या-
वता क्षणेनाधरं चुम्बितुं प्राप्यते तावन्तमपि विलम्बं सोढुमशक्तः
सन्नयमधर एवेति भ्रान्त्या वाऽधरोपान्तदंशादि चकारेति
भावः । अतिरिग्भोरियं जातिः ॥ १५० ॥

नेति । स परिहामादिवशादालिङ्गनादिवशाच्च पूर्वं प्रीतां
प्रसन्नामपि तां इत्युक्ताऽकोपयत् । इति किं । हे चपलापाङ्गि
अहं स्मरशरव्यथां सोढुं न क्षमे शक्तेऽस्मि यतस्तस्मात् त्वं मम
प्रसीद प्रसीद मङ्गं सुरतं देहि देहीति दिने रन्तुमनुचितत्वात्
कोपव्याजेनापि दिनं गमयितुं तामकोपयदित्यर्थः । प्रसादनमपि

नेत्रे निषधनाथस्य प्रियाया वंदनाम्बुजं ।

ततस्तनतटौ ताभ्यां जघनं घनमीयतुः ॥ १५२ ॥

इत्यधीरतया तस्य हठवृत्तिविशङ्किनी ।

झटित्युत्थाय मोत्कण्ठमसावन्वसरत्सखीः ॥ १५३ ॥

कापं विना न सम्भवतीति कापमस्यादनं । शरव्यतामिति च पाठः ।

चपलापाङ्गि अङ्गगात्रेति (पा० ४।१।५, ४वा० १) डीष् ॥ १५१ ॥

नेत्रे इति । निषधनाथस्य नेत्रे पूर्वं प्रियाया वदनाम्बुजं ततोऽनन्तरं स्तनतटौ, अनन्तरञ्च ताभ्यां स्तनतटाभ्यां सकाशाद् घनं पीवरं जघनं दयतुः प्रापयतुः सुरतौत्सुक्यात् सादरं वदनादिक्रमेणालोकयदिति भावः । अम्बुजतटजघनपदैः सादरालोकनार्हत्वं सूचितं । घनपदं सादरालोकनद्योतनार्थं । क्रियाविशेषणत्वेन सर्वत्र वा योज्यं ॥ १५२ ॥

इतीति । इत्येवं वदनादिविलोकनपूर्वं जघने चिरकालं सादरदृष्टिस्थापनद्वारा धीरतया रतोत्सुकतयाऽस्य हठवृत्तौ बलात् सुरतारम्भं विशङ्किनी विशेषतः शङ्कमाना सम्भावयन्ती अमौ झटिति मञ्चादुत्थाय चिरनिर्गतमखीगवेषणाय मोत्कण्ठं यथा तथा कलाद्याः मखीरन्वमरत् । मख्यनुमरणोत्कण्ठाव्याजेन प्रियसुरतारम्भं पर्यहार्यदिति भावः । अतितरां रसपरवशता दोषाय रसत्यागश्च नाथकस्य नीरसतामेवापादयतीति तदुभयपरिजिहीर्षया रसान्तरद्वारेण सम्भोगप्रवृत्तारपरां काष्ठामापादयितुं श्रीहर्षेण भैमीनलयोर्भिन्नदेशावस्थायित्वकथनोपक्रमः कृतः ॥ १५३ ॥

न्यवारीव यथाशक्ति स्पन्दमन्दं वितन्वता ।
 भैमीकुचनितम्बेन नलसम्भोगलोभिना ॥ १५४ ॥
 अपि श्रोणिभरस्त्रैरां धत्तुं तामशकन्न सः ।
 तदङ्गसङ्गजस्तम्भो गजस्तम्भोरुदारपि ॥ १५५ ॥
 आलिङ्ग्यालिङ्ग्य तन्वाङ्गि मामित्यर्द्धगिरं प्रियं ।
 स्मित्वा निवृत्य पश्यन्ती द्वारपारमगादसौ ॥ १५६ ॥

न्यवारीवेति । नलसम्भोगलोभिना भैमीकुचनितम्बेन मन्दं
 शनैः स्पन्दगमनं वितन्वता स्वीयपीवरतातिशयेन शीघ्रं गन्तु-
 मददता सता भैमीशक्तिमनतिक्रमा शीघ्रगमनप्रतिबन्धकत्वरूप-
 निजशक्त्यनुसारेणेता रतिगृहाद्वहिस्त्वया न गन्तव्यमिति न्यवा-
 रीव न्यषेधीव । निर्गताऽपि स्तननितम्बभराक्रान्तत्वाच्छीघ्रं गन्तुं
 न शशाकेति भावः । कुचनितम्बेन प्राण्यङ्गत्वादेकवङ्गावः ।
 लोभिना अत इती (पा० ५।२।१५) इतिः ॥ १५४ ॥

अपीति । स श्रोणिभरेण नितम्बभाराक्रान्तत्वेन स्त्रैरां
 मन्दगामिनीमपि समीपे गच्छन्तीमपि तां स्वयं गजबन्धनस्त-
 म्भवदुरु दीर्घा च पीवरौ दीर्घौ बाह्व यस्यैवभूतः सन् अङ्ग-
 पात्यां धत्तुं नाशकत्, यतस्तस्या अङ्गसङ्गाजघनाङ्गस्यर्शाज्जाता
 निष्क्रियत्वरूपसात्विकभावः स्तम्भो यस्य सः सात्विकस्तम्भवशात्
 तां धत्तुं नाशकदित्यर्थः ॥ १५५ ॥

आलिङ्ग्येति । असौ भैमी इति पूर्वोक्तप्रकारेणार्द्धगिरं
 वाक्यशेषं वक्तुममर्थं प्रियं नलं स्मित्वाऽधीरत्वेन हसित्वा नि-

प्रियस्याप्रियमारभ्य तदन्तर्दूभयाऽनयम् ।

शेके शालीनयाऽऽलिभ्यो न गन्तुं न निवर्त्तितुं ॥ १५७ ॥

वृत्य पगवृत्य वलितघ्रीवं पश्यन्तो सती द्वारस्य पारं देहली-
वहिःप्रदेशमगात् । इति किं । हे तन्वङ्गि प्रियं आलिङ्ग्यालि-
ङ्ग्यापरिपूर्णवाग् वाणी यस्य तमित्यर्थः । कामोन्मादबाहुल्येन
गद्गदभिन्नस्वरतया आलिङ्ग्यालिङ्ग्य मां सुखय पश्चाद्गच्छेति
वाक्यशेषः । स्मितादयः सम्भागगुटङ्गाररसाङ्गीभूततयाऽलङ्कारः
॥ १५६ ॥

प्रियस्येति । प्रियस्य तत्सम्भोगप्रातिकूल्यलक्षणमप्रियमारभ्य
कृत्वा तद्वशादेवान्तर्हृदये दूभया उपतप्तया प्राप्तपश्चात्तापयेति
यावत् । द्वारवहिर्देशं प्राप्तयाप्यनया प्रियस्यान्येप्सिताचरण-
नन्तरं तस्य प्रमादनमकृत्वैव सखीं प्रतिगन्तुमयुक्तमिति विचा-
र्यालीभ्यः सखीः प्रति गन्तुं न शेके समर्थाऽभूत् तत्रैव तस्या-
वित्यर्थः । सखीभ्यः सकाशान्निवर्त्तितुं नलं प्रति परावर्त्तितु-
मपि न शेकं यतः शालीनयाऽष्टवृथाऽतिमलज्जया, अस्मदुद्देशे
नागताऽपि सुरतायै प्रियं प्रति पुनर्गतेति सख्यो वदिष्यन्ति
तथा च लज्जा स्यादिति भिया पुनर्न निवृत्तेत्यर्थः । नलविष-
यैव वा लज्जा । क्षणमात्रं मार्गमध्ये चिन्तावशात्तूष्णीं स्थितेति
भावः । आलीभ्यः गत्यर्थकर्मणीति (पा० २।३।१२) चतुर्थी ।
निवृत्तिं प्रत्यपादानत्वात् पञ्चमी वा ॥ १५७ ॥

अकथयद्य वन्दिसुन्दरी द्वाः-
 सविधमुपेत्य नलाय मध्यमङ्गः ।
 जय नृप दिनयौवनोष्णतप्ताऽऽ-
 श्वनजलानि पिपासति क्षितिस्ते ॥ १५८ ॥
 उपहृतमधिगङ्गमम्बु कम्बु-
 च्छवि तव वाञ्छति केशभङ्गिसङ्गात् ।

अकथयदिति । अथ परिहासपूर्वं भैमीवहिर्निर्गमनानन्तरं
 पुरुषस्यान्तःप्रवेष्टुमशक्यत्वादवसरजापकवचनस्यावश्यं आवणी-
 यत्वाद्द्वन्द्विसुन्दरी विदग्धमागधवनिता द्वाःसविधं द्वारदेशस-
 मोपमुपेत्य इति अङ्गा मध्यं मध्याङ्गमकथयत् व्यज्ञापयदि-
 त्यर्थः । इति किं । हे नृप जय सर्व्वात्कर्षेण वर्त्तस्व दिनस्य
 यौवनं मध्याङ्गस्तत्सम्बन्धिनाम्नोष्णतप्ता, आतपमन्तापेन हृतम-
 न्तापवती क्षितिः ते आप्रवनजलानि माध्याङ्गिकस्नानजलानि
 पिपासति पातुमिच्छति । माध्याङ्गिकस्नानावमरो वर्त्तत इत्य-
 सूचयदित्यर्थः । मध्याङ्गतप्ता हि जलं पातुमिच्छति । अकथ-
 यदिति लङ् । अचकथयति पाठे ण्यन्ताच्चङ् । नलाय क्रियया
 यमभिप्रेतीति (पा० १।४।३२।वा० १) सम्प्रदानत्वं ॥ १५८ ॥

उपेति । अधिगङ्गं गङ्गामधिकृत्य वर्त्तमानमुपहृतं भागीर-
 थ्याः सकाशादानीतं कम्बुच्छवि शङ्खधवलं अम्बु तव कृष्णतरकु-
 टिलकेशपाशस्य भङ्गिभिः कुटिलभावैः सह सङ्गात् सम्बन्धात्,
 अनन्तरं सम्बन्धे जाते तरङ्गैः कृत्वाऽममाऽतुल्यरूपा विषमा वा

अनुभवितुमनन्तरं तरङ्गा-
 समशमनस्वस्मिन्मिश्रभावशोभा ॥ १५८ ॥
 तपति जगत एव मूर्द्धि भूत्वा
 रविरधुना त्वमिवाद्भुतप्रतापः ।
 पुरमथनमुपास्य पश्य पुण्यै-
 रधरितमेनमनन्तरं त्वदीयैः ॥ १६० ॥

अतिकृष्णा वा शमनस्वमा यमभगिनी यमुना तथा सह मिश्र-
 भावेन मिलितत्वेन मङ्गमेन या शोभा तां गङ्गायमुनासम्भूत-
 प्रयागकामनीकमनुभवितुं प्राप्तुं वाञ्छति । ऽऽभूतरस्य जलस्य
 कृष्णतरकेशपाशमङ्गे मति प्रयागजलशोभा भविष्यतीति गङ्गा-
 जलेष्वां पूरय माध्याह्निकस्नानं कुर्विति भावः । अधिगङ्गं
 विभक्त्यर्थेऽव्ययीभावः ॥ १५८ ॥

तपतीति । हे राजन्, अद्भुताऽमह्यः प्रकटस्तापः करौण्यं यस्य
 स रविरधुना मध्याह्नममये जगत एव विश्वस्यापि मूर्द्धि भूत्वा
 तपति । क इव । त्वमिव । यथा अद्भुतः प्रतापः चात्र तेजो यस्य स
 त्वं विश्वस्य मूर्द्धि षरणमारोप्य तपमि राजलक्ष्म्या दीप्यमे तथे-
 त्यर्थः । मध्याह्नममयो निश्चिता वर्त्तत इत्यर्थः । अत एव पुर-
 मथनं हरमुपास्याराध्यापार्जितेति शेषः । एवम्भूतैस्त्वदीयैः
 पुण्यैर्देवपूजानन्तरं त्वमेनं सूर्यमधरितं मस्तकोपरिभागाद्या-
 वितं तिर्यग्गगनभागे वर्त्तमानमेनं सूर्यं पश्य । देवपूजानन्तरं हि
 सूर्यो नमस्क्रियत इत्याचारात्त्वमथपराङ्गे सूर्यं मनस्कृत्विति

आनन्दं हठमादरन्निव हरध्यानार्चनादिक्षण-
स्यासत्तावपि भूपतिः प्रियतमाविच्छेदखेदालसः ।
पक्षद्वारदिशं प्रति प्रतिमुज्जर्द्वागनिर्गतप्रेयसी-
प्रत्यावृत्तिधिया दिशन् दृशमसौ निर्गन्तुमुत्तस्थिवान् ॥१६१॥

भावः । अधुना तु तत्सदृशः यत्पूजाजनितपुण्यैस्त्वया जितो-
ऽधोगतो भविष्यतीत्यर्थः ॥ १६० ॥

आनन्दमिति । अमौ भूपतिः स्नानाद्यर्थं वह्निर्निर्गन्तुं श-
क्याद्याः सकाशादुत्तस्थिवान् । किम्भृतः । द्राक् झटिति वह्नि-
र्निर्गताद्याः प्रेयस्या भैम्याः प्रत्यामत्तिधिया परावृत्त्यागमनस्य
बुद्ध्या पुनरप्यागमिष्यति किमिति सम्भावनया तद्विलोकनार्थं
पक्षद्वारदेशं पार्श्वद्वारप्रदेशं प्रति लक्ष्यीकृत्य प्रतिमुज्जर्मुज्जर्मुज्जर्द्वां
दिशन् ददानः, तथा प्रियतमाया विच्छेदो वियोगस्तज्जन्येन
खेदेन दुःखेनालसोऽपि तथा हरध्यानार्चनादंः क्षणस्य मध्याह्न-
स्यामत्तौ, अतिनैकस्य मत्यामपि हटं यथा स्यादेवं बलात्का-
रेण गतमप्यानन्दमाहरन्निव परावर्तयन्निव, अर्चनादिरेव क्षण
उत्सवस्तदामत्याऽपीति वा विरहखेदायामे सत्यपि नित्याह्निक-
काललोपभिया शिवभक्त्या च मानन्दबलादह्निर्निर्गत इत्यर्थः ।
श्लोकचतुष्टयेनोत्तरसर्गमङ्गतिः सूचिता इति ज्ञेयं । प्रतिमुज्ज-
रित्यर्थे प्रतेर्मुज्जः शब्देन सह सुपेति (पा० २।१।४) समासः
मुज्जर्मुज्जरित्यर्थः ॥ १६१ ॥

श्रीहर्षं कविराजराजमुकुटालङ्कारहीरः सुतं
 श्रीहीरः सुपुत्रे जितेन्द्रियचयं मामन्नदेवी च यं ।
 अन्यानुष्मरसप्रमेयभणितौ विंशस्तदीये महा-
 काव्येऽयं व्यगलन्नलस्य चरिते सर्गो निसर्गोज्ज्वलः॥१६२॥
 समाप्ता विंशः सर्गः ॥

श्रीहर्षमिति । पूर्वार्द्धः पूर्ववत् ॥ अन्यैः श्रीहर्षव्यतिरिक्तैः
 कविभिरुत्तुणा रमस्य गृह्णागादेः प्रमेयस्य समामोक्त्युत्प्रेक्षादेश्च
 भणितिर्गुण्यना यत्र तादृशेऽपूर्वमादिमति महाकाव्ये विंशः
 सर्गः विंशतेः पूरणः व्यगलत् समाप्तिमितः । भणितौ । भाषित-
 पुंस्त्वं विंशः तस्य पूरणे ङटिति (पा० ५।२।४८) ङट् ॥ १६२ ॥

इति श्रीमन्नरसिंहपण्डितात्मजनारायणकृते नैषधीयप्रकाशे
 विंशः सर्गः ॥

उत्तरनैषधचरित ।

एकविंशः सर्गः ।

तं विदर्भरमणीमणिसौधा-
दुज्जिह्वानमनुदर्शितसेवै ।
अर्पणान्निजकरस्य नरेन्द्रे-
रात्मनः करदता पुनरुचे ॥ १ ॥

इदानीं पूर्वसर्गान्तप्रस्तावितमध्याह्नस्नानदेवपूजादिवर्णना-
र्थमेकविंशं सर्गमारभते । तमिति । विदर्भरमण्या भैम्या मणिमो-
धान्मणिवद्धसुधाधवलितप्रामादात् सकाशादुज्जिह्वानं वह्निर्नि-
र्गच्छन्तं नलमनुलक्ष्य दर्शिता अन्तःपुरद्वारि प्रणामादिना
ज्ञापिता सेवा यैः, अवसरपर्यन्तं वह्निस्मितैरन्तरङ्गैर्नरेन्द्रेर्नल-
हस्तावलम्बनार्थं निजकरस्यार्पणाद्धेतोरात्मनः स्वस्य करदता
पुनरुचे पुनरुक्तीचक्रे इत्यर्थः । पूर्वं सर्वेऽपि राजानः वलि-
रूपकरसमर्पणात् करदा अभूवन्, इदानीन्तु मोपानमा-
र्गेणावरोहता नलस्य हस्तावलम्बनार्थं निजपाणिममर्पणात्
करदा जाता इति क्लृप्तेनात्मज्ञा । एतेन नलस्य चक्रवर्त्तित्वं
द्योत्यते ॥ १ ॥

तस्य चीनसिचयैरपि बद्धा
 पङ्क्तिः पदयुगात् कठिनेति ।
 तां प्यधत शिरसा खलु माल्यै
 राजराजिरभितः प्रणमन्ती ॥ २ ॥
 द्रागुपाद्भियत तस्य नृपैस्त-
 दृष्टिदानवज्जमानकृतार्थैः ।

तस्येति । खल्वितीव हेतोः अभितः पार्श्वद्वयेऽपि प्रणमन्ती
 राजराजिर्नृपपरम्परा तां सिचयैर्बद्धामपि पङ्क्तिं शिरसा
 माल्यैः शिरोधृताभिः पुष्पमालाभिः प्यधत आच्छादयति स्म ।
 इति किं । चीनसिचयैः देशविशेषोद्भवैः सृक्षमृदुभिर्वस्त्रैर्बद्धा
 सज्जिता आच्छादितापि सती पङ्क्तिः तस्य नलस्य पदयुगात्
 सकाशात् कठिनेति, मृदुतरयोर्हि चरणयोर्मृदुतरपुष्पबद्धायां
 भुवि गमनं युक्तं इति शिरोधृतपुष्पसंमनं यावद्भवति ताव-
 त्पर्यन्तं मध्यमार्गं तस्य सादरं दण्डवत् प्रणामं सर्वेऽपि चक्रु-
 रित्यर्थः ॥ २ ॥

द्रागिति । अथ प्रणामानन्तरं तेन कृतं दृष्टिदानं नेत्र-
 निरीक्षणं तत्प्रवर्णनं बज्जमानेन कृतार्थैः सफलश्रमेनृपैः देशे
 भवं देशं स्वस्वदेशं स्वीयस्वीयदेशभवं तत्रान्यत्र वाऽपूर्वं दुर्लभं
 अत्युत्तमं, तथा यत्नेन बुद्धिपूर्वं शिचावशेन कल्पितैरारोपितै-
 र्दत्तत्वाज्जलत्वादिरमणीयकत्वादिगुणविशेषैरधिकं अतितरां
 सिचमाश्चर्यरूपं सहजैराहितैश्च गुणैरतितरामाश्चर्यकारि-

स्वस्वदेश्यमथ रत्नमपूर्वं
यत्नकल्पितगुणाधिकचित्रं ॥ ३ ॥
अङ्गुलीचलनलोचनभङ्गि-
भूतरङ्गविनिवेदितदानं ।
रत्नमन्यनृपढौकितमन्ये
तत्प्रसादमलभन्त नृपास्तत् ॥ ४ ॥

मणिमुक्ताकरितुरगादिरत्नं वस्तु तस्य द्राक् शोघं प्रणामान-
न्तरमव्यहितमेवोपाह्वयत उपदीकृतं । तत्र उपदीकृते रत्न-
जाते दृष्टिदानमेव बद्धमान इति वा । केनेदमिदमानीतमि-
त्यादरप्रश्नपूर्वं तेषु दृष्टिदाननंवेति वा यन्नेति पाठे यत् कल्पि-
तगुणाधिकचित्रं न भवति किन्तु स्वाभाविकगुणाधिकचित्रमेत-
द्रत्नमिति सम्बन्धः । देशं भवार्थं दिगादित्वाद्यत् दिश्यामिति
पाठेऽपि, रत्नजातावेकवचनं, एवमुत्तरश्लोकेऽपि ॥ ३ ॥

अङ्गुलीति । अन्ये चिरकालमंविनस्तदानीमेवागता वा
नृपा अन्यनृपैर्ढौकितं उपदीकृतं तत्पूर्वोक्तं मणिमुक्तादिरत्नजा-
तमेव तस्य नलस्य प्रसादं पारितोषिकं दानं अलभन्त । किम्भूतं ।
अङ्गुलीचलनेन लोचनभङ्ग्या प्रसादसूचकनेत्रवीक्षणविशेषेण
भूतरङ्गेण च एतस्मै एतद्देहीति मेवकान् प्रति एतत् त्वं गृहाणैतत्
त्वं गृहाणैति राज्ञः प्रत्येव वा विशेषेण निवेदितं दानं यस्य ।
अन्यैरानीतमन्येभ्यो दत्तवान् न तु कोषागारं निवेशितवान्

तानसौ कुशलसूनुतमेकै-
 स्तपितानथ पितेव विष्टज्य ।
 अस्त्वशस्त्वखुरलीषु विनिन्ये
 शैष्यकोपनमितानमितौजाः ॥ ५ ॥

त्यननौदार्यातिशयश्चातुर्यञ्च स्रच्यते । चतुरो हि तदीयमेव
 तस्मै न ददाति । अङ्गुल्यादिचालनेन आदानादिवेदनमी-
 श्वरजातिः ॥ ४ ॥

तानिति । अथ नूतनागतराजस्वीकृतोपदानानन्तरं चिरा-
 गतराजभ्यां वितरणानन्तरं अस्मै अमितौजा अतुल्यपराक्रमा
 नला नूतनागतान् राज्ञः कुशलसूनुतमेकैः कुशलप्रश्नसम्बन्धि-
 मत्यप्रियवचनामृतमेचनैः भवतां राष्ट्रे देहे च कुशलं भवतां
 कार्यं करिष्यामीत्येवंरूपैः कृत्वा तर्पितान् प्रीणितान् सबहु-
 मानं स्वांशिविरं विष्टज्य शैष्यकेन शिष्यभावेन प्रयाजकेनोपन-
 मितान् समीपमानितान् अस्त्वादिशिष्यार्थं समीपमागतानन्य-
 नृपान् अस्त्वाण्याग्नेयादीनि शस्त्राणि वाणादीनि तेषां खुरलीषु
 हस्तचरणादिसंस्थानचातुरीविशेषेषु विनिन्ये तद्विषयं कौशल-
 मशिक्षयदित्यर्थः । क इव, पितेव । शैष्यकंति भावे षोपधा-
 दञ् । शिष्यतेति च पाठः ॥ ५ ॥

मर्त्यदुःप्रचरमस्त्रविचार-
 चारु शिष्यजनतामनुशिष्य ।
 स्वेदविन्दुकितगोधिरधीरं
 स श्वसन्नभवदास्रवनेच्छुः ॥ ६ ॥
 यत्तकर्द्दममृदून्मृदिताङ्गं
 प्राकुरङ्गमदमीलितमौलिं ।

मर्त्येति । स नल आस्रवेच्छुः जलावगादनाय साभिलाषो-
 ऽभवत् । किम्भूतः । मर्त्येषु दुःप्रचरमविद्यमानप्रसरं मर्त्यैः दुःप्र-
 चर्यते दुःप्रचरं नलातिरिक्तैर्मर्त्यमात्रैरज्ञाताशेषविशेषं अस्ताणां
 आग्नेयाद्यस्ताणां विचारं मोक्षोपमंहारोपायप्रकारविशेषं चारुः
 प्रौढप्रतिभः शिष्यजनमात्ममूहं चारुमस्यवा अनुशिष्य शिष्य-
 त्वा स्थितोऽनन्तरं अमवशाज्जाता ये स्वेदविन्दुकास्ते मञ्जाता
 यस्य तादृशे गोधिः नलाटं यस्य अत एव धीरं दीर्घं न धीर-
 मन्यं श्वमन् । विन्दुकेत्यत्रान्पार्थं कन् । तारकादित्यादितच् ।
 नलाटमौलिकं गोधिरित्यमरः ॥ ६ ॥

यत्तेति । उच्चकुचा अङ्गनाम्नं बङ्गलपरिमलेनानुबन्धिताः
 मिलन्तो मृङ्गा येषु तैर्गन्धवारिभिः कर्पूरादिवामितजलैः मि-
 षितुः अभ्यङ्गस्नानमकारयन्नित्यर्थः । किम्भूतं । प्राक् पृथ्वीं कर्पू-
 रागुरुकस्तूरीचन्दनकङ्कोलचूर्णरूपेण यत्तकर्द्दमेन सुगन्धिद्र-
 व्येण कृत्वा मृदु यथा तथा शनैः उन्मृदितं अङ्गं यस्य तथा
 पश्चात् कुरङ्गमदेन कस्तूरिकया मोलितः सम्बन्धं प्रापितः

गन्धवाभिर्नुबधितभृङ्गै-
 रङ्गना सिपिचुरुच्चकुचास्तं ॥ ७ ॥
 भृम्भृतं पृथुतपो घनमाप्त-
 स्तं शुचिः स्नपयति स्म पुरोधाः ।
 सन्दधज्जलधरस्खलदोघ-
 स्तीर्थवारिलहरीरूपरिष्टात् ॥ ८ ॥

मौलिर्यस्य कस्तुरिकानिर्व्यामिततैलशिरममिति यावत् । तथा ।

कर्पूरमगरुश्चैव कस्तुरीचन्दनं तथा ।

कङ्कोलं च भवेदेभिः पञ्चभिर्यत्नकर्ममः ॥

इति* विष्णुपुराणात् ॥ ७ ॥

भृम्भृतमिति । अभ्यङ्गस्नानानन्तरं शुचिः साचार आप्नो-
 हितः स्वकुलपरम्परायातः पुरोधाः पुरोहितः जलधराज्जल-
 पूर्णात् स्वर्णकलशात् खलन् पतन्नाघः सन्ततधारापरम्परा या-
 मान्ताः प्रयागादितीर्थवागीणां लहरीस्तरङ्गान् उपरिष्टात्
 सन्दधत् प्रक्षिपन् सन् पृथुना तपसा चान्द्रायणादिजन्येन च
 पुण्येन घनं पूर्णं तं भृम्भृतं नलं स्नपयति स्म । पूर्वमुष्णोदकस्ना-
 नेन शरीरशुद्धिं कारयित्वा सङ्कल्पपूर्वं शीतलोदकेन वेदोक्त-
 मन्त्रस्नानमकारयदिति भावः । शुचिराषाढः पृथुना तपसा
 माघमासेनाघनं माघमारभ्य वृक्षाणां गलितपत्रत्वादगहनं
 एवभूतं पर्वतमभिषिञ्चती विशिष्टा लहरीरूपरि धारयन्

प्रेयसी कुचवियोगहविर्भुग्
 जन्मधूमविततीरिव बिभ्रत् ।
 स्नायिनः करसरोरुहयुग्मं
 तस्य गर्भधृतदर्भमराजत् ॥ ९ ॥
 कल्प्यमानममुनाचमनार्थं
 गाङ्गमम्बु चुलुकोदरचुम्बि ।
 निर्मलत्वमिलितात् प्रतिविम्बा
 द्यामयच्छदुपनीय करे नु ॥ १० ॥

बह्वजलं वित्तिपन् आषाढः पृथुतपो येषां तैस्तपस्विभिर्धनं
 निरन्तरव्याप्तं पर्वतमभिषिञ्चतीति वा । तपा माघ इत्यमरः
 शुचिस्त्वयमाषाढ इति च ॥ ८ ॥

स्नानक्रममाह ॥ प्रेयसीति । स्नायिनो मन्त्रवत्तीर्थजलाव-
 गाहनस्नानविधिना स्नानं कुर्वाणस्य करमरोरुहयुग्मगर्भयो-
 स्तर्जनीकनिष्ठान्तरालयोर्धृतौ दर्भा येन एवम्भूतमराजत्
 शुशुभे । किम्भूतमिवात्प्रेक्षते । प्रेयस्याः कुचवियोग एव हविर्भुक्
 तस्माज्जन्म यासान्ताः धूमविततीर्विभ्रदिव दर्भाणां श्यामत्वा-
 द्धूमविततित्वं युक्तम् ॥ ९ ॥

कल्प्येति । अमुना आचमनमर्थः प्रयोजनं यस्य आचमनं
 कर्तुं वा कल्प्यमानं स्वीक्रियमाणं चुलुकोदरचुम्बि चुलुकम-
 ध्यवर्त्ति गाङ्गं अम्बु कर्तुं निर्मलत्वेन मिलितस्तस्मिन् जातः प्रति-
 विम्बा यस्यास्तां द्यां स्वर्गे उपनीय समीपस्थां कृत्वा हस्तप्राप्यां

मुक्तमाप्य दमनस्य भगिन्या
 भूमिरात्मदयितं धृतरागा ।
 अङ्गमङ्गमनु किं परिरेभे
 तं मृदो जलमृदग्रहयालुं ॥ ११ ॥

कृत्वा करे आयच्छत् । दाण्डाने तदुत्प्रेक्षायां स्नानप्रारम्भान-
 न्तरमाचमनं चकारत्यर्थः । अन्यदपि दुर्लभं वस्तु हस्ते आनीय
 दीयते ॥ १० ॥

मुक्तमिति । भूमिः आत्मनो भूषितत्वादयितं प्रियं भर्त्तागं
 नन्तं स्नानकाले दमनस्य भगिन्या भैस्या मुक्तं विरहितमाप्य
 लब्ध्वा धृता रागा लौहित्यं यथा अथ च मानुसागा सती ऊष-
 रादिमृत्तिकानिषेधात्तत्परिहास्य जलस्पर्शमात्रेण शिथि-
 लावयवाः मृदतरस्पर्शाः स्नानार्थमानीताः मृदो गङ्गादिमृ-
 त्तिका गृहयालुं गृह्यन्तं अनुकं आत्मनः कामुकं तं अङ्गमङ्गं
 प्रत्यङ्गं परिरेभे आलिलिङ्ग । श्रौतमार्गेण ललाटाद्यङ्गेषु रक्त-
 मृत्तिकालगनव्याजेनान्यदा दुःप्रापं स्ववन्नभं भृगालिलिङ्गेति
 भावः । प्रतीयमानोत्प्रेक्षा । अन्याऽपि मपत्नीमुक्तं वन्नभं चिरा-
 त्प्राप्य मानुसागा सती प्रत्यङ्गमालिङ्गति कं सुखं लक्ष्य
 सुखोद्देशेनालिलिङ्गेति वा ।

शुक्ला विप्रस्य रक्ता तु चत्रियस्याथ मृदिशः ।

मिश्रा शुद्रस्य कृष्णा तु क्रमान्मृद उदाहृताः ॥

इति स्रुतेः । अनुकं अनुकाभिकाभीकःकमिता (पा० ५।२।७४)

मूलमध्यशिखरस्थितवेधाः
 शैरिशम्भकरकाङ्क्षिशिरस्थैः ।
 तस्य मूर्ध्नि च करे शुचिदर्भैः
 वारिवान्तमिव गाङ्गतरङ्गैः ॥ १२ ॥

इति माधुः । अनुकिमिति पाठे सर्वाण्यङ्गानि लक्ष्मीकृत्य परि-
 रम्भे किमित्यर्थः ॥ ११ ॥

मूलेति । मागमूलैस्त्रिभिर्गर्भैर्दर्भैस्तस्य मूर्ध्नि शुचि निर्मलं
 कुत्राप्यमम्बन्धात् पवित्रतरञ्च मार्जनं मन्त्रं तत्सम्बन्धि वारि च
 करे विक्षिप्तं । हविक्षेपे किम्भूतैः ।

कुशमूले स्थिता ब्रह्मा कुशमध्ये जनार्दनः ।

कुशाग्रे शङ्करं विद्यात्रयो देवाः कुशे स्थिताः ॥

इति वचनान् मूले मध्यं शिखरे च क्रमेण स्थितानां वेध-
 शैरिशम्भूनां ब्रह्मविष्णुहृगाणां क्रमेण करके कमण्डलौ अङ्घ्रौ
 पदाम्बुजे शिरसि च गङ्गा सर्व्वदेति पुराणप्रामाण्यस्थितैरेवम्प्र-
 कारणं दर्भेषु सम्भर्वाङ्गिर्गङ्गामम्बन्धिभिस्तर्ङ्गैर्वान्तमिव उद्गीर्ण-
 मिव कुशमूलादिस्थितब्रह्मादिदेवता यत्र करकादिनिष्ठगाङ्ग-
 तरङ्गभ्रष्टैरिव पवित्रैर्दर्भाग्रजलैः स्नानाङ्गभृतं मार्जनमकरादि-
 त्यर्थः । कमण्डलौ करक इत्यमरः । वान्तं उदित्वाक्तः यस्य
 विभाषेति (पा० ७।२।१५) निष्ठायामिण्लिषेधः ॥ १२ ॥

प्राणमायतवतो जलमध्ये
 मञ्जिमानमभजन्मुखमस्य ।
 आपगा परिवृढोदरपूरे
 पूर्वकालमुचितस्य सुधांशोः ॥ १३ ॥
 मर्त्यलोकमदनः सदृशत्वं
 विभ्रद्भविशदद्युतितारम् ।

प्राणमिति । सुवर्णघटितमहापात्रस्यतीर्थलोपकल्पितसमन्त्र-
 ककरकृतावगाहनजलमध्ये ।

गायत्रीं शिरसा माद्धं जपेद्वाहतिपूर्विकां ।

प्रतिप्रणवमंयुक्तां त्रिरयं प्राणमंयमः ॥ इति ।

याज्ञवल्क्योक्तलक्षणलक्षितं प्राणं प्राणायामं आयतवतः
 कृतवतः जलमध्ये मुखं नम्रीकृत्य कनिष्ठाङ्गुष्ठेन नामामुखशा-
 मनिर्गोधपूर्वं अघमर्पणं कृतवत इति यावत् । एवम्भूतस्यास्य
 नलस्य जलान्तर्वर्त्तिमुखं आपगानां परिवृढस्य स्वामिनः समु-
 द्रस्य उदरपूरं गर्भप्रवाहमध्ये मन्यनात् पूर्वकालं उषितस्य कृत-
 वासस्य मितांशाश्चन्द्रस्य मञ्जिमानं मौन्दर्यमभजत् सागरो-
 दरस्यचन्द्रदृशमभूदित्यर्थः । पुंसिभूत्यमवःप्राणा इत्यमरोक्तेः
 प्राणशब्दस्य बहुवचनान्तत्वनियमादेकवचनं चिन्त्यं । आयतवतः
 यमेः कृतवतुः । अत्यन्तमयोगे द्वितीया ॥ १३ ॥

मर्त्येति । मर्त्यलोकमदनो नलः दशदिश एव वसनं यस्य
 तस्य दिगम्बरस्य विधुमौलेश्चन्द्रशेखरस्य स्रद्धयेव अम्बरं वस्त्रं अय

अम्बरं परिदधे विधुमौले
 स्पर्द्धयेव दशदिग्वसनस्य ॥ १४ ॥
 भीमजामनुचलत् प्रतिवेलं
 संयियंसुरिव राजच्छपीन्द्रः ।

च गगनं परिदधे । अत्र कृतदशदिगूपविभागं गगनमुच्यते तेन
 गगनवसनस्येत्यर्थः । किम्भूतं । मदृशत्वं दशाभिर्दीर्घप्रान्ततन्तुभिः
 सह वर्तते तद्भावं अथ च दशभिः सह वर्तमानं तद्भावं दशत्व-
 मङ्गाद्योगिदिग्विभागोपाधिरेव दशत्वमङ्गाद्योगित्वं विभ्रत् मद-
 शत्वमुदितभाग्यत्वं विभ्रदिति नलविशेषणं वा । तथा अभव-
 दौचित्याच्छरन्मेषस्येवाभका परिपर्या यस्य शुभ्रतरद्रव्यविशेष-
 स्येव वा । विशदा शुभ्रतरा द्युतिर्यस्य अत एव तारं सूक्ष्मतरं
 धवलद्युतिवत् तारञ्चेति एकपद्यं वा अभ्रवादिशदा द्युतिर्यस्य
 तद्भावस्ततातामागात् आदत्ते तद्भवन्नतरं वा शरन्मेषवदभ्रक-
 द्रव्यवद्वा निर्मलाद्युतिर्यामां तादृशस्तारका यव । यद्वा अ-
 भ्राणि मेघा विशन्ति अत एव मेघावृत्त्वादद्युतयः कान्ति-
 रहितास्तारका यवेति वा । अश्चिन्नं धातं वस्त्रं परिदध
 इत्यर्थः ईश्वरोऽपि विशिष्टमाकाशमेव वस्त्रे शिवकामयोर्विशे-
 षात् स्पर्द्धा युक्ताः । अभ्राणि विशन्तीति पक्षे द्वितीयेति योग-
 विभागात् समासः ॥ १४ ॥

भीमजामिति । राजच्छपीणां सदाचारनृपाणां मध्ये इन्द्रः
 स नलः उत्तरी यस्योपरितनवस्त्रस्य परिवेषमिषेण वेष्टनव्याजेन

प्राववार हृदयं स समन्ता-
 दुत्तरीयपरिवेषमिषेण ॥ १५ ॥
 स्नानवारिघटराजदुरोजा
 गौरमृत्तिलकविन्दुमुखेन्दुः ।
 केशशेषजलमौक्तिकदन्ता
 तं बभाज सुभगाप्रवनश्रीः ॥ १६ ॥

हृदयं मनः अथ च वक्तुः स्थूलं समन्तात् प्राववारं ववन्ध पिदधे च ।
 किम्भूतं । यतः प्रतिबलं वारं वारं भीमजामनुलक्षीकृत्य अनुरा-
 गातिशयाच्चलदभिमुखं धावत् । किम्भूत इव तद्गृह्यं संयिच्यं-
 सुरिव मस्यक् नितरां नियन्तुमिच्छुरिव क्षणमात्रं त्वया न
 गन्तव्यमिति गाढं मयत्नं कर्तुमिच्छति वा स्रुत्यादावेकवा-
 समः कर्मानधिकारांक्तेरुत्तरीयवस्त्रधारणं युक्तं । अन्योऽप्यनत्र
 गमनोत्सुको बलाद्रज्ज्वादिना स्थाप्यते समन्तादिति च पाठः ।
 राजा च्छिषित्येक इति प्रकृति भावः ॥ १५ ॥

स्नानेति । सुभगा मनोहरा अथ च मांभाग्यवती आप्रवन-
 श्रीः स्नानलक्ष्मीस्तं वभाज मिषेवे स्नानेन नितरां गुणुभे इत्यर्थः ।
 किम्भूता । स्नानार्थं वारि तद्युक्ताः सुवर्णघटास्त एव राजन्तो
 उरारजौ कुचौ यस्याः सा तथा ऊर्ध्ववृत्ततिर्यग्ूर्ध्वचन्द्राकाराः
 वर्णानां क्रमात्तिलका इति दक्षवचनात् । ललाटे धृता गौर-
 मृत्तिलकविन्दुर्गङ्गातीरमृङ्गापीचन्दनादिरचितो वर्तुलस्तिल-
 कः स एव गौरवृत्तत्वान्मुखेन्दुर्यस्याः सा तथा हस्तवस्त्रैर्न मार्ज-

श्वेत्यश्वेत्यजलदैवतमन्त्र-
 स्वादुताप्रमुदितां चतुराक्षीं ।
 वीक्ष्य मोघधृतसौरभलोभं
 घ्राणमस्य सलिलघ्नमिवाभूत् ॥ १७ ॥

येदिति व्यामवचनेन वैधस्नानानन्तरं वस्तादिना केशमार्जनस्य
 निषेधात् केशेषु शेषं जलं केशप्रान्तेभ्यो गलद्यज्जलं जलविन्द-
 वस्त एव मौक्तिकानि दन्ताश्च यस्याः, यदा जलमौक्तिकानि
 मुक्तावत् स्थूलजलविन्दवस्त एव दन्ताः यस्याः सा एवमूता
 रमणोददशना तिलकं दधारेति भावः । अन्याऽप्येवंविधा
 तरुणी कच्चिद्भजत इति ॥ १६ ॥

श्वेत्येति । श्वेत्येन श्वेत्येन च जलदैवतं येषां तैरार्षेः तज्जल-
 दैवतं वरुणस्तत्सम्बन्धिभिर्वारुणैर्मन्त्रैः शब्दात्मकैः स्वादुतया म-
 धुरगन्तया च जलगतविशिष्टरूपस्पर्शशब्दरसलक्षणस्वस्वविषय-
 लाभेन प्रमुदितां अतितरां मन्तुयां चतुराक्षीं इन्द्रियचतुष्टयं
 क्रमेण चक्षुस्त्वक्श्रोत्रगन्धममाहाररूपां नेत्रादिचतुष्टयीं वीक्ष्य
 घ्राणैन्द्रियं सहजगन्धस्य पृथिव्या अमाधारणगुणलाज्जले तद-
 सम्भवात् कर्पूरादिवासितस्य च जलस्य देवस्नापनादिधर्मकर्मासु
 प्रतिषेधादौपाधिकस्याप्यसम्भवात् माघो निष्फल एव धृतः
 सौरभे शोभनगन्धे लोभो येन लोभस्तज्जातीयस्यर्द्धा, विगलि-
 तविवेकं मत् चतं चेत्यादिमन्ध्याघमर्षणे चुलुकादकस्पर्शमिषेण
 सलिलं जिघ्रतीति सलिलघ्नं जलाघ्राणं कुर्वदिवाभूत्, लोभस्य-

राज्ञि भानुमदुपस्थितयेऽस्मि-
 न्नात्तमम्बु किरति स्वकरेण ।
 भ्रान्तयः स्फुरति तेजसि चक्रु-
 स्त्वष्टृत्कर्तुचलदर्कवितर्कं ॥ १८ ॥

हुंभायां विगलितविवेको ह्यविषयेऽपि प्रवर्त्तते । मन्ध्याघमर्षणं
 चकारेति भावः । श्वेत्यं वर्णवाचित्वात् श्वञ् । चतुराक्षीं समा-
 हारं द्विगोरिति (पा० ४।१।२१) ङीप् । मल्लिलघ्नं आदन्तत्वात्
 कः ॥ १७ ॥

राज्ञीति । अस्मिन् राज्ञि भानुमतः सूर्यस्यापस्थितये उप-
 स्थानार्थं आत्तं गृहीतमर्घ्यदानसम्बन्धि स्वकरेण स्वपाणिना अर्घ्य-
 दानानन्तरं वा “अमावादित्या ब्रह्म” इत्यादिमन्त्रपूर्वकं जलं
 शिरः परितः स्वपाणिना स्फुरति प्रकाशमानं तेजसि सौरप्रभा-
 प्रसरे मध्ये गलद्विन्दु क्रमेण किरति सति भ्रान्तयः चिन्नादकस्यैव
 प्रादक्षिणपरिभ्रमणानि लोकस्य तत्पुत्रिशकर्मणस्तर्कुः शाणचक्रं
 तच्च घर्षणवशात्तलतो भ्राम्यतां विष्वक्पतनशीलतेजःकणस्य
 अर्कस्य वितर्कं तद्विषयविशिष्टमृहं चक्रुः । प्रकाशमानसौरप्रभा
 प्रक्षिप्तगलद्विन्दुजलभ्रमणदर्शनं विश्वकर्मणा सूर्यः पुनरपि
 शाणचक्रे धृतः किं । अत एव तत्कणाः पतन्तीति लोकस्य
 तदानीं बुद्धिरभूदित्यर्थः । भानुमदुपस्थितये गृहीतमम्बु स्वक-
 रेण विक्षिपन् यस्मिन् राज्ञि विषये लोकस्य तदानीं भ्रान्तयो
 नलाङ्गप्रभाप्रसरे प्रकाशमाने सति शाणचक्रपरिभ्रमसूर्यसम्भा-

सम्यगस्य जपतः श्रुतिमन्त्राः
 सन्निधानमभजन्त कराञ्जे ।
 शुद्धबीजविशदस्फुटवर्णाः
 स्फाटिकाक्षवलयच्छलभाजः ॥ १८ ॥

वनां लोकस्य चक्रुरिति वा । राज्ञा यदस्त्रं ग्रहीतं तस्मिन् क्षिप्ते
 जले स्फुरति प्रतिफलति रवितेजसि जायमाना भ्रान्तयो भ्रम-
 णानि त्वष्टुस्तक्षणं चलदर्के वितर्कञ्चक्रुः । उत्क्षिप्ता आपो वियति
 भ्रमन्त्यः पतन्ति तत्प्रतिविम्बितेजस्यपि भ्रमणानि जायन्ते तत्रो-
 त्रेक्षा इति वा । अर्घदानं मूर्ध्यापस्यानञ्च कृतवानिति भावः ।
 स्फुरिततेजसीति पाठे नलविशेषणं ॥ १८ ॥

सम्यगिति । श्रुतिमन्त्राः सम्यग् जपतः सावित्र्यादिमन्त्रमा-
 वृत्त्यापांगु उच्चारयतः अस्य कराञ्जे सन्निधानमभजन्त अशो-
 भन्त । किम्भृताः शुद्धेरागमाक्तक्रमाच्चारणनिर्मलैर्वर्णिवारुणा-
 दिबीजैः कृत्वा विशदस्फुटाः मात्रादिमाकण्ड्याच्चारणनामन्दि-
 ग्धा वर्णाः अक्षराणि येषु । अथ च शुद्धेषु त्रामादिदापरहि-
 तेषु बीजेषु स्फाटिकगुटिकासु विशदा धवलः प्रकटा वर्णः का-
 न्तिर्येषां । यद्वा निर्दाषः स्फाटिकबीजान्येव धवलाः प्रकटा
 वर्णा अक्षराणि येषु । तथा स्फाटिकाक्षराणां वलयस्य मालाया
 क्लृप्तं भजन्ति ते तदाकारेण परिणता भक्त्यतिशयात् मूर्त्तिभूय
 तत्पाणिपद्मे वसन्ति स्मेति भावः । उपस्थानानन्तरं सावित्री-
 जपञ्च कृतवानिति भावः ॥ १८ ॥

पाणिपर्वणि यवः पुनरवस्था-
 देवतर्पणयवार्पणमस्य ।
 न्युष्यमानजलयोगितिलैघैः
 स द्विरुक्तकरतानुतिलोऽभूत् ॥ २० ॥
 पूतपाणिचरणः शुचिनाच्चै-
 रध्वना नितरपादहतेन ।

पाणीति । अस्य पाणिपर्वणि हस्ताङ्गुलीनां ग्रन्थौ काण्डे
 वर्त्तमाना यवाकारः मामुद्रिकलक्षणभृतशुभरेखाविन्यामरूपो
 यवा देवतर्पणजले यवार्पणं कर्मभूतं पुनरुक्तमाख्यात् अकरो-
 दित्यर्थः । देवतर्पणं हि यवैः क्रियते तं चाङ्गुलीपर्वसु पूर्वमेव
 वर्त्तन्ते एतावदेव पौनरुक्तं । तथा न्युष्यमानेन पितृभ्या दीय-
 मानेन जलेन योगिभिः सहजक्षिप्यमाणैः कृष्णतिलैघैः कृत्वा स
 नला द्विरुक्तः पुनरुक्तः करतानुतिलः करकमलमध्यवर्त्तीसा-
 मुद्रिकलक्षणभृतः सूक्ष्मकालतिलाकारो अङ्गो यस्य तादृ-
 शोऽभूत् । पितृतर्पणं हि तिलैः क्रियते स च तिलस्तलहस्तमध्ये
 वर्त्तते एवेति पौनरुक्त्यं ब्रह्मयज्ञदेवपितृतर्पणमपि तेनाकारीति
 भावः । आद्यन्तयोर्देवपितृतर्पणयामध्ये वर्त्तमानं ऋषितर्पणमपि
 तेन कृतमिति ज्ञेयं । न्युष्यमानं प्रज्ञादित्वात् सम्प्रसारणं ॥ २० ॥

पूतेति । एष राजा चामौ ऋषिः श्रुतिधर्माचरणशीलो नलः
 देवपूजाग्रहप्रवेशौचित्याद्यं पूतं जलक्षालितं पाणिचरणौ येनैव-
 भूतः सन् शुचिना गोमयलिप्तेन पवित्रेण तथा नितरस्य नला-

ब्रह्मचारिपरिचारिसुरार्चा-
 वेश्म राजच्छिरेष विवेश ॥ २१ ॥
 कापि यन्नभसि धूपजधूमै-
 र्मेचकागुरुभवैर्भ्रमराणाम् ।
 भूयते स्म सुमनः सुमनःस्र-
 ग्दामधामपटले पटलेन ॥ २२ ॥

तिरिक्तस्य पादेनाहतेऽन्यचरणस्पर्शदूषितेनेत्यर्थः । ऊचैः ऊर्द्धं
 अध्वना मोपानबद्धमार्गेण । यदाऽनितरपादहतन अत एवाच्चै-
 र्नितरां शुचिनाऽध्वना ब्रह्मचारिण उपनीता द्विजाः परिचारि-
 णो देवमंवाकारिणो यत्र एवम्भूतं सुरार्चावेश्म सुवर्णादिनिर्भि-
 तमन्त्रमंस्कृतप्रतिमा गृहं देवपूजामम्बन्धिना गृहं विवेश ॥ २१ ॥

क्विति । यस्य देवपूजागृहस्य नभसि अन्तर्गावकाशे कापि
 कस्मिन्नपि प्रदेशे सुमनसां देवानां पूजार्थमानीताः सुमनमः
 पुष्पाणि तामां स्रग्दामानि मालापरम्पराः । यदा स्रजः कण्ठ-
 माला दामानि शिरोमान्यानि तेषां धामानि स्थानानि मध्य-
 स्थापितपुष्पवेणुसुवर्णादिपात्राणि तेषां पटले समूहे विषये त-
 षामुपरिष्ठान् मेचकागरुममूहैः कृष्णागरुममुद्गवैर्धूपजैः भाग-
 न्धार्यं रचितैर्धूमोत्पन्नैर्धूमैरेव भ्रमराणां पटलेन गणेन भूयंत
 स्म जातं । पुष्पाणामुपरि भ्रमरैर्भावं तथा च धूपजधूमा एव
 तत्स्थाने जाता इत्यर्थः । सुमनसां मालत्याः पुष्पाणां माला-
 परम्परास्तासां स्थानं तद्रचितमिति यावत् एवं पटलं वितानं

माङ्गुरेव रुचिपीततमायै-

यैः पुरास्ति रजनीरजनीव ।

ते धृता वितरितुं त्रिदशेभ्यो

यत्र हेमलतिका इव दीपाः ॥ २३ ॥

यत्र तादृशे वा देवानामुपरि पुष्पवितानमपि निबद्धं यत्रेत्यर्थः ।
देवपूजार्थं उपहृतपुष्पमालापरम्पराणां स्थानभूतं पटलं गृह-
प्रान्तच्छदिर्यत्रतादृशपदान्तरप्रदेशं देवतागारे हि क्वदिः
प्रान्तं । भोगभगमणीयकार्थं पुष्पमाला वध्यन्ते तामामुपरि
गूमा एव मृङ्गा जाता इत्यर्थ इति वा । वज्रतरा धृपाः पुष्प-
मालाश्च यत्र मन्तीति भावः । सुषणा मान्तीजातिरित्यमरः ।
प्रान्तोऽथ पटलं क्वदिः ॥ २२ ॥

माङ्गुरेति । यत्र देवगृहे ते दीपा हेमलतिका इव त्रिद-
शेभ्यो वितरितुं धृताः स्थापिताः सन्ति ते के यैः यैर्दीपैरुच्य
दीप्या पीतं यस्तं तमा यस्यास्तादृशी मा भूता भविष्यति वा
रजनी रात्रिः माङ्गुरेवाङ्गिन्नप्रत्यग्रतेजाऽङ्गुरमर्हितव पुरास्ति
अभूत् भविष्यति वा । तथा यैः कृत्वा कान्ता पीततमा अतितरां
पीतवर्णा अत्यन्तगंगो रात्रिः उङ्गिन्नप्रत्यगङ्गुरा रजनीव
हरिद्रव अभूत् भविष्यति वा । रात्रिः पीतोभूततया हरि-
द्रावत्, प्रदीपकलिकाश्च तदङ्गुरा इवेत्युत्प्रेक्षापमा वा । निशा-
स्या काञ्चनी पीतेत्यमरः । पीततमा पञ्च मान्तं पञ्च तमवन्तं ।
पुरास्तीति पुग्लुङ् चेति (पा० ३।२।१.२२) यावत् पुरेति (पा०
३।३।४) भविष्यति वा लट् ॥ २३ ॥

यत्र मौक्तिकमणेर्विरहेण
 प्रीतिकामवृतवक्त्रिपदेन ।
 कुङ्कुमेन परिपूरितमन्तः
 शुक्तयः शुशुभिरेऽनुभवन्त्यः ॥ २४ ॥

यचेति । यत्र देवागारं मौक्तिकमणेः प्रियतमस्य विरहेण कर्त्तुं
 कुङ्कुमस्य स्वादीपनहेतुतया प्रीतिस्तया कामं दृतं दत्तं कामं न
 कर्त्तुं वा दत्तं वक्त्रेः पदं दाहकत्वादिरूपाऽधिकारः तद्रूपं चिह्नं
 वा यस्य तेन कुङ्कुमेन केमरेण परिपूरितं अन्तर्मध्यभागमनुभ-
 वन्त्या विभ्राणाः शुक्तयः शुशुभिरे विद्यागिन्याऽपि विरहाग्नि-
 तप्तं हृदयमनुभवन्ति । कुङ्कुमपूर्णाः शुक्तयो विद्यागिन्या रूप-
 केन वर्णन्ते । यद्वा मौक्तिकमणेर्विरहेण उपलक्षिताः शुक्तयः
 कुङ्कुमस्य कामादीपनं हेतुतया या प्रीतिस्तया युक्तेन कामेन ।
 अन्यत् पूर्ववत् । दृतदाहकत्वरूपाधिकारेण कुङ्कुमेन परिपूरितं
 अन्तः अनुभवन्त्यः शुशुभिरे इति वा । प्रीतिं हि किञ्चित् पदं
 ददाति । शुक्तयः विशिष्टं कुङ्कुमेन उपलक्षिताः सत्यः मौक्ति-
 कमणेर्विरहेण पूर्णं मध्यमनुभवन्त्य इव शुशुभिरे इति प्रतीय-
 मानात्प्रज्ञा वा । प्रीतिरिति पाठे स्वादीपकत्वेन प्रीतात् कामात्
 दृतवरेण लब्धवक्त्रिपदं येत्यर्थः । मुक्ताफलात्पत्तिहेतुभूताः
 शुक्तयः पुत्रविरहेण मातरं यथा हृदयान्तर्दाहं वहन्ति तथा
 कुङ्कुमरूपमन्तर्दाहं वहन्तः शुशुभिरे इति वा ॥ २४ ॥

अङ्कचुम्बिघनचन्दनपङ्कं
 यत्र गारुडशिलाजममत्रम् ।
 प्राप केलिकवलीभवदिन्दोः
 सिंहिकासुतमुखस्य सुखानि ॥ २५ ॥
 गर्भमेणमदकर्दमसान्द्रं -
 भाजनानि रजतस्य भजन्ति ।
 यत्र साम्यमगमन्नमृतांशो-
 रङ्गरङ्गकलपीकृतकुक्षेः ॥ २६ ॥

अङ्केति । यत्र देवागारे अङ्कचुम्बी मध्यवर्त्ती घनश्चन्दनपङ्का
 यस्य तत् गारुडशिलाजं अतिनीलम्यलगरुडाङ्गारमणिघटितम-
 मत्रं पात्रं केल्या लीलामात्रेण कवलीभवन् ग्रामीभवन् मुखम-
 ध्यवर्त्यर्द्धभाग इन्दुर्यस्य तस्य सिंहिकासुतमुखस्य राजवदनस्य
 शीतलान्नभोजनसुखानि प्राप तत्सममभूदित्यर्थः । गारुडमणि-
 पात्राणि यत्र चन्दनभरितानि सन्तीति भावः । अमत्रमिति
 जात्या एकवचनं भर्तृदिन्दोर्भाषितपुस्तकं ॥ २५ ॥

गर्भमिति । यत्र देवागारे एणमदकर्दमं कस्तूरीपङ्केन
 सान्द्रं पूर्णगर्भमधं भजन्ति विभ्राणानि रजतघटितानि भाज-
 नानि पात्राणि अङ्गरङ्गः कलङ्कमृगः तेन कलुषीकृता मलीनी
 कृतः कुक्षिर्यस्य तस्यामृतांशोश्चन्द्रस्य साम्यमगमत् । देवपूजार्थं
 रजतपात्राणि कस्तूरीपूर्णाणि यत्र सन्तीति भावः ॥ २६ ॥

उज्जिहानसुकृताङ्कुरशङ्का
यत्र धर्मगहने खलु तेने ।
भूरिशर्करकरम्भवलीना-
मालिभिः सुगतसौधसखानां ॥ २७ ॥
खर्व्वमाख्यदमरौघनिवासं
पर्व्वतं कचन चम्पकसम्पत् ।
मल्लिकाकुसुमराशिरकार्पोद्
यत्र च स्फटिकसानुमनुच्चं ॥ २८ ॥

उज्जिहानेति । धर्मेण गहने निविडे, अथ च पुण्यकानन-
रूपे यत्र देवपूजार्थरचितगृहे उच्चवर्त्तुलधवलतराणां सुगत-
सौधानां बौद्धदेवालयानां वा मखायः सदृशास्तेषां भूरि शर्करा
येषु तेषां करम्भवलीनां दधिमक्कूपहाराणां दध्नादनापहा-
राणां वा मालिभिः पङ्क्तिभिः उज्जिहान उद्गच्छन् सुकृता-
ङ्कुरस्तस्य शङ्का सम्भावना खलु निश्चितं तेने व्यरचि । आस्रा-
दिवने हि आस्राद्यङ्कुर एवाद्गच्छति तथा धर्मकानन धर्मा-
ङ्कुर एवेति । यत्र शर्करामिश्रितं दध्नादनवलिश्रेणय उपक-
ल्पिताः सन्तीति भावः । सुगतसौधसखानां राजन्ति (पा० ५।
४।८२) टच् ॥ २७ ॥

खर्व्वमिति । यत्र कचन प्रदेशे विकर्मितचम्पककुसुमानां
सम्पत् उच्चतरपुञ्जः अमरौघाणां निवासभूतं पर्व्वतं मेरुं खर्व्वं
इत्यमाख्यत्, सुमेरुवर्णश्चम्पकराशिर्मेरोरप्युच्चतरा यत्रास्ती-

स्वात्मनः प्रियमपि प्रतिगुप्तिं
 कुर्वती कुलवधूमवजज्ञौ ।
 हृद्यदेवतनिवेद्यनिवेशा-
 द्यत्र भूमिरवकाशदरिद्रा ॥ २९ ॥
 यत्र कान्तकरपीडितनील-
 ग्रावरश्मिचिकुरासु विरेजुः ।

त्यर्थः । तथा मल्लिकाकुसुमराशिः स्फटिका एव शिखराणि यस्य
 तं कैलामं पर्वतं अनुचं खर्व्वं अकार्षीत् । शुद्धतरस्फटिकवर्ण-
 कैलामतुल्या मल्लिकापुष्पराशिः कैलामादप्युच्चतरं यत्रास्ती-
 त्यर्थः । पृथगन्वयात् खर्व्वानुच्चपदद्वयं भिन्नमिति ज्ञेयं ॥ २८ ॥

स्वात्मन इति । यत्र हृद्यानां वर्णरसादीनां मनोहारिणां
 देवतामम्बन्धिनां निवेद्यानां पञ्चखाद्याद्युपहाराणां निवेशाद-
 वस्थापनाद्वृत्तोः तिलमात्रावकाशनापि दरिद्रा रहिता भूमिः
 स्वात्मनः प्रियं नलं प्रत्यपि लक्ष्मीकृत्य गुप्तिं सर्व्वाङ्गं सुवर्णरूपं
 गापनं कुर्व्वती, शाभनस्य स्वस्य वा देहस्य गापनं कुर्व्वती वा,
 तिलमात्रमपि प्रदेशं द्रष्टुमददाना मती कुलवधूमवजज्ञौ,
 अवमने, कुलस्वोतुल्याऽभूदित्यर्थः । कुलवधूरपि स्वप्रियं प्रति
 लज्जातिशयात् स्वशरीरं गापयति । बह्वनि निवेद्यानि यत्र
 स्थापितानि सन्तीत्यर्थः ॥ २९ ॥

यत्रेति । यत्र वर्त्तमानासु कुट्टिमल्लितिषु चन्द्रकान्तादि-
 मणिबद्धभूमिषु देवपूजावसरे गाढृणां गायकानां गानवशात्

गाढमूर्ध्वविधुतेरनुविम्बात्
कुट्टिमल्लितिषु कुट्टमितानि ॥ ३० ॥
नैकवर्णमणिभूषणपूर्णं
स क्षितीन्दुरनवद्यनिवेद्ये ।
अध्यतिष्ठदमलं मणिपोठं
तत्र चित्रसिचयोच्चयचारौ ॥ ३१ ॥

मूर्ध्वविधुतेः शिरःकम्पस्यानुविम्बात् प्रतिविम्बाद्धेतोस्तद्भाजेन
कुट्टमितानि हठक्रियमाणचुम्बनादिपरिहारार्थं कामिनीशि-
रःकम्पविलमितानीव विरेजुः । किम्भूतासु । भोमो भीममेनस्तद्वत्
सूर्यकान्ताश्चन्द्रकान्ता वा तेषां करैः किरणैः पीडिताः पुर-
स्ताद्गन्तुं प्रतिबद्धास्तत्रैव घनीभूता इति यावत् । नीलयावर-
णयो नीलमणिकिरणा एव चिकुराः सुनीला केशा यामां
तासु । कामिन्या हठपरिचुम्ब्यमाना प्रियपाणिगृहीता नील-
मणिरश्मितुल्याः । सुनीलाः केशा यामां । कृतकचयहाः मत्स्यः
चुम्बनादिपरिहाराय शिरःकम्पनरूपान् विलासान् कुर्वन्ति ।
मणिबद्धा भूमयो देवमेवका गायकाश्च यत्र मन्तीति भावः
॥ ३० ॥

नेति । स क्षितीन्दुः भूचन्द्रो नलः तत्रोक्तरूपं देवपूजागृहे
अमलं मणिभोग्नैः खचितं पोठमध्यतिष्ठत् । किम्भूते । नैकवर्णा
मणयो येषु देवार्थं कल्पितैर्नानावर्णैः भूषणैः पूर्णं । तथाऽनव-
द्यानि मोदकादिनिवेद्यानि यस्मिन् । तथा चित्राणां नाना-

सम्यगर्चति नलेऽर्कमद्वयं
 भक्तिगन्धिरमुनाऽकलि कर्णः ।
 अद्धानहृदयं प्रति चान्तः
 साम्बमम्बरमणिर्निरचैषीत् ॥ ३२ ॥

वर्णानामाश्चर्यकारिणां देवार्थमानीतानां मित्रयानां वस्त्राणां
 उच्चयेन राशिना चारौ रमणीये । मणिपीठं अधिशोडिति
 (पा० १।४।४६) कर्मत्वम् । चार्चिति पाठे पीठविशेषणं ॥ ३१ ॥

पञ्चायतनपूजायां प्राथम्येन सूर्यपूजाया विहितत्वात् प्रथमं
 सूर्यपूजामाह । सम्यगिति । नले सूर्यकान्तमणिरूपं सुवर्णादि-
 घटितप्रतिमारूपं वाऽर्कं ममक्श्चातस्मार्तमार्गेण अद्वयं त्वरार-
 हितं मावधानतया चिरकालं अर्चति सति अमुना सूर्येण
 कर्णा राधेयो भक्तिगन्धः अल्पा भक्तिर्यस्य तादृश अकलि अज्ञा-
 यि, सूर्यभक्तोऽपि कर्णा नलापत्तया अतिहीन एवेति सूर्येण
 अन्तर्निश्चित इत्यर्थः । तथा नले अर्कं शनैरर्चति सति अम्ब-
 रमणिः सूर्यः श्रोत्रुष्णपुत्रं साम्बं अन्तःकरणे अद्धानहृदयं
 प्रति अद्धानहृदयमात्रं निरचैषीत् निश्चितवान् । साम्बोऽपि
 भक्ततया प्रसिद्धोऽप्यल्पश्रद्धावान्न तु नलवदत्यन्तभक्त इति नि-
 श्चिकायेत्यर्थः । उभाभ्यामपि सकाशान्नलस्य सूर्ये महती भक्ति-
 रभूदिति भावः । अर्चतोत्यचौरादिकादर्चतेः शता । भक्तिगन्धि
 अल्पाख्यायां (पा० ५।४।१३६) इति गन्धस्य इत् । हृदयं प्रति
 सुप्रतिना मात्रार्थं (पा० २।१।८) इत्यव्ययीभावः ॥ ३२ ॥

तत्तदर्थ्यमरहस्यजपेषु
 सङ्गयः शयममुष्य बभाज ।
 रक्तिमानमिव शित्तितुमुच्चै-
 रक्तचन्दनजबीजसमाजः ॥ ३३ ॥
 हेमनामकतरुप्रसवेन
 व्यम्बकस्तदुपकल्पितपूजः ।

तदिति । तेषामर्थ्यममम्बन्धिनां रहस्यानां श्रौतस्मार्तम-
 न्त्राणां जपेषु उपांगुमन्त्रावृत्तिषु विषये सङ्गयो जपमालि-
 कारूपः रक्तचन्दनकाष्ठजानां कृतच्छिद्रमणीनां फलमथ्यवर्त्ति-
 वीजानां वा समाजः समूहः जपतोऽमुख्य नलस्य शयं हस्तं बभाज
 मिषवे । उत्प्रेक्षते । तत्करे वर्त्तमानं उत्तैरतिशयितं रक्तिमानं
 रक्तत्वं शित्तितुमिव । अन्येऽपि शिष्य उपाध्यायं मेवत एव ।
 रक्तचन्दनबीजजपमालिकाजपेन सौगमन्त्राणां शीघ्रफलदत्वात्
 सौगमन्त्रान् रक्तचन्दनमालिकया जजापेत्यर्थः । सङ्गयः एका-
 चत्वान्मयट् ॥ ३३ ॥ .

इदानीं श्लोकाष्टकेन हरपूजामाह हेमेति । हेमनामकध-
 त्तूरस्य तरोः प्रसवेन विकसितकुसुमेन कृत्वा तं नलं उपक-
 ल्पिता पूजा यस्य स व्यम्बको राजितः शृङ्गभे । उत्प्रेक्षते । कथं वा ।
 रतीशं युधि विजित्य बलात् आत्तया गृहीतया कुसुमरूपया
 काहलया धत्तूरपुष्पाकारवाद्यविशेषेणैव कुसुमकाहलयापल-
 क्षित इवेति वा । शराणां कौसुमत्वाद् वादित्राणामपि कौसु-

आत्तया युधि विजित्य रतीशं

राजितः कुसुमकाहलयेव ॥ ३४ ॥

अर्चयन् हरकरं स्मितभाजा

नागकेसरतरोः प्रसवेन ।

मतया युक्त्वात् कामकाहलायाः कौसुमत्वमुचितमेव । परा-
भूतात् कामाद्वलात् गृहीतया कौसुमकाहलयेव धत्तूरपुष्पेण
राजत इत्यर्थः । अन्याऽपि शत्रं जित्वा बलाद् गृहीतेन कृत्वा-
दित्रादिना शोभते मोन्दर्येण स्वस्पर्द्धितया स्वस्य शिवभक्ततया
कामस्य च शिवविरोधित्वात् स्वविरोधिनं स्वामिविरोधिनञ्च
स्मरं रणे जित्वा तस्माद्वलान्नलनैव गृहीतया कुसुमकाहलया
धत्तूरपुष्पेण कृत्वा नलन उपकल्पितपूजः शुशुभे । मेवको हि
स्वविरोधिनं स्वस्वामिविरोधिनञ्च रणे जित्वा तच्छत्रवादित्रा-
दिबलाद् गृहीत्वा स्वामिन उपदीकरोति तेन च स्वामी
शोभते इति वा । प्रियतरेण धत्तूरपुष्पेण स राजा नलः शिव-
मपूजयदिति भावः । धत्तूरः कनकाहय इत्यमरः । वाद्यभा-
ण्डविशेष तु काहलेति विश्वः ॥ ३४ ॥

अर्चयन्निर्ति । स्मितं विक्रमं भजते स्मितभाक् तेन विक-
सितं नागकं सरास्यस्य तरोः प्रसवेन पुष्पेण कृत्वा हरकरं सु-
वर्णादिघटितदक्षिणामूर्त्यादिशिवप्रतिमापाणिं अर्चयन् पूजार्थं
सूलतरं शुभतरं केसरतस्कुसुमं तत्पाणौ स्थापयन् सोऽयं
नलः तिरस्त्वा दिशः तिर्यग्वर्त्तमानप्राच्यादिदिगृकान्

सीऽयमापयदतिर्य्यगवाग्दिक्-
 पालपाण्डुरकपालविभूषां ॥ ३५ ॥
 नीलनीरूढमाल्यमयीं स
 न्यस्य तस्य गलनालविभूषां ।
 स्फाटिकीमपि तनुं निरमासी-
 न्नीलकण्ठपदसान्वयतायै ॥ ३६ ॥

अवाच्या अधोदिशः सकाशाच्चान्या अतिर्य्यगवाग्दिक् ऊर्द्धा
 तस्याः पालो रचको ब्रह्मा तस्य चिरकालघर्षणाद्गतकृत्तिं पा-
 ण्डुरं धवलं शिरः तेन ब्रह्मकपालेन कृत्वा विभूषां अलङ्कृतिं क-
 पालरूपां विभूषां आपयत् अलम्बयत् । हरेण ब्रह्मणः पञ्चमं
 शिरः क्तिन्नं तत्प्रायश्चित्तं कुर्व्वतो हरस्य भिक्षार्थं करे तिष्ठति
 ततश्च तत्प्रतिमायामपि तेन भवितुं युक्तमिति नागकेशरपुष्प-
 रूपेण ब्रह्मकपालेन तत्करमलञ्चकारेत्यर्थः । चाम्येयः केशरा
 नागकेशरः काञ्चनाक्षय इत्यमरः । हरकरमर्चनापेक्षया कर्म-
 त्वम्, पक्षे आप्रातर्गत्यर्थत्वादणौ कर्त्तृणोर्कर्मत्वं । तिर्य्यगवागिति
 अव्ययं तिर्य्यगवाक्कामौ दिक्च वा इति समामः ॥ ३५ ॥

नीलेति । स नलः तस्य हरस्य स्फाटिकनिर्मितामपि तनुं,
 हरप्रतिमां नीलनीरूढाणां माल्यं माला तन्मयीं गलनालः
 कण्ठः तस्य विभूषां भूषणं न्यस्य आवध्य नीलकण्ठवाचकं यत्पदं
 तस्य सान्वयतायै अन्वयमाहित्याय नीलः कण्ठो यस्येति सम्बन्ध-
 सार्थक्याय निरमासीत निर्मितवान् । नीलोत्पलमालां कण्ठं

प्रीतिमेष्यति कृतेन ममेष्ट-
 कर्मणा पुररिपुर्मदनारिः ।
 तत्पुरः पुरमतोऽयमधाक्षी-
 धूपरूपमथ कामशरञ्च ॥ २७ ॥

बध्वा स्फाटिकीमपि शिवप्रतिमां नीलकण्ठपदसहितामकरो-
 दित्यर्थः । कण्ठे एव नीलोत्पलपूजां चकार अन्यत्र तु चन्द-
 नश्चेतपुष्पादिभिः पूजितवानिति भावः ॥ ३६ ॥

प्रीतिमिति । पुराणां दैत्यविशेषाणां रिपुस्तथा मदनस्य
 अरिः शिवः मम कृते ईदृशा कर्मणा पुरकामशरदाहरूपव्या-
 पारेण प्रीतिमेष्यति प्रसन्ना भविष्यति । अतो हेतोरिव इति बुध्येव
 अयं नलस्तस्य पुररिपोः कामारेः पुरः धूपस्वरूपं अथच धूप-
 वेषधारिणं पुरं गुग्गुलं अधाक्षीत् ददाह । अथ च तद्दाहानन्तरं
 धूपविशेषरूपं कामशरञ्च ददाह यस्मारिर्यद्रिपुः शरस्य यदग्रे
 येन दह्यते स तस्मिन् प्रीयत एव । शिवभयेन वेषान्तरधारिणं
 पुरं दैत्यं कामवाणञ्च मोहनाख्यं ददाहेत्यर्थः । धूपममर्पणान्तां
 शिवपूजामकरोदिति भावः । ईदृशपुष्पपूजां तेन भक्तियुक्तेनापि
 कर्मणा पुररिपुः कामारिः शिवो मम कृते मदर्थं मयि विषये
 प्रीतिं न यास्यति एतावताऽपि सन्तुष्टो न भविष्यति, अतः
 कारणादिव तदग्रे पुरं कामशरञ्च ददाह । एवं कृते सन्तुष्टो
 भविष्यतीति धियेति भाव इति वा । पुररिपुर्मदनारिः इति च
 योगस्यैवात्र प्राधान्यान्न पौनस्त्यं । गुग्गुलौ कथितः पुर इति

तन्मुहूर्त्तमपि भीमतनूजा-
विप्रयोगमसहिष्णुरिवायं ।
शूलिमौलिशशिभीततयाऽभू-
द्धानमूर्च्छननिमीलितनेत्रः ॥ ३८ ॥
दण्डवद्भुवि लुठन् स ननाम
व्यम्बकं शरणभागिव कामः ।

विश्वः । तत्पुनः शेषषष्ठीसमासः । अन्यथाऽव्ययेन सह षष्ठीसमा-
सनिषेधः स्यात् । तदिति लुप्तषष्ठीकविभक्तिप्रतिरूपकमवयवम्,
पृथक् पदं वा ॥ ३७ ॥

तदिति । तन्मुहूर्त्तं तस्मिन् देवपूजाक्षणेऽपीत्यर्थः । भीम-
तनूजायाः विप्रयोगमसहिष्णुरयं नलः शूलिमौलौ वर्त्तमा-
नाच्छशिना भीततयेव त्रिनेत्रध्यानेन यन्मूर्च्छनं एकाग्रता-
लक्षणः प्रलयः तेन हेतुना निमीलिते सङ्कोचितपक्ष्मीकृते
नेत्रे येनैवम्भूतोऽभूत् । विरहितत्वाद् हरशिरश्चन्द्रदर्शनस्य नि-
तरां सन्तापकारित्वमभिया ध्यानमूर्च्छनव्याजेन नेत्रे निमीलि-
तवानित्यर्थः । पूजानन्तरं शिवस्य ध्यानं चकारिति भावः ।
शूलधारिणाऽपि यः शिरसि धृतः तस्मादधिकभयं सृचयितुं
शूलिपदं प्रायेजि । तन्मुहूर्त्तं कालाध्वनोरत्यन्तमंयोगे (पा०
२।३।५) इति द्वितीया । विप्रयोगं न लोकेति (पा० २।३।६६)
षष्ठीनिषेधाद्वितीया ॥ ३८ ॥

दण्डवदिति । स नलो दण्डेन तुल्यं साष्टाङ्गयोगेन भुवि

आत्मशस्त्रविशिखासनवाणान्
 न्यस्य तत्पदयुगे कुसुमानि ॥ ३९ ॥
 त्वम्बकस्य पदयोः कुसुमानि
 न्यस्य सैष निजशस्त्रनिभानि ।
 दण्डवद्भुवि लुठन् किमु काम-
 स्तं शरण्यमुपगम्य ननाम ॥ ४० ॥

लुठन् मन् अम्बकं ननाम । किं कृत्वा । तस्य हरस्य पदयुगे
 पुष्पाञ्जलिदानार्थमञ्जलिना धृतानि कुसुमानि न्यस्य समर्प्य ।
 तत्रोत्प्रेक्षते । तान्येव कुसुमानि आत्मनः शस्त्रं खड्गादि, विशि-
 खासनं धनुः, वाणान् स्वशस्त्रभूतानि पुष्पाणि तस्य हरस्य पद-
 युगे न्यस्य समर्प्य शरणभाक् काम इवाद्यप्रभृतिशस्त्रं न धार-
 यामि दामोऽस्मि मच्छस्त्राणि त्वमेव गृहाणेत्यादिवचनपूर्वकं
 चरणयुगमपीषे स्वशस्त्राणि कुसुमानि परित्यज्य दण्डवद्भुवि
 लुठन् सदा रक्षेत्यादि वदन्, शरणं रक्षितारं शिवमेव भज-
 मानां रूपसाम्यात् काम इव ध्यानानन्तरं पुष्पाञ्जलिदानपूर्वकं
 भक्त्यतिशयेन दण्डवत् प्रणाममकरोदित्यर्थः । विशिखासनं
 तूणीरं वा । अन्योऽपि शरणगत एवमेव करोति ॥ ३९ ॥

अम्बकेति चेपकः । सैष इत्यत्र सोचिलोपे चेदिति (पा०
 ६।१।१३४) सुलोपः । पूर्वश्लोकोक्त एवार्थः ॥ ४० ॥

व्यापृतस्य शतरुद्रियजप्तौ
पाणिमस्य नवपल्लवलीलं ।
मृङ्गभङ्गिरिव रुद्रपराक्ष-
श्रेणिराश्रयत रुद्रपरस्य ॥ ४१ ॥
उत्तमं स महति स्म महीमृत-
पूरुषं पुरुषसूक्तविधानैः ।

व्यापृतेति । रुद्रशब्दात् परेषां पञ्चादुच्चार्यमाणानां रुद्रा-
क्षाणामित्यर्थः । रुद्रः परो दैवतं येषां वा रुद्रपराः शिवभक्ताः
तत्सम्बन्धिनां तैर्धार्यमाणानामिति यावत् । तादृशानाञ्च अ-
क्षाणां मणोनां श्रेणिमाला मृङ्गभङ्गिर्भ्रमरपङ्क्तिरिवास्य नैलस्य
नवपल्लवलीला यस्य तत्सदृशमित्यर्थः । एवंविधं पाणिं करं
आश्रयत, मिषवे । किम्भूतस्य । रुद्रपरस्य शिवभक्तस्य अत एव शतं
रुद्रा देवता अस्य, शतरुद्रसम्बन्धिनः शतरुद्रियमञ्जस्य “नमस्ते”
इत्यादिशिवसूक्तस्य जप्तौ जपे विषये व्यापृतस्य मव्यापारस्य,
रुद्राक्षाणां रुद्रप्रियत्वान् नमस्त इत्यादिषडङ्गरुद्रजपं रुद्रा-
क्षजपमालया चकारेत्यर्थः । मृङ्गमालाऽपि नवपल्लवं मेवते ।
शतरुद्रियेत्यत्र शतरुद्राहस्येति वक्तव्यात् (पा० ४।२।२८वा०)
घः । जप्तौ तितुवेति (पा० ७।२।८) इङ् निषेधः । “पद्माक्षैश्चैव
रुद्राक्षैः” इत्यादि हारीतोक्ते हरांक्तस्य जपमालाविधिर्द्रष्टव्यः ।
अणिमादिभिर्द्वये पद्माक्षैश्चैव रुद्राक्षैरिति ज्ञातव्यं ॥ ४१ ॥

उत्तममिति । स महीमृन्मलः उत्तमं पूरुषं पुरुषोत्तमं

द्वादशापि च स केशवमूर्त्ति-
द्वादशाक्षरमुदीर्य ववन्दे ॥ ४२ ॥

पुरुषसूक्तस्य सहस्रशीर्षेत्यादिषोडशर्चा विधानैरनुष्ठानप्रकार-
विशेषैः ।

“दद्यात् पुरुषसूक्तेन यः पुष्पाण्यप एव वा ।

अर्चितं स्याज्जगदिदं तेन सर्वं चराचरं ॥

आनृष्टुभस्य सूक्तस्य त्रिष्टुभस्तस्य देवताः ।

पुरुषो यां जगद्बीजमृषिर्नागायणः स्मृतः” ॥

तथा । “ॐकारपूर्वकं सैव सर्वैर्मन्त्रैः पृथक् पृथक् ।

• आवाहनामनं पाद्यमर्घ्यमाचमनीयकं ॥

स्नानं वस्त्रापवीतञ्च गन्धमान्यादि च क्रमात् ।

धूप दीपञ्च नैवेद्यं नमस्कारं प्रदक्षिणं ।

षोडशादामनं कुर्यादेष नारायणो विधिः” ॥

इत्यादिसर्तितवाक्यविहितप्रत्युक्कमं निर्दिष्टषोडशापचारैर्महति
स्म अर्पूजयत् । तथा म नलः “यवादेसुवातवगभमान” इति
व्युत्क्रमेण द्वादशाक्षरं वासुदेवमन्त्रं वैष्णवागमोक्तक्रमेण उदीर्य
मस्यगुणार्थं द्वादशापि केशवमम्बन्धिनीर्मूर्त्तिर्वैष्णवो द्वादशशा-
लग्रामशिलामूर्त्तिर्ववन्दे तुष्टाव प्रणनाम वा ता अथपूजय-
दिति भावः ।

“शिला द्वादश भो वैश्य शालग्रामममुद्भवाः ।

विधिवत् पूजिता येन तस्य पुण्यं वदामि ते ॥

कोटिद्वादशलङ्कैस्तु पूजितैः स्वर्णपद्मजैः ।

यत्स्याद्वादशकल्पेषु दिनेनैकेन तद्भवेत्” ॥

इति विष्णुपुराणादिति भावः । पूर्वोक्तद्वादशाक्षरमुच्चार्य द्वादशमङ्गलाका अपि केशवसम्बन्धिनीर्मूर्त्तिः सामर्थ्यादेतन्मन्त्राक्षरक्रमसूचिताः । “ॐ केशवाय धात्रे नमः” इति प्रकारेण

“द्वादशादित्यमहिता मूर्त्तिर्द्वादश विन्यमेत् ।

केशवाद्याः क्रमादेहे वक्ष्यमाणविधानतः ॥

ललाटे केशवं धात्रा कुक्षौ नारायणं पुनः ।

अर्थ्यम्णा हृदि मित्रेण माधवं कण्ठदेशतः ॥

वरुणेन च गोविन्दं पुनर्दक्षिणपार्श्वके ।

अंगुना विष्णुमंसस्य भगेन मधुसूदनं ॥

गले विवस्वता युक्तं त्रिविक्रमभनन्तरं ।

वामपार्श्वस्य मित्रेण वामनाख्यमथांमके ॥

पुष्पा श्रीधरनामानं गले पर्जन्यमयुतं ।

हृषीकेशाङ्गयस्यैष्ठे पद्मनाभं ततः परं ॥

त्वष्टा दामोदरं पश्चाद्विष्णुना ककुदि न्यमेत् ।

द्वादशार्णमहामन्त्रं ततो मूर्द्ध्नि प्रविन्यमेत्” ॥

द्वादशाक्षरमन्त्रगर्भितमिति ज्ञातव्यं । इति प्रकारान्तरमागमात्कं द्रष्टव्यं । महीयानिति पाठे नितरामागमशास्त्रकाविदः परमभक्त्यन्त्यर्थः । पुरुषाः पृथुषा नराः, इत्यमरः ॥ ४२ ॥

मल्लिकाकुसुमदुण्डुभकेन
 स भ्रमीवल्यितेन कृते तं ।
 आसने निहितमैक्षत साक्षात्
 कुण्डलीन्द्रतनुकुण्डलभाजं ॥ ४३ ॥
 मेचकोत्पलमयी वलिवन्धु-
 स्तद्वलिस्रगरसि स्फुरति स्म ।

कथमपूपजदित्याह । मल्लिकेति । स नलो भ्रमीभिर्भ्रम-
 णैर्वेष्टनैर्वलयितेन वलयाकारीभूतेन मल्लिकाकुसुमसम्बन्धिना
 दुण्डुभकेन निर्विषनिष्फणस्थूलराजिलतुल्येन घनस्थूलतरदाम्ना
 कृत्वा नलेनैव कृते रचिते आसने निहितं स्थापितं तं पुरुषो-
 त्तमं साक्षात् तत्त्वतः कुण्डलिनां चतुःश्रवमामिन्द्रः शेषस्तस्य
 तनुः शरीरं तस्य कुण्डलं पुच्छवेष्टितवलयाकारशरीरभागं तद्भ-
 जत इति कुण्डलाकारे शेषशरीरे वर्त्तमानमिवैक्षत । दुण्डुभस्य
 विफणतया सास्यात् स्थूलघनतरे पुष्पदाम्नि दुण्डुभपदं लाल-
 णिकं । दुण्डुभप्रतिकृतिर्दुण्डुभकः । इवेति प्रतिकृताविति (पा०
 ५।३।६६) कन् । दडि निमज्जने दुण्डतीति दुण्डुभ इत्यौणा-
 दिकः षष्ठादरादिर्वा ॥ ४३ ॥

मेचकेति । मेचकोत्पलानि नीलोत्पलानि तन्मयी तेन
 नलेन समर्पिता वलिस्रक् पूजामाला वलिवन्धुः वलैर्वन्धनका-
 रिणः श्रीविष्णोरुरसि स्फुरति स्म, अशोभत । उत्प्रेक्षते । कौ-
 स्तुभाख्यमणैः सम्बन्धि कुट्टिमं कौस्तुभमणिवद्धा भूः वचालक्षणं

कौस्तुभाख्यमणिकुट्टिमवास्तु-

श्रीकटालविकटायितकोटिः ॥ ४४ ॥

स्वर्णकेतकशतानि स हेम्नः

पुण्डरीकघटनां रजतस्य ।

मालयाऽरुणमणेः करवीरं

तस्य मूर्द्धि पुनरुक्तमकार्षीत् ॥ ४५ ॥

तद् वास्तु वसतिस्थानं यस्यास्तस्या श्रियः कटालाणां विकटाल-
यितानि विस्तारान्नीलतरनेत्रगोलकवक्रविस्फुरितकिरणास्तेषां
कोटिः परम्यरेव । नीलोत्पलमालायाः वक्षस्येव वर्त्तमानत्वात्
तत्रैव च लक्ष्म्या अपि वर्त्तमानत्वात् माम् । तत्कटालविकटाल-
यितकोटिरिव अशोभत इति प्रतीयमानोत्प्रेक्षा । वल्लिबन्धुः
हनि पूर्व्वेण द्वितीयेति योगविभागात् ममासः । विकटालयितं
आचारकिबन्तलाङ्गावे निष्ठा ॥ ४४ ॥

स्वर्णेति । म नलः तस्य पुरुषोत्तमस्य मूर्द्धि हेम्नः सुवर्णघटि-
तपुष्पाणां मालया कृत्वा स्वर्णकेतकोपुष्पाणां शतानि, तथा रज-
तस्य रूषघटितपुष्पाणां मालया कृत्वा पुण्डरीकाणां मिताम्भा-
जानां घटनां समर्पणां, तथाऽरुणमणेः समर्पितमाणिक्यपद्मरा-
गादिरक्तवर्णमणीनां मालया च कृत्वा करवीरपुष्पाणि एतत्
सर्व्वं पुनरुक्तमकार्षीत् । सुवर्णेनान्येनैव पूजायाः सिद्धत्वात् स्वर्ण-
केतकादिनिरर्थकं चकारेत्यर्थः । स्वर्णकेतकादिभिः सुवर्णघटि-
तपुष्पादिभिश्च श्रीपुरुषोत्तममपूजयदिति भावः । विष्णुपूजायां

नाल्पभक्तवलिरन्ननिवेद्यै-

स्तस्य हारिणमदेन स कृष्णः ।

शङ्खचक्रजलजातवदचः

शङ्खचक्रजलपूजनयाऽभूत् ॥ ४६ ॥

कमलकरवीरजपावाणपुष्पव्यतिरिक्तानां रक्तपुष्पाणां निषेधः ।
गृहारोपितकरवीरकुसुमपूजानिषेध इत्यविरोधः । पुनरुक्तं
नपुंसकमनपुंसकेन (पा० १।२।६६) इत्येकशेषैकवद्भावौ ॥ ४५ ॥

नाल्पेति । स पुरुषोत्तमः तस्य नलस्थान्ननिवेद्यैः तेन सम-
र्पितैर्नानाविधौदनानामुपहारैः कृत्वा नाल्पोऽतिमहान् भक्त
वलिरः, औदनोपहारो यस्य, अथ च अतिमहान्भक्तः अद्वापरो
वलिवैरोचनिर्यस्यैवम्भूतोऽभूत् । तथा नलसमर्पितेन हारिणम-
देन कस्तूर्या कृष्णवर्णाऽथ च कृष्णनामाऽभूत् । तथा हेम-
रूपादिबद्धदक्षिणावर्त्तादिशङ्खानां चक्रं समूहस्तत्र स्थितेन
जलेन कृत्वा या पूजना अभिषेकार्घ्यदानादिरूपा तथा कृत्वा
शङ्खचक्रजलेन जातवती सम्पन्नाऽर्चा पूजा यस्य, अथ च शङ्खः पा-
ञ्चजन्यः चक्रं सुदर्शनं जलजातं पद्मं तानि निवेद्यन्ते यस्यास्ता-
दृशी शङ्खचक्रपद्मयुक्ताऽर्चा प्रतिमा यस्यैवम्भूतोऽभूत् । पुरुषो-
त्तमसम्बन्धिनामेतेषां शब्दानामन्वर्थत्वं । एतत्कृतान्ननैवेद्यादि-
समर्पणेन इदानीमभूदित्यर्थः । एतन्निवन्धना एवास्य एताः
सञ्ज्ञा इति वा । अत्र प्रतीयमानोत्प्रेक्षा । प्रतिकृतिरर्चा पुंमि
इत्यमरः । नाल्पेति न समासः । हारिणेऽपि सम्बन्धेऽण् ॥ ४६ ॥

राज्ञि कृष्णलघुधूपजधूमाः
 पूजयत्यहिरिपुध्वजमस्मिन् ।
 निर्ययुर्भवधृता भुजगा भी-
 दुर्यशो मलिनिता इव जालैः ॥ ४७ ॥
 अर्धनिस्त्रमणिमान्यविमिश्रैः
 स्मेरजातिमयदामसहस्रैः ।
 तं पिधाय विदधे बद्धरत्न-
 क्षीरनीरनिधिमग्नमिवैषः ॥ ४८ ॥

राज्ञीति । कृष्णलघु कृष्णागुरुः तस्य धूपजधूमा धूपकरण-
 मन्त्रध्वजो धूमा अस्मिन् राज्ञि नले ऽहिरिपुर्गरुडो ध्वजे यस्य
 तं गरुडध्वजं धूपोपचारेण पूजयति मति जालैर्गवाक्षैर्वह्निर्नि-
 र्ययुः । उत्प्ललते । भीरेव दुर्यशो गरुडासत्तिः भयजन्त्रेण अयशमा
 स्वतो धवलतगा अपि मलिनिताः श्यामीकृता देवतागारस्थि-
 तेन भवेन हरेण स्वदेहे भूषणत्वेन धृता वासुकिप्रमुखा भुजगा
 इव । अयमस्मद्रिपुकेतुं याजयति, अतो रिपुनिकटे स्थातुमश-
 क्यमिति हराश्रिताः मबला अपि मर्षा दुर्यशोमलिनिता इव
 दण्डायमानकृष्णागुरुधूमव्याजेन जालैर्निर्ययुरित्यर्थः । अन्योऽपि
 भीमलिनो जालादिद्वारेण निर्गच्छति । अगुरुपर्यायो लघुशब्दः
 तेन कृष्णागुरुरित्यर्थः ॥ ४७ ॥

अर्चेति । एष नल अर्धेन मूलेन निस्त्रा दरिद्रास्तेषां
 अत्युत्तमानां मणीनां मान्यैर्मालाभिर्विमिश्रैः स्मेरजातिम-

अक्षसूत्रगतपुष्करवीज-

श्रेणिरस्य करसङ्करमेत्य ।

शैरिस्तुक्तजपितुः पुनरापत्

पद्मसद्मचिरवासविलासं ॥ ४६ ॥

यदाममहर्षेर्विकमितमालतीकुसुममालामहस्यैः तं पुरुषोत्तमं
पिधाय आच्छाद्यैव बह्वनि रत्नानि यस्मिन् एवम्भूता यः क्षीर-
नीरनिधिस्तत्र मग्नमिव विदधे चकार । मध्ये मध्ये मणि-
मालाभिर्मध्यं पुष्पमालाभिः मवेष्ट्य बह्वरत्नक्षीरसमुद्रशायिन-
मिव चकारेत्यर्थः । रत्नस्थाने रत्नान्येव क्षीरस्थाने च तानि
दामानि तै रगणिभिः पर्यपूजयितुं भावः । मसृज्यतिशयो
भक्त्यतिशयश्च सूचितः । बह्वनि रत्नानि क्षीराणि च यस्मिन्
म चाभौ निधिश्येति वा ॥ ४८ ॥

अनेति । अक्षसूत्रजपमालां तां गतानि प्राप्तानि तत्र वि-
द्यमानानीति यावत् । ईदृशानि यानि पुष्करवीजानि कमल-
वीजानि तेषां श्रेणिः पद्माक्षरचिता जपमालिका शैरिस्तुक्त-
जपितुः “विष्णोर्नक्तं” इत्यादिविष्णुस्तुक्तजपशीलस्य अस्य नलस्य
करसङ्करं पाणिपद्मसम्बन्धमेत्य प्राप्य पुनरपि पद्मरूपे सद्मनि
स्वयं चिरं वासः स्थितिसंज्ञं कृत्वा यो विलासः शोभा त
आपत्, प्राप । विष्णुमन्त्रा हि पद्माक्षमालया जप्यन्ते नलक-
रस्य पद्मसदृशः तत्सम्बन्धात् पद्माक्षमाला पुनरपि पद्मसद्म-
निवासं प्राप्तेवेति प्रतीयमानोत्प्रेक्षा । पुष्कराभोरुहाणि चेत्य-

कैटभारिपदयेनतमूर्द्धा
सञ्जिता विचकिलस्रगनेन ।
जङ्गुजैव भुवनप्रभुणाऽभात्
सेविताऽनुनयताऽऽयतमाना ॥ ५० ॥

मरः । जपितुः ताच्छीत्से हनि द्वितीयेति योगविभागात् पूर्वेषु
ममामः ॥ ४८ ॥

कैटमेति । अनुनयता अर्थादात्मानमेव चरणमसीपं प्राप-
यता भुवनप्रभुणा लोकनाथेन नतमूर्द्धा नम्रशिरसा प्रणामल-
क्षणं षोडशमुपचारं कुर्वता अनेन नस्नेन कैटभारः श्रीविष्णोः
पदयोः सञ्जिता पुण्याञ्जनित्वेन समर्पिता आयतमाना अति-
दीर्घा विचकिलस्रक् मल्लिकामाला जङ्गुजा गङ्गेवाभात् । चर-
णमम्बन्धादतिद्वेष्याद्भुवनतरत्वाच्च गङ्गेव गुग्गुभ इत्यर्थः । सा-
प्येवंविधा । अथ च अन्याऽपि मार्तण्डा नायिका एवंविधा प्रिये-
णैवमनुनोयन्ते । अथ च भृङ्गाः प्रति गमनार्थं यतमाना
मप्रयत्ना अतएवानु पश्चान्नयता परावर्त्य पुनरपि ब्रह्मलोकं
प्राप्य पुनरत्रागन्तव्यमिति प्रार्थयमानेन नतमूर्द्धा लोकनाथेन
ब्रह्मणा सेविता जाङ्गुजीव । भुवनप्रभुणा रुद्रेण वा उक्त्वविशेष-
णविशिष्टेन जलप्रभुणा वरुणेन समुद्रेण वा सेवितंति वा ।
प्रणामान्तां षोडशोपचारपूजां समापयदति भावः । सृता
विचकिला मल्लीप्रभेदे मदनऽपि चति विश्वः ॥ ५० ॥

खानुरागमनघः कमलमया
 सृचयन्नपि हृदि न्यसनेन ।
 गौरवं व्यधित वागधिदेव्याः
 श्रीगृहोर्ध्वनिजकण्ठनिवेशात् ॥ ५१ ॥
 इत्यवेत्य वसुना वज्रनाऽपि
 प्राप्नुवन्न मुदमर्चनया सः ।
 हृत्किमौक्तिकमयेरथ हारै-
 र्भक्तिमैहत हरेरुपहारैः ॥ ५२ ॥

खेति । इतीति युग्मं । स नलः इति पूर्वोक्तं श्रीविष्णोर-
 भिप्रायमवेत्य ज्ञात्वा वज्रनाऽपि वसुना स्वर्णमणिवसनादिना
 लक्ष्मीस्थानीयेन समर्थितेन कृता या अर्चना तथा मुदं न
 प्राप्नुवन् हर्षमलभमानः । अथ पश्चात् सृक्तं सरसशोभनप-
 दवन्धास्तद्रूपाणि मौक्तिकानि तन्मयेहारैरेकावल्यादिहारैरेव
 उपहारैः पूजनैः कृत्वा भक्तिमैहत तेन हरैर्भक्तिर्महतो कृते-
 त्यर्थः । सम्यग्बुद्धिकपूजनं कृत्वा श्रीपुरुषोत्तमदशावतारादि-
 स्तुतिं प्रारभ इति भावः । इति किम् । न विद्यते अघं दुःखं
 पापं दारिद्र्यञ्च यस्मात् मोऽनघः पुण्यशोकः श्रीविष्णुः हृदि
 न्यसनेन स्थापनेन कृत्वा कमलायां लक्ष्म्यां विषये स्वस्यानु-
 रागं प्रेमभरं तां प्रति लोकं प्रति वा सृचयन्नपि श्रीगृहा-
 न्निजहृदयादृङ्गमुपरिभागे वर्त्तमानो निजकण्ठस्तत्र निवेशात्
 स्थापनाद्धेताः वागधिदेव्याः सरस्वत्या गौरवं व्यधित वज्रस-

दूरतः स्तुतिरवग्विषयस्ते
रूपमस्मदभिधास्तव निन्दा ।
तत् क्षमस्व यदहं प्रलपामी-
त्युक्तिपूर्वमयमेतदवोचत् ॥ ५३ ॥

आनमकृत । अन्योऽपि राजादिः एकां प्रियामघोभागे स्थाप-
यन्नालिङ्गनादिना सम्भावयन्नन्यां तत्सपत्नीं प्रियतमां तदी-
यगृहस्योर्द्ध्वदेशे स्थापयन् कण्ठाश्लेषञ्च कुर्वन्तस्या गौरवं क-
रोति । तथा विष्णोर्वचमि लक्ष्मीः तिष्ठति तदपरिभागे
कण्ठे सरस्वती तिष्ठति विष्णोः सरस्वत्यां गौरवमधिकमिति
ज्ञात्वा सरस्वत्या कृत्वा स्तुतिञ्चक्रे इत्यर्थः । मौक्तिकरूप-
सूक्तैर्नैर्मन्यं सच्यते । स्तुत्या नलस्य भक्त्यतिशयश्च ॥ ५१ ॥
॥ ५२ ॥

स्वमौद्धत्यं परिहरन् स्तुतिमाह । दूरत इति । अयं नलः
इत्युक्तिपूर्वं यथातथा पूर्वमेवमुक्त्वा एतदुच्यमाणप्रकारमवा-
चत् । इति किं । हे स्वामिन् तं तव स्तुतिर्दूरतो नितरां
अवाग्विषयो वाचामगोचरो यतस्तव रूपं “यतो वाचो निव-
र्त्तन्ते” इत्यादि श्रुतिरर्थाङ्गोचरो नेति मदीया स्तुतिः कथङ्कारं
कर्त्तुं शक्या स्वरूपकथनेऽप्यशक्यत्वात् तव स्तुतिरप्यशक्यकरणैव-
अत एवास्माभिः कृताऽभिधा भवद्गुणवर्णनविषया वाणी तव
निन्दैव । अत्यन्तान्पकस्तावकत्वादवागोचरस्यापि वा गोचर-
करणाच्चेत्यर्थः । एवं सत्यपि मूर्खतया यदहं प्रलपामि स्वरूप-

स्वप्रकाश जड एष जनस्ते
 वर्णनं यदभिलष्यति कर्तुं ।
 नन्वहर्षतिमहः प्रति स स्था-
 न्न प्रकाशनरसस्तमसः किं ॥ ५४ ॥
 मैव वाङ्मनसयोर्विषयो भू-
 स्त्वा पुनर्न कथमुद्दिशतां ते ।

पाञ्चानान्निरर्थकं वदामि तत् क्षमस्वेति । प्रलपामीत्यनेन नि-
 तरामनौद्धत्यं सूचितं ॥ ५३ ॥

स्वेति । ननु हे स्वप्रकाश सूर्यादिवत्प्रकाशान्तरनिरपेक्ष
 परमात्मन्, एष मन्त्रक्षणां जडाऽविद्याच्छादितचेतन्यो जनस्ते
 वर्णनं कर्तुं यदभिलषति सोऽहर्षते; सूर्यस्य महस्तेजः प्रति
 लक्ष्यित्य सूर्यतेजोऽहं प्रकाशयिष्यामीति तमसोऽन्धकारस्य
 प्रकाशने रमोऽनुरागः किं न स्यात्, अपि तु स्वप्रकाशस्य तव
 वर्णनं जडस्य ममाभिलाषः सूर्यतेजःप्रकाशने तमसोऽभिलाष
 इवात्यन्तमनुचित एवेत्यर्थः । आत्मा स्वप्रकाश इति वेदान्त-
 सिद्धान्तः ॥ ५४ ॥

ननु यदि त्वं जडो मदीयं स्वरूपं न जानामि तर्हि त्वदीये
 वाङ्मनसौ कथं मत्परायणे इत्याशङ्कां परिहरन् सुत्यवमरं
 दातुमाह । मैवेति । हे भगवन् त्वं “यतो वाचो निवर्त्तन्ते
 अप्राप्य मनसा सह” इत्यादिश्रुतिप्रामाण्याद्वाङ्मनसयोर्विषयो
 गोचरो मैव भूः ताभ्यां ग्रहीतुं न शक्यम एव यद्यपि तथापि ते

उत्कचातकयुगस्य घनः स्यात्
तप्तये घनमनाप्नुवतोऽपि ॥ ५५ ॥
कृद्गमस्यवपुषस्तव पुच्छा-
स्फालनाज्जलमिवोद्धतमध्येः ।

वाङ्मनमे पुनस्त्वां कथं नोद्दिशतां, अपि तु अविषयमपि त्वामु-
द्दिश्य प्रवर्त्ततामेवेत्यर्थः । दृष्टान्तमाह । अतिदूरवर्त्तितात्
घनं मेघं अनाप्नुवतोऽलभमानस्यापि उत्कस्य जलार्थमुत्कण्ठ-
तस्य चातकस्य स्त्रीपुंमयुगस्य घनो मेघो जलदानेन तप्तये स्या-
देवंति दृष्टान्तेन अविषयोऽपि भवान् स्तुता ध्यातश्च मोक्षहेतुः
स्वयमेवानुग्रहीष्यतीति तव स्तुतिं कर्तुं युक्तमेवेति भावः । वा-
ङ्मनमयाः अचतुरेत्यादिना (पा० ५।४।७७) साधुः ॥ ५५ ॥

इदानीं प्रथमं मत्स्यावतारं स्तोतुमाह । कश्चेति । हे हरे
शङ्खासूरापहृतर्वेदाद्वरणरूपेण कृद्गना मत्स्य एव वपुर्धस्य
तस्य तव पुच्छेनास्फालनादाघातादूर्ध्वमुद्धतं क्षिप्रमुच्छलितं
अश्वेः सागरस्य जलमेव गगनाङ्गणस्य सङ्गात् मन्मन्धात् श्वेत्यं
धवलतामेत्य प्राप्य विबुधालयस्य स्वर्गस्य गङ्गा मन्दाकिनी
आविर्गच्छि प्रकटोभवति । तदेव जलं मन्दाकिनीभूय गगनं
स्फुरतीत्यर्थः । वेदरक्षणद्वारा लोकानुग्रहार्थमेव त्वया तत्त-
च्छरीरं धार्यते इति भावः । एवमुत्तरत्रापि ज्ञेयं । श्वेत्यमेवेति
वाऽन्वयः । “यदा यदा हि धर्मस्य ग्लानिर्भवति भारत”
इत्यादिश्रीकृष्णवचनमेव कृद्गपदेन सूचितं । सागरोदकस्याश्रयो-

श्वेत्यमेत्य गगनाङ्गणसङ्गा-
 दाविरस्ति विबुधालयगङ्गा ॥ ५६ ॥
 भूरिस्तृष्टिधृतभूवलयानां
 पृष्ठसीमनि किणैरिव चक्रैः ।
 चुम्बिताऽवतु जगत्क्षितिरेक्षा
 कर्मठस्य कमठस्तव मूर्त्तिः ॥ ५७ ॥

पाथिकतया प्रतिभाममानस्यापि गगने क्षिप्रतया निरूपाधिकं
 शुक्लमेवापां रूपं प्रकटितमित्यनेनातिस्थूलतरशरीरवत्त्वं सूचिनं ।
 नदी चाद्यापि तथैव तिष्ठति न त्वधः पततीति सामर्थ्यातिशयः
 सूच्यते । यद्यपि नलः शैव इति प्रथा तथापि शिवस्य विष्णु-
 भक्त्वादिष्णुसुत्यैव च शिवस्य प्रीतिमम्भवादैकरूप्याच्च नलस्य
 विष्णुस्तुतिकरणं श्रीहर्षस्य च परमवैष्णवत्वात् पुरुषोत्तमस्तु-
 तिनिबन्धनं युक्तमेवेति न काचिदनुपपत्तिः । अत एवोपसंहा-
 रेऽपि हरिहरं परिपूज्येत्युक्तं ॥ ५६ ॥

कूर्मं वर्णयति ॥ भूरीति । हे भगवन् तव कमठमञ्जा
 मूर्त्तिर्जगदवतु । किम्भूता । भूरिषु स्तृष्टिषु धृतानां प्रतिसर्ग-
 भूवलयानां किणैः अतिघर्षणनिष्ठुरीभूतसञ्जातवैवर्ण्यत्वग्व्रणैरेव
 चक्रैः चक्राकाररेखाविन्यासविशेषैः पृष्ठसीमनि स्थले चुम्बिता
 स्पृष्टा । किम्भूतस्य । क्षितौ क्षये प्रलये रक्षायां च कर्मठस्य
 कर्मशूरस्य पृष्ठे धारणेन क्षितिरेक्षणक्षमस्य । पृथ्वीधारणद्वारा
 लोकानुराहार्यमेव कमठरूपं त्वया धृतमिति भावः । सप्तपाता-

दिक्षु यत्खुरचतुष्टयमुद्रा-
मभ्युपैमि चतुरोऽपि समुद्रान् ।
तस्य पोत्रिवपुषस्तव दंष्ट्रा
तुष्टयेऽस्तु मम वास्तु जगत्याः ॥ ५८ ॥
उद्धृतिस्खलदिलापरिरम्भा-
ल्लोमभिर्वहिरितैर्वज्रहृष्टैः ।

लान्तेऽधस्तात् फणिमण्डलेन शेषो भुवं विभर्त्ति ततोऽप्यधो
ब्रह्माण्डाधःकटाहस्य भारं पृष्ठे वहन् ब्रह्माण्डावरणरूपे जले
कूर्मराजो वर्त्तत इति पुराणं । एतेन प्रतिसर्गमनन्तभूमण्डल-
धारणेन अर्निर्वाच्यमहिमत्वं सूचितं । कमठपृष्ठे च स्वभावतश्च-
क्राणि भवन्ति ॥ ५७ ॥

ल्लोकद्वयेन वराहं वर्णयति ॥ दिक्ष्विति । अहं चतसृषु
प्राच्यादिदिक्षु चतुरोऽपि समुद्रान् यस्य वराहस्य खुराणां
चतुष्टयस्य मुद्रां विन्यासं स्थापितचरणातिभारसञ्जातभूगर्भ-
मेव अभ्युपैमि जाने । तस्य पोत्रिवपुषो महावराहदेहस्य तव
दंष्ट्रा मम तुष्टये कामपूर्त्याऽऽनन्दाय अस्तु । किम्भूता दंष्ट्रा ।
जगत्याः पातालादुद्धरणवसरं दंष्ट्राग्रधारणाद् भूमेर्वास्तु व-
सतिगृहं धृतमभूदित्यर्थः । कोलःपोत्री किरिः किटिरित्य-
मरः ॥ ५८ ॥

उद्धृतीति । हे केल्या क्रीडामात्रेण कोल धृतवराहरूप
भगवन् हिरण्णाक्षं दैत्यं हत्वा पातालात् सकाशादुद्धृती उद्ध-

ब्राह्ममण्डमभवद्वलिनीयं

केलिकोल तव तत्र न मातः ॥ ५६ ॥

दानवाद्यगहनप्रभवस्त्वं

सिंह मामव रवैर्धनघोरैः ।

रणममये स्वलन्त्याः पतन्त्या इलाया भुवः परिगृभ्मात् समार-
म्भेण धारणात्, अलिङ्गनाच्च हेतोः वज्र नितरां हृष्टैः उन्नती-
भूतैः अत एव ब्रह्माण्डं निर्भिद्य वहिरितैर्निर्गतिर्लोमभिः कृत्वा
ब्राह्ममण्डं तव वर्णः पूजायाः सम्यग्निनीयं तत्कालविक्रमितक-
दम्बकुसुममिव अभवत् । किम्भूतस्य । तत्र ब्रह्माण्डं स्थूलतरदेह-
त्वान्न मातः सम्मातुमशक्तस्य । एवंविधकुसुमपूजायोग्यस्त्वमेव
भवमीत्यर्थः । अन्तोऽपि येषिदालिङ्गनादुदितगोमाञ्छा भवति ।
ब्राह्मं जाताविति माधुः । मातः मामान इत्यस्माच्छ्रुता ॥ ५६ ॥

श्लोकद्वयेन श्रीनृसिंहं वर्णयति । दानवेति । हे नृसिंह दा-
नवानामाद्यस्य प्रथमस्य हिरण्यकशिपोगर्हणं मरणरूपं सङ्कटं
तदर्थे प्रभव उत्पत्तिः प्राकथ्यं यस्य तन्मरणार्थं कृतावतारः, अथ
च दानवा हिरण्यकशिपुः तद्रूपमाद्यं पुरातनं यद्गहनं वर्णं तत्र
प्रभवा यस्य, पुरातने हि वर्णे सिंहसम्भवा युक्तः, अथ च दानवा-
नामाद्यभक्तः श्रीहरिभक्तत्वान्मुख्यः प्रह्लादस्तस्य गहने पितका-
रितताडनादिदुःखनिमित्तं हिरण्यकशिपुविदारणद्वारा भक्त-
प्रह्लादसंरक्षणार्थं धृतोत्पत्तिर्येन तादृशत्वं घनवन्धवहोरैर्ग-
भीरैर्निविडैर्भाषणैश्च वा रवैः सिंहनादैर्मामव । किम्भूतः । वैरिणः

वैरिदारिदिविषत्सुकृतास्त-
 ग्रामसम्भवभवन्मनुजार्हः ॥ ६० ॥
 दैत्यभर्तुरुदरान्धुनिविष्टां
 शक्रसम्पदमिवोद्धरतस्ते ।
 पातु पाणिस्त्रिणिपञ्चकमस्मां-
 श्चिन्नरज्जुनिभलग्नतदन्तं ॥ ६१ ॥

शत्रून् दारयन्ति तच्छीलानि दिविषदां मुनीनां देवानाञ्च
 सुकृतानि अस्ताणि च तेषां ग्रामः समूहस्तस्माद् सम्भव उत्प-
 त्तिर्यस्य तादृशो भवन् मय्यद्यमानो मनुजो मनुष्य एवार्हः एक-
 देशो यस्य । दानवाधेति पाठे दानवानां पापानि तेषां गहनं
 लक्षणया वाङ्मन्यं तेन प्रभवा यस्य दानवद्वर्तिताद्रेकात् तिर्य-
 ग्यानिः सिंहरूपत्वं दिविषत्पुण्याद्रेकाच्चात्तमयानिर्मनुष्यस्त्व-
 मित्यर्थः । दानवनामाद्यस्य हिरण्यकशिपोगर्हणे सभामहोद्यानं
 प्रभवः प्रकटनं यस्य वा । एतेन स्वर्गवाग्मिनां पुण्यैरस्तेष्व कृत-
 मनुष्यार्हदेहः स्वतेजानिर्मितमिंहार्हश्च नरहर्गिर्हिरण्यकशि-
 पोर्महामभोपवनं एवावततारति सकलपुगणसंवादः । प्रकटित-
 स्तस्मादिति तु प्रवादमात्रमिति भागवतविरोधादुपेक्ष्य ॥ ६० ॥

दैत्येति । हे औनृमिंह ते पाणिमम्बन्धिनां सृणीनां तोक्षण-
 तरनखरूपाणामङ्कुशानां पञ्चकमस्मान् पातु । किम्भूतस्त्वैव तव ।
 दैत्यभर्तुः हिरण्यकशिपोः उदरलक्षणं अस्त्रं कृप निविष्टां
 पतितां शक्रसम्पदं उद्धरत इव, तस्माद् वह्निर्निर्गमयत इव ।

स्वेन पूर्यत इयं सकलाशा भो वलेन मम किं भवनेति ।

किम्भूतं पञ्चकं । क्षिन्नरज्जुनिभानि मध्यत्रुटितपूर्वकपतितदोरक-
तुल्यानि लग्नानि तस्य दैत्यरिपोः उदरस्य चान्त्राणि यत्र यस्य
वा । यथा कूपपतितं वस्तु समुद्धुत्तुं लोहनिर्मिताङ्कुशपञ्चकं
कूपमध्ये निक्षिप्य वलयित्वा पूर्वनिमग्नरज्जुखण्डसहितं तद्यथाऽऽ-
दाय निर्गच्छति तथा तव रज्जुस्थानीयभुजदण्डकपाणिजसृ-
णिपञ्चकं दैत्यराजोदरकूपपतितामिन्द्रसम्पदमुद्धरच्छिन्नरज्जु-
निभलग्नतदन्तं सन्नामवलित्यर्थः । सृणाति हिनस्तीति सृणि-
रौणादिकः । अस्मान्, अस्मदेो द्वयोश्चेति (पा० १।२।५६) वज्रत्वं
॥ ६१ ॥

श्लोकचतुष्टयेन वामनं वर्णयति । स्वेनेति । हे वामन इति
पूर्वार्द्धोक्ता या कपटवाक् तस्यां विषये पटीयान् अतिनिपुणा
वटुर्ब्रह्मचारिवेषधारी च यतस्त्वं नोऽस्मादादीनां मम वा मनसः
प्रमदं हर्षं देहि । सर्व्वाभिलाषपूर्णं कुर्वित्यर्थः । वटुवाचस्य कप-
टवाचा भवन्ति । इति किं । पादत्रयमात्रस्थलयाचिनि वामने
किमेतदल्पीयस्त्वया याचितं सकलमेतद्भुवनं गृहाण अहं ददा-
मीति दानशूरत्वादलिचक्रवर्त्तिनि भाषमाणे श्लेषवक्रोक्तिच्छ्लेन
वामनस्य प्रत्युत्तरमेतत् । भो वले चक्रवर्त्तिन् भवता स्वेन
आत्मना हेमरत्नादिद्रव्येण वा इयं मदीया सकला आशा
सर्व्वाऽप्यभिलाषा न पूर्यते, अपि तु परिपूर्णाकरिष्यत एव, परं

त्वं वटुः कपटवाचि पटीयान्

देहि वामन मनःप्रमदं नः ॥ ६२ ॥

मम तस्य भिक्षोर्निस्पृहस्य वा किं प्रयोजनमिति शेषः । त्वं सर्व्वं दातुं समर्थ एव परन्तु मम प्रयोजनं नास्ति कुटीनिर्माणाथं पादत्रयमितं स्थलमेव देहीत्यर्थः । स्वेन आत्मीयेन बलंन मैत्र्येन च निजशक्त्या वा सकला दिक् भवता पूर्य्यते आद्रियत एव तथाऽपि मम किं तेन योऽयद्याचते तस्मै तद्ददामीति प्रत्यक्ष-दर्शनाद्भूताभिनयदर्शनीयेयं सकलानां तृष्णा । भो वले त्वया परिपूर्णीक्रियते, अतो मम कलया लेशेन सहिताऽल्पीयसीति यावत् । एवम्भूता पादत्रयमिता । तस्मात् किं न पूर्य्यते अपि तु पूरयिष्यते एव । अथ च भो वले इयं सकलाऽपि विदित्या मम स्वेनात्मना न पूर्य्यतेऽपित्वावरिष्यत एव । भवता किं कर्त्तुं शक्यत, अपि तु न किञ्चिदित्यर्थ इति वा । मया सकलाऽपि दिगात्मना पूर्य्यत भवता बलंन किं कर्त्तुं शक्यत इति वा । अथ च भो वले पादत्रययाचनविषया मम सकला तृष्णा भवता स्वेनात्मस्वरूपेण स्वदेहेन किं न पूर्य्यतेऽपि तु पूरयिष्यत एव महीयःशरीरधारणेन लोकद्वये पादद्वयेन मया व्याप्तं प्रति-श्रुतं तृतीयं पादमदातुं निरयो भविष्यतीति भिया अवमिष्ट-पदस्थापनार्थं स्वशरीरमेव त्वया दास्यत इत्यर्थः । त्वां पाताले पातयिष्यामीति भावः । भूस्वर्गरूपलोकद्वयमेव वलेः स्वं नरक-पतनं भिया स्वशरीरमेव तृतीयपादत्वेन दत्तमिति श्रीभागवतं ।

दानवारिरसिकाय विभूते-
 वंश्मि तेऽस्मि सुतरां प्रतिपत्तिं ।
 इत्युदग्रपुलकं वलिनोक्तं
 त्वां नमामि कृतवामनमायं ॥ ६३ ॥

“पदं तृतीयं कुरु शीर्ष्णं मे निजं” इति वचनात् । इत्यादिकप-
 टवाग् ज्ञेया । प्रमदमम्यदौ हर्ष इति (पा० १।३।६८) साधुः
 ॥ ६२ ॥

एवं वामनेनोक्ते वलिरुत्तरमाह । दानेति । हे वामन अहं
 कृता वामनस्य ह्रस्वपुरुषस्य माया येन तथाऽहमनेन ज्ञात इति
 ज्ञात्वा जाताश्चर्यवशादुदग्रपुलकं मज्जातरोमाञ्चमिति पूर्वा-
 र्द्धोक्तप्रकारेण वलिचक्रवर्तिना उक्तं भाषितं त्वां नमामि ।
 इति किं । हे ब्रह्मन् अस्मि अहं दानवारिणि रसिकाय कृताभि-
 स्नाषाय ते तुभ्यं विभूतेः स्वीयमम्यदः सुतरां प्रतिपत्तिं मङ्गल्येन
 दानं वंश्मि इच्छामि । सर्वामपि मम्यदं तुभ्यं दातुमिच्छा-
 मि । अथ त्वं दानवानामग्निः शत्रुरग्नि ते तव कायविभूतेः
 शरीरवैभवस्य प्रतिपत्तिं ज्ञानं नितरामहमिच्छामि कीदृशं
 महच्छरीरं धारयिष्यमि तद्गृष्टुमिच्छामोत्यर्थः । यदा तव
 कायवैभवस्य प्रतिपत्तिं रूपान्तरं धारयिष्यामीति त्वया सूचितं
 सुखेन धारणीयमित्यहं कामये इत्यर्थः । अस्मीत्यहमर्थेऽव्ययं
 ॥ ६३ ॥

भोगिभिः क्षितितले दिवि वासं

बन्धमेध्यसि चिरं ध्रियमाणः ।

पाणिरेष भुवनं वितरेति

च्छद्मवाग्भिरव वामन विश्वं ॥ ६४ ॥

एवं बलिनोक्ते वामनः प्राह । भोगिभिरिति । हे वामन इति एवंपाभिः क्लृप्ताग्निः कपटवचनैरुपलक्षितस्त्वं विश्वं श्रवणं । इति किं । भो बले चिरं चिरायुषेण बद्धकालं क्षितितलं भूलाकं दिवि वा ध्रियमाणोऽवतिष्ठमानस्त्वं भोगिभिः सुखिभिर्मित्रभ्रातादिभिः सह सम्बन्धं संयागं एष्यमि प्राप्यमि यदि, यदि भूलाकंऽवस्थितिमिच्छमि तर्हि तत्र, यदि दिवि तत्र वा मित्रादिभिः सह सुखेन चिरकालमवस्थितिं प्राप्यमीत्यर्थः । इत्याशीः । एष प्रतियुक्तार्थं प्रसार्यमाणः प्रत्यक्षदृष्ट्या मम कर्मास्ति तस्मादत्र पाणा यद्दानमस्मिन्भुवनं जलं वितरं दंहीति । अथ च क्षित्यास्तलं पाताललक्षणे दिवि रमणीयत्वात् स्वर्गे भोगिभिः सैर्ध्रियमाणो बध्यमानः सन् चिरकालं वामं दुःखबद्धलत्वाद् वमतिरूपं बन्धनं प्राप्यमि । यद्वा चिरं जीवन् पाताले सैर्पः सह वामं बन्धनञ्च एष्यमि वा । इवार्थो वा । दिवि वेत्यर्थः । यथा सुखिभिः सह स्वर्गे तिष्ठन् सम्बन्धं प्राप्नोषि तथेदानीमेव पाताले सैर्पः सह सम्बन्धमेष्यमि । यद्वाऽदिवि स्वर्गव्यतिरिक्ते पाताले तृतीयपादार्थं स्वर्गात् सकाशात् त्वमस्वर्गरूपपाताले पातयिष्यमीत्यर्थः । एष चक्रविच्छेपतत्परा

आशयस्य विवृतिः क्रियते किं
 दित्सुरस्मि हि भवच्चरणेभ्यः ।
 विश्वमित्यभिहितो वलिनाऽस्मान्
 वामन प्रणतपावन पायाः ॥ ६५ ॥

मम करोऽस्मि, इन्द्राद् गृहीतं भुवनं त्रैलोक्यं देहि पुनस्तस्मै
 ममर्पयति, भुवनं वितरत्यवतारप्रयोजनं सूच्यते । जीवनं भुवनं
 जलं, पिष्टयं भुवनं । इति चामरः ॥ ६४ ॥

एवं वामननाम्नो वलिः पुनराह । आशयस्येति । हे वामन
 प्रणतपावन, वलिना इति पूर्वोक्तप्रकारेण अभिहित उक्तस्त्वं
 अस्मान् पायाः रक्ष । इति किं । भा वामन त्वया शयस्य पाणेर्वि-
 वृतिः प्रमाणं किं क्रियतेऽपि तु तन्न कर्त्तव्यं । आशब्दोऽयो-
 ग्यतया शिरःकम्पपूर्वकं वारुणाभिनये । अनुचितमेतन्न कर्त्त-
 व्यमित्यर्थः । आ मामस्त्यन नितरां शयस्य विवरणं किं क्रियते
 ऽपि तु तन्न कर्त्तव्यमिति वा, वाक्यपूरणे वा । हि यस्माद्भवच्च-
 रणेभ्यः पूज्येभ्यो भवद्भ्यः विश्वं सकलं हेमरत्नादि च दित्सुर्दातु-
 मिच्छुस्मि, चरणशब्दः पूजार्थः । अहं सर्वमिदानीमेव ददामि
 किमिति पाणिप्रमाणेनैतावदधैर्यं प्रकटोक्तिरित्यत इत्यर्थः । अथ
 च महत्सपात्वाद् बहुभ्यो भवदोषपादंभ्य सर्वं दित्सुरस्मि सर्व-
 स्वदानेन भवच्चरणान् पूजयिष्यामि तस्मात् करप्रसारणं किं
 क्रियते ॥ ६५ ॥

क्षत्रजातिरुदियाय भुजाभ्यां
या तवैव भुवनं सृजतः प्राक् ।
जामदग्न्यवपुषस्तव तस्या-
स्तौ नयार्थमुचितौ विजयेतां ॥ ६६ ॥
पांगुला बद्धपतिर्नियतं या
वेधमाऽरुचि रूपा नवखण्डा ।

श्लोकत्रयेण परगुरुरामं स्तौति ॥ क्षत्रेति । हे भगवन् तव तौ
भुजौ विजयेतां सर्वान्कर्षेण वर्त्तेतां । तौ कौ । प्राक् सृष्ट्यादौ
भुवनं सृजतो ब्रह्मरूपिणस्तवैव “बाहू राजन्यः कृतः” इति
श्रुतिप्रामाण्याद् भुजाभ्यां सकाशाद् या क्षत्रजातिः क्षत्रियमात्र
उदियाय उत्पन्ना तस्याः क्षत्रजातेर्नयार्थं चयार्थं जामदग्न्यवपु-
षस्तव यौ भुजौ उचितौ, कारणे कार्यनयस्यैचित्यात् ।

“अज्ञोऽग्निर्ब्रह्मतः क्षत्रमग्नेना ज्ञातमुत्थितं ।

एषां सर्वत्रगं तेजः स्वाम् यानिषु शाम्यति” ॥

इति भारतवचनाष्टावतारप्रयोजनमुक्तं । जातेर्नित्यत्वाद्-
त्यन्तिविनाशावयुक्ताविति ये आक्षिपन्ति ते आविर्भावतिरोभा-
वयार्थवचित्वेनान्तर्गणाः । वेदान्तमिद्वान्ते जातेर्नित्यत्वा-
भाव इत्यपि । जामदग्न्येति गर्गादिषु पाठसामर्थ्याद् घञ् इति
ज्ञातव्यं । विजयेतां विपराभ्यां जेगिति (पा० १।१।१८) तङ् ॥ ६६ ॥

पांगुलेति । नियतं सर्वदा पांगुला धूलिबद्धा बहवो
मन्वादयः पतयो यस्याः सा मन्वादिभिः पालिता च या

तां भुवं कृतवतो द्विजभुक्तां
 युक्तकारितरता तव जीयात् ॥ ६७ ॥
 कार्त्तवीर्य्यभिदुरेण दशास्ये
 रैणुकेय भवता सुखनाशये ।

भूः वेधमा रूपेव नवखण्डा भारतादिनवमङ्गलविभागाऽरचि
 निर्मिता । तां नवखण्डामपि सकलां भुवं द्विजभुक्तां काका-
 दिपक्षिभिः कृतोपभागां व्याप्तां, अथ च ब्राह्मणैर्गृहीतफलां
 कृतवतः त्रिमलकः क्षत्रियमात्रं हत्वा निष्कण्टकीकृत्य प्रति-
 वारं ब्राह्मणैर्भ्या ददतस्तत्र युक्तकारितरता नितरामुचितकर-
 णशीलता जीयात् सर्व्वात्कर्षेण वर्त्ततां । एवंविधमतिगूरं दा-
 नगूरञ्च त्वां प्रति प्रणतोऽस्मीत्यर्थः । नियतमित्युत्प्रेक्षायां वा ।
 रूपा नियतं रूपेत्यर्थ इति वा । अथ च या स्वैरिणी अत
 एव बहुभिर्जागैर्भुक्ता मती तद्भर्त्ता कोपेन करचरणादिमन्त्रिषु
 पृथक् तत्कालच्छेदेन गवानि प्रत्ययाणि खण्डानि यस्यास्ता-
 दृशी कृतखण्डां तामग्निमंस्कारनिवारणाद्धतोः काकादिभिः
 पक्षिभिर्भक्षितां कुर्वता भर्त्तुर्युक्तकारिता सर्व्वैः कीर्त्तयते । स्वैरि-
 णी पांशुला समेत्यमरमिहः ॥ ६७ ॥

कार्त्तवीर्य्येति । हे रैणुकेय रैणुकाणुत्र कार्त्तवीर्य्यभिदुरेण
 यदीयकारागारे निबद्धो रादणाऽपि बह्वनि वर्षाण्यत्यतिष्ठत्
 तं कार्त्तवीर्य्य सहस्राङ्गुनं कृतवता भवता दशास्ये रावणे सु-
 खेन अनायासेन नाशये हन्तुं शक्ये सति कालभेदस्य विरहादु-

कालभेदविरहादसमाधिं

नौमि राम पुनरुक्तिमहं तां ॥ ६८ ॥

भयोऽवतारयोरेककालीनत्वादसमाधिं परिहाररहितां मनु-
 य्यावतारेण क्षत्रियेण दाशरथिना रामेण विधयान्तराभावात्
 तस्मिन्नेव काले किमर्थमवतोर्यमिति वक्तुमशक्यत्वात् प्रयोजना-
 भावादहं ते भो राम पुनरुक्तिं दाशरथिरूपजामदग्न्यरूपां दा-
 शरथिरूपां वाऽहं नौमि स्तौमि । अन्यत्र पुनरुक्तेः कार्यभेदात्
 कालभेदाद्वा परिहारः कर्तुं शक्यते । योऽस्यामप्येककाल-
 प्रयुक्तस्यापिशब्दस्य भयादग्मम्भमादिना परिहाराऽस्त्येव, अत्र
 तु पूर्वैरेवात्तरावतारकार्यस्यापि कर्तुं शक्यत्वात् कार्यभेदा-
 भावाच्च परिहारां नास्तीत्यर्थः । स्वतन्त्रस्य तव केनाप्यनुयोगः
 कर्तुं न शक्यत इति भावः । जामदग्न्यस्य मानुषत्वेऽपि दैव-
 ज्ञानस्य तथैव मङ्गावादेवाच्चाबध्यत्वस्य रावणे वृत्तत्वात् तस्य
 तेन हनुमशक्यत्वाद्वावणबधपर्यन्तं च श्रीरामस्य दैवज्ञानाभा-
 वान्मानुषत्वेन तेनैव तस्य हनु शक्यत्वात् कार्यभेदादेकस्मिन्नपि
 कालेऽवतारान्तरस्य युक्तत्वात् सूक्ष्मः परिहारोऽस्त्येव । तथापि
 स्पृणदृष्ट्या परिहाराभाव उक्त इति ज्ञेयं । नर्मदायां जल-
 क्रीडां कुर्वता महस्त्रार्जुनेन रावणः कारागारे निक्षिप्त इती-
 तिहामः । रेणुकैय इति क्षत्रियत्वसूचनं । अपत्यार्थं स्त्रीभ्या
 ढक् (पा० ४।१।१२०) इति ढक् ॥ ६८ ॥

हस्तलेखमसृजत् खलु जन्म-

स्थानरेणुकमसौ भवदर्थं ।

राम राममधरोक्ततत्त-

लेखकः प्रथममेव विधाता ॥ ६८ ॥

दशभिः श्लोकैः श्रीरामचन्द्रं वर्णयति । हस्तेति । भो राम
दाशरथ्यं असौ विधाता भवदर्थं तादृशात्तमशिल्पनिर्माणाथं
जन्मस्थानं रेणुकैव यस्य तादृशं रामं प्रथमं तदपेक्षयाऽऽद्यं
जामदग्न्यं खलु निश्चितं हस्तलेखमेवासृजत्, चक्रे । तन्निर्मा-
णार्थं जामदग्न्यं हस्ताक्षराभ्याममेवाकर्णेत्यर्थः । खल्विवार्थे
वा हस्तलेखमिव चक्रे । किम्भूतः । अधरोक्ताः एतादृशनिर्मा-
णममर्थत्वान्नितरां हीनाः कृता ते प्रसिद्धा लेखका देवा इन्द्रा-
दद्या दत्तप्रभृतयोऽष्टौ प्रजापतयो वा येन तादृशः । अथ वा
न अधराः स्वर्गस्था अप्यधराः कृता भूमौ अवतारितास्ते हनु-
मत्सुग्रीवादिरूपा इन्द्रादयो देवा येन सः । प्रथमस्यैव हस्त-
लेखरूपेण हीनत्वं न तु द्वितीयस्येत्यत्रोक्तं । प्रथममेवाद्यमेव
रामं न तु द्वितीयं त्वामिति वा । उत्तमशिल्पनिर्माणार्थं हि
हस्तलेखा पूर्वं क्रियन्ते । हीनाः कृतास्ते तेऽतिप्रसिद्धा लेखका
लिपिकरा येन स इति वा । अवराभ्यामेऽप्येवमेव क्रियते ।
जन्मस्थाने रेणुः घृष्टेष्टकादिचूर्णरूपः पांसुर्यस्यैतादृशं । हस्त-
लेखं शेषादिभाषेति (पा० ५।४।१५४) कप् ॥ ६८ ॥

उद्भवाजतनुजादज कामं
विश्वभूषण न दूषणमत्र ।
दूषणप्रशमनाय समर्थं
येन देव तव वैभवमेव ॥ ७० ॥

उद्भवेति । हे अज जन्मरहित श्रीरामचन्द्र । अजस्य रघुपु-
त्रस्य तनुजादृशरथात् मकाशात् कामं स्वेच्छया उद्भव उत्पत्ति-
र्यस्य भो विश्वविभूषण जगदलङ्कारभूत, अत्र दृशरथादपि जन्मा-
विषये, अजस्यापि जन्मविषये दूषणं दोषलेशोऽपि नास्ति । यस्य
पितामहेनाप्यजेनोत्पन्नस्तत्पुत्रः स्वपिता कुतस्तगामुत्पन्नः तत्पु-
त्रः स्वयं कुतस्तगामुत्पत्त्यतः । तथा स्वयमप्यजः कथं जायत इत्य-
शङ्कायां स्वेच्छामात्रविलमितमित्याशङ्कापरिहारः । ब्रह्मैव हि
स्वाविद्यया संमरति मुच्यते चेति न्यायात् । विश्वभूषणस्य तव
दूषणरूपत्वाभावादपि दूषणलेशोऽपि तव नास्तीत्यर्थः । अथ वाऽ
जतनुजादजस्यात्पत्तिर्युक्तैव, अजो हि ह्यगस्तत्पुत्रोऽप्यज एव
जातिनामत्वादजशब्दस्यत्यपि दूषणाभावः । दूषणाभावे हेल्ल-
रमप्याह । येन कारणेन हे देव श्रीराम तव वैभवमेव प्रभाव
एव दोषाणां प्रकर्षेण शमनाय नाशाय समर्थं यत्स्मरणादि-
वैभवादन्येषामपि भक्तानां दोषा नश्यन्ति तत्त्वरूप दोषले-
शसंस्पर्शोऽपि कथङ्कारं स्यादपि तु न कथञ्चिदित्यर्थः । अथ
च दूषणाख्यरात्तसविनाशाय तवैव मामर्थं यतस्तस्मादत्र तवा-
त्पत्तौ सत्यां दूषणाभावा युक्त एवेति क्लृप्तं । अथ च परशु-

नो ददासि यदि तत्त्वधियं मे
 यच्छ मोक्षमपि तं रघुवीर ।
 येन रावणचमूर्युधि मूढा
 त्वन्मयं जगदपश्यदशेषं ॥ ७१ ॥
 आज्ञया च पितुर्ज्ञभया च
 श्रीरक्षीयत महीप्रभवा द्विः ।

रामं मर्त्यापि तस्मिन्नेव काले त्वं दशरथात् सुखेनात्पद्यस्व । अत्र
 तवात्पत्तिविषयं दूषणं पुनरुक्तिदोषा नास्ति । यतो दूषणादि-
 रावणान्तराक्षमविनाशाय तवैव सामर्थ्यं न तु परशुरामस्ये-
 त्यत्र दूषणशब्द उपलक्षणपरः । तस्मादेककालात्पन्नत्वेऽपि का-
 र्यभेदान्न पुनरुक्तिदोषः । एतन्नावतारप्रयोजनमुक्तं । अनुका-
 ममिति पाठे कामं लक्ष्यित्य यथेच्छमित्यर्थः ॥ ७० ॥

नो ददामिति । हे रघुवश्यानां मध्ये वीर, ईश्वरतम श्रीर-
 घुनाथ त्वं तत्त्वधिय मोक्षोपयोगिनमात्मतत्त्वं साक्षात्कारं यदि
 मे मच्छं नो ददामि तर्हि तं मोक्षमपि तां विशिष्टां भ्रान्ति-
 मिव यच्छ देहि । तं कं । येन मोक्षेन भयमञ्जातभ्रान्तिविला-
 सेन युधि मूढा भ्रान्ता रावणचमूरशेषं सकलं जगत् त्वन्मयं
 श्रीरामचन्द्ररूपमपश्यत् । रावणसेनया च मोक्षेन जगद्रामा-
 त्मकं दृष्टमिति सर्वपुराणे ॥ ७१ ॥

आज्ञयेति । हे श्रीरामचन्द्र भवता महीप्रभवा ह्यव्याद्युपा-
 यैर्भूलोकोत्पन्ना श्री राज्यलक्ष्मीः, अथ च भूमेरुत्पन्ना लक्ष्म्यव-

लङ्घितैश्च भवता किमु न दि-

वारिराशिरुदकाङ्गलङ्कः ॥ ७२ ॥

तारूपा जानकी क्रमेण पितुराज्ञया च अज्ञेभ्यो भिया च मूर्ख-
जनापवादभयेन च दिर्दिवारमहीयत त्यक्ता । वनवामाङ्गीकारा-
द्राज्यलक्ष्मीः, जनापवादभयाच्च वक्रौ विशुद्धाऽपि भीता त्यक्ता,
इत्येवं द्विप्रकारं त्यक्त्यर्थः । एवं पितुराज्ञाकारी लोकप्रवाद-
भीरुश्च कोऽपि नास्तीति भावः । चावन्तोऽन्यसममुच्चये । तथा वा-
रिराशिरारिराशिर्वा द्विवारं द्विधा च न लङ्घितः किमु, अपि तु
मेतुं बद्धा समुद्रोऽपि लङ्घित एव । तथा रावणादिशत्रुसमूहो-
ऽपि पराभूत एव । वा चार्थद्वयोर्वा वा । अरिराशिश्च अरिरा-
शिरिव वागन्धनार्थाद्वाताः क्षिपि वातीति वाः स चामावरिरा-
शिश्च स सकलो वैरिमत्त इत्यर्थः । किम्भूतः । उदकाङ्कगा जलम-
ध्यगा लङ्का यस्य यदीयजलमध्ये लङ्कास्तीत्यर्थः । अरिराशिर-
पि समुद्रजलमध्यवर्तिनी लङ्का यस्य । समुद्रपक्षे यस्येत्यस्यादकेन
सम्बन्धः । अरिराशिपक्षे तु लङ्कायाः । एतावान् विशेषः ।
उत्कृष्टमकं दुःखं यस्यास्तादृशी अङ्कगा लङ्का यस्येति वा ।
उत्कृष्टमकं कर्त्तनलक्षणं दुःखमुदकं तदेवाङ्कशिर्लं येषां ता-
दृशा गलाः कण्ठा यत्र क्रियायां यथा तथा कः किमु शत्रुमङ्गा
न लङ्घितः, अपि तु सर्वोऽपीति वा । मागरस्यापि बन्धना-
द्रावणस्यापि बधाच्च एतादृशा महाप्रभावः गूढरतमस्य त्वदन्यः
कोऽपि नास्तीति भावः ॥ ७२ ॥

कामदेवविशिखैः खलु नेशं
 माऽर्पयज्जनकजामिति रत्नः ।
 देवतादमरणे वरवाक्यं
 तथ्यदत्स्वमपुनाद्भवदस्त्रैः ॥ ७३ ॥
 तद्यशो हसति कम्बुकदम्बं
 शम्बुकस्य न किमम्बुधिक्षिप्त्वा ।

कामदेवेति । रत्नो रावण इतीव हेतोर्देवतान्मरणाभाव-
 विषये देवाद्धेतोर्न मरिष्यमीति ब्रह्मणे वरवाक्यं यत् सत्यं
 कर्षन् स्वमात्मानं भवदस्त्रैरपुनात् धूतकल्मषं चकार । इति
 किं । जनकजां भीतां रामायार्पयद्ददद्दं रत्नः कामदेवस्य मो-
 हनशोपणादिभिर्विशिखैः खलु निश्चितं मा नेशं तद्विरहसन्ता-
 पवशान्मृता मा भूवमिति । भीताप्रत्यर्पणे कामदेवस्य देवत्वात्
 तद्वाणैर्मरणं वरवाक्यमसत्यं स्यादित्येव तामददद् वरवाक्य-
 मत्यत्वार्थं मानुषावतारकामरूपभवद्वाणैरात्मानं नाशितवा-
 नित्यार्थः । कामवाणात् शरीरविनाशमात्रं तद्वाणात् तु मरणे
 संसारहेतुनिःशेषकल्मषक्षय इति महान् विशेषोऽपुनादित्यनेन
 सूच्यते । नेशं मायागादङ्गभावः । तथ्ययत् तत्करोतीति (पा०
 १।१।१६वा०) ण्यन्ताच्छ्रिता ॥ ७३ ॥

तदिति । हे रघुनाथ नामशेषिजः कथाशेषोक्तो हतः
 सेनया सहितो दशास्या येन तत्तस्मात् तव हस्तादसौ शम्बुकः
 यत् अस्त्रं विनाशं आप तत् शम्बुकस्य शम्बुकनाम्नः शूद्रस्य अम्बु-

नामशेषितससैन्यदशास्या-
 दस्तमाप यदसौ तव हस्तात् ॥ ७४ ॥
 मृत्युभीतिकरपुण्यजनेन्द्र-
 चासदानजमुपार्ज्य यशस्तत् ।
 ह्योणवानसि कथं न विहाय
 क्षुद्रदुर्जनभिया निजदारान् ॥ ७५ ॥

धिक्षुम्बि समुद्रमध्यवर्त्ति यशःकम्बु कदम्बं शङ्खचन्द्रं धवलतया
 किं न हसति अपि तु हसत्येव तत्तुल्यं भवतीत्यर्थः । येन लव्क-
 रेण अतिशूरो रावणेन हतः तेनैवान्त्यवर्णाऽधमो दुर्बलः शम्बुको
 ऽपि हत इति महत्तस्य भाग्यमित्यर्थः । यो क्षुत्कणं बलिनं हन्ति
 तेनैव हीने दुर्बले हते दुर्बलस्य महद् यशो भवति । ब्राह्मणस्य
 बालपुत्रमरणनिमित्तं शूद्राणामर्वाहितधूमपानमधामुखं कुर्वन्तं
 शम्बुकं शूद्रं ओरघुनाथो हतवानिति तिहासः । अयं च शम्बुकस्य
 जलगुक्तः श्वेत्यरूपं यशः समुद्रमध्यस्थं शङ्खचन्द्रं हसति तत्तुल्यं
 भवतीति युक्तमेव । नामशेषितेति । तत्करोतीति (पा० १।१।
 २६ वा० १) ण्यन्तान्निष्ठा ॥ ७४ ॥

मृत्युभीतीति । यस्मात् मृत्योर्यमादन्येषां भीतिस्तस्यापि
 मृत्योर्भीतिकरः पुण्यजनेन्द्रो राक्षसेन्द्रो रावणस्तस्यापि मरण-
 पर्यन्तं त्रामदानाद् भयोत्पादनाद्धेतोर्जातं तत् अतिप्रमिद्धं
 लोकत्रयेऽपि गीयमानं यश उपार्ज्य क्षुद्रोऽत्यन्पको दुर्जनस्त-
 स्माद्भिया भयेन पामरलोकापवादभिया निजदारानात्मनः

इष्टदारविरहैर्वपयोधि-

स्त्वं शरण्य शरणं स ममैधि ।

लक्ष्मणक्षणवियोगकृशानौ

यः स्वजीवितवृणाङ्गितियज्वा ॥ ७६ ॥

प्रियां भीतां विहाय परित्यज्य कथं न ह्रीणवान् लज्जितवानमि, लज्जितव्यं तावत् त्वयेत्यर्थः । यो रावणाय भयं दत्तवान् तस्य दर्जनभीत्या निष्ठुरजनापवादभयेन प्रियापरित्यागे लज्जैव युक्ता । अभिमनान्निजस्त्रीहर्ता रावणो नाशितो लोकापवादभयाच्च सापि परित्यक्तेति एतादृशः शूरोऽभिमानी लोकापवादभीरुश्च कोऽपि नास्तीति भावः । यातुधानः पुण्यजन इत्यमरः । भीतिकरेति ताच्छील्ये टः ॥ ७५ ॥

इष्टेति । हे शरण्य शरणागतभक्तरक्षक रघुनाथ स त्वं मम शरणं रक्षकः एधि भव । स कः । यस्त्वं इष्टदाराणां सीतायाः विरह एव दुःसहत्वादौर्वो वडवानलः तस्य पयोधिः आश्रयः एवंविधः सन् लक्ष्मणस्य क्षणमात्रमपि वियोगः स एव दुःसहत्वात् कृशानुस्तत्र स्वजीवितानामात्मप्राणानामेव वृणानामाङ्गितेस्तद्रूपहोमद्रव्यस्य यज्वा होता । योऽहि लक्ष्मणवियोगं क्षणमात्रं मोढुमशक्तस्तृणवदिच्छामात्रेण स्वप्राणांस्तत्याज । स यावज्जीवं सीताविरहानलं कथं मोढवानिति क्रिययोर्विरोधादाश्चर्यं । यज्वना साङ्गतिरग्नौ ह्यते । सीताविरहमहनेन जितेन्द्रियधुर्यत्वं सूचितं । इन्द्रजितः शक्त्या मूर्च्छिते लक्ष्मणे स्वयमपि मुमुर्च्छ

क्रौञ्चदुःखमपि वीक्ष्य शुचा यः
 श्लोकमेकमसृजत् कविराद्यः ।
 स त्वदुत्थकरुणः खलु काव्यं
 श्लोकसिन्धुमुचितं प्रवबन्ध ॥ ७७ ॥

तथा मुनिरूपकालकृतममयभङ्गभङ्गप्रतिज्ञे लक्ष्मणे रघुनाथाज्ञ-
 या शरदृजलप्रवेशेन कृतदेहत्यागे मति तद्वियागममहमानस्तत्त्व-
 णमेव रघुनाथोऽपि गोप्रतारतीर्थे जलप्रवेशेन स्वयमपि स्वस्थानं
 प्रापेति युद्धकाण्डोत्तरकाण्डरामायणकथा । एतेन स्तोवियो-
 गदुःखादपि भ्रातृवियागदुःखं दुःखमहमिति सूचितं । परम-
 कारुणिकत्वं शरणागतं मामपि रक्षेति सूचितं ॥ ७६ ॥

क्रौञ्चति । देवी वाक् येन भुवं प्रथममानोता स आद्यः
 प्रथमः कविर्वर्णका या वाल्मीकिः क्रौञ्चयाः पक्षिशेषयोर्मध्ये
 गिरमावकस्मिन् व्याधेन हतऽन्यस्य दुःखं शाकमपि वीक्ष्य ति-
 र्यग्यनंरपि तस्य दुःखं दृष्ट्वा उत्पन्नया शुचा शाकेन हेतुना ।

मानिषाद प्रतिष्ठान्वमगमः शाश्वतोः ममाः ।

यत्क्रौञ्चमिथुनादेकमवधीः कामभाहितं ॥

इत्यादिकमेकं श्लोकमसृजत् । स कविस्त्वयि उत्पन्नः करु-
 णरमो यस्य भीताविरहविक्लमहानुभावभवद्दर्शनात्पन्नशाक
 इव श्लोकानां सिन्धुः सागरभूतं चतुर्विंशतिमहस्रमितरामाय-
 णाख्यं काव्यमुचितं योग्यं प्रवबन्ध । तिर्यग्यनविषयं शाकेन
 येन श्लोकः कृतः तस्य उत्तमपुरुषविषयं महाकाव्यनिर्भीणमुचि-

विश्रवःपितृकयाप्तुमनहं

सश्रवस्त्वमनयेत्युचितज्ञः ।

त्वं चकर्त्तिथ न शूर्पणखायाः

लक्ष्मणेन वपुषा श्रवसी वा ॥ ७८ ॥

तमेव । अथ च तया सिन्धुर्वद्धः । अयमपि त्वदेकचित्तः सिन्धुं
ववन्धेत्युचितं । परित्यक्तमर्व्वमङ्गो मुनिरपि त्वद्वर्णनां कृतवान् ।
एतादृशः परमपुरुषोऽमीति खल्वित्यर्थः ॥ ७७ ॥

विश्रव इति । हे रघुनाथ, इति हेतोः उचितं जानाति यः
स उचितकारी त्वं चतुर्द्धावतीर्णत्वात् लक्ष्मणलक्षणेन स्त्रीयेनैव
वपुषा शूर्पणखायाः श्रवमी कर्णे त्वं न चकर्त्तिथ, अपितु कर्त्ति-
तवान् एव । इति किं । विश्रवा मुनिः पिता यस्याः, अथ च
कर्णरहितः पिता यस्यास्तयाऽनया शूर्पणखया सश्रवस्त्वं सकर्णत्वं
प्राप्तुमनर्हमयोग्यमिति स्त्रीबधस्यानौचित्यात् कर्णच्छेद एवो-
चितः, यतः अकर्णपितृकाया अकर्णत्वस्यौचित्यात्कर्णौ लक्ष्मणेन
कर्त्तयामासिथेत्येवंविधः समुचितकारी महाप्रभावोऽमीति
भावः । वा इवार्था वा इतीव हेतोरिति योजना । विश्रवः-
पितृकया न द्यूतसेति (पा० ५।१।१५३) कप् । शूर्पणखा पूर्वप-
दात् सञ्ज्ञायामिति (पा० ८।४।३) एत्वं । नखस्य स्वाङ्गत्वेऽपि
नखमुखात् सञ्ज्ञायामिति (पा० ४।१।५८) डीबभावः । अ-
न्वर्था चेयं सञ्ज्ञा ॥ ७८ ॥

ते हरन्तु दुरितव्रततिं मे
यैः स कल्पविटपी तव दोर्भिः ।
कृद्मयादवतनोरुदपाटि
स्पृष्टमान इव दानमदेन ॥ ७६ ॥

नवभिः श्लोकैः श्रीकृष्णं वर्णयति । त इति । कंसादितत्त-
द्वैत्यमारण्यरूपकृद्मना यादवमञ्जा तनुर्यस्य, अथ च कृद्मया
नोतिकृद्मया एवम्भूताचामौ आदवतनुश्च, मायावान् कंसादिवं-
शवनवक्त्ररूपशरीरस्य तस्य श्रीकृष्णरूपस्य तव यैर्दोर्भिः भुक्ति-
मुक्तिप्रदेशतुर्भिर्हस्तैरतिप्रसिद्धः कल्पविटपी कल्पितफलदान-
ममर्थः पारिजातवृक्षः उदपाटि उन्मूलितः । किं कुर्वन्निव ।
तादृशकल्पितदानममर्थः कोऽपि नास्त्येवेति दानमदेन दर्पण
तैर्भुजैः सह स्पृष्टमान इव । ते बाह्वो मे दुरितानां व्रततिं
लतां दैन्यसंहतिं रहन्तु उन्मूलयन्तु । पारिजातलक्षणमहा-
वृक्षान्मूलनं ममर्थानां तेषां लतान्मूलनं सुतरां सामर्थ्यं । कपट-
दावानलदेहस्य च भुजानां वृक्षलताद्यन्मूलनं सामर्थ्यं युक्तम-
वेत्यर्थः । दानशूरो महाप्रभावश्च त्वादृशः कोऽपि नास्तीति
भावः । सत्यभामया याचितः पारिजातः इन्द्रं जित्वान्मूल्य
सत्यभामाङ्गणे श्रीकृष्णेन स्थापित इति हरिवंशाक्तिः । निर्वृति-
व्रततिमिति पाठे स्यादलङ्घीसु निर्वृतिरित्यमरः ॥ ७६ ॥

बालकलिपु तदा यदलावीः
 कर्परोभिरभिहत्य तरङ्गान् ।
 भाविवाणभुजभेदनलीला-
 स्रवपात इव पातु तदस्मान् ॥ ८० ॥
 कर्णशक्तिविफलां खलु कर्तुं
 सज्जितार्ज्जुनरथाय नमस्ते ।

बालंति । हे कृष्ण त्वं तदा कृष्णावतारममये भूयमोपु
 बालकलिपु मध्ये कर्परीभिः स्फुटितघटशकलैः कृत्वा यमुना-
 जलं तरङ्गानभिहत्य तेषामभिघातं कृत्वा ताननेकप्रयत्नेना-
 लावीः अर्च्छेत्सीः इति यत् तत् कर्परीभिस्तारङ्गलवनं कर्तुं
 उषाहरणावसरे भावि करिष्यमाणवाणासुरभुजच्छेदनं तन्मल-
 णलीला विलासः तत्सम्बन्धी स्रवपात इव प्रथममार्जवच्छेद-
 नाभ्यामरूपमिव अस्मान् पातु रक्षतु । अक्षरपङ्क्तेः रजुत्वार्थं
 बालं प्रथमं खटिकादिप्राचितस्रवपातनं क्रियते । तच्चादिभि-
 रपि काष्ठस्यार्जवेन त्दनार्थगैरिकादिप्रचितस्रवपातनं क्रियते
 तद्वद्वाणभुजार्जवच्छेदनार्थं कर्परीभिरभिहत्य तरङ्गलवनं यद-
 कारि तव बालकोडनमस्मानवतु इत्यर्थः । कर्परीघाते ते तर-
 ङ्गच्छेदनमिति बालजातिः । अवतारप्रयोजनञ्ज्ञातं ॥ ८० ॥

कर्णेति । हे कृष्ण ते नमोऽस्तु । किम्भूताय । ते उरसि लग्ना
 इन्द्रजिन्मुक्ता शक्तिर्यस्य तं लक्ष्मणं द्रोणाचलानीतविशल्यक-
 र्णधधिरक्षणेण हतं निष्काशितं शक्तिलक्षणं शल्यं यस्य तादृशं

केतनेन कपिनोरंसि शक्तिं
लक्ष्मणं कृतवता हृतशक्त्यं ॥ ८१ ॥
नापगेयमनयः सशशीरं
द्यां वरेण नितरामपि भक्तं ।
मा स्म भूत् सुरवधूसुरतज्ञो
दिव्यपि व्रतविनोपभियेति ॥ ८२ ॥

कृतवता । केतनेन अजस्यपताकारूपेण कपिना हनूमाता कृत्वा
कर्णस्य शक्तिमाङ्गिकं बलं, अथ च इन्द्रदत्तां शक्तिं अफलां
कर्तुमिव मञ्जिता याजितो अर्जुनरथो येन तस्मै नरनाराय-
णरूपाय । यो हि यत्र कर्मणि शक्तः स तत्र नियंक्तुमुचितः
स हनूमांश्च शक्तिविफलीकरणं दृष्टप्रभावस्तस्मात् कर्णशक्तिवि-
फलीकरणार्थमिवार्जुनरथे तं स्थापितवानमीति भक्तवत्सलाय
तुभ्यं नम इत्यर्थः । यां मर्मभृतां उरःस्थितां शक्तिं विफलीकरोति
मश्रवणस्यां सुतरां विफलीकरोत्येति लल्लनैः शक्तिः, खलु इवार्थः
उरमि शक्तिः अमूर्द्धमस्तकादिति अलुक् (पा० ६।३।१०) ॥ ८१ ॥

नेति । हे कृष्ण त्वं नितरां भक्तमपि आपगम्यं भीष्मं मशरी-
रेण प्रमादेन कृत्वा इति विचार्य कारणात् वा द्यां स्वर्गे न
अनयः न प्रापितवानमि । इति किं । स भीष्मः अनेन शरीरेण
सुरतं न करिष्यामिदमस्मति मम ब्रह्मचर्यामिति नियमवान्
व्रतस्य विनोपाङ्गीतस्तथा भिया हेतुना दिव्यपि स्वर्गेऽपि सुर-
वधूनां रक्षादीनां सुरतज्ञो मा भूत् इति । भक्ततमस्य वरदानेन

घातितार्कसुतकर्णदयांलु-
 र्जीवतेन्दुकुलपार्थकृतार्थः ।
 अर्द्धदुःखमुखमभ्यनयस्त्वं
 साश्रुभानुविहसद्विधुनेत्रः ॥ ८३ ॥

यद्यपि तेनैव शरीरेण स्वर्गप्रयाणमुचितं तथाऽपि तस्य शरीरस्य
 स्वर्गप्रापणेऽपि न काऽणुपयोगस्तेन तच्छरीरस्यातितुच्छत्वात्
 तच्छरीरं विनाशयतः स्वर्गमनयः न तु तुच्छशरीरमहितस्य
 प्रापणे तवाशक्तिरिति भावः । यदा भुक्तेरतितुच्छत्वाच्छरीरं
 विनाशय मुक्तिमेव प्रापितवानिति हेतुः । आपगेयं अपत्यार्थं
 स्त्रीभ्य इति (पा० ४।१।१२०) ढक् ॥ ८२ ॥

घातितेनि । अर्कसुतेन प्रयोजेन समरे घातिता चोऽर्कसुतः
 कर्णस्तस्मिन् विषयं दयालुः सकरुणः । तथा स्वमामर्थेन जैचितो
 जेता कृतो दत्तजय इत्यर्थः । इन्दुकुलं सोमवंशभूतः पार्थाऽर्जुन-
 स्तेन कृत्वा कृतार्थः सम्पादितावतारप्रयोजनः कृतकृत्यत्वात् मर्हः,
 अत एव कर्मण साश्रुः पुत्रशोकवशाद् रुदन् भानुः सूर्यः पुत्र-
 विजयाच्च विशेषेण ह्रमन् हर्षानुभवं कुर्वन् विधुश्चन्द्रः तावेव
 दक्षिणवागनेत्रे यस्य एतादृशः त्वं यथाक्रमं अर्द्धदुःखं अर्द्धसु-
 खञ्च अभ्यनयः, अभिनयेन दुःखपददर्शनवानमि । परमार्थतोऽवि-
 द्यमानमप्यनाद्यविद्याविलासाद्विहिर्नाटितवानमीत्यर्थः । सूर्य-
 चन्द्रयोर्विष्णुनेत्रत्वात् कर्णस्य च सूर्यपुत्रत्वात् नाशे शोकात्
 सूर्यस्य साश्रुत्वं, अर्जुनस्य च सोमवंशत्वात् तद्विजये चन्द्रस्य

प्राणवत्प्रणयिराध न राधा-

पुत्रशत्रुसखता सदृशी ते ।

श्रीप्रियस्य सदगेव तव श्री-

वत्समात्महृदि धर्तुमजस्रं ॥ ८४ ॥

हर्षेण विहमितत्वात् ताभ्यामर्द्धसखदुःखाभिनयेन अद्भुतरूपो
ऽमीति भावः । घातिरेति हेतुमण्यन्तान्निष्ठा । जैत्रितेति तत्
कंठातीति (पा० ३।१।२६ वा०) ण्यन्तान्निष्ठा । पार्थेति कुरुत्वात्
चक्ष्यन्वर्कृत्यण् (पा० ४।१।११४) अर्द्धञ्च तदुःखसखञ्चेति द्वन्द्व-
गर्भः कर्मधारयः ॥ ८३ ॥

प्राणंति । प्राणवत् प्रणयिनी निरूपाधिपरप्रेमास्पदं रा-
धाया गांपिका यस्य एवम्भूत हे श्रीकृष्ण ते तव राधापुत्रः
कर्णः तस्य शत्रुगर्ज्जुनस्तत्सखता तन्मैत्री सदृशी याग्या न । रा-
धावत्सभस्य हि राधापुत्रशत्रुमैत्री कथंकारमुचिता, अपि तु
अयुक्तेव विरंघादित्यर्थः । एकत्र राधा गांपिका, अन्यत्र तु
कर्मपालनकारिणी कैवर्त्तवधूरिति परिहारः । श्रियः प्रियस्य
श्रीवत्सभा यस्य वा तस्य तव श्रीवत्सं ब्राह्मणपादन्यामरूपला-
ञ्छनं । अयं च श्रियो वत्सं पुत्रमजस्रं आत्महृदि धर्तुं सदृगं व
उचितमेव, यस्य श्रीवत्सभा स तत्पुत्रं स्ववत्समि मदा विभर्त्तीति
युक्तमेवेत्यर्थः । एतादृशः स्वपक्षपातदत्ता लोकशिक्षार्थं ब्राह्म-
णभक्तिपरश्च कोऽपि नास्तीति भावः । प्रणयिराधेति स्त्रियाः
पुंव्रदिति (पा० ६।३।३४) ॥ ८४ ॥

तावकापरतनोः सितकेश-

स्त्वं हली किल स एव च शेषः ।

साध्वसावतरस्तव धत्ते

तज्जराचिकुरनालविलासं ॥ ८५ ॥

तावकेति । हे श्रीकृष्ण हली लाङ्गलधरो बलभद्रः स एव च शेषोऽनन्तस्त्वमेव शेषावताररूपोऽपि बलभद्रो भवानेव न तु स त्वत्तां भिन्न इत्यर्थः । त्वं बलभद्रः स एव शेषः त्वत्तो हली न भिद्यते । हलिनश्च शेषो न च भिद्यत इति वा । यतः कायस्य सम्बन्धाज्जरायां सितकेशः धवलितकचः किलेत्यागमे । विष्णुपुराणादौ च यदुक्तं “उज्जहारात्मनः केशौ सितकृष्णौ ततः प्रभुः” इति । तव इयं तावकी न विद्यते परा उत्कृष्टाऽन्या यस्याः सा तावकी अपरा तनुत्वत्सम्बन्धिनी सर्व्वात्कृष्टा सत्त्वमूर्त्तिस्तस्याः सितकेशः श्वेतकेशरूपो हली तव अवतारः अंशावताररूपोऽसौ हली त्वं किल त्वदवयवभूतकेशरूपत्वात् तस्य, स च हल्येव शेष इति वा । शेषरूपबलदेवलक्षणाऽभावतरो मूर्त्तिः, अत एव तस्याः त्वदीयाया अपरतनोर्जरायां धवलोकृतस्य चिकुरनालस्य केशदण्डस्य विलासं वर्षमारुप्यं साधु यथा तथा धत्ते । अतिगौरो बलदेवस्त्वदियापरतनुर्धवलकेश इव भातीत्यर्थः । केशस्यापि दीर्घत्वधवलत्वाभ्यां जराधवलदीर्घकेशमारुप्यधारणं युक्तमेव । कारणगुणा हि कार्यं गुणानारम्भन्त इति न्यायाच्च युक्तमेव । अंशावतारो बलभद्र इति चेत् । अत्र श्वेतकेशः सहज एव

न तु जगद्योगादिति वा । यतो हर्निर्नित्यतरुण इति पुरा-
णादिप्रसिद्धिः । वस्तुतस्तु कस्य ब्रह्ममुखस्य सदृशौ सुखस्वरूपा-
वित्यर्थः । प्रकाशत्वेन सत्त्वस्य मितशब्दवाच्यत्वान् मोहकत्वेन च
तममः कृष्णशब्दवाच्यत्वात् मितकृष्णौ सत्त्वतमोगुणद्वयात्मका-
वेताववतारौ भूभारोत्तारणार्थं प्रभुरादिनारायणः स्वस्मात्
प्रकटीचकारेति विष्णुपुराणस्यमितकृष्णपदस्यार्थः । “कृष्णस्तु
भगवान् स्वयं” इति श्रीभागवतवचनेन कृष्णस्तु लीलाविग्रहधा-
री परब्रह्मैव । “समोऽहं सर्वभूतेषु न मे द्वेष्यस्तु न प्रियः” इति
भगवद्वचनात् । बलभद्रस्तु अवतारः, रामो रामश्च रामश्चेति
वचनात्, अन्यथा बलभद्रस्य सत्त्वमूर्त्तित्वं कृष्णस्य तमोगुणमू-
र्त्तित्वं प्रापद्येत, न च तथास्तीति बलभद्रस्य तमः प्रधानत्वद-
र्शनादित्याशयः । शितिकेश इति पाठः शितो धवलमंचका-
वित्यभिधानात् । त्वदीयपुराणतनोः मन्वन्धी शितिकेशः श्याम-
केशरूपस्त्वं, हली च धवलकेशरूपः स एव च हलीति शेषः । बल-
भद्रः शेषावतार इति पुराणादौ । स त्वदीयधवलकेशविलासं
धत्ते तत्साधु । कृष्णस्य कृष्णवर्णत्वाद् हलिनश्चातिगौरत्वाद्यथा
क्रमश्याममितगौरत्वमोक्षालिकत्वेनैव व्याख्येयमित्यलमतिविस्त-
रेण । तावकापरिति पाठः साधोयान्, यतः युष्मदस्मदंगिति
खञि (पा० ४।३।१) तवकादेशे वृद्धौ च वृद्धिनिमित्तस्येति
(पा० ६।३।३८) पुंवद्भावप्रतिषेधे प्रसक्तेऽपि कर्मधारयत्वात्
पुंवत्कर्मधारयेति (पा० ६।३।४९) प्रतिप्रसवात् पुंवद्भावः । अव-
तरः । पृष्ठवत् ॥ ८५ ॥

हृद्यगन्धवह भोगवतीशः

शेषरूपमपि विभ्रदशेषः ।

भोगभूतिमदिरारुचिरश्री-

रुक्मसत्कुमुदवन्धुरुचिस्त्वं ॥ ८६ ॥

हृद्येति । हृद्यो हृद्यानन्दकारी गन्धश्चन्दनादिमौग्भ-
तं वहमि धारयमि तत्सम्बाधने हे एवंविधरम्यमौग्भधारिन्-
श्रीकृष्ण त्वं शेषरूपं बलभद्ररूपं । अथ च नागाधीशरूपं विभ्रत्
धारयन्नपि अशेष उभयविधाऽपि शेषो न भवमि इति विरोधः ।
अथ च न विद्यते शेषः शिष्टं भिन्नं यस्मात् अमौ शेषः सकल-
जगदात्मकस्त्वमिति तत्परिहारः । अथ च बलभद्रोऽप्यतिष्ठ-
ङ्गारित्वाद् हृद्यगन्धवहः, अत एव भोगवतीनां सुखीनां गो-
पिकादीनां ईशः प्राणप्रियः । अथ च भोगवत्या अतितरां
सुखिन्याः रं वत्या ईशः पतिरिति । श्रीकृष्णोऽपि हृद्यगन्धशरीरं
स्वाभाविकं चन्दनादिजन्यञ्च गन्धं वहतीनां भोगवतीनां सुखि-
नीनां गोपिकादीनामीशः शेषोऽपि जनकीवात्तलितचन्दनक-
र्पूराद्यङ्गरागमस्वन्धिहृद्यमौग्भधारिण्याः भोगवत्याः पातालन-
द्याः पतिः । कर्पूरादिवज्जलमौग्भयुक्ताया नागर्या वा दक्षि-
हेतुत्वाद् हृद्यो गन्धवहो वायुर्यस्य स चासौ नागपुण्या नद्या वा
पतिः । तथा कृष्णरूपस्त्वं भोगस्य सुखस्य भूतर्हेतोः मदिरावत्
रुचिं सुखं रतिं जनयति या तादृशी श्रीः कायकान्त्यर्थस्य सः ।
भोगः शेषफणा तत्कार्या वा स एव भूः स्थानं तस्या ऊतिः अवन

स्वाधिष्ठानेन रक्षणं तेन माद्यति हृष्यतीति भोगभृतिमती ।
तथा इराया भृमेग्वि रुचिरा रमणीया दूर्वादलश्यामला
श्रीः कान्तिर्यस्य सः स्निग्धश्यामलकायकान्तिरित्यर्थः । इरायाः
भारत्याः प्रियायाः धरण्या वा रुचिरा रमणी श्रीः कान्ति-
र्यस्मादिति वा । तयोरुभयोः मपत्त्योरपि रुचिं प्रीतिं ददाना
ममवर्तिनी श्रीः हृदिस्था लक्ष्मीर्यस्येति वा । भागानां का-
लियफणानां भृतिरैश्वर्यजनिता दर्पः तं मध्याति तादृशा वा ।
पृथग्वा पदं । गोपिकादिमन्मोगसुखममृद्धिर्भोगभृतिः तद्वान्
म चामौ उक्तरीत्या इरारुचिरश्रीस्येति वा । अथ च बलभ-
द्ररूपस्त्वं भोगस्य सुखस्य भृतिरुत्पत्तिहेतुः तादृशी या म-
दिरा तथा कृत्वा रुचिरा रमणीया मरागा कान्तिः शोभा
यस्य । बलदेवा हि सर्व्वदा मदिरामत्तः । अथ च शेष-
रूपस्त्वं भोगस्य स्वकायस्य फणानां वा भृतिः समृद्धिः तद्वान्
अतिदीर्घमहाकायः सहस्रफणाममृद्धिमान् वा । तेन मा-
द्यति मा चामौ स्वशिरःसु धारणेन भृमः रुचिं गति ददा-
तीति रुचिरा श्रीः कायकान्तिर्यस्य सः । तथा कृष्णरूपस्त्वं
उज्जमन्ती कुमुदवन्याः चन्द्रस्य सम्बन्धिनी रुचिः प्रीतिर्यस्मिन्
सर्व्वाह्लादकारित्वाच्चन्द्र इव सर्व्वप्रेमास्पदभूत इत्यर्थः । कुमुत्
श्रुतं कैरवं तस्य अवन्तुः तद्विराधिनी कृष्णा रुचिः श्रौर्यस्य
जलदश्याम इत्यर्थः इति वा । उज्जमन्ती कुमुदाख्यं वानररूपं
सुहृदि रुचिः प्रीतिर्यस्य रामावतारं इति वा । पृष्टे दंष्ट्रायां
वा उज्जमन्ती कुः पृथ्वी यस्मिन्मोदत इति मुदः म चामौ म

रेवतीश सुपुमा किल नील-

स्याम्बरस्य रुचिरा तनुभासा ।

च तया बन्धुपु बन्धौ वा बलभद्रे वा रुचिः प्रीतिर्यस्य स चासौ स
 चेति वा । उल्लमन्ती कुमुदतुन्द्येऽतिगौरे बन्धौ बलभद्रे रुचिः
 प्रीतिर्यस्येति वा । उल्लमन्ति कुमुदानि येन स चन्द्र एव उद्दीप-
 कत्वाद् बन्धुर्यस्य सः प्रद्युम्नावतारः कामः तत्र रुचिः पुत्रत्वात्
 प्रीतिर्यस्येति वा । अथ च बलभद्ररूपस्त्वं, उल्लमन्ती कुमुदबन्धुः
 कैरवमदृशी गौरतरा कुमुदबन्धोश्चन्द्रस्येव वा गौरतरा रुचिः
 कान्तिर्यस्य । उल्लमन्ती कुः पृथ्वी यस्मात् तस्मिन्नुदे सहर्षे बन्धौ
 अनुजे श्रीकृष्णे रुचिः प्रीतिर्यस्य वा । उत्कर्षेण लमनकुमुदबन्धुः
 पार्वणचन्द्रः तस्यैव रुचिर्यस्य । उल्लमत् कुमुदबन्धौ उक्तप्रका-
 रेण प्रद्युम्न रुचिर्यस्येति वा । अथ च शंषरूपस्त्वं उल्लमन्ती
 कुमुदनाम्नि सूर्यं सुहृदि प्रीतिर्यस्य । उल्लमन्ती चन्द्रस्यैव धवला
 कान्तिर्यस्य वा । उल्लमन्ती कुमुदस्य चन्द्रस्य बन्धुः सदृशी का-
 न्तिर्यस्य वा । उल्लमत्पृथ्वीकः सहर्षः सुहृत्प्रीतिर्यस्य वा । कुमु-
 दंऽपि कुमुत्प्राक्तमिति विश्वः । गात्रा कुः पृथिवी पृथ्वीत्यमरः ।
 भोगः सुखं बधे वाहे शरीरफणयार्भत इति विश्वः । इरा
 वारिसुराभूमिभारतीषु इति च । ऊतिः । अवतेः क्तिनि ज्वर-
 त्वरेति (पा० ६।४।२०) वस्थोपधायाश्च ऊठि । मत् इति माद्य-
 तर्भङ्गातश्च क्तिपि । मुदः दग्धुपधलक्षणकः ॥ ८६ ॥

रेवतीशेति । हे रेवतीनाम्न्याः प्रियाया ईश, तथा हे काम-
 पालपूरक कुः पृथ्वी तस्या मृदो हर्षस्याविर्भावेन प्रादुर्भावेन

कामपाल भवतः कुमुदावि-
भावभावितरुचेरुचितैव ॥ ८७ ॥

भाविता मञ्चारिता रुतिः प्रीतिरिच्छा वा यस्य तस्य भवतः
श्रीकृष्णतनुभामा कायकान्धा कृत्वा नीलस्य अम्बरस्य तत्तुल्य-
स्येत्यर्थः । तव रुचिराः शोभना लोकानां रुचिं प्रीतिं ददाना
वा । रेवतीशसुषमा चन्द्रमम्बन्धिनीपरमा शोभा उचितैव
किल । आकाशस्य चन्द्रशोभा उचितैव । अथ च बलभद्रस्वरू-
पत्वाद् रेवतीशसुषमा बलभद्रस्य परमशोभा उचितैव । कि-
म्भूतस्य । कुः पृथ्वी तस्या मुदस्य हर्षस्य आविर्भावेन प्रकटनेन
भाविनी त्रिलोकानां रुचिः प्रीतिर्येन । कुमुदस्य चन्द्रस्य
आविर्भावेन वा । अथ च रेवतीनाम्नी प्रिया मदृशी । तथा
हे कामपाल बलभद्र कुः पृथ्वी तस्या मुदस्य हर्षस्याविर्भावेन
प्रादुर्भावेन भाविता मञ्चारिता रुचिः प्रीतिरिच्छा वा यस्य
तस्य भवतः तव तनुभामा कायकान्धा नीलस्याम्बरस्य वस्त्रस्य
रुचिं दीप्तिं राति ददाति एवंविधा सुषमा उत्कृष्टशोभा
उचिता योग्यैव किल । धवलवस्त्रमम्बिकां नीलं अतिशयेन शो-
भते । अथ च हे कामपाल कन्दर्पपोषक रेवतीश चन्द्रकुमु-
दानां कैरवाणां अविकामेन भाविता स्फुरिता रुचिः कान्तिः
प्रीतिर्वा यस्य भवतः तनुभामा विम्बतंजमा नीलस्य अम्बरस्य
आकाशस्य सुषमा परमा शोभा उचितैवति ध्वनिः ॥ ८७ ॥

एकचित्ततिरद्वयवादिन् न त्रयीपरिचिताध्वबुधस्त्वं ।

चतुर्भिः शार्कैर्बुद्धं वर्णयति ॥ एकैति । हे अद्वयवादिन्
 द्वैतवाङ्मघटपटादिभेदानाममत्यतया प्रतिपादनेनैकस्याज्ञान-
 कारणतयैव मत्यताङ्गीकारादद्वैतवादिन् त्वं मां पाहि । कि-
 म्भूतः । एकैव चित्तततिः ज्ञानमन्ततिर्यस्य दीपकलिकान्यायेन
 क्षणिकज्ञानप्रवाह एवैकीयस्य मतेन तु तदतिरिक्तं न किञ्चिद-
 ष्यति तादृशः । अत एवाद्वयवादिन्निति याजना । तथा त्रय्या
 अपरिज्ञाता ज्ञातस्तादृशा न भवमीत्यत्रयीपरिचिता नञ् म-
 मामो वा । नेति प्रथम्वा । वेदत्रयीगम्योऽपि न भवमीत्यर्थः ।
 अथ च वेदत्रय्या परिचितः कृतपरिचयः वेदत्रयी परिचिता
 अभ्यस्ता येन तादृशो वा न भवामि । सर्वस्य क्षणिकताङ्गीकारा-
 द्भ्रमार्धर्मभोगव्यवस्थाया निरामादनङ्गीकृतवेदप्रामाण्य इत्यर्थः ।
 अत एव बुधः पण्डितः । न हि पण्डितं विना वेदादिमर्षदृ-
 षणममर्था अन्यस्य बुद्धिः सम्भवति । अथ च अत्रयीपरिचिताऽपि
 बुध इति विरोधाभासः । न हि वेदत्रयमजानानस्यापि पण्डि-
 तत्वं सम्भवति । अथ च यः पण्डित एकमेवाद्वितीयं ब्रह्मेति
 मन्यमानो वेदान्ती स वेदत्रयीं न मन्यते इति विरोधः । वेदा-
 न्तिना हि वेदप्रामाण्यस्य स्वीकृतत्वात् । अथ च अद्वयवादाद्
 द्वैतमह्यमपि यो नाङ्गीकरोति स त्रैलोक्यां न मन्यत इति
 युक्तमेवेत्यर्थः । तथा माध्यमिकानामपि किञ्चिन्मात्रमतभेदेन
 बाहुमिद्वान्तपातित्वात् ।

पाहि मां विधुतकोटिचतुष्कः

पञ्चवाणविजयो षडभिज्ञः ॥ ८८ ॥

न मन्नामन्नमदमन्न चाप्यनुभयात्मकं ।

‘चतुष्कोटिविनिर्मुक्तं तत्त्वं माध्यमिकं विदुः ॥

इति । अनिर्वचनीयप्रपञ्चवादित्वाद् विधुतं निरावृतं सत्,
अमत्, मदमत्, तद्विलक्षणं, कोटिचतुष्कं प्रकारचतुष्टयं येन,
अथ च त्रित्वनिषेधान्निरस्तचतुष्टयः, तथा विरक्तत्वादिगम्बर-
त्वाच्च पञ्चवाणः कामस्तद्विजयो मारुजित्, अथ च वणशब्दे
इत्यस्माद् घञिः वाणशब्दः । तं पञ्चमञ्ज्वावाचिनं पञ्चशब्दं न
महत इत्यर्थः । या हि चतुष्टयं न महते स पञ्चापि न महत
इति युक्तमवैत्यर्थः । तथा देशादिव्यवहितवस्तुदर्शनं देशादि-
व्यवहितशब्दश्रवणमतीतजन्मस्थितिस्मरणं परिचित्तज्ञानमविद्या-
स्मितारागद्वेषाभिनिवेशाख्यपञ्चक्रंशचयः, अणिमादिमिद्धियंति
षडभिज्ञा ज्ञानप्रकारा यस्य स षडभिज्ञः । वेदानुसारि-
भिर्देवैः पराभूता देवा ब्रह्माणं शरणं गताः, ब्रह्मणा प्रमा-
दिता नागायणा बुद्धरूपणावतीर्य देव्यबुद्धिं वेदार्थं भ्रष्टाव-
यित्वा बोद्धमतमुपदिदेश, ततस्तं देवानां जय्याः सम्यन्ना इति ।
अत एव चैतदीयमतपरिभाषयैव स्तुतिरकारि । परिचिता
ऽप्यबुद्धबुधस्त्वमिति पाठो नेति पदं भित्वा त्वया वेदत्रयी न

तत्र मारजयिनि त्वयि साक्षा-
 त्कुर्व्वति क्षणिकतात्मनिषेधौ ।
 पुष्पवृष्टिरपतत् सुरहस्तात्
 पुष्पशस्त्रशरसन्ततिरेव ॥ ८६ ॥

परिचिता न स्वीकृतप्रामाण्या । अथविरोधे । तथापि बुध-
 स्वमित्यर्थः । परिचिताध्वबुध इति पाठे त्रयीपरिचितानां वैद-
 कानामध्वनि मार्गे बुधः पण्डिता न भवमि, अवैदिकमार्गमेव
 जानान इत्यर्थः ॥ ८८ ॥

तत्रति । तत्र तस्मिन्नवताररूपे मौन्दर्याज्जितेन्द्रियत्वाच्च
 मारजयिनि कामस्य अत्र त्वयि क्षणिकता, सर्व्व क्षणिकं मत्वात्,
 तथा आत्मनिषेधश्च, “ममनस्कन्द्रियजन्यनीलपीताद्याकारमवि-
 कल्पकनिर्विकल्पकवामनापहृतिचित्तमन्ततिरेवात्मा, भूतान्येव चे-
 तयन्ते, मनसा संयोगेन ज्ञानमुत्पद्यते, तस्माद्देह एवात्मा न तु
 नित्याऽन्यः कश्चित्” इत्यादिप्रकारेण सर्व्वभावानां क्षणमात्राव-
 स्यायितां नैरात्म्यञ्च स्वदर्शनाक्तममाधिना साक्षात् कुर्व्वति मति
 पुष्पशस्त्रस्य कामस्य शरसन्ततिर्वाणपरम्परारूपा सुरहस्तात् पुष्प-
 वृष्टिर्वापतत् । अतिबलं हि शत्रौ भीतानां करादायुधा नि-
 पतन्ति । कामोऽपि लज्जा भीतः, पुष्पशरश्च तथा च तस्य करात्
 लङ्घयेन पतिता पुष्परूपवाणपरम्परा क्षणिकतात्मनिषेधौ सा-
 क्षात् कुर्व्वति त्वयि विषये सुरमुक्ता पुष्पवृष्टिर्वापतदित्युत्प्रे-
 चा । कामोऽपि देव एव पुष्पवृष्टिभाचने हेतुः । यो हि लोको-

तावके हृदि निपात्य कृतेयं
मन्मथेन दृढधैर्य्यतनुत्रे ।
कुण्डनादतितमां कुसुमाना-
ञ्छत्रमित्रमुखतेव शराणां ॥ ८० ॥

क्षर वस्तुप्रत्यक्षगोचरं कर्णाति यश्च कञ्चन विजयंत तयोरु-
परि देवैः पुष्पवृष्टिः क्रियत इत्यादि ज्ञातव्यं ॥ ८९ ॥

तावक इति । मन्मथेन दृढमभेद्यं धैर्य्यमेव तनुत्रं कवच-
यस्य तस्मिंस्तावके हृदि मनसि अथ च वक्षसि अर्थात् शरान्
निपात्य नितरां दृढपातपूर्व्वं यथा तथा पातयित्वा दृढत-
नुत्रत्वादेव अतितमां कुण्डनात् तैल्लुप्यागाङ्गताः कुसुमरूपाणां
शराणां क्वत्रं मित्रञ्च येषां तानि, क्वत्रस्य वा मित्राणि मुखानि
येषां ते भग्नत्वादशकलितमुखास्तेषां भावस्तत्ता स्रुचीमुखताप-
रित्यागेन क्वत्रतुल्यवृत्तमुखतयं प्रत्यक्षदृश्या कृता । दृढतनुत्रं हि
पतिता वाणः कुण्डितत्वादृत्तमुखा भवति । स्मरशराः शरत्वात्
पूर्व्वं स्रुचीमुखा आमन्, इदानीं धैर्य्यकञ्चुकं त्वदीयं हृदि नि-
पात्य नितरां कुण्डनादिव तेषां पुष्परूपाणां शराणां क्वत्रा-
कारमुखता जातितुल्योत्पत्तापमा वा । विक्रमितानि पुष्पाणि क्वत्रतु-
ल्यानि भवन्ति । अथ च क्वत्रं क्वायाकारित्वात् सुखदमेव न तु
दुःखदं यथा तथा कामशरा अपि तद्भुदयस्य निर्वापका एव
जाताः, न तु त्वां जेतुमशकन्नित्यर्थः । एतादृशा जितेन्द्रियः
काऽपि नास्तीति भावः । निपात्य ल्लन्नात क्यप् ॥ ८० ॥

यत् तव स्तवविधौ विधिरास्यै-
 चातुरीं चरति तच्चतुरास्यः ।
 त्वय्यशेषविदि जायति शर्वः
 सर्वविद्ब्रुवतया शितिकण्ठः ॥ ८१ ॥

यदिति । विधिः तव स्तवविधौ स्तुतिविधौ बह्वभिगस्यैर्मसैः
 चातुरीं वैदग्ध्यं यय् यदि चरति प्राप्नोति नानाप्रकारैर्यदि
 वर्णनं करोति तत् तर्ह्येव । चतुराणि वर्णननिपुणानि आस्यानि
 यस्य वा तादृशा भवेन्नान्यः । अथ च त्वद्वर्णनाविधौ यस्माच्चा-
 तुरीं प्राप्नोति तस्मादेव हेतोश्चतुराण्यास्यानि यस्येति चतुरास्या
 न तु चत्वार्यास्यानि यस्येति विग्रहेण चतुरास्यः । आस्यानाञ्च-
 तुष्कं सत्यपि तत्रार्थं गौरवाभावात्, अत्र तु गौरवमङ्गावात्
 तथैवाच्यत इत्यर्थः । त्वदीयस्तुतिपरत्वाद् ब्रह्मणो लोकत्रयेऽप्येवं
 कीर्त्तिरजनीति भावः । तथा शर्व्या हरः त्वयि बुद्ध एव अशेष-
 विदि सर्वज्ञं जायति मति सर्वविदं सर्वज्ञमात्मानं व्रूते स सर्व-
 विद्ब्रुवस्तत्तथैव, परगुणस्यात्मन्यारोपणेन हेतुना कलङ्कन शिति-
 कण्ठा नीलकण्ठः न तु कालकूटभक्षणेन नीलकण्ठः त्वत्-
 स्पर्द्धितया लोकत्रयेऽपि महेशस्य एवमपयशा जातमित्यर्थः ।
 ब्रह्ममहेशाभ्यामपि सकाशात् त्वमेव परमपुरुषः सर्वज्ञश्चेति
 भावः । अन्यस्य यथाऽऽत्म्यस्तुत्या सर्वज्ञसन्निधौ लज्जया मा-
 लिन्यं भवति ॥ ८१ ॥

धूमवत् कलयत्प्र युधि कालं
 स्नेच्छकल्पशिखिना करवालं ।
 कल्किना दशतयं न मम कल्कं
 त्वं व्युदस्य दशमावतरेण ॥ ८२ ॥

श्लोकद्वयेन कल्किनं स्तौति ॥ धूमवदिति । त्वं धूमवत्कालं
 करवालं खड्गं युधि स्नेच्छैः सह युद्धे कलयता धारयता कालं
 मृत्युरूपं करवालं खड्गं धूमवद् धूममिव धारयता वा । अत
 एव स्नेच्छानां कल्पशिखिना प्रलयकालानलरूपेण स्नेच्छा इव
 स्नेच्छाः पापिनस्तेषां वा, स्नेच्छप्रायाणां वा, एवम्भूतेन कल्किना
 कल्किमञ्जेन दशमावतारेण कृत्वा मम दशतयं दशावयवकं
 कल्कं पापं व्युदस्य निराकुरु ममूलमुन्मूलयेत्यर्थः । अथ च यः
 स्वयं कल्की मांस्यकल्कं विनाशयतीति विरोधः कल्किशब्दस्य
 विष्णुनामत्वात् तत्परिहारः । स्नेच्छकल्पशिखिनेत्यवतारप्रया-
 जनमुक्तं । अदत्तस्य वस्तुनः स्वयं ग्रहणं, यागीयातिरिक्ता हिंसा,
 परस्त्रोगमनञ्चेति त्रिविधं कारयिकं । पारुष्यं, अनृतं, पैशून्त्यं,
 अमस्वद्भ्रुप्रलापञ्चेति चतुर्विधं वारिचकं । परद्रव्यग्रहणेच्छा,
 परानिष्टचिन्ता, वृथैव परेषु दोषाभिध्यानञ्चेति त्रिविधं मा-
 नसं । इति दशविधं पापं । चक्षुस्त्वक् श्रोत्रघ्राणजिह्वापाणि-
 पादपायूपस्यमनाजन्यं वा दशसु मामेषु भवतीत्याहुः, गर्भ-
 वामलक्षणं दुःखमिति वा । कल्कः पापाशये पापं, इति विश्वः
 ॥ ८२ ॥

देहिनेव यशसा भ्रमत्यर्था
 पाण्डुरेण रणरेणुभिरुच्चैः ।
 विष्णुना जनयितुर्भवताऽभू-
 न्नाम विष्णुयशसश्च सदर्थं ॥ ८३ ॥
 मन्तमद्वयमयेऽध्वनि दत्ता-
 त्रेयमर्जुनयशोर्जुनवीजं ।

देहिनेति । हं कल्किन् विष्णुयशमस्तन्नामकस्य जनयितुः
 पितुः विष्णुरितिनाम भवतैव त्वयैव कृत्वा सदर्थं मान्वयमभूत् ।
 किम्भूतं न भवता । रणरेणुभिरुच्चैः पाण्डुरेण धवलतरेण शरी-
 रधारिणा तथा दृष्टगवेषणार्थं उर्यां भ्रमता विष्णुना व्याप-
 कं न विष्णुमञ्जुकेन च पाण्डुरत्वाद् व्यापित्वाच्च देहिना शरी-
 रधारिणा यशमेव यशोरूपेणैव विष्णुव्यापकं यशो यस्य त्वया
 पुत्रं जेति यावत् । तस्य तव पितुर्नाम मान्वयमभूज्जातप्रायमे-
 वेति भावित्यपि भूतवदपचारः । अतीतकलियुगावतारापेक्षया
 अभूदिति निर्देशो वा । पूर्वं तु इत्यादिवत्तन्नामाभूत्, तस्यु-
 पपन्नं तु मार्थकमभूदित्यर्थः ॥ ८३ ॥

मन्तमिति । दत्तात्रेयं स्तोति । अहं दत्तात्रेयनामानं त्वां
 नामि । किम्भूतं । अद्वयमयेऽध्वनि अद्वैतमार्गे एकात्म्यत्वादे मन्तं
 वर्त्तमानं । तथा अर्जुनस्य कार्त्तवीर्यार्जुनस्य यशसा यदर्जनं
 तस्य वीजं मूलं । पूर्वं कार्त्तवीर्य्यणागधिता दत्तात्रेयः, तव
 यशो लोकत्रयव्यापि भविष्यतीति वरं दत्तवान् । अर्जुन इति

नौमि योगजनितानघसञ्ज्ञं
 त्वामलर्कभवमोहतमोर्कं ॥ ८४ ॥
 भानुसूनुमनुगृह्य जय त्वं
 राममूर्त्तिहतवृत्रहपुत्रः ।
 इन्द्रनन्दनसपत्नमपि त्वां
 नौमि कृष्ण निहतार्कतनूजं ॥ ८५ ॥

पाठे अर्जुनयश एवाऽर्जुनवृत्रस्तस्य वीजं । वृत्रस्यात्यत्तिर्वीजादेव युक्ता । यद्वा अर्जुनं धवलं यशा यस्य एवंविधाऽर्जुनः कार्त्तिक-
 वीर्यमस्य वीजं । तथा यागेनाष्टाङ्गयोगेन जनिता उत्पा-
 दिता मायादिगाहत्यादनघ इत्यपरा मञ्जा यस्य तदा हि
 देवैर्यागवाहुत्यादनघति मञ्जा कृता । अलर्कनाम्नः क्रतुश-
 चुध्वजमदालमापुत्रस्य राज्ञो भवमाहो ममतादिरूपः संसार-
 मोहः स एव तमाऽन्धकारः तस्य विनाशहेतुत्वादर्कसं । यागा-
 पदेशेन तस्य माहं चिच्छेदेति पुराणकथा ॥ ८४ ॥

एवं दशावतारान्निर्वर्ण्य भक्त्यतिशयेन पुनरपि कियतस्ता-
 न्वावतारान् त्रिविक्रमं हरिहरं बालमुकुन्दञ्च मङ्गलेण च-
 तुर्विंशतिश्लोकेर्वर्णयति । भानुसूनुमिति । हे विष्णो भानुसूनुं
 सूर्यपुत्रं सुग्रीवमनुगृह्य बालिनं हत्वा तद्वधुं तारां तस्मै दत्त्वा
 राज्याभिषेकद्वारा कृतार्थाकृत्य राममूर्त्या रामावतारेण हन्ता
 मारिता वृत्रघ्नस्य इन्द्रस्य पुत्रः बाली येन स त्वं रामो जय
 उत्कर्षेण वर्त्तस्व । नमस्याऽमीत्यर्थः । तथा भो कृष्णावतार अहं

वामनादणुतमादनुजीया-
स्त्वं त्रिविक्रमतनूभृतादकः ।
वीतहिंसनकथादथ बुद्धात्
कल्किना हतसमस्त नमस्ते ॥ ८६ ॥

इन्द्रनन्दनस्य अर्जुनस्य सपत्नं मित्रभूतं अत एव निहतो मा-
रितोऽर्कतनूजः कर्णा येन तं त्वामपि नौमि स्तौमि । अपि-
शब्दाद्रामसपीत्यर्थः । कृष्णेन अर्जुनेन कृत्वा निहतोऽर्कतनूजा
येनति वा । यो भानुमनुमनुगृह्णाति स निहतार्कतनूजः । कथं ।
तथा यो हतेन्द्रपुत्रः स इन्द्रपुत्रमित्रं कथमिति विरोधार्थो
ऽपिशब्दः । निद्याह्यानुयाह्ययोस्तत्पुत्रयागमकृष्णावतारयोश्च
भेदाद् विरोधपरिहारः । एतादृग्विरुद्धचरितत्वाद् दुर्विज्ञेयः ।
परमपुरुषोऽसीति भावः ॥ ८५ ॥

वामनादिति । रामकृष्णो वर्णितौ । हे विष्णो अणुतमात्
ह्रस्वतमशरीराद् वामनाद् वामनावतारादनुपस्थात् त्रिवि-
क्रमस्य त्रिविक्रमावतारस्य तन्वा शरीरेण, त्रिविक्रमावताररू-
पया वा तन्वा भृता व्याप्ता दिशा येन स त्वं जीयाः, सर्व्वात्कर्षण
वर्त्तस्व । त्रिविक्रमेति मम्बुद्धिर्वा । तथा वीता निवृत्ता हिंसनकथा
प्राणिवधवार्त्ताऽपि यस्मादेवम्भूताद् बुद्धावतारात्, अथ पश्चात्
कल्किना दशमावतारेण कृत्वा हतं मारितं कलिमलदूषितं
समस्तं प्राणिजातं येन तादृशविष्णो ते तुभ्यं नमः । यो ह्यणु-
तमः स तनूभृद्विक्रो व्यापकदेहः कथं । तथा यस्य वीतहिंसन-

मां त्रिविक्रम पुनीहि पदे ते
किं लगन्नजनि राजरूपानत् ।
किं प्रदक्षिणनक्तद्वमिपाशं
जाम्बवानदित ते वलिवन्धे ॥ ६७ ॥

कथाः स एव हतममस्तः कथमिति विरोधः । अवतारभेदेन परिहार इति भावः । वामनत्रिविक्रमो वर्णितः ॥ ६६ ॥

मामिति । हे त्रिविक्रम त्वं मां पुनीहि, तथा गगनव्यापिनी ऊर्द्धीकृते ते पदे विष्णुपदे लगन् नक्षत्रमालामध्यवर्त्ती श्याम-
रूपा राजरूपानदजनि पादरक्षिकेव जाता किं । एतावद-
तिमहच्छरीरं धृतं । यस्य चरणस्थाने गगनस्यो राज्ञः उपा-
नदिव जात इत्यर्थः । साऽपि श्यामा चरणे च लगति । तथा
प्रदक्षिणनं प्रदक्षिणाख्यं पञ्चदशमुपचारं कुर्वन् जाम्बवान्
क्षत्रराजा ब्रह्मावतारो वलिवन्धनमिच्छन् तं तुभ्यं भूमिपाशं
भ्रमणरूपवल्याकारवृष्टनमेव पाशं बन्धनरज्जुमेव अदित दत्त-
वान् किं । या हि काञ्चिद्वद्भुमुपक्रमते तस्मै केनचित् पाशा
दीयते । यद्यपि देवेन च वलिर्बालिवन्धनं प्रापितो न तु
रज्ज्वादिवन्धं तथाऽपि लोके बद्ध इति प्रसिद्धिवशाद् बन्धश-
ब्दच्छलेन कविः पाशशब्दं प्रायुक्तः । जाम्बवान् किल तदा
त्रिविक्रमस्य षोडशोपचारपूजामकृतंति प्रवादः । अत्रापि त्रि-
विक्रमो वर्णितः । बन्ध इति पाठे त्वन्नाद्वन्धश्चतुर्थी । तं इत्यस्य
विशेषणं । बन्ध इति पाठे तस्मादेव सम्बुद्धिः ॥ ६७ ॥

अर्द्धचक्रवपुषाऽर्जुनवाहन्
 यो लुनात् परशुनाऽथ सहस्रं ।
 तेन किं सकलचक्रविलूने
 वाणवाहनिचये ऽञ्चति चित्रं ॥ ६८ ॥
 पाञ्चजन्यमधिगत्य करेणा-
 पाञ्च जन्यमसुरानिव वत्ति ।

अर्द्धेति । यो जामदग्नो भवान् चक्रस्थाद्धिं समो भागस्तस्यैव
 वपुः स्वरूपं यस्य तदाकारेण परशुना कृत्वा सहस्रमर्जुनवा-
 हन् शीघ्रमेव अलुनात् चिच्छेद । तेनैव भवता सकलं न ममू-
 र्त्तेन चक्रेण सुदर्शनाख्येन विलूने किन्ने वाणासुरवाहनिचये
 विषये लोकश्चित्रमाश्चर्यमञ्चति किं, अपि तु न प्राप्नोति ।
 अथ च किमञ्चति किमिति प्राप्नोति, अपि तु वृथैव तत् ।
 येन पूर्वं एकस्य बाह्जमहस्रं किन्ने तेनैव यदान्यस्य बाह्जमहस्त्रे
 किन्ने न किञ्चिच्चित्रं तस्य तत्र कृतशक्तिलादित्यर्थः । येन च
 अर्द्धेणैव चक्रेण बाह्जमहस्रं कियते तेन ममग्रं चक्रेण बाह्ज-
 महस्त्रे किन्ने सुतरां न किञ्चिच्चित्रमित्यर्थः । परशुरामकृष्णौ
 वर्णिता ॥ ६८ ॥

पाञ्चजन्यमिति । हे विष्णो त्वं वामकरेण पाञ्चजन्यनामानं
 शङ्खमधिगत्य धृत्वा तथा अपां जलानां जन्यन्तु उत्पाद्य कम-
 लवदक्षिणकरे कृत्वा अमुरान् दैत्यान् इति वक्षीव प्रतिवद-
 शीव । इति किं । हे दैत्या अचेतनोऽपि अयं शङ्खः मयि

चेतनाश्च किल पश्यत किं ना-
चेतनोऽपि मयि मुक्तविरोधः ॥ ६६ ॥
तावकोरसिलसदनमाले
श्रीफलद्विफलशाखिकयेव ।

विषये मुक्तविरोधः किं न, अपि तु त्यक्तविरोध एव । किल
यस्मात् पाञ्चजन्यत्वे मय्यपि अपाञ्चजन्यत्वमङ्गीकरोतीति यूयं
पश्यत । यतः सचेतनाः स्य चैतन्ययुक्ता वर्त्तन्ते कस्मान्मयि विषये
विरोधं कुर्येति । अचेतना अपि मयि विरोधं नाचरन्ति किमुत
भरणभीताः सर्वज्ञाः, तस्मान्मयि विरोधं मास्माकृदुं । शब्दत एव
विरोधाऽर्थद्वयेन तत्परिहारः । अथ वा अचेतन एव मयि
मुक्तविरोधः शङ्क्यते, यूयं तु सचेतनाः स्य तस्मान्मयि विरोधं
माऽऽचर्येति शङ्क्यतेऽपि यावदचेतनान्न कुर्वन् तावद्वि-
रोधा न त्यज्यत इति । अथ च अचेतनाऽपि शङ्का मयाऽद्यापि
न मोच्यते सचेतनास्तु शङ्कादया भवन्तः कथं वा मया मो-
च्यन्, अपि तु युष्मान् मार्गयिष्याम्येवेति वक्षीत्यर्थः । अधिगत्य
च अधिगत्येवेति पक्षे सम्बन्धः । अचेतनोऽपि मयि मुक्तविरोधः
किं न पश्यतेति वा । अपामिति कृत्यानां कर्त्तरि (पा० २।३।
७१.) इति षष्ठी ॥ ६६ ॥

तावकेति । कमलया लक्ष्म्या लमन्तो पत्रपुष्पफलमयी
माला वनमाला यस्मिंस्तस्मिंस्तावकोरमि श्रीफलस्य विल्ववृक्षस्य
द्विफलशाखिकयेव फलद्वययुक्तया ह्रस्वकामलशाखयेव स्थीय-

स्थीयते कमलया त्वदजस्र-
 स्पर्शकण्टकितयोत्कुचया च ॥ १०० ॥
 त्यज्यते न जलजेन करस्ते
 शिञ्चितुं सुभगभूयमिवोच्चैः ।
 आननच्च नयनायितविम्बः
 सेवते कुमुदहासकराण्डः ॥ १०१ ॥

ते । किम्भूतया श्रिया । तव अजस्रं अनवरतं स्पर्श आश्लेषस्तन
 कण्टकितया सञ्जातमान्त्विकरोमाञ्चया, तथा उत्कुचया च
 उन्नतपीवरस्तनया च । यत्र हि वनानां माला पङ्क्तिर्विलमति
 तत्र सकण्टकया पलमहितया च विवल्गुशाखया स्थीयत । तथा-
 चापि लसद्गनमालत्वादिशिष्टया लक्ष्म्या विशिष्टविवल्गुशाखयेव
 स्थीयत इत्युपमात्रं वा । शाखिका । अन्ये इति ह्रस्वे इति
 वा (पा० ५।३।८५।८६) कः ॥ १०० ॥

त्यजत इति । जलजेन शङ्खनाय च पद्मेन ते करः कदा-
 चिदपि न त्यज्यते भगङ्गचक्रगदापद्मत्वात् तत्रैवेत्यर्थः । तत्रात्र-
 क्षते । उच्चैरत्यन्तं सुभगभूयं तत्करकमलरक्तिमादिमौभाग्यं
 शिञ्चितुमिव । गुरुशुश्रूषा हि विद्याप्राप्तिर्हेतुः । तथा कुमुद-
 हासकराः कैरवावकासकारिणां श्रवा यस्य स चन्द्रः, नयनायितं
 नेत्रमिवाचरितं विम्बं यस्य तथाभूतः स जलदीयवामनयनीभ-
 वंश्चन्द्रः परमं निष्कलङ्कत्वादि तन्मुखमौभाग्यं शिञ्चितुमिव
 त्वदाननञ्च गुरुं सेवते । अनयोः सौभाग्यं पद्मचन्द्रयोरद्यापि

ये हिरण्यकशिपुं रिपुमुच्चै-
 रावणञ्च कुरूवीरचयं च ।
 हन्त हन्तुमभवंस्तव योगा-
 स्ते नरस्य च हरेश्च जयन्ति ॥ १०२ ॥
 केयमर्द्धभवता भवतो हे
 मायिना ननु भवः सकलस्त्वं ।

नागतमिति सूच्यते । पाञ्चजन्येत्यादिश्लोकवयेण मूलप्रकृतिर्गव
 वर्णिता । नयनायितेति आचारक्यङ्गान्निष्ठा । हासकरेति
 ताच्छीन्ये टः ॥ १०१ ॥

य इति । हे विष्णो ये तव क्रमेण नरस्य मनुष्यस्य च हरेः
 मिहस्य च तथा नरस्य श्रीगामचन्द्रस्य हरेः सुग्रीवस्य च तथा
 नरस्य अर्जुनस्य हरेः श्रीदशरथस्य च मंथागा उच्चैरधिकं रिपुं
 हिरण्यकशिपुं हन्तुं तथा उच्चैरिपुं रावणं हन्तुं तथा उच्चै-
 रिपुं कुरूवीराणां भीष्मादीनां चयं समुदायं हन्तुं अभवन्, ते
 तव नरस्य हरेश्च योगा जयन्ति मन्थान्कर्षणं वर्तन्तं हन्त
 आश्चर्य्यं । अवतारत्रयऽपि नरहरियोगावलम्बनाद्यागः संश्लेषा
 मैत्रो च ॥ १०२ ॥

केति । हे विष्णो तव इयं पुराणादिषु दृश्यमाना अर्द्ध-
 भवो महेन्द्रा यस्य तादृशाऽर्द्धभवाः, तत्ता हरिहरमूर्तिता
 काऽप्यपूर्वा आश्चर्य्यकारिणी । मायिना भवता देहेः मुखात् प्र-
 भृति चरणपर्यन्तं श्यामत्वादितत्तदमाधारणचिह्नयुक्ताऽर्द्धस्य,

शेषतामपि भजन्तमशेषं

वेद वेदनयनो हि जनस्त्वां ॥ १०३ ॥

अर्द्धस्य च धवलत्वाद्यमाधारणचिह्नयुक्तता ईदृशी लोकोत्तरा-
 तत्र माया आश्चर्य्यकारिणीत्यर्थः । अथ च केयं अपि तु अनु-
 चितैव । ननु यस्मात् त्वं सकलः समग्रो भवो महेशः । अथ च
 चन्द्रकलामहिता यो महेशः स्वतन्त्रमूर्तिः स त्वमेव । तथा च
 सकलभवरूपस्यार्द्धभवरूपता विरोधादयुक्ता । आश्चर्य्यकारित्वे
 ऽप्ययमेव हेतुः । हरिहरात्मकता च अवतारान्तरमिति । अ-
 वतारभेदेन तु विरोधपरिहारः । भवत इयं अर्द्धभवता का
 कथमृढेत्यर्थ इति वा । अथ च तवेयमर्द्धसंसारता काऽपि तु
 विरुद्धा चित्ररूपा वा । यतः सकलः समग्रः कलाभिरवयवैः
 सह वर्त्तमानश्च भवः संसारः, उत्पत्तिधर्म्मा त्वमेवेति वा ।
 हि यस्मात् वेदा एव नयनानि यस्य सः सकलवेदार्थनिश्चय-
 दृढप्रत्ययो जनो लोकस्त्वां शेषतां एकदेशभूततां पृथग्भूततां
 भजन्तमपि अशेषं चराचरं जगद्रूपं वेद जानाति । सर्व्वं वि-
 ष्णुमयं जगदित्यादिश्रुतिस्मृतिभिस्तत्र चराचररूपत्वप्रतिपाद-
 नात् त्वयि सकलभवलं युक्तमेवेत्यर्थः । किं पुनर्हरिहरादिचि-
 त्ररूपधारणं । अथ च शेषाऽपि विष्णोरेव मूर्तिः, अनन्ततां
 भजति स एव कथमशेषोऽनन्ता न भवतीति च विरोधः, व्या-
 ख्यानतरेण तत्परिहारः ॥ १०३ ॥

प्राग्भवैरुदगुदग्भवगुम्फा-
 न्मुक्तियुक्तिविहताविह तावत् ।
 नापरः स्फुरति कस्यचनापि
 त्वत्समाधिमवधूय समाधिः ॥ १०४ ॥

प्राग्भवैरिति । प्राग्भवेः प्राक्तनैः पूर्वजन्मोपाजितैः कर्मभि-
 र्हेतुभिः उदगुदग्भवस्य उत्तरोत्तरस्य संसारस्य जन्मनो वा गु-
 म्फाद्वयनाद्देतोः आत्यन्तिकी दुःखनिवृत्तिः, अविद्यासमयो वा
 मोक्ष इत्येव लक्षणा मुक्त्युक्तिर्योगः प्राप्तिरिति यावत् । तस्याः
 विहता अनेकजन्मसु तत्तत्सुकृतदुष्कृतरूपकर्माज्जनान्मूलमद्भा-
 वात् संसारानिवृत्तौ कथं नाम मुक्तिः सम्भवतीत्यादिभिर्युक्ति-
 भिरनुपपद्यमानतायां तावन्निश्चयं न सत्यां दृष्ट्वैव पृथ्वपक्षं
 विषयं कस्यचनापि वादिनः त्वयि समाधिश्चित्तं कायं ध्यानं
 सन्ततानुचिन्तनं तदवधूय परिहृत्य अपरोऽन्यः समाधिः परि-
 हारः सिद्धान्तरूपा न स्फुरति प्रकाशतः । उक्तयुक्त्या यद्यपि
 मुक्तिविहतिस्तथापि तव ध्यानादिद्वारा प्राप्तपरमात्मरूपमा-
 चात्कारेण च प्राचीनतत्तज्जन्मार्जितकर्मणां समूलमुन्मूलनादि-
 दानीमन्यकर्मनारम्भे प्रारम्भकर्मणा भागादेव क्षयान्नैककर्म-
 समन्ने मुक्त्युज्यत एवेति सर्वेषामपि वादिनां त्वत्समाधिरेव
 सिद्धान्त इत्यर्थः । मुक्तिहेतुस्त्वमेवेति भावः । न तावत् स्फुर-
 तीति वा ॥ १०४ ॥

ऊर्ध्वदिक्कदलनां द्विरक्षार्षीः

किं तनुं हरिहरिभवनाय ।

किञ्च तिर्य्यगभिना नृहरित्वे

कः स्वतन्त्रमनु नन्वनुयोगः ॥ १०५ ॥

ऊर्ध्वंति । हे विष्णो त्वं हरिहरिभवनाय अहरिहरधार-
पि हरिहरयोर्भवनाय हरिहरमूर्त्तीभवितुं ऊर्ध्वा दिग्यस्मिन्
तदूर्ध्वदिक्कमेवम्भूतं दलनं विभागा यस्यास्तादृशीं तनुं द्विःप्र-
कारं किं किमर्थमकार्षीः, हरिहरमूर्त्ती चरणादिमूर्ध्वपर्यन्तं
तत्तद्विमदृशवर्णादिधारणंऽधाभागमारभ्यार्ध्वभागपर्यन्तं किम-
र्थमकार्षीः । नृहरित्व इव तिर्य्यग्विभागमेव किमिति नाकार्षी-
रित्यर्थः । चरणादेवारभ्य देवतावर्णनस्य कर्त्तुं युक्तत्वादूर्ध्वदि-
क्केत्युक्तं । यदि च हरिहरतनुं त्वमूर्ध्वदिक्कविभागमकार्षीस्तर्हि
नृहरित्वे च नरहरिभवितुं तिर्य्यग्यथा तथा किमित्यभिनः
विभक्तवान् । कण्ठादधाभागे नरत्वेन ऊर्ध्वभागे सिंहत्वेनैव
तिर्य्यग्दिक्कविभागं किमित्यकार्षीः । हरिहरत्वं इव ऊर्ध्वदिक्कवि-
भागमेव किमिति नाकार्षीरित्यर्थः । एवमाक्षेपद्वयं स्वयमेव प-
रिहरति । ननु भो विष्णो स्वतन्त्रं त्वां अनु त्वां प्रति अनुयोगः
प्रश्नः कः, अपि तु न युक्तोऽयं प्रश्नद्वारक आक्षेपः । समर्थो
हि स्वेच्छया यत्किञ्चित् करोति परं किमर्थमेवं करोषीत्या-
क्षेपार्हः स न भवतीत्यर्थः । न खलु परतन्त्राः प्रभुधिय इति
न्यायेन स्वेच्छामात्रेण तथारूपं करोषीति भावः, अत्र हरि-
हरनरहरिवर्णनं । ऊर्ध्वदिक्केति बह्व्रीक्षा कप ॥ १०५ ॥

आप्तकाम सृजसि त्रिजगत् किं
किं भिनत्सि यदि निर्मितमेव ।
पासि चेदमवतीर्य मुहुः किं
स्वात्मनाऽपि यदवश्यविनाश्यं ॥ १०६ ॥
जाह्नवीजलजकौस्तुभचन्द्रान्
पादपाणिहृदयेक्षणवृत्तीन् ।

आप्तेति । हे आप्तकाम अवाप्तमकलाभिलाष विष्णो त्वं
त्रिजगत् किं सृजसि । यदि निर्मितमेव तर्हि निष्प्रयोजनमेव
किं भिनत्सि । यदि चेदं स्वात्मनाऽपि यदवश्यं विनाश्यं स्वय-
मपि निश्चयेन मंहरणीयमेव तर्हि मुहुर्वारं वारं तेन तेन रूपेण
अवतीर्य जन्मादिक्रेशमप्यनुभूय इदं जगत् किमर्थं पामि च ।
यदवश्यं विनाश्यं तत्काऽपि न हि स्वात्मना स्वयमेव पालयति
प्रयोजनाभावात् । सृष्टिपालनमंशारान् किमर्थं कंशपीत्यर्थः ।
अत्रापि कः स्वतन्त्रमित्यादि पूर्व एव परिहारः । ब्रह्मादिरूप-
स्वमेवेति भावः । इष्टप्राप्तिरनिष्टनिवृत्तिश्चेति द्वयं प्रयोजनं
मर्त्यस्य । ततश्च इष्टप्राप्ता अनिष्टनिवृत्तेरन्तर्भावं मन्यमानः श्री-
हर्ष आप्तकामेत्येव सम्बुद्धिमकुरुतेति ज्ञेयं ॥ १०६ ॥

जाह्नवीति । अश्विर्मालिनादत्यिता निर्गता लाला स्वभाव-
तश्चपलाऽपि श्रीर्लङ्गीः यथाक्रमं जाह्नवी च जलजं पाञ्चजन्यञ्च
कौस्तुभश्च चन्द्रश्च तान् पादे पाणौ हृदये ईक्षणं नेत्रं वृत्ति-
रवस्थानं येषामेवमृतान् परिचितान् ममुद्रैकाग्रयतया सह-

उत्थिताऽब्धिसलिलास्त्वयि लोला

श्रीः स्थिता परिचितान् परिचिन्त्य ॥ १०७ ॥

वस्तु वास्तु घटते न भिदानां

यौक्तनैकविधबाधविरोधैः ।

वाममञ्जातस्नेहान् सुहृदस्त्वयि विष्णौ परिचिन्त्य विचार्य दृष्ट्वैव
च त्वयि स्थिता श्रीः चाञ्चल्यं परित्यज्य त्वयि नित्यावस्थिताऽ
भूत् । किं जाह्नव्यादयो लक्ष्मीश्च तव मेवां कुर्वन्ति, एतादृशः
परमपुरुषोऽसीति भावः ॥ १०७ ॥

वस्त्विति । हे विष्णो घटपटादिवस्तुजातं यौक्तैः युक्तिमन्व-
न्धिभिर्युक्तिरुतैर्न्यायोत्थैर्नैकविधैर्बहुप्रकारैर्बाधैः साधारणदू-
षणैः तथाविधैः ब्रह्माद्वैतप्रतिपादकमर्वापनिषद्वाक्यवैपरीत्य-
रूपैरसाधारणदूषणैश्च यदा अनेकविधान् भिन्नान् घटपटा-
दीन् बाधन्ते इति नैकविधबाधास्तथाभूतैर्विरोधैर्हेतुभिरिद-
मस्माद्भिन्नमिदमस्माद्भिन्नमित्येवं विशेषणत्वेन प्रतीयमानानां
भिदानां वास्तु आधारे न घटते न प्रयुज्यते किन्तु अभिन्नं
ब्रह्माद्वैतमेव घटत इत्यर्थः । तर्हि भेदप्रतीतेः का गतिरित्यत
आह । तदिति । यस्मादुक्तहेतुभिर्भेदस्तद्विशिष्टं वस्तु वा न घटते
तस्मादनिर्वाच्यानाद्यविद्यारूपेण त्वदीहितेन त्वच्छेषितेनानि-
र्वचनीयत्वादिना अतिप्रसिद्धेन त्वदीहितेन वा करणेन कर्हणा
वा विजृम्भितः प्रकटीभूतः कृतो वाऽविद्यमानोऽप्यारोप्यत्वेन प्र-
त्यायितः घटपटादिरूपो भेदो यस्य तादृशमेव तद्वस्तुजातमि-

तत्त्वदीहितविजृम्भिततत्त-
 ज्ञेदमेतदिति तत्त्वनिरुक्तिः ॥ १०८ ॥
 वस्तु विश्वमुदरे तव दृष्ट्वा
 बाह्यवत् किल मृकण्डतनूजः ।

त्येवं तत्त्वस्य प्रामाणिकस्यार्थस्य निरुक्तिर्निर्व्वचनं निश्चितोक्तिः ।
 अभेददर्शनोक्तयुक्तिशतबाधात् तत्तच्छ्रुतिविरोधाच्च तत्त्वतो
 वस्तुभेदाभावे प्रतिभाममानस्य च भेदस्य द्विचन्द्रबुद्धिवदप्रा-
 माणिकत्वे सकलमिदं जगदभिन्नमिति श्रवणमननादिक्रमेण
 मञ्जातमभवत् । मात्वात्कारस्य सर्व्वदानन्दघनस्त्वमेको न तु
 त्वदतिरिक्तं किञ्चिदिति बोधः ममुदेतीति तत्त्वनिर्णय इति
 भावः । एतेन तत्त्वमसीत्याद्युपनिषदर्थोऽपि मङ्गुहोत इति
 ज्ञेयं । यैकैति मन्वन्धे ऽण् । युक्त्यन्तरगन्यान्तरात् सुधिया
 बाह्यं विस्तरभयादत्र न लिखितं ॥ १०८ ॥

वस्त्विति । किलेत्यागमे हे विष्णो मृकण्डतनूजः मार्कण्डेयः
 बाह्यवत् बाह्ये त्रिजगति यथा वर्त्तते तथैव तवोदरे वर्त्तमानं
 विश्वं त्रैलोक्यमन्वन्धिघटपटादिमन्वं वस्तु दृष्ट्वा विशेषणमिश्रं
 एकत्रैवोदरे द्वयोरपि स्थितत्वादविविक्तमुभयं पूर्वं वहिरन्तस्व
 वर्त्तमानत्वाद् विविधं स्वात्मानं न विविच्यन् अनिश्चिन्वन् वहि-
 स्तरे योऽहमुदरं प्रविष्टः स कः, यस्य पूर्व्वमेवोदरे वर्त्तते स क
 इति भवन्मायोपवृंहितत्वाद्विशेषेणाजानन् स कतमो द्वयोरन्तर्व-
 हिस्रयोर्मध्ये क इति विवेक्तुमशक्नुवन् सन् निर्य्ययो । मायाबा-

स्वं विमिश्रमुभयं न विविच्च-
 न्निर्य्ययौ स कतमस्त्वमवैषि ॥ १०८ ॥
 ब्रह्मणोऽस्तु तव शक्तिलतायां
 मूर्द्धि विश्वमथ पत्युरहीनां
 बालतां कलयतो जठरे वा
 सर्वथाऽसि जगतामवलम्बः ॥ ११० ॥

लको भवन् निश्चामेन सद्देदरं प्रवेश्य तत्र लोकत्रयं प्रदर्श्य मार्क-
 ण्डेयस्तस्य वक्त्राच्छनैर्वनिर्गतः स कतम इति त्वमेवावैषि जानीषे
 नान्य इत्यर्थः । अयमितिहामो हरिवंशादेव ज्ञेयमित्यलं । बा-
 लमुकुन्दरूपोऽपि त्वमेवासीति भावः । यद्वा यस्य तवोदरे वाह्यं
 सर्वं वस्तु दृष्ट्वा मार्कण्डेयो जठरस्थेन स्वेनैव विमिश्रमुभयं स्वम-
 जानन् सन् निर्य्ययौ स कतमोऽनंकेष्ववतारं पु मध्ये को वा वि-
 शिष्टस्तवावतार इति त्वमेव जानीषे नान्यः कश्चित् त्वां जानाति
 स्वप्रकाशत्वादित्यर्थ इति व्याख्येयं । कतम इत्यत्र ब्रह्मणां जा-
 तिपरिप्रश्ने उत्तमच् (पा० ५।३।८३) ॥ १०८ ॥

ब्रह्मण इति । स्यावरजङ्गमात्मकं विश्वं ब्रह्मणः परमात्म-
 स्वरूपस्य तव शक्तिरूपायां मामर्थरूपायां लतायां सृष्टेः प्राक्
 अस्तु वर्त्ततां । सृष्टेः प्रागमूर्त्तब्रह्मणि विश्वं लीयत इति पुग-
 णोक्तेः । तथा च तन्मायालतायां विश्वं वर्त्तत । अथ सृष्ट्या-
 नन्तरं सृष्टं विश्वं तदंशस्य अहीनां पत्युः शेषस्य मूर्द्धि वर्त्ततां ।
 प्रलये च संहारार्थं बालतां मायाशिष्टत्वं कलयतोऽङ्गीकुर्वतः

धर्मबीजसलिला सरिदङ्गा-
 वर्थमूलमुरसि स्फुरति श्रीः ।
 कामदेवतमपि प्रसवस्ते
 ब्रह्म मुक्तिदमसि स्वयमेव ॥ १११ ॥
 लीलयाऽपि तव नाम जना ये
 गृह्यते नरकनाशकरस्य ।

तत्रैव जठरे चास्तु समस्तमास्तामित्येवं सर्वथा सर्वप्रकारेण त्वं
 जगतामवलम्बेऽसि । वा समुच्चयार्थः । एतेन सृष्टिस्थितिलय-
 कर्त्ता त्वमेवेति सूचितं । अस्तीत्यपि क्वचित् पाठः ॥ ११० ॥

धर्मेति । हे विष्णो धर्मस्य प्रथमपुरुषार्थस्य बीजं प्रगोह-
 कारणं मलिनं यस्याः सा सरिद् गङ्गा तव अङ्गे चरणे
 स्फुरति शोभते । तथा अर्थस्य द्वितीयपुरुषार्थस्य मूलमादि-
 कारणं श्रीस्तवारसि स्फुरति । तथा कामरूपदेवतं कामरूपस्तु-
 तीयपुरुषार्थाऽपि ते प्रभवः कृष्णरूपस्य तव प्रद्युम्नरूपतया पुत्र-
 त्वादधीन एवेत्यर्थः । तथा मुक्तिदं चतुर्थपुरुषार्थभूतमाक्षदान-
 समर्थं ब्रह्म परमात्मरूपेणैव त्वमसि चतुर्विधपुरुषार्थहेतुतया
 धर्मार्थकाममाचार्यिणां त्वदुपासनैवाचिन्तति भावः ॥ १११ ॥

इदानीं कतिचिद्भिः श्लोकैः भगवन्नाममङ्गीर्त्तनमाहात्म्यं
 वर्णयति । लीलयेति । हे विष्णो ये जना नरकस्य भोमासुरस्य
 नाशकरस्य, अथ च पुण्यशोकत्वान्निग्रयनाशकारिणस्तव नाम
 राम विष्णो इत्यादिसञ्ज्ञां मङ्गतपरिहामादिप्रसङ्गान्तरक-

तेभ्य एव नरकैरुचिता भी-
 स्ते तु विभ्यतु कथं नरकेभ्यः ॥ ११२ ॥
 मृत्युहेतुषु न वज्रनिपाताद्
 भीतिमर्हति जनस्त्वयि भक्तः ।

पया लीलया विलासमात्रेणापि गृह्यते उच्चारयन्ति तेभ्य एव
 तन्नामग्राहिभ्य एव सकाशात् पातकियातनाम्यानभूतैर्महागै-
 रवादिनरकैर्भीस्तत्कर्तृका तदधिकरणा वा भीतिरुचिता योग्या
 तेभ्य एव तैर्भयं प्राप्तुमुचितमित्यर्थः । ते तु नरकनाशकारि-
 भवन्नामग्राहिणः क्षीणपापा नराः पुनः नरकेभ्यः सकाशात्
 कथं नाम विभ्यतु भयं प्राप्तुवन्तु अपि तु न कथञ्चित् । तदुक्तं
 श्रीभागवते ।

माङ्केत्यं पारिहास्यञ्च स्तौभं हेलनमेव वा ।

वैकुण्ठनामग्रहणमशेषाघहरं विदुः ॥ इति ।

लीलयाऽपीत्यापिशब्देन ये बुद्धिपूर्वं भवन्नामजपमेव कु-
 र्वन्ति तंभ्ये नरका विभ्यन्तीति किमु वक्तव्यमिति सूचितं ।
 नरकैर्भीरिति कर्तृकर्मणाः कृतोति (पा० २।३।६५) षष्ठी
 प्राप्तावपि भीरिति सम्पदादित्वात् किपि । स्व्यधिकारविहित-
 त्वात् स्वीप्रत्ययत्वे कर्तृकरणयोरिति (पा० २।३।१८) कर्त्तरि
 तृतीया ॥ ११२ ॥

मृत्युहेतुष्विति । हे विष्णो त्वयि विषये भक्तो जनोऽनेकेषु
 मृत्युहेतुषु मध्ये वज्रनिपातामृत्युकारणात् सकाशाद्भीतिं ना-

यत् तदोच्चरति वैष्णवकण्ठा-

न्निष्प्रयत्नमपि नाम तव द्राक् ॥ ११३ ॥

सर्व्वथाऽपि शुचिनि क्रियमाणे

मन्दिरोदर इवावकिरा ये ।

इति भयं प्राप्तं योगो न भवति । यद्यस्मात् कारणात् तदा वज्रपातममये तस्य वैष्णवस्य कण्ठान्निष्प्रयत्नं निरन्तरं हरि-
स्मरणाभ्यासवत्त्वेन तस्मिन् काले विशिष्टमुद्यमं विनापि तव श्रीरामकृष्णादिनाम द्राक् शीघ्रमुच्चरति निर्गच्छति । वज्र-
निपातान्मरणे मञ्जातेऽपि तस्मिन् समये उक्तरीत्या नामोच्चा-
रणसङ्गावात् तावन्मात्रेण मोक्षप्राप्तेः पुनर्जन्माभावान्मृत्योर्भयं
वैष्णवस्य नास्तीति भावः । मृत्युहेतुषु मध्ये अन्यापेक्षया दारु-
णात् मृत्युहेतोर्वज्रनिपातादपि सकाशाद्वैष्णवा भयं नार्हति,
अन्येभ्यो नार्हतीति किं वाच्यमित्यर्थः । तस्मान्मृत्युममये वैष्ण-
वकण्ठान्निष्प्रयत्नमपि तव नाम द्राक् निर्गच्छति । व्याघ्राद्यने-
केषु मृत्युषु हरिस्मरणादेव मृत्युभयं नास्तीति ज्ञातव्यं । उच्च-
रति सकर्मकत्वाभावात् तडभावः ॥ ११३ ॥

स्मरणमाहात्म्यमाह । सर्व्वथापीति । हे विष्णो सर्व्वथा
मनोवाक्कायनियमाद्यनेकप्रकारैर्निर्धूतपापतया शुचिनि शुद्धे
ब्रह्मार्पितफलत्वेन बन्धककर्मरहिते वा क्रियमाणेऽपि भविनां
संसारिणां चेतसि मनसि ये अज्ञानप्रमादकृता अवकरा रागा-
दिदोषा उद्भवन्ति तेषां दोषाणां भवतोऽनुसृतिर्धानं तस्या

उद्भवन्ति भविचेतसि तेषां
 शोधनीभवदनुस्मृतिधारा ॥ ११४ ॥
 अस्मदाद्यविषयेऽपि विशेषे
 रामनाम तव धाम गुणानां ।

धारा परम्यैव शोधनी क्षालनहेतुर्नान्यः कश्चित् । कस्मि-
 न्निव । मन्दिरादरं गृहमध्ये इव यथा पुनः पुनर्मार्जनं विर-
 जस्कं क्रियमाणे गृहमध्ये यं तृणरजःपुञ्जाः नवा नवा उद्भव-
 वन्ति तेषां शोधनी मस्मार्जनी भवति तथेत्यर्थः । भवदनुस्मृति-
 रं व चित्तशुद्धिमस्यादनद्वारा नैष्कर्ममस्यादनं माचहेतुरिति
 भावः । भुवीति पाठे चेतस्यैव भुवि स्थाने इत्यर्थः । मस्मार्जनी
 शोधनी स्यात् । सङ्कराऽवकर्मथेत्यमरः ॥ ११४ ॥

पुनरपि नामान्तरापेक्षया रामनाम्ना माहात्म्यमाह । अ-
 स्मदिति । अत्रैतं गुणाः सन्तीति विशेषाकारेण विशेषे अस्म-
 दादीनामज्ञानाभविषये बुध्यंशचरे सत्यपि तव महत्त्वनामसु
 मध्ये रामेति नाम गुणानां धाम स्थानं । यदा हं राम तव
 नाम गुणानां स्थानं । अज्ञानेऽपि विशेषे कुत एव तन्निर्णीतमि-
 त्याशङ्क्य अर्थापत्तिं प्रमाणयति । अन्यथा तु पुनर्यद्येवं न
 स्यात् तर्हि ननु जनुस्त्वतयेऽपि जामदग्न्यदाशरथिवलभद्ररूप
 जन्मत्रयेऽपि भवतैव कस्माद्देतोः आग्रहेण पौनःपुन्येन वा
 रामरामेत्येव नाम अन्वबन्धि अङ्गीकृतं । अनेकजन्मस्वेतस्य
 त्वयैव स्त्रीकारात् तवाप्येतत् प्रियतममिति ज्ञायते । तस्माद्रा-

अन्ववन्धि भवतैव तु कस्मा-
 दन्यथा ननु जनुस्त्रितयेऽपि ॥ ११५ ॥
 भक्तिभाजमनुगृह्य दृशा मां
 भास्करेण कुरु वीततमस्कं ।
 अर्पितेन मम नाथ न तापं
 लोचनेन विधुना विधुनासि ॥ ११६ ॥
 लङ्घयन्नहरहर्भवताज्ञा-
 मस्मि हा विधिनिषेधमयीं यः ।

मनाम गुणगणस्यानमित्यर्थापत्तिः । तथा च शिवेनापि राम
 रामंति रामेतीत्यादि पार्वतीं प्रत्युक्तं ॥ ११५ ॥

भक्तीति । हे नाथ त्वं भास्करेण सूर्यरूपया दक्षिणया
 दृशा त्वयि भक्तिभाजं मामनुगृह्य मयि प्रमाददृष्टिपातं कृत्वा
 वीततमस्कं गताज्ञानं कुरु । प्रमाददृष्टिपातनान् मम मकला-
 मष्यविद्यां विनाशयत्यर्थः । सूर्येण च तिमिरं निरस्यते । तथा
 मयि अर्पितेन प्रमादनिहितेन विधुना चन्द्ररूपेण वामलोच-
 नेन कृत्वा मम त्रिविधमपि तापं न विधुनामि न दृष्टीकरोमि,
 अपि तु निराकुर्विति काकुः । चन्द्रेण च शीतलत्वात् तापशा-
 न्तिः क्रियते । एवं स्तुवन्तं मां प्रमाददृष्ट्या विलास्य कृतार्थि-
 कुर्विति भावः ॥ १६ ॥

लङ्घयन्निति । हे स्वामिन् योऽहं, मन्ध्यावन्दनादि कुर्या-
 दिति विधिः, ब्राह्मणहननादि न कुर्यादिति निषेधः, तन्मयीं

दुर्लभं स तपसाऽपि गिरैव
 तत्प्रसादमहमिच्छुरलज्जः ॥ ११७ ॥
 विश्वरूप कृतविश्व कियत् ते
 वैभवाद्भुतमणौ हृदि कुर्वे ।

तद्रूपां भवदाज्ञां श्रुतिस्मृतिरूपामहरहः प्रतिदिनं लङ्घयन्नति-
 क्रामन् यत् कर्त्तव्यतया त्वयोपदिष्टं तन्न करोमि, यन्न कर्त्त-
 व्यमित्युपदिष्टं तत् करोम्येवेति त्वदाज्ञां लङ्घयन् अस्मिन् वर्त्ते ।
 हा कष्टं, अनुचितकागी मांऽहं महीयसा तपसा दुर्लभं तत्प्र-
 सादं इच्छुः प्रसीदेति गिरैव प्रार्थयमानः सन् अलज्जो निर्ल-
 ज्जाऽस्मि । यां हि एकदाऽपि प्रभोराज्ञां करोति सोऽपि कथ-
 ञ्चित् स्वामिप्रसादं लभते । यस्तु कदापि स्वाम्याज्ञां न करोति
 स दग्धाऽपि भवति वाङ्मात्रेण प्रसादमिच्छन्निर्लज्ज एव । अत
 एव दयालुस्त्वं प्रसीद प्रसीदेति भावः । तत्प्रसादं न लोकेति
 षष्ठीनिषेधः (पा० २।३।६६) ॥ ११७ ॥

विश्वेति । हे विश्वरूप स्यावरजङ्गमात्मक, तथा कृतविश्व
 स्यावरजङ्गमकारिन् विष्णा, अहं ते तव वैभवाद्भुतं सामर्थ्याति-
 शयजन्यं तद्रूपं वा आश्चर्य्यं अणौ परमाणुरूपे हृदि मनसि
 कियत् किं परिमाणं कुर्वे, अपि तु आधारस्याल्पीयस्त्वादा-
 धेयस्य च महीयस्त्वात् सर्ववैभवाद्भुतमणौ हृदि धारयितुं न
 शक्नोमीत्यर्थः । यद्यपि ते सामर्थ्यं महत् तथापि कियदल्पमेव
 धारयामीति वा युक्तमेतत् । यस्माद् दरिद्रोऽकिञ्चनो जनः

हेम नह्यति कियन्निजचोरे
काञ्चनाद्रिमधिगत्य दरिद्रः ॥ ११८ ॥
इत्युदीर्य स हरिं प्रति सम्प्र-
ज्ञातवासिततमः समपादि ।

काञ्चनाद्रिं सुमेरुमधिगत्य प्राप्य स्फुरद्सुवर्णग्रहणाभिलाषो
ऽपि मन् शतधा शकलीभूतं अत्यन्तजीर्णं निजचोरे स्वीये वस्त्रे
कियत् किं परिमाणं हेम नह्यति बध्नाति, अपि त्वल्पमेव ग्रन्थौ
बध्नाति असामर्थ्यात्, तथा सकलगुणवर्णनाभिलाषे सत्यपि
सामर्थ्याभावात् कियन्मात्रं गुणवर्णना कृतेति भाव इति स्तुत्यु-
पसंहारः ॥ ११८ ॥

इतीति । स नला हरिं प्रति इत्युक्तप्रकारेण उदीर्य प्रसादं
सम्प्रार्थ्य द्विविधममाधिमध्यं सम्प्रज्ञाताख्येन समाधिना तत्र
वासिततमः अतितरां वासितमनाः तदेकतानः समपादि
जातः, अत एव भावनावल्लेन सम्प्रज्ञाते ध्यानबल्लेन विज्ञोक्तं
मात्ताक्तते विष्णोर्विषये प्रीतेः प्रेम्णः भक्तेश्च सदृशानि याग्यानि
कर्माणि आनन्दवाप्यगीतनृत्यादीनि चरितुं कर्तुं शीलं यस्य
सः । यदुक्तं भागवते ।

गृह्णन् सुभद्राणि रथाङ्गपाण-

र्जन्मानि कर्माणि च यानि लोकां ।

गीतानि नामानि तदर्थकानि

गायन् विलज्ज्वा विचरेदमङ्गः ॥ इति ।

भावनावलविलोकिविष्णोः

प्रीतिभक्तिसदृशानि चरिष्णुः ॥ ११६ ॥

विप्रपाणिपु मृशं वसुवर्षो

पात्रसात्कृतपितृक्रतुकव्यः ।

एवं सम्प्रार्थ्य प्रतिमादिमाकारध्यानेन विष्णुं साक्षादकृ-
तेति भावः । विष्णुरिति पाठे भावनावलेन विलोकितो विष्णु-
र्येन सः, अत एव प्रीतिभक्तिसदृशानि चरिष्णुः । विष्णुप्रीत्यर्थं
भक्तियोग्यान्युपहारादीनीत्यर्थः । ध्यानममाधिर्द्विविधः सम्प्र-
ज्ञातोऽसम्प्रज्ञातश्च । ध्येयध्यातभावयुक्तः साकारध्यानममाधिः
सम्प्रज्ञातः । सम्बित्तवेद्यभेदविलापेन निराकारस्वप्रकाशपर-
माणुलक्षणात्मसाप्ताज्यध्यानममाधिरसम्प्रज्ञात इति योगशास्त्रं
॥ ११६ ॥

विप्रेति । एष नलः प्रह्वः सन् शरणं भोजनगृहं प्रविवेश,
नम्रत्वं गृहप्रवेशिनो जातिः । किम्भूतः । विप्रपाणिपु मृशं नित्यदा-
नसम्बन्धिवसुगोभृतिलिहरण्यादि वर्षत्येवंशीलः । तथा पात्रसा-
त्कृतं विद्यातपोव्रतयुक्तपात्रभूतब्राह्मणाधीनं देयं कृतं पितृ-
क्रतुकव्यं नित्यश्राद्धरूपपितृयज्ञसम्बन्धि कव्यं येन । तथा श्रेय-
सा स्नानदेवपूजादिनित्यश्राद्धतत्कर्मनुष्ठानजन्येन पुण्येन पुण्या-
दिना च हरिहरावभेदबुद्ध्या विष्णुशिवरूपनारायणं परिपूज्य
तस्मिंस्तदर्पणेन तं परितोष्य भक्तिनम्रः सन् नमस्कारं कृत्वा
नित्यश्राद्धान्तर्ब्रह्मार्पणं कृत्वा भोजनार्थं गृहं प्राविशदिति

श्रेयसा हरिहरै प्रतिपूज्य
 प्रह्व एष शरणं प्रविवेश ॥ १२० ॥
 माध्यन्दिनादनविधेर्वसुधासुधांशु-
 रास्वादितामृतमयौदनमोदमानः ।

भावः । हव्यकव्ये दैवपैत्रे इत्यमरः । पात्रमादृष्टे वाचेति (पा०
 ५।४।५५) सातिः ॥ १२० ॥

माध्यन्दिनादिति । म वसुधासुधांशुर्भूचन्द्रो नलो मा-
 ध्यन्दिनान् मध्यन्दिने विधेयाद् विधेरनु पश्चात् पञ्चमहाय-
 ज्जनितपणानन्तरं आस्वादितः अमृतमयशाकसुपादिवज्जना-
 दिना अमृतरूप औदनस्तेन शालितण्डुलप्रभौदननेन कृत्वा
 मोदमानः, आस्वादितो अमृतमय औदना येन, अत एव
 मोदमानो हव्यमाणा हृष्टतमः, एवममृतः मन् प्राचं यत्र भैम्या
 सह परिहामविलामं कृतवांस्तं पृथ्वी । अयं च वास्तुशास्त्रं
 शयनस्थानं प्राच्यं कर्त्तव्यमित्युक्तवान्, अथराजप्रामादात् पृथ्वी-
 दिक्स्थं मचित्रं चित्रलेख्ययुक्तमद्भुतरूपं वा । तथा अत्युच्चत्वात्
 शाभामास्याच्च अविद्वृतिं निकटीकृता वैजयन्ता महेंद्रप्रा-
 सादो येन तं वैजयन्तेन तुल्यं वेष्माचलं प्रामादरूपं पर्यतं
 निजरुचीभिः स्वीयकायकान्तिभिरलञ्चकार । भोजनं कृत्वा
 तं प्रामादमारूढवानित्यर्थः । चन्द्रोऽपि उदयन् आस्वादित-
 मृतरूपेणादनेन मोदमानः सुधापूर्णादनेन मोदमानः सुधा-
 पूर्णोऽद्भुतरूपं प्राच्यां वर्त्तमानत्वादुच्चमन्निहितवैजयन्तं प्राच्यां

प्राचं सचित्रमविदू रिमवैजयन्तं
 वेश्माचलं निजरुचीभिरलञ्चकार ॥ १२१ ॥
 भीमात्मजाऽपि कृतदैवतभक्तिपूजा
 पत्यौ च भुक्तवति भुक्तवती ततोऽनु ।

वर्त्तमानमचलमुदयाचलं निजकिरणैरलङ्करोति । अथ च
 चित्रमिति विरोधादाश्चर्यं । चन्द्रो हि मध्यन्दिने वर्त्तमानं
 मध्यन्दिनसमयानन्तरमस्ताचलमिव रुचिभिरलङ्करोति न तु
 प्राच्यमचलं । अयं तु चन्द्रो मध्याह्नानन्तरमपि प्राच्यमचलमल-
 ञ्चकारेत्याश्चर्यमित्यर्थः । विवस्वानिति पाठे पूर्व्वदन्यत् । आ-
 स्वादितं सर्व्वेभ्यो गृहीतं यदमृतं जलं तद्रूपेणादनेन मोदमानः
 सूर्य्योऽप्येवमूतमुदयाचलं निजदोषिभिरलङ्करोति । अथ च
 सूर्य्योऽपि मध्याह्नानन्तरमस्ताचलमवालङ्करोति न तु प्राञ्च-
 मलङ्करोति । अयं तु सूर्य्यः प्राञ्चमचलमलङ्कृतवानिति चित्र-
 मित्यर्थः । प्राचं ऋत्विगित्यादिना (पा० ३।२।५६) किंनि
 उगिदच्चास्मिति (पा० ७।१।७०) नुमि श्रुत्वं ॥ १२१ ॥

भीमेति । ततो नलप्रामादाराहणानन्तरं भीमात्मजाऽपि
 तस्याङ्गं अध्यास्त । कीदृशी । कृता गौर्यादिदेवतानां भक्त्या
 षोडशोपचारपूजा यथा । तथा पत्यौ च भुक्तवति सति स्वय-
 मपि भुक्तवती । अनन्तरञ्च भूषणभरणेन अलङ्कारबाहुल्येन
 योऽतिभरा गौरवं तेन अलसमङ्गं यस्याः सा । भूषणबाहुल्येन
 अतिभरा यथा वा भूषणभरमपि बाहुसमर्था अतिमृदो

तस्याङ्गमङ्कुरिततत्परिरिषुमध्य-

मध्यास्त भूषणभरातितरालसाङ्गो ॥ १२२ ॥

तामन्वगादशितविम्बविपाकचञ्चोः

स्पष्टं शलाटुपरिणत्युचितच्छदस्य ।

तदशान्मन्दगतिर्वा । कीदृशमङ्कं । अङ्कुरिता सम्यगुदिता तत्परि-
रिष्या भैम्यालिङ्गनवाञ्छा यस्य तादृशा मध्या मध्यदेशा
यस्य । उक्तविशेषणविशिष्टा मती नलाजया तदङ्कं समुपावि-
शदिति भावः । अपि समुच्चयार्थः । पत्न्यौ भुक्त्वतीति पतिव्र-
ताजातिः । परिगुह्यमध्यमिति पाठान्तरं चिन्त्यं । अङ्कं अधि-
शीङ्स्यामामिति (पा० १.४४६) कर्म्मलं ॥ १२२ ॥

तामिति । काऽप्यनिर्दिष्टनामा अतिसुन्दरी बाला मखी तां
भैमीं अनुललीकृत्य पश्चात् अगात् जगाम । कीदृशी । कीरस्य
गुक्स्थकं पञ्जरं करवारिरुहं पाणिपद्मं वहन्ती । उत्प्लुतं ।
गुक्स्थ आत्मना वा सुवर्णादिघटितत्वात् पञ्जरस्यैव वा मूर्त्तिं
मान्दर्यपुञ्जमिव पृथक्करं पञ्जररूपेण वहन्तीति सम्बन्धः ।
किम्भूतस्य कीरस्य । अशितस्य भक्षितस्य पक्षस्य विम्बोफलस्य वि-
पाकः परिणामसाद्रूपा चञ्चुर्यस्य अतिप्रियभुक्तपक्षविम्बोफलमेव
तदीयचञ्चाकारेण परिणतमिति यावत् । तादृशस्यातिरक्त-
चञ्चारित्यर्थः । तथा स्पष्टं सर्व्वयापि शलाटु अपरिपक्वं यत्-
किञ्चित् फलं भुक्तविम्बोफलमेव वा तस्य परिणतिः अतिनी-
लता तस्या उचिता तद्याग्यास्तन्त्या अतिनीलाः कदाः

कीरस्य काऽपि करवारिरुहे वहन्ती
 सौन्दर्यपुञ्जमिव पञ्जरमेकमाली ॥ १२३ ॥
 कूजायुजा बज्जलपक्षशितिसोमना
 स्पष्टं कुहपदपदार्थमिथोऽन्वयेन ।

पक्षा यस्य । अपक्वानि श्यामानि भक्षितानि यानि फला-
 न्तराणि विम्बीफलान्येव वा यदोयच्छदाकारेण परिणता-
 नीति यावत् । तादृशस्य अतिहरितपक्षस्य रक्तचञ्चुत्वं नील-
 पक्षवच्च जातिः । पाठितशुकादिपञ्जरादिधारिण्याः मय्या
 अपि नायिकानुगमनं जातिः । भोजनानन्तरं पाठितशुक-
 सारिकादिशब्दानां गीतस्य च श्रवणेन नृत्यादिवीक्षणेन च
 क्रीडनं राज्ञामपि जातिः । आमे फले शलाटु स्यादित्य-
 मरः ॥ १२३ ॥

कृजेति । एका मखी पिकेन कोकिलेन सह उपलक्षिता वा तां
 भैमीं श्रववर्त्तत अनुलक्ष्य जगाम । किम्भूतेन पिकेन । कृजया
 मधुरावर्त्तन शब्देन सह आत्मानं युनक्तितीति युजा युक्तेन
 कुहशब्दं कुर्वतित्यर्थः । तथा बज्जला भूयान् पक्षाणां शितिमा
 कृष्णत्वं तस्मिन् सोमना श्रवधिभूतेन अत एव विशेषेण कुहुरिति
 पदस्य तथा तदर्थस्य तत्पदवाच्यस्य अमावास्यारूपस्य च मिथो
 अन्योन्यसम्बन्धो यत्र तादृशेनेव स्पष्टमुत्प्रेक्षायां कुहपदयोगि-
 त्वात् कृष्णतमत्वाच्च अमावास्याविषये कुहपदपदार्थयोस्तादा-
 व्यरूपेणेति यावत् । अमावास्याऽपि कृष्णपक्षसम्बन्धिनी मर्यादा

निर्यग्धृतस्फटिकदण्डकवर्त्तिनैका
 तामन्ववर्त्तत पिकेन मदाधिकेन ॥ १२४ ॥
 शिष्याः कलाविधिषु भीमभुवो वयस्या
 वीणा मृदुक्कणनकर्म्मणि याः प्रवीणाः ।
 आसीनमेनमुपवीणयितुं ययुस्ता
 गन्धर्व्वराजतनुजा मनुजाधिराजं ॥ १२५ ॥
 तासामभासत कुरङ्गदृशां विपञ्चो
 किञ्चित् पुरः कलितनिष्कलकाकलीका ।

भवति । अत एव कुरङ्गशब्दवाच्या च । तथा तिर्यक् तिरश्चीनं
 करधृतस्फटिकदण्डकः ह्रस्वदण्डः तत्र वर्त्तिना स्थितेन तथा
 मदाधिकेन मदान्मत्तनेत्यर्थः ॥ १२४ ॥

शिष्या इति । या भीमभुवो भैम्या वयस्याः सख्यः कला-
 विधिषु चतुःषष्टिकलाकर्म्मसु विषये भैम्या एव शिष्याः, तथा
 वीणाया मृदुक्कणनकर्म्मणि मधुरशब्दरूपं व्यापारं प्रवीणास्ता
 गन्धर्व्वराजा विश्वावसुस्तस्य तनूजाः कन्याः तत्तुल्याः प्रामाद
 आसीनं एनं मनुजाधिराजं ननं उपवीणयितुं वीणयापगतुं
 ययुः प्रापुः ॥ १२५ ॥

तासामिति । तासां कुरङ्गदृशां विश्वावसुकन्यासां विपञ्चो
 वीणा अभासत शुशुभे । किम्भूता । किञ्चित् पुरः ईषत्पृथ्वीं
 प्रारम्भमयं कलिता अङ्गीकृता निष्कला गम्भीरमन्द्रस्वरश्रुति-
 वर्णविशेषाभिव्यक्तिरहिता काकलो मृच्छमधुरा अव्यक्तरागवि-

स्तम्बेरमीव कृतसंश्रुतिमूर्द्धकम्पा
 वीणा विचित्रकरचापलमाभजन्ती ॥ १२८ ॥
 आकृष्य सारमखिलं किमु वल्लकीनां
 तस्या मृदुस्वरमसर्जि न कण्ठनालं ।

हावरोहादिक्रमेण अङ्गुलिप्रान्तस्पर्शवशेन वादकपाणिचाञ्चल्या
 तन्मल्लणमेवानेकस्यानावस्थानलक्षणं आ सामस्येन भजन्ती निषा-
 दप्रधानं क्लृप्तादिमङ्गलगीतं प्रकटीचकारत्यर्थः । केव । स्तम्बे-
 रमी हस्तिनीव । साऽपि अर्वाभिष्टत् पर्वतः कुलं वंश उत्पत्ति-
 स्थानं यस्य तादृशपर्वतभवस्य हस्तिश्रेष्ठस्य राजमन्त्रिणेन वा
 हस्तिनः समीपवर्तिनी सकामा । तथा जातिस्वभावात् कृतः
 संश्रुतिशिरःकम्पः मृदुशब्दशिरःकम्पा यया । तथा नानाप्रकारं
 शुण्डदण्डताण्डवं भजमाना सती ततं निषादञ्च गजो वदति
 इति शास्त्रप्रामाण्यान्निषादस्वरेण मञ्जुलं नादं उद्गिरन्ती ।
 चापलभाग्भवन्तीत्यपि पाठः । स्तम्बेरमीति स्तम्बकर्णयोगि-
 त्यचि (पा० ३।२।१३) हलदन्तादित्यनुकि (पा० ६।३।८)
 जातिवाचित्वात् ङीष् ॥ १२८ ॥

आकृष्येति । ब्रह्मणा वल्लकीनां वीणानां अखिलं अन्तरं
 सारं श्रेष्ठभागं आकृष्य तस्या भैरव्याः कण्ठनालं यीवांदण्डः
 किमु न असर्जि न सृष्टं, अपि तु तमेव सारमाहृत्य तदीयं
 कण्ठनालं सृष्टं । यतो मृदुस्वरं सकलवीणासारनिर्भितत्वादेव
 भैरवो कण्ठस्य मधुरतमत्वं जातमित्यर्थः । यस्मादेवं तेनैव हेतुना

तेनान्तरं तरलभावमवाप्य वीणा

ह्रीणा न कोणममुचत् किमु वा लयेषु ॥ १२८ ॥

तद्व्यतिश्रुतिमधून्यथ चाटुगाथा

वीणास्तथा जगुरतिस्फुटवर्णबन्धं ।

इतमारतयैव अन्तरं वीणादण्डमध्यगतं तरलभावं लक्षणया
मन्दशब्दत्वमवाप्य ह्रीणा किमु लज्जितेव । वीणालयेषु स्वरवि-
श्रान्तिरूपासु मूर्च्छनासु विषये कोणं वा लोलाधनुःसदृशा-
कारं वीणावादनसाधनं सत् नामुचत् । गृहीतसारोऽन्योऽपि
निःसारतया अगम्भीरान्तःकरणतां प्राप्य ह्रीणः मन् आलयेषु
गृहेषु कोणं कुड्यभागद्वयसंयोगस्थानं न मुञ्चति । पुष्कलच्छि-
द्रस्य वीणादण्डस्वरोऽतिगम्भीरः प्रशस्ततरो भवति मधुरतरं
वीणा कणति स्मति भावः । वीणास्वरापेक्षया भैमीस्वरस्या-
धिक्यमन्तेन सूचितं । वीणादण्डस्य मच्छिद्रत्वेन निःसारत्वा-
त्प्रज्ञा । वीणादिवादने कोणोऽप्येकदेशो गृहस्य चेति विश्वः
॥ १२८ ॥

तदिति । अथ काकन्युद्गिरणानन्तरं गन्धर्वराजकन्यानां
वीणाः तयोर्दम्पत्योः श्रुतीनां कर्णानां मधूनि अमृततुल्यानि
भैमीनलप्रियसुतिकारिणीनां चाटुगाथाः स्नाकान् तथा तेन प्र-
कारेण अतिस्फुटो वर्णबन्धः तन्त्रीविनिबद्धाचरविन्यासा यस्मिं-
स्तद्यथा तथा जगुः । यथा येन प्रकारेण वसुमत्यां भूमौ रतिरू-
पाया भैम्या गृह्यकः पञ्जरबद्धः कीरः शुको मुदं किरन् आह-

इत्थं यथा वसुमतोरन्तिगृह्यकस्ताः
 कीरः किरन्मुदमुदीरयति स्म विश्वाः ॥ १३० ॥
 अस्माकमुक्तिभिरवेक्ष्यथ एव बुद्धे-
 र्गाधं युवामतिमती सुमहे तथापि ।
 ज्ञानं हि वागवसरावचनाद्भवद्वा-
 मेतावदप्यनवधारितमेव न स्यात् ॥ १३१ ॥

णां हर्षमुत्पादयन् विश्वाः सर्वाः तत्तद्वर्णमात्रादिमहिता गाथाः
 इत्थं वक्ष्यमाणरीत्या उदीरयति स्म । तिर्यग्गोनिः शुक्रोऽपि
 यथा श्रवणमात्रेण सर्वा अपि गाथा अनुवदितुं शक्नोति तथा
 तन्वीषु स्फुटतराक्षरबन्धान् भैमीनलस्तावकश्लोकान् वीणाः
 स्फुटं गायन्ति स्मेति भावः । एतेन गन्धर्व्वराजकन्यानां वीणा-
 प्रावीण्यं शुक्रस्यापि प्रजातिशयः सूचितः । गृहामक्ताः पक्षिगृ-
 गाश्चैकास्ते गुह्यकाश्च ते, इत्यमरः ॥ १३० ॥

इत्यमिति यदुक्तं तदेवाह । अस्माकमिति । यद्यपि अति-
 श्रयिता मतिः प्रजा यथोक्तौ युवां अस्माकमुक्तिभिर्गाथारूपा-
 भिरिव अस्मदावचनाभिः अस्माकं बुद्धेर्गाधं उत्तानार्थत्वं अवे-
 क्ष्यथ एव ज्ञास्यथ एव, तथापि वयं युवां सुमहे सुम एव ।
 हि यस्मात् भवद्वा वागवसरे स्तावकादिवचनावसरे सत्यपि
 अवचनात् अभाषणाद्धेतोरेतावत् अत्युन्नतार्थेऽत्यल्पमपि अ-
 स्मदीयं ज्ञानं नावधारितमेव न स्यात् अज्ञातमेव न स्थान्नास्त
 इत्यर्थः । तस्मात् सुम एव । वर्णनायां क्रियमाणायां अथमल्प-

भूमृद्भवाङ्गभूवि राजशिखामणेः सा
त्वच्चास्य भोगसुभगस्य समः क्रमोऽयं ।

ज्ञानो बज्रज्ञान इति वा ज्ञातुरग्रे प्रसिद्धो भवति तस्मादर्ण-
याम इति भावः । इत्येवं वोणानिवद्भगन्धर्वपुत्रीवचनं शुके
अन्वददित्यर्थः । एवमुत्तरत्रापि ज्ञेयं । एतेन गन्धर्वपुत्रीभिः
स्वमोद्धृत्यं परिहृतं ॥ १३१ ॥

भूमृदिति । सा भूमृद्भवा हिमाचलसुता पार्वती भोगै-
र्वासुच्यादिमर्पशरीरैः सुभगस्य भूषितस्य राजा चन्द्रः शिखा-
मणिर्यस्य चन्द्रमौलेः अङ्गभूवि उत्सङ्गदेशे, वर्त्तत इति शेषः,
प्रियतमत्वात् । तच्च त्वमपि भीमपुत्रीचन्दनादिभोगैर्मनोहरस्य
राजां मुकुटमणेः श्रेष्ठतमस्यास्य नलस्य उत्सङ्गदेशे वर्त्तमे,
इत्ययं क्रमः समः । परिपाटी उचिता । पार्वत्या महेशस्य च
तत्र नलस्य च राजन्यायाः राजश्रेष्ठस्य च अन्यान्यमम्बन्धः समु-
चित एवेत्यर्थः । अथ च समस्तुल्यः । यथा तयोः सम्बन्धः तथा
युवयोरपीत्यर्थः । अथ वाऽयं शब्दश्लेषरूपः सम्बन्धस्तुल्यः । एवं
यद्यपि क्रमः समस्तथापि स पुनर्भेदा विमदृशत्वं यत् नाक-
पालसेन्द्रस्य कलनांशत्वेन एव भवनं तथा कलितस्य ख्यातस्य
राजत्वादिन्द्रांशत्वेन प्रसिद्धस्य भर्तुर्नलस्य सम्बन्धिनी अत्राप्य-
स्मिन्नपि जन्मानि भवती सती पतिव्रता । अपि शब्दान्न केवल-
मत्रैव किन्तु जन्मान्तरेऽपि त्वं सत्येव । अन्यथाऽत्रापि सतीत्वानुप-
पत्तेः । पार्वती तु ब्रह्मकपालस्य कलनया करं धारणाया

यन्नाकपालकलनाकलितस्य भर्तु-
 रत्रापि जन्मनि सती भवती स भेदः ॥ १३२ ॥
 एषा रतिः स्फुरति चेतसि कस्य यस्याः
 सृते रतिं द्युतिरथ त्वयि चातनोति ।

कलितो विदितो न भवति अकपालकलकलनाकलितस्ता-
 दृशाऽपि न भवति । कपालित्वेन ख्यातस्य भर्तुर्महेशस्य सम्ब-
 न्धिनी पूर्वजन्मनि दद्यापत्यत्वे एव सती न तु हिमवदपत्य-
 त्वेऽपीति महदैषम्यं । हरस्य नलस्य चाक्रमकलक्षेपसाम्यत्वेऽपि पा-
 र्श्वत्यास्तव किञ्चिदेव शब्दक्षेपसाम्यं न तु सर्व्व उक्तरीत्या तवा-
 धिकत्वादित्यर्थः । हिमवदपत्यत्वे पार्श्वत्या सतीत्वोक्तेर्निन्दा ना-
 शङ्कनीया भैमीस्तुतिपरस्य सतीशब्दस्य पार्श्वत्या नामपरत्व-
 मात्रव्यावर्त्तकत्वेनोक्तेर्निन्दापर्य्यवमानाभावात् ॥ १३२ ॥

एषेति । एषा भैमी कस्य वा चेतसि रतिः कामप्रियेति
 स्फुरति । अपि तु न कस्यापि यतो यस्या एतस्या द्युतिः काय-
 कान्तिः रतिं कामप्रियां सृते । अथ च अनुरागं प्रसृते अर्थात्
 त्वयि अङ्गजत्वात् कान्तिः पुत्री । रतिस्त तत्पुत्री सा यस्मान्न श्रीः
 मेयं रतिरिति कस्य वा चेतसि मतिः स्यान्न कस्यापीत्यर्थः । अथ
 वा त्वय्यपि विषये त्रैय्यक्षेण हरसम्बन्धिना वीक्षणेन तृतीयनेत्रेण
 खिलीकृतः न्यूनीकृतः निर्जरत्वेन देवत्वेन सिद्धोऽमरत्वरूप
 आयुषोऽध्वा मार्गा यस्य तादृशस्य मकरध्वजस्य कामस्य संशयं
 रूपसादृशात् किमयं काम इति सन्देहः को वा तनोति अपि

त्रैय्यक्षवीक्षणखिन्नीकृतनिर्जरत्व-

सिद्धायुरध्वमकरध्वजमंशयं कः ॥ १३३ ॥

एतां धराभिव सरिच्छिविहारिहारा-

मुक्तासितस्त्वमिदमाननचन्द्रभासा ।

तु न कोऽपि करोति । कामस्य हरेण दग्धत्वात् मन्देहनिवृत्ति-
रित्यर्थः । आ इत्याश्चर्य्यं । यस्य तव अङ्गजा कान्तिर्यतो रतिं
सृते ततो रतिः सा तवापि न स्त्री । सा कामस्य स्त्री । तस्मात्
त्वयि काममंशयं कोऽपि न करोतीत्यर्थ इति नलं प्रति तद्व-
चनं शुक्रेण अन्ववादीदिति वा । रतिकामाभ्यामपि युवामति-
तमां सुन्दराविति भावः । त्रैय्यक्षेति सम्बन्धे अणि, नखाभ्या-
मिति (पा० ७।३।३) वृद्धिनिषेधे पूर्वमैजागमः ॥ १३३ ॥

एतामिति । हे नल त्वं विभामि । किम्भूतः । एतां भैमीं विभत्
अङ्गे धारयन् । किम्भूतां । सरितां नदीनां क्वं कान्तिं हरन्ति
तच्छोला उज्ज्वलतरा मौक्तिकहारा यस्यास्तां । तथा वेद्यां
अन्तः अन्तर्वेदि वेदिकामध्यं तद्वदतिरुशा श्रीः शोभा यस्याः,
अन्तर्मध्ये वेदिवदतिरुशा श्रीर्यस्या वा । तथा जनमनसां प्रियः
आनन्ददायी मध्यदेशः शरीरमध्यभागे यस्यास्तां । किम्भूतस्त्वं ।
अस्या भैम्या आननं तल्लक्षणश्चन्द्रस्तस्य भासा कान्त्या उक्ता-
मितः हर्षं प्रापितः । क इव । चन्द्रभासा वृद्धिं प्रापितः पयसां
राशिः समुद्र इव । कामिव । धरां भूमिमिव । यथा पृथ्वीं अङ्गे
धारयन् समुद्रः शोभते । किम्भूतां धरां । सरिता नद्या एव

विभ्रदिभासि पयसामिव राशिरन्त-
 र्वेदश्रियं जनमनःप्रियमध्यदेशां ॥ १३४ ॥
 दत्ते जयं जनितपत्रनिवेशनेयं
 साक्षीकृतेन्दुवदना मदनाय तन्वो ।

कृत्वा काम्या हारिणे मनोहरा दाराः यस्यास्तां । तथा अन्त-
 र्वेद्याख्या या गङ्गायमुनामध्यभवा श्रीर्यस्यास्तां । तथा जनम-
 नसां प्रियो मध्यदेशो विन्ध्यहिमाचलान्तरभूभागरूप आर्या-
 वर्त्तपरपर्यायः पुण्यभूतो मध्यदेशो यस्यास्तां ।

हिमवद्विन्ध्ययोर्मध्ये यत् प्राक्कनखलादपि ।

प्रत्यगेव प्रयागाच्च मध्यदेशः प्रकीर्तितः ॥

इति मनुः । इदमाननं षष्ठीसमासः ॥ १३४ ॥

दत्त इति । जनितानि सखीभिः कस्तूर्यादिविरचितानि
 यत्र निवेशनानि मकराद्याकारपत्रवल्लीलिखितानि यस्यां मा
 पत्रवल्लीविभूषिता, तथा अक्षिभ्यां सह वर्त्तमानः साक्षः असाक्षः
 साक्षःकृतः मनेचतां प्रापितः साक्षीकृतः स चामाविन्दुश्च स एव
 वदनं यस्याः सा चन्द्राधिकवदना इयं तन्वो कृष्णाङ्गी भैमो मद-
 नाथ जयं दत्ते । एवंविधभैमीदर्शनेन कामो नितरामुल्लसतीत्यर्थः ।
 अथ च कामाय जयं दत्ते । एवंविधभैमीदर्शनवशीकृतस्त्वं का-
 मेन जीयस इत्यर्थः । यच्च कायकान्या भर्त्सितो जितो मत्स्य-
 केतुः कामो येन तस्य तव अत्र भैम्या विषये भुक्तिरेवैतच्छ-
 रीरोपभोगः एतन्मध्य उदरभागे स्थितस्य वर्त्तमानस्य दुर्बल-

मध्यस्थदुर्बलतमत्वफलं किमेत-

क्षतिर्यदत्र तव भर्त्सितमस्यकेतोः ॥ १३५ ॥

तमत्वस्य कार्श्यस्य फलं परिपाकः किमिति प्रश्नः, सम्भावना
वा । अतिसुन्दरस्य तवैतच्छरीरभोगेऽतिक्रमैतद्दररामणी-
यकमेव प्रयोजकमित्यर्थः । अथ च मध्यदेशवर्त्तिनोऽतिकाश्यस्य
फलं एतदेव यदतिसुन्दरस्य तवात्र भुक्तिर्नामेत्यर्थः । का-
मेन तव विजये एतन्मुखचन्द्रस्य च साक्षाद्द्रष्टव्यत्वात् साक्षित्वं
युक्तं । अथ च कामेन जितमिति कामस्य जयदाने साक्षी-
कृता इन्दुवदनाः स्वमस्य उपयाताः । अपि हि कामेन नलो
भैमीवशीकृत इति जानन्ति एवं सत्यपि क्रूरात्मादिना तर्जितः
कामो येन तस्य तव अन्यस्मिन् भैमीविषये वा विवादविषयो-
पभागे लब्धजयं कामं क्रूरात्मा मन्तव्यं तदीयमन्यं भैमीरूपं
वा विषयं त्वं भुङ्क्ष्व । एतद्दरमध्यवर्त्तिनो कार्श्यस्य फलं किं
रामणीयकातिशयात् परित्यक्तुमशक्तः सन् अन्यदीयमपि विषयं
बलादन्याय्येनैव भुङ्क्ष्व इत्यर्थः । अथ च मध्यस्थानां सभ्यानां
दुर्बलतमत्वस्य ज्ञानदीर्घस्य नियन्तुममामर्थस्य स्वदत्तजयनि-
र्वहणाशक्तत्वस्य वा फलं परिपाकं किमियमिति सम्भावना, अ-
त्रापि विवादपदे साक्षिवादं कृत्वा जयपत्रदानपुरःसरं एकस्मै
जयपत्रं दीयते । तत्र निर्णये कृतेऽपि मध्यस्थाश्च दुर्बला भवन्ति
तर्हि पराजितोऽप्येको लब्धजयमपि द्वितीयं तिरस्कुर्व्य तदीयं
विवादं पदं चेत्वादिकं बलाहृक्ते, कथमन्यथा समाल्लिकजय-

चेतोभवस्य भवती कुचपत्रराज-
 धानीयकेतुमकरा ननु राजधानी ।
 अस्यां महोदयमहस्पृशि मीनकेतोः
 के तोरणं तरुणि न ब्रुवते भ्रुवौ ते ॥ १३६ ॥

पत्रहस्तं निर्भक्ष्य अमोनादोयभुक्तिं करोतीत्यर्थापत्तिः । माची-
 कृतेति तेन महेति तुल्ययोग इति (पा० २।२।३८) बज्जब्रीहिः ।
 बज्जब्रीहौ मक्ष्यन्त्येति (पा० ५।४।११३) षचिच्चिः । पक्षे
 साचाट्टरीति (पा० ५।२।८१) इनौ चिः ॥ १३५ ॥

चेत इति । ननु भैमी भवती चेतोभवस्य राजधानी । कीदृ-
 शी । कुचपत्रेषु राजानः श्रेष्ठाः पत्रवल्ग इत्यर्थः, तेषु धानीयः
 स्थापनीयः । यदा कुचपत्रमेव राजधानी यो राजधानी-
 सम्बन्धीकेतुर्ध्वजश्चिह्नभूतो मकरो मत्स्यो यस्यां स राज्ञो मु-
 ख्यावस्थाननगर्यां राजधान्यां साभिज्ञानचिह्नरूपः पताका-
 दिध्वजो भवति । तथा च केतुभूतस्य मकरस्य तत्कुचयोर्वर्त्त-
 मानत्वात् त्वं कामराजस्य राजधानी साचान्मदननगरी । मद-
 नस्त्वय्येव वर्त्तत इत्यर्थः । अत एव हे तरुणि आरूढयौवने भैमि
 के जना मीनकेतोर्मकरध्वजस्य सम्बन्धिनं महोदयरूपं महं
 उत्सवं महान् अभ्युदयो यस्मिंस्त्रादृशं वा उत्सवं स्पृशन्त्यां स्वस्वा-
 मिकामोत्सववत्यां अस्यां भवद्रूपायां राजधान्यां ते तव भ्रुवौ
 तोरणं न ब्रुवते । अपि तु सर्वेऽपि जनास्त्वद् भूयुगं कामाभ्यु-
 दयोत्थितवक्रतश्चिखं वंशदयनिबद्धं आम्नादिमाङ्गलिकसुना-

अस्या भवन्तमनिशं भवतस्तथैनां
 कामः अमं न कथमृच्छन् तामगच्छन् ।
 क्वायेव वामथ गतागतमाचरिष्णो-
 स्तस्याध्यजश्रमहरा मकरध्वजस्य ॥ १३७ ॥

क्षपणवत्त्वं तोरणमेव वदन्ति । कामस्त्वदेकाग्रयः मन् सर्वो-
 त्कर्षेण वर्तत इति भावः । पञ्चराजीत्यपि पाठः स्पष्टार्थः रा-
 जेति पाठो मुख्यः । राजाहः इत्यादिना (पा० ५।४।८१) स-
 मामान्त्युक्त् ॥ १३६ ॥

अस्या इति । हे नल अस्या भैम्याः सकाशात् भवन्तं अ-
 निशं गच्छन्, तथा भवतः सकाशात् एनां भैमीं अनिशं गच्छन्
 प्राप्तुवन् यातायातं कुर्वन् कामः कथं नाम अमं च्छच्छतु ग-
 च्छतु अपि तु अमं न गच्छत्येव । सदा यातायातं कुर्वन्
 अमं गच्छतीति युक्तमेव । अथ वा यस्मात् वां युवयोः क्वाया
 कायकान्तिरेव उक्तरीत्या गतागतमाचरिष्णोस्तस्य मकरध्व-
 जस्य अध्वनि जातं अमं हरति अमहरा एवम्भूता भवतीति
 शेषः । दृश्यमानभवच्छेभावशादेव यातायातश्रमं न वेत्ती-
 त्यर्थः । अथ च वृक्षच्छत्रादिनिर्मितच्छायाभागे गतागते
 कुर्वतः पुरुषस्य अमं हरत्येव । भैम्यास्त्वय्येव कामस्तव च
 भैम्यामेव नान्यत्रेत्येवं परस्परानुरागः कुत्रापि नास्तीति
 भावः ॥ १३७ ॥

स्वेदाश्रवप्रणयिनी तव रोमराजो
 रत्यै यदाचरति जागरितव्रतानि ।
 आभासितेन नरनाथ मधृत्यसान्द्र-
 मग्नसमेषुशरकेसरदन्तुराङ्गः ॥ १३८ ॥

स्वेदेति । हे नरनाथ स्वेदो घर्म्मजलं तस्मिन् तेन वा आ-
 श्रवः स्नानं तत्र प्रणयिनी प्रीतिमती सात्विकसञ्ज्ञातस्वेदपूर-
 व्याप्ता तव रोमराजिः रत्यै सुरतार्थं जागरितस्य उद्बुद्धस्य
 व्रतानि उद्गतरोमाञ्चनिचयान् यदाचरति उन्निद्रा भवतीति
 यावत् । तेन कारणेन रोमाञ्चेन वा त्वं मधुनः पुष्परमस्योत्था-
 नेनोदयेन सान्द्रः पुष्परमपूरेण निरन्तरं व्याप्तत्वाच्छरीरा-
 न्तःप्रविष्टाः असमेषाः कामस्य पुष्परूपा शरास्तेषां केसरैः
 पिच्छप्रायेर्दन्तुरं उच्चावचीकृतं अङ्गं यस्य एवम्भूतस्य स्वेदरो-
 माञ्चो युक्तत्वात् प्रत्यङ्गमन्तर्मध्ये समधुकामवाणसम्बन्धिवहिर-
 वस्थितो यत्र तत्र रागव्याप्ताङ्ग इवाभासि भैमीयोगात् सस्व-
 दरोमाञ्चो रिरंसुः कामशास्त्रयोजितः सुतरां शोभसे इत्य-
 र्थः । अथ च रोमराजिर्दूतीस्थानीया । तथा च तव दूतो
 रोमराजिः कृततीर्थस्नाना रत्यै कामप्रियां त्वदधीनां कर्तुं
 यस्माज्जागरणादिनियमान् करोति तेन कारणेन विशिष्टनि-
 मग्नकामवाणपिच्छसम्भूत इव शोभसे । अन्याऽपि तरुणीकृत-
 स्नाना रत्यर्थं कान्तेन सह स्वेदात् सकलां रात्रिं जागर्ति
 ॥ १३८ ॥

प्राप्ता तवापि नृप जीवितदेवतेयं
घर्माम्बुशीकरकरं वनमम्बुजाक्षी ।
ते ते यथा रतिपतेः कुसुमानि वाणाः
स्वेदस्तथैव किमु तस्य शरक्षतास्रं ॥ १३८ ॥
रागं प्रतीत्य युवयोस्तमिमं प्रतीची
भानुश्च किं दयमजायत रक्तमेतत् ।

प्राप्तेति । हे नृप अम्बुजाक्षी तव जीवितदेवता प्राणेश्वरी इयं
भैम्यपि घर्माम्बुशीकरकरं वनं स्वेदजलविन्दुमिश्रणं प्राप्ता ।
इयमपि त्वदीयस्पर्शवशात् मात्त्विकस्वेदयुक्ताऽभूदित्यर्थः । न
केवलं त्वमेव स्थितः, अपि तु इयमपीत्यप्यर्थः । अथ च देवतायाः
स्वेदा नास्ति इयन्तु देवताऽपि सस्वेदेति चित्रमित्यपि शब्दार्थः ।
अतश्च कुसुमान्येव यथा येन प्रकारेण ते ते भैमीकरचरणादि-
रूपेण प्रसिद्धपराक्रमाः मोहनशोषणादिकाः कामवाणाः तथैव
तेनैव प्रकारेणायं स्वेदस्तस्य कामस्य सम्बन्धि कामेन रचितं शर-
क्षतास्रं स्वीयवाणव्रणरुधिरं किमु । एतस्याः कामवाणविद्धत्वात्
स्वेदः । तज्जन्यव्रणरुधिरत्वं नैव सम्भावयितुं युक्तं यादृशो यत्न
स्तादृशो वलिरिति न्यायेन पुष्पवाणानां धवलत्वात् । तज्जन्य
रुधिरमपि तादृगेव युक्तं इति स्वेदजलस्य रुधिरत्वं युक्तमित्यर्थः ।
कुङ्कुमाङ्गरागलगनाद्वा रक्तत्वात् स्वेदजलस्य रुधिरत्वं युक्तं ।
इयमपि कामवाणविद्धा रिरंसुरस्तीति भावः ॥ १३८ ॥

रागमिति । प्रतीची दिक् भानुश्च एतद्वयं युवयोः तं मात्त्व-

तदीक्ष्य वां किमिव कोलिसरित्सरोजैः

कामेषुतोचितमुखत्वमधीयमानं ॥ १४० ॥

कस्त्रेदरोमाञ्चसूचितं इमं प्रत्यक्षदृग्भिव अनुरागं प्रतीत्य किं
 ज्ञात्वेव रक्तं अजायत लाहितवर्णमभूत्, भैमीनलाविदानीं रि-
 रंसु अपि दिवामैथुननिषेधभिया माशङ्कौ वर्त्तते । तस्माद्रात्रिं
 करिष्यामीति सूर्यमस्तं प्रापयितुमिव प्रतीची रक्तवर्णाऽभूत् ।
 इदानीं मयाऽप्यस्तं गन्तुं युक्तमितीव सूर्योऽपि रक्तवर्णाऽभू-
 दित्यर्थः । अथ च सरागौ युवां दृष्ट्वा तद्वयमपि सरागमभूत् ।
 अथ च युवयोरेव कोलिसरितः सरोजैः कमलैः तद् भानुप्रती-
 चरूपं रक्तमिधुनं वीक्ष्य वां भैमीनलौ च वीक्ष्य किं दृष्ट्वैवेह
 सन्ध्याममयकामस्य दषुतोचितं शरत्वयोग्यं मुखं अग्रं येषां त-
 द्ज्ञावत्वं तीक्ष्णायत्वं अधीयमानं अभ्यस्यमानं विद्यत इति शेषः ।
 वाञ्छ सानुरागौ दृष्ट्वा कमलैर्मुकुलीभवनव्याजेन पुष्पवाणती-
 क्ष्णायत्वमनुभूयते किं । कामो हि रिरंसुस्तीपुमौ दृष्ट्वा तीक्ष्ण-
 मुखैः शरैर्विध्यतीत्यर्थः । अथ च एतौ भैमीनलौ प्रतीचीभा-
 स्करौ च यदि सरागौ जातौ तर्होदानीं रात्रिः सन्निहिताऽ
 स्तीति अस्माभिरपि मुकुलीभावं प्राप्तुमुचितमिति तैरपि मुकु-
 लीभूतं । पद्मानां सङ्कुचितमुखत्वं कामशरयोग्यं तीक्ष्णमुखीभा-
 वेनोत्प्रेक्षितं सन्ध्याकालो जातः, कमलानि च मुकुलितानि इति
 भावः ॥ १४० ॥

अन्योन्यरागवशयोर्युवयोर्विलास-
 स्वच्छन्दताच्छिदपयातु तदालिवर्गः ।
 अत्याजयन् सिचयमाजिमकारयन्वा
 दन्तैर्नखैश्च मदनो मदनः कथं स्यात् ॥ १४१ ॥
 इति पठति शुके मृषा ययुस्ता
 बद्धनृपकृत्यमवेत्यसान्ध्यवेले ।

अन्योन्येति । आलिवर्गः अन्योन्यरागेण परस्परानुरागेन
 रमणाभिलाषेण वशयाः रिरंभयाऽन्योन्याधीनयोर्युवयोर्विला-
 सम्य स्वच्छन्दतां निःशङ्कप्रवृत्तिं छिनत्ति कामक्रीडाविप्रकारी
 यस्मात् तस्मादपयातु गृहादहिर्निर्गच्छतु, यस्मान् मदनः कामः
 सिचयं वसनं अत्याजयन् अपरिहारयन्, अर्थात् स्त्रीपुंमौ,
 तथा दन्तैर्नखैश्च करणभूतैः आजिं मङ्गलाम् एतैरुपलक्षितं वा
 नानाबन्धकरसुरतमन्त्रयुद्धं च स्त्रीपुंमौ अकारयन् मन् माद-
 यतीति मदनः मदकारी कथं वा स्यादपि त्वेवमेव कारयन्
 मदनो हर्षकारी भवेदेव तस्मात्सखीवर्गो गृहान्निर्गच्छति-
 त्यर्थः । मदनः कथं स्यात् कथं भवेत्, मदनः, नन्द्यादित्वात्
 न्युः ॥ १४१ ॥

इतीति । ता गन्धर्वराजपुत्र्यः मख्यश्च शुके इति पूर्वोक्तं प-
 ठति मति व्यक्तं भाषमाणं मति गन्धर्वपुत्रीवीणानिवद्धा गाथाः
 स्पष्टमनुवदति मति सान्ध्यवेले दिनरात्रिमन्थिवेलायां भवं बद्ध-
 नृपकृत्यं सन्ध्यावन्दनं मायं होमादिकं नलस्य नित्यकर्म अवेत्य

कुपितनिजसखीदृशार्द्धदृष्टाः

कमलतयेव तदा निकोचवत्यः ॥ १४२ ॥

अकृत परमृतःस्तुहिस्तुहीति

श्रुतवचनसंगनूतिषुचुचच्चुः ।

ज्वाला मृषालोकमेव अत्रेदानीं भवतीभिः न स्यातव्यमिति शुकोस्मान्निष्काशयति तर्हि वयं याम इति मिषामात्रेण ययुर्ग-
हाद्वहिर्निर्जग्मुः । रिरंसुरपि नलः सन्ध्यावन्दनादिसमये नि-
त्यकर्माद्यतिक्रम्य संभोगं न करोति रिरंसुर्भैम्यपि स्वयं ग्रहं न
करोति इति यद्यपि ता जानन्ति तथापि भैमीपरिहामार्थं
तादृशं शुकवचनमेव व्याजीकृत्य वहिर्निर्गता इत्यर्थः । किम्भू-
तास्ताः, कमलतयेव कमलरूपत्वेनेव तदा सन्ध्यासमये निको-
चवत्यः सङ्कोचवत्यः । कमलानि सन्ध्यायां सङ्कुचन्ति । तादृ-
श्या वृथागमनारम्भेण ब्रीडाक्षीलमञ्जननात् कुपिताया निज-
सख्या भैम्या दृशार्द्धेन एकदेशेन दृष्टाः विलोकिताः सङ्कोच-
त्वान्नेत्रद्वयोपयोगतिर्यग्व्यापारेणैव दृष्टाः । कुपिता हि मानि-
नी दृग्गन्तेन पश्यति । निकोचः भावे घञ् ॥ १४२ ॥

अकृतेति । सख्या पूर्वमानीतः परमृतः कोकिलोऽपि उन्म-
त्तत्वात् स्वभावाच्च जातो नेत्रयो रागो लौहित्यं यस्य एवंविधः
सन् स्तुहिस्तुहीत्येवं रूपं शब्दमकृत, पिकः स्वभावादेव स्तुहि
स्तुहीत्येवं चुकृजेत्यर्थः । तत्रोत्प्रेक्षते । पठिता समाप्तिं प्रापिता
नलस्य नुतिस्तुतिर्येन तं स्तुतिं कृत्वा तृष्णोभूतं कीरं शुकं प्रतीव

पठितनलनुतिं प्रतीव कीरं

तमिव नृपं प्रति जातनेत्ररागः ॥ १४३ ॥

तुङ्गप्रासादवासादथ मृशकृशतामायतीं केलिकुल्या-

मद्राक्षोदर्कविम्बप्रतिकृतमणिना भीमजा राजमाना ।

उद्दिश्येव स्मृतिस्मृहीत्यकृत । रे कीर किमिति तूष्णीम्भूताऽमि
दतः परं नलस्य स्मृतिं कुर्विति नलस्मृतौ बुद्धिं प्रावर्त्तयदिवे-
त्यर्थः । एवं वचने पिकस्य कथं सामर्थ्यमित्याशङ्काह । श्रुता
वीणाजिबद्गुगुकानूदितवचनसक् तस्याः अनूक्तिः मर्षानुवादः
तथा वित्ता प्रमिद्धा प्रवीणाचञ्चुर्यस्य तादृशः, गुगुकानूदितं मर्ष-
मनूद्य इतः परमपि स्मृतिस्मृहीत्याहृत्यर्थः । नेत्ररागं त्यक्ते चते
त नलं प्रतीव ललीकृत्येव जातनेत्र प्रीतिमुन्दरतरं नयना
न्दकारिणं नलं दृष्ट्वा जातनेत्रप्रीतिः स्मृतिस्मृहीत्यकृतेत्यर्थ
इति रागशब्देनात्मज्ञा अनूक्तिचञ्चुरिति तेन वित्त इति (पा०
५।२।२६) चञ्चुप् ॥ १४३ ॥

तुङ्गेति । अथैवं वीणाकणनानुवादिगुगुकानुवादनन्तरं भी-
मजा केलिकुल्यां कीडाकृत्रिमनदीमद्राक्षोत् । किम्भूतां भैम्याः
तुङ्ग उच्चतर प्रासादं वामात् स्थितैर्भैम्याः मृशं कृशतां आयता
प्राप्नुवती । अधोदेशे स्थिता स्वयं महीयस्युच्चतरदेशे स्थितां भैमां
प्रत्यणीयस्त्वेन प्रतिभाममाना तामित्यर्थः । तथा अस्तगामिना-
ऽर्कविम्बस्य प्रतिकृत्या प्रतिविम्बरूपेण महाप्रकाशेन मणिना
राजमानाः तथा वक्रं वक्रं स्वभावकुटिलं व्रजन्ती गच्छन्ती, अत

वक्रं वक्रं व्रजन्ती फणियुवतिरिति चक्षुभिर्व्यक्तमुक्त्वा-
ऽन्योन्यं विद्रुत्य तीरे रथपदमिथुनैः स्रचितामात्तिरुत्या ॥१४४॥
अथ रथचरणौ विलोक्य रक्ता-
वतिविरहौ सतताहताविवासैः ।

एव फणियुवतिरिति कृष्णमर्षीयमिति चक्षुभिः त्रामशोलैः रथ-
पदमिथुनैश्चक्रवाकस्त्रीपुंमद्युगलैः व्यक्तं स्पष्टं मत्तमन्योन्यं परस्परं
यथा तथा तीरे विषये विद्रुत्य पलाय्य कर्मभूते वा द्वे तीरे प्रति-
गत्वा आर्त्तिरुत्या विरहपीडामम्यन्विना रुतेन कृत्वा स्रचितां
प्रकटीकृतां । दूरस्थत्वात् सान्ध्यतममावृतत्वाच्च स्पष्टतरमदृश्य-
मानाऽपि तदीयमिति चक्रवाककृजितेन ज्ञापिता । फणियुव-
तिरिति स्रचितामिति वा । कृष्णमर्ष्यपि कृशा भवति सूर्यविम्ब-
तुल्येन शिरस्थेन मणिना शोभतं च । वक्रं वक्रं व्रजिताञ्च दृष्ट्वा
जनाः पक्षिणो वा पलाय्य दीनस्वर्गोपलक्षिताः परस्परमह-
वामं मुञ्चन्ति । सूर्यमस्तं जिगमिषुं दृष्ट्वा चक्रवाकमिथुनानि
सान्ध्यविरहपीडया रुतं कृत्वाऽन्योन्यं मुक्त्वा पलाय्य केलिकुल्या-
परावारे तीरे तिष्ठन्तीति भैमी ददर्शेत्यर्थः । उच्यतेऽस्मिन्निति
वासः । तुङ्गप्रामादमारुह्य अद्राक्षीदिति न्यलोपो वा ॥१४४॥

अथेति । अथ केलिकुल्यादर्शनानन्तरं सा भैमी रक्तौ पर-
स्परानुरक्तौ स्वभावेन रक्तवर्णा च अतिविरहौसततं नितरां
वियोगासहिष्णुतयाऽऽहतौ कामशगैर्विद्धौ, अस्तीः रुधिरैरिव
रक्तौ रथचरणौ चक्रवाकौ विलोक्य तं वर्त्तमानपद्मानां सुप्ति-

अपि तमकृत पद्मसुप्रिकालं
 श्वसनविकीर्णसरोजसौरभं सा ॥ १४५ ॥
 अभिलपति पतिम्प्रति स्म भैमी
 सद्य विलोकय कोकयोरवस्थां ।
 मम हृदयमिमौ च भिन्दतीं ह्य
 क इव विलोक्य नरो न रोदितिमां ॥ १४६ ॥

कालं मङ्कोचसमयं सायं मन्ध्याममयमपि विरहपीडितकोक-
 दर्शनदःखेन सञ्जातश्वसनो निश्यामभरस्तं निर्गमनं कृत्वा वि-
 कीर्णं सरोजसौरभं यस्मिन्, तादृशं अकृत, मन्ध्याममयं पद्म-
 मङ्कोचात् सौरभमसम्भवंऽपि निश्याममाचनेन पद्मिनीत्वात् पद्म-
 भागन्ध्यं तदानामपि विस्तारयति संत्यर्थः । तां तादृशां
 दृष्ट्वा भृशं निःश्यामत्यर्थः । अन्त्याऽप्यस्य तत्कृपादं दृष्ट्वा
 भृशं निःश्यामिति । विरहामज्जताहताविवाम्भरिति पाठः सु-
 चाज्यः । रथचरणा पुमान् स्त्रिया (पा० १।१।६ ७) इत्येक-
 शेषः ॥ १४५ ॥

अभोति । भैमी पतिं प्रति इति अभिलपति स्म अवा-
 चत् । इति किं । हे मद्य मकरुण त्वं कोकयोरवस्थां विरह-
 विक्कलत्वं विलोकय ह्य कष्टं । इमौ कोकौ भिन्दतीं प्रथमदंशा-
 वस्थितौ कुर्वन्ती अत एव मम भैम्या अपि हृदयञ्च एतच्छा-
 केन विदारयन्ती इमां कोकयोरवस्थां विरहविक्कलत्वं विलोक्य
 क इव नरः सचेता मनःश्या न रोदिति अपि तु सर्व्याऽपि

कुमुदमुदमुदेय्यतीमसोढा
 रविरविलम्बितुकामतामतानीत् ।
 प्रतितरु विरूवन्ति किं शकुन्ताः
 खहृदि निवेशितकोककाकुकुन्ताः ॥ १४७ ॥

परिदेवनं करोत्येव । सदयत्वात्तव दुःखं भविष्यतीति किं व्यक्त
 व्यमित्यर्थः ॥ १४६ ॥

कुमुदेति । हे प्रिय रविः उदेय्यतीं उत्पत्त्यमानां कुमुदानां
 मुदं विकामरूपं हर्षं अमोढेव सोढुमशक्नुवन्निव अविलम्बितं
 सत्वरं गन्तुकामो यस्य तद्भावस्तता तां अतानीत् विस्तारित-
 वान् । आमन्त्रास्तमयो वर्त्तत इत्यर्थः । तथा शकुन्ताः पक्षिणः
 प्रतितरु विरूवन्ति विशेषेण रूतं कुर्वन्ति आमन्त्रनेत्रनिमीलना-
 वासार्थिनो विरूवन्तः मन्तः स्वस्वनिवामवृत्तं प्रतिगच्छन्तीत्यर्थः ।
 तत्रोत्प्रेक्षते खहृदि निवेशिताः कोकानां काकवः शोकविकृता
 विरावा एव अतिपीडाकारित्वात् कुन्ताः भङ्गायैस्तादृशाः किं ।
 चक्रवाकशोकपीडिता इव पक्षिणः क्रन्दन्तीत्युत्प्रेक्षा । अन्योऽपि
 वैरिणां उदेय्यतीं अभिवृद्धिं अमहमानः सत्वरं कुत्रचिद्ग-
 च्छति । तथा अपरः मरुपः कश्चिद्दुःखितं कश्चिद्दृष्ट्वा क्रन्दति ।
 सोढा तून् । मुदं नलोकेति (पा० २।३।६८) पष्ठीनिषेधः । उदे-
 य्यती आच्छीनद्यारिति (पा० ७।१।८०) विकल्पान्नुमभावः
 ॥ १४७ ॥

अपि विरहमनिष्टमाचरन्ता-
वधिगमपूर्वकपूर्वसर्वचेष्टौ ।
इदमहह निदर्शनं विहङ्गो
विधिवशचेतनचेष्टितानुमाने ॥ १४८ ॥

अपीति । हे प्रिय स्वस्यानिष्टमपि विरहमाचरन्ती स्वयमेव
कुर्वाणो तर्हि मदास्वानिष्टाचरणस्वभावावेव भविष्यत इत्यत
आह । अधिगमा ज्ञानं तत्पूर्विका पूर्वा विरहाचरणात् प्रा-
चीनाः सर्वाश्चेष्टा कर्त्तव्यता ययोस्ता । अधिगमा लाभा हित-
मिति यावत् । तत्पूर्विकामददेष्ट्या पूर्व्याश्चेष्टा ययोस्तादृशा
वा । बुद्धिपूर्वकागो हि स्वाहितेन प्रवर्त्तते, काकयाश्च दिने
भोजनादयः सकलाश्चेष्टा ज्ञानपूर्विकाः स्वहिताः । एवं मति
अनेनैव स्वभावादष्टेता मन्ध्यायां अकस्मादत्रान्यान्यविरहे स्वय-
मेव यस्मादाचरतः तस्माद्विधिवशं देवाधीनं चेतनानां प्रा-
णिनां चेष्टितं पूर्वकस्माधीनं प्राणिनामाचरणमित्यत्ररूपे अन-
माने कार्यकारणविशेषज्ञाने विषये यावन्तो विशिष्टा विहङ्गो
काका । इदमेव निदर्शनं, अयमेव दृष्टान्तः । अहह अद्भुत खेदे
वा, तस्मात् प्राचीनकर्मानुसारणेव प्राणी कदाचित् हितं कदा-
चिच्चाहितमाचरतीति भावः । प्राणिनां देवाधीनचेष्टिताः
ज्ञानेऽपि प्रतिकूलतया प्रवर्त्तमानत्वात् । चक्रवाकवत् । इत्युप-
मानं ॥ १४८ ॥

अङ्घ्रिस्थारुणिमेष्टकाविसरणैः शोणे कृपाणः स्फुटं
 कालोऽयं विधिना रथाङ्गमिथुनं विच्छेत्तुमन्विच्छता ।
 रश्मिग्राहिगरुत्तमद्यजसमारब्धाविरामभ्रमौ
 दण्डभ्राजिनि भानुशाणवलये संसज्य किं निज्यते ॥१४८॥

अङ्घ्रीति । स्फुटमुत्प्रेक्षते हे प्रिय रथाङ्गमिथुनं विच्छेत्तुं
 वियोक्तुं । अथ च विंशषेण विदारयितुं अन्विच्छता विधि-
 ना ब्रह्मणा देवेन वा अयं कालः सन्ध्यासमय एव स्फुटं खङ्ग-
 गुणयोगात् कालः कृपणलोहमयः कृपाणः भानुशाणवलये
 सूर्यरूपे शाणचक्रे संसज्य संयाज्य निज्यते किं तीक्ष्णोक्रियते
 किमित्यर्थः । किम्भूते वलये । अस्तमयकालमन्निध्यात् अङ्घ्रिस्थः
 किरणस्योऽरुणिमा स एव दृष्टकाविसरणानि दृष्टकाचूर्णप्रमा-
 रणानि तैः शोणे रक्तवर्णे तथा रश्मिग्राहिणा गरुत्तमोऽद्य-
 जेन अरुणेन समारब्धाऽविरामा निनरां भ्रमिभ्रमणं तस्मिन्
 सदा अरुणेन कृतभ्रमणे । अथ वा आकर्षणरज्जुग्राहिभिः
 अरुणसमैस्तदन्तेजस्विभिर्बलिभिः पुरुषैः आरब्धानरन्तरभ्र-
 मणे तथा दण्डमञ्जकेन सूर्यपार्श्ववर्तिना भ्राजिनि शोभन-
 शीले । अथ च शाणचक्राधारभूतेन आकर्षणरज्जुमयुक्तेन
 दारुमयेन दण्डेन शोभमाने सन्निहितास्तमयसूर्यसायंसन्ध्या-
 समयसान्निध्याच्चक्रवाक्युगं तीक्ष्णतरखङ्गविदारितमिव विधि-
 वशाद्वियुक्तं सत् व्यथत इति भावः । अन्योऽपि किञ्चिच्छेत्तुं
 खङ्गमृक्तविशेषणविशिष्टे शाणचक्रे तीक्ष्णं करोति । किरणप्रयद्वा

इति स विधुमुखीमुखेन मुग्धा-
लपितसुधासवमर्पितं निपीय ।
स्मितशबलवलन्मुखोऽवदत् तां
स्फुटमिदमीदृशमीदृशं यथात्य ॥ १५० ॥
स्त्रीपुंसौ प्रविभज्य जेतुमखिलावानोचितौचित्ययो-
र्नम्रां वेद्मि रतिप्रसन्नशरयोश्चापदयीं त्वद्भुवौ ।

रश्मी माठरः पिङ्गलो दण्डखण्डांशोः पारिपार्श्विका इत्य-
मरः । अमाविति भाषितं पुस्कं । निज्यते णिजिर्शौचे इत्य-
स्मात् कर्मणि यक् । नकारतकारभ्रान्त्यैव तिज्यत इति पठन्ति
तदसत् ॥ १४९ ॥

इतीति । स नलोऽपि तां भैमीमिति अवदत् । इति किं ।
हे प्रिये त्व यथा आत्य तत स्फुटं निश्चितं ईदृशं मत्यमेवेत्यर्थः ।
किञ्चूतः । इति पृञ्चाकरोत्या विधुमुख्या भैम्या मुखेनार्पितं दत्तं
मुग्धं मनाहारि आलपितं मञ्जुभाषितमेव सुधामवं रमबा-
ज्ज्यादमृतं उन्मादकत्वाच्च मधु निपीय आस्वाद्य मादरमा-
कर्ष्य च स्मितेन शबलं मिश्रितं वलत् भैमीमन्मुखं भवत् मुखं
यस्य सः । कामिना हि कामिनीमुखार्पितं मद्यं मानुरागं पि-
वन्ति, अनन्तरं चलितमुखाः सहामं किञ्चिद्वदन्ति च ॥ १५० ॥

स्त्रीति । अयि प्रिये अहं वक्रतरं त्वद्भुवौ रतिः प्रसन्नशरः
कामश्च तथोर्नम्रां स्त्रीजयाय रत्या पुञ्जयाय च कामेन आक-
र्षमाकृष्य वक्रितां चक्षुदयीं वेद्मि । त्वद्भुवाविव तथोर्धनुषी

त्वन्नासाच्छलनिऋतां दिनलिकीं नालीकमुक्त्येपिणो-
 म्बन्निश्वासलते मधुश्चसनजं वायव्यमस्त्वं तयोः ॥ १५१ ॥
 पीतो वर्णगुणस्तवातिमधुरः कायेऽपि सोऽयं यथा
 यं विभ्रत् कनकं सुवर्णमिति कैरादृत्य नेत्कीर्यते ।

इत्यर्थः । किम्भूतयोः । अखिलौ त्रिजगति वर्त्तमानौ तत्तज्जातीयौ
 स्तोपुंमौ प्रविभज्य विभागं कृत्वा पृथग् जेतुं आलोचितं विचा-
 रितं औचित्यं याभ्यां तयोः । स्त्रियाः स्त्वेव जेतुं योग्या । पुंश्च
 पुमानेवेति आलोचितौचित्तयोरित्यर्थः । तथा नालीकानां वित-
 स्तिमात्रनालीकाख्यशरविशेषाणां मुक्तिं मोक्षणमिच्छतः एवं-
 शीलयोः । रतिकामयोः मम्बन्धिनीं दिनलिकीं नालीकमोच-
 नोपायभूतसरम्भवंशद्वयपर्वद्वयं त्वन्नासाच्छलेन त्वदीयवाम-
 दक्षिणनासापुटद्वयव्याजेन निऋतां गोपितां जानामि । त्वन्नासा-
 पुटद्वयमेतन्न भवति किन्तु नालीकद्वयमुक्त्युपायभूता रतिका-
 मयोः दिनलिकीत्येवाहं शङ्क इत्यर्थः । तथा त्वन्निश्वासलते
 वामदक्षिणनासानिश्वासंधाराद्वयं तयोः रतिकामयोः प्रत्येकं
 मधुश्चसनजं वसन्तकालीनमलयानिलप्रभवं वायव्यं वायुदेवताकं
 अस्तमेवाहं वेद्मि, सुन्दरत्वद्भूनासाद्यवयवदर्शनमात्रेण काम-
 वश्यत्वं भवतीति भावः । दिनलिकीं समाहारे द्विगौ डोष् ।
 वायव्यं साऽस्य देवता (पा० ४।२।२४) इत्यर्थे वायूतुपित्रुषसो-
 र्यत् (पा० ४।२।३१) ॥ १५१ ॥

पीत इति । हे भैमि वर्णेषु शृङ्गादिषु मध्ये गुणो वैशेषि-

का वर्णान्तरवर्णना धवलिमा राजैव रूपेषु य-
स्तद्योगादपि यावदेति रजतं दुर्वर्णतादुर्यशः ॥ १५२ ॥

कादिभिर्गुणपदार्थत्वेन निर्दिष्टः पीतो हरिद्राभा वर्णः स च
स एव अतिमधुरा रमणीयतरा न तु वर्णान्तरं मधुरमि-
त्यर्थः । यथा येन कारणेन अयं पीता वर्णः तस्यैव तवापि कायं
देहे वर्तते, अत्युत्तमया त्वयापि देहे धार्यते तस्मादयमत्यु-
त्तम इत्यर्थः । अथ च रूपान्तरापेक्षया शुक्लरूपस्यैव प्रधान-
त्वादन्वेषां चाप्रधानत्वाद् वर्णेषु मध्ये गुणा प्रधानभूताऽपि पीता
हरिद्राभा वर्णः स एवातिमधुरः प्रधानभूत इत्यर्थः । यस्मा-
दयं ते कायं वर्तते । अप्रधानस्यापि केनचिदत्युत्तमेनाङ्गीकृत-
त्वाद्धि प्राधान्यं भवति, तथा च त्वयाङ्गीकृतत्वात् प्राधान्यं युक्त-
मेवमित्यर्थः । अथ च गुणः पीत एव नान्या गुणः पीतवर्ण एव गुण-
रूपोऽन्ये तु दोषरूपा इत्यर्थः । स एव च अतिमधुरः । उभय-
त्रापि हेतुः । पीतोऽयं तव कायं वर्तते तस्माद्गुणोऽतिमधुरश्च-
त्यर्थः । अथ च तव कायं वर्तमानोऽयं प्रत्यक्षगम्योऽतिमधुरा रभा
यथा पीतः तत्तच्छुम्बनस्यानचुम्बनेनास्वादितः, तथा तव कायं
मासतिप्रमिद्धा वर्णगुणा गौरिमाऽपि पीतः मादरं निरीक्षितो
ऽथ च हरिद्राभ इत्यर्थः । अपि चान्यान्यममुञ्चये । मासतिमधुरा
ऽधुरा यथा पीतस्तथायं वर्णगुणोऽपि पीत एवेति वा सम्बन्धः ।
अथ च तव अतिमधुरा वर्णगुणा वर्णात्मकशब्दलक्षणा यथा
पीतः आस्वादितः, अतिमधुरा तव वाणी पीतत्यादि ज्ञातव्यं

एवं कलत्वेनाक्ता प्रकृतपीतरूपवर्ण एव युक्तिमाह । तच्छरी-
 राश्रयं पीतवर्णं विभ्रत् कनकचम्पकशोभनो वर्णो यस्य तत्
 सुवर्णमिति कैर्जनैः आदृत्य आदरेण नेत्कीर्यते नाहोष्यते ।
 अपि तु त्वदङ्गधृतसुवर्णतुल्यवर्णधारणादेव वर्णकं सुवर्णमित्यु-
 चैः कीर्यते । अथ च तच्छरीराश्रयं पीतवर्णं धारयच्चामीकरं
 शोभनो वर्णोऽस्मैति व्युत्पत्त्या सुवर्णमिति कैर्जनैरादरेण नाहो-
 ष्यते, अपि तु तच्छरीराश्रितपीतवर्णमिति त्वदीयाङ्गमेव सुव-
 र्णमिति कीर्त्तिलेभे इत्यर्थः । अथ च शोभनो वर्णः स्तुतिर्यस्य
 त्वदङ्गवर्णे विभ्रदतितरां स्तुत्यं, न तु स्वत इति मुख्यया वृत्त्या
 सुवर्णमिति त्वदीयमङ्गमेव, कनकं तु त्वदकीर्त्तिवर्णसाम्यधारणा-
 द्वाप्या वृत्त्या लोकेन कथ्यत इत्यर्थः । अत एव पीतवर्णस्य पुर-
 स्ताद् प्रधानानां वर्णान्तराणां नीलरक्तादीनां वर्णना का, अपि
 तु सा नैव कुत्राप्युपयुज्यते, तत्कथा न कार्यैव, यावत् यतः कार-
 णात् यो धवलिमा शुक्लगुणः पद्भिधेषु रूपेषु मध्ये राजैव श्रेष्ठतम
 एव निर्मलत्वादभ्यर्चितत्वाद् रूपविभागविलायां वैशेषिकैः प्रथ-
 मोच्चारितत्वाच्च प्रधानभूत एव तस्य प्रधानभूतस्यापि योगात्
 सम्बन्धाद् रजतं द्रष्टोऽभ्युपगम्यो वर्णो यस्य तस्य भावस्तत्ता
 दुर्वर्णशब्दवाच्यता तद्रूपं दुर्यशः अकीर्त्तिरतिनिन्दितनीलादि-
 वर्णान्तरयुक्तन्तु दुर्वर्णतां प्राप्नोतीति किं वाच्यमित्यर्थः । यावत्
 सकलं रजतमिति वा । अत्र प्रधानस्यापि पीतरूपस्य भैमीशरीरे-
 णाङ्गीकृतत्वादेव उत्तमत्वं तद्योगात् काञ्चने सुवर्णमिति कीर्त्तिः ।
 भैमीशरीरेणाङ्गीकृतत्वादेव च उत्तमस्यापि धवलिस्रोऽन्त-

खण्डचोदमृदि स्थले मधुपयःकादम्बिनीतर्पणात्
कृष्टे रोहति दोहदेन पयसां पिण्डेन चेत् पुण्ड्रकः ।

मता । धवलिमा वर्णवाचित्वाहुणवचनत्वादा इमनिच् ॥ १५२ ॥

इदानीं नवभिः श्लोकैर्भैम्या वाणीं वर्णयति । खण्डेति । हे
भैमि पुण्ड्रकः स्थूलचुविशेषः पयसां पिण्डेन दग्धानामत्यन्ताग्नि-
संयोगाद्गनीभूतेन गालकंनैव दोहदेन एतस्मूते स्थले क्षेत्रे चैत्
रोहति साङ्कुरो भवति । किंभूते स्थले । खण्डः शर्करा तस्य चोदः
चूर्णमेव मृत् मृत्तिका यस्मिन्, तथा मधु अमृतं मात्तिकमेव वा
पया यस्याः तथा कादम्बिना मेघमालया तर्पणात् पूर्णजल-
करणाद्धेताद्भिगुणाकृष्टमेघमालावृष्टजलं हि क्षेत्रं पुनः कृष्यते
तादृशे समीकृतं, उप्रं हि बीजं अङ्कुरार्थं पुनः पयाऽपचत तस्या-
नंऽत्र दग्धगालकः । दोहदेत्यनेन निरातङ्कमभिवृद्धिः सूचि-
ता । अनन्तरञ्च प्रकृष्टाङ्कुरः मन् पुण्ड्रकः फलात्पत्तिममय-
पर्यन्तं द्राक्षाणां द्रवः पक्वफलनिष्पीडितरसस्तस्य मंचनेः कृत्वा
इक्षुदण्डादपि परिणतमाधुर्यातिशयं फलं यदि धत्ते तदा तर्हि
ततोऽपि विशिष्टेक्षुफलादपि सकाशात् त्वद्भिगां तव वाणीना-
मुद्देशाय निर्देशार्थं मधुरशब्द आधारेण मूलप्रकृतिर्यस्य तादृ-
शस्त्वमप्यप्रत्यय उदेति उत्पद्यते । कीदृग्भैम्या वाणीति पृष्टे उक्त-
विशेषणविशिष्टादिक्षुफलादतिमधुरतमेति तदा निर्देशं शक्यत
इति अतिशयने तमप्युक्तं तदेव मङ्गलकृत इत्यर्थः । एवंविशिष्ट-
फलं यदि भवेत् तर्हि तदेव तावदतिमधुरं तस्मादप्यतिमधुरं

स द्राक्षाद्रवसेचनैर्यदि फलं धत्ते तदा त्वङ्गिरा-
मुद्देशाय ततोऽप्युदेति मधुराधारस्तमप्प्रत्ययः ॥ १५३ ॥
उन्मीलद्गुडपाकतन्तुनतया रज्ज्वा भ्रमीरर्जयन्
दानान्तश्रुतशर्कराचलमथस्वेनामृतान्धः स्मरः ।

वस्तु विद्यते किं इति पृष्टे निःसीममधुरतमस्यान्यस्याभावात् तमप्
प्रत्ययान्तमधुरशब्देन भवद्वाण्येवोत्तमत्वेन दातुं योग्या न तु
विशिष्टमपीक्षुफलं निःसीममायुर्याभावात् तमप्प्रत्ययानुपपत्तेः,
किमुत मधुराणि द्रव्यान्तराणि तद्वचनवन्मधुरतमं वस्तु किञ्चि-
दपि न दृष्टं इति भावः । एवंविधे क्षेत्रे यदि पुण्ड्रको रोहति
स च पयसां पिण्डेन दोहदेन द्राक्षाद्रवसेचनैश्च दोहदेन यदि
फलं धत्ते इति वा । कादम्बिनी मेघमालेत्यमरः । पुण्ड्रा दैत्य-
विशेषभेदेऽपीति विश्वः । ततः स्वार्थं कन् ॥ १५३ ॥

उन्मीलदिति । अमृतमेवान्धोऽन्नं यस्य देवत्वात् तादृशो भ-
वन् स्मरो यदि इक्षुरम एवोदधिस्तस्मात् सकाशान् नव्यां देवा-
सुरोत्थापितपूर्वसुधाया अन्यादृशीं सुधामात्मनैर्वोत्थापयेन्नि-
र्गमयेत् तर्हि सा मधुरतमा सुधा मत्कर्णयोः परमां पारणां
अद्वितीयदृष्टिहेतुं भवत्या जिह्वायाः कृतिं तद्रसनानिर्मितां
वाणीं आह्वयेत् स्पृष्ट्वापूर्वकमाकारयेत् । किम्भूतः स्मरः । उन्मी-
लन् अतिप्रकाशमानः अतिशयितः गुडस्य इक्षुरमविकारस्य
पाकः तज्जन्या ये तन्तव ऊर्ध्वार्ध्वप्रसारितगुडनिर्गतदोहकाः
त एव दैर्घ्याक्षता तथैव रज्ज्वा मन्यभ्रमणदोहकेण कृत्वा दा-

नव्यामिन्नुरसोद्धेयंदि सुधामुत्थापयेत् सा भव-
ज्जिह्वायाः कृतिमाह्वयेत् परमां मत्कर्णयोः पारणां ॥ १५४ ॥
आस्ये या तव भारती वसति तल्लीलारविन्दोक्तस-
हासे तत् कलवैणनिकणमिलद्वाणीविलासामृते ।

नान्तं तुलापुरुषदानादिमर्षं आयुर्गारोग्यैश्वर्यादिफलकः श्रुतः
शर्कराचलः स एव मर्षो मन्यानमन्दरः तस्य भ्रमीभ्रमणानि
अर्जयन् कुर्वन्, तथा रज्ज्वा शर्कराचलं मन्यानं चालयन् अति-
मधुरमामयीमस्यादितं हि मधुरतमं भवतीत्येवंविधमधुरमा-
मयीकत्वान्मधुरतमाऽपि अन्या सधा भवद्वाणीतुल्या भवेद्वा न
वा तदन्या तु नैवेत्यर्थः ।

अथातः सम्प्रवक्ष्यामि शर्कराचलमुत्तमं ।

यस्य प्रदानाद्विष्णवर्करुद्रास्त्यन्ति सर्वदा ॥

इति दानखण्डे । आह्वयेत् स्पृष्ट्वायामाहुः (पा० १।३।
३१.) इति तद् ॥ १५४ ॥

आस्य इति । हे प्रिये तवास्य या भारती मरस्वती वसतिः ।
किम्भूतं आस्यं । तस्या भारत्या एव हस्तं स्थितस्य लीलारवि-
न्दस्यैव उज्जमन् प्रसरन् वामो गन्धो यस्मिन् पद्मिनीलात् पद्म-
तुल्यपरिमलं । तथा तस्या एव कलवैणं निकणः मधुरः स्फुटो
वीणामम्बन्धो नादः तद्रूपं मिलत् समन्वयमानं वाणोविला-
सरूपं वक्रात्मादिनानाविधवाग्विलासरूपं अमृतं यस्मिन् । तथा

तत्केलिभ्रमणार्हं गैरिकसुधानिर्माणदृश्याधरे

तन्मुक्तामणिहार एव किमयं दन्तस्रजा राजतः ॥ १५५ ॥

वाणी मन्मथतीर्थमुज्ज्वलरसस्रोतस्विनी काऽपि ते

खण्डा खण्ड इतीदमीयपुलिनस्थालप्यते वालुका ।

तस्या एव केलिभ्रमणार्हं लीलागमनयोग्यं गैरिकेनोक्तधातु-
विशेषेण सुधया धवलतया धवलसाधनचूर्णद्रव्येण च चित्रा-
दिनिर्माणं यत्र तादृशं यत् दृश्यं गृहं तद्रूपस्तत्तुल्या ऽधरो
यस्मिन् तादृशे आस्ये पुरो दृश्यमाने ये दन्तस्रजौ द्वे दन्त-
माले राजतः शाभेते । तद्रूपः अयं पुरो दृश्यमानः तस्या
भारत्याः मुक्तामणिरचिता हार एव किं तद्वत्ते रेजाते
इत्यर्थः । सरस्वतीवीणाकणिततुल्या तव वाणीत्यर्थः । अत्र
प्राधान्येन वाणीवर्णनं, अन्यत्प्रामङ्गिकं । पद्मगन्धादिभिर्मुखे भा-
रतीवासोऽनुमीयते । ईश्वराणां गृहं गैरिकादिविचित्रं भवति
गैरिकयुक्ता सुधति वा ॥ १५५ ॥

वाणीति । हे भूभिमि वाणी काऽपि वर्णयितुमशक्यत्वात् ला-
कोत्तरा, अथ वा निर्दिष्टमाना उज्ज्वलरसस्रोतस्वती गृह्णागर-
सम्बन्धिनी वा नदी, अथ च निर्मलजलसम्बन्धिनी वा नदी
अत एव मन्मथस्य तीर्थं कामोद्दीपिका, तथा इदमीयस्याः अस्या-
नद्याः सम्बन्धिनः पुलिनस्य सम्बन्धिनी वालुकैव दक्षुविकाररूपः
खण्ड इति आलप्यते गीयते । तथा पूताः निर्मालाः सिताः
शुभ्राः चक्रिकाः शर्कराकृतचक्राणि एतस्यास्तीरस्य मृदैव धव-
लमृत्तिकयैव रचिताः किं । तथा पीयूषं अमृतं अस्याः सम्ब-

एतत्तीरमृदैव किं विरचिताः पूताः सिताश्चक्रिकाः
 किं पोयृपमिदम्यासि किमिदन्तीरे तवैवाधरौ ॥ १५६ ॥
 परमृतयुवतीनां सम्यगायाति गातुं
 न तव तरुणि वाणीयं सुधामिन्धुवेणी ।
 कति न रमिककण्ठे कर्तुमभ्यस्यतेऽसौ
 भवदुपविपिनाम्ने ताभिरामेडितेन ॥ १५७ ॥

न्धीनि पयांसि इदम्यांसि किं अस्या जलान्येव अमृतत्वेना-
 लयन्तं किं । तथा तवाधरावैव इदन्तीरे अस्या नद्यास्तीरं
 उभा तटौ किं । शृङ्गाररमप्रधाना कामादीपिका भवद्वाणी
 मधुरतमेति भावः ॥ १५६ ॥

परंति। हे तरुणि प्रादुर्भूतयौवने सुधामिन्धुवेणी सुधानदी-
 प्रवाहरूपा तव इयं वाणी परमृतयुवतीनां सम्यगायात्यन गातुं
 भाषितुं नायाति, यस्माद्धृतास्ताभिः कांकिलाभिरमौ तद्वाणी
 भवत्या उपविपिनं उपवनं स्थिता य आग्रवृत्तः तस्मिन् स्थित्वा
 रमालाङ्गुस्वादेन रमिकेऽतिमधुरं, अयं च ममाण्येवं वाणी
 भवत्वं माभिलाषं कण्ठे कर्तुं कण्ठस्यां कर्तुं आस्रडितेन पुनः
 पुनर्धाषणेन कतिवारान्नाभ्यस्यते, अपि तु बहुवारमभ्यस्यत एव ।
 तस्मादद्यापि तामां भवद्वाणी सम्यग्नायातीति ज्ञायत इत्यर्थः ।
 कांकिलालापादपि तद्वाणी मधुरतमेति भावः । भिच्छाटनेन
 विद्याभ्यासः मुकुर इति सूचनार्थं परमृतपदं । पुमपञ्चया
 स्त्रीणां विशेषतस्तरुणानामिति सूचनार्थं युवतिपदं ॥ १५७ ॥

ऊर्ध्वस्ते रदनच्छदः स्मरधनुर्वन्धूकमालामयं
 मौर्वी तत्र तवाधराधरतटाधःसीमलेखालता ।
 एषा वागपि तावकी ननु धनुर्वेदः प्रिये मान्मथः
 सोऽयं कोणधनुष्मतीभिरुचितं वीणाभिरारभ्यते ॥ १५८ ॥
 स ग्राम्यः स विदग्धसंसदि सदा गच्छत्यपाङ्ग्येता
 तच्च स्पृष्टुमपि स्मरस्य विशिखा मुग्धे विगानोन्मुखाः ।

ऊर्ध्व इति । हे प्रिये ते ऊर्ध्वो रदनच्छदः आष्ठएव बन्धू-
 कमालामयं स्मरधनुः तवाधराधरतटस्य अधःसीमापर्यन्तं
 मर्यादायां वर्त्तमाना लेखा मैव दैर्घ्यालता तत्र कामचापे
 मौर्वी एषा । तावकी वागपि मान्मथः काममन्वन्वी कामा-
 दैतप्रतिपादकः धनुर्वेदएव सोऽयं विशिष्टस्त्वदाणीरूपो मान्म-
 थधनुर्वेद उचितं योग्यं यथा तथा कोणधनुष्मतीभिर्वीणावा-
 दनसाधनधनुर्युक्ताभिः वीणाभिः आरभ्यते, अभ्यस्यते परम-
 द्यापि नायातीत्यर्थः । त्वदाणी वीणाकर्णितादपि मधुरतमेति
 भावः । धनुर्वेदस्य धनुर्धरैरेवाभ्यस्यत इत्यौचित्यं, अभ्यस्यते
 एतदुचितमिति वा । यत् स्वस्य नायाति तदागमनार्थमभ्यासो-
 ऽप्युचित एवेत्यर्थः ॥ १५८ ॥

स इति । हे मुग्धे सुन्दरि यः पुरुषः मधु किं नामेति पृ-
 ष्कति प्रश्नं कुर्वीणे जने विषये तवाधरमेव उत्तरं न दत्ते
 स ग्राम्यः पामरोऽचतुरः, न तु तव नगरनिवासयोग्य इत्यर्थः ।
 तथा हेम किं प्रकारकमिति प्रश्नं कुर्वीणे जने विषये यस्त्वदपरेव

यः किं मध्विति नाधरं तव कथं हेमेति न त्वदपुः
कीदृङ्गाम सुधेति पृच्छति न ते दत्ते गिरं चेत्तरं ॥१५८॥
मध्ये वद्वाणिमा यत्सगरिममहिमश्रेणिवक्षोजयुग्मा
जायचेतोवशित्वा स्मितधृतलघिमा मां प्रनीशित्वमेपि ।

उत्तरं न दत्ते । स विदग्धानां चतुराणां संसदि सभायां
मदा अपाङ्गयतां पङ्क्तिवर्हिर्भूतत्वं याति गच्छति तेषां पङ्क्तौ
नापवेक्ष्यत माऽप्यचतुर इत्यर्थः । तथा सुधा नाम कीदृगिति
पृच्छति प्रश्नं कुर्व्याणं जने यत्तं गिरञ्च उत्तरं न दत्ते स्मरस्य
विशिखास्तच्च पुरुषं स्पृष्टुमपि विगानान्मुखा जुगुप्सायै कृता-
द्यमाः नीरमाऽयमिति जुगुप्सायां न स्पृशन्ति न भिन्दतीति
किं वाच्यं माऽप्यचतुर इत्यर्थः । तद्वाणी सुधाया अपि मधु-
रतमेति भावः । अधरादिवर्णनं तु प्रामाङ्गिकं । ग्राम्यः । ग्रामा-
द्यवज्ज्ञा (पा० ४।२।८ ४) दति भवार्थं यः । पाङ्क्तयः नद्या
दित्वादृक् ॥ १५८ ॥

मध्य इति । हे प्रिये त्वं यद् यस्माद्धेतोर्मध्ये उदरभागे
बद्धो धृतः अणिमा मात्स्यातिशया यया मा कृशादरी, तथा
गरिममहिमम्भां गुरुत्वमहत्त्वाभ्यां सह वर्त्तमानं श्रेणिवक्षोजयुग्मं
वक्षोजयुग्मं कनयुगञ्च यस्याः मा गुरुस्यूनितम्बा महाचकुचा
च, तथा जायत स्फुरद्रूपं चेतसि वशित्वं जितेन्द्रियता यस्याः
मा पतिव्रता । तथा स्मिते ईषद्धास्येऽपि धृता लघिमाऽल्पत्वं यया
मा, अन्यहामेत्यर्थः । तथा मां प्रत्युद्दिश्य ईशित्वं स्वामितामपि,

सृक्तौ प्राकाम्यरम्या दिशि विदिशि यशोलब्धकामावसाया
भूतीरष्टावपीशस्तददित मुदितः स्वस्य शिल्पाय तुभ्यं ॥ १६० ॥

मम प्राणेश्वरी । तथा सृक्तौ वचनचातुर्यविषये प्राकाम्येन प्रका-
रबाहुल्येन रम्या वक्रोक्त्यादिनानाप्रकारं वाणीं वक्तुं यो यथा
वाञ्छति तथा वक्तुं त्वमेव जानामि नाऽन्या । तथा दिशि प्रा-
च्यादौ विदिशि आग्नेयादौ च यशमः मौन्दर्यादिविषयकीर्त्तिः
यशमा वा कृत्वा लब्धः कामेन स्वेच्छया अप्रतिहतप्रमरोऽवमा
यो गतिर्यथा मा त्रैलोक्यप्रमरकीर्त्तिः, एवंविधा यस्मात् तस्मात्
कारणान् मुदितो हृष्टः ईश ईश्वरः त्वां निर्माय मौन्दर्यादिना
मुदितः परितुष्टः सन् अणिमादीरष्टावपि भूतीः महाभि-
द्धीः तुभ्यं स्वशिल्पाय तद्रूपाय निजनिर्माणाय अदित प्राय-
च्छत् । सन्तुष्टो हि पित्रादिः अपत्यादिभ्यः स्वयं धृतमलङ्का-
रादि ददाति । तथेश्वरेण सन्तुष्टेन स्वयं धृतमणिमा महिमा
गरिमा लघिमा वशित्वमोशित्वं प्राकाम्यं कामावसायिता
चेत्येवमष्टविधमैश्वर्यं तुभ्यं दत्तं, अन्यथा एतत्त्वयि कथं स्या-
दित्यर्थः । एवं सृक्तिः कस्याश्चिदपि नास्तीति भावः । शब्दशेष-
शक्तिच्छलेनैतत् सर्वमुक्तमिति ज्ञेयं । वाणीवर्णन एव तात्पर्यं ।
मध्यादिवर्णनं प्रासङ्गिकं । अणिमादौ गुणवचनत्वादिमनिच् ।
वश इन्द्रियाणां स्वाधीनत्वं तदस्यास्तीति वशी तद्भावो वशित्वं
जितेन्द्रियत्वं ईशनमीशः ऐश्वर्यं तदस्यास्तीति ऐशी तद्भावः
ईशित्वम् ॥ १६० ॥

त्वदाचः स्तुतये वयं न पटवः पीयूषमेव स्तुम-
स्तुत्यर्थे गरुडामरेन्द्रसमरः स्थाने स जानेऽजनि ।
द्राक्षापानकमालमर्दनसृजा क्षीरे दृढावक्षया
यस्मिन्नामधृतोऽनया निजपदप्रक्षालनानुग्रहः ॥ १६१ ॥
शोकश्चेत् कोकयोस्त्वा मुदति नृदति तद्वाहगाज्ञाकरस्ते
गत्वा कुल्यामनस्तं व्रजितुमनुनये भानुमेतज्जलस्थं ।

त्वदिति । हे प्रिये वयं त्वदाचः स्तुतये न पटवः, तस्मात्
पीयूषममृतमेव स्तुमः तस्य अमृतस्यार्थे स पराणादिप्रसिद्धः
गरुडस्यामरेन्द्रस्य च समरः अजनि स्थानं युक्तं तदित्यहं
जाने मन्त्रे । नाम यस्माद्धृतोरनया तव वाण्या यस्मिन्नमृते
निजपादयोः प्रक्षालनं नैवानुग्रहा धृतः कृतः । किम्भृतया
द्राक्षापानकस्य पक्वद्राक्षामस्मन्विनः संस्कृतरमविशेषस्य माना-
ऽहङ्कारस्तस्य मर्दनं खण्डनं सृजति तथा । तथा क्षीरे दृढं
विषये दृढा अन्येन त्याजयितुमशक्या अवज्ञा यस्यास्तया ।
अथ च यस्मिन् पीयूषं भवदाक्यभृतया वाण्या स्वीयमुत्तिज-
न्तरूपाणां पदानां प्रक्षालनादनपश्चाद् ग्रहाणां ग्रहः कृता
ऽस्यैव, अमृतक्षालिततथैव निर्दोषमधुरञ्च वदामीत्यर्थः । द्रा-
क्षाक्षीरे तिष्ठतः पीयूषादपि त्वदाणी मधुरतमंति भावः ।
प्रभार्यस्मिन्ननुग्रहातिशयः स एव चरणक्षालनादि कर्तति
॥ १६१ ॥

शोकेति । हे मुदति कोकयोर्विरहजनितः शोकः मदय-

बद्धे यद्यञ्जलावप्यनुनयविमुखः स्यान्ममैकग्रहोऽयं
दत्त्वेवाभ्यां तदम्भोज्जलिमिह भवतीं पश्य मामेव्यमाणं ॥१६२॥

हृदयत्वात् त्वां चेन्नृदति तर्हि व्याहर आज्ञापय । ते आज्ञा-
करः अहं कुल्यां गत्वा एतस्याः कुल्याया जलस्थं उदकप्रति-
विम्बितं भानुं सूर्यं अनस्तं अस्ताभावं व्रजितुं प्राप्तुं अस्तमगन्तुं,
यदा अनस्तं अस्ताचलप्रतियोगिभृतं उदयाचलं गन्तुं अनु-
नये प्रार्थये । इदानीं त्वया अस्तो न प्राप्तव्यः पुनरुदयाचले
गन्तव्यं इत्येवं सूर्यं करमम्पुटयोजनया सम्प्रार्थ्य पुनः प्राचीं
नेष्यामीति यावत् । यदि मया अञ्जलौ बद्धेऽपि अयं सूर्यः
मामनुनये प्रार्थनायां विमुखः स्याद् यतः एकः केवलो ग्रहो-
ऽभिनवेशो यस्य एदंविधः, अथ च एको मुखो ग्रहराजः
तत्तर्हि सूर्यार्घ्यदानमम्बन्धिनं अम्भोज्जलिं आभ्यां कोकाभ्या-
मेव दत्त्वा इह प्रामादे भवतीं प्रति पुनरेव्यमाणमागमिष्यन्तं
मां पश्य, एवं कोकनदव्याजेन बहिः सन्ध्यामुपासीतेति वच-
नात् सायंसन्ध्यापासनानिमित्तं बहिर्निर्गमनार्थमनुज्ञां या-
चितवानिति भावः । सुदतीत्यनेनोक्त्याऽनन्तरं ईश्वरदत्तकिर-
णप्रकाशेन महानानन्दा जनिष्यते तदर्थं व्याहरति प्रार्थ्यत
इति सूच्यते । दत्त्वेति पाठे उत्प्रेक्षा । एव्यमाणं गत्यर्थादीडो-
लटः शानच् ॥ १६२ ॥

तदानन्दाय त्वत्परिहसितकन्दाय भवती
निजालीनां लीनां स्थितिमिह मुहूर्त्तं मृगयतां ।
इति व्याजात् कृत्वाऽऽलिपु वान्तचित्तां सहचरीं
स्वयं सोऽयं सायन्तनविधिर्विधित्सुर्वाहरभूत् ॥ १६३ ॥

तदिपि । सोऽयं नलः स्वयं सायन्तनं विधिं मान्ध्याग्निहो-
त्रादिकं कर्म विधित्सुः कर्तुकामः मन् प्रामादाद्वाहरभूत्,
निरगादित्यर्थः । किं कृत्वा इति व्याजादेवंप्रकारेण सूर्यानुनय-
मखीगवेषणमिषेण सहचरीं भैमीं आलिपु मखीपु विषये चा-
लिङ्गनमिषाद् वान्तं चित्तं यस्यास्तादृशीं कृत्वा । इति किं हे
प्रियं अहं सूर्यानुनयार्थं नदीम्प्रति गमिष्यामि भवती च नि-
जालीनां निजमखीनां इहात्रैव कस्मिंश्चित् प्रदेशे त्वया न द्रष्टु-
व्यमिति लीनां गुप्तां स्थितिं तत्कलकं कर्मकं वा परिहसितं परि-
हसितं परिहस्यक्रीडेव कन्दां मूलं उत्पत्तिहेतुर्यस्य तादृशाय
तज्जनिताय तामां मखीनामानन्दाय मुहूर्त्तं मृगयतां गव-
पयतु इति । एवं तद्वचनाङ्गमी कचिष्मिनाः मखीगवेषितुं
निर्गता । नलाऽपि सायंमन्ध्यां कर्तुं वह्निर्निर्गमनादिना
उत्सर्गमङ्गतिः सृचिता । विधित्सुः द्वितीयंति यागविभागात्
समाप्तः ॥ १६३ ॥

श्रीहृषं कविराजराजमुकुटालङ्कारहीरः सुतं
 श्रीहीरः सुषुवे जितेन्द्रियचयं मामन्नदेवी च यं ।
 तस्यागाद्यमेकविंशगणनः काव्येति नव्ये कृतौ
 भैमीभर्तृचरित्रवर्णनमये सर्गा निसर्गाज्ज्वलः ॥ १६४ ॥

श्रीहृषमिति । तस्य कृतौ श्रीहृषकृते अतिशयेन नव्ये अपूर्वं
 तरप्रमेयपरिपूर्णं भैमीभर्तुः चरित्रवर्णनं प्राचुर्येण प्रस्तुतं यच्च
 तादृशे काव्ये एकविंशतेः पृरणः एकविंशगणना सङ्ख्या यस्य
 यद्वा एकविंशतेः पृरणी एकविंशा गणना सङ्ख्या यस्य सः सर्गा-
 ऽगात् समाप्तः ॥ १६४ ॥

इति श्रीवेदर्करोपनामकश्रीमन्नरसिंहपण्डितात्मजनारा
 यणकृते उत्तरनैषधीयव्याख्यायां एकविंशः सर्गः ॥ २१ ॥

उत्तरनैपथचरिते ।

द्वाविंशः सर्गः ।

ॐ तत मत ।

उपास्य सान्ध्यं विधिमन्तिमाणा

रागण कान्ताधरचुम्बिचेताः ।

अवाप्तवान सप्तमभृमभागे

भैमीधरं मौधममौ नरेन्द्रः ॥ १ ॥

इदानीं पूर्वमर्गान्तप्रसावितं मायङ्कालं वर्णयिष्यन् कवि-
द्वाविंशं सर्गमुपक्रमते । उपास्येति । अमौ नरेन्द्रा नलः सन्ध्या-
प्रान्तभावेनान्तिमाणायाः प्रतीच्या आशाया दिशा रागण
रक्तवर्णेन हेतुना कान्ताया अधरचुम्बि अधराष्टस्मरि चेता
यस्य तादृशः सन्ध्यारागमदृशभैम्यधरस्मारी सन् तद्विरहाम-
हिष्णुतया वहिरवस्थातुमशक्ता यत्र सा विद्यते तं सप्तमं भृमि-
भागं कक्षायां स्थितं भैम्याः धरं पर्वतरूपं मौधं हस्ते प्रामा-
दस्य सप्तमोपकारिकामवाप्तवान् प्राप । किं कृत्वा । सान्ध्यं
सन्ध्यामसन्धिनं सन्ध्याजपादिविधिमुपास्य कृत्वा ॥ १ ॥

प्रत्युद्गजन्त्या प्रियया विमुक्तं
 पर्यङ्कमङ्कस्थितसज्जशय्यं ।
 अध्यास्य तामप्यधिवास्य सोऽयं
 सन्ध्यामुपश्लोकयति स्म सायं ॥ २ ॥
 विलोकनेनानुगृहाण ताव-
 दिशं जलानामधिपस्य दारान् ।

प्रतीति । सोऽयं नलः मायङ्कालमम्बन्धिनीं सन्ध्यां रात्रि-
 न्दिनमम्बन्धिनं मुहूर्तं भैरवाः पुररूपश्लोकयति स्म श्लोकैः
 स्तैवेति स्म । किं कृत्वा । प्रत्युद्गजन्त्या सम्मुखमागच्छन्त्या प्रियया
 विमुक्तमङ्के मध्ये स्थिता सज्जा आसृता शय्या तल्लिका यत्र
 तं पर्यङ्कमध्यास्य स्वयमधिष्ठाय तां भैमीमपि अधिवास्य तत्रो-
 पवेश्य । पर्यङ्कं अधिशोडः (पा० १।४।४६) इति कर्मत्वम् । अ-
 धिवास्य ण्यन्तादस्तेर्यप् तस्य धात्वन्तरत्वात् उपान्वधाङ्गम्
 (पा० १।४।४८) इति कर्मत्वाप्राप्तेस्तामधिवास्येत्यत्र सामर्थ्यात्त-
 त्रैवेति ज्ञेयं । उपश्लोकयति मत्यापपाशेति (पा० ३।१।२५)
 णिचि स्म योगे भूते लट् ॥ २ ॥

विलोकनेनेति । हे भैमि त्वं जलानामधिपस्य वरुणस्य दा-
 रान् भार्यां पश्चिमां दिशं विलोकनेनानुगृहाण कृतार्थीकुरु
 तावदादौ विलोकनेनानुगृहाण वर्णनया तु पश्चादित्यर्थः ।
 यावच्छन्दोदयादिना प्राच्यां रामणीयकं भवति तावत्सन्ध्या-
 रागेण कृतरामणीयकां पश्चिमां दिशं विलोकयेति वा ताव-
 च्छब्दार्थः । जलाधिपस्य च भार्या दुःखिता विलोकनादिना

अक्षानि लाक्षापयसैव येय-
मपूरि पङ्कैरिव कुङ्कुमस्य ॥ ३ ॥
उच्चैस्तरादम्बरशैलमौले-
प्रच्युतो रविर्गैरिकगण्डशैलः ।
तस्यैव पातेन विवृण्णितस्य
सन्ध्यारजोराजिरिहोज्जिहीते ॥ ४ ॥

अनुगृहीतुमर्हा भवतीत्युक्तिः । येयं पश्चिमा दिक् लाक्षापयसा-
ऽलकर्मण कृत्वा केनापि अक्षानीव क्षालितेव । तथा कुङ्कुमस्य
पङ्कैः कृत्वा केनापि अपूरीव । एवंविधा रक्ता दृश्यन्ते यत-
स्तस्माद्रमणीयामंतां विलोकयेत्यर्थः ॥ ३ ॥

उच्चैरिति । इ प्रियं रविरेव गैरिकारण्यधातुविशेषमस्मन्धी
गण्डशैलः उच्चैस्तरादत्युन्नतादम्बरशैलस्य गगनगिरेशैलान् शि-
खरात् मकाशाच्च्युतः पतितः स्थूलपाषाण एवाधः पतितोऽथच
मन्निहितः पातेनाच्चतरगिरिशिखरादधःपतनेन हेतुना विवृ-
ण्णितस्य विशेपेण सूक्ष्मचूर्णितस्य तस्यैव गैरिकगण्डशैलस्य सम्ब-
न्धिनी मन्ध्यैव रजाराजिः सन्ध्यामस्मन्धी राग इत्यर्थः । इह
मायङ्कालं पश्चिमदिशि वा उज्जिहीते उपरिष्ठात् प्रसरति ।
अस्तममये सूर्यस्य रक्तत्वाद्भृगुगिरिशिखराच्च्युतत्वाच्च गैरिक-
गण्डशैलत्वं । उच्चतरात् प्रदेशात् पतिता गण्डशैलचूर्णभिवति ।
चूर्णभितस्य रजाराजिरुद्धं प्रसरति । तद्रजाराजिरेव सन्ध्या-
रागः प्रायेणाद्धं गच्छति प्रमर्तीत्यर्थः ॥ ४ ॥

अस्ताद्रिचूडालयपक्ष्णालि-
 क्स्य किं कुक्कुटपेटकस्य ।
 यामान्तकूजोन्नसितैः शिखौघै-
 र्दिग्वारुणी द्रागरुणीकृतयेयं ॥ ५ ॥
 पश्य द्रुतास्तद्रुतसूर्यनिर्यन्त-
 करावलीहैङ्गलवेत्रयाऽत्र ।

अस्तेति । हे प्रिये कुक्कुटानां पेटकस्य समूहस्य यामान्तं प्रहरान्ते या कूजा शब्दितं तद्वशादुन्नमितैः प्रकाशमानैः किञ्चिदक्षोभितैः उत्फुल्लजपाकुसुमतुल्यैः शिखानां शिरमि रक्तचर्ममयकेशगणामौघैर्वृन्दैः किमियं वारुणी दिक् द्राक् अकस्मादरुणीकृता रक्तीकृतेत्युत्प्रेचा । किम्भूतस्य । अस्ताद्रेयूडा शिखरं सैव लयः स्थानं यस्य स च पक्ष्णः शवरगृहं तस्यालिः समूहस्तत्र क्लेकस्यासक्तस्य शवरैर्गृहेषु सङ्गृहीतस्य, कुक्कुटानां कूजने उन्नमितशिखलं जातिः, ते च यामान्ते कूजन्ति सायं समये कूजनादुत्फुल्लशिखावृन्दसम्बन्धादरुणीभवनसम्भवायं यामान्तेत्याद्युक्तम् । पक्ष्णः शवरालयः । गृहामक्ताः पल्लिमृगाश्चेकास्ते इत्यमरः । पेटकं पुस्तकादीनां मञ्जूषायां कदम्बकमिति विश्वः ॥ ५ ॥

पश्येति । सन्ध्यायाऽत्र सायंसमये चन्द्रस्य नायिका रात्रिः तत्सम्बन्धिनः प्रतीहारस्य दौवारिकस्य पदेऽधिकारमास्पदमपि पश्य विलोकय । किम्भूतया । द्रुतं शीघ्रं अस्तङ्गतस्य सूर्यस्य निर्यन्ती वह्निर्निर्गच्छन्ती करावली किरणपरम्परैव हैङ्गलं

निषिध्यमानाह्नि सन्ध्ययाऽपि
रात्रिप्रतीहारपदे ऽधिकारं ॥ ६ ॥
महानटः किं नु स भानुगणे
सन्ध्याय सन्ध्यां कुनटीमपीशां ।

हिङ्गुलाशं रञ्जकरक्तद्रव्यविशेषेण रक्तं वैचं दण्डविशेषाऽस्या
स्तया । किम्भृतं पदे । निषिध्यमानं निवार्यमाणप्रवृत्तिं अत्रा दिनं
यस्मिन् । स्त्रिया हि देवाग्निकी स्येव युक्तेति सन्ध्यैव रात्रे
देवाग्निकी जातैत्यर्थः । सूर्याऽस्ममिता दिनं गतं रात्रिग
गतेति मायंसन्ध्यया ज्ञाप्यत इति भावः । देवाग्निक्यपि हिङ्गु
सर्वत्रपाणिः सती प्रविशन्तं कर्मपि प्रतिषेधयति । तिर्यक्कृगा-
वलीति पाठे तिर्यक्प्रमाणेणश्च तं कगाशेति । अहनीत्यत्र
तत्पुरुषत्वाभावादृजभावः ॥ ६ ॥

इदानीं सन्धानस्तत्रयागं वर्णयति । महानट इति । अङ्गं हि
भैमि महान् सन्ध्यापामनादिविषयेऽतिप्रशस्तस्तयाऽटति गच्छ-
तीत्येवम्भृतः कालः स प्रकृतः मायन्तना, यदा महान् परमं
शरो नटा नर्तको यस्मिन्, सन्ध्याकाले हि देशरा नृत्यति
स प्रकृतः मायंसन्ध्याममयः । भानोः सूर्यस्य रागे लाहित्यं
मति अस्तमयानन्तरं सूर्यस्य रागमात्रेऽवशिष्टे मति सन्ध्यां
सन्ध्याकार्णन्ति किञ्चित् पीतरक्तवर्णत्वात् कुनटीं, नेपाली कुनटी-
गालंत्याद्यभिधानाद्गन.शिलारूपां, तथा ईशामपि स्वकालस्वा-
मिनी वा अथ पितृप्रसरूपब्रह्मत्वाद्वेवतारूपां, अथ च मम-

तनोति तन्वा वियताऽपि तार-
श्रेणिस्रजा साम्प्रतमङ्गहारं ॥ ७ ॥

द्धिमतीं सन्ध्याय सम्यग्विचिन्त्य साम्प्रतमिदानीं तन्वा किञ्चि-
दद्भुतया सन्ध्यारागतिरोहितकान्तितया वा कृशया किञ्चि-
दृश्या । तथा वियताऽपि गगनरूपया लक्षण्या यावद्गगनं
विस्तीर्णया च । यदा आसामस्येन व्याप्तं वियद्यया गगनव्यापि-
न्या च तारश्रेण्या नक्षत्रपरम्परारूपया स्रजा पुष्पादिमालया
हारं तनोति विरचयति किं । यदा ताराणां शुद्धमौक्ति-
कानां श्रेणिर्यत्र तादृश्या ग्रथितमौक्तिकमालया हारविर-
चनं युक्तमिति सन्ध्याकालः सन्ध्यामेवंविधां सञ्चिन्त्य नक्षत्रपर-
म्परामेव विरचयति किमित्यर्थः । सन्ध्यारागः कियानवशि-
ष्टोऽस्ति मुक्तातुल्यानि नक्षत्राणि च किञ्चिदृश्यानि जाता-
नीति भावः । तथा तारश्रेणिस्रजोपलक्षितेन तद्युक्तेन वियता
गगनेनैव हारं तनोतीति वा । सन्ध्यामेवंविधां विज्ञाय तूष्णी-
भूत, इति न किन्त्वाचित्वादिशिष्टया तारश्रेणिस्रजा हारमपि
विरचयतीत्यर्थ इति वा अपिशब्दार्थः । अथ च स प्रमिद्धो
महानटस्ताण्डवनृत्तकर्त्ता शिवः भानोः सूर्यस्य रागे मति
अस्मिताद्धौ सूर्ये मतीति यावत् । तत्र सन्ध्यासमये मनःशि-
लातुल्यवर्णां अचिरस्यास्तुत्वात् कुक्षितनर्तकीरूपां वा ईशां देवीं
सन्ध्याय सम्यग् ध्यात्वा सायं सन्ध्यावन्दनं कृत्वाऽष्टमूर्त्तिषु मध्ये
तागपरम्परैव माला यस्यां तथा गगनरूपयाऽपि अमूर्त्तयाऽपि

कृत्वा इदानीं मन्ध्यावन्दनीनन्तरं अङ्गहारं मुखकरपाश्या
 ज्ञानां विक्षेपं करोति किमिति वितर्कः । अमूर्त्तस्याङ्गहारक
 रणं विचित्रमिति विरोधार्थोऽपिशब्दः । न केवलं चन्द्रसूर्य-
 भोगादिभूषितयैव तन्वाऽङ्गहारं करोति किन्तु वियताऽपि त
 न्वेति समुच्यार्था वा । ईश्वरोऽपि मायं ममये नृत्यति । भानु-
 रागे मनःशिलातुल्यवर्णां मन्ध्यामपोशां महत्तरो पाश्वतीं वि-
 चिन्त्य विशिष्टया वियद्रूपयाऽपि तन्वाऽङ्गहारं तनोति । पाश्व-
 तीममोपेऽपीश्वरो नृत्यति । अथ च महानतिप्रवीणा नटः कु-
 क्षितां नटीं नृत्तंऽनतिचमुरामपि मन्ध्यां वयःमन्ध्यां वर्त्तमानां
 तरुणीं रमभावमन्ध्यां वर्त्तमानां वा रमभावज्ञां । अत एव
 मभायां अनुरागे ईशां मन्ध्यानुरागजनने ममर्थां मञ्चिन्त्य वि-
 यक्तुन्ध्याऽतिविशालया गङ्गुर्भौतिकपरम्परारूपया मालया
 पल्लितया तन्वा अङ्गहारं तनोति तदमाम्प्रतं किन्तु रमभा-
 वादिजनयन्त्या तथा मभ्यानुरागे समुपपादितेऽपि नृत्तकर्मकांश-
 न्नापि मभ्यानुरागाथे स्वयमङ्गहारं तनोतीति युक्तमेवेत्यर्थः ।
 अथ च महान्वर्त्तको वयःमन्ध्या रसादिमन्ध्या वा वर्त्तमानां
 तथा ममृद्धिमतीमपि क्षियं कुक्षितां नटीं नृत्तानभिज्ञां
 ज्ञात्वा मभ्यानुरागे निमित्तं विशिष्टया तन्वा स्वयमङ्गहारं
 तनोति तदमाम्प्रतं किं नु अपि तु तस्या नृत्तकोशलाभावान्नृ-
 त्तन मभ्यानुरागेन सामर्थ्याभावात् मभ्यानुरागाथे स्वयमेव
 निपुणं नृत्यतीति युक्तमेवेत्यर्थः । अथ वा अन्याऽपि महानति-
 समृद्धा अटति सर्वत्र गच्छति तादृशाऽतिचञ्चलाऽतिप्रसिद्धा

भूषास्थिदाम्नस्तुटितस्य, नाय्यात्

पग्गोडुकोटीकपटं वहद्भिः ।

दिङ्मण्डलं मण्डयतीव खण्डैः

सायं नटस्तारकराट्किरीटः ॥ ८ ॥

नटः कुनटीमपि नृत्तविद्यायामपि मया कान्त्या कृत्वाऽपि यः
ऽनुगागस्तद्विषये ईशां मौन्दर्यातिशयेनैव रागमुत्पादयन्तां
तथा शैशवतारुण्ययोः सन्धौ वर्त्तमानां प्रादुर्भूतयौवनां रमभा-
वमन्थिष्यत्वाद्रमभावजां वा मञ्चिन कायकान्त्याऽनुगागे मति
कुनटीमपि तरूणीं रमभावजां वा तथेशां सम्यन्नाञ्च विचिन्त्य
तन्वा तदीयशरीरस्यातिविशिष्टतया शुद्धमौक्तिकमालया हारं
विरचयति तत्रानुरक्तः सन् तस्मै मुक्ताहारं वितरतीत्यर्थः ।
एवमन्या अपि योजनाः सुधियाहनीयाः । सभानुगागैः सन्धा-
येति पाठा बह्व्यु पुरस्तकेष्वदृष्टत्वादपेक्ष्यः । अटः पचाद्यच् ।
सन्ध्या दिगादित्वाद्यत् । तारशब्दस्य नक्षत्रकनीनिकाभिधा-
यित्वं दशमसर्ग एवाक्तं ॥ ७ ॥

भूषेति । हे भूमि तारकराट् चन्द्रः किरीटे यस्य स शम्भुः
सायं नटति सायं नटनर्त्तकः सन् उद्धतात् नाय्यात् नृत्ताद्धेतो-
स्तुटितस्य भूषास्थिदाम्ना भूषणस्थिमालाया उच्छलितैः खण्डैः
शकलैः तैरेव उडुकोटीकपटं कोटिमल्लानक्षत्रयाजं वहद्भिर्धा-
रयद्भिरिह सायं समये दिङ्मण्डलं मण्डयति पश्य । एतानि
नक्षत्राणि न किन्तु ताण्डववृटितास्थिमालोच्छलच्छकलान्येव

कालः किरातः स्फुटपद्मकस्य
 बधं व्यधाद्यस्य दिनद्विपस्य ।
 तस्यैव सन्ध्या रुचिराऽस्रधारा
 ताराश्च कुम्भस्थलमौक्तिकानि ॥ ८ ॥
 सन्ध्यामरागः ककुभो विभागः
 शिवाविवाहे विभुनाऽयमेव ।

दिक्षु शोभन्त इत्यर्थः । अस्याऽपि चन्द्रतुल्याकिरीटो नटो
 नृत्यं स्फुटितहारखण्डस्त्रीवृन्दं मण्डयति । मण्डयतीति पाठे
 उत्पत्ता ॥ ८ ॥

काल इति । हे प्रिये कालः सन्ध्यामस्य एव किराता
 ऽयं च कृष्णवर्णा हिमकत्वान्मृत्पुष्पा वा काला गिरिमहारण्य-
 मञ्जारी शवरः स्फुटानि विकसितानि पद्मानि यस्मिन्, यद्वा
 विकसितकमलं कं जलं यस्मिन्, अथ च प्रकटीभूतगुणदण्डाद्ये
 प्रकाशमानं पद्मक रक्तविन्दुवृन्दं यस्मिन् तादृशस्य दिनरूपस्य
 द्विपस्य बधं व्यधादकरात् । तस्यैवैह तस्य करिणा रुचिरा
 रस्या सन्ध्याऽस्रधारा रुधिरधारा । ताराश्च नक्षत्राणि वि-
 दारिततदीयकुम्भस्थलमौक्तिकानि, सन्ध्यारागा रक्तधारा ता-
 राश्च स्थूलमुक्ता इव शोभन्त इत्यर्थः । स्फुटपद्मकस्येति बहु-
 व्रीहौ कप् ॥ ८ ॥

सन्ध्यति । विभुना प्रभुणा हरेण पृथ्वीं शिवायाः पार्वत्याः
 विवाहावसरे सन्ध्या मरागा रक्तवर्णाऽयमेव ककुभः पश्य-

दिग्वाससा पूर्वमवैमि पुष्प-
 सिन्दूरिकापर्वणि पर्यधायि ॥ १० ॥
 सतीमुमामुद्वहता च पुष्प-
 सिन्दूरिकार्थं वसने सुनेत्रे ।

माशाया विभागः प्रदेशः पुष्पवर्णयुक्ता सिन्दूरिका रक्तवस्त्रं
 तत्सम्बन्धिनि तद्योगात् पुष्पसिन्दूरिकाख्ये पर्वण्युत्सवे पर्यधायि
 परिहितः । यतो दिग्मलयमेव वामो यस्य तेन रक्तवस्त्रपरि-
 धानावसरेऽपि दिग्ममनादौचित्या रक्तदिग्भाग एव परिहित
 इत्यवैमि शङ्के । विवाहस्य चतुर्थे दिने प्रथमदिनपरिहितानि
 वस्त्राणि प्रक्षालनार्थं परित्यज्य पुष्पसिन्दूरिकाख्यपर्वणि कौ-
 सुम्भादिरक्तवस्त्राणि बधूवरेण परिधीयन्त इति वृद्धाचारः ।
 तत्रेशस्य दिग्ममनत्वाद्रक्तपश्चिमभाग एवानेन परिहित इत्यर्थः ।
 वर्षकभृतपुष्पस्थाने ताराः सिन्दूरिकास्थाने सन्ध्यामरागः प-
 श्चिमदिग्भाग इति भावः ॥ १० ॥

प्रातःसायंसन्ध्ययोः प्राचीप्रतीचोर्द्वयोरपि तुल्यवर्णत्वात्
 सायंसन्धारक्तपश्चिमदिश एव पुष्पसिन्दूरिकात्वं कथं वर्णत
 इत्याक्षेपे बस्य परिहारार्थं प्राच्या अपि तद्भावमाह । सतीमि-
 ति । हे सुनेत्रे सतीं दाद्यायणीमुमां पार्वतीं च उद्वहता परि-
 णयता दिग्वाससा हरेण पूर्वोक्तपुष्पसिन्दूरिकार्थं द्विसन्धी-
 मभि द्वे अपि प्रातःसायंसन्ध्ये लक्षोक्त्य द्वे प्राचीप्रतीच्यौ
 दिग्भावेव रागेण रक्तवर्णेन शोभा ययोस्तौ रक्तवर्णेन शोभते

दिशौ दिसन्ध्योमभि रागशोभे
दिम्बाससेभे किमलम्बिषातां ॥ ११ ॥
आदाय दण्डं सकलासु दिक्षु
योऽयं परिभ्राम्यति भानुभिर्जुः ।

इति वा । तादृशे रक्ते उभे दे वमने ऽलम्बिषातां प्राप्ते किं ।
विवाहद्वये मन्ध्यादयस्कदिग्दयमेव दिग्बमनत्वाद् रक्तवस्त-
दयं शिवेन लब्धमित्यहं मन्य इत्यर्थः । शिवेन दे दिशांश्च
वस्ते दे मन्ध्या ललीकृत्य रागेण रञ्जकद्रव्येण कृत्वा ये शाभं
कर्मभूते ते प्रापिते किं । विवाहे वस्तं रञ्जनाय कस्यचित् करं
ममर्षते तस्माच्छिवेन दिग्दयरूपे मम वस्त्रं भवतीत्यां रक्त-
शाभं प्रापनीयं इति मन्ध्यादयं आज्ञप्तं स दिग्दयं रक्तशाभं
चकारेत्यर्थ इति वा । मुनेर्वाति पाठं संयोगापधादिति
(पा० ४।१।६३) निषेधात् ङीप् चित्यः । दिमन्ध्यो ममाहारं
दिगारं कत्वं आवन्तां वेति (पा० २।४।३० वा० ४) स्त्रीत्वं च
दिगारिति (पा० ४।१।२१) ङीप् मन्ध्याशब्दस्य तद्धितान्नपद-
त्वाद्धलस्तद्धितस्येति (पा० ६।४।१५०) यत्नापः, अभिरभागे
इत्यभः (पा० १।४।८१) कर्मप्रवचनीयत्वात् तद्यागे द्वितीया ।
गत्यर्थत्वादङ्गा कर्त्तृणा कर्मत्वं ॥ ११ ॥

आदायेति । योऽयं भानुरेव भिज्जुः परिव्राट् दण्डं पा-
रिपार्श्विकमेव वैणवयष्टिमादाय सकलासु दिक्षु परिभ्रामति
योऽयं तापमः परिव्राट् मायङ्गान्ते अर्धे निमज्जन् पाताळं

तारातनिर्वोजमिवादमाद-
 मियं निरष्टीवि यदस्थियूथं ।
 तन्निष्कुलीकृत्य रविं त्वगेषा
 सन्धोज्झिता पक्लिमदाडिमं वा ॥ १५ ॥
 सन्ध्यावशेषे कृतताण्डवस्य
 चण्डोपतेर्यत्पतनाभिघातात् ।

तारेति । मामर्थ्यात् कालेन कार्त्ता रविमेव तत् पक्लिमं पचे-
 लिमं दाडिमं निष्कुलीकृत्य निर्गतबीजकुलं कृत्वा बीजरूपं मारं
 गृहीत्वा तदीया त्वगेषा सन्ध्या उज्झिता, वाशब्दः सम्भाव-
 नायामुज्झिता किमित्यर्थः । तत्किमित्याशङ्काह । बीजानि
 आदमादं भर्त्तयित्वा अस्य सूर्यरूपस्य पक्लिदाडिमस्य संवन्धि
 अस्थियूथमिव दयं ताराततिः निरष्टीवि निष्ठूता । जग्ध्वा-
 जग्ध्वा इति आदमादं अदेराभीक्ष्ण्येन द्विर्वचनञ्च । निरष्टीवि
 कर्मणि चिण् निष्कुलीकृत्य निष्कूलनिष्कषणे (पा० ५।४।६२)
 इति डाच् । छेपकोऽयं श्लोकः ॥ १५ ॥

सन्धेति । हे प्रिये सन्ध्यावशेषे सन्ध्यावन्दनान्ते कृतं ता-
 ण्डवं नृत्यं येन तस्य चण्डोपतेः पदोच्चरणयोर्दृढयत्नेनाभि-
 घाताद्धेतोः उत्पतयालुभिरुत्पतनशीलैरुच्छलितैः कैलासशै-
 लसम्बन्धिस्फटिकात्मनां खण्डैः शकलैः द्यौरमण्ड अलङ्कृता
 पश्य, कैलासस्फटिकखण्डा एव गगने तारारूपेण शोभन्ते ।

कैलासशैलस्फटिकाश्मखण्डै-
 रमण्ड पद्मोत्पतयालुभिर्द्वाः ॥ १६ ॥
 इत्थं ह्रिया वर्णनजन्मनेव
 सन्ध्यामपक्रान्तवर्ती प्रतीत्य ।
 तारातमोदन्तारमन्तरिक्षं
 निरीक्षमाणः स पुनर्वभाषे ॥ १७ ॥
 रामेपुमर्मव्रणनार्त्तिवेगा-
 द्रत्नाकरः प्रागयमुत्पपात ।

उत्पतयालुभिः स्पृष्टि शृङ्खीत्यालुन् (पा० ३।२।१५८) ॥ १६ ॥

इत्यमिति । स नलः पुनर्भूमौ वभाषे । किम्भूतः । इत्यमुक्त
 प्रकारेण वर्णनजन्मना स्मृतिजातया ह्रियेव अपक्रान्तवर्ती नि-
 र्गतां सन्ध्यां प्रतीत्य नित्य निश्चित्य अन्तरिक्षं गगन तारात-
 माभ्यां दन्तृरितं मिश्रित निरीक्षमाणः । अन्याऽप्युत्तमा निज-
 वर्णनजातलज्जयाऽपक्रामति ॥ १७ ॥

रामेति । भाः हे कामशरामनभृः कामशरासनभंव भुवो
 यस्याः भृदर्शनमात्रेण कामादयकारिणि भैमि रामस्य राघ
 वस्य जामदग्न्यस्य वा इषुणा मर्मणा व्रणनाद्भेदनाद्धेताकृत्पत्रा
 आर्त्तिः पीडा तस्या वेगादाधिक्याद्धेतार्निजस्याने स्यातुमशक्तः
 सन् भीत्या रत्नाकर एवायं प्राक् तस्मिन्त्रवमरे उत्पपात ऊर्द्ध-
 मागात्, नेदं नभा यः पूर्वमुत्पपात सः ग्यामजलः स्फुटरज्जगर्भा
 रत्नाकर एवायं न त्वेत्तन्नभ इत्यर्थः । कीदृशः । याहाणां जल-

ग्राहौघकिर्मिरितमीनकम्बु
 नभो न भोः कामशरासनभूः ॥ १८ ॥
 मोहाय देवाप्सरसां विमुक्ता-
 स्ताराः शराः पुष्पशरेण शङ्के ।

चारिणां जन्तूनामोघैः किर्मिरिता मिश्रिता तत्संहिता मीनाः
 कम्बवः शङ्खाश्च यस्मिन् । नभस्तु ग्रहमन्वन्धि ओघः शुक्रवृह-
 स्पत्यादिताराग्रहसमूहो ध्रुवमण्डलग्रहसम्बन्धी समूहो वा, तेन
 मिश्रितो मानाख्या राशिः कम्बुः शङ्खाकारविशाखानक्षत्रञ्च
 यस्मिन् । रघुनाथेन किल भेतुबन्धममर्थं शरणं समुद्रं भेत्तुमा-
 रब्ध इति तावन्मात्रेण पीडातिशयादत्यतित इत्युच्यते । परशु-
 रामेणापि निजवसत्यर्थं समुद्रं बाणेन परास्तः सन्नुत्पतितः,
 समुद्रजलस्यैवायं कालिमा न तु गगनस्येत्यर्थः । समुद्रस्या-
 धोदेशे स्थितानि रत्नयात्रादीनि अधस्थितेन जलेन सुखेन द्रष्टुं
 शक्यन्ते । मकरकर्कटादयः साक्षान्मीनादय एव । न तु रा-
 श्यादिभूताः शिष्टाश्च ताराः समुद्रभौक्तिकान्येव न तु तारा
 इत्यादि ज्ञातव्यं । शरासनभूगित्युवङ्स्यान्त्वान्नदीत्वाभावाद्भ-
 स्वत्वाभावः । ह्रस्वपाठस्तु सदैकवंशप्रभवन्निति वत् समर्थनीयः ।
 यद्वा शिष्टकविप्रयोगदर्शनाद् ज्ञातव्यं ॥ १८ ॥

मोहायेति । हे भैमि पुष्पशरेण कामेण देवानामप्सरमाञ्च
 मोहायान्योन्यमत्यन्तानुरागमञ्जननार्थं देवादीनामुपरि वर्त्त-
 मानत्वादिमुक्ता ऊर्द्धं चित्ताः, शुभपुष्परूपाः शरा एव तारा

पञ्चास्यवत् पञ्चशरस्य नाम्नि

प्रपञ्चवाची खलु पञ्चशब्दः ॥ १८ ॥

नभोनदीकूलकुलायचक्री-

कुलस्य नक्तं विरहाकुलस्य ।

इत्यहं शङ्के । ननु, कामस्य पुण्यशरत्वेऽपि पञ्चबाणत्वात् ताराणां
बहुतरत्वात् कथं कामबाणत्वमित्याशङ्क्य समर्थयते । खलु, य
स्मात् पञ्चशरस्य नाम्नि पूर्वपदत्वेन वर्त्तमानः पञ्चशब्दः, प्रप
ञ्चवाची प्रकष्टः पञ्चा विस्तारः तदाचक्रः, न तु मञ्जवा
चक्रः, पञ्च विस्तारवचनं इति स्वार्थणिजन्ताद्भाताः पञ्चाद्यच्चि
पञ्चयन्ति विस्मृता भवन्ति पञ्चाः शरा यस्येति विग्रहे न तु
पञ्चमञ्जीकाः शरा यस्येति, तस्मात् पुण्यबाणत्वं ताराणां युक्त
मेवेत्यर्थः । कस्येव । पञ्चास्यवत् "मिहो मृगेन्द्र" पञ्चास्यः" इति
मिहोभिधायिनि पञ्चास्यशब्दे मिहस्य पञ्चमङ्गलमुखत्वाभावात्
पञ्चयति विस्मृतं भवति पञ्चं विस्मृतमास्यं यस्यामो पञ्चास्य इति
युत्पत्त्या पञ्चशब्दो यथा विस्तारवाची तथेति आसिः । प्रपञ्चा
विस्तार इति हल्लायुधः ॥ १८ ॥

नभ इति । नक्तं विरहेणाकुलस्य पीडितस्य नभोनद्या
मन्दाकिन्या कूलमेव कुलायः स्थानं यस्य तस्य चक्राकुलस्य
चक्रवाकोममृहस्य दृर्गोर्नेत्रयोरपामश्रुजलानां प्रपन्ति विन्दवः
मन्ति त एव तारका अधःस्थितैर्जनेर्दृश्यन्ते । तथा तामां ता-
राणां मङ्गमणानि पुण्यवयवशङ्कामिं प्रत्यागमनानि गलदा-

दृशोरपां सन्ति पृषन्ति ताराः
 पतन्ति तत्सङ्क्रमणानि धाराः ॥ २० ॥
 अमूनि मन्ये सुरनिर्जरिण्या
 यादांसि गोधा मकरः कुलीरः ।
 तत्पूरखेलत्सुरभीतिदूर-
 मग्नान्यधः स्पष्टमितः प्रतोमः ॥ २१ ॥

व्यजलानां धारा एव पतन्ति । दृशोः सन्ति चिरस्थितिमन्ति
 यानि वाष्पपृषन्ति तानि तारा इति वा । तत्सङ्क्रमणानि स्थि-
 तताराप्रतिविम्बभूतानि तत्तुल्यानि पतन्त्यधःपातीनि यानि
 पृषन्ति तानि धारा अश्रुप्रवाहाः तामां ताराणां सङ्क्रमणानि
 वीथयो मेघादिसङ्क्रान्तयो वा । धारा अश्रूणां प्रवाहा इति
 वा । स्थियो हि विरहमसहमाना रुदन्ति । पतन्तीति तिङन्तः ।
 पृषदिशेषणं वा ॥ २० ॥

अमूनीति । हे प्रिये गोधाख्यास्तारा गोधा मकराशिम-
 म्बन्धिन्यस्ताराः मकरः कुलीरः कर्कटराशिस्तत्सम्बन्धिन्यस्तारा
 अमूनि प्रत्यक्षदृश्यानि अमरनिर्जरिण्या मन्दाकिन्या यादांसि
 जलजन्तव एवेत्यहं मन्ये । गोधा मत्स्याः कर्कटा अपि जले वर्तन्ते
 उपरि च दृश्यन्ते तस्माद्देवनद्याया दांस्येवैतानीत्यर्थः । तर्हि
 उपरिवर्त्तमानेन द्रष्टुं योग्या न त्वधःस्थितेनेत्यत आह तस्या
 नाकनद्याः पूरे प्रवाहे खेलन्तः क्रीडन्तः सुरास्तेभ्यः सकाशा-
 द्भीत्या दूरतलपर्यन्तमग्नानि, अत एव जलतलगामित्वादधो-

स्मरस्य कम्बुः किमयञ्चकास्ति
दिवि त्रिनेकीजयवादनीयः ।
कस्यापरस्योदुमयैः प्रसूने-
र्वादित्रसृष्टिर्घटते भटस्य ॥ २२ ॥
किं योगिनीयं रजनी रतीशं
याऽजीजिवन् पद्मममृचच्च ।

भागे इतो भूदेशादपि स्पष्टं सुखेन जानीमः । भूभागे स्थिता
अपि जलगामित्वाङ्गाधादियादांमि व्यक्तं जलं पश्याम इत्यर्थः ।
गांधाकारं ध्रुवमण्डलं, गांधा ज्येष्ठा वा ॥ २१ ॥

स्मरस्येति । त्रिनेकीविजये वादनीया वादनार्हः स्मरस्य
मन्त्रन्धो अयं प्रत्यक्षदृश्या विशाखानक्षत्ररूपः कम्बुः शङ्खः दिवि
चकास्ति किं । उच्चतरदेशं वादितवाद्यं सर्व्ववाकर्ण्यत इति
गगनं स्थापितं न्नाकत्रयविजयवादनार्हः कामस्यैव कम्बुः कि-
मित्यर्थः । यस्मादपरस्य कस्य भटस्यादुमयैस्तारारूपैः प्रसूने-
कृत्वा वादित्रसृष्टिः वाद्यनिर्माणां घटते, स्मरस्यैव धनुषः पुष्प-
रूपत्वदर्शनात् तदीयस्त्वा वाद्यस्य पुष्परूपत्वमभावनायुक्तत्वात् ।
ताराकुसुमरूपः कामशङ्खः एवायं गगनं शाभतं न त्वन्यदीय
इत्यर्थः ॥ २२ ॥

किमिति । इयं रजनी योगिनी स्त्रीपुंमयोगवती, अथ च
शाकमन्त्रसिद्धा मारणाच्छाटनाद्यभिज्ञा स्त्री किं । या रतीशं
दिवि निर्जीविमिव बीजमन्त्रिधेरजीजिवत् मञ्जीवं चक्रे, पद्मम-

योगर्द्धिमस्या महतीमंलग्न-
 मिदं वदत्यम्बरचुम्बि कम्बु ॥ २३ ॥
 प्रबोधकालेऽहनि बाधितानि
 ताराः खपुष्पाणि निदर्शयन्ती ।

मूमुहत् पद्मानि च समकोचयत् । रात्रौ च स्त्रीपुंसयोगे काम
 उदीतो भवति पद्मानि च मङ्कुचन्ति । अलग्नं निराधारं
 अम्बरचुम्बि आकाशवासि तारामात्रात्मकत्वादलग्नमराशिभूतं
 वा इदं प्रत्यक्षरूपं कम्बु तारारूपः शङ्खाऽस्या रात्रियोगिन्या
 महतीं योगर्द्धिं वदति, दिवा दर्शनाभावादिदानीं दृश्यमानः
 शङ्खं रात्रिर्जातेति कथयति । योगशक्तिं विना निराधार
 वस्तु कथं स्थापयेत् । योगिन्यपि मृतमपि जीवयति किञ्चित्
 मोहयति मूर्च्छां प्रापति भ्रान्तं करोति वा, तस्माद्योगिनी
 किमित्युत्प्रेक्षा । कम्बुशब्दस्य नपुंसकत्वमप्यस्तीति पूर्वमेवाक्तं
 स्मर्त्तव्यं । अजीविवदमूमुहदिति णौचडीत्युपधा ह्रस्वः ॥ २३ ॥

प्रबोधेति । हे प्रिये प्रबोधकाले जागरणसमयेऽथ च सम्यग्-
 ज्ञानोत्पत्तिरसमयेऽहनि दिवा बाधितानि सूर्यदोषिष्वस्तका-
 न्तीनि ताराः नक्षत्ररूपाणि खपुष्पाणि गगनसम्बन्धीनि कुसु-
 मानि नितरां दर्शयन्ती प्रकाशयन्ती, अथ च दृष्टान्तोत्प्रेक्ष्यती
 शून्याध्वनि बौद्धाध्वनि शून्यादिदर्शने विषमयोगिनी काचित्
 प्रव्रजितैवेयं निशा स्फुटाभमतितरां दृष्टमपि प्रत्यक्षेण प्रती-
 यमानमपि स्यावरजङ्गमात्मकं सकलं जगन्मृषाऽसत्यमाह ब्रूते ।

निशाऽऽह शून्याध्वनि योगिनीयं
 मृषा जगद्दृष्टमपि स्फुटाभं ॥ २४ ॥
 एणः स्मरेणाङ्कमयः सपत्री-
 कृतो भवद्भ्रूयुगधन्वना यः ।
 मुखे तवेन्द्रा लसता स तारा-
 पुष्पाणिवाणानुगतो गतोऽयं ॥ २५ ॥

बौद्धादिदर्शनं हि ज्ञानस्यैव घटाद्याकारस्यानातिरिक्तं सर्वं
 मिथ्येति बाध्यते । योगिन्यपि प्रपञ्चा मिथ्येति दर्शयति तथे-
 यमपि रात्रिरहन्यपि पुष्पतुल्यानि नक्षत्राणि निजयागात्
 गगने दर्शयतीति भावः । निदर्शनं करोति वेति प्रतीयमा-
 नाश्रया ॥ २४ ॥

एण इति । हे भूमि तव मुखे एवेन्द्रावाह्यादकलादिगुण-
 यागाच्चन्द्रं लसता प्रकाशमानं न तथा भवद्भ्रूयुगमेव धनुर्यस्य
 तेन स्मरेण तव मुखेन्द्रा विमता मृगवांश्चन्द्रत्वात् सम्पतिपञ्चव-
 दित्यनुमानप्रसिद्धा याऽङ्कमयः कलङ्करूप एणा मृगः सप-
 त्रीकृतः मुखे, तच्चापदर्शनाज्जटारावस्थितपत्रस्यैव बाणस्यापर-
 पार्श्वे निर्गमनं यथा भवति तथा व्यथितः, स एव मृगः ता-
 रापुष्पालिर्नक्षत्ररूपपुष्पपङ्क्तिस्तद्वत्तणा बाणसैनानुगतः सन्
 सहित एव पलाय्य गतोऽयं गगने दृश्यते किं । चन्द्रं मृगेन
 भाष्यं स चात्र नास्ति, सचापः कामश्च मुखे लसति, गगने च
 मृगशिरो नक्षत्रं मृगाख्यबाणाकारपुष्पतुल्यतारानुगतं दृश्यते,

लोकाश्रयो मण्डपमादिदृष्टि-

ब्रह्माण्डमाभात्यनुकाष्ठमस्य ।

स्वकान्तिरेणूत्करवान्ति मन्ति

घुणव्रणद्वारनिभानि भानि ॥ २६ ॥

तर्हि कामेन विध्यान्तर्गतपत्रपार्श्ववद्दिर्निर्गतबाणसहितो व्यधि-
तः पलाय्य गतः स एणोऽयं मृगो दृश्यते किमिति प्रतीयमा-
नाश्लेष्ठा । सपत्रनिष्पत्तादिति व्यथन इति (पा० ५।४।६१) डाच्
॥ २५ ॥

लोकेति । हे भैमि ब्रह्माण्डं आदौ सर्वस्मादपि पूर्वं दृष्टि-
निर्म्माणं यस्य, अथ च चिरकालनिर्मितं पुराणं मण्डपमिति
आभाति तत्र दिव शोभत इत्यर्थः । यतस्त्रयाणामपि लोका-
नामाश्रयः ब्रह्माण्डाधारत्वाज्जगतां मण्डपोऽपि लोकानामा-
श्रयः तच्छायानिवासित्वाश्लोकानामाश्रयनामत्वाच्च तस्य । अत
एवास्य ब्रह्माण्डमण्डपस्याऽनुकाष्ठं दिशि दिशि एतत्सम्बन्धि-
नोषु सर्वासु दिक्षु, अथ चैतत्सम्बन्धीनि काष्ठानि दारूणि
लक्ष्यकृत्य तेषु भानि नक्षत्राणि स्वकान्तिरूपस्य उत्खातरे-
णूत्करस्य सम्बन्धीनि वान्तिरुद्गारस्तदन्ति सन्ति घुणाख्यकोट-
निर्मितो व्रणः क्षिद्रन्तस्य द्वारं मुखं तन्निभानि तत्तुल्यानि
घुणोत्कीर्णदारुरजोयुक्तानि दारुच्छिद्रमुखानीव दृश्यन्त इ-
त्यर्थः । जनाश्रयनामा मण्डपोऽप्यतिजोर्षा यदा भवति तदा
तदीयकाष्ठेषु घुणाः पतन्ति घुणोत्कीर्णगलद्रजोयुक्ताणि घुण-

शचीसपत्न्यां दिशि पश्य भैमि
 शक्रेभदानद्रवनिर्ज्वरस्य ।
 पोऽसूयते वासरसेतुनाशा-
 दुच्छृङ्खलः पूर इवान्धकारः ॥ २७ ॥
 रामालिरोमावलिदिग्विगाहि
 ध्वान्तायते वाहनमन्तकस्य ।

कृतच्छिद्रमुखानि वृत्तानि च दृश्यन्ते तानीव भानीति भावः ।
 मण्डपोऽस्ती जनाश्रय इत्यमरः । अनुकाष्ठं वीक्षायामव्ययी-
 भावः ॥ २६ ॥

इदानीं सर्वदिग्वापितमोवर्षणं प्राच्यादिक्रमेणोपक्रमते ।
 शचीति । हे भैमि अन्धकारः शच्याः सपत्नी दिक् प्राची तस्या
 वासररूपस्य सेतोः सूर्यस्य प्रभामर्यादाया नाशादुच्छृङ्खलो
 निर्गलः शक्रेभस्य दानद्रवो दानोदकं तस्य निज्ज्वरप्रवाहस्तस्य
 श्यामः पूर इव पोऽसूयते मृशं प्रसरति प्राचीं प्राप्नोतीत्यर्थः ।
 त्वं पश्य प्राच्यामेव चैरावतदानजलप्रवाहपूरसम्भवः जलपूरो
 ऽपि बन्धोपगमादप्रतिहतप्रसरः सन्नितरां प्रसरति । पुङ् सर्पण
 इत्यस्माद्भृशार्थे यङ् द्विर्वचन ॥ २७ ॥

दक्षिणदिग्वापितमो वर्षयति । रामेति । श्रीरामस्यालिः
 मतुः सेतुबन्ध एव श्यामलाद्रोमावलिर्धस्यास्तस्या दक्षिणस्या
 दिशो विगाहि नितरां व्यापकं अन्तकस्य दिक्पतित्वाद्दक्षि-
 णदिक्स्थं तद् वाहनं महिष एव ध्वान्तायते कज्जलनीलो

यद्वीक्ष्य दूरादिव विभ्यतः स्वा-
 नश्चान् गृहीत्वाऽपसृतो विवस्वान् ॥ २८ ॥
 पक्वं महाकालफलं किलासीत्
 प्रत्यगिरेः सानुनि भानुविम्बं ।
 भिन्नस्य तस्यैव दृशन्निपाता-
 दीजानि जानामितमां तमांसि ॥ २९ ॥

ऽन्धकार इवाचरति । विवस्वान् सूर्यः यद्यमवाहनं दूराद्
 वीक्ष्य सहजाश्चमहिषवैरस्मरणाद्विभ्यतः मभयान् स्वानश्चान्
 गृहीत्वाऽपसृतः पलायित इव । दक्षिणदिशि तिमिरं यममहि-
 षवच्छोभत इत्यर्थः । अन्तकपदेन तद्वाहनस्य दारुणत्वं सूचितं,
 अत एव ततोऽप्यश्वाणां भयं युक्तं । ध्वान्तायते उपमानादा-
 चारे कर्तुः क्यङिति (पा० ३।१।११) क्यङत्वात् तङ् । सेतु-
 रालौ स्त्रियां पुमानित्यमरः ॥ २८ ॥

प्रतीचीव्यापितमो वर्णयति । पक्वमिति । भानुविम्बं प्रत्यग्-
 गिरेः प्रतीच्यां वर्त्तमानस्यास्ताचलस्य भानुनि कालवशात् पक्वं
 महाकालस्यैन्द्रवारुण्याः फलमासीत् किलैवमहं मन्ये इत्यर्थः ।
 तथाऽहमतिपक्त्वादतिशयत्वादुच्चतरदेशादधस्ताद् दृशदि शि-
 लायां निपातात् तदभिघाताद्धेतोर्भिन्नस्य विदीर्णस्य तस्य
 भानुविम्बरूपस्य महाकालफलस्य कृष्णतमानि वीजान्येव तमां-
 सोति जानामितमां नितरां मन्ये । पर्वतादिकठिनभूषमुद्भवं
 जम्बीरवर्त्तुलं पक्वं सदतिरिक्तकृष्णबीजं महाकालफलं गृहोप-

पत्युर्गिरीणामयशः सुमेरु-
 प्रदक्षिणाङ्गास्वदनादृतस्य ।
 दिशस्तमश्चैत्ररथान्यनाम-
 पत्रच्छटाया मृगनाभिगोभि ॥ ३० ॥
 ऊर्द्धं धृतं व्योम यदुष्णरश्मे-
 र्दिवा सहस्रेण करैरिवासीत् ।

सर्गनिवारणार्थं गृहद्वारे वृद्धैर्बध्यते । अस्तमयसम्बन्धात् परिण-
 तकालं रक्तं महतः कालस्य फलभृतञ्च भानुविम्बं महाकालफ-
 लमिव । तमांभि विदीर्णस्य तस्य कृष्णतमानि बीजानिव प्रसर-
 न्तीत्यर्थः । अन्यदिगपेक्षया प्रतीच्यां सायंसमये सूर्यमन्ध्याम-
 बन्धिनः प्रकाशस्यामन्नत्वादल्पान्धकारसूचनार्थं तमसां बीज-
 लेन निरूपणं ॥ २९ ॥

उदीचीव्यापितमो वर्षयति । पत्युरिति । चैत्ररथं कुबेर-
 वनं तदेवान्यनाम यस्यास्तादृशी पत्रच्छटा पत्रवल्ली यस्याश्चैत्र-
 रथाख्यवनरूपपत्रवल्गिकाया उत्तरस्या दिशो मृगनाभिः पत्र-
 वल्लीरचनासाधनभूता कस्तुरी तद्वच्छोभते एवंशीलं कृष्णतमं
 तमो गिरीणां पत्युर्हिमाचलस्यायश एव, यतः सुमेरोः प्रद-
 क्षिणीकरणाङ्गास्वता सूर्येणानादृतस्यावज्ञातस्य । हिमाद्रिर्य-
 दपि गिरीणां पतिस्तथापि सूर्येणानादृतत्वाद्धीन एव ।
 मेरुरेव महान् । अस्योद्यानं चैत्ररथमित्यमरः ॥ ३० ॥

ऊर्द्धदिग्व्यापितमो वर्षयति । ऊर्द्धमिति । तमालश्यामलं

पतत्तदेवांशुमता विनेदं
 नेदिष्ठतामेति कुतस्तमिषं ॥ ३१ ॥
 ऊर्ध्वार्पितन्युजकटाक्षकल्पे
 यज्ञोग्नि दीपेन दिनाधिपेन ।

यज्ञोऽग्नौ दिवा सहस्ररश्मिः सहस्रसङ्घैः करैः किरणैरथ च ह-
 स्तेरुर्ध्वं दूरोच्चप्रदेशे धृतमिवासीत्, तन्नभ एवेदं तमालश्यामलं
 अंशुमता विना सायंसमये सूर्यविनाशाद्वारकेणानेन विनाऽधः-
 पतत् सत्, नेदिष्ठतामतितमां नैकयमेति, तमिषं कुतः कस्मा-
 दकस्मादागतमपि तिमिरं नाम किमपि नास्ति, किन्तु निक-
 टीभवद्गगनमेव तमिस्रमित्यर्थः । पततज्ञोमैव तमिषं कुतो भूमौ
 निकटतामेति, न तु तदतिरिक्तं नभोऽस्तीति वा । अन्यदपि यत्
 कस्यचित् कराभ्यामूर्ध्वं धार्यते तदभावेऽधः पतत्येव । नेदिष्ठतां
 अतिशयने दृष्टनि, अन्तिकवाढयोरिति (पा० पू० ३।६३) नेदा-
 देशः । कुतः । पक्षे सार्वविभक्तिकस्तमिः ॥ ३१ ॥

अधोदिग्ध्यापितमो वर्णयति । ऊर्ध्वेति । सामर्थ्यादिधिना
 ऊर्ध्वं सूर्यदीपस्यैवोपरिभागेऽर्पितो न्युजः कज्जलधारणार्थम-
 धोमुखोऽतितमां महाकटाक्षः कर्परं तत्कल्पे तत्तुल्ये कृष्णतमे
 योऽग्नि अधिकरणे प्रकाशकारणा कज्जलधारणार्थेन दिना-
 धिपेनैव दीपेन करणेन यत् कज्जलं न्यधापि न्यस्तं तत्कज्ज-
 लमेव तमो भूत्वा क्रमसञ्जातबाहुल्येन कृत्वा मिलत् युक्तं भवत्
 पतनाख्यकर्मकारणं गुरुत्वं यस्य तादृशं सत् भूमावस्त्वलत् किं,

न्यधायि तद्भूमिलङ्गुलत्वं
भूमौ तमः कज्जलमस्खलत् किं ॥ ३२ ॥
ध्वान्तेणनाभ्या शितिनाऽम्बरेण
दिशः शरैः सूनशरस्य तारैः ।

अतिभारेण पतितं किं । गुरुत्वाद्धि पतनं युक्तं । तत् कज्जल-
मेव भूमौ पतितं किं, अपि तु तमो नाम न किञ्चिदित्यर्थ
इति वा । कज्जलमपि कर्परे धृतं क्रमेण बद्ध भवद् गुरुत्वादधः
पतति । कटाहः कर्परे तथेति निघण्टुः । ईषदममाप्तौ कल्पप्र-
त्ययः ॥ ३२ ॥

ध्वान्तेति । ध्वान्तेनैवैणनाभ्या कस्त्वर्थ्या तथा शितिना नीले-
नाम्बरेण गगनेनाथ च वस्त्रेण । यदा । ध्वान्तेणनाभ्या कृत्वा
नीलेन गगनेनोपलक्षितास्तथा निशित्वात् पुष्पतुल्यरूपत्वाच्चोच्च-
लैस्तारैर्नक्षत्रैरेव सूनशरस्य कामस्य शरैरुपलक्षिताः, अथ च
तारैरुज्ज्वलैः पुष्पैरुपलक्षितास्तथा प्रकाशाभावान्मन्दाक्षैर्मन्द-
नयनैर्नरैर्लक्ष्या लक्षणीयाः, अथ च मन्दाक्षस्य लज्जाया वि-
षयभूताः सलज्जा अत एवाभिसारिकाभाः स्त्रैरिणीतुल्याः
दिशः, अनिन्दै चन्द्ररहितायां अनुदितचन्द्रत्वाच्चायायां
निशि मामायायान्ति प्रत्यागच्छन्ति तस्मात् सपत्नीभ्रान्त्या त्वं सेव्या
भव । अभिसारिका अपि शुभ्रायां रात्रौ शुभवस्त्राद्याभ-
रणाः, कृष्णायाञ्च रात्रौ कृष्णवस्त्राद्याभरणाः समायान्तीति ।
ता अपि कस्त्रोक्ताङ्गरागा नीलवसनाः प्रच्छन्नधृतपुष्पाः

मन्दाक्षलक्ष्या निशि भामनिन्दौ
 सेर्ष्या भवायान्त्यभिसारिकाभाः ॥ ३३ ॥
 भास्वन्मयीं मीलयतो दृशं द्राक्
 मिथोमिलद्द्व्यञ्चलमादिपुंसः ।
 आचक्ष्महे तन्वि तमांसि पक्ष्म
 श्यामत्वलक्ष्मीविजितेन्दुलक्ष्म ॥ ३४ ॥

कामवाणपीडिताः सलज्जाः सत्यः कामुकं प्रति समायान्ति
 तदीयनायिकाश्च सेर्ष्या भवन्ति, तथा दिशोऽपीत्यर्थः । सर्व्वा
 अपि दिश एकत्र मिलिता इति प्रतीतिः । तिर्यग्व्यापितमो
 वर्णितमनेन । कान्तार्थिनी तु या याति सङ्केतं साऽभिसारि-
 केत्यमरः । मन्दाक्षमन्दा इति पाठे मन्दनयनानामल्पदृश्या-
 स्तमोबाहुल्यात् । अथ च तमोबाहुल्यान्मन्दाक्षा अत एव मन्द-
 गमनाः, लज्जया वा मन्दगमना इत्यर्थः । तारशब्दः पूर्व-
 वत् ॥ ३३ ॥

भास्वदिति । हे तन्वि लक्ष्माङ्गि भास्वन्मयीं रविरूपां द-
 क्षिणां दृशमस्तमयव्याजेन द्राक् शीघ्रं मीलयतः सङ्कोचयतः
 आदिपुंसः श्रीविष्णोर्मिथोऽन्योन्यं मिलन्तौ दावयञ्चलावूर्ध्वाधः-
 पुटे यस्य निमीलनवशादन्योन्यसंलग्नपुटत्वान्निविडरोमकं, अत
 एव श्यामत्वलक्ष्म्या विजितं नितरां पराभूतं इन्दुलक्ष्म येन ता-
 दृशं पक्ष्म नेत्रसम्बन्धूर्ध्वाधःपुटे पुनर्घनीभूतरोमाण्येव तमांसि
 वयमाचक्ष्महे ब्रूमः, न तु ततोऽन्यानि तमांसीत्यर्थः । तिमिर-

विवस्वताऽनायिषतेव मिश्राः
 स्वगोसहस्रेण समञ्जनानां ।
 गावोऽपि नेत्रापरनामधेया-
 स्तेनेदमान्ध्यं खलु नान्धकारैः ॥ ३५ ॥
 ध्वान्तस्य वामोरु विचारणायां
 वैशेषिकं चारु मतं मतं मे ।

व्याप्तत्वात् किमपि न दृश्यत इति भावः । पक्षेति जात्यैक-
 वचनं ॥ ३४ ॥

विवस्वतेति । विवस्वता नेत्रमित्यपरनामधेयं यासां ताश्च-
 क्षरूपा जनानां गावोऽपि स्वस्य गवां किरणानां सहस्रेण समं
 सह मिश्रा दिने निमीलिताः सत्यः अनायिषतेव नीता इव
 यस्मात् तेन खलु तेनैवेदमान्ध्यं प्रकाशाभावान्नेत्रापगमाच्च
 रूपाग्रहणं, नत्वन्धकारैः कृतेदमान्ध्यं, तमोवशात् किमपि न
 दृश्यत इति भावः । अन्येनापि गोपालेन स्वगोसहस्रेण मि-
 श्रिताः परेषामपि गावो नीयन्त इति ॥ ३५ ॥

ध्वान्तस्येति । हे वामोरु अतिसुन्दरोरु ध्वान्तस्य विचार-
 णायां तमःस्वरूपनिरूपणे विषये वैशेषिकं मतं षट्पदार्थ-
 साधर्म्यवैधर्म्यनिरूपणात्मकं काणाददर्शनं चारु सदुपपत्तिकं न
 त्वन्यदिति मे मतं सममतं । खलु यस्मात् कारणात् सम्प्रदायविदः
 तद्दर्शनं वैशेषिकं शास्त्रमौलूकमाहुर्वदन्ति । अत एव तमसस्त-
 त्वनिरूपणाय अनारोपितस्वरूपनिरूपणाय क्षमं समर्थमुलू-

औलूकमाहुः खलु दर्शनं तत् क्षमं तमस्तत्त्वनिरूपणाय ॥ ३६ ॥

कस्य घूकस्य सम्बन्धि, दृश्यते अनेनेति दर्शनं, चारु सदुपपत्तिकं न त्वन्यदिति मे मतं सम्मतं । खलु यस्मात् कारणात् तद्दर्शनं वैशेषिकं शास्त्रमौलूकमाहुर्वदन्ति । वैशेषिकमप्युलूकापरनाम्ना काणादमुनिना प्रोक्तमित्यौलूकदर्शनं, ततश्चैतदपि तमस्तत्त्वनिरूपणाय समर्थमिति युक्तमित्यर्थ इति शब्दच्छलं । वैशेषिकदर्शने च किमिदं तमो भावरूपं, अभावरूपं वेति सन्देहे भासामभाव एव तम इति सूत्राविरोधेन व्यामिश्रवाचार्थादयः षट्पदार्थवैधर्मेणाभावरूपमेव तमो न्यरूपयन् । श्रीधराचार्यास्त्वारोपितं भूरूपमेव तम इति निर्वर्ण्य भाभावे सत्येव तमः प्रतीतिर्भाभाव एव तम इत्युक्तमिति सूत्रविरोधं पर्यहार्पुः । एतदसहमानाः श्रीमदुदयनाचार्यादयः पुनर्भासामभावमेव तमस्त्वेन निरनैषुः, यस्मात्तदौलूकं दर्शनं वैशेषिकशास्त्रं तमस्तत्त्वनिरूपणाय क्षममाहुरिति वाऽन्वयः । महत्यन्धकारे सत्यपि घटादिपदार्थं को वा पश्यतीति ध्वान्तविचारणायां क्रियमाणायां धूकनेत्रमेव चारु सर्व्वेभ्योऽप्यधिकमिति मे मतं पुनः पुनः सम्मतमित्यर्थः । उलूकनेत्रमेव महान्धकारे घटादिविलोकयितुं समर्थं, अन्यदीयनेत्राणां त्वान्धमेव जातमिति भावः । यतो वैशेषिकं घटादीन् विशेषान्वेति तादृशं महान्धकारे चूकनेत्रमेव घटादीन् भेदेन जानाति न त्वन्यदीयं नेत्रं, तस्मात् तदेव चार्व्विति । तत्र

स्नानिसृशः स्पर्शनिषेधभूमेः

मेयं त्रिशङ्कोरिव सम्पदस्य ।

न किञ्चिदन्यत् प्रति कौशिकीये

दृशौ विहाय प्रियमातनोति ॥ ३७ ॥

वृद्धसम्पत्त्यर्थमुत्तराङ्गं । उलूकवृत्त्या कणानत्तीति कणादस्यैवा-
लूक इति नाम तेन प्रोक्तत्वादौलूकं । वामं मये प्रतीपे च द्रविणे
चातिसुन्दरे, इति विद्यः । वामोरु संहितशफेत्यादिना (पा०
४।१।७०) ऊङ् नदीत्वाद्भस्वः । औलूकं तेन प्रोक्तं (पा० ४।३।
१०१) इत्यण् पक्षे तस्येदमिति च (पा० ४।३।१२०) ॥ ३६ ॥

स्नानीति । स्नानिसृशः कालिमस्पर्शिनः श्यामस्याथ च
वैडालत्वान्मालिन्ययुक्तस्य निःश्रीकस्य तथाऽभावरूपत्वात् स्पर्श-
गुणनिषेधस्य भूमेः श्यानस्याथ च चण्डालत्वादेवास्पृश्यस्यास्य-
तमतः राज्ञस्त्रिशङ्कोरिव मेयं प्रसिद्धा प्रत्यक्षेण गृह्यमाणा च
सम्पद् बाहुल्येन स्वरूपलाभोऽथ च राज्यसमृद्धिः कौशिकीये
औलूकोऽथ च वैश्यामित्रदृशौ नेत्रे विहायान्यत् किञ्चित्प्रति
अपरं किमपि वस्तु लक्ष्मीकृत्य प्रियं हितं नातनोति, किन्तु तदीय
एव नेत्रे लक्ष्मीकृत्य हितं करोति । अन्यत्प्रति किञ्चिदल्पमपि
प्रियं नातनोतीति वा । अन्यकारे ह्युलूकनेत्रे एव पदार्थान्
पश्यत इति तत्सम्पत्तयोः प्रिया । त्रिशङ्कोश्च सम्पद्विश्यामित्रस्यैव
नेत्रयोः प्रिया नान्यस्य । एतदुपाख्यानं रामायणादौ प्रसिद्धं ।
कौशिकीये वृद्धाच्छः (पा० ४।२।११४) ॥ ३७ ॥

मूर्द्धाभिषिक्तः खलु यो ग्रहाणां तद्भासमास्कन्दितचक्षुशोभा ।

मूर्द्धेति । यो रविर्नवानां ग्रहाणां मध्ये खलु निश्चितं मूर्द्धाभिषिक्तो राजा, उलूकानां लोकः सङ्घः तस्य रवेर्भया दीप्या समास्कन्दिता नितरां पराभृता चक्षुशोभा नक्षत्रकान्तिर्यस्मिन् तत्तथा स्फुटं उपलब्धानि अन्यजनेन दृष्टानि घटादिस्वरूपाणि यस्मिंस्तादृशमपि दिवा कर्माभूतं दिनमन्धकारमेवावलोकत, अपश्यत् दिने तस्य दर्शनाशक्तेः दिनमन्धकाररूपत्वेनैव मेन इत्यर्थः । तथा व्यक्तं लब्धानि घटादिरूपाणि यत्र तादृशमन्धकारमेवालोकमपश्यद्दर्शनसहकारिप्रकाशरूपत्वेनैव मेने, अर्थाद्रात्रावित्यर्थः । अन्धकारं स्फुटलब्धरूपमित्यावृत्त्या योज्यं तेन ताममा विपरीतदृश एव भवन्तीति व्यज्यते । एवंविधमन्धकारञ्च स्फुटमतिप्रसिद्धं शुक्लभास्वरात्मकं लब्धं रूपं येन तादृशमालोकमेवापश्यत् । कृष्णरूपमपि तमः शुक्लभास्वरालोकत्वेनापश्यदिति विरुद्धमित्यर्थः । अथ च यो ग्रहराजः सूर्यः, आक्रान्तनक्षत्रलक्ष्मीकान्तद्भासं सूर्यदीप्तिमेवायमुलूकलोको दिवा दिनेऽन्धकारमपश्यत्, रात्रौ चान्धकारमालोकमपश्यत्, दिने सूर्यालोक एव तमो रात्रौ च तम एव सूर्यालोक इति ददर्शेत्यर्थः । कीदृशीं तद्भासं कीदृगन्धकारं स्फुटमुपलब्धानि घटादिरूपाणि यस्यामन्यजनेन तादृशीं स्फुटं सञ्जातस्वरूपलाभञ्चेत्यन्धकारस्य नपुंसकत्वान्नपुंसकैकशेषैकवद्भावेन वा व्या-

दिवाऽन्धकारं स्फुटलब्धरूप-
मालोकतालोकमुलूकलोकः ॥ ३८ ॥
दिने मम द्वेषिणि कीदृगेषां
प्रचार इत्याकलनाय चारीः ।

ख्येयं सूर्यदीप्याऽसमास्कन्दिताऽपराभूता नक्षत्रलक्ष्मीर्यत्र तं,
अन्धकारविशेषणं वा । रात्रौ सूर्यदीप्रेरभावादतिरस्कृतनक्ष-
त्रशोभमित्यर्थः । सूर्यदीप्रेरेव समास्कन्दनसामर्थ्यात् तमसैव
रात्रौ यत् तिरस्करणं तेनैव नक्षत्रशोभा यस्मिन्निति वा,
इत्यादिव्याख्यानानि ज्ञातव्यानि । लक्ष्मीमिति पाठे नदीले-
ऽपि समासान्तविधेरनित्यत्वात् कवभावः । मूर्द्धाभिषिक्तो रा-
जन्यः, अन्धकारोऽस्तियाच्चेत्यमरः ॥ ३८ ॥

दिन इति । अन्धकार इत्याकलनाय सामख्येन ज्ञानार्थं
प्रतिवस्तुलगाः पदार्थमात्रसम्बद्धाः प्रतिष्ठाया एव चारीः
गूढार्थवेदिकाश्चारनारीर्विधाय चारपदं ताभ्यो दत्त्वा दिनं
प्रति सम्प्रेष्य समागतास्ताः तत्रत्यवृत्तान्तं प्रष्टुमिव पुनः प्रावे-
शयत्, निजनैकव्यमित्यर्थात् । इति किं । ममान्धकारस्य द्वेषिणि
मामसहसाने दिने विषये एषां वस्तूनां कीदृक् प्रचारो वि-
हरणं स्नेहादिव्यवहारश्चेति । दिवा प्रतिपदार्थसम्बद्धाः क्वाया
एव रात्रौ समागत्य मिलिता निजस्वामिनमन्धकारं प्रावि-
शन् । रात्रौ हि प्रकाशाभावे क्वाया अन्धकारेण सहैकीभवतीति
तत्सम्बन्धादेव महान्धकारः प्रतीयत इति भावः । एतेन

काया विधाय प्रतिवस्तुलगाः
 प्रावेशयत् प्रष्टुमिवान्धकारः ॥ ३९ ॥
 ध्वान्तस्य तेन क्रियमाणयेत्यं
 द्विषः शशी वर्ष्मनयाऽथ रुष्टः ।
 उद्यन्नुपाश्लोकि जपारुणश्री-
 नराधिपेनानुनयेच्छयेव ॥ ४० ॥

प्रतिष्कायाऽपि तम एवेति वर्णितं । अन्योऽपि रात्रौ लोकस्थि-
 तिं ज्ञातुकामः स्त्रीणां सर्वत्र प्रवेष्टुं शक्यत्वात् चारनारीः
 सम्प्रेक्ष्य तत्रत्यवृत्तान्तं विचार्य समागतास्ताः प्रष्टुमात्मसविधं
 प्रवेशयति । काया एव चारीः प्रतिवस्तुलगा विधायेति वा ।
 चारपदं दत्ता यद्दिनं प्रत्येव प्रेषयामास, अत एव ताः दिने
 प्रतिवस्तुलगा दृश्यन्त इति वा । चारी पुंयोगान्डीष् ॥ ३९ ॥

इदानीं चन्द्रोदयं वर्णयितुमुपक्रमते । ध्वान्तस्येति । तेन
 नराधिपेन नलेनेत्यं क्रियमाणया द्विषः शत्रुभूतस्य ध्वान्तस्य
 वर्ष्मनया रुष्टः क्रुद्ध इव जपाकुसुमवदरुणा श्रीर्यस्य स उदयन्
 उदयं प्राप्नुवन् शशी तेनैव राज्ञा अथानन्तरं अनुनयेच्छयेव
 प्रसादनवाञ्छयेवोपाश्लोकि श्लोकैस्तोतुमारम्भि । अन्योऽपि वैरि-
 वर्ष्मनया रुष्टः सन् अरुणो भवति, तत्परिहारार्थमुदितः सन्
 वर्ष्मकेन प्रसादनार्थं स्तूयत इति प्रतीयमानोऽप्रेक्षा । इव शब्द-
 श्लोभयत्र योजना वा । उपाश्लोकि सत्येति (पा० ३।१।२५)
 णिजन्तात् कर्मणि चिण् ॥ ४० ॥

पश्यावृतोऽप्येष निमेषमद्रे-
रधित्यकाभूमितिरस्करिण्या ।
प्रवर्षति प्रेयसि चन्द्रिकाभि-
श्चकोरचञ्चूचलुकान् प्रतीन्दुः ॥ ४१ ॥
ध्वान्ते द्रुमान्तानभिसारिकाम्बुं
शङ्कस्व सङ्केतनिकेतमाप्ताः ।

पश्येति । हे प्रेयसि प्राणप्रिये एष इन्दुश्चन्द्रिकाभिश्चको-
राणां चन्द्रिकास्वदमृतपायिनां पविणां चञ्चू एव चुलुकास्तान्
प्रति पूरयित्वा प्रकर्षेण वर्षति सुधामित्यर्थात् । यावता चकोर-
चञ्चूपूरणं भवति तावत्प्रमाणं वर्षतीत्यर्थः । त्वं पश्य । किम्भूतः ।
अद्रेरुदयाचलस्याधित्यकाभूम्योर्ध्वशिखरेणैव तिरस्करिण्या ज-
वनिकया निमेषलक्षणमत्यल्पकालमावृतोऽपि सन् सम्पूर्णानुदि-
तोऽपि प्रथमचन्द्रिकाभिरेव चकोराणामानन्दं करोति किं
पुनरुदितः सन्निति भावः । अन्योऽप्युपकारी दूरस्थोऽप्युदयो-
न्मुखोऽन्येषामुपकरोति ॥ ४१ ॥

ध्वान्त इति । हे प्रिये त्वं चन्द्रेदयात्पूर्वं ध्वान्ते सति द्रु-
मान्तान्, तरुनिकटदेशानेव वृक्षाधोभागानेव सम्भोगार्थं कामु-
कदत्तसङ्केतनिकेतं प्राप्ताः ता अभिसारिकाः स्त्रैरिणीः शङ्कस्व
सम्भावय । तथा इदानीं चन्द्रेदये सति वृक्षाधोभागवर्तिच्छा-
याच्छलादुज्ज्वलतं पूर्वधृतं तमोऽनुकूलं चेलं वस्तं याभिस्तादृ-
शीः सतीः सवर्षत्वाज्ज्योत्स्नानुकूलैश्चन्द्रिकानुगुणैर्धवलतरैर्दुक्क-

कायाक्खलादुज्झितनीलचेला
 ज्योत्स्नानुकूलैश्चलिता दुकूलैः ॥ ४२ ॥
 त्वदास्यलक्ष्मीमुकुरं चकोरैः
 स्वकौमुदीमादयमानमिन्दुः ।

लैरुपलक्षिताः सतीश्चलिताः सम्भोगं कृत्वा स्वगृहं प्रति पुनः
 परावृत्तास्त्वं सम्भावय । तमसि सत्येव केनापि न ज्ञातव्यमिति
 बुद्ध्या नीलं वस्त्रं परिधाय सङ्केतस्थानमागताः, चन्द्रोदये पुन-
 र्नीलवस्त्रपरिधाने पूर्व्ववद्गीत्या तत् तत्रैव विहाय श्वेतं दुकूलं
 सवर्णत्वात् परिधाय केनापि न ज्ञाताः । नीलचोला इति
 पाठे चोलः कूर्यासः ॥ ४२ ॥

त्वदिति । हे रम्भातरूपीवरोरु रम्भातरुवदतिपीवरौ ऊरू
 यस्यास्तत्सम्बुद्धिः त्वं निशायामिन्दीवरं नीलोत्पलं तद्वच्चारुभा
 यस्यास्तया दृशा ऊरु सादरमिन्दुं पिव विलोकय । किम्भूतं ।
 तवास्यलक्ष्म्याः मुखशोभाया अवलोकनार्थं मुकुरं दर्पणमिव ।
 तथा चकोरैः प्रयोज्यैः स्वकौमुदीमादयमानं निजकौमुदीं च-
 कोरान् पाययमानं । उदिते चन्द्रे चकोराः सानन्दा जाताः
 नीलोत्पलानि च विकसितानीति भावः । एतेनैन्दोः परोपका-
 रित्वं सूचितं । विकसितेन्दीवरतुल्यया दृशा पिवेत्यनेन च-
 न्द्रोदये हीन्दीवरं विकसति त्वं चैवम्भूतया दृशा यदा चन्द्रम-
 वलोकयिष्यसि तदा जनस्त्वदृशं चन्द्रावलोकनविकसितमिन्दी-
 वरमेवैतदिति ज्ञास्यतीति सूचितं । दिवासङ्कोचादसादृश्य-

दृशा निशेन्दीवरचारुभासा
 पिवोरु रम्भातरुपीवरोरु ॥ ४३ ॥
 असंशयं सागरभागुदस्थात्
 पृथ्वीधरादेव मथः पुराऽयं ।
 अमुष्य यस्मादधुनाऽपि सिन्धौ
 स्थितस्य शैलादुदयं प्रतीमः ॥ ४४ ॥

मिति । इन्दीवरस्य विकसितलद्योतनार्थं निशापदं । चकोरैः
 गतिबुद्धीति (पा० १।४।५२) कर्मत्वप्राप्तावपि, आदिखाद्योर्न
 (पा० १।४।५२।वा० २) इति प्रतिषेधात् कर्त्तरि ढतोया । आद-
 यमानं निगरणार्थत्वात् परस्मैपदप्राप्तावपि अदेः प्रतिषेधो व-
 क्तव्यः (पा० १।३।८७।वा० १) इति निषेधात्, णिचक्षेति (पा०
 १।३।७४) तङ् ॥ ४३ ॥

असंशयमिति । पुरा पूर्वं सागरभाक् समुद्रगर्भस्थोऽयं चन्द्रः
 मथो दण्डभूतात् पृथ्वीधरात् पर्वतान्मन्दराद्रेरेव हेतोरुद-
 स्थादुत्पन्न इत्यसंशयं निश्चितं पुराणादौ यदेवं अयते तत्
 सत्यमित्यर्थः । पुरा उदस्थात् प्रथमसम्भवावसरे तस्मादेव समु-
 त्थित इति वा । तत्र हेतुमाह, यस्माद्धेतोरधुनाऽपि सम्भवा-
 न्तरावसरेऽपि सिन्धौ स्थितस्य सागरगर्भस्थस्याप्यमुष्य चन्द्रस्य
 शैलादुदयाचलादेवोदयमुत्पत्तिं प्रतीमो जानीमः । प्रत्यहं
 सागरस्यस्याप्यस्याचलोत्पत्तिशीलत्वरूपलिङ्गदर्शनात् समुद्रम

निजानुजेनातिथितामुपेतः
 प्राचीपतेर्वाहनवारणेन ।
 सिन्दूरसान्द्रे किमकारि मूर्ध्नि
 तेनारुणश्रीरयमुज्जिहीते ॥ ४५ ॥
 यत् प्रीतिमद्भिर्वदनैः स्वसाम्या-
 दचुम्बि नाकाधिपनायिकानां ।

यने प्रथमसम्भवावसरेऽप्ययमचलादेवोत्पन्न इति निश्चिनुम
 इत्यर्थः । उदयाचलशिखरं चन्द्रेऽतिक्रामतीति भावः ॥ ४४ ॥

निजेति । निजानुजेन एकस्मात् सिन्धोरुत्पन्नतया अस्मा-
 च्छब्दात् पञ्चाज्जातेन कनीयसा भ्रात्रा प्राचीपतेरिन्द्रस्य वाहन-
 वारणेन प्राच्यां स्थितेनैरावतेनातिथितामुपेतः प्राप्तः प्राच्या-
 मुदितत्वात् तत्सविधं प्राप्तः सन्नयं चन्द्रेऽयजत्वात् सिन्दूरेण सान्द्रे
 मूर्ध्नि अकारि हतः किं । गौरवान्नमस्कारपूर्वं शिरस्यारोपितः
 किमित्यर्थः । तेन सान्द्रसिन्दूरशिरःस्थापनेन हेतुना लग्नसि-
 न्दूरवशादयमरुणश्रीरारक्तशोभ उज्जिहीते, उदयते । उज्जि-
 हीते किमिति वा । उदयंश्चन्द्रः सिन्दूररक्तो दृश्यत इत्यर्थः
 ॥ ४५ ॥

यदिति । वृत्तत्वादिगुणयोगेन स्वसाम्यात् प्रीतिमद्भिः
 नाकाधिपस्येन्द्रस्य नायिकानां वदनैर्यस्मात् स्वसविधमागत एष
 चन्द्रेऽचुम्बि तस्माद्धेतोस्तस्माच्चुम्बनाद्वा तदीयानां देवेन्द्रना-
 यिकानामधरेषु न्यस्तो यावोऽलक्तकस्तस्य योगात् सम्बन्धा-

ततस्तदीयाधरयावयोगा-

दुदेति विम्बारुणविम्ब एषः ॥ ४६ ॥

विलोमिताङ्कोत्किरणादुरुह-

दगादिना दृश्यविलोचनादि ।

द्वेतोः विम्बवत् पक्वविम्बीफलवदरुणं विम्बं मण्डलं यस्य तादृश-
उदेति । अन्योऽपि समानः सखसविधमागतः सन् सख्या
प्रीत्या चुम्ब्यते । मुखैरिति बद्धवचनेन तत्र प्रदेशे युगपदेव
चुम्बनाद्बद्धलयावकयोगात् सकलस्यापि चन्द्रविम्बस्य रक्तत्वं युक्त-
मिति सूचितम् ॥ ४६ ॥

विलोमितेति । विधिः विधुना चन्द्रेणैव काञ्चनस्य सञ्चकेन
विम्बकेन कृत्वा बधूनामतिरमणीयमाननं विधत्ते किं । किम्भू-
तेन । विलोमितः पराङ्मुखः कृतः स्वप्रभया जितोऽङ्कः कल-
ङ्को येन एतादृशादुत्कृष्टादतितेजस्विनः किरणाद्वेतोर्दुर्लभो
दुस्तर्क्यः दृगादिर्नेत्राद्यवयवो यस्य, अथ च विपरीतीकृतानाम-
ङ्गानां नेत्रादिनिर्माणार्थं निम्नोन्नतांश्चिह्नस्थानानामुत्किरणं
सङ्गृह्यन् तस्माद्वेतोः, साक्षादलक्ष्यनेत्रकर्षणासिकाद्यवयवेन,
आननञ्च साक्षाद्दृष्ट्या विलोचनादयो नासाकर्षाद्यवयवा यस्य
तादृशं, तस्मिन् ब्रह्मा स्त्रीमुखं चन्द्ररूपेण महाराष्ट्रभाषया ढसा
इत्याख्येन स्वर्णस्य सञ्चकेण निर्ममे, सञ्चके हि निष्पाद्यस्य वस्तुनो
निम्नोन्नतभागा विपरीता एवोत्कीर्यन्ते तत्र च नेत्राद्यवयवा
दुर्जया भवन्ति, भवन्निर्मितमखादौ च दृष्ट्या भवन्ति तस्मादेवं

विधिर्विधत्ते विधुना बधूनां
 किमाननं काञ्चनसञ्चकेन ॥ ४७ ॥
 अनेन वेधा विपरीतरूप-
 विनिर्मिताङ्कोत्किरणाङ्गकेन ।
 त्वदाननं दृश्यदृगादलक्ष्य-
 दृगादिनैवाकृत सञ्चकेन ॥ ४८ ॥
 अस्याः सुराधीशदिशः पुराऽऽसी-
 द्यदम्बरं पीतमिदं रजन्या ।

तर्क इत्यर्थः । उदितमात्रश्चन्द्रेऽन्यतमसुवर्णसञ्चकवद्रक्तो दृश्यत
 इति भावः । उत्तमं सुवर्णं रक्तवर्णं भवति । आननमिति
 जात्यैकवचनं ॥ ४७ ॥

अनेनेति । वेधा विपरीतरूपं यथा तथा विनिर्मितमुक्त-
 विधमङ्कोत्किरणं यत्र तादृशमङ्गं यस्य तेन तथाऽलक्ष्यदृगा-
 दिना अनेन चन्द्रेणैव सञ्चकेन दृश्यं सुन्दरमथच प्रत्यक्षदर्श-
 नयोग्यं दृगादि यस्य तादृशं त्वदाननमकृत त्वदाननमेव कृतं,
 नत्वन्याननमिति वा, अयमेवात्र लोके विशेषः । अयं श्लोकः
 श्लेषकः ॥ ४८ ॥

अस्या इति । हे भैमि अस्याः सुराधीशस्येन्द्रस्य दिशः
 यदम्बरं गगनं वस्त्वञ्च पुरा चन्द्रोदयात् पूर्वं रजन्या रात्र्या
 हरिद्रया च पीतं तमोव्याप्तत्वाददृश्यं पीतवर्णं वा आसीत् तेन
 गगनेन वस्त्रेण वा अधुना चन्द्रोदये चन्द्रांशूनां चूर्णैः स्रक्ष्य-

चन्द्रांशुचूर्णव्यतिचुम्बितेन
तेनाधुना नूनमलोहितायि ॥ ४९ ॥
तानीव गत्वा पितृलोकमेन-
मरञ्जयन् यानि स जामदग्न्यः ।
क्वित्वा शिरोऽस्त्राणि सहस्रवाहो-
र्विस्त्राणि विश्राणितवान् पितृभ्यः ॥ ५० ॥

सूक्ष्मतेजोलेपैः कर्तृभिर्यतिचुम्बितेनातितरां स्पृष्टेन सता चन्द्रां-
शुवच्छुभतरेण चूर्णेन ताम्बूलसाधनचूर्णद्रव्येण स्पृष्टेन सता नून-
मलोहितायि, आरक्तीभूतं । यत् तगसा पूर्वं नीलमभूत् तदेवे-
दानीमुद्यच्चन्द्रलोहितकरमस्पर्शाद्रक्तं जातमित्यर्थः । हरिद्रया
पीतवर्णं वस्त्रं चूर्णेन युक्तं सद् रक्तं भवति । देवेन्द्रस्त्रियाश्च वस्त्रा-
णि नानावर्णयुक्तानि । चन्द्रांशव एव चूर्णमिति वा । अलोहितायि
लोहितादिडाज्भ्य इति (पा० ३।१।२३) क्यपन्ताङ्गावे चिण् ॥ ४९ ॥

तानोति । सोऽतिवीरो जामदग्न्यः सहस्रवाहोः शिर-
श्क्वित्वा विस्त्राणि आमगन्धीनि यान्यस्त्राणि रक्तानि पितृभ्यः
जमदग्न्यादिभ्यो विश्राणितवान् दत्तवान्, यै रक्तैः प्रतिज्ञातं
पितृतर्पणं कृतवान्, तान्येव रक्तानि मन्त्रवलात् पितृलोकं
गत्वा प्राप्य पितृलोकाधीशमेनं चन्द्रमरञ्जयन्, रक्तं चक्रुरिव ।
“चन्द्रो वै पितृलोकः” इति श्रुतेः । चन्द्रो रक्तवर्णो दृश्यत इति
भावः । परशुरामः सहस्रार्जुनं हत्वा तदीयै रक्तैः पितृतर्पणं
कृतवानितीतिहासः । विस्रं स्थादामगन्धि यदित्यमरः ॥ ५० ॥

अकर्षणासस्त्वपते मुखं ते
 पश्यन्न सीतास्यमिवाभिरामं ।
 रक्तोत्सवर्षी वत लक्ष्मणाभि-
 भूतः शशी सूर्पनखामुखाभः ॥ ५१ ॥
 आदत्त दीपं मणिमम्बरस्य
 दत्त्वा यदस्मै खलु सायधूर्त्तः ।

अकर्षेति । हे प्रिये शशी सीतास्यमिवाभिरामं कर्षादिकृत-
 शोभनं ते मुखं पश्यन् न त्रपते लज्जते, वत चित्रं । किम्भूतः । न
 विद्यते कर्षणासं स्वभावादेव यस्य सः । तथा रक्ता आरक्ता उन्नाः
 किरणास्तद्वर्षणशीलः रक्तः शोणस्यासौ किरणवर्षी च तादृशो
 वा । तथा लक्ष्मणा कलङ्केन अभिभूत आक्रान्तमधोऽत एव
 सूर्पनखाया रावणभगिन्या मुखवदाभा यस्य सः, तद्वदनतुल्यः,
 एषु लज्जाकारणेषु सत्स्वपि न लज्जते तच्चित्रमित्यर्थः । तन्मुखं
 पश्यन्नप्युदयत्येव स्वम्पकाशयति च तस्मादेव न लज्जते इत्यपि
 चित्रमेव । सूर्पनखामुखमपि लक्ष्मणेन पराभूतं किन्नकर्षणा-
 सत्वात् रुधिरवर्षी सत् राममभिलक्षीकृत्य वर्त्तमानमत एवा-
 तिभयग्रहितञ्च सीतामुखं पश्यदपि न लज्जते तदनन्तरमपि
 प्रौढिवादप्रदर्शनात् । अभिशब्दस्यावृत्तिः कार्य्या । लक्ष्मशब्दे
 नान्तः, पक्षेऽकारान्तः ॥ ५१ ॥

आदत्तेति । हे भैमि सायङ्कालरूपो धूर्त्ता यत् राज्यं
 उदयकाले रक्तीभवन्तुषारद्युतिस्त्वद् एव लेपवशाद्भज्यत् कूट-

रज्यत्तुपारद्युतिकूटहेम
तत् पाण्डु जातं रजतं क्षणेन ॥ ५२ ॥
बालेन नक्तं समयेन मुक्तं
रौप्यं लसद्भिम्बमिवेन्दुविम्बं ।

हेम कृत्रिमं सुवर्णमस्मै गगनाय मूल्यरूपेण दत्त्वा दीपं प्रकाश-
मानमम्बरस्य मणिं सूर्य्यमादत्त जगद् तदलीकं हेम क्षणमा-
त्रेण पाण्डु शुभ्रं रजतं खलु रूप्यमिव जातं । धूर्त्ता हि रूप्यं
लेपादिभिरूपलिप्तं सुवर्णीकृत्य ददाति, वस्तुान्तरस्यमपि प्रस-
रद्दीप्तिकं रक्तञ्च गृह्णाति । उपयानन्तरमतिक्रान्तकियत्काल-
त्वाद्वृत्तिमानं परित्यज्य चन्द्रे रूप्यवद्धवलो जात इति भावः ।
घञन्तोऽत्र सायशब्दः सायंशब्दसमर्थनार्थः ॥ ५२ ॥

बालेनेति । हे प्रिये रौप्यं रजतं रजतमयं लसद् विलसमानं
डिम्बं बालक्रीडासाधनं भ्रमरकमिवेन्दुविम्बं कर्तुं भ्रमिक्रमा-
द्भ्रमणपरिपाश्याऽथ च ऊर्द्धदेशगमनक्रमणेन उज्ज्वलता त्यक्ता
या पट्टसूत्रस्य नेत्रं दोरकं तत्कृता आवृत्तिर्वेष्टनं तद्रूपं, अथ
च पट्टसूत्रजालिकावच्छन्दावरणं येन तं शोणिमानं रक्तिमानं
मुञ्चति । किम्भूतमुभयं । नक्तसमयरूपेण बालेनाथ च बालेन
प्रदोषरूपेण रात्रिसमयेन मुक्तं भ्रामणार्थं करात् कृतमोचनं,
अथ च उद्गीर्णं जनितोदयं । शिशुक्रीडासाधनं हि भ्रमरकं का-
ष्ठमयं भवति । ईश्वराणां च डिम्बं समृद्धतिशयाद्राजतं पट्ट-
सूत्रवलितदोरकसंसनात् तत्सम्बन्धजातं रक्तिमानं मुञ्चति

भ्रमिक्रमादुज्झितपट्टसूत्र-
 नेत्रावृत्तिं मुञ्चति शोणिमानं ॥ ५३ ॥
 ताराक्षरैर्यामसिते कठिन्या
 निशाऽलिखद् व्योम्नि तमःप्रशस्तिं ।

तथेदं चन्द्रविम्बमपीत्यर्थः । इदानीं चन्द्रे धवलो जात इति भावः । नेत्रावृत्तेरिति पाठे भ्रमिक्रमाद्धेतोरुज्झिता पट्टसूत्र-
 नेत्रावृत्तिर्यत्र तादृशात् भ्रमिक्रमाद्धेतोरिति वा । डिम्बं ल-
 डिम्बमिति वा गौडदेशभाषायां भ्रमरकस्य सञ्ज्ञा । महाराष्ट्र-
 भाषायां कान्यकुब्जभाषायाञ्च भ्रमरा इति सञ्ज्ञा । रौप्यं
 सम्बन्धे विकारे वा अण् । नेत्रं मन्यगुणे वस्त्र इत्यभिधाना-
 न्नेत्रशब्दे यद्यपि मन्यवेष्टनगुणे मुख्यस्तथाऽप्यत्र गुणमात्रपर
 इति ज्ञेयं ॥ ५३ ॥

तारेति । निशाऽमिते श्यामे व्योम्नि गगन एव कज्जला-
 दिलिप्तश्यामलपट्टिकायां कठिन्याः शुभ्रधातुविशेषस्य सन्धि-
 भिस्ताराक्षरैः शुभ्रैरक्षरैरिव नक्षत्ररूपैरक्षरैः कृत्वा यां तमः-
 प्रशस्तिं तमोवर्णनश्लोकादिलिपिमलिखत्, ताराक्षरैः उपल-
 क्षितां तमःप्रशस्तिं रात्रिः कठिन्याऽलिखदिति वा, तां लिपिं
 विलुप्य प्रौञ्छ्यान्वयतः परिमेयताराक्षरं कुर्वतो हिमांशोर-
 रूपेऽपि करे किरणेऽथ च पाणौ पाण्डुरिमा जातः । प्ररूढ-
 किरणे हि चन्द्रे नक्षत्राणामल्पता भवतीति खटिकालिखि-
 ताक्षराणि मार्ज्यतश्चारक्तोऽपि करः खटिकासङ्गाद्धवलो

विलुप्य तामल्पयतोऽरुणेऽपि
जातः करे पाण्डुरिमा हिमांशोः ॥ ५४ ॥
सितो यदाऽत्रैष तदाऽन्यदेशे
चकास्ति रज्यच्छविरुज्जिहानः ।
तदित्यमेतस्य निधेः कलानां
को वेद वा रागविरागतत्त्वं ॥ ५५ ॥

भवतीति । तमसि नक्षत्राणि बह्वन्यज्वलतराणि च दृष्टानि,
चन्द्रे त्वदितेऽल्पाणि निःप्रभाणि च जातानि, चन्द्रश्च धवलो
जात इति भावः ॥ ५४ ॥

सित इति । एष चन्द्रे यदा यस्मिन् कालेऽत्र देशे सितो
धवलश्चकास्ति तदा तस्मिन्नेव कालेऽन्यदेशे रज्यच्छवी रक्त-
कान्तिरुज्जिहानः उदयन् शोभते । एवमत्रोदयन् रक्तोऽन्यत्र
च श्वेत इत्यपि सामर्थ्यात् लभ्यं, एतद्देशस्य प्रति इदानीं सितो
दृश्यते दीपान्तरस्य प्रति त्वदयन्निदानीमेव दृश्यते 'यस्मात्
तस्मात् कलानां निधेः पूर्णस्य चन्द्रस्य रागविरागयोर्लोहितत्वा-
लोहितत्वयोस्तत्त्वं याथाव्यमित्यममुनोक्तप्रकारेण को वा वेद
अपि तु कोऽपि निश्चेतुं न शक्नोतीत्यर्थः । उदयास्तमययोर-
तात्त्विकत्वाद्भवहितस्य यत्र यदा प्रथमदर्शनं तदा तत्रोदय
इति दूरस्थस्य रक्तत्वप्रत्ययः क्रमसामीप्यात् तु धावत्यप्रत्यय इति
तत्त्वं । अन्यस्यापि चतुःषष्टिकलाभिज्ञस्यानुरागाननुरागयोर्या-
थाव्यं कुत्रानुरक्तः कुत्र वा नेति कोऽपि न जानाति ॥ ५५ ॥

काश्मीरजैरग्निभिरौपसन्ध्यै-
 मृष्टं धृतध्वान्तकुरङ्गनाभि ।
 चन्द्रांशुना चन्दनचारुणाऽङ्गं
 क्रमात् समालम्भि दिगङ्गनाभिः ॥ ५६ ॥
 विधिस्तुषारर्तुदिनानि कर्त्तुं
 कर्त्तुं विनिर्माति तदन्तभिन्नैः ।

काश्मीरजैरिति । दिग्भिरेवाङ्गनाभिः सन्ध्यायाः समीपं
 उपसन्ध्यं तत्र जातैररुणैः रग्निभिरेव काश्मीरजैः कुङ्कुमैः कृत्वा
 मृष्टं पूर्वं कृतोदत्तनं ततः सन्ध्यायामपगतायां धृता ध्वान्त-
 रूपा मृगनाभिः कस्तूरी येन तादृशमङ्गं, क्रमात् कस्तूरीलेप-
 नानन्तरं चन्द्रांशुनैव चन्दनेषु मध्ये चारुणोत्तमेन चन्दनेन
 कृत्वा समालम्भि, अलेपि । अन्या अपि अङ्गनाः कुङ्कुमादिक-
 मेणाङ्गमनुलिप्यन्ति, चन्दनधवलैश्चन्द्रकरैः सर्वा अपि दिशो
 वितमस्काः कृता इति भावः । औपसन्ध्यैः समीपेऽव्ययीभा-
 वाद्भवार्थेऽण् । ५६ ॥

विधिरिति । विधिः तुषारर्तुः शिशिरर्त्तुर्दिनानि कर्त्तुं
 कर्त्तुं हित्वा तेषां दिनानामन्तभिन्नैः मध्यसम्बन्धिभिः सारभूतैः
 शकलैः शुभ्रैः खण्डैः कृत्वा ज्योत्स्नीर्निशा विनिर्माति न चेदेवं
 नाङ्गीक्रियते यदि तदेमाश्चन्द्रिकायुक्ता रात्रयः तत्प्रतिमाः तै-
 र्दिनैस्तुल्याः शीतलत्वप्रकाशत्वाभ्यां तत्सदृश्यः कथं । तानि च
 दिनानि वामनानि न्यूनपरिमाणानि न्यूनशीलत्वादिगुणानि

ज्योत्स्नीर्न चेत्तत्प्रतिमा इमा वा
कथं कथं तानि च वामनानि ॥ ५७ ॥
इत्युक्तिशेषे स बधूं बभाषे
सूक्तिश्रुतासक्तिनिबद्धमौनां ।

कथं वा, अपि तु दिनवामनतारात्रिदीर्घताऽन्यथानुपपत्तेः शि-
शिरतोर्दिनापेक्षया च ज्योत्स्नीनामतितमां शीतत्वप्रकाशवत्वानु-
पपत्तेश्च । शिशिरर्तुदिनानि द्वित्वेव तत्सारभूतैश्च शक्यैश्च-
न्द्रिकान्विता रात्रयो ब्रह्मणा वर्द्धिता इत्यर्थः । चन्द्रचन्द्रिकया
रात्रिः शीतला धवलतरा च कृतेति भावः । कर्त्तुं कर्त्तुं कृती
वेदन इत्यस्मादाभीक्ष्णे नमुल् दिवंचनश्च । ज्योत्स्नी ज्योत्स्नाय-
स्यामस्तीत्यर्थे ज्योत्स्नातमिस्तेति (पा० ५।२।११४) साधुकृतात्
ज्योत्स्नाशब्दादण्प्रकरणे ज्योत्स्नादिभ्यः उपसङ्ख्यानमित्यर्थे अणि
(पा० ५।२।१०३।वा० १) ङीप् ॥ ५७ ॥

इतीति । स नलः इत्युक्तिशेषे एव चन्द्रवर्णनावसाने सूक्ती-
नां प्रसादादिगुणयुक्तानां शोभनवचनानां श्रुते श्रवणे विषये
आसक्त्या रसातिशयात् तदेकतानतया बहूं स्वीकृतं मौनं यया
तां तूष्णीम्भावमास्थितां बधूं भैमीं प्रति इदं बभाषे । इति किं ।
हे प्रेयसि इन्द्रो विषये तवेयं मूकस्येव मुद्रा वाङ्मिरोधरीतिः
का किंकारणिका, त्वमपि किमिति न चन्द्रवर्णयमीत्यर्थः ।
मौने स्वयमेव हेतुमुत्प्रेक्षते । मुखस्य चन्द्रकृतवदनसाम्यस्याभ्य-
सूया सङ्ख्या तज्जन्यान्महतोऽनुशयात् मनोद्वेषादिव स्वसङ्ख्या-

मुखाभ्यङ्ग्यानुशयादिवेन्दौ

केयं तव प्रेयसि मूकमुद्रा ॥ ५८ ॥

शृङ्गारभृङ्गारसुधाकरेण

वर्षस्रजाऽनूपय कर्षकूपौ ।

त्वच्चारुवाणीरसवेणितीरे

दणानुकारः खलु कोषकारः ॥ ५९ ॥

कारिणो हि वर्णने अन्येन क्रियमाणे अन्योऽपि कोपात् तृष्णीं
तिष्ठति नानुमोदते स्वयञ्च न तं वर्णयति, तथा तन्मुखस्यर्द्धा-
करणे सञ्जातकोपादिवेन्दुं न वर्णयमि नानुमोदसे च कि-
मिति प्रश्नः । नलसूक्तिश्रवणादरक्तं मौनं कोपादिवेत्युत्प्रे-
क्षितं ॥ ५८ ॥

शृङ्गारेति । हे प्रिये त्वं शृङ्गारसम्बन्धी भृङ्गारः खर्षक-
लशः तद्रूपेण सुधाकरेण चन्द्रेण हेतुना वर्षस्रजा कृत्वा मम
कर्षरूपौ अनूपय जलपूर्णां कुरु, वर्षस्रजः सरसत्वात् कर्षकूपयो-
र्जलपूर्णत्वकरणं युक्तं । अथ च शृङ्गारसम्बन्धिसुवर्षकलशरूपस्य
भवन्मुखस्य सम्बन्धि यत्पीयूषं तस्याकरेण खनिभूतया सरसया
वर्षस्रजा कर्षकूपावनूपय । खलु यस्मात् कोषकार इत्युविशेषः
तव चारुवाण्या वक्रोक्त्यादिरूपाया वाचः सम्बन्धिनः शृङ्गारा-
दयो रसास्तेषां वेणिः प्रवाहः तस्यास्तीरे समुद्यत् यत्तृणं तस्या-
नुकारः तत्सदृशः । अतिस्वादुरमोऽपीत्युविशेषो यदीयसरस-
वाणीतीरदणमनकरोति न तु ममो जातः, तां वाणीं आवय

अत्रैव वाणीमधुना तवापि
 श्रोतुं समीहे मधुनः सनाभिं ।
 इति प्रियप्रेरितया तथाऽथ
 प्रस्तोतुमारम्भि शशिप्रशस्तिः ॥ ६० ॥
 पूरं विधुर्वर्द्धयितुं पयोधेः
 शङ्केऽयमेणाङ्गमणिं कियन्ति ।
 पयांसि दोग्धि प्रियविप्रयोगात्
 सशोकाकोकीनयने कियन्ति ॥ ६१ ॥

चन्द्रं वर्णयेति भावः । कोषकाराद्या इक्षुविशेषा इति क्षीर-
 स्वामी । अनूपय अनूपशब्दात् तत्करोतीति (पा० ३।१।२६।
 वा० १) णिचि लोट् ॥ ५८ ॥

अत्रैवेति । प्रियेण इति प्रेरितया तथा भैम्या अथानन्तरं
 शशिनः प्रशस्तिर्माहात्म्यं प्रस्तोतुमारम्भि, आरब्धा । इति
 किं । हे भैमि अहमत्रैव चन्द्रवर्णन एव विषये मधुनोऽमृतस्य
 सनाभिं तुल्यां तवापि वाणीमधुना श्रोतुं समीहे, इच्छामीति
 ॥ ६० ॥

पूरमिति । हे प्रिय अयं विधुः पयोधेः पूरमागन्तुकजल-
 प्रवाहं वर्द्धयितुमेणाङ्गमणिं चन्द्रकान्तं कियन्ति पयांसि दोग्धि
 तस्माद् गृह्णाति, तथा प्रियस्य चक्रवाकस्य विप्रयोगात् सशोका-
 याः कोक्या नयने अपि कियन्ति जलानि दोग्धि, ताभ्यामपि
 सकाशाद् गृह्णातीत्यहं शङ्के मन्ये, इति भैमी प्रियमवदत् ।

ज्योत्स्नामयं रात्रिकलिन्दकन्या-
 पूरानुकारेऽप्रसृतेऽन्धकारे ।
 परिस्फुरन्निर्मलदीप्तिदीपं
 व्यक्तायते सैकतमन्तरीपं ॥ ६२ ॥
 हासत्विषैवाखिलकैरवाणां
 विश्वं विशङ्केऽजनि दुग्धमुग्धं ।

उदिते चन्द्रे सागरपूरो वृद्धिं प्राप्तश्चन्द्रकान्ता स्रवन्ति चक्र-
 वाकी च मृशं रोदिति भावः । दुहिर्दिकर्मा ॥ ६१ ॥

ज्योत्स्नेति । हे प्राणेश तमोऽवसरेऽतिश्यामा रात्रिरेव क-
 लिन्दकन्या यमुना तस्याः पूर आगन्तुकातिनीलजलप्रवाहस्त-
 दनुकारे तत्सदृशे तद्वदतिकृष्णेऽन्धकारेऽप्रसृते सति परिस्फु-
 रन्तो निर्मला दीप्तिर्यस्य प्रकाशमानस्यासौ धवलद्युतिश्च ता-
 दृशे वा यश्चन्द्रः स एव दीपो यत्र तादृशं चन्द्रिकारूपसै-
 कतं धवलतरवालुकामयं रात्रियमुनाया एव जलमध्यस्थित-
 मन्तरीपं व्यक्तायते स्फुटमिव भवति प्रकटं दृश्यते । पूरावसरे
 ऽस्फुटमपीदानीं स्फुटोभवतीति शङ्के । चन्द्रचन्द्रिकया सकलं
 धवलीकृतमिति भावः । व्यक्तायते, व्यक्तमिव भवतीत्यर्थे कर्तुः
 क्यङीति (पा० १।१।११) क्यङ् । अव्यक्तं व्यक्तं भवतीत्यर्थः । सैकतं,
 सिकताशर्कराभ्याञ्च (पा० ५।१।१०४) इत्यस्यर्थेऽण् ॥ ६२ ॥

हासति । अखिलकैरवाणां सकलकुमुदानां हासत्विषैव
 विकासदीप्त्यैव विश्वं सकलं जगत् दुग्धवन्मुग्धं शीतलं धवलञ्चा-

यतो दिवा बद्धमुखेषु तेषु
स्थितेऽपि चन्द्रे न तथा चकास्ति ॥ ६३ ॥
मृत्युञ्जयस्यैष वसन् जटायां
न क्षीयते तद्गयदूरमृत्युः ।

जनि जातं न तु चन्द्रेणेत्यहं विशङ्के विशेषेण मन्ये । यतो हेतो-
र्दिवा तेषु सवलकैरवेषु बद्धमुखेषु सङ्कुचितेष्वविकस्वरेषु सत्सु
चन्द्रे स्थिते विद्यमानेऽपि सकलकुमुदविकामाभावात् सकलं
जगत् तथा राचाविव शीतलधवलतया न चकास्ति तस्मादिदं
जगत् कुमुदहामल्लिषैव शीतलं धवलञ्च कृतं न तु चन्द्रेण-
ेत्यर्थः । कुमुदवत् दुग्धवच्च शीतला धवला चन्द्रिकाऽस्तीति
भावः ॥ ६३ ॥

मृत्युमिति । मृत्युञ्जयस्य मृत्युञ्जितवतः शिवस्य जटायां
वसन् एष चन्द्रः षोडशांशभूतो न क्षीयते, न अल्पपरिमाणो
भवति । कलामात्रस्वरूपेणैव तत्र सदा वसंस्ततोऽपि न्यूनपरि-
माणो न भवतीत्यर्थः । अथ च न क्षीयते न क्षीयते यस्मात्
तस्मात् मृत्युञ्जयात् सकाशाद्भयेन दूरो मृत्युर्मरणहेतुर्देवता
यस्य सः, मृत्युञ्जयजटाजूटनिवासान्मृत्युना स्पृष्टुमपि न शक्यते
तस्मान्न क्षीयतेऽयमित्यर्थः । तर्हि तत्र वसन् वर्द्धते किं नेत्या-
शङ्काह । वर्द्धते च न उपचिचोऽपि न भवतीत्यर्थः । यतः
स्वस्य सुधया आप्नो जीवस्यैतन्यं यैस्तानि स्रजो मुण्डानि भूष-
णीभूतशिरोमालायाः शिरःकपालानि तान्येव राहवस्तेभ्य

न वर्द्धते च स्वसुधाप्रजीव-
 सङ्गुण्डराङ्गवभोरतीव ॥ ६४ ॥
 त्विषं चकोराय सुधां सुराय
 कलामपि स्वावयवं हराय ।
 ददज्जयत्येष समस्तमस्य
 कल्पद्रुमभ्रातुरथाल्पमेतत् ॥ ६५ ॥

उद्भवा समुत्पन्ना भोर्यस्य, कथं, अतीव, नितरां भीत इत्यर्थः ।
 सजीवमुण्डेषु बहवो राहव एवैते इति धिया भिया न वर्द्धते ।
 भीतो हि सौम्याभावात् कृशतर एव भवति, अथच पूर्णस्य
 राहोः सकाशाद्भयमतः कारणाद्भूयान्न लीयते न च वर्द्धते
 इत्येककल एव शिवशिरस्यन्द्र इत्यर्थः । एतेन चन्द्रस्य षोडशी
 कला वर्णिता । शिवशिरसि वर्त्तमानत्वादस्य माहात्म्यमपि
 वर्णितं । मृत्युञ्जयेति सञ्ज्ञायां मृदवृजोति (पा० १।१।४६) खश्,
 अरुर्द्विषेति (पा० ६।१।६७) मुम् ॥ ६४ ॥

त्विषमिति । एष चन्द्रे जयति सर्वोत्कर्षेण प्रकाशते यतः ।
 किम्भूतः । चकोराय स्वावयवं त्विषं निजांशभूतां चन्द्रिकां
 ददत्, तथा सुराय अग्न्यादिदेवेभ्यो निजांशभूतां सुधां ददत्,
 तथा हराय निजांशभूतां कलामपि ददत्, अथाऽपि अस्य
 चन्द्रस्यैतत् समस्तं परोपकारकरणमल्पमेवातिचमत्कारि न
 भवति, यतः समुद्रोत्पन्नत्वात् कल्पद्रुमस्य भ्रातुः । कल्पद्रुमस्तु
 कल्पितं सर्वं सर्वेभ्यो ददाति, अयन्तु न तथेत्यल्पमेवेत्यर्थः ।

अङ्गेणनाभेर्विषकृष्णकण्ठः

सुधास्रशृङ्गेः कटभस्मपाण्डुः ।

अर्हन्नपीन्दोर्निजमौलिधाना-

मृडः कलामर्हति षोडशीं न ॥ ६६ ॥

एवंविधः परोपकारी न कोऽपीति भावः । चकोराय सुरा-
येति जात्यैकवनं ॥ ६५ ॥

अङ्गेति । मृडः शिवो निजमौलौ धारणात् स्थापनाद्धेतोः
षोडशीं कलामर्हन् प्राप्नुवन्, अथ च पूजयन्नपि षोडशीं कलां
नार्हति न प्राप्नोति, न पूजयति वा । निजशिरसि धारणादेव
तस्याः प्राप्तिः पूजा च सम्भावनीया, अतितरां पूज्यते स्वशिरसि
धार्यते च । तथा चैतस्य षोडशीं कलां मृडः प्राप्नुवन्, पूजयन्,
अपि च तां प्राप्नोतीति विरोधपरिहारो यतः । किम्भूतस्ये-
न्दोः, किम्भूतस्य मृडः । अङ्गभूतो य एणो हरिणस्तद्युक्ता ना-
भिर्मध्यभागे यस्य, अथचाङ्गरूपा कलङ्गरूपा एणनाभिः क-
स्तूरी यत्र । मृडस्तु विषेण कृष्णकण्ठः तथा सुधयाऽमृतेनाप्ता
शृङ्गिर्धावत्यं येन, मृडस्तु कटभस्मना चिताभस्मना पाण्डुः
तस्माच्चन्द्रस्याल्पमपि साम्यं शिवो न प्राप्नोति । किञ्च चन्द्रा-
दधिकस्येच्छिवोऽभविष्यत् तर्हि तदीयकलां मौलौ नाधार-
यिष्यत्, सा तु मौलौ धृता तेन, तस्माच्चन्द्र एव शिवादधिक
इत्यर्थः । शुभस्याशुभस्य च महदन्तरमिति भावः । षोडशी-
मपि कलां नार्हतीत्यनेन पूर्णचन्द्रं नार्हतीति वाच्यं, इत्यपि

पुष्पायुधस्यास्थिभिरर्द्धदग्धैः
 सितासितश्रीरघटि द्विजेन्द्रः ।
 स्मरारिणा मूर्द्धनि यद्धृतोऽपि
 तनोति तत्तौष्टिकपौष्टिकानि ॥ ६७ ॥
 मृगस्य लोभात् खलु सिंहिकायाः
 स्रुतमृगाङ्गं कवलीकरोति ।

सृचितं । हरस्यापकर्षे विषं चिताभस्म च हेतुः । चन्द्रेत्कर्षे
 मृगमदोऽमृतञ्च ॥ ६६ ॥

पुष्पेति । ब्रह्मणा द्विजेन्द्रः पुष्पायुधस्य कामस्यार्द्धदग्धैर-
 स्थिभिः कृत्वाऽघटि निर्मितः, अत एव सितासितश्रीः, उपा-
 न्तधवलमध्यश्यामलकान्तिभिः स्मरास्थिभिरेव निर्मित इत्यत्र
 हेतुमाह । स्मरारिणा मूर्द्धनि धृतोऽपि अथ च कृतसम्मानोऽपि
 तस्य स्मरस्यैव तौष्टिकानि हर्षकारिणि पौष्टिकाति अभिवृ-
 द्धिकारीणि च यद्यस्मात् तनोति, कामारिणा पूज्यमानोऽपि
 कामहितमेव यस्मात् करोति, तस्मात् तदस्थिभिरेव घटित
 इत्यर्थः । एतादृक्कामोद्दीपकं किमपि नास्तीति भावः । अस्थि-
 भिरिवेति प्रतीयमानोत्प्रेक्षा । अन्याश्रितोऽपि तदीयशत्रुहितं
 यः करोति स तदस्थिभिर्घटित इति लौकिक्युक्तिः । तौष्टिक-
 पौष्टिकानि, प्रयोजनमिति (पा० ५।१।८८) ठञ् ॥ ६७ ॥

मृगस्येति । सिंहिकायाः सुतो राज्ञः मृगाङ्गं यत् कवली-
 करोति तदङ्गमृगस्य लोभात् खलु ग्रासाभिलाषादिव सिंहि-

स्वस्यापि दानादमुमङ्कसुप्तं
 नौञ्जन्मुदा तेन च मुच्यते ऽसौ ॥ ६८ ॥
 सुधाभुजो यत् परिपीय शून्य-
 मेतं वितन्वन्ति तदर्हमेव ।
 पुरा निपीयास्य पिताऽपि सिन्धु-
 रकारि तुच्छः कलशोद्भवेन ॥ ६९ ॥

कायाः सुतः सिंहे मृगैरङ्कितं स्थलं मृगयासाभिलाषादेव स्वा-
 धीनं करोति । तर्हि किमयं मुञ्चतीत्यत आह । अङ्कसुप्तं मध्य-
 वर्त्तिनमथ चोत्सङ्गे विश्वासात् सुखेन निद्रितममुं मृगं स्वस्यापि
 दानाद्राजकृतदन्तखण्डनादपि नौज्झत्, नात्यजत्, अथ च स्वश-
 रीरस्यापि वितरणान्नात्यजत्, अयं चन्द्रस्तेन राज्ञा तेन पुण्येन
 च हेतुना मुदा शरणागतरक्षणनिमित्तदर्पेण कृत्वा मुच्यते
 त्यज्यते । अन्योऽपि शरणागतं मृगं जिघांसेः सिंहाद्रुचितमा-
 त्मानमपि ददानो हि तेन पुण्येन सिंहान्मुच्यते, अत एव
 स्वस्यापि दानादङ्कसुप्तममुं यतो नामुञ्चत् तेन हेतुनाऽयं वि-
 मुच्यते, अर्थाद्राजणेत्यर्थः ॥ ६८ ॥

सुधेति । सुधाभुजो देवा एनं चन्द्रं परिपीय साकल्येन
 पीत्वा तुच्छं रिक्तं यद्वितन्वन्ति कुर्वन्ति तदर्हं, उचितमेव । यतो
 ऽस्य पिता सिन्धुरपि कलशोद्भवेन अगस्त्येन पुरा निपीय
 तुच्छो रिक्तोऽकारि तस्मात् कुलक्रमागततुच्छत्वमित्यर्थः ।

चतुर्दिगन्तीं परिपूरयन्ती
 ज्योत्स्नैव कृत्स्ना सुरसिन्धुबन्धुः ।
 क्षीरोदपूरोदरवासनाश-
 वैरस्यमेतस्य निरस्यतीयं ॥ ७० ॥
 पुत्री विधोस्ताण्डविकाऽस्तु सिन्धो-
 राश्या चकोरस्य दृशोर्वयस्या ।

एतस्य पूर्वोऽपि परोपकारनिरता तस्मादयमपि तथैवेति भावः ।
 कलशादुत्पन्नेनापि सागरस्य पानमित्याश्चर्यं ॥ ६९ ॥

चतुरिति । चतुर्णां दिगन्तानां समाहारस्तां चतुर्दिक्-
 प्रान्तानित्यर्थः । तां परिपूरयन्ती सामस्येन व्याप्नुवती । तथा
 श्वेत्यात् सुरसिन्धोर्मन्दाकिन्या बन्धुः मदृशी । तथा कृत्स्ना पूर्णा
 इयं ज्योत्स्ना एका क्षीरोदरपूरोदरे वासः स्थितिः तस्य हा-
 नाद्वज्रकालं परित्यागाद्धेतोरेतस्य चन्द्रस्य वैरस्यं क्षीरसागर-
 विरहजनितं दुःखं निरस्यति नाशयति । अमौ चन्द्रिकायामेव
 क्षीरसागरबुद्ध्या पितृवियोगदुःखं परित्यजतीत्यर्थः । सकलदि-
 गन्तव्यापिधवलचन्द्रिकामध्यवर्ती चन्द्रः क्षीरसागरमध्यस्थ इव
 शोभत इति भावः । गङ्गावद्गुग्धवच्चेयं कौमुदीति भावः । चतु-
 र्दिगन्ती । समाहारे दिगोर्दीप् ॥ ७० ॥

पुत्रीति । इयं चन्द्रिका यद्यपि चन्द्रात् प्रसूतत्वादिभ्यः
 पुत्री अस्तु, सिन्धोः समुद्रस्य ताण्डविका नृत्योपदेशिकाऽपि नट-
 यित्री अस्तु । चन्द्रिकया हि सिन्धुरूपास्यते सा च तस्य गन्त्री

तथाऽपि सेयं कुमुदस्य काऽपि
ब्रवीति नामैव हि कौमुदीति ॥ ७१ ॥
ज्यौत्स्नापयःस्मात्तटास्तुवस्तु-
च्छायाच्छलच्छिद्रधरा धरायां । .

भवति, यद्वा इयं विधोः पुत्री सिन्धोस्ताण्डविका भवतु, तथा
चकोरस्याश्या पेया भवतु, सकललोकस्य दृशोः प्रेमपात्रतया
वयस्या सखी भवतु, तथाऽपि सेयं चन्द्रिका कुमुदस्य काऽप्यनि-
र्व्वचनीया सम्बन्धिनी भवतु, पूर्व्वनिर्द्दिष्टसंख्यापेक्षया कुमुद-
स्यैव निरतिशयानन्दकारित्वात् केनाप्यनिर्व्वचनीयेन सम्बन्धि-
नी भवत्वित्यर्थः । हि यस्मात् कौमुदीति नामैव कर्त्तुं ब्रवीति
सर्व्वेषां तत्र तत्सम्बन्धसम्भवेऽपि कुमुदानामियं कौमुदीति तस्ये-
दमिति सम्बन्धेऽपि कुमुदानामैव प्रीत्यतिशयेन सम्बन्धं वदती-
त्यर्थः । कौमुदीति नामैव हि स्पष्टं ब्रवीतीति च चन्द्रिकया
सर्व्वेषामप्यानन्दः कृतः, कुमुदानान्तु विशेषत इति भावः ।
कार्य्येण कारणानुमानं । ताण्डविका, अर्शाह्यजन्तान्मतुबन्ताद्वा
ताण्डवशब्दात् तत्करोतीति (पा० ३।१।२६।वा० १) प्यन्ताड्क् ।
अशनमग्नि दण्डादित्वा द्यत् । अश्वेति च पाठः ॥ ७१ ॥

ज्यौत्स्नेति । शुभ्रांशोश्चन्द्रस्य शुभ्रांशा धवलभागाश्च ते
कराः किरणाश्च धरायां भूम्यां कलङ्कस्य नीलीभिः प्रभाभि-
र्मिश्रा निभा कान्तिर्येषां ते कलङ्कनीलकान्तिच्छुरिता इव
विभान्ति । यतो ज्यौत्स्नैव पयो जलं दुग्धं वा यस्मिंस्तादृशं

शुभ्रांशुशुभ्रांशकराः कलङ्क-
नीलप्रभामिश्रनिभा विभान्ति ॥ ७२ ॥
कियान् यथाऽनेन वियदिभाग-
स्तमोनिरासादिशदीकृतोऽयं ।

क्ष्मातटं दुरधधवलचन्द्रिकाधवलीकृतभूतलं तदेव वास्तु वस-
तिगृहं येषां तानि वस्त्रानि वृक्षादिपदार्थास्तेषां क्वाया कलं
येषां तादृशानि क्षिद्राणि प्रकाशेन रिक्तत्वादितानि पदार्थप्र-
तिच्छाया रूपाणि तानि धरन्तीति तादृशाः । चन्द्रिकाधव-
लिताः पदार्थाश्चन्द्ररश्मय इव वृक्षादिप्रतिच्छायाश्चन्द्रकलङ्क-
नीलरश्मय एवेति धरायामपि निपतिताश्चन्द्रकिरणा नील-
धवला एव शोभन्त इत्यर्थः । अन्यस्य करा हस्ताः कलङ्कवन्नी-
लस्य नीलमण्यः प्रभया मिश्रकान्तयो नीलमण्युक्ताङ्गुली-
यकप्रभामिश्रा विभान्ति । शुभ्रांशुशुभ्रांश्चिति पाठेऽयं शुर्लेशे
रवे रश्मावित्यभिधानादंशुशब्दस्य लेशवाचित्वात् स एवार्थः ।
ज्योत्स्नैव पयो जलं तस्य क्ष्मा भूमिः तस्यास्तटं तदेव वास्तु
निवासस्थानं येषां तेषां वस्त्रानां क्वायाव्याजेन क्षिद्राणि धर-
न्तीति वा ॥ ७२ ॥

कियानिति । उदितमात्रेणानेन चन्द्रेण तमोनिरासाद्धेतोः
कियान् किञ्चिन्मात्रेणऽयं वियदिभागः पूर्वाकाशदेशे यथा
विशदीकृतः तथा चन्द्रकिरणैरङ्गासिताभिर्वृद्धिं प्रापिताभि-
र्लावणसैन्धवीभिरङ्गिः कियानयं वियदिभागः शितिः श्यामो

अङ्घ्रिस्तथा लावणसैन्धवीभि-
रुद्भासिताभिः शितिरप्यकारि ॥ ७३ ॥
गुणौ पयोधेर्निजकारणस्य
न हानिवृद्धौ कथमेतु चन्द्रः ।
चिरेण सोऽयं भजते तु यत् ते
न नित्यमम्भोधिरिवात्र चित्रं ॥ ७४ ॥

ऽप्यकारि । अप्रौढप्रभे चन्द्रे पूर्वाकाशदेशस्तिमिरनिरासाङ्घ्रि-
वलो भवति ततो निरस्तस्य च तमसः प्रतीच्यां घनीभूतत्वात्
पश्चिमाकाशदेशः श्यामलो भवतीति तत्रैवमुत्प्रेक्षा । समुद्रजलञ्च
नीलं पूर्वाकाशदेश एव नीलैः समुद्रजलैः पुनर्नीलोऽप्यकारीति
वा । लावणसैन्धवी, लवणसिन्धोरिमास्तस्येदं (पा० ४।३।१२०)
इत्यणि हृद्भगेति (पा० ७।३।१८) उभयपदवृद्धिः ॥ ७३ ॥

गुणाविति । चन्द्रो निजकारणस्य पयोधेर्हानिवृद्धिरूपौ
गुणौ कथमेतु प्राप्नोतु, अपि तु कार्यगुणानां कारणगुणपूर्व-
कत्वनियमादवश्यमपचयोपचयौ चन्द्रं प्राप्नुत इति युक्तमेवेत्यत्र
न किञ्चिच्चित्रमित्यर्थः । तर्हि कुत्र चित्रमित्याशङ्क्याह । सोऽयं
चन्द्रस्ते हानिवृद्धौ यच्चिरेण पक्षान्तपरिमितेन वज्रना कालेन
भजते न तु अम्भोधिरिव नित्यं प्रत्यहं भजतेऽत्र विषये चित्र-
माश्चर्य्यं । समुद्रो यथा प्रत्यहं हानिवृद्धौ भजते तथा पुत्रोऽपि
चन्द्रो नेत्याश्चर्य्यमित्यर्थः ॥ ७४ ॥

आदर्शदृश्यत्वमपि श्रितोऽय-
मादर्शदृश्यां न विभर्त्ति मूर्त्तिं ।
त्रिनेत्रभूरप्ययमत्रिनेत्रा-
दुत्पादमासादयति स्म चित्रं ॥ ७५ ॥

आदर्शेति । अयं चन्द्र आदर्शवद्दृश्यत्वं वृत्तत्वादिना रम-
णीयत्वं श्रितो भजमानोऽपि आदर्शवद् दृश्यां रमणीयां मूर्त्तिं
न विभर्त्ति चित्रं । यो ह्यादर्शवद् दृश्यो भवति स एवादर्शवद्
दृश्यां मूर्त्तिं न विभर्त्ति तद्दृश्यो न भवतीति विरोधादाश्च-
र्यमित्यर्थः । अथ च दर्पणवद्दृश्यत्वं श्रितोऽप्यादर्शं दर्शमभिव्याप्य
दृश्याममावास्यायां दर्शनयोग्यां मूर्त्तिं न विभर्त्ति, इदानीं
पूर्वत्वेन दृश्यमानोऽपि दर्शं लेशेनापि न दृश्यत इत्यर्थः, इति
विरोधपरिहारः । दर्पणवद्दृश्यत्वं श्रितोऽपि आदर्शदर्शं मर्या-
दीकृत्य कृष्णचतुर्दशीमभिव्याप्य दृश्यां मूर्त्तिं न विभर्त्ति, अपि
तु तावत्पर्यन्तं दृश्यो भवत्येवेति वा । तथाऽयं चन्द्रः, त्रिनेत्राद्भव-
ति यस्तादृशस्त्रिनेत्रादुत्पन्नोऽपि, न त्रिनेत्रोऽत्रिनेत्रस्तस्मात्त्रिने-
त्रव्यतिरिक्तात् सकाशादुत्पादमुत्पत्तिमासादयति स्म प्रापेत्यपि
चित्रं । त्रिनेत्रादुत्पन्नोऽपि त्रिनेत्रादुत्पन्नो न भवतीत्याश्चर्यमि-
त्यर्थः । अथ च त्रिनेत्रादुत्पन्नोऽप्यत्रेनेत्रादुत्पत्तिमापेत्येतदपि
विरुद्धं । अथ च त्रिनेत्रो भूर्वसतिस्थानं यस्य तादृशः, तथाऽत्रे-
र्मुनेर्त्रेन्नाच्चित्रमाश्चर्यरूपमुत्पादं प्रापेति विरोधपरिहारः ।
सहजसौन्दर्यमाश्चर्यमाहात्म्यं, कुलस्य माहात्म्यज्ञानेन चन्द्रस्य
वर्णितं । चन्द्रस्यात्रिनेत्रसमुद्भवत्वं पुराणप्रसिद्धम् ॥ ७५ ॥

इज्येव देवव्रजभोज्यच्छद्भिः
 शुद्धा सुधादीधितिमण्डलीयं ।
 हिंसां यथा सैव तथाऽङ्गमेषा
 कलङ्कमेकं मलिनं विभर्त्ति ॥ ७६ ॥
 एकः पिपासुः प्रवहानिलस्य
 च्युतो रथाद्वाहनरङ्गरेषः ।

इज्येति । देवानां व्रजैः समूहैर्भोज्या पेया च्छद्भिः समृद्धि-
 र्यस्याः सा शुद्धा धवला इयं सुधादीधितेरमृतकरस्य मण्डली
 इज्येव याग इव शोभत इति शेषः । इज्याऽपि देवव्रजभोज्यच-
 रुपुरोडाशादिसमृद्धिशुद्धा पवित्रा च भवति । तथैषा चन्द्रम-
 ण्डली कलङ्काख्यमेकं मध्यवर्त्तिनमङ्गमवयवं मलिनाकारं तथा
 विभर्त्ति । यथा सैवेज्यैव पूर्वोक्तगुणविशिष्टा सत्यपि एकं हिंसां
 पशुहिंसात्मकमङ्गं कर्ममाधनं मलिनं पातकहेतुभूतं विभर्त्ति ।
 परोपकारशीलायाः सर्वात्मना शुद्धाया अपि चन्द्रमण्डल्या
 दैवादेकमङ्गं मलिनं जातमित्यर्थः । यागे हि हिंसामात्रमेव
 मालिन्यं । मुधाऽङ्गमिति पाठे कलङ्करूपमेकमङ्गं मलिनं मुधा
 वृथैव विभर्त्ति, शुद्धाया मालिन्ययोगस्थानौचित्यादित्यर्थः ।
 शुद्धस्यापि श्रौतधर्मस्य साङ्ख्यैर्दोषारोपणान्मालिन्यं मुधैवेत्यर्थः ।
 इज्या व्रजयजोः (पा० ३।३।१८) इति क्यप् ॥ ७६ ॥

एक इति । एष मृगाङ्को दृश्यमानः प्रसिद्ध एकः पिपासुः
 तृष्णाक्रान्तः सप्तवायस्कन्धमध्यवर्त्तिनः प्रवाहाख्यस्यानिलस्य

अस्यम्बरेऽनम्बुनि लेलिहास्यः
 पिवन्नमुष्यामृतविन्दुवृन्दं ॥ ७७ ॥
 अस्मिन् शिशौ न स्थित एव रङ्कु-
 र्युनि प्रियाभिर्विहितोपदाऽयं ।

मृगवाहनस्य गगनचारिणो रथच्युतो वाहनभूतो रङ्कुर्मृगोऽन-
 म्बुनि निर्जलेऽम्बरे लेलिहास्यो नितरां पौनःपुन्येन वा स्वादन-
 कारि मुखं यस्य तादृशो भवन्नमुख्य चन्द्रस्यामृतविन्दुवृन्दं पिवन्
 सन्नस्ति । दृष्टाक्रान्तो रथं परित्यज्य पतितो निर्जलेऽपि गगने
 चन्द्रामृतविन्दुमास्वादयन् वायुवाहनमृग एवायं, न तु कश्चित्
 कलङ्कमृगो नामेत्यर्थः । अस्तीति वर्त्तमानप्रत्ययेनामृतास्वाद-
 नेन चन्द्रं परित्यज्य गन्तुमशक्तोऽधुनाऽपि वर्त्तत इति सूचितम् ।
 एवमन्योऽपि दृष्टाक्रान्तो निर्जले देशे प्रस्रवणादेः पतञ्जलवि-
 न्दुवृन्दं पिवन्ननुपशान्तपिपासो लेलिहास्यः संस्तत्रैव चिरं ति-
 ष्ठति । सप्तवायुस्कन्धाः पुराणप्रसिद्धाः । लेलिहेति नितरां पुनः
 पुनर्वा लेढीत्यर्थं यडि पचाद्यचि यडोचिचेति (पा० २।४।७४)
 यडो लुक् ॥ ७७ ॥

अस्मिन्निति । शिशौ बाले एककलात्मकेऽस्मिंश्चन्द्रे रङ्कुर्मृगो
 न स्थितो नासीदेव तस्यां दशायामदर्शनात्, किन्तु प्रियाभिरो-
 षधीभिर्युनि तरुणे पूर्णावयवेऽस्मिंश्चन्द्रेऽयं रङ्कुरूपदेव विहिता
 प्रेषिता । कीदृशी । अरण्ये भवः सन्दिश्यते प्रस्थाप्यते सन्देशस्त-
 द्रूपा । अरण्यभवानां सन्देशरूपा वा । वयं भवत्प्रिया निर्जने वने

आरण्यसन्देश इवौषधीभि-
रङ्गे स शङ्के विधिना न्यधायि ॥ ७८ ॥
अस्यैव सेवार्थमुपागताना-
मास्वादयन् पल्लवमोषधीनां ।
धयन्नमुष्यैव सुधाजलानि
सुखं वसत्येष कलङ्करङ्कुः ॥ ७९ ॥

मृगैः सह वसामस्त्वं तु स्वर्गे विजयी सुखेन वर्त्तस इति गूढार्था-
पलम्भसूचिकेति यावत् । अनन्तरं विधुना प्रेयसीसन्देशरूप
स रङ्कुरङ्गे मध्येऽथ चोत्सङ्गे प्रियाप्रेमभरेण न्यधायि, स्थापित
इत्यहं शङ्के । अन्याऽपि प्रिया तरुणं प्रियं प्रति कञ्चित् सन्देशमु-
पदारूपेण प्रेषयति, स च तत् हृदयादौ धारयति । औषधो
हि वनवासिन्यः तदनुरूपमेव सन्देशं मृगं स्वप्रिये चन्द्रे प्रेषित-
वत्यः । आरण्यसन्देश इवायमुपदा प्रहितेति वा । यदेति पाठे
यदाप्रभृति प्रेषितस्तदाप्रभृति तारुण्यदशायां चन्द्रेणायमङ्गे
न्यधायि, न तु पूर्वमित्यर्थः । आरण्येति भवार्थेऽण् ॥ ७८ ॥

अस्येति । एष कलङ्करङ्कुर्विरहपीडितत्वादस्यैव चन्द्रस्य
सेवार्थमुपागतानामौषधीनां पल्लवमास्वादयन्, तथाऽमुष्यैव
सुधारूपाणि जलानि धयन् पिवन् सुखमनायासलब्धवृत्ति-
रिव वसति, आहारलोभादत्रैव वसतीत्यर्थः । अन्याऽपि मृगो
जलकिशलययुते देशे सुखेन वसति कदाचिदपि न त्यजति ।
पल्लवं जात्यैकवचनं ॥ ७९ ॥

रुद्रेषुविद्रावितमार्त्तमारा-
 तारामृगं व्योमनि वीक्ष्य विभ्यत् ।
 मन्येऽयमन्यः शरणं विवेश
 मत्वेशचूडामणिमिन्दुमेणः ॥ ८० ॥
 पृष्ठेऽपि किं तिष्ठति नाथ नाथ-
 रङ्गुर्विधोरङ्ग इवेति शङ्का ।

रुद्रेति । दक्षयज्ञे वीरभद्रावतारस्य रुद्रस्येषुणा विद्रावितं,
 अत एवार्त्तं तारारूपं मृगं व्योमनि आरात् समीपे दूरे वा
 वीक्ष्य विभ्यत् त्रस्यन्नयमन्योऽपरो मृग इन्दुमीशस्य चूडामणिं
 मत्वा शरणं विवेश, शिवेन शिरसि स्थापितत्वादयं मान्य इत्येत-
 दाश्रयेण रुद्रान्मामयं रक्षिष्यत्येवेत्याशयेनान्यो मृगश्चन्द्रं शरणं
 प्रविष्ट इत्यर्थः, इत्यहं मन्ये । अन्यः सजातीयं कस्माच्चिद्धीतं
 दृष्ट्वा स्त्रयमपि भीतः सन् कमपि शरणं याति । गत्वेत्यपिपाठः ।
 तारामृगस्य रुद्रेषु द्रावणं काशीखण्डादौ ज्ञातव्यं ॥ ८० ॥

पृष्ठ इति । हे नाथ विधोरङ्ग इव यथा चन्द्रस्योत्सङ्गे कल-
 रङ्गमृगे वर्त्तते तथा रङ्गुः पृष्ठेऽपि पश्चाद्भागेऽपि किं तिष्ठ-
 ति, अथ न तिष्ठति इति तवाशङ्का चेद्वर्त्तत इति शेषः, तर्हि
 त्वं तत्त्वाय यायात्स्यज्ञानार्थं स्वे निजे सुखे एव विषये तिष्ठस्व
 निजमुखमेव निर्णयं पृच्छेत्यर्थः । यत्त्वन्मुखं द्वैरथे समानशो-
 भाभिलाषाद् द्विरथसम्बन्धिनि द्वन्द्वयुद्धेऽस्य त्वन्मुखाद्भज्यमान-
 त्वात् पलायमानस्य चन्द्रस्य पृष्ठं पश्चाद्भागमपश्यत् तस्मात् तत्

तत्त्वाय तिष्ठस्व मुखे स्व एव
यद्द्वैतये पृष्ठमपश्यदस्य ॥ ८१ ॥
उत्तानमेवास्य वल्लकुचं
देवस्य युक्तिः शशमङ्गमाह ।
तेनाधिकं देवगवेष्वपि स्यां
अद्भालुरुत्तानगतौ श्रुतायां ॥ ८२ ॥

स्वमुखमेव निर्णेतृत्वेन पृच्छेत्यर्थः । तन्मुखचन्द्रादधिकमिति
भङ्गा नलमुखवर्णनं कृतं । तत्त्वाय तत्त्वं ज्ञातुं क्रियार्थापपदेति
(पा० २।३।१४) तादर्थ्यमात्रे वा चतुर्थी । तिष्ठस्व स्वेयाख्यायां
तङ् । स्वे वैकल्पिकत्वात् स्निग्धभावः ॥ ८१ ॥

उत्तानमिति । युक्तिरर्थापत्तिरनुमानं वाऽस्य देवस्य च-
न्द्रस्य मध्यवर्त्तिनमङ्गं कलङ्करूपं शशमुत्तानं स्वर्गसम्मुखम-
स्मदादिदृश्यमानपृष्ठभागमाह ब्रूते यतो वल्लकुचं धवलो-
दरं । यद्ययं शशकोऽस्मत्समुखोदरोऽनुत्तानो भविष्यत् तर्हि
मध्यवर्त्तिशशकोदरस्य धवलत्वाच्चन्द्रमध्यभागेऽपि धवलोऽ
भविष्यत्, न च तथा दृश्यते, किन्तु मलिनः, तस्मादुत्तान एव
शशकश्चन्द्रेऽस्तीति युक्तिराहेत्यर्थः । तेन चन्द्रशशकनिश्चितो-
त्तानत्वेनैव हेतुनाऽहं देवगवेष्वपि सुरभीप्रभृतिषु विषये
वेदे श्रुतायामुत्तानगतौ सुरलोकसम्मुखचरणतया गमने विषये
पूर्वापेक्षयाऽधिकमतितरां अद्भालुरास्तिक्ययुक्ता स्यां “उत्ताना
वै देवगवाश्चरन्ति” इति श्रुतिर्न्यायोपपन्नार्थतया सत्यैवेत्यह-

दूरस्थितैर्वसुनि रक्तनोले
 विलोक्यते केवलनोलिमा यत् ।
 शशस्य तिष्ठन्नपि पृष्ठलोम्ना
 तन्नः परोक्षः खलु रागभागः ॥ ८३ ॥
 भङ्गुम्प्रभुर्व्याकरणस्य दर्प-
 म्पदप्रयोगाध्वनि लोक एषः ।

मिदानीमधिकं मन्य इत्यर्थः । देवगवेषु गारतङ्कितलुकीति
 (प्रा० ५।४।८९) टच् । देवगवीध्विति पाठे टित्वात् ङीप्
 ॥ ८२ ॥

उक्तरीत्योत्तानगतौ सिद्धायामपि शशकस्य रक्तपृष्ठत्वान्नी-
 लत्वेन प्रतीतिः कथमित्यत आह । दूरेति । दूरस्थितैर्द्रष्टृभी
 रक्तनोले मिश्रितोभयवर्षे वसुनि केवलत्यक्तरागभागो नी-
 लिमैव यद्यस्माद्विलोक्यते तत् तस्मात् कारणाच्छशस्य पृष्ठव-
 र्त्तिरोम्णां तिष्ठन्नपि रागभागो रक्तिमांशो नोऽस्माकमतिदू-
 रस्थितानां खलु निश्चितं परोक्षो दृग्गोचरो न भवति, किन्तु
 नीलिमैव दृश्यत इत्यर्थः । तिष्ठन् वर्त्तमानोऽपि परोक्ष इति
 विरोधाभासः । दूरस्थत्वान्न दृश्यत इति तत्परिहारः । खलू-
 त्तेक्ष्यां वा ॥ ८३ ॥

भङ्गुमिति । एष कविलोकः पदानां सुप्तिङन्तानां प्रयो-
 गाध्वनि विषये व्याकरणस्य प्रकृतिप्रत्ययविभागपूर्व्वं शब्दव्युत्पा-
 दनकारिणः शास्त्रस्य मदधीन एव सकलशब्दप्रयोग इति

शशो यदस्यास्ति शशी ततोऽय-
मेवं मृगोऽस्यास्ति मृगीति नोक्तः ॥ ८४ ॥
यावन्तमिन्दुम्रतिपत् प्रसूते
प्रासावि तावानयमब्धिनाऽपि ।

दर्पे गर्वे, यदा लक्षण्या वैधाकरणस्य व्याकरणाधीन एव सक-
लशब्दप्रयोग इति गर्वं भङ्गुं त्याजयितुं प्रभुः समर्थः । यद्य-
स्माद्धेतोरयं चन्द्रः शशोऽस्यास्तीति ततो हेतोः शशी यथोक्तः,
लोकेनेति शेषः । एवममुनैव प्रकारेण मृगोऽस्यास्तीति मृगीति
नोक्तः । शशोऽस्यास्तीति मतुबर्थेऽत इतिठनौ (पा० ५।२।११५)
इतीनौ यथायं शशीत्युच्यते तथा तेनैव सूत्रेण मृगोऽस्या-
स्तीत्यत्र इतः प्राप्तौ सत्यामपि मृगीति नोक्तः, तस्मादति-
व्याप्यादिदोषाद् व्याकरणमूल एव लोकप्रयोग इति निय-
मो न युक्तः किन्तु कृत्तद्धितसमासानामभिधानं नियामक-
मिति । लक्ष्यमुद्दिश्य लक्षणप्रवृत्तिर्न तु लक्षणमुद्दिश्य लक्ष्य-
प्रवृत्तिरिति, तस्मात् प्रयोगमूलं व्याकरणमिति व्याकरणा-
लोक एव प्रयोग एव बलीयानिति भावः । अप्रस्तुतप्रशंसा
॥ ८४ ॥

यावन्तमिति । शुक्ला प्रतिपद् यावन्तं यत्प्रमाणमेककल-
मिन्दुं प्रसूते, अभिनाऽपि तावांस्तत्प्रमाण एककल एवायं
प्रासावि न तु पूर्ण इत्यर्थः । एतत् कथं ज्ञातमित्यत आह ।
तत्कालं तस्मिन् काले समुद्रादुत्पत्तेरवसर एव ईशेन मूर्द्धि

तत्कालमीशेन धृतस्य मूर्द्धि
विधोरणीयस्त्वमिहास्ति लिङ्गं ॥ ८५ ॥
आरोप्यते चेदिह केतकत्व-
मिन्दौ दलाकारकलाकलापे ।
तत् संवदत्यङ्कमृगस्य नाभि-
कस्तूरिका सौरभवासनाभिः ॥ ८६ ॥

धृतस्य विधोरणीयस्त्वं नितरां कार्श्यमेवेहैककलत्वे लिङ्गं ज्ञाप-
कमनुमापको हेतुरस्ति । यदि समुद्रेण समूर्णोऽयमजनयिष्यत्
तर्हि शिवेनापि तदानीमेव शिरसि तावानेवाधास्यत्, न तु तथा,
तस्मात् प्रतिपदा एककलप्रसृतः तावान् समुद्रेणापीति । प्रति-
पदुत्पन्नोऽप्ययमेककलत्वादेव न दृश्यत इति भावः ॥ ८५ ॥

आरोप्यत इति । केतकत्वमिह इन्दौ चेद् यदि आरो-
प्यते किम्भूते दलाकारः केतकीपत्रसदृशो धवलः कलानां क-
लापः समूहे यस्य तस्मिन् केतकदलवच्छुभकलापत्वाच्चन्द्रः
केतकमेवेति यदि रूप्येत तत् तर्हि अङ्कमृगस्य मृगत्वेन नाभि-
कस्तूरिका कर्त्री आरोपितं तत्केतकत्वं कर्माभूतं सौरभवा-
सनाभिः कृत्वा संवदति । चन्द्रे केतकत्वं युक्तमित्यनुमन्यत
इत्यर्थः । नाभिरिति पाठे, अङ्कमृगस्य नाभिः कर्त्री कस्तू-
रिकासम्बन्धीभिः सौरभवासनाभिः कृत्वा संवदतीति वा ।
केतक्यां कस्तूरीपरिमलो वर्त्तते, चन्द्रे च कलङ्कमृगनाभिरूपा
कस्तूरी वर्त्तते, तस्माच्चन्द्रे केतकत्वमारोपयितुं युक्तमित्यर्थः ।

आसीद् यथाज्योतिषमेव गोलः
 शशी समक्षं चिपिटस्ततोऽभूत् ।
 स्वर्मानुदंद्वायुगयन्त्रकृष्ट-
 पीयूषपिण्याकटशावशेषः ॥ ८७ ॥

तत्केतकत्वमङ्गमृगस्य नाभिकस्वरिकायाः परिमलस्य वास-
 नाभिः सङ्क्रमणैः कृत्वा संवदति युक्त्वा संवादं प्राप्नोत्येति वा ।
 ताभिरिति पाठे, अतिप्रसिद्धाभिर्वासनाभिरित्यर्थः ॥ ८६ ॥

आसीदिति । एष शशी यथाज्योतिषं गर्गादिप्रणीत-
 ग्रहगणितशास्त्रानतिक्रमेण गोलो नारिकेलफलवदुत्तुलोपरि-
 तनभाग एव पूर्वमासीत्, तर्हीदानीं कथमन्यथा दृश्यत
 इत्याशङ्क्याह । ततोऽनन्तरं कालक्रमेण स्वर्मानो राक्षोरुद्धा-
 धाभागस्थितदंद्वायुगमेव यन्त्रं निष्पीडनचक्रं तेन कृष्टं निष्कृष्य
 गृहीतं पीयूषममृतं यस्य यस्माद्वा स चासौ पिण्याकटुशो गृही-
 तरसनोरसतिलादिपिण्डीमात्ररूपोऽवशेष उद्धृतो भागो यस्य
 एवम्भूतः सन् चिपिटः पर्यटप्रायोऽभूदिति समक्षमिदानीं
 प्रत्यक्षेणानुभूयत एवेत्यर्थः । ज्योतिरधिकृत्य कृतो ग्रन्थो ज्यो-
 तिषं, अधिकृत्य कृते ग्रन्थे (पा० ४।३।८७) इत्यण् । ततो य-
 थार्थेऽव्ययीभावः । ज्योतिःशास्त्रे त्रयोदशाङ्गुलस्रन्द्रः शोडशा-
 ङ्गुलस्र्मर्थस्याधोभागस्थो जलपूर्णकाचकूपिकाप्रायो यथोदित-
 स्तथैव पूर्वमासीदित्युक्तं ॥ ८७ ॥

असावसाम्याद्वितनोः सखा नो
 कर्पूरमिन्दुः खलु तस्य मित्रं ।
 दग्धौ हि तौ द्वावपि पूर्व्वरूपाद्
 यद्वीर्य्यवत्तामधिकां दधाते ॥ ८८ ॥

असाविति । असौ चन्द्रे वितनोरनङ्गस्य सखा नो भवति ।
 कुतः । असास्यादमादृश्यात् । “विवाहमैत्रवैराणि भवन्ति
 समशीलयोः” इति शास्त्रादनयोः साङ्गानङ्गयोः सादृश्याभा-
 वान् मैत्री न सङ्गच्छत इत्यर्थः । तर्हि अनयोर्लोकप्रसिद्धा
 मैत्री कथमित्यत आह । खलु निश्चितं कर्पूरापरनामैवेन्दु-
 स्तस्यानङ्गस्य मित्रं तावतैव लोकप्रसिद्धिविरोधाभाव इत्यर्थः ।
 तत्र हेतुमाह । यत् यस्मात् तौ द्वावपि कामकर्पूरो दग्धौ सन्तौ
 पूर्व्वरूपाद्दग्धदशायाः सकाशादधिकां वीर्य्यवत्तां हि स्पष्टं
 दधाते । पक्षो हि कर्पूरो वीर्य्यवत्तरो भवति । कामोऽपि दा-
 हानन्तरं अधिकं वीर्य्यवान् अनुभूयते । तदुक्तं,

“कर्पूर इव दग्धोऽपि शक्तिमान् यो जने जने ।

नमोऽस्त्ववारवीर्याय तस्मै कुसुमधन्वने” ॥

इति । तस्मात् कामकर्पूरयोर्मैत्री युक्ता । घनसारस्रग्ध्र
 सञ्ज्ञ इति घण्टुः । कर्पूरमस्त्रियामित्यमरवचनात् कर्पूरशब्दे
 नपुंसकोऽपि ॥ ८८ ॥

स्थाने विधोर्वा मदनस्य सख्यं
 स शम्भुनेत्रे ज्वलति प्रलीनः ।
 अयं लयं गच्छति दर्शभाजि
 भास्वन्मये चक्षुषि चादिपुंसः ॥ ८६ ॥
 नेत्रारविन्दत्वमगान्मृगाङ्कः
 पुरा पुराणस्य यदेष पुंसः ।

स्थान इति । वाऽथवा विधोर्मदनस्य सख्यं स्थाने युक्तमेवे-
 त्यर्थः । तत्रायं हेतुः । स कामः ज्वलति दीप्यमाने शम्भुनेत्रे
 प्रलीनः प्रकर्षेण लीन एकतां गतः प्रलयं गतो विनष्ट इत्यर्थः ।
 अयं चन्द्रश्च दर्शभाजि दर्शनं दर्शस्तद्व्यापारयुक्तेऽथ चामावास्यां
 गते भास्वन्मये सूर्यरूपे आदिपुंसो विष्णोश्चक्षुषि लयमेकतां
 गच्छति । दर्शं हि चन्द्रः सूर्यं गच्छति अत एव दर्शस्य सूर्ये-
 न्दुसङ्गम इति नाम । सूर्यो विष्णोर्दक्षिणचक्षुः, तथा च तुल्य-
 योर्हृरिहरयोर्नेत्रयोर्द्वयोरपि चन्द्रकामयोः प्रलीनत्वाद्दर्शं च-
 न्द्रस्याप्यनङ्गतया च समशीलत्वादुचितैव मैत्रीत्यर्थः । तथा च
 कामस्य चन्द्रसखिताप्रसिद्धिर्मुख्यैवमुक्तेति भावः ॥ ८६ ॥

नेत्रेति । पुरा पूर्वं यदा यस्मिन् काले एष मृगाङ्कः पुरा-
 णस्य पुंसः श्रीविष्णोर्नेत्रारविन्दत्वं नयनकमलत्वमगात्, तदानो
 तस्मिन् कालेऽस्य विष्णुनेत्रारविन्दभूतस्यास्य चन्द्रस्यायमङ्कः
 कलङ्क एव कनीनिकाया इन्दीन्दिरस्य भ्रमरस्य सुन्दर -
 मगात् प्रायात् । अदादिति पाठे, अयं श्रीविष्णुरस्य चन्द्रस्याङ्के

अस्याङ्ग एवायमगात् तदानो
 कनीनिकेन्दोन्दिरसुन्दरत्वं ॥ ८० ॥
 देवेन तेनैष च काश्यपिष्व
 साम्यं समीक्ष्योभयपक्षभाजौ ।
 द्विजाधिराजौ हरिणाश्रितौ च
 युक्तं नियुक्तौ नयनक्रियायां ॥ ८१ ॥

विषये कनीनिकेन्दोन्दिरसुन्दरत्वमदात् । नेत्रे हि कनीनिकया
 भावं, अरविन्दे च भ्रमरेण, तथा चास्य नेत्रारविन्दरूपत्वा-
 दङ्गमेवोभयं ओषिष्णुः कृतवानित्यर्थः । अङ्ग एव कनीनिका
 कर्त्री भ्रमरेण सुन्दरत्वमस्यादादिति वा । इन्दोन्दिरालिषट्-
 चरणचञ्चरीकालिनो द्विरेफाः स्युरिति हलायुधः ॥ ८० ॥

देवेनेति । तेन देवेन ओषिष्णुर्नैव चन्द्रः काश्यपिर्गरुडश्चैतौ
 द्वावपि साम्यं समानधर्मातां समीक्ष्य तुल्यायां नयनक्रियायां
 क्रमेण नेत्रव्यापारे वाहनव्यापारे च यन्नियुक्तौ तद् युक्तमुचि-
 तमित्यर्थः । चावन्योन्यसमुच्चये । साम्यमेवाह । उभयपक्षौ शुक्ल-
 पक्षकृष्णपक्षौ भजति चन्द्रः । गरुडस्तु द्वौ पदौ कदौ भजति ।
 तादृशौ द्वावपि । तथा द्विजानां ब्राह्मणानां राजा चन्द्रः ।
 गरुडस्तु पक्षिणां राजा तादृशौ । तथा हरिणेन कलङ्कमृगे-
 णाश्रितश्चन्द्रः । गरुडस्तु हरिणा विष्णुणा वहनार्थमाश्रितः ।
 तादृशौ । एवमुभयोः साम्यात् समे एव व्यापारे नियुक्तौ ।
 तदुचितं कृतमिति भावः । काश्यपिः । वाङ्मादित्वादित् ॥ ८१ ॥

यैरन्वमायि ज्वलनस्तुषारे
 सरोजिनीदाहविकारहेतोः ।
 तदीयधूमौघतया हिमांशौ
 शङ्के कलङ्कोऽपि समर्थितस्तैः ॥ ८२ ॥
 खेदस्य धाराभिरिवापगाभि-
 र्याप्ता जगद्गारपरिश्रमार्त्ता ।
 क्वायापदेशादसुधा निमज्ज्य
 सुधाम्बुधावुज्झति खेदमत्र ॥ ८३ ॥

यैरिति । यैः पण्डितैः सरोजिन्या दाहरूपाद्विकाराद्धेतोः
 तुषारे हिमे ज्वलनोऽग्निरन्वमायि, तुषारः साग्निर्भवितुमर्हति
 सम्बन्धे सति दाहकारित्वात् साग्निभूदेशवत् तप्तोदकवद्धेति हिमे
 विषये वज्जिरनुमित इत्यर्थः, तैः पण्डितैर्हिमांशौ तुषारमये
 चन्द्रे वर्त्तमानः कलङ्कोऽपि तदीयधूमौघतया हिमाग्निसम्ब-
 न्धिधूमसमूहरूपत्वेन समर्थित इत्यहं शङ्के । वज्जौ हि धूमेन
 भावं चन्द्रश्च तुषारमयत्वादुक्तरीत्या वज्जिमान्, तथा च कल-
 ङ्को धूमसमूह एवेति तैः समर्थितमित्यहं सम्भावयामीत्यर्थः
 ॥ ८२ ॥

खेदस्येति । वसुधा क्वायापदेशात् स्वीयप्रतिविम्बव्याजेन
 सुधाम्बुधावत्र चन्द्रे निमज्ज्यान्तःप्रविश्य खेदं जगद्गारपरिश्र-
 मपीडामुज्झतीव । किम्भूता । जगद्गारवहननिमित्तः परिश्रमः
 तेनार्त्ता नितरां पीडिताऽत एव खेदस्य धाराभिरिवापगा-

ममानुमैवं बज्जकालनीली-
 निपातनीलः खलु हेमशैलः ।
 इन्दोर्जगच्छायमयेऽन्यथाऽङ्क-
 पीतो विभागः प्रतिविम्बितः स्यात् ॥ ८४ ॥

भिर्याप्ता समन्तात् पूरिता । अमृतसमुद्रनिमज्जने हि खेदो
 गच्छत्येव यस्याश्च तत्तन्नदीरूपः खेदः तस्याः अमहरणे सुधा-
 समुद्र एव उचितः । एतेन कलङ्कस्य मृगशशभूच्छायप्रभृति-
 मतभेदा वर्णिताः ॥ ८३ ॥

ममेति । हेमशैलो मेरुः खलु निश्चितं सर्गमारभ्याद्यया-
 वदतिक्रान्तेन बज्जना कालेन कृत्वा नीलीनीपातः श्यामिका-
 लगनं तेन कृत्वा नीलो बज्जकालीनत्वान्नीलमलमम्बन्धान्नील-
 वर्णः स जात एवम्प्रकारा ममानुमाऽनुमानमेवमहं सम्भाव-
 यामीत्यर्थः । अन्यथा यदि स्वर्णाचलः कालभूयस्त्वेन न नी-
 लीभूतः किन्तु हेममयत्वात् पीत एव स्यात्, तर्हि इन्दोर्ज-
 गच्छायमये जगत्प्रतिविम्बभूते कलङ्करूपे प्रतीकेऽवयवे मेरोः
 पीतोऽपि भागः प्रतिविम्बितः स्यात् पीतोऽंशे दृश्येत, तस्मात्
 स्वर्णाचलो नील एव जातस्तथा च सकलाया अपि भूमेर्नी-
 लवर्णत्वात् तत्प्रतिविम्बरूपः कलङ्कोऽपि नील एव युक्त इ-
 त्यर्थः । जगच्छायेति विभाषामेनेति (पा० २।४।२५) षण्डलं
 ॥ ८४ ॥

माऽवापदुन्निद्रसरोजपूजा-
 श्रियं शशी पद्मनिमीलितेजाः ।
 अलिद्वयेनैव निजाङ्गरङ्को-
 रलङ्कृतस्तामयमेति मन्ये ॥ ८५ ॥
 य एष जागर्त्ति शशः शशाङ्के
 बुधो विधत्ते क इवात्र चित्रं ।
 अन्तः किलैतत् पितुरम्बुराशे-
 रासीत् तुरङ्गेऽपि मतङ्गजोऽपि ॥ ८६ ॥

मेति । शशी उन्निद्रैर्विकसितैः सरोजैः कृत्वा या पूजा तज्ज-
 नितां श्रियं माऽवापत् मा स्म लभत यतः पद्मनिमीलि कमल-
 सङ्कोचकं तेजो यस्य सः । विकसितानामपि कमलानां पूजार्थं
 चन्द्रसविधे क्रियमाणानां चन्द्रतेजसां सङ्कोचस्यैव सम्भवादुन्निद्र-
 सरोजपूजाश्रियं कथं प्राप्नोति । प्रकारान्तरेण प्राप्नोतीत्याह
 निजाङ्गभूतस्य रङ्कोर्म्यस्याचिद्वयेनैवालङ्कृतोऽयं चन्द्रः तामु-
 न्निद्रपूजाश्रियमेति प्राप्नोति, तन्नयनयोरुन्निद्रकमलरूपत्वादि-
 त्यहं मन्ये । अङ्गमृगनेत्राभ्यां कृत्वाऽयं चन्द्रे विकसितकमलाभ्यां
 पूजामिव शोभां प्राप्नोतीति भावः, इति वा ॥ ८५ ॥

य इति । य एष प्रत्यक्षदृश्यः शशः शशाङ्के जागर्त्ति स्फुरति,
 अत्र विषये क इव बुधश्चित्रमाश्रित्य विधत्ते, अपि तु न कोऽपि ।
 किल यस्मादेतत्पितुरम्बुराशेरन्तर्मध्ये उच्चैःश्रवस्सञ्ज्ञकस्तुर-
 ङ्गेऽप्यासीदैरावताख्यो मतङ्गजोऽप्यासीत् । यदीयपितुर्मध्ये

गौरे प्रिये भातितमां तमिस्रा
 ज्यौत्स्नी च नोले दयिता यदस्मिन् ।
 शोभातिलोभादुभयोस्तयोर्वा
 सितासितां मूर्त्तिमयं विभर्त्ति ॥ ८७ ॥
 वर्षातपानावरणं चिराय
 काष्ठौघमालम्ब्य समुत्थितेषु ।

ऽश्वगजादिकं भवति तदीयपुत्रमध्ये अशमात्रसम्भवे किमाश्चर्य-
 मित्यर्थः ॥ ८६ ॥

गौर इति । तमिस्रा तमोवज्जलाऽस्य दयिता रात्रिर्गौरे
 प्रिये चन्द्रे विषये भातितमां, तथा ज्यौत्स्नी च चन्द्रिकायुक्ता
 धवलाऽस्य दयिता रात्रिर्नीले प्राणेशेऽस्मिन् चन्द्रे नितरां
 शोभते भिन्नवर्णे हि शोभेत इत्यर्थः । तस्माद्धेतोस्तयोस्तमिस्रा-
 ज्यौत्स्यारुभयोरपि विषये स्वस्य शोभाप्राप्तेर्विलोभादभिला-
 षात् तयोरेव पत्न्योर्वा शोभाप्राप्तिस्तदभिलाषाद्भवत्यश्वामल-
 सम्बन्धात् तमिस्राज्यौत्स्याः शोभया भवितव्यमित्यर्थः । अयं
 चन्द्रः सितासितां धवलां श्यामलाञ्च मूर्त्तिं कायं विभर्त्तिव ।
 वा इवार्थः । शोभातिलोभादिवेत्यन्वयः । नीलभागे ज्यौत्स्नीं
 प्रियां धारयितुं, धवले च तामसीमिति यथासङ्गं ॥ ८७ ॥

वर्षति । अहं बालेषु तनुषु अविकसितेषु चेह प्रत्यक्षदृ-
 श्येषु (तारासु नक्षत्रेष्वेव) कवकेषु कृचाकेषु मध्ये चिरकालो-
 त्पन्नत्वादिकस्वरीभूतं विकसितमतिस्थूलमेकच्छकाकमेव चन्द्र-

बालेषु ताराकवकेष्विहैकं
विकसरोभूतमवैमि चन्द्रं ॥ ८८ ॥
दिनावसाने तरणेरकस्मा-
न्निमज्जनादिश्वविलोचनानि ।
अस्य प्रसादादुडुपस्य नत्तां
तमोविपद्दीपवतीन्तरन्ति ॥ ८९ ॥

मवैमि मन्ये । किम्भूतेषु ताराकवकेषु । चिराय बह्मकालं वर्षा-
र्त्ता आतपे योश्चर्त्ता च वर्षेषु जलवृष्टिषु आतपेषूपेषु च सत्सु
अनावरणमनाच्छादितं काष्ठौघन्दिक्समूहमेव दारुसमूहमा-
लम्ब्य समुत्थितेषूत्पन्नेषु, वर्षाकाले ह्यनावृतेषु जलसिमितेषु
पश्चादुष्णतमेषु च । काष्ठेषु सूक्ष्मसूलानि कृत्राकानि भवन्ति
तथा च तारा अल्पकवकानि भवन्ति, चन्द्रस्तु स्थूलकवकमिवे-
त्युत्प्रेक्षा ॥ ८८ ॥

दिनेति । विश्वस्य जगतो विलोचनानि दिनावसाने तरणेः
सूर्यस्याकस्मादसम्भावितहेतोर्निमज्जनात् प्रतीचीसागरनीर-
प्रवेशाद्धेतोर्नत्तां रात्रौ तमोनिमित्तां स्खलनादिरूपां विपद-
मेव दीपवतीं महानदीमस्योडुपस्य चन्द्रस्य प्रकाशरूपात् प्रसा-
दात् तरन्ति, चन्द्रेण तमो निरस्य सर्व्वे प्रकाशितमिति भावः ।
अन्येऽपि रात्रौ तरणैर्नैकाया अकस्मान्नज्जनाद्धेतोर्वुडनरूपा-
मापन्नदीमुडुपस्याकस्मादागतस्याल्पस्य यानपात्रस्य प्रसादात्
तरन्ति ॥ ८९ ॥

किं नास्ति नोऽपि क्षणिकोऽणुकोऽयं
 भानोऽस्ति तेजोमयविन्दुरिन्दुः ।
 अत्रेस्तु नेत्रे घटते यदासो-
 न्मासेन नाशी महतो महीयान् ॥ १०० ॥
 चातुं पतिन्नौषधयः स्वशक्त्या
 मन्त्रेण विप्रा क्षयिणं न शेकुः ।

किमिति । नोऽस्माकममहतां पामराणामपि अक्षिण नेत्रे
 विषये तेजोमयः तेजोरूपो विन्दुरेवायमिन्दुरङ्गुल्या नयनप्रा-
 न्तचिपिटीकरणे धवलवर्त्तुलाकारेण भानः शोभमानः किं नास्ति
 अपि लक्ष्मदादिनेत्रेऽपीन्दुर्वर्त्तत एव । अणुकोऽल्पीयांस्तथा क्ष-
 णिकः क्षणमात्रावस्थायी यावच्चिपिटीकरणमेव दृश्यत इत्यर्थः ।
 तर्ह्यस्माच्चन्द्रात् तस्य वैलक्षण्यं कथमित्यत आह । अत्रेर्मुनेर्नेत्रे
 तु पुनस्तेजोमयविन्दुरयमिन्दुर्महीयानितरापेक्षया नितरां
 महापरिमाण आसीत् । तथा मासेन कृत्वा नाशी मासाव-
 सानप्राप्तविनाशश्चाभूदिति यत् तद्घटते, एतद्युज्यत इत्यर्थः ।
 यतो महतो महानुभावस्य । सर्व्वं हि महतां महदिति न्या-
 येन महतोऽत्रेर्नेत्रतेजोमयविन्दुरयमिन्दुर्महापरिमाणश्चि-
 रकालस्थायी चेत्यस्मन्नेत्रतेजोमयविन्दोरिन्दोर्वैलक्षण्यं युक्तमे-
 वेति भावः । अणुकः, अल्प इति (पा० ५।३।८५) कन् । नाशी,
 अस्यर्थे इति ॥ १०० ॥

चातुमिति । मृतसञ्जीविन्यादय औषधयः स्वशक्त्या स्वसा-

एनं पयोधिर्मणिभिर्न पुत्रं
सुधा प्रभावैर्न निजाश्रयं वा ॥ १०१ ॥
मृषा निशानाथमहः सुधा वा
हरेदसौ वा न जराविनाशौ ।

मर्थ्येन निजरसवीर्यविपाकाभ्यां कृत्वा ओषधीशत्वात् पतिमेनं
चन्द्रं क्षयिणं प्रतिदिनं कलाक्षयवन्तमथ च क्षयरोगिणं सन्तं
चातुं रक्षितुं न श्रेकुः । तथा विप्रा द्विजराजत्वान्निजं स्वामिनं
क्षयिणं मन्त्रेण श्रुतिसामर्थ्येन कृत्वा रक्षितुं न श्रेकुः । तथा पयो-
धिरपि पुत्रं क्षयिणमेनं मणिभिरनेकप्रभावैरन्तरस्यै रक्षितुं न श्रेकुः ।
कृत्वा चातुं न शक्नुवन् । तथा सुधाऽपि स्वाधार-
भूतं क्षयिणमेनमजरामरत्वजनकैः प्रभावैः कृत्वा चातुं न शक्नु-
वन् । वा समुच्चये । ओषध्यादयः स्वशक्त्यादिरक्षणसाधने सत्यपि
पतित्वात् प्रभुत्वात् पुत्रत्वान्निजाश्रयत्वाच्च क्षयाद्रक्षितुमर्हमप्येनं
रक्षितुं समर्था न बभूवुरिति विशेषोक्त्या पूर्वकर्म्मजो रोगो म-
हानुभावैरप्यपनेतुं न शक्यत इति व्यज्यते । अचिन्त्यो हि मणिम-
न्त्रोषधीनां प्रभाव इति ओषध्यादीनां सामर्थ्यं प्रसिद्धं ॥ १०१ ॥

मृषेति । निशानाथस्य चन्द्रस्य महः तेजः सुधा वा पीयू-
षरूपमेवेति लोकवादो मृषा असत्य एव भवेत् । वा अथ वा
यदि चन्द्रतेजः सुधैवेति लोकप्रवादः सत्य एव तर्ह्यसौ चन्द्र-
तेजोरूपा सुधा जराविनाशौ जरामरणे न हरेद्विनाशयेत्
चन्द्रतेजः सुधा नैवेत्यङ्गीकार्यं । अथ चैतद्रूपा सुधाऽपि जरा-

पीत्वा कथं नाऽपरथा चकोरा
विधोर्मरीचीनजरामराः स्युः ॥ १०२ ॥
वाणीभिराभिः परिपक्विमाभि-
नरेन्द्रमानन्दजडञ्चकार ।
मुहूर्त्तमाश्चर्य्यरसेन भैमी
हैमोव वृष्टिस्तिमितञ्च तं सा ॥ १०३ ॥

मरणे नाशयतीत्यङ्गीकार्यमित्यर्थः । अपरथाऽन्यथा यदि च-
न्द्रतेजः सुधेति प्रवादः सत्यस्तद्रूपा सुधा जरामरणे विना-
शयेत् तर्हि चकोराख्याः पक्षिणो विधोर्मरीचीन् पीत्वाऽपि कथं
किमिति नाजरामराः स्युर्जरामरणरहिता भवेयुः । चन्द्र-
तेजःसुधात्वे एतस्याश्च सुधाया जरामरणविनाशे सामर्थ्यस-
द्भावे तत्पाने चकोरैरप्यजरामरैर्भावं, न च ते तथा, तस्मात्
तत्तेजसः सुधात्वं वा मृषा भवेत् । सुधाभूतस्यापि जरामर-
णापहारे सामर्थ्यं नास्तीत्येतदङ्गीकर्त्तव्यं, तथा सुधाप्रभावैर्न
निजाश्रयं वेति पूर्वश्लोकांशसमाधानमित्याशयः । अजरामरो-
स्युरिति पाठे च्चिः ॥ १०२ ॥

वाणीभिरिति । सा भैमी आभिः पूर्वोक्ताभिः परिपाकेन
निवृत्ताभिः परिणतकवित्वशक्तितया प्रसादादिगुणयुक्ताभिर्वा-
लीभिः कृत्वा तं नरेन्द्रमानन्दजडं हर्षपरवशञ्चकार । तथा
मुहूर्त्तमद्भुतापरनाम्नाश्चर्य्येण रसेनाथ च तद्रूपेण जलेन
हैमोतुषारसम्बन्धिनी वृष्टिरिव भैमी स्तिमितमतिस्नेहात् प्रा-

इतो मुखाद्वागियमाविरासीत्
 पीयूषधारामधुरेति जल्पन् ।
 अचुम्बदस्याः स मुखेन्दुविम्बं
 संवावदूकश्चियमम्बुजानां ॥ १०४ ॥

प्रस्तम्भं वाऽथचार्द्रञ्चकार हिमवृष्टिर्यथा अन्यं जडमार्द्रञ्च
 करोति तथेयमपि आनन्दजडं सातिस्नेहञ्च चकारेत्यर्थः ।
 परिपक्विमाभिः डित्वान्निवृत्तेऽर्थे क्तिः, क्लेमम् ॥ १०३ ॥

इत इति । इत्येवं जल्पन्, वदन्, स नलोऽम्बुजानां संवा-
 वदूका नितरां संवादिनी श्रियस्य तादृशं कमलतुल्यसौरभ-
 मस्या मुखेन्दुविम्बमचुम्बत्, चन्द्रकमलतुल्यं भैमीमुखं प्रीत्यति-
 शयादचुम्बदित्यर्थः । इति किं । हे भैमि, इयमुक्तप्रकारा पीयू-
 षधारावन्मधुरा वागितः प्रत्यक्षदृग्भाङ्गवन्मुखादाविरासीन्निः-
 सृतेति । इत इत्यनेन सामीप्याभिनयकारिणा करेण भैमी-
 मुखं चिवुके धृतमिति ध्वन्यते । मुखेन्दुविम्बत्वेन च पीयू-
 षधारासम्बन्धैचित्ती सूच्यते । तथा च पीयूषधारया मधु-
 रेत्यपि व्याख्येयं । संवावदूकेत्यादिना च भैम्याः पद्मिनीत्वं
 प्रसिद्धं । चन्द्रविम्बस्य कमलैः सह विसंवादे विरोधित्वात् ।
 एतन्मुखचन्द्रविम्बस्य तु कमलैः सह संवादः कमलसौभा-
 ग्यभाक्तादित्यर्थः । प्रसिद्धचन्द्रविम्बादेतन्मुखचन्द्रविम्बमधिक-
 मिति सूच्यते । अत्यर्थं संवदति संवावदूका सम्पूर्णाऽयं मैत्र्यां
 वर्त्तते ॥ १०४ ॥

प्रियेण साऽथ प्रियमेवमुक्ता
 विदर्भभूमीपतिवंशमुक्ता ।
 स्मितांशुजालं विततान तारा
 दिवः स्फुरन्तीव कृतावतारा ॥ १०५ ॥
 स्ववर्षना न स्वयमर्हतीति
 नियुज्य मां त्वन्मुखमिन्दुरूपं ।

प्रियेणेति । प्रियेण 'इतो मुखादित्यादिपूर्वाक्तरूपं प्रियव-
 चनमुक्ता भाषिता विदर्भभूमीपतेर्वंशेन कुलेन मुक्ता जनिता,
 तथा स्फुरन्ती दीप्यमानकान्तिः मोक्षाया सा भैमी, अथ नलव-
 चनानन्तरं स्मितांशुजालं विततान, तदेव नलाय प्रीतिदान-
 मिव ददावित्यर्थः । केव । दिवः सकाशात् क्षीणपुण्यतया
 स्वेच्छया वा कृतावतारा भूलोकमागता रोहिणी तारेव ।
 स्फुरन्ती किरणजालं विततारेति उत्प्रेक्षा, उपमा वा । वंशः
 कुलमेव वंशो वेणुस्तत्र जाता देवधार्या मुक्ता भौक्तिकरूपा ।
 कृतावतारेत्यत्र तरणं तारः, ऋदोरप् (पा० ३।३।५ ७) । तद-
 न्नात् प्रज्ञादित्वात् स्वार्थेऽणि, पश्चादवशब्देन सह सुपा (पा०
 २।१।४) इति समासः ॥ १०५ ॥

खेति । सा धरातुरासाहं भूमीन्द्रमित्याह स्म । इति किं ।
 हे प्रिय, इन्दुरूपं त्वन्मुखमिति हेतोश्चन्द्ररूपत्वेनात्मसुतौ मां
 नियुज्यान्नाप्य शशिनः प्रशस्तौ वर्णनविषयेऽत्युदास्तेऽतितरामुदा-
 सीनो भवति, एतत्स्थाने युक्तं । हेतुमेवाह । इति किं "सतामेत-

स्थानेऽत्युदास्तेऽश्विनः प्रशस्तौ
 धरातुरासाहमिति स्र साऽऽह ॥ १०६ ॥
 तयैरितः प्राणसमः सुमुख्या
 गिरं परीहासरसोत्किरां सः ।
 भूलोकसारः स्मितभाक् तुषार-
 भानुमणिष्यन् सुभगाम्बभाण ॥ १०७ ॥

इदकर्त्तव्यं परनिन्दाऽऽत्मनः सुतिः” इत्यादिवचनात् स्वयमात्म-
 णैव स्ववर्षणा आत्मनस्तुतिर्नार्हति न युक्तेति । इयत्पर्यन्तं मथा
 चन्द्रो वर्णित इदानीं तथा वर्णनीयस्त्वर्णीभावो युक्त इत्याश-
 येन भैमी चन्द्रस्तुतौ तं मोक्षायं प्रावर्त्तयदिति भावः । तुरा-
 साहमित्यत्र तृतीयसर्गे धरातुरासाहेत्येतच्छ्लोकस्थाऽऽशङ्का ज्ञा-
 तव्या । तत्रोत्तरं । इन्द्ररूपं तन्मुखं चन्द्ररूपात्मस्तुतौ मां नियुज्य
 श्विनः प्रशस्तौ अत्युदास्ते साऽहं धरावदतुराऽनुत्तानवेगा वा
 पृथ्वीवद् गम्भीरेत्यर्थः । अर्थात् तमाह स्मेति ज्ञातव्यं ॥ १०६ ॥

तथेति । स भूलोके सारः श्रेष्ठतमो नलः स्मितवाक् तुषा-
 रभानुं चन्द्रं मणिष्यन् वर्षयिष्यन् सन् सुभगां सौभाग्यवतीं
 भैमीं बभाण । किम्भूतः । तथा सुमुख्या भैम्या परीहासरसस्यो-
 त्किरामुद्गावयित्रीं गिरमीरित उक्तः । तथा प्राणसमोऽतिप्रे-
 यान्, तथा चन्द्रवर्णने प्रेरितः सन् परीहासरसोत्किराङ्गिरं
 बभाणेति वा । उत्किरां, इगुपधेति (पा० ३।१।१३५) कः,
 पूर्व्वेण षष्ठीसमासः । मणिष्यन् हेतोर्लटःशता ॥ १०७ ॥

तवानने जातचरीं निपीय
 गीतिन्तदाकर्षणलोलुपोऽयं ।
 हातुं न जातु स्पृहयत्यवैमि
 विधुं मृगस्त्वद्वदनभ्रमेण ॥ १०८ ॥
 इन्दोर्भ्रमेणोपगमाय योग्ये
 जिह्वा तवास्ते विधुवास्तुमन्तं ।

तवेति । हे प्रिये, अयं मृगः तवानने जातचरीभूतपूर्वां
 गीतिं स्वरमाधुरीं निपीय सादरमाकर्षेदानीमपि तस्या भव-
 द्गीतेराकर्षणाय लोलुपोऽतितरां लुब्धोऽतिसादृश्यात् तद्वदन-
 भ्रमेण विधुं हातुं जातु कदाचिदपि न स्पृहयतीत्यहमवैमि ।
 मृगा हि गानप्रिया भवन्तीति चन्द्रं तन्मुखभ्रान्त्या त्यक्तुं
 नेच्छतीत्यहं शङ्के इत्यर्थः । जातचरी भूतपूर्वं चरट् (पा० ५।
 ३।५३) लोलुपः यङन्तात् पचाद्यचि, यङोचि चेति (पा० २।४।
 ७३) यङो लुक् ॥ १०८ ॥

इन्दोरिति । अतिसादृश्यादिन्दुरेवेदमिति इन्दोर्भ्रमेण
 मृगस्योपगमाय योग्ये प्राप्तुमर्हे तवास्ते वर्त्तमाना जिह्वा कर्त्री
 गीत्या वर्णस्वरमाधुर्या कृत्वा विधुरूपं वास्तु वसतिगृहं तद्विद्यते
 यस्य तं विधुवास्तुमन्तं चन्द्रमध्यस्थमपि मृगं कर्षति । गिते-
 र्मधुरतरत्वान्मृगस्य च प्रियगानत्वात् स्वसमीपमानयतीत्यर्थः ।
 तदाकर्षणसाधनमुत्प्रेक्षते, वक्ष्यता आगमिष्यतो मृगस्य वासार्थं
 बन्धनं करिष्यता, नेत्रद्वयेन पाशोबभूवे किं, तद्रूपया बन्धन-

गीत्या मृगं कर्षति वत्स्यता किं
 पाशेबभूवे नयनद्वयेन ॥ १०९ ॥
 आप्यायनाद्वा रुचिभिः सुधांशोः
 शैत्यात्तमःकाननजन्मनो वा ।
 यावन्निशायामथ घर्म्मदुःस्थ-
 स्तावद् व्रजत्यङ्गि न शब्दपान्थः ॥ ११० ॥

रज्ज्वा समाकर्षतीत्यर्थः। अन्याऽपि श्वरी गीत्या मृगमाकृष्य
 पाशेन बध्नाति । भवन्मुखं निष्कलङ्कममृताधिकगीतियुक्तञ्च ।
 चन्द्रस्तु सकलङ्क इति भावः । चन्द्रवर्णनावसरेऽपि मध्ये मध्ये
 भैमीमुखवर्णना अनुरागातिशयसूचनार्था । अयं श्लोकः चेपक
 इति केचित् ॥ १०९ ॥

गगनस्योऽपि मृगो भैमीमुखगीतिं कथमष्टुणोदित्याशङ्क्या-
 ह । आप्यायनादिति । शब्दरूपः पान्थो नित्यपथिको निशायां
 यावद् व्रजति तावदथ पश्चात् साकल्येन वाऽङ्गि न गच्छति
 यस्माद्दिने घर्म्मेणातपेन दुःस्थः सन्तप्तः, तस्माद्दिनेऽल्पमेव गच्छ-
 तीत्यर्थः । रात्रौ दूरगमने हेतुमाह । सुधांशोरमृतरूपाभी
 रुचिभिराप्यायनादुज्जीवितबलत्वाद्वा तम एव काननं वनं
 तस्माज्जन्म यस्य गाढान्धकारजाताच्छैत्याद्वा तेजसोऽभावे त-
 मसः सम्भवादौष्णाभावाच्छैत्यं । अत एव रात्रौ बद्ध गच्छति
 दिने चोष्णे न आन्त इव बद्ध न गच्छति । शब्दा हि स्वभा-
 वादतिदूरेऽपि श्रूयन्ते दिवा तु न तथा । पथिकोऽपि रात्रौ

दूरेऽपि तत्तावकगानपाना-
 लब्धावधिः स्वादुरसोपभोगे ।
 अवज्ञयैव क्षिपति क्षपायाः
 पतिः खलु स्वान्यमृतानि भासः ॥ १११ ॥
 अस्मिन्न विस्मापयतेऽयमस्मा-
 च्चतुर्बभूवैष यदादिपुंसः ।

शैत्याद् दूरं गच्छति, दिने चाल्पं । *दूरश्रवणप्रतिपादकोऽयं
 श्लोकः ॥ ११० ॥

दूरेऽपीति । हे प्रिये खलु निश्चितं क्षपायाः पतिश्चन्द्रो भा-
 सश्चन्द्रिका एव स्वान्यमृतानि क्षिपति, अधो मुञ्चति । किम्भूतः ।
 दूरेऽपि अतितरां देशव्यवधानेऽपि तत्प्रसिद्धं मधुरतरं तावकं
 गानं तस्य पानात् सादरश्रवणाद्धेतोः स्वादुरसोपभोगे माधु-
 र्यातिशयानुभवे विषये लब्धावधिः प्राप्तमर्यादः । उत्प्रेचते ।
 अवज्ञयेव अनुभूतभवङ्गीतमाधुर्यापेक्षयाऽल्पमाधुर्यतयाऽवमा-
 ननयैवेत्यर्थः । अयं श्लोको भिन्न एव न तु युग्मं ॥ १११ ॥

अस्मिन्निति । हे तन्त्रि एष चन्द्र आदिपुंसः श्रीविष्णोर्य-
 द्दामं चतुर्बभूवेत्यस्मिन्नेत्रीभवने विषयेऽयं नेत्रभूतश्चन्द्रोऽस्मान्न
 विस्मापयते आश्चर्यं न प्रापयति । अत्रार्थेऽस्माकमाश्चर्यं न भव-
 तीत्यर्थः । किल यस्माद्धेतोरत्रिनेत्रादुदितस्योत्पन्नस्यास्य तच्चतु-
 र्भवनं कुलानुरूपं कुलोचितं स्वरूपं नेत्ररूपात् कारणज्जातस्य
 नेत्रीभवनमुचितमेव तस्मादस्य पुराणपुरुषनेत्रीभवने न कि-

तदत्रिनेत्रादुदिसस्य तन्वि
 कुलानुरूपं किल रूपमस्य ॥ ११२ ॥
 आभिर्मृगेन्द्रोदरि कौमुदीभिः
 क्षीरस्य धाराभिरिव क्षणेन ।
 अक्षालि नीलीरुचिरम्बरस्था
 तमोमयीयं रजनीरजक्या ॥ ११३ ॥

द्विदस्माकं चित्रमित्यर्थः । विस्मापयते नित्यं स्मयतेः (पा० ६।
 १।५७) इत्यात्वं, भीस्मोर्हेतुभये (पा० १।३।६८) इति तङ् ।
 अस्माज्जनान्तरापेक्षया बद्धत्वं ॥ ११२ ॥

आभिरिति । हे मृगेन्द्रोदरवत् कृशमुदरं यस्यास्तादृशि
 रजन्येव रजकी तथा क्षीरस्य दुग्धस्य धाराभिरेव दृश्यमाना-
 भिर्धवलतराभिः कौमुदीभिः कृत्वाऽम्बरस्था तमोमयीयं नीली
 कञ्जलवत् कालीरुचिः क्षणमात्रेणाक्षालि निरस्ता । रजक्या
 वसनस्था काली कान्तिर्दुग्धधाराभिः क्षणेन क्षाल्यते । तदुक्तं
 कलाकोशे ।

तैलं घतेन तच्चाणजलैर्दुग्धेन कञ्जलं ।

नाशयेदम्बरस्थं तु मलं क्षारेण सोमणा ॥ इति ॥

चन्द्रिकादिभिर्गगनं निर्मलीकृतमिति भावः । मृगेन्द्रो-
 दरी (पा० ४।१।५५) नासिकोदरेति ङीष् । ओषधी प्राणि-
 वाचित्वाभावान्नीलीति ङीप्समर्थनीयः । रजकी स्वनः पित्वा-
 ङीप् ॥ ११३ ॥

पयोमुचां मेचकिमानमुच्चै-
 रुच्चाटयामास ऋतुः शरदा ।
 अतारि वामोरु तथाऽपि किञ्चि-
 न्न प्रोज्झितुं लाञ्छनकालिमाऽस्य ॥ ११४ ॥
 एकादशैकादशरुद्रमौली-
 नस्तं यतो यान्ति कलाः किमस्य ।
 प्रविश्य शेषाश्च भवन्ति पञ्च
 पञ्चेषु तूष्णीमिषवोऽर्द्धचन्द्राः ॥ ११५ ॥

पय इति । हे वामोरु या शरत् ऋतुः पयोमुचां मेघानां
 वर्षाकालीनमुच्चकैरतिशयितमपि मेचकीमानं कालिमानमु-
 च्चाटयामास । तथा कालिमापनयने दृष्टसामर्थ्या शरदा
 यस्य चन्द्रस्य लाञ्छनरूपः कालिमा किञ्चिदल्पमपि प्रोज्झितुं
 स्फोटयितुं नापारि । शरदच्चे चन्द्रे मलिनः कलङ्कोऽति-
 तरां शोभत इति भावः । मेचकिमानं वर्षवाचित्वादिमनिच्
 ॥ ११४ ॥

एकेति । अस्तं यतो गच्छतोऽस्य चन्द्रस्यैकादश कला एका-
 दशानां रुद्राणां मौलीन् प्रतियान्ति, किल गच्छन्तीव । शेषाः
 पञ्च कलास्तु पुनः पञ्चेषोः कामस्य तूष्णीमल्पमिषुधिं प्रविश्या-
 र्द्धचन्द्राकारत्वादूर्द्धचन्द्राख्या इषवो भवन्ति, विनाशसमयेऽप्ययं
 परापकारनिरत इति ध्वन्यते । तूष्णी अल्पत्वविवक्षया स्तीले
 गौरादित्वाङ्गीप् ॥ ११५ ॥

निरन्तरत्वेन विधाय तन्वि
 तारासहस्राणि यदि क्रियेत ।
 सुधांशुरन्यः स कलङ्कमुक्त-
 स्तदा त्वदास्यश्रियमाश्रयेत ॥ ११६ ॥
 यत् पद्ममादित्सु तवाननीयां
 कुरङ्गलक्ष्मा च मृगाक्षि लक्ष्मीं ।
 एकार्थलिप्साकृत एष शङ्के
 शशाङ्कपङ्केरुहयोर्विरोधः ॥ ११७ ॥

निरन्तरेति । हे तन्वि ताराणां नक्षत्राणां सहस्राणि निर-
 न्तरत्वेनान्योन्यसम्बन्धतया विधायैकीकृत्य यदि अन्यः सुधांशुः
 क्रियेत, निर्वीयेत, तदा तर्हि स चन्द्रस्ताराणामकलङ्कत्वात्
 तन्मयत्वाच्च कलङ्केन मुक्तः सन् त्वदास्यस्य श्रियं शोभामाश्रयेत ।
 क्रियानियतेरविवक्षितत्वात्सुखभावः ॥ ११६ ॥

यदिति । हे मृगाक्षि यत् पद्मं तवाननीयां मुखसम्बन्धिनीं
 लक्ष्मीमादित्सु यद्दीप्तुकामं कुरङ्गलक्ष्मा चन्द्रश्च तव मुखशोभां
 यद्दीप्तुकामः तयोः शशाङ्कपङ्केरुहयोरेष विरोधः स तन्मुखशो-
 भासंज्ञा एकोऽर्थस्तस्य लिप्साकृतः प्राप्तवाञ्छानिमित्त एवे-
 त्यहं शङ्के । एकद्रव्याभिलाषित्वेन विरोधः सुप्रसिद्धः । चन्द्रप-
 ण्ययोरपि विरोधः प्रसिद्ध एव । चन्द्रपद्माभ्यां सकाशात् ते मुख-
 मधिकमिति भावः । आदित्सु, चन्द्रपक्षे लिङ्गविपरिणामः ।
 लक्ष्मीं, न लोकेति (पा० १।३।६८) षष्ठीनिषेधः ॥ ११७ ॥

लब्धं न लेखप्रभुणाऽपि पातुं
 पीत्वा मुखेन्दोरधरामृतन्ते ।
 निपीय देवैर्विवशीकृतायां
 घृणां विधोरस्य दधे सुधायां ॥ ११८ ॥
 एनं स विभ्रद्विधुमुत्तमाङ्गे
 गिरीन्द्रपुत्रीपतिरोषधीशं ।
 अश्नाति घोरं विषमब्धिजन्म
 धत्ते भुजङ्गश्च विमुक्तशङ्कोः ॥ ११९ ॥

लब्धमिति । हे प्रिये, अहं सर्व्वरपि देवैर्विवशीकृतायां
 निःशेषं पीत्वा भुक्तशेषीकृतायामस्य विधोश्चन्द्रस्य सुधायां घृणां
 जुगुप्सां दधे धारयामि । किं कृत्वा । लेखानां देवानां प्रभुणेन्द्रे-
 णापि पातुं न लब्धं, कृतप्रयत्नस्यापि तस्यावरणात् तेन दुष्प्रापं,
 केनाप्यनुच्छिद्यमित्यर्थः । ते मुखेन्दोरधररूपममृतं निपीय
 पीत्वा । चन्द्रसुधायाः सकाशात् त्वदधरामृतं स्वादुतरमिति
 भावः । अन्तोऽप्युच्छिद्यभोजने जुगुप्सां धारयतीत्यर्थः ॥ ११८ ॥

एनमिति । स गिरीन्द्रपुत्रीपतिः शम्भुरेनमोषधीशं वि-
 धुमुत्तमाङ्गे शिरसि विभ्रद्वारयन् सन्, अब्धिजन्म समुद्रोत्पन्नं
 घोरं दारुणमपि विषमश्नाति, मुक्तशङ्को भुजङ्गं सर्पं वासु-
 किञ्च धत्ते । शम्भोरप्युपकारकत्वेन पूज्यः श्रेष्ठोऽयमिति भावः ।
 ओषधिस्वामिनोऽस्य शिरसि धारणादेव निःशङ्कं विषं भक्षयति
 सर्पं च धारयतीत्युत्प्रेक्षा । भुजङ्गं जात्यभिप्रायेणैकवचनं ॥ ११९ ॥

नास्य दिजेन्द्रस्य बभूव पश्य
दारान् गुरोर्यातवतोऽपि पातः ।
प्रवृत्तयोऽप्यात्ममयप्रकाशान्
नहन्ति न ह्यन्तिमदेहमाप्तान् ॥ १२० ॥

नेति । हे प्रिये दिजेन्द्रस्यास्य चन्द्रस्यास्य गुरोर्दृष्टस्यतेर्दा-
रान् भार्यां यातवतोऽपि गुरुतत्पगामिनोऽपीत्यर्थः पातः स्व-
र्गाद् भ्रंशः, अथ च पातित्यं न बभूव पश्य । चित्रमेतद्विलोकये-
त्यर्थः । अथ वा युक्तमेतत् । प्रवृत्तयो धर्माधर्महेतुकर्मारम्भा
अपि आत्ममय आत्मस्वरूपमेव प्रकाशो येषां तान् प्रकाशा-
न्तरनिरपेक्षान् प्रकाशस्वरूपान्, अथ च परमात्मैव प्रकाशो
येषां तान् परमात्मस्वरूपातिरिक्तप्रकाशानभिज्ञान् स्वप्रका-
शात्मवादिनो ब्रह्मज्ञानिनोऽन्तिमदेहं तेजोरूपशरीरं पूर्णतां
वा प्राप्तान्, अथ चानन्तरभाविमोक्षत्वात् प्रवीनशरीरप्रवाहा-
पेक्षया शेषशरीरं प्राप्तान् जीवमुक्तान् पुरुषान् हि यस्मात्त
नहन्ति शुभाशुभफलसम्बन्धेन न संब्रन्तीत्यर्थः । तेषां तेजो-
विशेषेण प्रत्यवायो न विद्यत इति प्रामाणिकवचनात् तेजो-
रूपस्यास्य चन्द्रस्य पातो नाभूदिति युक्तमेव, नात्र चित्रमिति
भावः । चन्द्रेऽप्यात्ममयप्रकाशः, अन्तिमदेहं सम्पूर्णतां प्राप्तः
॥ १२० ॥

स्वधाकृतं यत् तनयैः पितृभ्यः
 अद्वापवित्रं तिलचित्रमम्भः ।
 चन्द्रं पितृस्थानतयोपतस्थे
 तदङ्करोचिः खचिता सुधैव ॥ १२१ ॥
 पश्योच्चसौधस्थितिसौख्यलक्ष्ये
 त्वं केलिकुल्याम्बुनि विम्बमिन्दोः ।
 चिरं निमज्ज्येच्च सतः प्रियस्य
 भ्रमेण यच्चुम्बति राजहंसी ॥ १२२ ॥

स्वधेति । तनयैः पुत्रैः अद्भुता परलोकास्तित्वबुद्ध्या वितीर्ष-
 त्वात् पवित्रं कृष्णतिलैश्चित्रं मिश्रितं पितृभ्यः स्वधाकृतं यदम्भः
 पितृस्थानतया “चन्द्रो वै पितृलोकः” इति श्रुतेः । पितृलोकतया
 चन्द्रमुपतस्थे चन्द्रेण सङ्गतमभूदित्यर्थः । तत् कृष्णतिलमिअजल-
 मेवाङ्कस्य कलङ्कस्य या रोचिः कान्तिः तया खचिता मिश्रिता
 सुधा पीयूषं । कृष्णतिला एव कलङ्कस्यसंलग्नं जलमेव पीयूषं
 न त्वन्यः, कलङ्को न चान्यत् पीयूषमित्यर्थः । अद्वेति पितृलोक-
 प्राप्ता हेतुगर्भविशेषणं । उपतस्थे सङ्गतकरणे तङ् ॥ १२१ ॥

पश्येति । हे प्रिये त्वमुच्चसौधस्थित्या कृत्वा सौख्येन निरन्त-
 रायं लक्ष्ये दृश्ये केलिकुल्याया अम्बुनि तदिन्दोर्विम्बं पश्य ।
 तत् किं । राजहंसी इह कुल्याजले निमज्ज्य चिरं सतोऽन्त-
 र्वर्त्तमानस्य प्रियस्य राजहंसस्य भ्रमेण यच्चन्द्रविम्बं चुम्बति । सौख्यं
 स्वार्थं सुखिनो भाव इति भावे वा व्यञ्ज् । सौख्येति पाठे

सौवर्गवर्गैरमृतं निपीय

कृतोऽङ्गि तुच्छः शशलाञ्छनोऽयं ।

पूर्वोऽमृतानां निशि तेऽत्र नद्यां

मग्नः पुनः स्यात् प्रतिमाच्छलेन ॥ १२३ ॥

समं समेते शशिनः करेण

प्रसूनपाणाविह कौरविण्याः ।

सूक्ष्मत्वेन लक्ष्ये । उच्चतरदेशस्थितं प्रत्यधोदेशस्थितं वस्तु सूक्ष्मं प्रतिभातीत्यर्थः ॥ १२२ ॥

सौवर्गेति । स्वर्गे भवा सौवर्गा देवास्तेषां वर्गैर्वृन्दैरमृतं निपीयाङ्गि तुच्छो रिक्तः कृतोऽयं शशलाञ्छनो निशि ते तवात्र क्रीडानद्यां प्रतिमाच्छलेन प्रतिविम्बव्याजेन मग्नः सन् पुनरमृतानां जलैरथ च पीयूषैः पूर्णः स्यात्, भवेदित्यहं सम्भावयामीत्यर्थः । एतेन नदीजलस्यामृतत्वं सूचितं । अङ्गि तुच्छः कृतोऽपि पुनः क्रमेणामृतैः पूर्णः सन् रात्रौ तत्र क्रीडानद्यां प्रतिमाव्याजेन मग्नः पुनः पानभयादिव पलाय्य निलीनः स्यादित्यहं शङ्क इति वा । पूर्वोऽमृतानां दृष्ट्यर्थत्वात् करणे षष्ठी ॥ १२३ ॥

सममिति । इह तव क्रीडानद्यां कौरविण्याः कुमुदिन्याः प्रसूनरूपे पाणौ शशिनः करेण रश्मिनाऽथ च पाणिना समं सद्यः समेते सङ्गते सति मधु पुष्परस एव क्लृप्तं यस्य तस्य त्यागजलस्य कन्यादानसम्बन्धिसङ्कल्पोदकस्याभिषेकः कर्त्ताऽनयोऽस्य-

विवाहलीलामनयोरिवाह
 मधुच्छलत्यागजलाभिषेकः ॥ १२४ ॥
 विकासिनीलायतपुष्पनेत्रा
 मृगीयमिन्दीवरिणी वनस्था ।
 विलोकते कान्तमिहोपरिष्ठा-
 न्मृगन्तदेषाऽऽननचन्द्रभाजं ॥ १२५ ॥

श्रुकुमुदिन्योर्विवाहलीलामाहेव सूचयतीव । चन्द्रकरस्पर्शमा-
 त्रेण कुमुदानि विकसितानि मकरन्दपूर्णानि च जातानीति
 भावः । विवाहे उभयोः पाणिमेलनं, पाणौ दानजलाभिषे-
 कोऽपि भवति ॥ १२४ ॥

विकासीति । हे प्रिये इह तव केलिनद्यां वनस्था जलनि-
 वासिनी अथ च काननस्था, तथा विकासि नीलमायतं विस्तृतञ्च
 पुष्पमेव नेत्रं यस्यास्तत्तुल्यनेत्रा चेयं प्रत्यक्षदृष्ट्या इन्दीवरिणी
 यस्यान्मृगी वनस्थत्वादिकासिनीलायतपुष्पनेत्रत्वाच्च हरिणी
 तत्तस्मादिन्दीवरिणीरूपा मृगी आननमिव यश्चन्द्रः साम-
 र्थात् त्वदाननतुल्यो यश्चन्द्रस्तद्भाजं तत्स्थं कान्तं सुन्दरमथ
 च तुल्यजातीयं स्वप्रियं मृगमुपरिष्ठादिलोकते । विकसितकुसु-
 मनेत्राणि ऊर्द्धप्रसारितानि दृश्यन्ते तर्हि प्रायेण चन्द्रस्यमुपरि
 वर्त्तमानं निजभर्त्तारं मृगं मृगी पश्यतीत्यर्थः । त्वदाननमेव
 यश्चन्द्रस्तत्स्थं चन्द्रत्वादनुमेयमृगमुपरिष्ठात् पश्यति । त्वं प्रा-
 सादोपरि वर्त्तसे, इयञ्चाधोदेशे वर्त्तते नवेति पदच्छेदं कृत्वा

तपस्यतामम्बुनि कैरवाणां
समाधिभङ्गे विबुधाङ्गनायाः ।
अवैमि रात्रेरमृताधरोष्ठं
मुखं मयूखस्मितचारु चन्द्रं ॥ १२६ ॥

चन्द्रभाजं निजप्राणेशं मृगमुपरिष्टान्न पश्यतीति न किन्तु
पश्यत्येवेति व्याख्येयं । वनस्था मृगी हि नीलायतनेत्रा सती
स्वकान्तं मृगमितस्ततो विलोकयतीत्यर्थः । शशमित्यपपाठः ।
मृगपर एव वा व्याख्येयं ॥ १२५ ॥

तपस्यतामिति । हे प्रिये, अम्बुनि सदा निवासात् तत्र
तपस्यतां कैरवाणां कुमुदानां समाधेर्दिवासङ्कोचस्यैव ध्यानस्य
भङ्गे त्याजने विषये निमित्ते वा विबुधाङ्गनाया अप्सरोरूपाया
रात्रेश्चन्द्रं मुखमेवाहमवैमि मन्ये । किम्भूतं मुखं । अमृतमे-
वाधरोष्ठं यस्या, अथ चामृततुल्योऽधरोष्ठं यस्य यदाऽमृतम-
धरं यस्मात् पीयूषादधिकरस आष्ठो यस्य, तथा मयूखा एव
स्मितं । अथ च तत्समाधिभङ्गादेव चन्द्रकरवदुज्ज्वलं यत् स्मितं
तेन वा चारु । चन्द्रविशेषणे लिङ्गविपरिणामः । देवाङ्गना-
नामप्येवंविधं मुखं रात्रौ जले तपस्यतां दुस्वरं तपस्वरतामपि
मुनीनां समाधिभङ्गं करोति । तपस्यतामिति तपस्वरन्तीत्यर्थे
कर्म्मणो रोमन्धतपोभ्यामिति (पा० ३।१।१५) क्यप्, तपसः पर-
स्मैपदञ्चेति ज्ञता ॥ १२६ ॥

अल्पाङ्गपङ्का विधुमण्डलीयं
 पीयूषनीरा सरसी स्मरस्य ।
 पानात् सुधा नाम जलेऽप्यमृत्युं
 चिह्नं विभर्त्यत्रभवं स मोनं ॥ १२७ ॥
 तारास्थिभूषा शशिजङ्गुजामृ-
 चन्द्रांशुपांशुक्षुरितद्युतिद्यौः ।
 क्वायापथाश्चक्ष्णफणीन्द्रचाराः
 खं मूर्त्तिमाह स्फुटमष्टमूर्त्तेः ॥ १२८ ॥

अत्येति । अल्पोऽङ्ग एव पङ्का यस्यां, तथा पीयूषमेव नीरं
 यस्यां मेयं विधुमण्डली स्मरस्य सरसी विशालं सर एव, अत एव
 स स्मरोऽत्रभवमस्यां चन्द्रसरस्यां समुत्पन्नं सुधानामेतदीया-
 मृतपानीयजले जलरहितेऽपि स्थले जलाभावेऽपि वाऽमृत्युं
 मरणरहितं मोनं चिह्नमथ च सुधासरोजातत्वादानुमापकं
 लिङ्गं विभर्त्ति । मीना हि जलाद्वहिर्भूता म्रियन्त एव, अयन्तु
 न म्रियते तस्माच्चन्द्रामृतसरसीभवत्वात् सदा मृतपानाज्जला-
 भावेऽपि मृत्युरहित इति सर्व्वं युक्तमित्यर्थः ॥ १२७ ॥

तारेति । द्यौः खमात्मानमष्टमूर्त्तेर्हरस्य मूर्त्तिं शरीरं स्फुटं
 व्यक्तमाह ब्रवीति, यतः तारा एवास्थोनि तद्रूपा भूषा यस्याः,
 तथा शशिनमेव जङ्गुजां गङ्गां विभर्त्तीति तद्भूतं, तथा च-
 न्द्रांशव एव पांशवो भस्मानि तैः क्षुरिता कृताङ्गरागा द्युति-
 र्यस्याः सा, तथा क्वायापथा गगने दण्डाकारा दक्षिणोत्तरस्थाः

एकैव तारा मुनिलोचनस्य
जाता किलैतज्जनकस्य तस्य ।
ताताधिका सम्पदभूदियं तु
सप्तान्विता विंशतिरस्य ताराः ॥ १२९ ॥
मृगाक्षि यन्मण्डलमेतदिन्दोः
स्मरस्य तत्पाण्डुरमातपत्रं ।

धवला रेखा कृद्ग यस्य क्वायापथरूपः फणोन्द्रो वासुकिः स
एव मुक्ताहारो यस्या सा हरमूर्तिरप्युक्तविशेषणविशिष्टा, द्यौर-
प्येतादृशीति मूर्त्यन्तरापेक्षया व्यक्तमेव मद्देशस्य मूर्त्तिर्गगनं
कथयतीवेत्यर्थः ॥ १२८ ॥

एकेति । एतस्य चन्द्रस्य जनकस्य तस्य प्रसिद्धस्यात्रिमुनि-
लोचनस्य तारा कनीनिका किलैकैव जाताऽभूत् किल पुग-
णादौ । अस्य तत्पुत्रस्य तु पुनरियं दृश्यमाना सम्पत् तातान्निज-
पितुरन्निनेत्रात् सकाशादधिका, यद्यस्मादस्य ताराः कनीनिका
अथ च नक्षत्राणि सप्तभिरन्विता विंशतिरभूदिति क्लृप्तं । पितुः
सकाशादधिकसम्पत्तित्वात् सभाग्योऽयमिति भावः । “सप्तविंश-
तिमिन्दवे” इति दक्षः सप्तविंशतिकन्या अश्विन्यादिकाश्चन्द्राय
ददाविति पुराणं ॥ १२९ ॥

मृगाक्षीति । हे मृगाक्षि हरिणीनेत्रे यदेतत् प्रत्यक्षदृश्य-
मिन्दोर्मण्डलं, तत् स्मरस्य पाण्डुरं श्वेतं साम्राज्यसूचकमात-
पत्रमेव । श्वेतच्छत्रदर्शने सति सम्राजो वश्या भवन्ति पूर्णधवल-

यः पूर्णिमानन्तरमस्य भङ्गः
 स क्वचभङ्गः खलु मन्मथस्य ॥ १३० ॥
 दशाननेनापि जगन्ति जित्वा
 योऽयं पुराऽपारि न जातु जेतुं ।
 स्नानिर्विधोर्मानिनि सङ्गतेयं
 तस्य त्वदेकानननिर्जितस्य ॥ १३१ ॥

चन्द्रमण्डलस्य चोद्दीपकत्वात् तद्दर्शने सर्व्वेऽपि कामस्य वश्या
 भवन्ति तस्मादेतत् कामस्य श्रेयतातपत्रमेवेति भावः । यस्य पूर्णि-
 मानन्तरमेतस्य क्वचभूतस्तेन्दुमण्डलस्य भङ्गो मोटनं कलाच-
 यस्य स मन्मथस्य क्वचभङ्गः खलु, क्वचस्य मोटनं राज्यक्षयं
 सूचयति । कृष्णपक्षे चोद्दीपक्रमित्रचन्द्रक्षये कामः क्षीण एव
 तस्मात् कृष्णपक्षे योऽस्य भङ्गः स कामस्य क्वचभङ्ग इव स एव
 वेति भावः । खलुत्प्रेक्षायां, निश्चये वा ॥ १३० ॥

दशेति । दिग्विजयोद्यतेन दशाननेनापि जगन्ति जित्वा-
 ऽपि योऽयं चन्द्रः पुरा पूर्णं जातु कदाचिदपि जेतुं नापारि
 हे मानिनि स्वमुखस्यार्द्धिनं चन्द्रमसहमाने नैमित्तस्यास्य विधो-
 रियं प्रत्यक्षदृश्यकलङ्करूपा स्नानिर्लज्जा सङ्गता लज्जा, अथ च
 युक्तेव । यतस्तएवैकेनाननेन नितरां जितस्य । यो हि दशाननेन
 दशभिरपि मुखैर्जेतुं नाशकि तस्य स्त्रियास्तवैकेन मुखेन निर्जि-
 तत्वे लज्जया मालिन्यमुचितमेवेत्यर्थः । तन्मुखमेतस्मादधिक-
 मिति भावः । लज्जया स्नाग्निर्भवतीति प्रतीयमानोत्प्रेक्षा ।

दृष्टा निजां तावदियन्त्यहानि
जयन्नयं पूर्वदशां शशाङ्कः ।
पूर्वस्त्वदास्येन तुलां गतश्चे-
दनन्तरं द्रक्ष्यसि भङ्गमस्य ॥ १३२ ॥
क्षत्राणि रामः परिभूय रामात्
क्षत्राद्यथाऽभज्यत स द्विजेन्द्रः ।

रावणश्चन्द्रं जेतुं प्रवृत्तस्तुषाराग्निना दह्यमानः कम्पमानतनुः
तमजित्वैव परावृत्त इति उत्तरकाण्डे कथा ॥ १३१ ॥

दृष्ट इति । अयं शशाङ्क इत्यन्धेतावन्ति अहानि शुक्लपक्ष-
दिनानि तावदवधीकृत्य निजां पूर्वदशां पूर्वपूर्वदिनावस्थां
जयन् निकाममुत्तरोत्तरदिनेषु कलावृद्ध्याऽधिकीभवंस्त्वथा
दृष्टः, इत्यन्ति दिनानि जयंस्तावज्जयन्नेव दृष्ट इत्यवधारणार्थो
वा तावच्छब्दः, अनयैव परिपाद्या पूर्णविम्बोऽयं त्वदास्येन सह
तुल्यं सामान्यं च तोलनकाष्ठं गत आरूढश्चेत्तर्ह्यनन्तरं निकटं
त्वमेव श्वः प्रभृत्येवास्य भङ्गं पराजयं कलाक्षयश्च द्रक्ष्यसि, उ-
त्तमेन सह स्पर्द्धमानो हि भङ्गं प्राप्नोत्येव । तुलादिव्येन हि
हीनस्य पराजयः सर्वैर्दृश्यते । अहानि अत्यन्तसंयोगे द्वितीया ।
त्वदास्येनेति तुल्यार्थैरतुलोपमाभ्यामिति (पा० २।३।७२) नि-
षेधेऽपि सह योगे तृतीया । तथा च कालिदासस्तुलां यदा-
रोहति दन्तवाससेत्यादि ॥ १३२ ॥

क्षत्राणीति । द्विजेन्द्रो जमग्न्यपत्यत्वात् सोऽतिप्रसिद्धपराक्र-

तथैष पद्मानभिभूय सर्वा-
 स्वदास्यपद्मात् परिभूतिमेति ॥ १३३ ॥
 अन्तः सलक्ष्मीक्रियते सुधांशो
 रूपेण पश्ये हरिणेन पश्य ।

मो रामः परशुरामः सर्वाणि क्षत्राणि परिभूयापि क्षत्रादेव
 रामाद्वाश्रयेः सकाशात् यथाभज्यत पराभवं प्राप तथा तेनैव
 प्रकारेण एषोऽपि दिजरजः सर्वान् पद्मानभिभूय सङ्कोचक-
 रणात् पराभूयापि तद्वत्क्षपद्मात् सकाशात् परिभूतिं पराभव-
 मेति सकलक्षत्रियाधिक्यं यथा श्रीरामस्य तथा सर्वपद्माधिक्यं
 तन्मुखपद्मस्तेति भावः । वा पुंसि पद्ममित्यमरः ॥ १३३ ॥

अन्तरिति । हे पश्ये चन्द्रदर्शनप्रवृत्ते भैमि हरिणेन पा-
 ण्डुरेण रूपेण वर्त्तेन कर्त्रा शुद्धांशोरन्तः प्रान्तभागः पूर्वम-
 श्रीकोऽपीदानीं सलक्ष्मीक्रियते सलक्ष्मीकः क्रियते त्वं पश्य । अथ
 च चन्द्रस्य मध्यं हरिणेन मृगेन कर्त्रा रूपेण स्वीयनीलवर्त्तेन
 कृत्वा असलक्ष्म्य सलक्ष्म क्रियते सलक्ष्मीक्रियते सकलङ्गं क्रियत
 इत्यर्थः । पश्य एष स नल इत्यमुना प्रकारेणास्य चन्द्रस्यान्तं
 पर्यन्तभागं कदाचिदीक्षणमाणां भैमीमददर्शत्, दर्शयामास ।
 कदाचिच्चान्तर्मध्यभागं दर्शयामास । अङ्गुल्यादिना चन्द्रश्चेतनी-
 लप्रान्तमध्यभागप्रदर्शनपूर्वस्मिष्टपदैस्तथा सह क्रोडां चकारेति
 भाव इति मध्ये कवेरुक्तिः । हरिणः पाण्डुरः पाण्डुरित्यमरः ।
 अन्त इत्यकारान्तमेकत्र अन्तरित्यव्ययमपरत्र मध्यवाचि । ल-

इत्येष भैमीमददर्शदस्य
 कदाचिदन्तं स कदाचिदन्तः ॥ १३४ ॥
 सागरान्मुनिविलोचनोदरा-
 द्यद्वयादजनि तेन किं द्विजः ।
 एवमेव च भवन्नयं द्विजः
 पर्यवस्यति विधुः किमत्रिजः ॥ १३५ ॥

क्षीशब्दस्य समामान्तविधेरनित्यत्वात् कबभावे सलक्ष्मीशब्दा-
 च्छिः । पक्षे सलक्ष्मशब्दाश्चिः । पक्षे पाष्ठाभेत्यादिना (पा० ७।
 ३।७८) कर्त्तर्यैव शः । दृशेर्बुभार्थत्वाद्गति बुद्धीति (पा० १।४।
 ५७) अणौ कर्त्तुर्णौ कर्म्मत्वाद्भैमीमिति द्वितीया ॥ १३४ ॥

सागरादिति । अयं चन्द्रः सागरान्मुनिविलोचनोदराच्चैत-
 द्रूपाद्वयात् सकाशाद् यद्यस्मादजनि, उत्पन्नस्तेन कारणेन
 द्वाभ्यां जातत्वाद् द्विजः किं, एवमेव चानयैव रीत्या द्वाभ्यां
 जातत्वादेव द्विजो भवन्नयं विधुरन्नेर्मुनेर्जातः किं कथं पर्य-
 वस्यति, द्वाभ्यां जातत्वे सत्यपि अत्रिमुनेरेव जात इति तात्प-
 र्यवृत्त्या कथमुच्यत इत्यर्थः । अथ चैवमेव यथा अनेन प्रकारेण
 द्विजत्वं तथैवात्रिमुनिजो भवन्नयं द्विजः पर्यवस्यति । किं द्वाभ्यां
 जातत्वात् यथा द्विज उच्यते तथा द्विजादत्रिमुनेर्जातत्वादपि
 द्विज उच्यते, द्विजोत्पन्नो हि द्विज एव भवतीत्यर्थः । अथ च
 द्वाभ्यां जातत्वाद्विजोभवन्नेवं न त्रिभ्यो जात इत्यत्रिज इति
 तात्पर्यवृत्त्या कथ्यते । यो हि द्वाभ्यां जायते स त्रिजो न

ताराविहारभुवि चन्द्रमयीं चकार
 यन्मण्डलीं हिमभुवं मृगनाभिवासां ।
 तेनैव तन्वि सुकृतेन मते जिनस्य
 स्वर्लोकलोकतिलकत्वमवाप धाता ॥ १३६ ॥

भवति, एवमेवायमत्रिजः कथ्यते किमित्यर्थः । द्विजस्त्रिजो न
 भवत्येव ॥ १३५ ॥

तारेति । हे तन्वि कृशाङ्गि धाता ताराणां नक्षत्राणां विहा-
 रभुवि गगने चन्द्रमयीं मण्डलीं विम्बं जिनस्य पुराणपुरुषस्य
 श्रीविष्णोर्मते ऽनुमतौ सत्यां तदादिष्टः सन् यच्चकार निर्म्ममे
 तेनैव सुकृतेन शोभनेन लोकोत्तरव्यापारेण कृत्वा स्वर्लोकः
 स्वर्गभुवनं तत्सम्बन्धिनं लोकानां सुराणां मध्ये तिलकत्वं श्रेष्ठ्य-
 माप । किम्भूतां मण्डलीं । हिमस्य तुषारस्य भुवं स्थानभूतामति-
 शीतलां, तथा मृगस्य नाभौ मध्ये वासो यस्यास्तां, यस्या मध्ये
 मृगोऽस्तीति यावत् । तादृशीं । अन्येषां सुराणामेतादृद्वा-
 पारकरणे सामर्थ्याभावात् ब्रह्मैव श्रेष्ठोऽभूदित्यर्थः । अथ च
 ताराया बुद्धदेव्या विहारस्थाने हिमभुवं शीतलां शुभ्रत्वाद्धि-
 माचलरूपां वा, तथा मृगनाभेः कस्तूर्याः वासः परिमलोऽव-
 स्थानं वा यस्यां तां कस्तूरीमिश्रितां चन्द्रमयीं कर्पूरमयीं कर्पूर-
 राशिं यच्चकार तेनैव पुण्येन जिनमते बौद्धदर्शने ब्रह्मा सु-
 रश्रेष्ठत्वमधत्त । बौद्धा हि बुद्धदेवप्रासादे यस्तत्पूजार्थं कस्तू-
 रीराशिं करोति स लोकमध्ये श्रेष्ठो भवतीति स्वदर्शने प्रत्यपा-

इन्दुं मुखाद्बज्रदणं तव यद्गृणन्ति
नैनं मृगस्यजति तन्मृगदृष्टयेव ।
अत्येति मोहमहिमा न हिमांशुविम्ब-
लक्ष्मीविडम्बिमुखि वृत्तिषु पाशवोषु ॥ १३७ ॥

दयन् । ब्रह्मा चैवमकृत तस्मादेव सर्वश्रेष्ठो जात इत्यर्थः । तेनै-
वेति पाठे उत्प्रेक्षा । बुद्धदेव्यां मता तारा ॥ १३६ ॥

इन्दुमिति । हे हिमांशुविम्बस्य लक्ष्म्याः शोभाया विडम्बि
स्वस्मान् न्यूनत्वात् परिहासकारि ततोऽप्यधिकशोभं मुखं यस्या-
स्तादृशि भैमि पण्डिता इन्दुं तव मुखात् सकाशात् तन्मुखम-
पेक्ष्य वा बज्रदणमीषदसमाप्तं दणं दणत्वमपि यस्य पूर्वनस-
म्यन्नं दणादपि निःसारमिति यावत् । अथ च बज्रधिकं दणं
यस्मात् दणादपि निःसारं यद्यस्मात् गृणन्ति, तत्तस्माद्धेतोर्मृग
एनं चन्द्रं मृगसम्बन्धिन्या दृष्ट्या कोमलदणकवलनाभिला-
षेणैवाथ वा चन्द्रे प्रयुक्तस्य बज्रदणशब्दस्य बज्रचतत् दणञ्च
बहूनि दणानि यस्मिंस्तादृशमित्येव रूपार्थग्रहणरूपया भ्रा-
न्त्येव न त्यजति । मृगो हि बज्रं च दणं बज्रदणं देशं वा न
मुञ्चति । नन्यनुभवे सत्यप्यासंसारं कथं भ्रान्तिबाहुल्यमित्याश-
ङ्गार्थान्तरन्यासमाह । पाशवोषु पशुसम्बन्धिनीषु वृत्तिषु व्याप-
रेषु विषये मोहमहिमा भ्रान्तिबाहुल्यं नात्येति, बज्रकालाति-
क्रमे नापयाति । पशवो हि सर्वदा मूढा एवेत्यद्यापि मृगस्य
भ्रान्तिर्नापयाति तस्मादेनं न त्यजतीति युक्तमित्यर्थः । मुखात्

स्वर्मानुना प्रसभपानविभीषिकाभि-
 दुःखाकृतैनमवधूय सुधा सुधांशुं
 स्वं निह्नुते सितिमचिह्नममुष्य रागै-
 स्ताम्बूलताम्रमवलम्ब्य तवाधरोष्ठं ॥ १३८ ॥

तुब्लोपे पञ्चमी । बज्जटणमीषदसमाप्तौ विभाषासुपो बज्ज-
 जिति (पा० ६।३।७४) बज्जच् ॥ १३७ ॥

स्वर्मानुरिति । हे प्रिये सुधा एनं सुधांशुमवधूय त्यक्त्वा-
 तवाधरोष्ठमवलम्ब्यामुष्य रक्तस्यौष्ठस्य रागै रक्तवर्णैः कृत्वा सि-
 तस्य भावः सितिमा धावत्यमेव चिह्नं यस्य तादृशं धवलरूप-
 मपि स्वमात्मानं निह्नुते पुनः स्वर्मानुपानभिया तिरो दधाति ।
 यतः स्वर्मानुना वारंवारं प्रसभपानेन विभीषिकाभिर्भयोत्पा-
 दनैः कृत्वा दुःखाकृता प्रातिलोम्याचरणोत्पादितदुःखा । कि-
 म्भूतमधरोष्ठं । प्रसिद्धस्य ताम्बूलस्येव ताम्रो वर्णो यस्य ताम्बू-
 लेनैव वा ताम्रं रक्तवर्णं । पुनः राजपानभिया त्वदधरमेव स्था-
 नान्तरमाश्रित्य रूपान्तरेणात्मानं गोपायतीत्यर्थः । अन्योऽपि
 सभयं स्थानं हित्वा स्थानान्तरमाश्रित्य तत्रापि रूपान्तरं
 धृत्वा स्वं निह्नुते । सुधया चन्द्रस्य परित्यागात् तन्मुखश्रयणात्
 तन्मुखं चन्द्रादधिकमिति भावः । ताम्बूलताम्रमित्युक्तरीत्योप-
 मात्प्रेक्षा वा । दुःखाकृता दुःखात् प्रातिलोम्ये इति (पा० ५।
 ४।६४) डाच् ॥ १३८ ॥

दृश्यन्तीभवतः कुरङ्गमुदरे प्रक्षिप्य यदा शशं
जातस्फीततनोरमुष्य हरिता सूतस्य पत्न्या हरेः ।

दृश्यन्तीति । हे प्रिये मतभेदेन कलङ्करूपं कुरङ्गं यदा शश-
मुदरे मध्ये प्रक्षिप्य जाता स्फीता पूर्णा तनुर्यस्य हरेरिन्द्रस्य पत्न्या
हरिता प्राच्या दिशा सूतस्य तत्रोदितस्य पूर्णस्यात एव हरेः
श्रीविष्णोर्वामाक्षीभवतः । यदा सञ्जातपूर्णशरीरस्य मृगं यदा
शशं कलङ्कं मध्ये निक्षिप्य मध्यस्थितकलङ्कस्य कर्णनिकातुल्यत्वात्
श्रीविष्णोर्वामनेत्रीभवतोऽगुस्य चन्द्रस्य तद्वदनाम्बुजात् सका-
शाद्यङ्गः पराजयोऽजनि तदेकाकिनः सर्व्वदा असहायादेक-
स्मात् पद्मात्, न त्वन्यस्मात् कमलात्, न ह्यन्यैः पद्मैरयं पराजीयते
प्रत्युतायमेव पद्मानि पराजयतीत्यर्थः । अथ वाऽम्बुजतुल्यात्
तद्वदनादेव पद्मादथ च पद्मसङ्ख्याकात् तद्वदनरूपादम्बुजाद् य-
दस्य भङ्गो जातस्तदेकाकिनोऽसहायस्य स्यात्, भवेत्, षड्भिरेकः
पराजीयत इति युक्तमेवेत्यर्थः । यः सिंहिकायाः सुतो राज्ञः स
पुनरेकोऽन्योऽस्य प्रतिभटः प्रतिमल्लः पराभावुको राज्ञरेव न
त्वन्य इति । सम्प्रतीति पाठे, अथ पुनरस्येकः भटः प्रतिभटः सिंहि-
कायाः सुतः स्यादेकाकिनोऽस्य त्वन्मुखपद्मः प्रतिदन्त्री न भवति
अतुल्यत्वात्, किन्त्वेकाकी राज्ञरेवास्य प्रतिभटो युक्त इत्यर्थः ।
किञ्च स्वशत्रुभूताद्राहोरेण्यस्यान्यः पराजय इति महदस्य कष्टं
प्राप्तमित्यर्थः । अथ च हरिदर्शना हरेः सिंहस्य पत्न्या सिंहि-
कया प्रसूतस्य तथा मृगं शशं वा यं कश्चन पशुं जठरे निक्षिप्य

भङ्गस्त्वददनाम्बुजादजनि यत् पद्मात्तदेकाकिनः

स्यादेकः पुनरस्य स प्रतिभटो यः सिंघिकायाः सुतः ॥ १३८ ॥

यत्पूजां नयनद्वयोत्पलमयीं वेधा व्यधात् पद्मभू-

र्वाक्पारीणरुचिः स चेन्मुखमयं पद्मः प्रिये तावकं ।

भक्तयित्वा स्थितस्यात एव सञ्जातपुष्टशरीरस्यात एव हर्यक्षी-
भवतः सिंघतां प्राप्नुवतोऽस्य तन्मुखाद् यः पराजयोऽजनि स
एकाकिनः केवलात् पद्मादम्बुजादेव पराजयः । सिंघस्य गजा-
ङ्गणे यथा तददेतन्महच्चित्रमित्यर्थः । अथ च पद्मसङ्ख्याकादे-
कस्य पराजयः । सिंघोऽप्येको बङ्गमङ्घ्रौः पराजीयत एवेत्यर्थः ।
अथ च पद्माच्छरभादष्टपदादेव भङ्गः सिंघस्य केवलमष्टपदा-
देव भङ्गः, पद्मचन्द्राभ्यां सकाशात् तन्मुखमधिकमिति भावः ।
हर्यक्षः केसरी हरीत्यमरः । गजाङ्गशरभाः पद्मा इत्यनेकार्थ-
भाजः । प्रथमपक्षे हर्यक्षिशब्दाच्चिः, द्वितीयपक्षे हर्यक्षशब्दा-
देव ॥ १३८ ॥

यदिति । हे प्रिये वेधा नयनद्वयमेवोत्पलं तन्मयीं तद्रूपां
तदुचितां यस्य पद्मस्य पूजां व्यधात्, व्यरचयत् । यतोऽमौ
श्रीविष्णोर्नाभौ वर्त्तमानात् पद्माङ्गवतीति पद्मभूः । स हि स्त्र-
जनकस्य पद्मस्य पित्रभक्त्या नेत्रद्वयेनैव नीलोत्पलयुगेन महतीं
पूजामकरोति भावः । वाक्पारीणा वाचः परतीरे भवा वाचा
वर्णयितुमशक्या रुचिर्यस्य सोऽयं पद्मस्येत् तावकं मुखं स एव भव-
न्मुखरूपो जात इत्यर्थः । अनन्तरं ब्रह्मणा स्वपित्रवृद्ध्या नेत्र-

कः शीतांशुरसौ तदा मखमृगव्याधोत्तमाङ्गस्थल-
स्थास्तुखस्तटिनीतटावनिवनोवानोरवासो वकः ॥ १४० ॥

नीलोत्पलाभ्यां कृतपूजनत्वादत्र तत्र मुखे नीलोत्पलं दृश्यत
इत्यर्थ इति चेत् तर्हि अमौ शीतांशुः को नाम, अपि तु न
कश्चित्, तन्मुखस्य पुरस्तादयं कः, स्मरणाहोऽपि नेत्यर्थः ।
तर्हि अमौ क इति चेत् तत्राह । अयं वकः । किम्भूतः मखो
दक्षमख एव मृगस्तस्य व्याधो हरस्तस्योत्तमाङ्गं शिरस्तस्यक्षणे
स्थले स्थास्तुः स्थितिशीला खस्तटिनी गङ्गा तस्यास्तटावन्यां
तीरभूम्यां या वनी महदन्यं वा यत् काननं तत्र ये वानी-
रा वेतसास्तन्मध्यवासी । चन्द्रश्च हरजटाजूटवासीति प्रसिद्धं ।
वाक्पारीणरुचिरिति ब्रह्मविशेषणं वा । अत्र यदपत्यस्य ब्रह्म-
णोऽपि सौन्दर्यं वागगोचरस्तत्पितुः पद्मस्य सौन्दर्यं मनसो-
ऽपि गोचरो न भवतीत्यर्थः । तन्मुखस्य चन्द्रस्य च महदन्तरं
साम्यसम्भावनाऽपि नास्तीति भावः । एतेन चन्द्रादिसुन्दर-
वृन्दं ब्रह्मणा सृष्टं, भवदीयमुखपद्मं तु ब्रह्मणोऽपि स्रष्टृत्वात्
सर्वाधिकमिति सूचितं । मखमृगेत्यादिना चन्द्रस्यातिदैर्ग्यं
सूचितं, तन्मुखसाम्यप्राप्त्यर्थं तपश्चरणं सूचितं । अन्योऽपि वि-
शिष्टवस्तुप्राप्तये शिवस्थानयुक्तनदीतीरवानीरवासी तपस्यति ।
नदीतीरवानीरवासित्वं वकजातिः । वाक्पारीणा, भवार्थे रा-
द्रावारपाराद् घञौ (पा० ४।२।८ इवा० १) इत्यत्रापि विगृ-
हीतादपीति वचनात् खः ॥ १४० ॥

जातं शातक्रतव्या हरिति विहरतः काकतालीयमस्या-
मश्यामत्वैकमत्यस्थितसकलकलानिर्मितेनिर्मलस्य ।

इन्दोरिन्दीवराभं बलविजयिगजग्रामणीगण्डपिण्ड-

इन्द्रापादानदानद्रवलवगलनादङ्गमङ्गे विशङ्के ॥ १४१ ॥

जातमिति । अहं इन्दोरङ्गे बलविजयिन इन्द्रस्य गजग्रा-
मणीर्हस्तिषु मध्ये प्रधानं प्राच्यामेव वर्त्तमानो य एरावतस्तस्य
गण्डयोः कपोलयोः पिण्डयोः शिरःस्थितकुम्भस्य लयोश्च ये द्वे
इन्दे गण्डइन्दं पिण्डइन्दश्च ते एवापादानं निर्गमनस्थानं येषां
ते च ते दानद्रवलवा मदजललेशाश्च तेषां गलनात् सम्पर्कात्
काकतालीयमाकस्मिकं दैवसिद्धमिन्दीवराभं नोत्पलतुल्यं
जातमेकं कलङ्कं विशङ्के मन्ये । किम्भूतस्येन्दोः । अस्यामङ्गुलीनि-
र्दिष्टायां पुनोद्दिष्टायां शतक्रतोरियं शातक्रतवती तस्यां हरिति
दिशि विहरत उद्गच्छतः, तथाऽश्यामत्वे विषये ऐकमत्यं सर्व-
संवादस्तेन तत्र वा स्थिताभिर्वर्त्तमानाभिः सकलाभिः पञ्चदश-
भिरपि कलाभिः कृत्वा निर्मितिर्यस्य, अश्यामत्वैकमत्येन स्थिता
सकलकलानिर्मितिर्यस्य तादृशस्य वा । अत एव निर्मलस्य
प्रत्येकं कलानां धावत्यस्य दृष्टत्वाद्वलसकलकलानिर्मितत्वात्
कारणधावत्याद्धवलस्य, अश्यामत्वैकमत्येन स्थिता याः सकलाः
कलास्ताभिर्या निश्चितिलस्या वा हेतोर्धवलस्य पूर्वकारणधाव-
त्यात् सकलोऽप्ययं धवल एवाभूत्, पश्चात् तु पूर्वदिग्भ्रमणवशात्
तत्रैव भ्रमत एरावतस्य कपोलकुम्भस्य लगलमदजलं दैववशा-

अंशं षोडशमामनन्ति रजनीभर्तुः कलां वृत्तय-
न्त्येनं पञ्चदशैव ताः प्रतिपदाद्याराकवर्द्धिष्णवः ।

क्षग्रं तेनायं मध्ये कालः प्रतिभातीत्यर्थः । तालतरुतले यदैव
काकस्य उपवेशनं तदैव दैवात् काकस्योपरि तालफलपात इति
काकतालमिव काकतालोयं समासान्ताच्छः । निर्मितेः पले
हेतौ पञ्चमी ॥ १४१ ॥

अंशमिति । हे प्रिये लोका रजनीभर्तुः षोडशमंशं क-
लामामनन्ति सत्यं कथयन्ति, तास्य षोडशांशरूपाः प्रतिपत्,
आदिर्यस्मिन् कर्मणि राकां पूर्णिमामभिव्याप्य वर्द्धिष्णवः प्रति-
तिथि एकैकाभिवृद्ध्या वर्द्धमानाः पञ्चदशसङ्ख्याका एव कला
एनं चन्द्रं वृत्तयन्ति वर्त्तुलं कुर्वन्ति तिथिसङ्ख्यासाम्यात् पूर्ण-
मण्डलं कुर्वन्तीत्यर्थः । या पुनः कला षोडशीं तिथिमृते
उद्धृता प्रयोजनाभावाच्चन्द्रादहिष्कृता सा षोडशी कला शेषा
पञ्चदशकलाभ्याऽवशिष्टा सती, यदा षोडशीं तिथिं विना प्र-
योजनाभावाद्याऽवशिष्टा, सा निष्प्रयोजनत्वादुद्धृता चन्द्रादहि-
र्निष्कागिता सती हरालङ्घतिः शिवशिरोभूषणं जाता किं,
चन्द्रे प्रयोजनाभावाद्भ्रालङ्घतिरिवाभूत् किमित्यर्थः । अहं
तस्यास्त्रोद्धृतायाः षोडश्याः कलायाः मश्यामिकं नभोनीलिखा
सह वर्त्तमानं स्थानस्य पूर्वावस्थितेः सम्बन्धि विलं विवरं तत्क-
लानवस्थित्या कृत्वा शून्यं नीलं नभोभागमेवेह चन्द्रमण्डलमध्ये
कलङ्कं पश्यामि किं, मध्यवर्त्तिनीलं तत् स्थानं विलमेवाहं कल-
ङ्कत्वेन शङ्क इत्यर्थः । शेषशब्दस्याभिधेयलिङ्गत्वं पूर्वमेव दर्शितं ।

या शेषः पुनरुद्धता तिथिमृते सा किं चरालङ्कृति-
 स्तस्याः स्थानविलं कलङ्कमिह किं पश्यामि सश्यामिकं ॥ १४२ ॥
 ज्योत्स्नामादयते चकोरशिशुना द्राघीयसी लोचने
 लिप्सुर्मूलमिवोपजोवितुमितः सन्तर्पणात्मीकृतात् ।

पूर्वे राका निशाकर इत्यमरः । वृत्तयन्ति तत्करोतीति (पा०
 ३।१।२६ वा० १) णिच् । वर्द्धिष्णवः, अलङ्कृजिति (पा० ३।२।११६)
 इष्णुच् । तिथिमृते मृतेन पाशमिति वत् । श्यामिकेति मनो-
 ज्ञादेराकृतिगणत्वाद्भावे वुञ् ॥ १४२ ॥

ज्योत्स्नामिति । हे मुग्धे सुन्दरि त्वदङ्गं वृत्तत्वादिगुणैः
 समानमपि नयनत्रियाऽपि कृत्वाऽनधिकं समानमेव, विधित्सुरत
 एव स्वस्य द्राघीयसी अतिदीर्घं लोचने लिप्सुर्लम्बुमिच्छुर्विधु-
 श्चकोरशिशुना प्रयोजेन स्त्रीयां ज्योत्स्नामादयते भक्षयति ।
 तत्रोत्प्रेक्षते । चन्द्रिकामृतपानकृतसम्यक्तर्पणेनात्मीकृतात् स्वव-
 शीकृतादितश्चकोरबालकात् सकाशान्मूलं स्वचन्द्रिकापानहेतु-
 भूतमेतदीयातिदीर्घनेत्रद्वयमध्येषु उपजोवितुमादातुमिव ।
 यदा किञ्चित् स्वचन्द्रिकां पाययित्वा ततो नेत्रद्वयलक्ष्मीप्राप्त्या
 मूलं चन्द्रिकारूपमूलधनं वर्द्धयितुमिव । अन्योऽप्युत्तमर्णोऽधम-
 र्णस्य किञ्चिद्वा तं वशीकृत्योत्तममिष्टं वस्तु ततो गृह्णाति तथा
 अयं चन्द्र आदृत आदरयुक्तः सन्नद्धे मध्येऽयचोत्सङ्गे रङ्गुश्च क-
 रोति, उत्सङ्गधारणेन लालयतीत्यर्थः । किमर्थमित्याशङ्क्याह ।
 तन्मूलभूतमतिविशालं तदीयनयनयुगलं परिग्रह्युमिव संलग्नं क-

अङ्गे रङ्गमयं करोति च परिष्प्रष्टुन्तदेवाहत-
स्वदत्तं नयनश्रियाऽप्यनधिकं मुग्धे विधित्सुर्विधुः ॥ १४३ ॥
लावण्येन तवास्यमेव बज्जना तत्पात्रमात्रसृश
चन्द्रः प्रोज्झनलब्धतार्द्धमलिनेनारम्भि शेषेण तु ।

र्तुमेव । तन्मुखसाम्यनिमित्तरमणीयनेत्रद्वयं सम्पादनीयं । चन्द्र-
श्चकोरहरिणौ वञ्चयतीत्यर्थः । चन्द्रादुत्कृष्टं तन्मुखमिति भावः ।
परिप्रष्टुमिति पाठे, एतन्नेत्ररामणीयकप्राप्सुपायं प्रष्टुमिवेत्यर्थः ।
शिष्टः सुप्रतार्य इति सूचयितुं शिष्टपदं । आदयते, अदेर्निगर-
णार्थत्वेऽप्यदेः प्रतिषेधो वक्तव्यः (पा० १।३।८७वा० १) इति वक्तव्या-
न्निगरणादिपरस्मैपदाभावे णिचञ्चेति (पा० १।३।७४) तङ् । शि-
ष्टुना आदिखाद्योर्नेति (पा० १।४।५२वा० १) अणौ कर्मत्वाभावः ।
द्राघीयसी अतिशायने इयसुनि प्रियस्थिरेति (पा० ६।४।१५७)
द्राघादेशः, लिप्सुर्विधित्सुरिति च नलोकेति षष्ठीनिषेधः ॥ १४३ ॥

लावण्येति । हे प्रिये बज्जना क्वचित् पात्रे सञ्चितेनाखिलेन
लावण्येन कृत्वा तवास्यमेवारम्भि निर्मितं, चन्द्रस्तु पुनः तस्य
लावण्यस्याधारपात्रं सृशतीति सृक् तेन लावण्यस्थानपात्रमात्र-
लभ्येनात एव प्रोज्झनेन पात्रनिघर्षणेन कृत्वा लब्धता उपार्जि-
तत्वं तेनार्द्धं कियत् खण्डं मलिनं यस्य तेन किञ्चिन्मलिनेन श्रे-
षेण भवन्मुखनिर्माणावशिष्टेनांशेन कृत्वाऽऽरम्भि निर्मितः । अत
एव शेषमण्डलोऽयं शोभत इत्यर्थः । शेषेण तु निर्मित इति वा ।
विधिना एतत्तन्मुखमृगाङ्गलक्षणद्वयं निर्माय सृष्ट्वा अप्सु पाणी

निर्माय द्वयमेतदसु विधिना पाणी खल क्षालितौ
 तल्लेशैरधुनाऽपि नीरनिलयैरभोजमारभ्यते ॥ १४४ ॥
 लावण्येन तवाखिलेन वदनं तत्पात्रमात्रसृशा
 चन्द्रः प्रोञ्जनलब्धतार्द्धमलिनेनारम्भि शेषेण यः ।

प्रक्षालितौ खलु, लावण्यलेपकृतजलक्षालनाविव, तस्मात् तस्य क्षा-
 लनरजोमिलितलावण्यलेपस्य लेशैरल्पैरंगैरेव कर्तव्यमिदमुनाऽपि
 नीरनिलयैर्जलस्यायिभिः सद्भिरभोजमारभ्यते, निर्मल्यते, क-
 मलनिर्माणे ब्रह्मणः कोऽपि प्रयासो नेत्यर्थः । कमलाचन्द्रेऽधि-
 कस्तस्मादपि तन्मुखलावण्यं साकल्येन निर्मितत्वादधिकमिति
 भावः । अभोजं जात्येकवचनं ॥ १४४ ॥

लावण्येति । अखिलेन लावण्येन तव वदनमारम्भिः ततो
 भवद्वदनकामनीयवर्णनाचिन्ताऽपि दूरे निष्ठतु, अशक्यकरत्वा-
 दित्यर्थः । उक्तरीत्या तत्पात्रमात्रसृशा प्रोञ्जनलब्धतार्द्धम-
 लिनेन शेषेण यश्चन्द्रो विधिना निरमायि तस्य लेखाऽपि
 लावण्यनिर्मितस्य चन्द्रस्य षोडशांशरूपकलामात्रत्वादेव नि-
 श्कलकृत्वात् सुषमया परमशोभया कृत्वा अहंकृत्या अस्यापे-
 क्षयाऽहमेव रमणीयेति दर्पमवलम्ब्य शम्भोः शिखामणिः शि-
 रोभूषणमभूत्, त्रिवशिरोऽधारोऽहत् । अन्यदपि सदर्पमुत्तम-
 त्रिरोऽधिरोऽहति । अञ्जं कुमुदं कर्तव्यत्वात् तस्य चन्द्रस्य पदं
 प्रतिविम्बस्थानं जलमसृशत्, अतः अयः सद्भाभूत्, चन्द्रकर-
 सस्यर्गादेव हि कुमुदं सञ्जीवकं भवति पद्मञ्च अयः पद्माभूत्

यन्नेखाऽपि शिखामणिः सुषुमयाऽहं कृत्य शम्भोरभू-
दञ्जं तस्य पदं यदस्यृशदतः पद्मञ्च सद्म श्रियः ॥ १४५ ॥
सपीतेः सम्प्रीतेरजनि रजनोः परिषदा
परीतस्ताराणां दिनमणिमणिग्रावमणिकः ।

जलस्य चन्द्रकिरणस्पर्शात् पद्मस्य तत्रोत्पन्नत्वादन्तर्मानत्वात् कु-
मुदमाहचर्याच्च पद्ममपि लक्ष्याः स्थानमभूत् । यद्वा पद्मञ्चातः
कुमुदाद्धेतोः श्रियः सद्माभूत्, अञ्जत्वजातियोगात् कुमुदाधा-
रजलयोगाच्च कुमुदादेन परस्परया पद्मानां लक्ष्मीगृहत्वमभू-
दित्यर्थः । यद्वा या लेखा शम्भोः शिखामणिरभूत् तस्य शिखा-
मणिभूतस्य चन्द्रस्य पदं स्थानं शिवमस्तकपूजाममये यस्मात् कु-
मुदं पद्मञ्चास्पृशत्, अतस्तदुभयं श्रियः सद्माभूत्, चन्द्रस्य वद्ध-
शिरःसम्बन्धादुभयं श्रीगृहमभूदित्यर्थः । यद्वा तस्य शम्भोः पदं
चरणं पूजावशाद्यस्मात् कुमुदं पद्मञ्चास्पृशत् तस्मादुभयं श्रीसद्मा-
भूत् । तस्य लावण्यस्थानं विधिहस्तलावण्यलेपलालनजलं यस्मात्
कुमुदं पद्मञ्चास्पृशत्, यद्वा पद्ममेवास्पृशत्, यतोऽञ्जं तस्मात् कुमुदं
पद्मञ्च पद्ममेव वा श्रीसद्माभूदिति वा । तन्मुखलावण्यलेशपर-
स्परामस्पर्शप्राप्तशोभानि चन्द्रादीनीति । तन्मुखलावण्यं वाङ्म-
नसगोचरं न भवतीति भावः । अर्थान्तरस्य स्पष्टत्वात् पूर्वा-
र्द्धस्य त्वर्थान्तरप्रतिपादनार्थमनुवादत्वान्नायं श्लोकः पुनरुक्तः ।
अहमिति विभक्तिप्रतिरूपकमव्ययं ॥ १४५ ॥

सपीतेरिति । हे प्रिये सम्प्रीतेस्ताराणामन्योऽन्तं मम्यस्या

प्रिये पश्योत्प्रेक्षाकविभिरभिधानाय सुशकः

सुधामभ्युद्धर्त्तुं धृतशशकनीलाश्लक्षकः ॥ १४६ ॥

प्रीतिः सौहार्दं तस्माद्धेतोऽर्था सपीतिः सहपानं, सुहृदो हि सह-
पानं कुर्वन्ति, तस्माद्धेतोः, यदा सहपानाद्धेतोऽर्था सम्यक् प्रीती
रुच्यभिवृद्धिस्तस्माद्धेतोस्ताराणां परिषदा मङ्गेन परीतः सम-
न्ताद् व्याप्य रजनीशो दिनमणिमणिः सूर्यकान्तमणिस्तस्य
ग्रावा शिला तेन घटितोऽतिधवलः स्थूलः पेयद्रव्याधारभूतो
मणिकोऽस्तिञ्चर एवाजनि, सम्भूतः । विधिना तारापरिषदा
वा व्यरचि इति पश्य । कीदृशः । सादृश्येन वस्त्वन्तरमम्भाव-
नारूपायामुत्प्रेक्षायां विषये कविभिर्विशिष्टसम्भावनाचतुरैः
श्रीहर्षादिभिर्महाकविभिस्तारापरिषदैव सुधामभ्युद्धर्त्तुं धृतो
यो मध्यस्थितः शशकः कलङ्कः स एव नीलाश्लक्ष नीलमणिस्तेन
घटितं चषकं पानपात्रं यस्मिन्नेवम्भूत इवायमिति अभिधा-
नाय वर्णयितुं सुशकः सुखेन शक्यः । चन्द्रे धावत्तात् पीयूष-
पूर्णः सूर्यकान्तमणिक इव, कलङ्कश्च नीलमणिघटितं चषकमिव
दृश्यते तत् पश्येत्यर्थः । यथा मणिम्योदकाद्युद्धरणाय मणिक-
मुखे चषकः स्थाप्यते तथा ताराभिः परस्परं मिलित्वा सुधा-
पानं कर्त्तुं परिवेष्टितस्य सुधापूरितस्यास्यापि चन्द्रमणिकस्य
मुखे सुधाद्धरणाय शशनामनीलमणिचषको निश्चित इत्युत्प्रे-
क्षितुं शक्यत इत्यर्थः । चषकोऽस्ती पानपात्रमित्यमरः । सपीतेः,
वोपसर्जनस्येति (पा० ६।३।८२) वा । महस्य इति (पा० ६।३।

आस्यं शीतमयूखमण्डलगुणानाकृत्य ते निर्मितं

शङ्के सुन्दरि शर्व्वरोपरिवृढस्तेनैष दोषाकरः ।

आदायेन्दुमृगादपोह निहिते पश्यामि सारे दृशौ

त्वदक्त्रे सति वा विधौ धृतिमयं दध्यादनन्धः कुतः ॥१४७॥

७८) योगविभागाद्वा सहस्र सः । कविभिः खलर्थयोगान्न षष्ठी ।

सुशक इति खल् ॥ १४६ ॥

आस्यमिति । हे सुन्दरि विधिना शीतमयूखस्य मण्डलं
विम्बं तस्य वृत्तत्वाद्वादकत्वादिगुणानाकृत्य गृहीत्वा ते आस्यं
यतो निर्मितं तेन गुणगणोत्कर्षेण हेतुना शर्व्वर्याः परिवृढः
प्रभुश्चन्द्रे दोषाणामाकर उत्पत्तिस्थानं न तु दोषा रात्रिस्त-
त्कारित्वादोषाकर इत्यहं शङ्के । तथा अहं इन्दोर्मृगात् सका-
शात् सारे दृशावादाय अतिश्रेष्ठे नेत्रे गृहीत्वा इह भवन्मुखे
निहिते स्थापिते इत्यहं शङ्के । तेन कुतो ज्ञातमित्यत आह सु-
न्दरतरे त्वदक्त्रे जागरूके सति अनन्धश्चक्षुष्यानुभयतारतम्यवि-
चारचतुरोऽयं मृगो विधौ चन्द्रे धृतिं स्थितिमथ च समीची-
नाधारपरितोषं कुतो वा दध्याद्वारयेदपि तु न कथञ्चित्,
तस्मान्नेत्रोद्भूतदन्धत्वेनैव तन्मुखरामणीयकादर्शनादन्यत्र ग-
न्तुमशक्तेषु तन्मुखं त्यक्त्वाऽत्रैवायं स्थित इत्यर्थः । तन्मुखं च-
न्द्राधिकं । नेत्रे च मृगनेत्राभ्यामधिके इति भावः । सारमिति
कचित् पाठः ॥ १४७ ॥

शुचिरुचिमुदुगणमगणनममुमति
 कलयसि कृशतनु न गगनतटमनु ।
 प्रतिनिशशशितलविगलदमृतमृत-
 रविरथहयचयखुरविलकुलमिव ॥ १४८ ॥
 उपनतमुदुपुष्पजातमास्ते
 भवतु जनः परिचारकस्तवायं ।

शुचोति । हे कृशतनु त्वं गगनतटं नभःस्थलमनु लक्ष्मीकृत्य
 शुचिरुचिं श्वेतकान्तिं, तथा बद्धत्वादगणनं सङ्ख्यातुमशक्यममु-
 मङ्गुल्या निर्देष्टुं प्रत्यक्षगम्यमुदुगणं प्रतिनिशं रात्रौ शशितला-
 चन्द्राधोभागाद्विगलता खवताऽमृतेन भृतं पूर्णं रविरथस्य हय-
 चयस्तस्य खुराणां यानि विलानि न्यासस्थानविवराणि तेषां
 कुलं वृन्दमिव नातिशयेन कलयसि, अपि तु तदिवातितरां
 जानीहीत्यर्थः । प्रतिनिशं चन्द्राङ्गलता धवलेनामृतेन पूर्णाः
 सूर्याश्चखुरगर्त्ता इव तारकाः शोभन्त इति भावः । गगनतटं
 कर्मप्रवचनीययोगे द्वितीया । प्रतिनिशं वोष्मायामव्ययीभावः ।
 सर्वं लघु ॥ १४८ ॥

उपनतमिति । हे प्रिये रक्तो भौमः शनिः कृष्णो गुरुः पीतः
 शितः कविरित्यादिज्योतिःशास्त्रादिप्रामाण्यान्नानावर्षाकृतीन्यु-
 ढूनि नक्षत्राण्येव पुष्पजातमुपनतं सम्यग्नमास्ते । अयं मल्लक्षणा
 जनः प्रारब्धकामदेवपूजायान्तव परिचारकश्चन्द्रनाद्युपचारो-
 पनायकोऽथ च सम्भोगकारी भवतु, त्वं तिलैस्त्रिलकितः सञ्जा-

तिलतिलकितपर्पटाभमिन्दुं

वितर निवेद्यमुपास्व पञ्चबाणं ॥ १४६ ॥

स्वभानुप्रतिवारपारणमिलद्दन्तौघयन्तोद्भव-

श्वभ्रालीपतयालुदोधितिसुधासारस्तुषारद्युतिः ।

ततिलकस्तिलैरेव वा तिलकवान् कृतो यः पर्पटः शालितण्डु-
लपिष्टरचितश्चिपिटस्तिलशङ्कुलीमञ्ज उपदंशविशेषस्तद्वदाभा-
यस्य तत्तुल्यं सकलङ्गमध्यवादिविशिष्टपर्पटमदृशमिन्दुमेव नि-
वेद्य कामाय वितर, एवं पञ्चबाणं कामदेवमुपास्व पूजय । अ-
न्योऽपि देवपूजकः पुष्पादिसामग्र्या देवं पूजयति, कश्चित् परि-
चारकोऽपि तस्य भवति, एवमत्रापि सर्व्वाणि नक्षत्राण्युदितानि,
कामोद्दीपकश्चन्द्रोऽप्युदितः, सुरताकार्यकारी निषिद्धः सन्ध्या-
समयोऽतिक्रान्तस्तस्मात् काममुपास्व सुरतेच्छुरस्मोति भावः ।
पञ्चबाण इत्यनेन कामस्यातिपीडाकारित्वं सूच्यते । सामान्य-
मित्यभिधानाज्जातशब्दः सामान्यवाची पुष्पमात्रे पर्यवस्यति ।
तिलकितेति तारकादित्यात् तत्करोतीति वा (पा० ३।१।२६
वा० १) ण्यन्तान्निष्ठा ॥ १४६ ॥

इदानीं काव्यसमाप्तिं चिकीर्षुः श्रीहर्षो नायकमुखेनाशिष-
माश्रास्ते । स्वभानुरिति । हे प्रिये देवः प्रकाशमानस्तुषारद्यु-
तिर्हिमकरोऽथ च हिमकर एव देवो वर्षनां पूजाञ्च कुर्वतां
नोऽस्मदादीनामावयोर्वा तुष्टये परमानन्दायास्तु । किम्भूतः । स्व-
भानो राहोः प्रतिवारं पौनः पुन्येन यत् पारणं चन्द्रस्यैव गिलनं

पुष्पेष्वासनतत्प्रियापरिणयानन्दाभिषेकोत्सवे

देवः प्राप्तसहस्रधारकलशश्रीरस्तु नस्तुष्टये ॥ १५० ॥

तेन तत्र वा मिलन् संलग्नो यो दन्तौघस्तद्रूपं यत्नं छिद्रकरण-
साधनं तस्मादुद्भवो यस्याः सा श्चभाली दन्तदंशनकृतविवरपर-
म्परा तथा तस्याः सकाशादा पतयान्तुः पतनशीला दीधिति-
सुधा किरणामृतं तद्रूपः सारः श्रेष्ठो भागो यस्य दीधितिसुधा-
या वा । यद्वा दीधितिसुधाया आसारो धारासम्पातो दीधि-
तिसुधारूपो वा आसारो यस्य स अत एव पुष्पेष्वासनस्य पुष्पध-
नुषस्तत्प्रियाया रतेश्च परिणयानन्दो विवाहरूप आनन्दस्तत्स-
म्बन्धिन्यभिषेकोत्सवे महाभिषेकार्यं प्राप्ता सहस्रधारस्य सहस्र-
च्छिद्रगलज्जलधारस्य कलशस्येव श्रीः शोभा येन सः । महात्सवे
हि सहस्रधारेण सुवर्षकलशेन महाभिषेकः क्रियते तथा च रा-
जदन्तकृतच्छिद्रपरम्परागलदमृतधारसुन्द्रो गलज्जलधारसह-
स्रच्छिद्रसुवर्षकलश इव शोभमानः पूर्वाक्तवर्षनयाक्तविधल-
त्कृतपूजया च सुरतप्रवृत्तयोरारवयोरुद्दीपकतया परमानन्दं
कुर्यादिति भावः । एतेन तत्समयोचितरतिकामविवाहोत्स-
वाभिधानेन चन्द्रोऽस्तु नस्तुष्टये इत्यनेन च विलासिना नलेन
स्ननिर्वर्त्यतृतीयपुरुषार्थपयोधिपीयूषरमास्त्रादनलालमोऽभिव्य-
ज्यते । सुधाधार इत्यपि पाठे दीधितिसुधाया धारा यस्य
सुधाया आधार इति वा, आनन्दपदेन तुष्टयेऽस्त्वित्याशिषा च
ग्रन्थसमाप्तिं द्योतयति । महाभारतादौ वर्णितस्याप्युत्तरनलच-

श्रीहर्षं कविराजराजिमुकुटालङ्कारक्षीरः सुतं
 श्रीक्षीरः सुप्रवे जितेन्द्रियं मामङ्गदेवी च यं ।
 द्वाविंशो नवसाहस्राङ्गचरिते चम्पूकृतोऽयं महा-
 काव्ये तस्य कृतौ नलीयचरिते सर्गो निसर्गोज्ज्वलः ॥ १५१ ॥
 यथा यूनस्तद्वत् परमरमणीयाऽपि रमणी
 कुमाराणामन्तःकरणहरणं कैव कुरुते ।

रित्रस्य नीरमलान्नायकानुदयवर्षने रसभङ्गसङ्गावाच्च काव्यस्य
 च सहृदयहृदयाह्लादनफलत्वाच्चात्रोत्तरचरित्रं श्रीहर्षेण न
 वर्क्षितमित्यादि ज्ञातव्यं । न इति पक्षेऽस्मदोद्देश्येति (पा० १।
 २।५८) द्वित्वेऽपि बहुवचनं ॥ १५० ॥

श्रीहर्षमिति । पूर्वाद्धार्थः स्पष्टः । द्वाविंशतेः पूरणः सर्गो
 गतः समाप्तिं प्राप । किम्भूतस्य श्रीहर्षस्य । नवो यः साहस्राङ्गो
 नाम राजा तस्य चरिते विषये चम्पू गद्यपद्यमयीं कथां करो-
 तीति कृतं तस्य विनिर्म्मितवतः सोऽपि ग्रन्थो येन कृत इति
 सूच्यते । नृपसाहस्राङ्गेति पाठे नृपश्चासौ साहस्राङ्गस्य तस्य
 गौडेन्द्रस्य चरिते विषये, चम्पूकृतो भोजराजस्य विक्रमार्कस्य
 वेति केचित् । द्वाविंश इति पूरणे ङटि टिल्लोपः ॥ १५१ ॥

यथेति । यथा परमरमणीयाऽपि रमणी यूनस्तरूपस्य कामि-
 नोऽन्तःकरणं कुरुते तद्वत् तथा कुमाराणां बालिशानां क्षीर-
 लाभमात्रेण परमपुरुषार्थप्राप्तिमभिमन्यमानानामनुभूतकाम-
 सुखानां चित्तं स्ववशं कैव कुरुते, अपि तु न काऽपि, तथेयं का-

मदुक्तिश्चेदन्तर्मदयति सुधीभूय सुधियः

किमस्या नाम स्यादरसपुरुषानादरभरैः ॥ १५२ ॥

दिशि दिशि गिरिग्रावाणाः स्वां वमन्तु सरस्वतीं

तुलयतु मिथस्तामापातस्फुरद्धनिडम्बरां ।

व्यरचनारूपा परमरमणीया मदुक्तिरपि अवणमननादिवशात्
सुधीभूय, अमृतत्वं प्राप्य सुधियः सकलदर्शनरहस्यवेदिनोऽति-
सरसस्य पण्डितस्य चेतश्चेद्यदि मदयति आनन्दयति तर्ह्यस्याः
सुधियोऽत्यादृताया मदुक्तेररमानां नीरमानां सर्वथैवामंसृ-
ष्टरसशब्दानामपि चलदुपलप्रायाणामदृष्टपुच्छपण्डनां पुरु-
षाणामनादरभरैस्तत्कृतावज्ञाममूढैः किं नाम स्यात्, अपि
तु न किञ्चिदप्यस्यास्तौगपकर्तुं शक्यते । सुधीभिरादरे कृते
सति नीरसैरकृते वाऽप्यादरे न किञ्चिदित्यर्थः । सुधीभिरा-
दृतत्वात् सकलगुणपूर्णातिसरमेयं मदुक्तिरिति भावः । मदुक्तेः
सुधारूपत्वाभावात् लोदानन्तरञ्च सरसत्वप्रतीतेः सुधात्वात् ।
सुधीभूयेति च्चिः । सुधिय इति जात्यभिप्रायेणैकैनापि सु-
धाया आदरे कृते मद्भ्रौरवं, बद्धभिरप्यञ्जैरनादरेषु कृतेष्वपि
न किञ्चिद् लाघवमित्यभिप्रायेण वा । यून इति प्रतियोगिन
एकवचनान्तत्वाच्चैकवचनं । कवेः स्वग्रन्थमुद्दिश्येयमुक्तिः ॥ १५२ ॥

कविरर्थान्तरोक्त्या स्वीयामुक्तिं वर्णयति । दिशीति । गिरि-
ग्रावाणाऽद्विपाषाणाः दिशि दिशि स्वां निजां सरस्वतीं नदीं
अन्तर्गतजलप्रस्रवणां वमन्तु, मुञ्चन्तु, आपातेन समन्तादूर्द्धदे-

स परमपरः क्षीरोदन्वान् यदीयमुदीर्यते
मथितुरमृतं खेदच्छेदि प्रमोदनमोदनं ॥ १५३ ॥

शादधःपतनेन स्फुरन् प्रकाशमानो ध्वनिडम्बरः शब्दाडम्बरो
यस्याः ताञ्च नदीं मिथस्तुलयतु, अन्यनद्या समीकरोतु जन इत्य-
र्थः । अथ वाऽऽपाते प्रथमारम्भ एव स्फुरद्भ्रमिडम्बरां स्फुरत्प्रपात-
घोषां तां जनो मिथस्तुलयतु, उभयव्याख्यानेऽपि परिणामे तु न
नदी न च तस्याः शब्दाडम्बरश्चिरन्तन इत्यर्थः । म क्षीरोदन्वान्
परं केवलमपरो न विद्यते पर उत्कृष्टो यस्मादत्युत्कृष्टोऽथ वाऽन्य
एव यतो यस्य क्षीरोदस्येदं यदीयममृतमेतादृशमुदीर्यते उत्प-
द्यते । कीदृशं । मथितुर्देवादेः खेदच्छेदि मयनजनितकेशापहं ।
तथा प्रमोदनं नितरामानन्ददायि, तथा आमोदनं भक्तमास्वाद्य
मिद्वान्नरूपं, अथ चैवम्भूतं परमुत्कृष्टममृतं यदीयमुदीर्यते स
क्षीरोदन्वानपरः परोऽन्यो नास्ति किन्त्वेक एव । अथ च प्रति-
दिशं सर्वदेशेषु गिरिवाण्यां विषये पाषाणतुल्या जडा अन्ये कवयः
स्त्रीयां वाणीमुद्गिरन्तु, आपातेन प्रतिभामात्रेण स्फुरन् ध्वन्याख्य-
काव्यविशेषस्याडम्बरो यस्यां प्रथमारम्भ एव स्फुरन् शब्दाडम्ब-
रोऽनुप्राप्नोति यत्र वा तां वाणीं मिथोऽन्योऽन्यं जनः समीकरोतु तस्य
कवेरुक्तिरस्यैवास्य च तस्यैवेत्येव तुल्यतु । आपात इति विसर्ज-
नोयान्तपाठे । आपातः प्रतिभामः तां तुल्यत्वित्यर्थः । एवंविधं
परं काव्यामृतं यदीयमुत्पद्यते स क्षीरसमुद्रतुल्यः श्रीहर्षकविः,
अपरो नास्ति किन्त्वेक एव, अन्ये कवयः पर्वतपावतुल्याः, अहं

ग्रन्थग्रन्थिरिह कचित् कचिदपि न्यासि प्रयत्नान्मया
प्राज्ञं मन्यमना हठेन पठितो माऽस्मिन् खलः खेलतु ।

ओहर्षस्तु चीरसमुद्रतुल्य इत्यर्थः । यथा चीरसागरे नीरा-
र्थिनाऽपि तीरमात्रस्थान् चीरेण तर्पयति लक्ष्मीकौस्तुभामृता-
दिभिः परमानन्ददायिभिः कृतार्थयति, मदीयकाव्यविचारक-
स्यैव खेदच्छेदि प्रमोदनवचनान्मृतमुत्पद्यते नान्यकाव्यविचारक-
स्येत्यन्ये यावत्तुल्या चीरोदतुल्यश्चाहमिति भावः ॥ १५३ ॥

इदानीं प्रसादरूपमुख्यगुणाभावादतिदुर्बोधत्वादकाव्यमि-
ति ये वदन्ति तच्छङ्कामपनुदन् खलदर्पदलनार्थं गुरुसम्प्रदा-
येन विना दुर्बोधमित्यतिगाम्भीर्यप्रतिपादनार्थञ्च बुद्धिपूर्वमेव
मयेदं काव्यं तत्र दुर्बोधं व्यरचीत्याह । ग्रन्थेति । आत्मानं
प्राज्ञं मन्यते प्राज्ञं मन्यं मनो यस्यैवंविधोऽस्मिन् काव्ये हठेन
स्वीयप्रज्ञाबलेन पठितमस्यास्ती पठितोदंकाव्यस्य पाठकः खलो
मा खेलतु किमत्रास्ति अश्रुतमेव व्याकर्तुं शक्यते इत्यवज्ञा-
पूर्वं दर्पाभिव्यक्तं माकार्पीदित्येवमर्थः । इह काव्यं कचित्
कचिदपि तत्र तत्र स्थले मया प्रयत्नाद् बुद्धिपूर्वं ग्रन्थग्रन्थिर्गर्थ-
मानशब्दार्थकुटिलिकाऽन्यासि विन्यस्ता खलमुखभङ्गार्थं बुद्धि-
पूर्वं मयेदं काव्यं दुर्बोधं व्यरचि न तु प्रमत्तकाव्यकरणाशक्त-
रित्यर्थः । कचित् कचिदपोत्यनेन तत्र प्रमत्तताऽप्यस्तीति न
काव्यत्वहानिर्गतिं सूच्यते । मज्जनस्य तु ग्रन्थविधेचनोपाय-
माह । अद्वेति । अद्वया गुणे देवतैकबुद्ध्या गच्छेन पूजितेन

अद्वाराद्गुरुस्त्वथीकृतदृढयन्त्रिः समासादय
 त्वेतत्काव्यरसोर्मिमज्जनसुखव्यासज्जनं सज्जनः ॥ १५४ ॥
 ताम्बूलद्वयमासनञ्च लभते यः कान्यकुब्जेश्वराद्
 यः साक्षात् कुरुते समाधिषु परं ब्रह्म प्रमोदार्णवं ।

गुरुणा पूर्वमज्ञया अपि ज्ञयाः कृता व्याख्यया सुबोधाः कृता
 दृढाः स्वरूपतो दुर्बोधा ग्रन्थयोऽस्मै स गुरुमम्रदायावगतार्था-
 ऽत एव दर्पराहित्यात् सज्जनः साधुरेतत्काव्यस्य रसोर्मिरमृ-
 तलहरी तस्यां मज्जनं तज्जनितसुखेषु विशेषेण आसमन्ताद्भा-
 वेन च मज्जनमवस्थानं समासादयतु प्राप्नातु, गुरुपरम्परया-
 ऽपि विना एकस्यापि पद्यस्यार्था बोद्धुं न शक्यते तस्माद् गुरुप-
 रम्परया एवाध्येयमिदं काव्यमित्यर्थः । यश्चेदं गुरुपरम्परया
 अधीते स सततं सुखी भवति इति महाकविस्तस्याशिषं ददा-
 ति । अस्मिन् पठितोत्यस्य च विषयस्येति कर्मणि सप्तमी । आ-
 राद्धेति राधेरनुदान्तत्वादिङ्भावः ॥ १५४ ॥

इदानीं पण्डितानन्दजननद्वारा स्वकृतेरभ्युदयमाशास्ते ।
 ताम्बूलेति । यः कान्यकुब्जेश्वरात् सकाशात् सकलपण्डिताधिक-
 व्यञ्जनं ताम्बूलद्वयं विदद्योग्यमासनञ्च लभते । न केवलं राज-
 पूज्य एव किन्तु यः समाधिषु अष्टाङ्गयोगेषु ध्यानेषु वा विषये
 प्रमोदार्णवं परमानन्दस्वरूपं परं वागाद्यगोचरं ब्रह्म साक्षा-
 त्कुरुते । न परं पूर्वोक्तगुणविशिष्टो ब्रह्म विदेव किन्तु यदीयं
 काव्यं मध्ववर्षि, अतिसरसत्वादमृतवर्षि । न परं पूर्वोक्तगुणविशि-

यत्काव्यं मधुवर्षि धर्षितपरास्तेषु यस्योक्तयः

श्रीश्रीहर्षकवेः कृतिः कृतिमुदे तस्याभ्युदीयादियं ॥ १५५ ॥

ष्टोऽतिसरसो महाकविरेव, किन्तु तर्कशास्त्रेष्वपि यस्योक्तयः धर्षिताः पराभूताः परे प्रतिवादिनो याभिस्तादृशः । तस्य विद्वच्चक्रचूडामणेः श्रीहर्षकवेरियं काव्यरचनारूपा कृतिः सुकृतिनां सुधियां मुदे आनन्दायाभ्युदीयात्, कृतिनामानन्दं कुर्वती सतो आकल्पमतिवृद्धिं प्राप्नुयादित्याशीः । सर्वत्र यच्छब्दनिर्व्वाहो गुण एव । अभ्युदीयादिति इण् गतावित्यस्य रूपं ॥ १५५ ॥

मन्तः मन्तु परप्रयोजनकृतः कल्पद्रुमन्तः सदा

यस्मिन्नेव पथि प्रवर्त्तनपराः सत्कीर्त्तयश्चापरे ।

अन्ये निःस्पृहणाश्रितश्रुतिपथा दीव्यन्तु भव्याश्रयाः

काकन्तः कलहप्रियाः खलजना नश्यन्तु जीवन्तु वा ॥

वासनामस्य रामस्य किङ्करस्य जगत्पतेः ।

न चेत्पूरय कल्पेश कल्पते तव किङ्करः ॥

इति श्रीवेदरूपनामकश्रीमन्नरसिंहपण्डितात्मजनारायणकृते उत्तरनैषधीयप्रकाशे द्वाविंशतितमः सर्गः ॥ २२ ॥

समाप्नोऽयं ग्रन्थः ॥

उत्तरनैषधसूचिपत्रं ।

कथासन्दर्भश्च ।

प्रष्ठाङ्कः

अथ नृतनागतानां राज्ञां वर्णनार्थं द्वादशसर्गारम्भः	१	
अन्येषामपि राज्ञां स्वयंवरसदस्यागमनं	”	
ततो भैम्यास्तत्र प्रवेशः	२	
ततस्तान् राज्ञः क्रमेण सरस्वती वर्णयितुमारभे ..	३	
तत्र च ऋतुपर्णास्यायोध्याधिपतेर्वर्णनं	३ ..	११
ततश्चन्द्रवंश्यपाण्ड्यराजवर्णनं	१२ ..	१७
ततो महेन्द्रप्रर्व्वतेश्वरवर्णनं	१८ ..	२४
ततः काञ्चीपुरेश्वरवर्णनं	२५ ..	३१
ततो नेपालदेशीयराज्ञो वर्णनं	३२ ..	३६
ततो मलयेश्वरवर्णनं	४० ..	४७
ततो मिथिलाधिपतेर्वर्णनं	४८ ..	५३
ततः कामरूपेश्वरवर्णनं	५४ ..	६०
तत उत्कलाधिपतेर्वर्णनं	६१ ..	६७
ततो जयन्तनामककीकटेश्वरवर्णनं	६८ ..	८६
ततो भैमीनलयोः परस्परमनुरागवर्णनं	८८ ..	९३

अथ त्रयोदशसर्गारम्भः ॥

तत्रादौ नलवेधधारिणामिन्द्रादिदिक्पालानां नलस्य

च स्नेहेण वर्णनं	९४ ..	
तत्र इन्द्रनलयोर्वर्णनं	९५ ..	१००
ततोऽग्निनलयोर्वर्णनं	१०३ ..	१०१

ततो यमनलयोर्वर्णनं ११० .. ११६

ततो वरुणनलयोर्वर्णनं ११७ .. १२४

आदौ दिक्पालानुद्दिश्य नलसाम्येन वर्णनं ।

इदानीं नलमुद्दिश्य दिक्पालसाम्येन वर्णनं ।

तत्र च नलेन्द्रयोर्वर्णनं १२५ .. १२६

ततो नलाऽनलयोर्वर्णनं १२७

ततो नलयमयोर्वर्णनं १२८ .. १२९

ततो नलवरुणयोर्वर्णनं १३० .. १३१

पूर्वाक्तवर्णनाश्रवणात् सन्दिहानाया भैम्याः संशया-

पनोदनाय नलवेधधारिणां त्यागपूर्वकनलय-

याय च क्रमेण पुनःश्लेषेण तेषां वर्णनं १३२ .. १४०

तद्वर्णनेनापि नलनिश्चयाभावात् सन्दिहानाया

भैम्याः सन्तापवर्णनं १४० .. १४२

तस्या नलानुरागे सौन्दर्यमेव न कारणं किन्तु पूर्व-

जन्मकृतसुकृतविशेषजन्यानुराग इति वर्णनं .. १४३ .. १४५

नलनिश्चयाभावाद्भैमी अनुरागतरेला सती पूर्वपरि-

चितं परमाप्तं नलविज्ञानकुशलं हंसं संस्मार.. १४६ .. १४८

ततो भैमी प्रत्येकं मुहुर्मुहुर्निरीक्षमाणापि तेषु पञ्चसु

कमपि भेदं ज्ञातुमशक्नुवाना बहूतरमचिन्तयत् १४९ .. १६१

अथ चतुर्दशसर्गारम्भः ॥

तत्रादौ भैमी नलनिश्चयार्थं देवान् पूजयितुमुपचक्रमे १६२

ततो भैम्या देवपूजादिस्त्वान्तवर्णना.. .. १६३ .. १६६

ततो भैम्या भक्त्यतिशयेन तं देवाः प्रसादिताः । तेषु

प्रसन्नेषु भैमी सरस्वतीवाक्यं श्रुत्वा श्लेषार्थक-

सन्देहं परित्यज्य सरस्वत्युक्तगाथाक्रमेणेन्द्रा-

दीन् ज्ञात्वा परित्यज्य तं पञ्चमं नलं ज्ञातवतीति १६७ .. १६८

ततस्तज्ज्ञानप्रकारवर्णनं १६९ .. १७६

ततो भैमी तेषां नलस्य च भेदज्ञानार्थं निमेष-

तदभाववत्त्वादिरूपमनुष्यदेवपरिज्ञापक-

चिह्नविविदिषया भूदर्शनादि चकारेति वर्णनं १७७ .. १८०

ततस्तत्तच्चिह्नावलोकनेन भैम्याः संशयापनोद

इति वर्णनं १८१

अथ नले वरणखजं निधातुकामाया भैम्या लज्जावा-

ज्ज्याद्धर्षातिरेकाच्च चेष्टाविशेषवर्णनं १८२ .. १८४

ततः भैम्याऽऽकृतञ्च सरस्वत्युक्तिवर्णनं १८५

ततो भैम्या नेति नलनामांशमुच्चारयन्त्या लज्जावर्णनं १८६

ततः सरस्वत्या इन्द्रपथे नीयमानाया भीताया भैम्याः

सरस्वत्याश्च तात्कालिकपरस्परवागङ्गभङ्गीवर्णनं १८६ .. १८२

ततो वागाडम्बरविश्रसितां भैमीमिन्द्रादिषु नम-

स्कार्थं ताननुनेतुं प्रचक्रमे सरस्वतीति वर्णनं .. १८३ .. १८५

ततः परितुष्टेध्विन्द्रादिषु भृभङ्गाकृताभ्यनुज्ञेषु देवी

भैमीनलं प्रति वरणखजं निनायेति वर्णनं .. १८६

ततो भैमी वरणमालया नलं कृतार्थयति स्मेति वर्णनं १८७

ततस्तयोर्वधूवरयोस्तात्कालिकसात्विकभाववर्णनं १८८ .. २०५

तत इन्द्रादीनां सरस्वत्याश्च स्वस्वरूपस्वीकारवर्णनं २०६ .. २१२

ततस्तद्दर्शनेन तत्सदोगतानां नृपाणामतिविस्मयवर्णनं २१३

ततः सरस्वतीसहितानामिन्द्रादीनां परितुष्टानां

भैमीनलयोर्यौतुकरूपवरप्रदानपुरःसरोक्तिवर्णनं २१४ .. २३५

ततः सरस्वतीसहितेषु देवेषु स्वर्गं यिद्यासिषु तत्र-

स्थनृपाणां जयजीवेति पारजनालापवर्णनं .. २३६

प्रतिकूला अपि नृपाः पुण्यश्लोके नले कर्मणि

दोषं नोज्जघाघुरिति वर्णनं २३७

ततो निजशिविरं गच्छति नले नभसः पारिजा-

तादिदेववृक्षाणां पुष्पवृष्टिः पथ्यपतदिति वर्णनं २३८

ततस्ते देवा निजांशभूतं नलं कष्टेन त्यक्त्वा स्वर्गं ययुः

सरस्वत्यपि निजधामभूतां मैत्रीं दुःखेन तत्याजे-

ति वर्णनं २३९

ततस्तदानीं भीमो महप्रयुक्तं नलः कटुवाक्यश्रवण-

राहित्यार्थमन्ये राजानः स्वस्वशिविरगमनार्थञ्च

पटहादिनानावाद्याडम्बरध्वनिं कारयामासुरिति

वर्णनं २४०

अथ पञ्चदशसर्गारम्भः ॥

ततो वरुणमालयाऽश्वितस्य नलस्य अन्येषां वन्दिनां

साधारण्येन भैमीगुणकीर्तनकृतां तु विशेषेण

वसुदानपुर्वकोपकार्या प्रवेशवर्णनं • .. २४२ .. २४५

ततो भीमो भैम्या सहान्तःपुरं प्रविष्ट उत्तमजा-

माढलाभसन्तुष्टः सन् भैम्या नलो वृत इति

स्वमहिषीमुवाचेति वर्णनं २४६

ततो भीमः कुलोचितवैवाहिकमाङ्गल्यकर्मकरणाय

पुरंध्राख्यादिश्य स्वयं श्रातस्मार्तकर्मनूष्ठानाय

पुरान्निर्ययाविति वर्णनं २४७

ततो लघांशके सन्निहिते द्रुतमुखेन भीमो नलम्-

वाचदिति वर्णनं २४८ .. २४९

ततो नलस्तद्वचनं सादरमाकर्ण्य तं वस्त्राभरणादि-

भिरलङ्कृत्य प्राक्षिणोदिति वर्णनं २५०

ततो भीमोऽपि दूतेन नलं पुनरागमयां बभूवेति

वर्णनं २५१

ततो राज्ञादिष्टाः पुरन्ध्रस्तत्कालोचितचित्रादिकर्म

तथाऽपूपादिखाद्यद्रव्यञ्च प्रस्तुती चक्रुरिति वर्णनं २५१

ततस्तात्कालिकपुरपौरशोभामुरजादिवाद्य-

वैचित्र्यवर्णनं २५२ .. २५५

ततो भैम्या मङ्गलस्नानप्रसाधनादिवर्णनं २५६ .. २८१

ततो भैमोक्तकौतुकमङ्गला पित्रादिभ्य आशीर्-

म्भनवर्णनं २८२

ततो नलस्य तात्कालिकमङ्गलस्नानप्रसाधनादि-

शाभावर्णनं २८३ .. २८५

ततो नलदर्शनार्थमागतानां पौरस्त्रीणां सम्भ्रमवर्णनं २८६ .. ३०३

ततस्तासां परस्परालापवर्णनं ३०४ .. ३१६

अथ षोडशसर्गारम्भः ॥

तत्रादौ नलस्य भीमगृहयात्रावर्णनं ३१७ .. ३२४

ततो भीमस्य प्रत्युत्थानादिना नलमभ्यस्य खदुच्छिद-

प्रतिपादनवर्णनं ३२५ .. ३२७

ततो विवाहकौतुकं निरीक्ष्य भैमीसखीनां परि-

हासवर्णनं ३२८

ततो विवाहोचितयौतुकदानवृत्तान्तवर्णनं .. ३२९ .. ३४४

ततो यौतुकानन्तरौचितमाङ्गल्यविधिवर्णनं .. ३४५ .. ३५२

ततो भीमेन वरयात्रिणां परिवेष्टणार्थनिर्दिष्टानां

वाराङ्गनानां परिहासादिचेष्टावर्णनं ३५३ .. ३५९

ततः परिवेष्टुमागतवारयोधितां दर्शनेन वरयात्रिणां

कामविकारचेष्टापूर्वकभोजनपरिपाद्यवर्णनं ३६० .. ४०१

ततो नलस्य भैम्या सह स्वदेशप्रस्थानवर्णनं ..	४०२ ..	४०७
ततो नलस्य स्वपुरप्रवेशवर्णनं	४०८ ..	४१५

अथ सप्तदशसर्गारम्भः ॥

तत्रादौ इन्द्रादीनां स्वर्गप्रस्थानवर्णनं	४१६ ..	४२०
ततः सरस्वत्या सह इन्द्रादीनां देवानां बज्रसैन्य-		

परिवृतकलिद्रुतरूपकन्दर्पदर्शनवर्णनं	४२१ ..	४२४
ततः क्रोधदर्शनवर्णनं	४२५ ..	४२७
ततो लाभदर्शनवर्णनं	४२८ ..	४३०
ततो मोहदर्शनवर्णनं	४३१ ..	४३५
ततश्चार्वाकः वेदानामप्रामाण्यं प्रदर्शयन् स्वमत-		

प्रतिपादनवर्णनं	४३५ ..	४३८
ततस्तदुपरि इन्द्रस्य क्रोधस्तद्भूर्त्तनवर्णनं	४३५ ..	४८१
ततस्तदुपरि अग्नेः क्रोधस्तद्भूर्त्तनवर्णनं	४८२ ..	४८४
ततस्तदुपरि यमस्य क्रोधस्तद्भूर्त्तनवर्णनं	४८५ ..	४८६
ततस्तदुपरि वरुणस्य क्रोधस्तद्भूर्त्तनवर्णनं	४८९ ..	४८४
ततो देवानां द्वापरससाहयककलिदर्शनवर्णनं ..	४८५ ..	
ततो देवान् दृष्ट्वा कलिर्नमस्त्रकारेति वर्णनं	४८६ ..	
ततो देवैः सह कलेः सम्भाषणपूर्वकभूमौस्वयंवरो-		

त्सवं कलेः स्वकीयगमनकथनवर्णनं	४८७	
---------------------------------------	-----	--

तत इन्द्रादयस्तं कलिं स्वयंवरसदो गमननिवारण

पूर्वकनलवरणकथनं	४८८ ..	५००
-------------------------	--------	-----

ततो देवैः सहोक्तिप्रत्युक्तिपूर्वकनलभैम्योर्वियोग-

करणप्रतिज्ञाक्तिः	५०१ ..	५११
---------------------------	--------	-----

ततस्तन्मतमनादृत्य देवानां स्वर्गगमनं	५१२ ..	५२०
--	--------	-----

अथ कर्णेर्नलराजधानीप्रवेशः	५२१ ..	५५४
------------------------------------	--------	-----

ततः कलेर्नलपुरे स्थानप्राप्त्यभावेन तदुद्यानप्रवेशः .. ५५५ .. ५६२

अथ अष्टादशसर्गारम्भः ॥

तत्र नलस्य भैम्या सह सम्भोगवर्णनं ५६२ .. ६७५

अथोन्नविंशःसर्गारम्भः ॥

तत्राद्यन्तं वैतालिकवर्णनं ६७६ .. ७५०

अथ विंशःसर्गारम्भः ॥

तत्र समापितप्रातःकियस्य नलस्य सौधप्रवेशः .. ७५१

ततस्तत्र प्रत्यागतां भैमीं विलोक्य नलैक्तिः .. ७५१ .. ७६२

ततो नलस्य काचित्कलानाम्भ्या प्रियसंख्या सह

भाषणं ७६३ .. ७६६

ततस्तस्या नलेन सह प्रत्युक्तिः ७७० .. ७८०

ततो नलस्यापि भूयस्तथा सह प्रत्युक्तिः ७८१ .. ७८५

ततो नलस्य भैम्यासह विलासवर्णनं ७८६ .. ८३२

ततो माध्याह्निकवैतालिकवर्णनं ८३३ .. ८३६

अथ एकविंशःसर्गारम्भः ॥

तत्र नलस्य स्नानपूजादिमाध्याह्निकविधिवर्णनं .. ८३७ .. ८४२

ततः कासाच्चिद् भैमीसखीनां नलमुपवीणयितु-

मागतानां चाटुगाथावर्णनं ८४३ .. ८६४

ततो भैम्याकेलिकुल्यादिकनिरीक्षणपूर्वकं प्रियेण

सह प्रियभाषणं ८६५ .. ८६८

ततः प्रियया सह नलस्य सम्भाषणं ८६९ .. ८८४

अथ द्वाविंशःसर्गारम्भः ॥

तत्रादौ नलस्य सन्ध्यावर्णनं ८८५ .. १००६

सतस्तमो वर्णनं	१००७ . .	१०१८
ततस्त्रन्दोदयवर्णनं	१०१८ . .	१०३२
ततो दमयन्तीचन्द्रवर्णनं	१०३३ . .	१०६४
ततो नलस्य चन्द्रवर्णनं	१०६४ . .	११०२
कवेः स्वदर्पपरिहारपूर्वकस्वातिशयोक्तिसहित-		
सर्गसमाप्तिः	११०३ . .	११०८

उत्तरनैषधस्य शुद्धिपत्रं ।

पृष्ठाङ्कः	पंक्त्यङ्कः	अशुद्धं	शुद्धं
१ ..	८१२ ..	स्वयम्बरो	स्वयंवरो
६ ..	८ ..	निषेधा	निषेधा
७ ..	१७ ..	गामीति	गामीनि
७ ..	२० ..	आगधे	आगाधे
६ ..	३ ..	बन्दि	बन्दि
६ ..	२१२०।२०	बिम्ब	बिम्ब

अत्र पुस्तके यत्र यत्र स्वयम्बरेति बिम्बेति
दृश्यते तत्र तत्र स्वयंवरेति बिम्बेति आतयं

१० ..	५ ..	रम्भा	रम्भा
१० ..	१२ ..	षष्ठी	षष्ठी
१२ ..	१८ ..	न	तु
१३ ..	१८ ..	वशं	वंशं
१५ ..	२० ..	वक्त्रिः	वक्त्रिः
१८ ..	२१ ..	वचदीय	वचनीय
१६ ..	२१ ..	लापि	लापि
६६ ..	२१ ..	बल्लभ	वल्लभ
७२ ..	१३ ..	बेलायां	बेलायां
७२ ..	१७ ..	नृत्य	नृत्य
७३ ..	१० ..	भस्माहरणे	भस्माहरणे
७४ ..	२ ..	रुजत्येष	रुजत्येष
७५ ..	२० ..	धवल	धवल
८० ..	१४ ..	एष्टं	एष्टं
१०६ ..	१० ..	अवखण्डयति	अवखण्डयति
११६ ..	१३।२०	निबिडा बिन्दु	निबिडा। बिन्दु
१३६ ..	६ ..	वक्त्रिः	वक्त्रिः
१५७ ..	११ ..	बद्धमुष्टि	बद्धमुष्टि
१५६ ..	१४ ..	सम्वाद	संवाद

शब्दाङ्कः	पंक्त्यङ्कः	अशब्दं	शब्दं
१८३	१८	सम्बलित	संबलित
१८७	४	संविभाग	संविभाग
१८८	४	बिडोजः	विडोजः
१८३	१५	नवल	नलव
१८५	१५	यत्नन्तर	यत्नन्तर
२०८	११	मुकूल	मुकूल
२१८	६	धृमाबलि	धृमाबलि
२३५	१३	विभ्रतो	बिभ्रतो
२३७	४।६।३	दापाया। निश्चाक-	दापाया। निश्चाक
		रुणरुस	रुणरुस
"	१३	करुणरुस	करुणरुस
२५२	१४	अकालिक	आकालिक
२७०	१६	उदीता	उदीरिता
२७७	६	ववाधे	बबाधे
२८५	१२	परस्परिण	परस्परिण
२८७	६	सर्वाऽपि	सर्वा अपि
२८८	१७	घसू	घसू
३०१	५	विभागाः	बिभागाः
३३५	२३	इत्यनुमान	इत्यनुमान
३४०	२१	अभाक्ष्यत्	अभाक्ष्यत
३५६	२०	कुर्वन्	कुर्वन्
३५८	५	विधुन्वती	विधुन्वती
३६१	३	धनुर्विद्या	धनुर्विद्या
"	१०	हसितुर्वक्षसि	हसितुर्वक्षसि
३६५	१७	उद्धीक्षत	उद्धीक्षत
३६२	१४	घर्वधेन	घर्वधेन
३७६	७	शवंम्भुतेन	शवंम्भुतेन
३८१	१२	कण्ठक	कण्ठक
३८४	६	तद्वय	तद्वय
३८४	१५	वज्जनि	बज्जनि

पृष्ठाङ्कः	पत्राङ्कः	अंशः	गुहं
३८५	७	द्वैमत्यात्	वैमत्यान्
३८५	१४	दुभेऽपि	दुभे अपि
३८७	१७	अपहरत्	अपहरन्
३८४	८	मुक्ते	मुक्ते
३८६	१०	वारम्बारं	वारंवारं
४०८	१३	ऽत एव	अत एव
४०२	१४	बधभयं	बधभयं
४०६	५	करोत्युच्चैरङ्गनं	करोत्युच्चैरङ्गनं
४३२	१६	बाल्ये	बाल्ये
४३३	२	उज्ज्वल	उज्ज्वल
४५१	३	स्थलोऽ	स्थलोऽहं
४५४	१५	लङ्घितः	लङ्घिता
४५८	१५	पण्डितमन्यैः	पण्डितमन्यैः
४६८	१६	सशरीरं	अशरीरं
४७७	१६	रूढयाः	रूढायाः
४८५	१०	कृष्णाकीर्णं	कृष्णाकीर्णं
४८४	१४	चार्वाकं	चार्वाकः
४८६	१२	छेन	छेन
४८७	६	शिविन्नमे	शिविन्नमे
५०७	१५	इर्याजुषः	इर्याजुषः
५१५	५	तादृशं भक्ति	तादृशभक्ति
५३६	६	गालीप्रदानमेव	गालिप्रदानमेव
५४२	१२	कर्त्तृभिप्राये	कर्त्तृभिप्राये
५५३	१७	दृष्टा	दृष्टा
५५५	४	ददर्शकं	ददर्शकं
५६०	४	क्व । क्वाया	क्व । क्वाया
"	१६	भावस्तता	भावस्तता
"	२०	प्रसून । उज्ज्वल	प्रसूनै । उज्ज्वल
५६४	११	मलितं	मलिनं
"	१६।१८	अहार्या	आहार्या

शुद्धाक्षः	पंक्त्यक्षः	अक्षरं	शब्दं
५६६	७	मृद्धा	मृद्धा
५७४	११	नलयोरर्ते	नलयोरर्ते
५७६	११	वाद्यविशेष	वाद्यविशेष
५८२	६	ग्रथितैः	ग्रथितैः
५८५	४	रति	रति
५८७	३	न प्राप्तं चतुर्थ्यं प्रापी- त्यर्थः ।	प्राप्तं चतुर्थ्यं न प्रापीत्यर्थः
५८८	१	मूलमदसीय	मूलमदसीय
६०८	२	वाक्पमर्द	वाक्पमर्द
६१६	१५	स तेन	सा तेन
६२०	१५	धनति	धति
"	१८	विश्रंस्य	विश्रंस्य
६२२	११	दिव्ययुवतेरम्भा	दिव्ययुवतेरम्भा
"	१२	मेति	सेति
६३५	१४	केलतीमदनयोर- तिकामयो	केलतिमदनयोर तिकामयो
६४२	२०	यस्याः	यस्य
६४३	१४	वीणात्	वीक्षणात्
६८८	१५	ध्याक्षाणां	ध्वङ्गाणां
६९६	१४	कवि	क्ववि
७५०	१०	नजाः	नजः
"	६	वा	चा
७५५	१३	विच्छेता	विच्छेता
७७२	६	मैव	सैव
७७६	२२	दृष्ट	द्रष्ट
७७६	२०	हृदस्य	हृदयस्य
७८६	१५	स्याप	स्यप
८१०	१७	दन्वादेशा	दन्वादेशा
८१४	५	स्पृष्ट	स्पृष्ट
८२४	२१	मुखास्	मुखात्

शुद्धाक्षः	पञ्चमः	शुद्धः	पञ्चमः
८३२ .. ५ ..	पृष्ठा	पृष्ठा	
८४२ .. १ ..	बन्धित	बन्धित	
८६० .. १२ ..	गन्धः	गन्धः	
८७२ .. १ ..	निवेद्यै	निवेद्यै	
८७७ .. १८ ..	ज्यत	ज्यत	
८८३ .. १ ..	दज	प्यज	
८८८ .. ४ ..	बबन्ध	बबन्ध	
९०० .. १ ..	नहं	नहं	
९०२ .. १३ ..	रज	कृज	
९०५ .. १८ ..	विभ	विभ	
९०७ .. १६ ..	हृति	हृति	
९०८ .. १७ ..	वज्ज	बज्ज	
९१६ .. ६ ..	यय	यद्	
९५१ .. ६ ..	समौद्धत्यं	समौद्धत्यं	
९६३ .. १२ ..	नयनानन्दकारिणं	नयनानन्दकारिणं	
९६६ .. ८ ..	गन्तु	गन्तु	
९६८ .. १८ ..	त्वद्भुवौ	त्वद् भुवौ	
९७४ .. ३ ..	रज्ज्वा	रज्ज्वा	
" .. १२ ..	विशे	विशेषे	
९७८ .. १० ..	भिन्दन्तीति	भिन्दन्तीति	
९८३ .. १४ ..	मृगमतां	मृगयतां	
९८५ .. २ ..	रागण	रागण	
१०११ .. १३ ..	चोच्चलैः	चोच्चलैः	
१०२७ .. ८ ..	उपयानन्तर	उदयानन्तर	
१०३१ .. ६ ..	वत्सा	वत्सा	
१०३५ .. १८ ..	उपचिचोपि	उपचितोपि	
१०३८ .. १३ ..	पौष्टिकाति	पौष्टिकानि	
१०४५ .. २१८ ..	विभर्त्ति	विभर्त्ति	
१०४७ .. २ ..	विधिना	विधिना	
१०४८ .. १८ ..	याथाव्य	याथार्थ	

प्रस्तावः	पंक्त्यङ्कः	अक्षरं	शब्द
"	"	सुखे	सुखे
१०३६ ..	७ ..	त्वत्सुखं	त्वत्सुखं
१०५० ..	१ ..	सुनि	सुनि
१०५३ ..	१६ ..	पदो	पदो
१०७१ ..	६ ..	अमान्ज	अमान्ज
१०७३ ..	५।१७ ..	वित्र	बिभ्र
१०८७ ..	१७ ..	नत्यनुभवे	नत्यनुभवे
१०८८ ..	५ ..	तुब्नाप	त्यब्नापे
१०९१ ..	१ ..	खत	खत
११०३ ..	२० ..	मनुभूत	मनुभूत

